

**THE BOOK WAS
DRENCHED**

UNIVERSAL
LIBRARY

OU_194370

UNIVERSAL
LIBRARY

नमो भगवते दत्तात्रेयाय ॥

श्री निरंजन रघुनाथांचे ग्रंथ.



ह्यणती रे ! तू धन्यधन्य । होशील सर्वांमाजि मान्य ।
तुझी कविता वाचितां अन्य । तेही धन्य होतील पै ॥ १ ॥
सद्गुरूंचा निरंजनांस आशीर्वाद.

[स्वात्मप्रर्चाति ५-६८.]

संग्राहक व प्रकाशक.

यशवंत व्यंकटेश कोल्हटकर, बी. ए., एल.एल. बी.
सांगली.

सन १९३५ इ.

आवृत्ति पाहिली.

किंमत ३ रुपये.



प्रकाशक.

यशवंत व्यंकटेश कोल्हटकर,
बी. ए., एल्.एल्. बी. सांगली


Registered according to the Act XXV of 1867.

(All rights reserved by the publisher.)

मुद्रक.

जे. एम्. लोडे,
मैनेजर 'स्ट्रिट प्रेस' सांगली.

श्रीमंत सर गंगाधरराव ऊर्फ बाळासाहेब पटवर्धन, के. सी. आय्. ई.



मिरज संस्थानाधिपति.

श्री

अर्पणपत्रिका.

श्रीमंत सर

गंगाधरराव बाळासाहेब पटवर्धन,
सरकार, मिरज, यांचे सेवेसी.

जे शापादपि वा शरादपिहि वा होऊन गेले बळी ।
त्यांच्या आपण साजतां गुणगणें जन्मूनि मोठ्या कुळीं ॥
त्यांना वार्धक सार्थकीं खरचिलें जोडूनि सत्संगति ।
गव्योनी व्यवसाय आपणहि तो झालांत धर्म-व्रती ॥१॥

सेतांचीं वचनें रसाळ सुमनें एकत्र गुंफून हीं ।
कंठीं हार समर्पितों तुमाच्या मी पुण्य-शोभावहीं ॥
पुष्पें वागहि आपल्याच घरची, स्वामी तुम्ही सन्मुनी ।
माझे येथ विशेष एकहि नसे माळी-पणा-वांचुनी ॥२॥

श्रीमंतांचा नम्र सेवक,

य. व्यं. कोल्हटकर.

श्रीनिरंजन रघुनाथ.



जन्म काल:-

कार्तिक शुद्ध ८

शके १७०४

समाधि काल:-

भाद्रपद शु. ११

शके १७७७.

उपोद्घात.

‘ निरंजन रघुनाथांचे ग्रंथ ’ या नांवाचा, त्या सत्पुरुषाच्या गद्य व पद्य लिखाणाचा हा संग्रह वाचकांस सादर करितांना मला फार आनंद होत आहे. निरंजन रघुनाथ हे महाराष्ट्रीय कवि असूनही त्यांच्या उमाप लिखणापैकी फारच थोडे लिखाण छापून निघाले, व बरेच लिखाण आजवर अप्रकाशित राहिले, ही आश्चर्याची गोष्ट होय ! तशाच काहीं योगायोगाने त्यांचा अप्रकाशित ग्रंथसंग्रह माझे हातीं आला, व तो वाचून पाहिल्यावर मला त्यानें मोठाच चटका लाविला. वेदान्तशास्त्र हें नुसतें बुद्धिगम्य व वाक्चातुर्यदर्शक शास्त्र नसून प्रत्यक्ष अनुभवगम्य शास्त्र आहे हें निरंजन रघुनाथ यांचे ग्रंथावरून स्पष्ट दिसून येतें. सबब हें महत्वाचें लिखाण माझ्या महाराष्ट्र-बंधूंना वाचावयास मिळावें या हेतूनें उचल खाली, व त्याचेच फल हा संग्रह वाचकांच्या हातीं देण्याचा सुयोग आला हें होय.

निरंजन स्वामींचें जन्मस्थान कळंब हें गांव, बालाघाटी वंजरानदीच्या तीरावर, परळी वैजनाथाच्या पूर्व बाजूला चार योजनांवर आहे. हा गांव निजाम हैद्राबादपैकीं तालुके धारूर मध्ये असून, बाशीं-लातूर रेल्वे लाइनवरील कळंबरोड स्टेशनापासून बारा मैल अंतरावर आहे. तेथें निरंजन स्वामींचा जन्म शके १७०४ सालीं कार्तिक शुद्ध ८ रोजीं पंच पंच उषः-कालीं झाला. त्यांच्या वडिलांचें नांव श्रीधरपंत श्रोती असें अमून, ते त्या गांवचे कुलकर्णी होते. त्यांच्या मातुश्रीचें नांव लक्ष्मी व कुलदैवत माहुरगडची महिषासुरमथिनी जगदंबा ही होय. श्रीधरपंत कौशिक गोत्री आश्वलायनशास्त्री देशस्थ ब्राह्मण होते.

निरंजन स्वामींचें पूर्वाश्रमीचें नांव ‘ अवधूत ’ असें होतें, तें शके १७३३ मध्ये त्यांचे गुरू रघुनाथ स्वामी यांनीं पालटून “ निरंजन ” असें ठेविलें; व तेव्हां पासून ते त्याच नांवानें महशूर झाले. त्यांची बुद्धि अत्यंत तीव्र व वृत्ति पराकाष्ठेची भावनाशील असावी, असें त्यांच्या लिखा-

णावरून दिसते. त्यांचे शिक्षण काय झाले होते, हे आज नक्की कळण्यास मार्ग नाही; तथापि “ अनुभवामृतमदबोधिनी ” नांवाची त्यांनी श्री ज्ञानेश्वरांच्या अमृतानुभवावर जी टीका लिहिली आहे, तिजमध्ये मल्लिनाथाची पद्धति त्यांनी बहुतांशी उचललेली दिसते, तिजवरून व सदर टीकेमध्ये जागजागीं विखुरलेल्या स्पष्टीकरणावरून त्यांचे वेदांतशास्त्राचे अध्ययन जबर होते असे दिसते. त्यांच्या लिखाणांत अपसिद्धांत कोठेच येत नसून त्यांच्या अपरोक्ष ज्ञानाच्या प्रभावाने त्यांच्या परोक्षज्ञानाची ह्मणजे शास्त्रविवेचनाची पद्धति फार ओजस्वी भासते.

त्यांची घरची स्थिति अत्यंत गरिबीची असून त्यांचा पिता त्यांच्या बालवयांतच निवर्तला असावा, असे त्यांनी आपल्या “ स्वात्म-प्रचीति ” नामक प्रकरणांत आपल्या कुटुंबियांचे जे वर्णन केले आहे त्यावरून दिसून येते.

निरंजनस्वामीना घरच्या गरिबीमुळे तरुण वयांतच नोकरी शोधण्याचा प्रसंग आला, व त्यांनी पुण्यास नष्टे या नांवाच्या हुंडेकऱ्याच्या दुकानीं कारकुनाची कामगिरी पत्करली. ही नोकरी त्यांनी थोडे दिवसच केली असेल, पण तेवढ्या अवधीत त्यांना सेवाधर्माचा कटु अनुभव आला, आणि स्वार्थ-दृष्टी कुटुंबियांविषयीहि त्यांचे मन पूर्णपणे विटले. त्याच मनःस्थितीत शके १७३३ साली पुण्यास बेलवागेत ठाकूरदास नामक प्रख्यात हरिदासाचे कीर्तन ऐकत असतां त्यांना एकदम विरक्ति उत्पन्न झाली आणि त्यांनी पुणे सोडिले. पुण्याहून चिंचवड घेऊन ते देहूस आले व इंद्रायणीचे पाणी हातांत घेऊन “ आजपासून एक वर्ष सात दिवसांत सगुण-साक्षात्कार झाला नाही तर प्राणत्याग करीन ” अशी सूर्याकडे पाहून व तुकोबारायांस साक्षी ठेवून घोर प्रतिज्ञा भद्रपद वद्य ४, शके १७३३ रोजी करून, त्यांनी देहू गांव सोडले. तेथून घोडनगरी, ब्राह्मणवाडा, जुन्नर, कोतूळ अशीं गांवे घेत ते अकोल्यास आले व तेथे काहीं दिवस राहून देपूर, सिन्नर, सिंदे हीं गांवे करून कार्तिक वद्य १४ स नाशिक येथे येऊन दाखल झाले. तेथे त्यांची रघुनाथ भटजी नांवाच्या सत्पुरुषांशीं गांठ पडली व त्यांना शके १७३३

कार्तिक वद्य ३० स रात्रौ रघुनाथ भटर्जीनीं आल्याचा अपरोक्ष साक्षात्कार करून दिला. तेथेच त्यांना कवित्वाची स्फूर्ति झाली, व पहिले पांच अभंग करून आपल्या सद्गुरूंस त्यांनीं अर्पण केले.

आध्यात्मिक दृष्ट्या निरंजनस्वामी कृतकृत्य झाले, तथापि श्रीदत्त महाराजांच्या सगुण दर्शनाची प्रतिज्ञा त्यांच्या मनांत डांचत होती. वचन-बद्धतेमुळे मन अतृप्तच गहिल्याने त्यांनीं आपल्या सद्गुरूंची आज्ञा घेऊन नाशिक सोडलें, व तेथून ते त्रिंबकास गेले. तेथे थोडे दिवस राहून ते कोंकणांत उतरले व रानावनांतून आणि काठ्या कुठ्यांतून मार्ग काढीत गुजराथेंतील धर्मपूर गांवास जाऊन पोचले. तेथून ते सुरतेस गेले, व सुरतेहून ढवळक्यास, व तेथून भीमनाथाच्या शिवालिंगाचें दर्शन घेऊन ते गिरनार पर्वताजवळ येऊन पोचले. अद्याप त्यांच्या प्रतिज्ञापूर्तीस बराच अवकाश असल्यामुळे त्यांनीं गिरनार पर्वताला प्रदाक्षिणा घालण्यास सुरवात केली आणि प्रतिज्ञापूर्तीची मुदत भरण्यास तीन दिवसांची सवड राखून ते पर्वतावर चढले. शके १७३४ च्या भाद्रपद वद्य ८ स श्री दत्तमहाराजांच्या पादुकांपुढें जाऊन त्यांनीं धरणें घेतलें. पहिल्या रात्री सोसाठ्याचा वारा सुटून पावसाची मुसळधार चालूं झाली, आणि निरंजन स्वामींची दांतखिळी बसून त्यांना मूर्च्छा आली. मूर्च्छेतच एका सुवासिनीनें येऊन त्यांना मूठभर खिचडी दिली. दुसऱ्या रात्री त्यांना एक स्वप्न पडलें व स्वप्नांत त्यांना एक पिवळें वस्त्र व रुमाल मिळाला. निरंजन स्वामी जागे होऊन पाहतात तों स्वप्नांत मिळालेलीं वस्त्रे आपणापाशीं खरोखरीच असल्याचें त्यांना आढळून आलें ! आणि त्यांनीं तिसऱ्या रात्रीही देवापुढें चिकाटीनें ठाण मांडलें. तिसऱ्या रात्री स्वप्नांत एका ब्राह्मणानें येऊन निरंजन स्वामींना खडावांचा जोड दिला व तेथून निघून जाण्यास सांगितलें. तिन्ही रात्री निघून गेल्या. प्रतिज्ञेची मुदत संपली असें पाहतांच निरंजन स्वामींनीं निराश होऊन एका दगडावर कपाळ-मोक्ष करून घेण्याचा प्रयत्न केला. तो साधला नाही ह्मणून अधिक जोरांनें फिरून एकदा केला. त्याबरोबर त्यांचें मस्तक छिन्न भिन्न होऊन ते अचेतन पडले. तशा स्थितींत आपल्या तोंडांत कोणी तरी कमंडळूतलें पाणी

घातल्याचा निरंजन स्वामींना भास झाला आणि ते सावध होऊन पाहतात तो आपणापुढे श्रद्धात्महाराज सगुणरूपाने उभे आहेत, असे त्यांना दिसून आले! निरंजन स्वामींच्या खडतर तपश्चर्येचे सार्थक झाले. श्रींनी त्यांच्या मस्तकावरून प्रमपुरःसर हात फिरवितांच निरंजनांच्या मस्तकाची दगडाच्या माराने झालेली शकले जडून गेली आणि रघुनाथ स्वामींनी दिलेल्या अनुग्रहाचे मनन करण्यास सांगून श्रींनी निरंजन स्वामींस निरोप दिला. या सगुण साक्षात्काराची चालती बोलती खूण ह्मणून निरंजन स्वामींच्या कपाळावर 'केशापर्यंत भिवयाहून' एक वण अखेरपर्यंत राहिला होता. वरील दर्शनाचा प्रसंग भाद्रपद वद्य ११ सोमवार गोजी झाला.

गिरनारहून निरंजन स्वामी जहाजाच्या मार्गाने गुरुदर्शनासाठी निघाले व थोड्याच दिवसांत नाशिकास आले. तेथे गुरूजवळ कांहीं दिवस राहून 'स्वात्मप्रचीति' व "साक्षात्कार" हीं दोन प्रकरणे लिहून त्यांनीं सद्गुरूंस अर्पण केली. नंतर ते आपल्या गांवीं आले, व तेथे कांहीं दिवस राहून तेथून जुन्नरास रा. बळवंतरावदादा देशपांडे यांचे ओळखीने कांहीं दिवस जाऊन राहिले. जुन्नर मुकामी त्यांचा एथपर्यंत लिहिलेला ग्रंथसंग्रह जळाला ! राख घेऊन ते सप्तशृंगावर ५ दिवस उपोषित जाऊन बसले. पांचव्या रातीं श्रद्धात्रेयांनीं त्यांचा ग्रंथ-संग्रह त्यांस पूर्ववत् करून दिला, (पान ३१-३२ अंभंग २३ ते २९ पहा). तेथेच एका संक्रातीस त्यांनीं ब्राह्मण सुवासिनीं-कडून आपले घर लुटविले (पान ३३ अंभंग ३१). नंतर आपले गुरुबंधू श्रीमंत वासुदेव पंडित ऊर्फ भाऊमहाराज यांचेपाशीं कोल्हापूर प्रांतांतील वळवडे गांवीं ते सहकुटुंब जाऊन राहिले. त्यांची कीर्ति श्रीमंत गंगाधरराव बाळासाहेब पटवर्धन (हल्लींच्या मिरज संस्थानाधिपतीचे आजोबा) यांच्या कानावर जाऊन त्यांनीं त्यांना कोल्हापूरचे नाना महाराज पंडित यांचे ओळखीने मिरजेस आणविले. श्रीमंतांनीं निरंजन स्वामींचा अनुग्रह तर घेतलाच, पण स्वामींनीं आपल्या वृत्तीकरितां मठ किंवा इनाम वगैरे कांहीं करून घेतल्याचें दिसत नाहीं. स्वामींची विरक्त वृत्ती पाहून त्यांचे चिरंजीव योगिराज यांना मठ बांधून देऊन श्रीमंत मिरजकर यांनीं इनाम जमिनीची सनद करून दिली.


कै. श्रीमंत थोरले बाळासाहेब पटवर्धन, मिरज.



निरंजनस्वामी मिरजेस केव्हां आले, तो नक्की शक मिळाला नाहीं. तथापि ते शके १७६७ च्या सुमारास आले असावे असे अनुमान करण्यास जागा आहे. मिरज कोल्हापूर वगैरे ठिकाणी त्यांची शिष्यशाखा बरीच वाढली आणि रा. रामचंद्रतात्या गोखले, रा. गोविंदराव नाना पटवर्धन शास्त्री इत्यादि मिरजेचे मोठमोठे शिष्ट त्यांच्या शिष्यशाखेत दाखल झाले. निरंजन स्वामींची वृत्ती पूर्वीप्रमाणे विस्तृत राहिल्याने त्यांची सांपत्तिक स्थिती अखेरपर्यंत जिकिरीचीच राहिली. ज्ञानेश्वरीवर टीका, अनुभवामृतावरील टीका, पद-पदांतरे वगैरे आपली बहुतेक ग्रंथरचना स्वामींनी मिरज येथेच केली. स्वामींनी स्वमुखाने ग्रंथ सांगावा व तो त्यांचे शिष्य रा. रामचंद्र तात्या गोखले यांनी उतरून घ्यावा, असा प्रकार बहुधा चालत असे. पुढे गोखले यांच्या लिखाणावरून निरंजन स्वामींचे नातू व इतर आस इष्ट वगैरेनी त्यांच्या ग्रंथांच्या नकला करून घेतल्या. अशा रीतीने प्रपंच व परमार्थ यथोचित रीतीने साधून शके १७७७ च्या प्रारंभी निरंजनस्वामींनी संन्यास घेतला व त्याच सालच्या भाद्रपद शुद्ध ११ स त्यांनी श्रीकृष्णाप्रवाहांत जलसमाधी घेतली.

निरंजन स्वामींच्या पत्नी भगवती बाई ह्या त्यांच्या पश्चात् बरीच वर्षे हयात होत्या. स्वामींची वंशावळ पुढील प्रमाणे:—

श्री निरंजनस्वामी.



वरील मंडळीपैकीं आत्माराम यांच्या पत्नी रमाबाई हयात असून त्या मिरज येथील मठांत राहतात. काशीनाथ यांच्या तिसऱ्या मुलीचीं तीन मुलें हयात असून तीं मिरज येथें रा. तात्या गोखले यांनीं स्वामींचे नातू काशीनाथ, यांना बक्षिस करून दिलेल्या घरांत राहतात. खुद्द स्वामींच्या बंधूंच्या घराण्यापैकीं कांहीं मंडळी कळंब येथील त्यांच्या मूळ घरांत आहेत. मिरज मठांत स्वामींच्या भिक्षेचा वाडगा, पूजेतील बाण, पितळेच्या पादुका व जपाची माळ इतक्या वस्तु आज विद्यमान आहेत. कळंब येथील घराचा बराचसा भाग पडून गेलेला आहे. स्वामी ज्या खोलींत बसत असत ती खोली शाबूत आहे. स्वामींच्या वस्त्रांपैकीं एक भगवा तुकडा तेथें अद्याप जतन करून ठेवला आहे. श्रीदत्तमहाराजांकडून पर्वतावर निरंजन स्वामींना ज्या पादुका मिळाल्या होत्या त्या लाकडी असून त्यांवर सोनेरी रेषा होत्या. त्या मला पहावयासही मिळाल्या होत्या, पण दुर्दैवानें संग्रहीत करितां आल्या नाहींत. पुढें त्या मिरजमठांतून नाहींशा झाल्या. त्यांचा पुन्हा पत्ता लागला नाहीं ! स्वामींच्या हातचीं दोन अस्सल पत्रें मला मिळालीं असून त्यांचे हस्ताक्षराचा फोटो पुस्तकांत दिला आहे. कऱ्हाडांत राहणारे महान् अधिकारी पुरुष शांताश्रमस्वामी यांना पुष्कळांनीं पाहिलें असेल. ते निरंजन रघुनाथ यांच्या शिष्यपरंपरेतीलच होत.

निरंजन स्वामींची ग्रंथरचना गद्य व पद्य अशा दोनी स्वरूपाची असून ती सारीच उपलब्ध झाली आहे असें ह्मणतां येत नाहीं. त्यांचे नातू वामन रामकृष्ण यांचे हातची जून १९०२ इसवीची एक यादी मला मिळाली आहे. तिजमध्ये स्वामींनीं केलेल्या ग्रंथांची यादी खालील प्रमाणें आहे :—

- | | |
|--|---|
| १ ज्ञानेश्वरीवर टीका (गद्य) | २ अमृतानुभवावर टीका (गद्य) |
| ३ स्फुट पदें, साक्षात्कार व आत्म-
प्रचीती हीं दोन प्रकरणें (पद्य) | ४ गीतेवरील शांकरभाष्याची टीका
(पद्य) |
| ५ केनोपनिषद् टीका (गद्य) | ३ मांडूक्योपनिषद् टीका (गद्य) |
- ही यादी वामन बुवांनीं “ एकंदर ग्रंथ ” ह्मणून दिली आहे, पण ती

खरोखरी एकंदर ग्रंथांची नव्हे. कारण त्यांचे धाकटे बंधू विश्वनाथ रामकृष्ण यांच्या खुद्द हातचें एक बाड मला मिळालें आहे, त्यांत निरंजन स्वामींच्या नांवावर (१) श्रीशंकराचार्यांच्या “आत्मबोधा” वरील पद्य टीका व (२) श्रीमत् विद्यारण्यकृत “महावाक्या” वर गद्य टीका हीं दोन प्रकरणें, वरील यादीशिवाय उपलब्ध झालीं आहेत. यापैकी महावाक्यावर टीका हें छोटें प्रकरण खुद्द निरंजन स्वामींनीं केलेलें नसून जगन्नाथ नांवाच्या दुसऱ्याच एका गृहस्थानें केलें आहे आणि निरंजन स्वामींनीं तें शुद्ध केलें आहे. हा जगन्नाथ त्यांचा नातू कीं दुसरा कोणी शिष्य होता हें निश्चित करण्याजोगा पुरावा अद्याप मिळाला नाही. या शिवाय पुण्याचे रा. नारायण चिंतामण केळकर यांनीं संपादिलेल्या ‘अनेक कविकृत भक्तिपरमार्थपर कविता’ या पुस्तकांत (अ) पतिव्रताख्यान ओव्या ७३ (आ) निरंजन-पर स्फुट ओव्या ५२ (इ) गोंधळी नांवाचें ७ कडव्यांचें पद, इतकी फुटकळ कविता आणि (ई) केशवचैतन्य-कथा-तरु नांवाचें एक मोठें सहा अध्यायांचें प्रकरण, इतकें निरंजन स्वामींचें लिखाण पूर्वांच प्रसिद्ध झालें आहे, तेही मी या ग्रंथांत सामील केलें आहे. या शिवाय निरंजन स्वामींची आणखी काही ग्रंथरचना, विशेषतः स्फुट पदें काळाच्या उदरांत गडप झालीं असण्याचा संभव आहे. वरील सर्व ग्रंथांपैकी श्री ज्ञानेश्वरी वरील टीका, गीतेवरील शांकरभाष्यावरील टीका आणि मांडुक्योपनिषदावरील टीका, हीं तीन प्रकरणें मला अद्याप मिळालीं नाहीत. स्वामींच्या आतांपर्यंत मिळालेल्या लिखाणाचा तूर्त हा एकच संग्रह करण्यांत आला आहे. या संग्रहांत अनुभवामृतावरील टीका [ही टीका पूर्वी काशीनाथ महादेव थत्ते, यांनीं शिळा-प्रेसवर इसवी सन १८८२ सालीं छापविली होती ती प्रत हल्लीं मला मिळाली आहे] स्वात्मप्रचीति, साक्षात्कार, श्री रघुनाथ चरित्र, स्फुट पदपदांतरें, आत्म बोधावरील टीका, केनोपनिषदावरील टीका आणि महावाक्यावरील टीका, इतकीं प्रकरणें समाविष्ट केलीं आहेत. सुदैवानें ज्ञानेश्वरी, गीतेवरील शांकरभाष्य आणि मांडुक्योपनिषदावरील टीका हीं प्रकरणें उपलब्ध झाल्यास त्यांचा दुसरा खंड करून वाचकांस सादर करितां येईल.

ह्या संग्रहांत प्रसिद्ध होणाऱ्या प्रकरणांची वाचकांस थोडी बहुत कल्पना आणून देणें जरूर वाटल्यावरून ती मी पुढीलप्रमाणें थोडक्यांत देत आहे.

१ अनुभवामृत-पद बोधिनी—ही श्री ज्ञानेश्वरांच्या सुप्रसिद्ध अनुभवामृत उर्फ अमृतानुभव ग्रंथावरील गद्य टीका आहे. निरंजनस्वामी आळंदीस जाऊन अनुभवामृताचा अर्थ आपणास कळावा ह्मणून श्री पुढें प्रार्थना करते झाले “ त्याज वऱ्हून या ग्रंथावरि टीका करण्याविषयीं स्वप्नांत प्रसाद झाला ” असें खुद्द त्यांनींच ह्मटलें आहे. ही टीका तत्कालीन मराठी गद्याचा एक उत्कृष्ट मागला आहे.

२ स्वात्म-प्रचीति—हें एक पांच अध्यायांचें छोटे प्रकरण असून त्यांत स्वामींनीं पुणें सोडल्यापासून नाशिकास जाऊन रघुनाथ भटजींचा अनुग्रह आपणास मिळेपर्यंतचा मजकूर सुबोध व रसाळ भाषेत वर्णिला आहे.

३ साक्षात्कार—हें सात अध्यायात्मक छोटे प्रकरण असून या-मध्ये नाशिक सोडल्यापासून गिरनार पर्वतावर जाऊन श्री दत्त महाराजांचें सगुणदर्शन होईपर्यंतचा सर्व अनुभव निरंजन स्वामींनीं वर्णिला आहे. हें व वरील स्वात्मप्रचीति हीं दोन्ही प्रकरणे पराकाष्ठेचीं प्रेमळ असून मनास मोठा चटका लावणारी आहेत. त्यांत स्वामींनीं आपलें त्रोटक चरित्र तत्कालीन समाजस्थिति वगैरे अनेक विषयांचें शब्दचित् स्पष्ट उभें केलें आहे. या दोन्ही प्रकरणांत स्वामींनीं प्रसंगांच्या सूचक नक्की तिथी, वार दिले आहेत, हा त्यांचा विशेष होय.

४ श्री रघुनाथ चरित्र—हेंही एक ३९६ ओंव्यांचें छोटे प्रकरण असून त्यांत स्वामींनीं आपले सद्गुरु रघुनाथ भटजी यांचें थोडक्यांत चरित्र-वर्णिलें आहे.

५ आत्मबोधप्रकाशिनी, व ६ केनोपनिषत्-टीका हीं त्या त्या ग्रंथां वरील ल्हान लहान टीकात्मक प्रकरणे आहेत. ७ महावाक्यावर टीका, (जगन्नाथकृत) या प्रकरणांत चार महावाक्यांचे स्पष्टीकरण केलें आहे. ८ केशव-चैतन्य-कथातरु हा सहा अध्यायांचा ग्रंथ असून त्यांत

तुकोबारायांचे गुरु केशव-चैतन्य यांचें चरित्र वर्णिलें आहे. ९ पतिव्रता-
ख्यान या स्फुट प्रकरणांत सतीधर्माचें दिग्दर्शन केलें आहे. १० पदप-
दांतरे, गोंधळा, कटिबंध वगैरे स्वामींची स्फुट कविता कांहीं प्रासंगिक व
कांहीं नित्य स्वरूपाची असून उपदेशपर आहे.

श्रीमंत बाळासाहेब पटवर्धन, मिरजसंस्थानचे सुशील व बहुश्रुत
अधिपति यांना हा ग्रंथ अर्पण करण्याचा योग आला, ही विशेष समुचित गोष्ट
झाली. त्यांचे आजोबा श्री. कै. थारले बाळासाहेब यांनी निरंजन स्वामींना
मिरजेस आणिलें आणि आज स्वामिंच्या कवितांचा संग्रह प्रकाशित
होण्यास श्रीमंत धाकटे बाळासाहेब निमित्त होत आहेत, हा योगा-
योग अपूर्व नाही असें कोण हणेल ? सांगली संस्थानचे प्रजावत्सल
अधिपति, हिज हायनेन श्रीमंत चिंतामणराव आप्पासाहेब यांनी आपल्या
सरकारी छापखान्यांत हा ग्रंथ छापण्यास परवानगी देऊन मला निरंतर
ऋणी करून ठेविलें आहे. पुण्याचे ह. भ. प. प्रो. शंकर वामन दांडेकर
एम्. ए. यांनी प्रस्तावना लिहिली, माझे परमस्नेही सांगलीचे ह. भ. प.
रघुनाथ हणमंत कोटनीस यांनी मोठ्या श्रमानें उपयुक्त माहिती पैदा केली,
माझे ऋणानुबंधी शिष्य सांगलीचे राजकवि रा. गोपाळ गोविंद मुजुमदार
उर्फ साधुदास यांनी प्रेस कॉपी तयार केली व प्रुफे तपासली, आणि सांगली
स्टेट प्रेसचे मॅनेजर रा. लोंढे व त्यांचा सहकारी वर्ग यांनी ग्रंथाची छपाई
सुबक व त्वरित करून दिली. या सर्वांचा मी उपकारबद्ध झालों आहे
तसेंच मिरजेचे रहिवासी नरहर अनंत आपटे यांनी ग्रंथ मिळविण्याचे कामीं
बरीच खटपट केली याबद्दल त्यांचाही मी फार आभारी आहे.

निरंजनांचे पणतू भास्करबोवा यांचे जावई श्रीयुत कृष्णाजी श्रीधर
देशपांडे राहणार बार्शी, यांनीही फार उत्सुकतेने स्वामींचें आपल्यापाशीं
असलेलें सर्व बाड दिलें, या उपकारामुळे मी त्यांचा ऋणी झालों आहे. अनुभ-
वामृताची अस्सल प्रत श्रीमती रमाबाई कळंबकर, निरंजनांची नातसून
यांनी मला कित्येक दिवसांपूर्वी दिली व प्रसादपादुकाही कांहीं दिवस

माझ्याकडे ठेविल्या, ही त्यांची उपकृति शब्दांनी फिटणें शक्य नाहीं.

शेवटीं चिरकाळचा मानस आज फलद्रूप होत आहे याबद्दल श्री
निरंजनांच्या चरणीं अखंड-दंडाय-मान होऊन हा उपोद्घात पुरा करितों.

सांगली,
अनंत चतुर्दशी, शके १८५७ }

य. व्यं. कोल्हटकर.



परिचय.



गुरुवर्य श्री. यशवंतरावजी कोल्हटकर हे महाराष्ट्रांतील एक सुप्रसिद्ध लेखक असल्यामुळे त्यांचा वाचकांस परिचय करून देण्याची यत्किंचित् आवश्यकता नाही; पण ते ज्या सत्पुरुषाचा ग्रंथ-संग्रह आज प्रसिद्ध करित आहेत ते सत्पुरुष सांगलीच्या अगदीं शेजारीं आणि शंभरांहूनही कमीच वर्षांपूर्वी राहून गेले असूनही, त्यांची प्रसिद्धी व्हावी तितकी झाली नव्हती, यामुळे त्यांच्या ग्रंथांचा परिचय वाचकांस करून देणे जरूर झालें आहे. सदर ग्रंथांचें आशयदृष्ट्या जरूर तें निरीक्षण गुरुवर्य तात्यासाहेबांनीं आपल्या उपोद्घातांत केलेंच आहे. आतां भाषादृष्ट्या जें थोडें विवेचन करावयास पाहिजे तें करण्याची कामगिरी गुरुवर्यांनीं मजवर सोपविल्यामुळे मी पुढील चार शब्द लिहीत आहे.

निरंजनस्वामींचें लिखाण गद्य व पद्य अशा उभयविध स्वरूपाचें आहे. स्वामींची कारकीर्द पेशवाई बुडाल्यानंतर लगेच होऊन गेली असल्यामुळे एकोणिसाव्या शतकाच्या प्रारंभीच्या मराठी भाषेचे बहुतेक विशेष त्यांच्या गद्यांत दिसून येतात. विरामचिन्हांचा अभाव, मुसलमानी शब्दांचा संचार, महाप्राणाची जोडणी (उदाहरणार्थ 'कोणी' बदल 'कोणी,' 'वरी' बदल 'वन्ही' इ.), व्हस्वदीर्घांचा अनियम, लिंगांचा व पुरुषांचा विसंवाद (उदा. 'ते स्त्रीपुरुषे,' 'आम्ही बोलतात' इ.), असम शब्दांचे समास इत्यादि प्रयोग स्वामींच्या गद्य व पद्य रचनेतही भरपूर आढळून येतात. त्यामुळे त्यांचें लिखाण, विशेषतः गद्य लिखाण आजच्या महाराष्ट्रवाचकांना पहिल्या पहिल्यानें परकें व अपरिचित वाटण्याचा संभव आहे. पण त्यांची लेखनशैली दूरान्वय व क्लिष्टता या दोनी दोषांपासून सर्वथा अलिप्त असल्यामुळे अर्थबोध होण्यास कोठेही अडचण पडत नाही.

जुन्या ग्रंथांना पाठभेदांचा उपद्रव होण्याचा जो एक परिपाठ आपल्या इकडे पडून गेला आहे त्याची झळ निरंजन स्वामींच्या ग्रंथांनाही भरपूर

लागली आहे. प्रस्तुत संग्रहांत जें लिखाण संग्रहित झालें आहे तें गुरुवर्य तात्यासाहेबांना दोन बाडांतून मुख्यतः मिळालें आहे. पैकीं अनुभवामृतावरील टीका ही निरंजन स्वामींचे मिरज पृथील शिष्य कै. रामचंद्र तात्या गोखले यांच्या हस्तालिखित पोथीवरून घेतली आहे. गोखले मजकूर यांचें हस्ताक्षर उत्कृष्ट आहे पण त्यांची व्युत्पन्नता बेताचीच असल्यामुळे त्यांच्या लेखनांत जागजागी प्रमाद झाले आहेत. सदर पोथीवरून कोणा तरी तज्ञाची, कदाचित् खुद्द निरंजनस्वामींची नजर फिरली असावी, असें पोथींत जागजागी हरताळानें व आळित्यानें केलेल्या दुरुस्त्यांवरून दिसतें. पण त्यासंबंधी निश्चित मत देतां येत नाही. विशेषतः सदर पोथींत ज्ञानोबारायांच्या अनुभवामृतांतील ओव्यांचे जे पाठ घेतले आहेत त्यांच्या श्रेष्ठपणावरून, व सुप्रसिद्ध इतिहाससंशोधक राजवाडे यांनीं संपादिलेल्या ज्ञानेश्वरीच्या भाषेशीं दिसून येणाऱ्या त्यांच्या साम्यावरून, निरंजनस्वामींना अनुभवामृताची एखादी फार जुनाट प्रत उपलब्ध झाली असावी, पण तिचें असल स्वरूप स्वामींचे लेखक जे तात्या गोखले यांना निकोप राखतां आलेले नसावें असें वाटल्यावांचून राहत नाही. निदान माझ्या मनाची ही दृढ समजूत झाल्यामुळे, 'अनुभवामृत-बांधिनी' ची मुद्रण प्रत तयार करितांना मी ज्ञानेश्वरांच्या ओव्या राजवाडी ज्ञानेश्वरीच्या भाषेस अनुसरून लिहिल्या आहेत आणि त्यांच्यावरील निरंजनस्वामींची टीका मात्र गोखले मजकूर यांच्या लिखाणावरहुकूम उतरली आहे, हा थोडासा अधिक प्रसंग झाला आहे, पण त्याचें परिमार्जन करण्याकरितां गोखले मजकूर यांनीं लिहिलेल्या अनुभवामृतांतील मूळ ज्ञानेश्वरी ओव्या जशाच्या तशा उतरून मी स्वतंत्र परिशिष्टांत एकत्र दाखल केल्या आहेत. अशा रीतीनें सर्व ग्रंथांत मूळ लेखकांच्या लेखनांत कोठेंही छापतांना बदल होऊं न देण्याची खबरदारी शक्य तोंवर घेण्यांत आली आहे.

प्रस्तुत संग्रहांतील केनोपनिषद्, आत्मबोध व महावाक्य यांवरील निरंजन स्वामींच्या टीका स्वामींचे खुद्द नातू विश्वनाथ रामकृष्ण कळंबकर यांचे हातच्या बाडांतून घेतल्य आहेत. सदर विश्वनाथबोवा यांचें हस्ताक्षर सुबक आहे, पण त्यांच्या लेखनांतही जागोजाग दोष राहिले आहेत. ते मी टीकांना

आधारभूत असणाऱ्या मूळ संस्कृत ग्रंथांतील उताऱ्यांपुरते शुद्ध करून घेतले आहेत, पण विश्वनाथबोवांच्या मराठी लेखनांत मात्र मुळीच फरक केलेला नाही. प्रस्तुत ग्रंथसंग्रहांतील राहिलेला भाग जो 'स्वात्मप्रचीति,' 'साक्षात्कार,' 'श्रीरघुनाथचरित,' 'पदपदांतरे' वगैरे तो मिरज येथील निरंजनस्वामींच्या मठांतील एका चोपडीवरून गुरुवर्य तात्यासाहेब यांनी नकल करून घेतलेला आहे. सतर चोपडींतही असेच पुष्कळ लिपिदोष झालेले असून, निरंजन-स्वामींच्या हिंदुस्थानी पदांत तर ते फारच विपुलतेने झालेले आढळले. त्यांची दुरुस्ती केवळ अर्थहानी होईल असे वाटले तेवढ्याच स्थळांपुरती करून बाकीचा भाग मी मुळावरहुकूम जशाचा तसाच राखला आहे. समाधानाचा गोष्ट एवढीच की तात्या गोखले यांच्या हातची पोथी विश्वनाथबोवांच्या हातचे वाड, आणि मिरजमठांतील चोपडी या सर्वांतून अशुद्धे जरी मुबलक असली, तरी निरंजनस्वामींची ग्रंथरचनाच इतकी सुबोध आहे की 'अनुभवा-मृता' सारख्या वेदांतरूप गहन विषयापासून तो 'साक्षात्कारा' सारख्या सामान्य वर्णनात्मक विषयापर्यंत वाचकांस अर्थबोध होण्यास अवघड असे एकही स्थळ मला आढळले नाही! आणि याच कारणाकरितां प्रस्तुत संग्रहांत अर्थबोधक टीपा देण्याचे प्रयोजन उत्पन्न झाले नाही.

सदर संग्रहांत दाखल केलेल्या छायाचित्रासंबंधी थोडी माहिती वाचकांस देणे जरूर आहे. श्री ज्ञानेश्वरमहाराजांची अस्सल तसवीर आज उपलब्ध असणे शक्य नाही. सबब त्यांच्या प्रचलित छायाचित्राच्या खरेपणासंबंधी खात्री देतां येत नाही. निरंजनस्वामींच्या छायाचित्रासंबंधी मात्र खात्रीलायक पुरावा मिळाला आहे. त्यांच्या छायाचित्राची कांच त्यांच्या एका भक्ताचे घरच्या संग्रहांत मिळाली, त्या संग्रहांत पुष्कळच कांचा असून त्यांचे व्यवस्थित वर्गीकरण केलेले आढळले, त्यापैकी सांगली-संग्रहांत श्रीनृसिंहसरस्वती (सांगलीकरांचे गुरु) ची कांच सापडली आणि मिरज-संग्रहांत श्रीअण्णाबुवांची एक व प्रस्तुतची एक अशा दोन कांचा सापडल्या, यावरून ही कांच निरंजनस्वामींचीच असावी असे अनुमान झाले. त्यांतच स्वामींचे कळंब येथील पुतणे रा. अण्णा श्रोत्री (वय ९५) यांनी हे छाया-

चित्र पाहून त्याच्या खरेपणाबद्दल खात्री दिली आहे. षड्भुज दत्तमहा-
 राजांची जी दोन छायाचित्रे संग्रहांत घेण्यांत आली आहेत त्यांतील
 एक मिरज येथील सरकारी किल्यांत कै. थोरले बाळासाहेब पटवर्धन यांनी
 स्वामींच्या सूचनेवरून खुद्द स्वामींच्या हस्ते स्थापन केलेल्या प्रतिमेचे आहे
 व दुसरे श्रीकाशीक्षेत्री निरंजनस्वामींचे नातू विश्वनाथबुवा यांनी स्थापन
 केलेल्या प्रतिमेचे आहे. स्वामींच्या हस्ताक्षरांचे छायाचित्र ज्या अस्सल पत्रा-
 वरून तयार केले आहे ते पत्र निरंजनस्वामींचे पणतू भास्करबोवा यांचे
 जावई श्रीयुत कृष्णाजी श्रीधर देशपांडे रा. ब्यारी यांचे संग्रहांत मिळाले
 असल्यामुळे त्याचे अस्सलपणाबद्दल संशय नाही.

उत्तम काव्यासंबंधी हल्ली ज्या कल्पना रूढ आहेत त्यांच्या साच्यांत
 निरंजन स्वामींची कविता येणार नाही हे खरे, पण त्या दृष्टीने त्यांच्या
 कवितेकडे पाहणेच आधीं रास्त नाही. समर्थानीं दासबोधांत उत्तम काव्याची
 जी व्याख्या केली आहे तिच्या कक्षेत निरंजन स्वामींची कविता वसते हे
 खास, आणि तशा प्रकारच्या अभिरुचीच्या वाचकांचे ती भरपूर समाधान करील
 हेही पण तितकेच सत्य आहे. स्वामींच्या गद्यासंबंधीही तोच प्रकार आहे.
 त्यामध्ये अलीकडील पद्धतीचा नटवेपणा जरी आढळला नाही, तरी सदभि-
 रुचि, औचित्य, उच्च कोटिक्रम आणि अनुभवाचा जिह्वाळा वगैरे गुणांनी
 त्यांचे गद्य लिखाण पद्य लिखाणासारखेच आपल्या पुराण स्वरूपांतही आकर्षक
 उतरले आहे. त्यांची ' अनुभवामृतबोधिनी ' वाचल्यावर माझ्या विधानाची
 सत्यता वाचकांना पटणार आहे. त्यांची ज्ञानेश्वरील गद्य टीका अद्याप
 उपलब्ध झाली नाही ही खेदाची गोष्ट होय, तथापि तीही लवकरच उपलब्ध
 होईल अशी आशा करण्यास जागा आहे. शेवटीं पेशवाई व आंगलाई यांच्या
 संधिकालीं होऊन गेलेल्या या एका मोठ्या महाराष्ट्रीय लेखकाचा ग्रंथसंग्रह
 वाचकांच्या हातीं दिल्याबद्दल गुरुवर्य तात्यासाहेब कोल्हटकर यांचे मनःपूर्वक
 अभिनंदन करून वाचकांचा निरोप घेतो.

सांगली,
 गणेशचतुर्थी, शके १८५७. }

साधुदास.

श्रीनिरंजस्वामीचें हस्ताक्षर.

श्री
धर्म

पीनमूर्तिरितिः इष्टान् शिष्यान् यत्नयेन्नितोपदि


नमस्तेषु मुनिभिर्योषी

अल्लरुमंतीति अर्चयेत् (मुनिभिर्योषी नमस्कृत्य गीति)

किं चिदपीरक्षेत्तु तेषु अर्चयेत् नमस्कृत्य चिथास्प

रक्षेत्पीरक्षे

प्रस्तावना.



साधुवर्य श्रीज्ञानेश्वरमहाराज यांचा अनुभवामृत हा ग्रंथ महाराष्ट्र भाषेतील आध्यात्मिक तत्वज्ञानाच्या ग्रंथांत अत्यंत श्रेष्ठ ग्रंथ आहे, हें पुरावे देऊन सिद्ध करण्याची जरूरी नाही. त्यांच्या नंतर झालेल्या साधु, पंडित, योगी वाङ्मयभक्त या सर्वांनी त्या ग्रंथाची थोरवीच वर्णिली आहे. नेवासे मुक्कामी ज्ञानेश्वरीचें लेखनकार्य संपल्यावर गुरुआज्ञेने श्रीज्ञानदेवांनी स्वानुभव ज्या ग्रंथांत कथित केला तो हा ग्रंथ. या ग्रंथाचें वैशिष्ट्य हें आहे कीं यांत आपला अनुभव मांडण्याची पद्धत जी ज्ञानराजांनी स्वीकारली आहे ती त्यांचा सुप्रसिद्ध ग्रंथ जो ज्ञानेश्वरी त्यांतील पद्धतीहून भिन्न आहे. या ग्रंथांत ग्रंथकार श्रोत्यांस आपलें मत सरळ समजून द्यावें येवढाच प्रयत्न करीत नाही. या ग्रंथांत ज्ञानराज हे आपल्या सिद्धान्ताहून भिन्न पक्ष मांडणारे वादी यांच्याशीं दंड थोपटून दोन हात करतांना दिसत आहेत. ज्ञानराजांनी आपल्या अनुभवास सिद्धान्ताचें रूप देऊन तद्विसंगत असे प्रमुख बौद्धांचा शून्यवाद, सांख्यांचा प्रकृति-पुरुषवाद इत्यादि जे वाद आहेत, त्यांचें संशोधन करून ते विसंगत कसे आहेत हें युक्तिपूर्वक दाखविलें आहे. हें दाखवीत असतांना अर्थातच त्यांची दासीच होऊन राहिलेल्या कल्पनाशक्तीचा त्यांनी भरपूर उपयोग केला आहे. सत्-चिद्-आनंद विवरण अथवा अविद्या-विचार असला रुक्ष विषय, पण ज्ञानराजांच्या मुखांतून तो आला कीं तो रसमयच होऊन जातो. त्यांची लेखणी ज्याला लागेल तो विषय रसाची सुपट मूर्तीच बनतो अशी अजब जादू त्यांच्या लेखणीत भरलेली दिसते. अनुभवामृत ह्मणजे ज्ञानराजांनी निर्माण केलेली, अलंकारांनी भरलेली, एक नवी आध्यात्मिक सृष्टिच होय असे ह्मणावयास हरकत नाही.

हा ग्रंथ अंतर्बाह्य फारच सुंदर उतरला आहे, पण त्यामुळेच तो समजण्यास कठिण होऊन राहिला आहे. ज्ञानेश्वरीचें मूळ गीता असल्याने, ज्ञानेश्वरी समजण्यास गीतेच्या अर्थाचें ज्ञान हा एक तरी आधार आहे.

पण अनुभवामृत हा ग्रंथ स्वतंत्र होण्यास्तव तो निरालंब अत एव तीक्ष्ण बुद्धीच्या पायासहि निसरडा होऊन राहिला आहे. पूर्वपक्ष कोठें संपला, उत्तरपक्षास आरंभ कोठें झाला, कोणच्या ओवीत कोणचा विचार चालला आहे हें बहुतेक ठिकाणी वाचणाऱ्यास आपल्याच बुद्धीने ठरवावे लागते. यामुळे या ग्रंथाचा अर्थ लावतांना बुद्धि अगदी टेकीस येते. संपूर्ण ग्रंथांत जग ज्ञानांत स्फुरते,' अथवा 'इये स्फूर्ति कडौनि । नाही स्फूर्ति मात्र वांचोनि ' अशी चित्प्रकाशाची महती वर्णिली आहे. पण अनुभवामृताच्या अभ्यासूस हें सर्व समजून घेण्याचा मार्ग अंधकारमय भासतो. त्याला प्रकाशाविना कित्येक ठिकाणी ठेंचाळण्याचा प्रसंग येतो. यामुळे या ग्रंथज्ञानाच्या मार्गावर प्रकाश पाडणाऱ्या दीपिका जितक्या प्रज्वलित केल्या जातील तितक्या पांथिकास त्या उपयोगीच होणाऱ्या आहेत. ह्मणूनच आमची अशी खात्री आहे कीं श्री. कोल्हटकर प्रसिद्ध करित असलेल्या श्रीनिरंजन रघुनाथकृत ग्रंथ-संग्रहामधील ही ' अनुभवामृत-पदबोधिनी ' टीका इच्च अनुभवामृत-पथ-गामी पांथिक आनंदानें स्वागत करतील.

एक काळ असा होता कीं, श्रीज्ञानदेवांचा ग्रंथ ह्मणजे अभ्यासी फक्त ज्ञानेश्वरीच पहात. अजूनहि प्रामुख्याने ज्ञानेश्वरमत प्रगट करणारी ज्ञानेश्वरीच होय असा बहुजनसमाजाचा समज आहे. पूर्वी अनुभवामृत फारसे कोणी वाचीत नसे. अलिकडे ही प्रवृत्ति बदलली आहे. या ग्रंथावर गेल्या एक दोन वर्षांत दोन तीन अर्थ स्पष्ट करणाऱ्या अशा विवेचनात्मक टीका प्रसिद्ध झाल्या आहेत. त्या टीकेत आणि प्रस्तुतच्या टीकेत थोडासा फरक आहे. तो काय आहे हें सुज्ञ वाचक, आम्ही निरंजन रघुनाथ आपण ग्रंथ करावयास केव्हां हातीं घेतला तो प्रसंग सांगतात तो देत आहोंत, त्यावरून जाणतीलच ' श्रीरघुवीर चरणारविंद पराग सेवन भ्रमर भूत । श्रीदत्तात्रेय-लब्धप्रसाद । श्रीज्ञानेश्वर प्रेरित निरंजनाख्य ' असा आपला उल्लेख करून आपणांस अनुभवामृताचा अर्थ कसा कळला तें निरंजन आपल्या टीकेच्या शेवटी खालीलप्रमाणें सांगतात:

“ग्रंथ परम दुर्बोध. त्याचें व्याख्यान करावयाचें माझे सामर्थ्य नाही ॥ परंतु मनास फार हौस जे या अनुभवामृताचा अर्थ आपणास कळावा ॥ याजकरितां श्री अलंकापुरी जाऊन लेकरासारखे रडून प्रार्थना श्रीज्ञानेश्वर-पदी केली ॥ त्याजवरून या ग्रंथावरी टीका करण्याविषयीं स्वप्नांत प्रसाद झाला. ”

निरंजनस्वामी हे मोठे गुरुभक्त सगुण साक्षात्कारी अनुभवी महात्मे होते. अर्थातच अनुभवामृत ग्रंथाचा अंतर्भाग जो अनुभव तो समजण्यास त्यांचा अधिकार होता हें निराळें सांगणें अनवश्यक आहे. हा ग्रंथ लावीत असतांना त्यांनीं प्रामुख्याने अनुभवात्मक दृष्टीचा उपयुक्तता केला आहे. यामुळे पुष्कळशा अज्ञात ठिकाणांचा त्यांच्या बोधिनीने चांगला बोध होणार आहे.

अनुभवात्मक दृष्टि ही मुख्य ठेवून त्यांनीं तार्किक दृष्टीचाहि ठिकाठिकाणीं उपयोग केला आहे. अनुभवामृताच्या सर्व प्रकरणांतून, विशेषतः ७।८।९।१० या प्रकरणांतून चालूं ओळींत मागील ओवीवर उत्पन्न होणाऱ्या कोणत्या शकेचें निरसन ज्ञानराज करतात, कोठच्या ओळी पासून कोठच्या-ओळीपर्यंत कोणत्या विषयाची चर्चा आहे हें दाखवण्याचा त्यांनीं बराच प्रयत्न केला आहे. ठिकाठिकाणीं प्रकरण-संगतिहि सांगितली आहे. निरंजन स्वामींच्या स्पष्टीकरणाने कित्येक गूढ ठिकाणीं चांगलाच प्रकाश पडतो यांत शंका नाही. उदाहरणार्थ प्र ७ ओवी ३५--५३--७१--७२. प्र. ९ ओवी २६, या ओव्यांचे अर्थ सुंदर आहेत.

निरंजनस्वामींनीं अनुभवामृत सर्व अद्वैतपरच लावला आहे व तो लावतांना परमात्मा, पुरुष, ईश्वर आणि चिच्छक्ति, प्रकृति, माया या कल्पनांचा उपयोग केला आहे.

श्री. कोल्हटकर यांनीं संगृहीत केलेल्या निरंजन स्वामींच्या ग्रंथरचने-पैकीं ‘ अनुभवामृत-पद-बोधिनी ’ हें प्रकरण सर्वांत अधिक महत्वाचें असल्यामुळे त्याचें मी मुख्यतः दिग्दर्शन केलें. स्वामींनीं श्रीज्ञानेश्वरीवर जी टीका

लिहिली आहे, तीही अशीच नितांत मनोहर असेल यांत तिळमात्र संशय नाही. ती पुढेंमागे उपलब्ध जाहल्यास छापून काढण्याचा श्री. कोल्हटकर यांचा मनोदय आहे. निरंजन स्वामींची केनोपनिषद् टीका, व आत्मबोध-प्रकाशिनी ही छोटी प्रकरणेही अशीच वेदांतपर असून मोठी अर्थसूचक उतरलेली आहेत. महावाक्य टीका हे प्रकरण त्यांच्या एका जगन्नाथ नांवाच्या शिष्याने लिहिले असले तरी स्वामींनी ते शुद्ध केले असल्याने त्यालाही रेखीवपणा आला आहे. स्वात्मप्रचीती व साक्षात्कार ही प्रकरणे विशिष्ट प्रसंगांच्या वर्णनात्मक असून श्रीरघुनाथ चरित्र व केशवचैतन्यकथातर या प्रकरणांत निरंजन स्वामींनी अनुक्रमे आपल्या सद्गुरूंचे चरित्र व तुकोबारायांच्या सद्गुरूंचे चरित्र वर्णिले आहे. हा केशवचैतन्यकथातर पतिव्रताख्यान व गोंधळी अशी प्रकरणे पूर्वी प्रसिद्ध जाहलेली आहेत. तथापि ती श्री. कोल्हटकर यांनी आपल्या संग्रहांत सामील केली आहेत हे ठीकच केले आहे. निरंजनस्वामींची पदपदांतरे अध्यात्मरसाने ओथंबलेली असून मनाला चटका लावणारी झाली आहेत, श्री. कोल्हटकर यांनी म्हटल्याप्रमाणे निरंजन-स्वामींच्या ग्रंथांचा हा सर्वच संग्रह मोठा रसाळ व प्रेमळ उतरला असून तो वाचकांच्या हाती दिल्याबद्दल श्रीयुत कोल्हटकर यांचे मी मनःपूर्वक अभिनंदन करतो.

पुण्यपत्तन,
गणेशचतुर्थी शके १८५७ }

शंकर वामन दांडेकर.


अनुक्रमणिका.

विषय.			पृष्ठांक.
उपोद्घात.....	१ तें १०
परिचय	११-१४
प्रस्तावना	१५-१८
अनुभवामृत-पद-बोधिनी		१-२२८
स्वात्मप्रचीती	२२९-२६७
साक्षात्कार	२६८-३१७
श्रीरघुनाथ चरित्र	३१९-३४४
आत्मबोध-प्रकाशिनी	३४५-३९६
केनोपनिषत्-टीका	३९७-४२२
महावाक्य	४२३-४२७
केशवचैतन्यकथातरु	१-४५
पतिव्रताख्यान	४७-४८
निरंजनपर ओव्या	४९-५०
गोंधळी	५१-५२
पदपदांतरें	१-१६७
कटिबंध	१६९-१७८
परिशिष्ट १ लें	१७९-२११

श्री ज्ञानेश्वरमहाराज.



त्यांची समाधी.



त्यांनीं चालविलेली मित.



इंद्रायणीचा देखावा, अळंदी.



॥ श्रीगणेशाय नमः ॥

ॐ नमो भगवते दत्तात्रेयाय

अनुभवामृत-पद-बोधिनी.

(अनुभवामृतावर टीका)

प्रकरण १ लं.

श्रीगणेशायनमः ॥ श्रीसरस्वत्यैनमः ॥ श्रीगुरुदत्तात्रेयायनमः ॥ श्रीगुरुशुनाथाय नमः ॥ श्रीज्ञानेश्वरायनमः ॥ श्रीरघुवीरचरणारविंदपरागसेवन-भ्रमरीभूत, श्रीगुरुदत्तात्रेयलब्धप्रसाद निरंजनाख्य जो, येणें श्रीज्ञानेश्वर जे यांसी प्रार्थना केली जे, स्वामींचा अनुभवामृतग्रंथ जो त्याजवरी मी टीका करूं इच्छितों; त्यांस स्वामींचा प्रसाद झाला ह्मणजे ग्रंथांतील प्रमेय निघेल. ऐसी प्रार्थना ऐकिली असतां श्रीज्ञानेश्वर स्वप्नांत येऊन आज्ञा करिते झाले जे, तूं निर्भय अनुभवामृतावरि टीका करी, अर्थें करून सांग होईल. ऐसा प्रसाद जाला. आतां श्रोते जे त्यांनीं ही आज्ञा केली जे, या कार्ली अनुभवामृतग्रंथ परम दुर्बोध आहे, दृष्टांतांतील प्रमेयें निघत नाहींत, याजकरितां प्रतिदृष्टांताचे अर्थ वेगळाले दाष्टान्तयुक्त स्वानुभवे करून वर्णावे. ऐसी श्रोत्यांची आज्ञा शिरसावंद्य करून स्वानुभवयुक्त अधिष्ठान धरून, संपूर्ण श्रुतींचा अभिप्राय मनांत आणून, जनस्थानवासी श्रीरघुनाथ यांचा चरणरज निरंजन जो तो अनुभवामृत ग्रंथराज जो याची टीका प्राकृत फक्किकारूपें करावयासी प्रवृत्त झाला. आतां श्रीज्ञानेश्वर, संपूर्ण ज्ञानियांचे सार्वभौमराजे सर्वोवरि अनुग्रह करावयासाठीं सर्व श्रुतींचा सिद्धांत हा अनुभवामृत ग्रंथ जो तो प्रथमारंभी संस्कृत पंच श्लोकेंकरून नमनपर वर्णितात ॥

यदक्षरमनाख्येयमानंदमजमव्ययं ॥

श्रीमन्निवृत्तिनाथेतिख्यातं दैवतमाश्रये ॥ १ ॥

अथ मंगलस्य कायिक-वाचिक-मानसिक-भेदेन त्रैविध्यसत्त्वाच्छक्तिविशिष्ट-चैतन्यस्यैव गुरुरूपत्वेन परमात्मतया कर्तुमकर्तुं समर्थत्वेन मंगलोद्देश्यत्वात् ॥ तत्र चैतन्यस्य मुख्यत्वेन प्रथमतः चैतन्यस्य वाचिकं मंगलं करोति ॥ यदक्षरमिति ॥ अक्षरं नक्षरतीत्यक्षरं ॥ अनाख्येयं ॥ आख्यातुमशक्यं वागविषयमितियावत् ॥ आनंदमानंदस्वरूपं ॥ अजमुत्पत्तिरहितं ॥ अव्ययं नाशरहितं ॥ श्रीमन्निवृत्ति

नाथेतिख्यातमेतन्नाम्नाप्रसिद्धं ॥ गुरोश्चैतन्यस्यचाभेदेनस्वीकारात् ॥ दैवत स्व-
प्रकाशं ॥ आश्रयेनमस्करोमि ॥१॥

अक्षर ह्मणजे कधीहि क्षरत नाही; अनाख्येय म्हणजे सांगावयाविषयीं
अशक्य होय; कारण जे वाणीचा विषय नव्हे म्हणून; आनंद आनंदस्वरूप;
अजं उत्पत्तिरीहित; अव्ययं नाशरहित; आणि श्रीनिष्ठत्तिनाथ या नामें करून
प्रसिद्ध जें दैवत म्हणजे स्वप्रकाशमान जो गुरु त्या कारणें मी ज्ञानेश्वर जो तो नम-
स्कार करितों.

गुरुरित्याख्यया लोके साक्षाद्विद्याहि शांकरी ॥

जयत्याज्ञा नमस्तस्यै दयार्द्रायै निरंतरम् ॥ २ ॥

गुरुरिति । त्रिविध लोके साक्षाद्विद्यैव प्रसिद्धा । साच विद्या कथंभूतेत्या-
काक्षायां शांकरीति । शं मूढानां ज्ञानप्राप्तिरूपं सुखं करोतीति शंकरश्चैतन्यं तस्येयमेक-
देशस्था शांकरी । आज्ञा अतिशयेन ज्ञेत्याज्ञा ज्ञानरूपेत्यर्थः । जयति सर्वोत्कर्षेण वर्तते ।
तस्यै बुद्धिस्थायै । दयार्द्रायै दया लोकोद्धारबुद्धिस्तयार्द्रा स्निग्धा चैतन्यं ज्ञापयित्वा
स्वयं गन्तुमुद्यतेति यावत् । निरंतरं व्यवधानरहितं यथा भवति तथा । नमः प्रणा-
मोस्तु ॥ २ ॥

आतां श्रीगुरुंनीं उपदिष्ट जे ब्रम्हविद्या तीतें नमस्कार करितात. गुरु म्हणजे
श्रेष्ठत्वेकरून जे त्रैलोक्याचे ठायीं प्रसिद्ध ब्रम्हविद्या; ती कोणते प्रकारची म्हटली
असतां, शांकरी होय; मूढातें ज्ञानप्राप्तिरूप सुखातें करून देणारा जो चैतन्यरूप
शंकर, त्याचे एकदेशाचे ठायीं स्थिति करणारी ही, म्हणून शांकरी; आज्ञा, म्हणजे
अतिशयेंकरून ज्ञानरूपा ऐसी; जयति, म्हणजे सर्वोत्कर्षेंकरून वर्तते; दयार्द्रा, जे
दयेंकरून आर्द्र म्ह० स्निग्ध तिजकारणें; निरंतर नमस्कार असो ॥ २ ॥

सार्धं केनच कस्यार्धं शिवयोः समरूपिणोः ।

ज्ञातुं न शक्यते लग्नमितिद्वैतच्छलान्मुहुः ॥ ३ ॥

इदानीं तृतीयेन शिवशक्त्युभयोरभेदं दर्शयति । द्वैतमन्तरेण सृष्ट्युत्पत्तेरसंभ-
वात् । तदुत्पत्तिसमये यद्यपि मुहुर्मुहुः पुनःपुनर्द्वैतच्छलान्द्वैतमिषेण लग्नं संयुक्तमिव
भवति । तथापि शिवयोः शिवश्चशिवाच्च शिवौ तयोः शिवयोः शिवशक्त्योरित्यर्थः ।
समरूपिणोर्वस्तुतो ऽ भिन्नरूपयोरित्यस्माद्धेतोः । सार्धं केनच केनचिद्वितीयेन
साहित्यं । कस्यार्धमनयोर्मध्ये कस्यार्धं किमिति भेदव्यवहारविषयीभूतं ज्ञातुं बोद्धुं
न शक्यते न समर्थो भूयते ॥ ३ ॥

आतां शिवशक्तींचें अभेदरूपें वर्णन करितात. शिव परमात्मा, आणि आदि-शक्ति हे दोघे एकचि आहेत, परंतु यांचें वारंवार द्वैतमिषेंकरून कैसा योग झाला आहे हें जाणावयाविषयीं शक्य नाहीं; कारण जे हे दोघेही समानरूपी आहेत म्हणून; आणखी शिवशक्ति जे, यांमध्ये कोण जें तें कोणत्या द्वितीयाच्या योगेंकरून सहित आहे आणि कोण जें तें कोणाचें अर्ध आहे हें जाणावया विषयीं ही कोणी समर्थ नाहीं ॥ ३ ॥

अद्वैतमात्मनस्तत्वं दर्शयन्तौ मिथस्तराम् ॥

तौ वंदे जगतामाद्यौ तयोस्तत्वाभिपत्तये ॥४॥

चतुर्थेन तयोर्वंदनं करोति । मिथस्तरामतिशयेन मिथ इति मिथस्तरां । पर-स्परमात्मनः स्वस्य तत्वं यथातथ्यमद्वैतं द्वैतरहितं दर्शयन्तौ । जगतां हिरण्यगर्भा-दीनामाद्यौ प्रागपि विद्यमानौ तौ बुद्धिस्थौ । तयोः शिवशक्त्योस्तत्वाभिपत्तये ब्रम्हप्राप्तये तदुपकारत्वेन वन्दे वंदनं करोमि ॥४॥

हे शिवशक्ति जे ते आपलें अद्वैत स्वरूप ब्रम्ह जें त्यातें अतिशयेंकरून परस्परें दाखवितात; आणखी ते कैसां आहेत, हिरण्यगर्भादि जगतांचें आद्य होत; या उभयांच्या वास्तविक ब्रम्हस्वरूपाची प्राप्ति व्हावयाकारणें; तौ वन्दे, त्या शिव-शक्तीतें वंदन करितों ॥४॥

मूलायाग्राय मध्याय मूलमध्याग्रमूर्तये ॥

क्षीणाग्रमूलमध्याय नमः पूर्णाय शंभवे ॥५॥

परमात्मशक्तेरवस्थाभेदेन चिच्छक्ति-प्रकृति-माया-शब्दवाच्यायाः सर्वसंसार-कारणत्वेन क्रमान्मूलमध्याग्ररूपायास्तस्यास्तत्तदुपहितशिवपुरुषेश्वरत्रिविधचैतन्यस्य पूर्णशोभोर्नमस्काररूपं मंगलं करोति । मूलायाग्रायेति । चिच्छक्तिस्संसारमूलं तस्मै मूलाय । मायाशक्तिस्संसारग्रं तस्मै अग्राय । प्रकृतिः शक्तिस्संसारमध्यं तस्मै मध्याय । मूलमध्याग्रमूर्तये मूलचमध्यंचाग्रंचैषां समूहो मूलमध्याग्रंतदेव मूर्तिः स्वरूपं यस्य शबलब्रम्हणः स मूलमध्याग्रमूर्तिस्तस्मै ॥ क्षीणाग्रमूलमध्याय क्षीणान्यविद्यमानान्यग्र-मूलमध्यानि यस्मिन्शुद्धब्रम्हणि तत् क्षीणाग्रमूलमध्यंतस्मै ॥ कथंभूताय तस्मै पूर्णाय देशकालवस्तुपरिच्छेदरहिताय । पुनः कथंभूताय । तस्मै शंभवे शंनिरतिशयं सुखं तद्भावयति जीव उत्पादयतीति शंभुस्तस्मै ॥ नमः मम प्रव्हीभावोऽस्तु ॥ ५ ॥

आतां संपूर्ण शक्तियुक्त चैतन्य शबलब्रम्ह जें तोचि पूर्ण शंभु त्याकारणें नमस्कार करितात. आतां तो पूर्ण शंभु कैसा; मूलाय, संपूर्ण संसारास मूल म्ह० कारण अशी जे ज्ञानरूपा आदिशक्ति तिणेंकरून युक्त; अग्राय, संपूर्ण जगताचें अग्र अशी जे त्रिगुणात्मिका मायाशक्ति तिणेंकरून युक्त; मध्याय संपूर्ण जगताचें मध्य अशी जे अष्टधाप्रकृति तिणेंकरून युक्त; ऐशा तीन शक्ति आहेत ज्या शबलब्रम्हाच्या, आणखी तो शंभु कैसा होय; मूलमध्याग्रमूर्तये, चिच्छक्तियुक्त चैतन्य जें त्यास परमात्मा शिव ऐसें नाम, आणि प्रकृतियुक्त चैतन्य जें त्यास पुरुष ऐसें नाम, आणि मायायुक्त चैतन्य जें त्यास ईश्वर ऐसें नाम, ऐशा तीन मूर्ति आहेत ज्याच्या; आणखी तो शंभु कैसा होय; क्षीणाग्रमूलमध्याय; पूर्वी वर्णिल्या ज्या मूल, मध्य, अग्र, रूपेंकरून शक्ति तीन, त्या क्षीण म्हणजे अविद्यमान आहेत ज्याचे ठायी ऐसा होय; आणखी तो शंभु कैसा होय; पूर्णाय; देशकालवस्तुपरिच्छेदरहित ऐसा; अस्तु, या संपूर्ण विशेषणेंकरून युक्त जो शंभु, त्याजकारणें माझा नमस्कार असो ॥ ५ ॥

ऐसें पंचश्लोकेंकरून नमनामिषें अनुभवामृत वर्णून आतां त्याचा विस्तार देशभाषेंकरून सूत्रप्राय ग्रंथ आठशें तीन ओवीनें वर्णितात. आतां अन्यग्रंथाचे ठायीं अनुबंध चतुष्टय असतात तैसे येथें नाहींत, कारण जे हा अनुभवामृत ग्रंथ परमसिद्धांतरूप आहे म्हणून. येथील अधिकारी, विषय, प्रयोजन, संबंध हें अनुबंधचतुष्टय तें ऐसें:- अपरोक्षब्रम्हासाक्षात्कारवान् जीवन्मुक्त जो तो या ग्रंथाचा अधिकारी होय, आणि अद्वितीय परमात्मा जो तो येथील विषय होय, आणि मूल अविद्यासहित ब्रम्हाविद्येची निवृत्ती जें तें येथें प्रयोजन होय, आणि श्रुतिशास्त्रांच्यानें केवल ब्रम्हवस्तु प्रतिपादिली जात नाहीं ऐसें सांगणें हाचि येथें संबंध होय. आतां श्रोते विचारतात जे “ सर्व ग्रंथाचे ठायीं तत्पदार्थीचें वर्णन जें एक ब्रम्ह आणि मायोपाधि ईश्वर एक, ऐसें असतां तुवां तत्पदार्थीचा इतुका विस्तार कशावरून लिहिलासी? ” श्रोत्यांसि विनंति जे, निरालंब उपनिषदाचे ठायीं ऐसें वर्णन आहे जे सर्वोपाधिविनिर्मुक्त तें शुद्ध ब्रम्ह, आणि अनेक शक्तींकरून युक्त जें तें शबल ब्रम्ह होय. आणि श्रीमद्भगवद्गीतेचे ठायीं शबल ब्रम्हाचे तीन भेद सांगितले आहेत ते ऐसे:- “ उत्तमः पुरुषस्त्वन्यः परमात्मैव्युदाहृतः । ” यावरील ज्ञानेश्वरी:- “ तो गा उत्तम पुरुष । जो तृतीय कां निष्कर्षु । दोहींहूनि आणिकु । मागील जो ॥ १ ॥ ” हें परमात्मशिवाचें लक्षण होय. आतां प्रकृति पुरुषाचें लक्षण ऐसें:- “ प्रकृतिं पुरुषंचैव विध्यनादी उभावपि. ” यावरील ज्ञानेश्वरी:-

“ तरि केवल जे सत्ता । तो पुरुष गा पांडुसुता । प्रकृति ते समस्ता । क्रियानामें । १ । (अ० १३.) ” हें प्रकृतिपुरुषांचें लक्षण. आतां माया आणि ईश्वराचें लक्षण तें ऐसें:— “ ईश्वरः सर्वभूतानां हृद्देशेऽर्जुन तिष्ठति । भ्रामयन्सर्वभूतानि यंत्रारूढानि मायया ॥ १ ॥ (अ० १८) ” यावरील ज्ञानेश्वरी:— “ स्वमायेचें आडवस्त्र । लाऊनि एकला खेळे सूत्र । बाहेर नटि छायाचित्र । चौग्यासि लक्ष ॥ १ ॥ ” हें ईश्वराचें आणि मायेचें लक्षण.

ऐसें श्रोत्यांनीं ऐकून आज्ञापिलें जे, तुवां हें वर्णिलें तें प्रमाण आहे. आतां मूळ ओव्यांचा अर्थ सांगावयासी आरंभ करी. तथास्तु म्हणोनि निरंजन रघुनाथ जो तो अनुभवामृताचा अर्थ सांगावयासी प्रवृत्त झाला:—

ऐसीं जीं निरुपाधिकें । जगाचिं जियें जनकें ।

वंदिलीं मिया मूलिकें । देवोदेवी ॥ १ ॥

ऐसीं म्हणजे तृतीयचतुर्थश्लोकेंकरून वर्णिलीं जे शिवशक्ति ते निरुपाधिक ब्रम्हस्वरूप हीं होत; आणि हिरण्यगर्भादि जगतांचीं जनकें म्हणजे मातापितरेंही होत; आणखी ते कैसीं, देवोदेवी म्हणजे नित्य द्योतमान आहेत; आणि संपूर्ण जगतांचीं मूलिकें म्हणजे विवर्तउपादानत्वेकरून कारणही होत. ऐसीं हे शिवशक्ति मी ज्ञानेश्वर जो येणें वंदिलीं, नमस्कारिलीं. अहो, शिव तो कोणता, आणि शक्ति ते कोणती? यासी उत्तर देतात,

जो प्रियुचि प्राणेश्वरी । उलथे आवडीचिये सरोभरी ॥

चारुस्थळीं एकाहारी । एकांशाची ॥ २ ॥

परमाप्रिय आत्मा जो तोचि प्राणेश्वरी, चिच्छक्ति होय. आणि पूर्वीं जगताचा उपसंहार करून स्वस्वरूप केवल ब्रम्ह जें त्याचे ठायीं स्वरूपनिद्रा करिता झाला होता. ते स्वरूपनिद्रा विसर्जन करून परम आवडीनें आत्मा जो तो शक्तिचि सरोभरी म्हणजे शिवरूपत्वे बरोवरी करून उलथे, म्ह० पुनरपि जगत्कल्पना करावयासाठीं उफराटा होता झाला. आतां मूळचे पांचवे श्लोकीं वर्णिला जो पूर्ण शंभु तोचि शबल ब्रम्ह एक अंग होय. त्याचा प्रकार चतुर्धा वर्णितात; सकलशक्तीकरून युक्त ऐसें जें शबलब्रम्ह तें सर्वांचें एक अंग होय, त्या एकांगाची एकाहारी म्ह० एका पंक्ति जे चारु सुंदर चतुर्विध स्थळें अधिकरणें असतीं झालीं:— सकलशक्तीकरून युक्त चैतन्य जें शबलब्रम्ह तें एक अधिकरण होय, आणि शिव-

आपुले अंगि संसारा । देखिलें चराचरा ॥

परि नेदितीची तिसरा । शोक लागों ॥ ७ ॥

या प्रकृति-पुरुषांनीं चराचरात्मक संपूर्ण संसार आपुले अंगाचे ठायींच पाहिला; परंतु जग म्हणून या दोहोंहुनि वेगळें काहीं आहे, ऐसा तिसरा शोक लागूं दिल्याचि नाही.

कैसा मेलु आला गोडिये । जे दोघें न माति जगिं इयें ॥

परमाणुमाजि हि उवार्यें । मांडिलीं आहाति ॥ ८ ॥

जे प्रकृतिपुरुष हे दोघेही ब्रह्मांडापेक्षां मोठे आहेत, म्हणून संपूर्णत्वे या जगताचे ठायीं मात (मावत) नाहीत. तथापि परमाणुमाजिहि उवार्यें मांडिलीं आहाति, परमाणु आंतही वोऊन, व्यापून स्थितितें पावलीं आहेत.

जिहीं एक एकेंबीण । न कीजे तृणाचेंहि निर्माण ॥

जिये दोघें जीवप्राण । जयां दोघां ॥ ९ ॥

या प्रकृतिपुरुषांची प्रीति इतुकी आहे जे, एकमेकांवांचून तणाचेंहि निर्माण करित नाहीत; मग वरकडाचें निर्माण करणें एकमेकांवांचून कैसें घडेल ? आणि देहाचे ठायीं प्रकृति जे ती प्राणरूपा होउनि जीवदशेतें पावला जो पुरुष त्याचें रक्षण करिती. आणि पुरुष जो तो जीवपणें प्राणरूपा प्रकृतीचें जीवन करितो. ऐसीं हे प्रकृतिपुरुषें परस्परे रक्षणार्थ एकमेकांचे जीवप्राण होत.

जेयां एकसत्तेचें वसणें । दोघां एक प्रकाशाचें लेणें ॥

जे अनादि एकपणें । नांदति दोघें ॥ १० ॥

एक परमात्मसत्ता जे तेंचि आहे वसतें स्थान जें तें ज्यास, आणि परमात्म-चिद्रूपता जे तेंचि आहे प्रकाशमान लेणें म्हणजे वस्त्रभूषणें जें तीं ज्यास, ऐसीं जे प्रकृतिपुरुषें या दोघांची एकपणेंकरून नांदणूक किती काळची आहे म्हटलें तरी अनादि म्ह० ज्यांचे नांदणुकीस आरंभाचि नाही ऐसीं हे बहुकाळचीं आहेत.

भेदें लाजोनि आवडी । एकरसीं देती बुडी ॥

तो भोगणें थावो काढी । द्वैताचा जेथें ॥ ११ ॥

आपण दोघे एक असतां स्थितिकाळीं स्थावरजंगमात्मक भेद दिसूं लागला म्हणोनी प्रकृतिपुरुष हे लज्जा पावले. मग सर्वांचा उपसंहार करून एकरस ब्रम्हाचे ठायीं मोठे आवडीनें बुडी देते झाले. ऐसा बहु काळ लोटला असतां जैसा पाण-बुड्या सखोल उदकांतून थाव घेऊन येतो तैसा या प्रकृतिपुरुषांनीं जीवरूपें करून पूर्वींल स्थितिकाळीं भोग भोगिले होते, ते भोगेच्छा जे ते, जेथें बुडी दिल्ली होती तेथून द्वैताचा थाव काढिती झाली. सारांश, पुनरपि सृष्टिचा उपक्रम करिते झाले हा भाव.

जेणें देवें संपूर्ण देवी । जियेवीण काइ ना तो गोसांवी ॥

किंवहुना एकोपजीवी । एकएकाची ॥ १२ ॥

परमपुरुष देव जो येणें, देवी प्रकृति जे, ती शोभती झाली; आणि प्रकृति-वांचून पुरुष जो त्यास गोसावित्व ह्म० सर्वस्वामित्व येत नाहीं. प्रकृतियोगेंचि पुरुषातें गोसावित्व येतें. किंवहुना आतां फार काय सांगावें, एकएकाचीं वेगळालीं वेगळालीं लक्षणे दिसतात, परंतु या प्रकृतिपुरुषांची एक अद्वितीय परमात्माचि उपजीविका आहे. सारांश परमात्मयोगें या उभयांचें वांचणें आहे.

घरवातें मोटकीं दोवें । जें गोसावी सेजे रिघे ॥

तें दंपत्यपणें जागे । स्वामी निजे ॥ १३ ॥

सृष्टिरूप गृहाचार करण्याविषयीं हे प्रकृतिपुरुषें दोघेही मोठे कुशल आहेत. ईक्षणमात्रें संपूर्ण सृष्टि करण्याविषयीं गोसावी पुरुष जो तो कुशल आहेचि. परंतु तो पुरुष जेव्हां हृद्गुहेचे ठायीं अंतःकरण सेजेवरी रिघतो आणि निद्रिस्तासारखा स्वस्वरूप ब्रम्ह जें त्यातें विसरतो, तेव्हां हे प्रकृति जे ते दंपत्यपणें म्ह० जीव आणि बुद्धिरूपें स्त्रीपुरुषपणें व्यवहार करावयाविषयीं जागती.

दोहों अंगाची आटणी । गिंवसित आहाति एकपणीं ।

जालीं भेदाचिया वाहणीं । अन्नाधी जियें ॥ १४ ॥

हे स्वरूपनिद्राकालीं केवलब्रम्हस्वरूपीं दोहों अंगांची म्ह० प्रकृतिपुरुषपणाची आटणी जेव्हां करितात, तेव्हां एक अद्वितीय ब्रम्ह जें त्यातें गिंवसितात (हुडकून काढितात). आणि जगत्कल्पना करावयासि जेव्हां उठली, तेव्हां भेदाचिया वाहणीं म्ह० जगद्भेदाचे प्रवाहीं पडून ते प्रकृतिपुरुषें जे, तीं अर्ध अर्ध भागें होतीं झालीं.

विषयी एकमेकांचिं जियें । एकमेकाचि विषयें ॥

जियें दोघें सुखियें । जियां दोषां ॥ १५ ॥

जगत्स्थिति-कालाचे ठायीं, प्रकृति जे ती पंचविषयरूपा होउनि राहति. तिज-प्रत पुरुष जो तो जीवरूपेंकरून भोगतो. आणि प्रकृति जे ती बुद्धिरूप होऊनि अस्ति-भाति-प्रियत्वं पुरुषाचें स्वरूप आहे. त्यातें विषय करून आपण विषयी होती. ऐसीं हे प्रकृति-पुरुषें दोघें परस्परांच्या योगेंकरून सुखियें (सुखी) होतात. आतां प्रकृतिपुरुष हे दोन्ही मिळून एक शिवाचि आहे ऐसें वर्णितात,

स्त्री-पुरुष-नाम-भेदें । एकलें शिवपण नांदे ॥

जग सगळें अधाधे- । पणें जिहीं ॥ १६ ॥

ज्यांच्या अध्या अध्या भागाचें हें सगळें म्ह० संपूर्ण जगत् आहे, ऐसीं जीं स्त्री-पुरुषें याप्रकारें नामाचे भेद वर्ततात. ते काय म्हणाल, तरि एकला शिव परमात्माचि नांदत आहे, दुसरें कोणी नाहीं. असो, हें सप्तम प्रकरणीं विस्तारपूर्वक वर्णिजेलें जाईल. आतां प्रकृति पुरुष या दोघांपासून एक सृष्टि कैसी झाली, तें दृष्टांतेंकरून सांगतात.

दो दांडीं एक श्रुति । दो फुलीं एक द्रुती ॥

दो दिवीं दीप्ति । एकचि जेवि ॥ १७ ॥

कानाच्या उभय दांड्या ज्या त्यायोगें एक श्रुति म्ह० एकशब्द श्रवण होतो जैसा, तैसा अपंचीकृत भूतापासून आणि पंचीकृत भूतापासून एक शब्द विषय होता झाला. उभय फुलांच्या योगेंकरून द्रुति म्हणजे एक गंध जैसा तैसा अपंचीकृत भूतापासून आणि पंचीकृत भूतापासून एक गंधविषय होता झाला. उभय दीपांच्या योगेंकरून एक दीप्ति जेवीं तैवि अपंचीकृत आणि पंचीकृत भूतापासून एक रूप-विषय होता झाला.

दो बोठीं एक गोठी । दो डोलां एक दीठि ॥

तैवि दोघिये सृष्टि । समस्त हे ॥ १८ ॥

गोठी ह्म० गोष्टीसदृश हरिश्चंद्रादिकांचे इतिहास आहेत ज्याचे ठायीं ऐसा, जो वेद, त्यातें उच्चारवायासाठीं हिरण्यगर्भ आणि ब्रह्मदेव हेचि कोणी उभय ओठ यांनीं अनादि वेद जो त्यातें उच्चारिलें. आणि उभय डोळ्यांची दृष्टि जैसी एक

होय, तैसी समष्टीचे ठायीं पुरुष जो त्याची आणि व्यष्टीचे ठायीं द्रष्टा जो याची दृष्टि मिळोनि एक होय. तेंधि, त्याचि प्रकारें व्यष्टि-समष्टयात्मक संपूर्ण सृष्टि जे ते प्रकृतिपुरुषात्मक होय.

दाऊनि दोनपण । एकरसाचें आरोगण ॥

करिताहे मेहुण । अनादि जें ॥ १९ ॥

हे प्रकृतिपुरुषे उगेच दोनपण दावितात मात्र, परंतु जैसें मेहुण (दंपत्य) जें तें एका पंक्तीस विसतें, तैसीं हे अनादि कालापासून एकरस ब्रह्म जें त्याचेंच आरोगण ह्म० सेवन करीत आले आहेत.

जे स्वामीचिये सत्ता- । वीण असों नेणे पतिव्रता ॥

जियेवीण सर्वकर्ता । कांहीं ना जो ॥ २० ॥

जैसें पतिव्रतेचें जीवन भर्त्यांचे स्वाधीन अमर्ते, तैसी हे प्रकृति परम पतिव्रता होय; पुरुषाचे पारमार्थिक सत्तेवांचून अग्रं जाणत नाहीं. आणि जैसा पंगु भर्ता स्त्रीचे स्वाधीन असतो, तैसा अपाणि-पाद पुरुष जो याजला सर्वकर्तृत्व प्रकृति-वांचून नाहीं.

जे कीं भाताराचे दिसणें । भातारुचि जियेचें असणें ॥

नेणीजति दोधेजणें । निवडों जीयें ॥ २१ ॥

प्रकृतीचा भ्रतार पुरुष जो त्यांतें चर्मचक्षुर्ने पाहूं गेलें असतां पुरुषाचे वारुचि नामरूपेंकरून प्रकृतीच दिसती, आणि विचारदृष्टीनें प्रकृतीचें असणें पाहूं गेलें असतां पुरुषाची परमार्थिक सत्ताचि सिद्ध होती. अस्तु, हे दोधेजणेंही वेगळालीं निवडितां येत नाहींत. आतां हे कैसीं निवडितां येत नाहींत हें दृष्टान्तेंकरून सांगतात,

गोडी आणि गुळ । कापूर आणि परिमळ ॥

निवडितां होय पांगुळ । निवाडूचि ॥ २२ ॥

जैसी गोडी आणि गूळ निवडितां येत नाहींत, तैसी प्रकृति आणि पुरुष हे निवडितां येत नाहींत. आणखी कापुराचीं आणि परिमळाचीं स्वरूपें निवडितां येत नाहींत, त्या प्रकारें पुरुषाचें आणि परमात्म शिवाचें स्वरूप वेगळालें निवडितां येत नाहीं. आणि विचारेंकरून यांचा निवाडा करूं गेलें असता निवाडु ह्म० विचारुचि

पांगुल, गलित होतो. आतां परमात्म शिवाचा लाभ होण्याचा प्रकार सांगतात,

समग्र दीप्ति घेतां । जैवि दीपुचि ये हातां ॥

तेवि जे निर्धारितां । शिवुचि लाभे ॥ २३ ॥

संपूर्ण दीप्ति, प्रभा घेतली असतां जैवि दीपचि हातास येतो, तेवि प्रकृति-माया-आदिकरून संपूर्ण जगद्रूपें चिच्छक्तिच प्रकाशित झाली आहे, ऐसें निर्धारिलें असतां शिव परमात्मा जो त्याचा लाभ होतो. कारण, जे शक्तिहि शिवचि झाला आहे हणून. आतां परमात्मा, आणि शक्ति आणि पुरुष यांचें एकत्व सांगतात,

जैसी सूर्य मिरवी प्रभा । प्रभे सूर्यत्वाचा गाभा ॥

तेवि भेद-गलित शोभा । एकचि जे ॥ २४ ॥

जैसा सूर्य जो तो आपले प्रभेतें मिरवितो, आणि त्या प्रभेचा गाभा जो तोहि सूर्याचि असतो. ऐसी त्रिप्रकारक व्यवस्था झाली तरी भेदरहित सूर्य जो तो एकचि होय. तेवि परमात्मा शिव जो येणें धारणा केलेली जे चिच्छक्ति आणि तिच्या अंतःस्थिति पावला जो पुरुष, ऐसे हे तीन प्रकार आहेत ऐसें जरी वाटलें तरी भेदगलित ह्म० भेदरहित शोभा एकचि आहे. आतां पुरुषाचें आणि ईश्वराचें एकत्व वर्णितान्त,

कां विंब प्रतिबिंबा द्योतक । प्रतिबिंब विंबा अनुमापक ॥

तैसें द्वैतमिषें एक । वर्तत असे ॥ २५ ॥

मायेच्या ठायीं प्रतिबिंबला जो ईश्वर त्यातें पुरुष जो तो द्योतक ह्म० प्रकाशक होय. आणि प्रतिबिंबरूप ईश्वर जो तो त्याचा अनुमापक ह्म० अनुमान करावयासि योग्य होय. अस्तु, पुरुष आणि ईश्वर हे द्वैताचें मित्र मात्र होय, परंतु एक अद्वितीय परमात्माचि वर्तत असे. आतां शिवशक्तीचें कर्तृत्व काय तें वर्णितान्त,

सर्व शून्याचा निष्कर्षु । जिया बाइला केला पुरुषु ॥

जिये दादुलेनि सत्ताविशेषु । शक्तिचा जाला ॥ २६ ॥

सर्व जग ज्याचे ठायीं शून्य म्ह० नाहीसें होऊन निष्कर्ष म्ह० केवलत्वे अवशिष्ट राहणारा ऐसा जो परमात्मा, त्यातें जिया बाइला म्ह० ज्या शक्तीनें पुरुषपणातें आणिलें आणि शक्तिचा दादुला परमात्मा जो येणेंकरून शक्ति जे तीस सत्ता विशेष असता झाला, म्ह० प्रकृति-माया-आदिकरून संपूर्ण जगताचे आहेपणाचा व्यवहार असता झाला.

जिये प्राणेश्वरीवीण । शिर्वीही शिवपण ॥

थारों न शके ते आपण । शिवें घडली ॥ २७ ॥

जगत्प्राणसूत्रात्मा त्याची ईश्वरी म्ह० स्वामिणी चिच्छक्ति जे तिजवांचून स्वरूपनिद्राकार्ली शिवपरमात्मा जो त्याचे ठायीं शिवपण जें तें थारों न शके, राहूं शकत नाहीं. ऐसी ही जे शक्ति ते स्वरूपनिद्रा-विसर्जनकाळीं शिव परमात्मा जो येणें घडिली म्ह० प्रकृतिरूपें उभारिली. आतां ते चिच्छक्ति जे, ती प्रकृतिरूपा होऊन काय काय करिती झाली तें वर्णितात,

ऐश्वर्येंसी ईश्वरा । जियेचें अंग संसारा ॥

आपलाही उभारा । आपणचि जे ॥ २८ ॥

ईश्वर जो त्याजला संसार उभारणी करावयास षड्गुणैश्वर्यसहित अवघें अंग प्रकृतीचेंचि होय. आणि प्रकृति जे ते मायारूपेंकरून आपलीही उभारणी आपणचि करिती.

पतीचेनि अरूपपणें । लाजोनि अंगाचें मिरवणें ॥

केलें जगाएव्हडें लेणें । नामरूपाचें ॥ २९ ॥

आपला पति जो त्यास हातपाय नाहींत, अरूप आहे, या हेतूस्तव प्रकृति जे ती लज्जा पावून ब्रम्हांडादि-तृणपर्यंत जगाएव्हडें नामरूपात्मक मिरवावयाजोगें आपुलें अंगाचें लेणें करून पुरुषातें शोभेप्रत आणिती झाली.

ऐक्याचेया दुकाला । बहुपणाचा सोहला ॥

जिया सदैवेचिया लीला । दाखविला ॥ ३० ॥

पुरुष जो तो स्वरूपनिद्राकार्ली ऐक्यभावातें पावला होता. तेव्हां द्वैत सर्वथा नसणें हाचि कोणी एक दुष्काळ पडला होता. मग दैव-शालिनी हे प्रकृति जे, हिच्या लीलामात्रें करून बहुपणाचा सोहाळा दाखविलेला.

अंगाचिया आटणिया । कांतुं उवाया आणिला जिया ॥

स्वसंकोचें प्रिया । रूढाविली जेणें ॥ ३१ ॥

या प्रकृतीनें बोधप्रसंगीं आपले सर्वांगाची आटणी केली, म्हणजे आपण सर्व-थैव नाहीं, आणि काय जो आहे तो अवघा पुरुषचि आहे ऐसा शानियाचे बुद्धिस

प्रत्यय आणून दिधला. आणि पुरुषसूक्ताचे ठायीं प्रतिरूपें करून प्रकृति बदली जे, अवघा पुरुषाचि आहे म्हणून. ऐसा श्रुति-युक्ति-अनुभूतिनें पुरुष उवाया, उदयाप्रत आणिला. आतां तो परमात्मा शिव जो तो पुरुषरूपें होऊनि काय काय करिता झाला हें वर्णितात. पुरुष जो येणें अज्ञानी सांख्यमताभिमानी जे त्यांचि बुद्धीस आपला संकोच करून परमप्रिय प्रकृति जे तीच रूढविली, प्राधान्यत्वे करून अवधी प्रकृतीच आहे ऐसें प्रसिद्ध केले.

जिये पाहावयाच्या लोभा । चढे द्रष्टृत्वाच्या क्षोभा ॥

जियेतें न देखत उभा । अंगचि सांडी ॥ ३२ ॥

जायतावस्थेचे ठायीं हा पुरुष जो तो दृश्यरूपा प्रकृतीतें पाहावयाचे लोभा-स्तव द्रष्टृत्वाच्या क्षोभातें पावतो. आणि ब्रम्हानुभवप्रसंगी दृश्यरूप प्रकृतीतें न देखतां एकाएकीं उभ्यानें अंगचि टाकल्यासारखें द्रष्टृत्वचि सांडतो.

कांतेच्या मिडा । अवगला होय दृश्याएव्हडा ॥

अंगविला उघडा । जीयेवीण ॥ ३३ ॥

या ओवीचा अन्वयः— जीयेवीण अंगविला उघडा (असतां) कांतेच्या मिडा दृश्याएव्हडा अवगला होय. ज्या प्रकृतिवांचून हा पुरुष जो तो अंगविला उघडा होय, म्ह० निजांगब्रम्हस्वरूपत्वेकरून देशकालवस्तुपरिच्छेदरहित उघडा आहे; परंतु निजकांता प्रकृति जे तिचे भिडेस्तव दृश्याएव्हडा अवगला होय, म्ह० गमला होय.

हा ठावोवरि मंदरूपें । जो उवायिलेपणें हारपे ॥

तो जाला एणें पडपें । विश्वरूप ॥ ३४ ॥

अन्वयः— मंदरूपें हा ठावोवरि जो उवायिलेपणें हारपे, तो एणें पडपें विश्व-रूप जाला. हा ठावोवरि, एथपर्यंत या पुरुषार्चा गुप्तरूपता होय जे मंदरूपें ह्म० मंदरूप जिज्ञासु जो येणें पाहूं गेलें असतां उवाइलेपणें हारपे ह्म० सर्वरूपें उदयमान असतांही हारपतो, सांपडत नाहीं. ऐसा हा पुरुष दुर्विशेष असतांही या प्रकृतीच्या पडपास्तव ह्म० भूषणास्तव पुरुषसूक्ताचे ठायीं वर्णिल्याचे परि विश्वरूप झाला. आतां शिव परमात्मा जो तो शानियाचे रूपेंकरून प्रकृतीला खाऊन जातो ऐसें वर्णितात,

जिया चेवविला शिवु । वेद्याचें बोनें बहु ॥

वाढितेनिसीं जेऊ । जेऊनि धाला ॥ ३५ ॥

शिव जो तो हृद्गुहेचे ठायीं निद्रिस्त झाला होता. त्याजला प्रकृति जे, ती वेद्याचें बोनें ह्म० दृश्याचे नैवेद्य बहु प्रकारें करून वाढीत होती. मग कोण्हे एके दिवशीं द्रष्टा जो त्यातें ब्रह्म-बोध करून जागे करूं गेली, तंव जेऊ ह्म० जेवणारा ज्ञानी जो तो वाढतेनिसीं, वाढणारी प्रकृति जे तिजसहित, संपूर्ण दृश्यातें जेऊनि धाला, खाऊन तृप्त झाला. आतां प्रकृतिपुरुषाची जाग्यति वर्णितात,

तेयां दोधामाजि एखादें । विपायें उमजलें होय निदें ॥

तरि घरवात गिलेनि नुसधें । कांहीं ना करी ॥ ३६ ॥

या प्रकृतिपुरुषांतून एखादेंही विपायें ह्म० कदाचित् अनादि मोहरूप निद्रेंतून उमजले ऐसे होतात, तेव्हां घरवात ह्म० संपूर्ण दृश्यजात गृहाचार जो तो गिळून, नाहींसा करून, आपण नुसधे राहतात. ते कैसें झटलें असतां, ज्ञानियाचे ठायीं निर्धिकल्प समाधिप्रसंगीं बुद्धिरूपा प्रकृति जे ती संपूर्ण दृश्य नाहींसं करून आत्म-यासी ऐक्य पावून आपण ज्ञतिरूपें राहती; आणि पुरुष जो तो द्रष्टृरूपें करून गुरु-प्रसादें केवळ ब्रह्म तें मी होय ऐसं अनुभवून, संपूर्ण जगत् कालत्रयी नाहीं, एक अद्वितीय ब्रह्मचि आहे ऐसा निर्धार करितो. आतां हे प्रकृति व्यभिचारिणीसारखी होय ऐसं वर्णितात,

निदेलेनि भातारें । जे वियाली चराचरें ॥

जियेचा विसंवला नुरे । आपुलेपणाही ॥ ३७ ॥

या प्रकृतीचा भ्रतार परमपुरुष जो तो अविद्यादरीचे ठायीं एक जीवरूपें करून निजला असतां, हे प्रकृति जे ती मायारूपें करून चराचरातें वियाली, हें केवढें आश्चर्य पाहा? इचे ठायीं विसंवला ह्म० विसाव्याप्रत आलेला जो एक जीव त्यातें कळवून हें जगत् प्रसवली ह्मणावी तरी तो आपलेपणाही नुरे ह्म० आपण कोण आहों हें स्मरणही ज्यास उरलें नाहीं. आतां हा पुरुषही मोठा कपटी आहे ऐसं वर्णितात,

जंव कांतु लपूं बैसे । तंव नेणिजे जीच्या दोषें ।

जियें दोषें अनारिसे । जियां दोषां ॥ ३८ ॥

कांत ह्मणजे पुरुष जो तो जेव्हां लपून् वसतो ह्म० सर्वोत्तर्यामी असतां नाहीच ऐसा होतो, तेव्हां रजस्वला माया जे इचे दोषभूत शब्दादि विषय जे त्यांचे संसृत्तीस्तव जीव जे ते अंतर्त्यामी पुरुषातें जाणत नाहीत. अस्तु, हे प्रकृतिपुरुष दोन्हीही परस्परांतें अनारिसे ह्म० भिन्नस्वभाववान् आहेत, एक असज्जरूप आणि एक सच्चिदानंदलक्षण ऐसे. आतां पुरुष जो तो प्रकृतीच्या स्वाधीनत्वे वरततो ऐसे वर्णित, तात,

जियेचेनि अंगलगे । आनंद आपणा आरोगूं लागे ।

सर्वभोक्ता परि नेघे । जियेवीण कांहीं ॥ ३९ ॥

पुरुष जो तो स्वयें आनंदरूप अमतांही याजला आनंद स्वयें घेतां येत नाही. बुद्धिरूपा प्रकृति जे तिच्यायोगें व्यष्टीचे ठायीं समाधिकालीं अथवा सात्त्विकालीं आपला आनंद आपण आरोगूं लागे, सेवन करूं लागतो. आणि ईश्वररूपे सर्वभोक्ता आहे परंतु व्यष्टीचे ठायीं अंतःकरण-इंद्रिय-वृत्तिरूपा प्रकृति जे तिजवांचून पुरुष जो तो कांहींएक ग्रहण करीत नाही. आतां परमात्मा शिव आणि शक्ति यांचें वर्णन करितात,

किंवहुना जियें । प्रणवाक्षरीं विरूढतियें ।

दशेचि हे वैरियें । शिवशक्ति ॥ ४० ॥

किंवहुना, आतां काय सांगावें? परमात्मा शिव आणि शक्ति हे दोघेही स्वरूपनिद्राविसर्जन जाल्याचे नंतर आणि सृष्टि होण्याचे पूर्वीची जे प्रणवाक्षराची विरूद्धदशा ह्म. भूर्मातून कोमल तृणांकुर निघाल्याचे परी प्रणवाची स्फुरणदशा जे तिचे वैरी ह्म० नाश करणारे होत. आतां प्रकृतिपुरुषांचें वर्णन करितात,

जेया प्रियेचें जें अंग । जो प्रिय जियेतें चांग ।

कालवून दोन्ही भाग । जेवीत आहाती ॥ ४१ ॥

निराकार पुरुष जो त्याजला अंग ह्म० शरीर निजप्रिया प्रकृति जे तिचेंच आहे. आणि अष्टधा भेदरूपा साकार प्रकृति जे तिजला चांगुलपणा परमप्रिय पुरुष जो त्याचाच होय. ऐसे साकार निराकार दोन्ही भाग कालवून जेवीत आहेत, ह्म० परस्परे व्यवहार-सुखातें भोगितात. आतां पुरुषासहित प्रकृति आणि परमात्मशिवासहित शक्ति होय ऐसे वर्णित, तात,

जैसी समीरासगट गति । कीं सोनयासगट कांति ॥

तैसी शिवेसी शक्ती । अवधीच जे ॥ ४२ ॥

जैसा वायु जो, त्यासगट त्याची गति असे, तैसी पुरुष जो त्यासहित त्याची प्रकृति होय. किंवा सुवर्णासहित कांति जैसी, तैसी परमात्मा शिवासहित अवधी आदिशक्ति होय. आतां प्रकृतिसहित पुरुष आणि शक्तिसहित परमात्मा शिव ऐसे वर्णितात,

कां कस्तुरीसगट परिमळ । उष्णतेसहित अनळ ॥

तैसा शक्तिसी केवळ । शिवचि जो ॥ ४३ ॥

जैसा उष्णतेसहित अनळ म्ह० अग्नि असे, तैसा प्रकृतिसहित पुरुष होय. किंवा कस्तुरीसकट जैसा परिमळ असे तैसा परमात्मा शिव जो तो केवळ म्ह० नुसधी शक्ति तिजंसहित होय. आतां प्रकृतिपुरुष हे दोघेही परमात्मस्वरूपीं गेली असतां मृषा होतात ऐसे वर्णितात,

राति आणि दिवो । पातलिया सूर्यठावो ॥

तैसीं आपुले साचि वावो । दोघे जिये ॥ ४४ ॥

रात्री आणि दिवस हे सूर्याचे स्थानीं गेलीं असतां दोघेही वाव ह्म० मृषा होतात. तैसीं हे प्रकृतिपुरुष दोन्हीही आपलें सत्यस्वरूप परमात्मशिव जो त्याचे ठायीं गेलीं असतां वाव, मृषा होतात. आतां श्रीज्ञानेश्वर शिवशक्तीतें नमन करितात.

हें असो, नामरूपाचा भेसिरा । गिलित एकार्थाचा उजिरा ॥

नमो तथा शिवबोहरा । ज्ञानदेवो म्हणे ॥ ४५ ॥

आतां हें असो ह्म० हें क्रीडावर्णन पुरे. ज्या शिवशक्तिच्या एकार्थाचा उजिरा ह्म० सत्यस्वरूप ब्रम्हाचा प्रबोध झाला असतां या संपूर्ण नामरूपाचा भेसिरा, भेसळ झालेली खिचडी जे ते ज्ञानी जो येणें गिळिली जाती ह्म० जगतचि नाही, ऐसें केलें जातें, त्या शिवशक्तिबोहरा, मंगलप्रद नवरानवरीतें मी ज्ञानेश्वर जो तो सर्व प्रकारें नमन करितों. अहो, तुम्ही शिवशक्तीतें नमन करितात आणि त्याचें शुद्ध स्वरूप ब्रम्ह जें त्यातें नमन कां करीत नाहीत? यासि उत्तर,

जेयाचे आलिंगनी । विरोनि गेलीं दोन्ही ॥

अवधियाचि रजनी । दिठीचि जे ॥ ४६ ॥

अवधियाचे दिठीचि रज्जती झ० परमात्मा आणि पुरुष आणि ईश्वर या संपू-
र्णाचे दृष्टीचें विलयस्थान ऐसें जें केवळ भूमा अनंत स्वरूप ब्रह्म जें त्याचें आलिंगन
करावयासि गेलीं जंव शिवशक्ति तंव दोन्हीहि विरोनि गेलीं झ० वेगळेंपणें राहिलीं
नाहींत; मग तेथें नमन करणें तें कैचें ? अहो, ब्रह्मस्वरूपाचें स्तवन तरि घडेल
कीं ? यासि उत्तर,

जेयाच्या रूप-निर्धारिं । गिलित परेसी वैखरी ।

सिंधूसी प्रलयनीरीं । गंगा जैसी ॥ ४७ ॥

ज्या स्वरूपाचा निर्धार करूं गेलें असतां स्मरणरूपा परावाणीसहित शब्द-
रूपा वैखरी जे ते गिळिली जाती, नाहींसी होती. मग स्तवन कैसें घडेल ?
आतां त्या पूर्णस्वरूपीं चिच्छक्ति जे ते कैसी लयातें पावती तें वर्णितात ; प्रलयनीर
क्षोभातें पावले असतां जैसी गंगा जे ते सिंधूसहित विलयातें पावती, तैसी ब्रह्म-
स्वरूपाचे ठायीं शक्ति जे ती परमात्म शिवासहित विलयातें पावती. आतां त्या
पूर्णस्वरूपीं पुरुष आणि परमात्मा शिव हे उभयही लयातें पावतात ऐसें वर्णितात,

कीं वायो चलवलेसी । जिराला व्योमाचे कुशीं ।

किं आटला प्रलयप्रकाशीं । सप्रभ भानू ॥ ४८ ॥

किंवा आपले चलवलेसहित वायु जो तो व्योमाचे कुशींत जिरतो ; तैसा
आपले प्रकृतीसहित पुरुष जो तो चिद्व्योम ब्रह्म जें त्याचे ठायीं विलीन होतो.
किंवा प्रलयप्रकाशाचे ठायीं आपले प्रभेसहित भानु जैसा जिरेल, तैसा ब्रह्माचे ठायीं
आपले चिच्छक्तिसहित परमात्मा शिव जो तो विलीन होतो.

तेवि निहाळितां जेयातें । गेलें पाहणेंसी पाहातें ।

पुढुतीं तियें घरवातें । वंदिलीं मियां ॥ ४९ ॥

तेवि, त्या परमात्मियाचे प्रकारें मी ज्ञानेश्वर जो येणें जया ब्रह्मवस्तूतें ज्ञान-
दृष्टीनें निहाळिलें, तेव्हां पाहण्यासहित पाहतें विलया गेलें. पुढतीं जैसा परमात्मा
शिव स्वरूपनिद्रा विसर्जन झाल्यानंतर प्रकृतिपुरुषपणातें भजतो, तैसी प्रकृतिपुरुष-
रूपेंकरून घरवातें म्ह० गृहाचार करणारी जे शिवशक्ति ते मियां वंदिली. अहो,
तुझी ब्रह्मवस्तूतें निहाळिलें झणतां, तेव्हां तेथें वेद्यवेदकत्व झालें असे कीं ? यासी
उत्तर,

जेयाचिये आवाहनीं । वेदक-वेद्याचे पाणी ॥

न पिये परि सांडणी । अंगाचीच करी ॥ ५० ॥

ज्या ब्रह्मवस्तूंचे आवाहन-वंदन-प्रसंगीं वेदक, ब्रह्मवेत्ता जो तो वेद्याचें पाणी न पिये, ब्रह्मवस्तूतें दृश्यासारखें वेद्य करीत नाहीच, परंतु निजांगाची ह्म. द्रष्टेपणा-चीच सांडणी करितो. मग तेथें वेद्यवेदकत्व कैसें घडणार! अहो, तुझी शबल ब्रम्हस्वरूपातें नमन कां करीत नाहीत! यासी उत्तर,

तेथं मी नमस्कारा- । लागीं उरूं जें दुसरा ॥

तें लिंग-भेदी परा । जोडूं जावें ॥ ५१ ॥

जें परमात्मशिवाचें अभेदलिंग तेथें ज्या शबलब्रह्मस्वरूपीं नमन करावयालागीं मी दुसरा जरी उरूं, तरी मी या शिवाचें आत्मलिंगभेदी होऊन ह्म. ब्रह्माचा भेद-कर्ता होउन परा, परतून जोडूं जावें (ऐसें होईल). याकरितां शबल ब्रह्मी नम-स्कार करावयासी द्वितीयत्वे उरूं नये हा भाव. अहो परमात्म शिवातें तुझी नमन करितां, तें तरी वेगळेपणें नमन होईल कीं? यासि उत्तर,

परि सोनेनसी दुर्जे । न होतु लेणें सोनया भजे ॥

हें नमन करणें माझें । तैसें आहे ॥ ५२ ॥

मी या परमात्म शिवातें नमन केलें, परंतु जसें लेणें अधिष्ठानत्वेकरून सुव-र्णातें भजतें, तैसें अधिष्ठान-विवर्तत्वे करून परमात्मयातें माझें नमन करणें आहे. अहो! परमात्मशिवाचे ठायीं नानाविध भेद आहे कीं? यासि उत्तर सप्त दृष्टान्ते-करून सांगतात,

सिंधु आणि गंगे मिलणी । स्त्रीपुरुषनावांचि मिरवणी ॥

दिसे तरी काइ पाणी । द्वैत होईल ? ॥ ५३ ॥

स्त्री-पुरुषनामें करून मिरवणारी सिंधू आणि गंगा, त्यांतील गंगा जे ती समुद्रा-प्रत जाऊन मिळाली ऐसें दिसलें तरी पाण्याचे ठायीं द्वैत होईल काय? द्वैत होणार नाही हा भाव.

सांगतां वाचेतें वाचा । ठावो वाच्य-वाचकाचा ॥

पढतां काइ भेदाचा । विटालु होय ॥ ५४ ॥

कोण्ही एकाची वाचा जे ते आपलें चांगलेपण सांगती झाली, तरी वाच्य-वाच-काचा भेद झाला नाही. तैसी परमात्मवाणी वेद जो त्यातें वाचक ब्रह्म जो तो पढला, पठण करिता झाला. जे वाच्यरूप जगताचा आणि आपला ठाव, अधिष्ठान परमात्माचि होय. असो, ऐसें झालें तरी भेदाचा विटाळ होतो काय? भेदाचा स्पर्शही होत नाही.

पाहे पां भास्य-भासकता । आपुले ठायीं दावितां ॥

एकपणें काइ सविता । मोडतु असे? ॥ ५५ ॥

सविता सूर्य जो तो आपले ठायीं भास्य-भासकत्व दाखवीत असतां त्याचें एकपण मोडत असे काय? एकपण मोडत नाहीं जैसें, तैसा जगत्प्रसविता परमात्मा जो तो भास्यरूपा माया आणि भासकरूप ईश्वर झाला, तरी त्या परमात्मयाचें एकपण मोडत असे काय? एकपण मोडत नाही.

मात्रांचिया त्रिपुटिया । प्रणवु केला चिरटिया ॥

किं णकारु तीं रेघटया । भेदवला ॥ ५६ ॥

अकार, उकार, मकार, या मात्रांचे त्रिपुटीनें परमात्मरूप जो प्रणव तो चिरटिया झ० चिंध्या केला काय? चिंध्या केला नाही, प्रणव एकचि आहे. किंवा तीन रेखांच्या योगें एक 'ण' कार भेदवला काय? भेदातें पावला नाहीं जैसा, तैसा अविद्या, आवरण, विक्षेप, या तीन शक्ति आहेत ज्याच्या, असा जो समष्टि एक जीव तो शक्तित्रयाच्या योगें भेदातें पावला काय? भेदातें पावला नाही. आतां परमात्मा जो तोचि प्रतिव्यष्टीचे ठायीं दृष्टा-दृष्टिरूपें स्थितीतें पावला हें सांगतात,

चांदाचिये दोंदावरि । होत चांदणेयाचि विखुरी ॥

कां येऊनि दीसीवरि । गिंवसे दीपु ॥ ५७ ॥

चंद्राचे दोंदावर, अंगावर, चांदणें विखुरलें जातें काय? चांदणें बाहेरून येऊन विखरलें नाही. तैसा द्रष्टा जो त्याचे ठायीं ज्ञानदृष्टि जे ते बाहेरून आली नाही. द्रष्टा आणि दृष्टि एकचि आहे. कां दीप जो त्यातें दीप्तीनें बाहेरून येऊन गिंवसिलें, व्यापिलें, काय? व्यापिलें नाही. तैसा प्रमाता जीव जो त्यातें बुद्धीनें बाहेरून येऊन व्यापिलें नाही. जीव आणि बुद्धि या उभयांचें स्वरूप एकचि होय. अहो, परमात्म शिवाचे ठायीं शक्तीचा स्वीकार करणें कशास पाहिजे? यासी उत्तर,

मोतियाची कील । होय मोतियावरी पांगुल

आगले ते निर्मल । रूपा येकिं ॥ ५८ ॥

जैसी मौक्तिकाची कीळ ह्मणजे कांति जे ती मोतियावरी पांगुळ ह्म० स्थिति पावली ऐसें होय, तरी ते निर्मल आगलेपणें रूपांसि येतें कीं; तैसी मुक्तस्वरूप परमात्मयाची शक्ति परमात्मयाचे ठायीं स्थिति पावली ऐसी होय. तरी ते निर्मळ परमात्मस्वरूप आगले ह्मणजे विशेषत्वे करून नामरूपत्वास येत असें कीं. अहो, संपूर्ण जगदाकार परमात्माचि झाला ह्मणतां, तेव्हां त्यातें विकारित्व येईल कीं? यासि उत्तर,

अहो ऐक्याचें मुद्दल न ढले । आणि साजिरेपणाचा लाभ मिले ।

तरी स्वतरंगांचि मुकुलें । तुरंबु कां पाणी ॥ ५९ ॥

अहो, पाणी जें त्याचें ऐक्याचें मुद्दल तरि ढळत नाहीं, आणि साजिरेपणाचा लाभ मिळतो; तरी पाणी जें तें स्वतरंगांचि मुकुलें म्ह० कमळांचे तुरे स्वमस्तकीं तुरंबीना कां, खोबीना कां? तैसा शिव परमात्मा जो त्याचें मूळचें ब्रह्मैक्य तरि ढळत नाहीं, आणि साजिरेपणाचा लाभ मिळतो; तरी मग विवर्तरूप जगताचे तुरे स्वमस्तकीं शोभवीना कां? काय हानी आहे?

ह्मणोनी भूतेश भवानी । वंद्यत्वे न करोनि सिनानीं ।

मी रिघालों नमनीं । तें हें ऐसें ॥ ६० ॥

ऐसा आत्मविलास परमात्मयानें केला असतां ब्रह्मस्वरूपत्वाची हानी होत नाहीं: तैसीच ज्ञानीयाचे ब्रह्मरूपतेची हानी होत नाहीं. म्हणोनि भूतेश-भवानी हे वंद्यत्वे सिनानीं ह्म० वेगळालीं न करोनि, एक परमात्मरूपत्वे नमन करावयासी मी रिघालों, तें ऐसें.

जैसें दर्पणाचेनि त्यागें । प्रतिबिंब बिंबीं रिधे ॥

कां बुडी देईजे तरंगें । वायुच्या ठेल्या ॥ ६१ ॥

जैसें दर्पणत्यागें करून मुखाचें प्रतिबिंब जें तें बिंबरूप मुखाचे ठायीं रिधतें, तैसा चिदाभास जो तो अंतःकरणत्यागें द्रष्ट्याचे ठायीं रिधता झाला. किंवा वायुच्या ठेल्या, निश्चलत्वे, तरंग जो तो उदकांत बुडी देतो, तैसा द्रष्टा जो तो स्वदृष्टीचे निश्चलत्वेकरून ब्रह्मीं बुडी देता झाला.

नातरि निद जातखेवो । पावे आपला आपण ठावो ।

तैसीं बुद्धित्यागे देवी-देवो । वंदिलीं मियां ॥ ६२ ॥

अथवा जैसा कोणही एक निद्रा जेतक्षणोंच आपला पूर्वठिकाणा जो त्यात आपण पावतो; तैसा अविद्या जेतक्षणोंच मी आपलें पूर्वसिद्ध ब्रह्मरूप जें त्यात पावलों. तैसैं, त्याचि प्रकारें, जीव अगणि शिव-याविषयीं भेदबुद्धि होती, तिच्या त्यागे करून मी शानेश्वर जो येणें देवी; चिच्छक्ति आणि निरूप्य द्योतमान देव परमात्मा हे वंदिलीं ह्यं० नमस्कारिलीं. अहो, या शिवशक्तीच्या नमनकरून तुझांस काय प्राप्त झालें ? यासि उत्तर,

सांडुनि मीठपणाचा लोभू । मिठें सिंधूचा घेतला लाभु ॥

तैसा अहं देऊनि मी शंभु । शांभवी झालों ॥ ६३ ॥

मीठ जें तेणें मीठपणाचा म्ह० खडेपणाचा लोभ सांडुनि सिंधूचा लाभ घेतला, सैंधव सिंधुरूप झालें. तैसा मी परमात्मरूप असतां अहंकारयोगें भिन्न ऐसा वाटलों होतों, तो अहंकार परमात्मस्वरूपीं समर्पण करून शंभुशांभवीरूप झालों; ऐसा चित्सिंधूचा लाभ घेतला. ऐसैं हें विधिमुख नमन सांगिजेलें; आतां निषेधमुखेंकरून नमनाचा प्रकार सांगतात,

शिवशक्तिसमावेशें । मियां नमन केलें ऐसैं ।

रंभागर्भ आकाशें । रिगाला जैसा ॥ ६४ ॥

शिवशक्तिसमावेशें म्ह० शिवशक्तियुक्त होउनि म्या ऐसैं नमन केलें. जैसा केळीचे पोटांतील गर्भगत आकाश जो तो रंभा म्ह० केळी जे ती विदारण झाल्यावरी महदाकाशीं मिळतो, तैसी चिच्छक्ति, प्रकृति, माया, आदिकरून आहेत सोंपटें जे तीं जिचीं, ऐसी जे आदिशक्ति रंभा तिचा अंतर्गर्भ प्रत्यगात्मा-जो तो विवेकें शक्तीचें विदारण करून चिदाकाशब्रह्मीं मिळता झाला. जेथें संपूर्ण शक्ति सरतात त्या ब्रह्माची प्राप्ती जे ते गुरुप्रसादें होती ह्मणोनी आतां द्वितीय प्रकरणेंकरून श्रीगुरुतें नमन करितात.

इतिश्री अनुभवामृते प्रकृतिपुरुषवर्णनं नाम प्रथमप्रकरणम् ॥

ऐसैं हें प्रथम प्रकरण । जैसैं जांबूनद सुवर्ण ।

ज्ञानी श्रोतयांचे कर्ण । धारण करोत सर्वदा ॥ १ ॥

ग्रंथराज हें अनुभवामृत । विबुध श्रोते जीवन्मुक्त ।
 सेवन करुनि होवोत तृप्त । ज्ञानेश्वरप्रसादें ॥ २ ॥
 रघुवीर अद्वैत सखिदानंद । त्या चरणकमळींचा मकरंद ।
 सेवोनी निरंजन हा मिलिंद । गुंजारव करितसे ॥ ३ ॥
 अनुभवामृतपदबोधिनी । निरंजनाची साबडी वाणी ।
 श्रीरघुवीरप्रसादेंकरुनि । ज्ञानेश्वरपदीं अर्पिली ॥ ४ ॥

श्रीगुरुदत्तात्रेयायर्पणमस्तु ॥

अनुभवामृत—पद—बोधिनी.

प्रकरण २ रें.

श्रीज्ञानेश्वरायनमः । श्रीदत्तात्रेयाय नमः । श्रीरघुवीरचरणारविंद-परागसेवन-
 भ्रमरीभूत, श्रीदत्तात्रेयलब्धप्रसाद, श्रीज्ञानेश्वरप्रेरित निरंजनाख्य जो तो जीवन्मुक्त
 श्रोत्यांप्रत प्रार्थितो जे, श्रवण करावें. श्रीज्ञानोवा यांणीं प्रथम-प्रकरणीं द्वय श्लोकें-
 करुन नमन केलें, तेंचि येथें विस्तारपूर्वक ओव्या करुन वर्णितात, आतां श्रीगुरुंचें
 स्वरूप त्रिप्रकारक होयः—एक शुद्धब्रम्हस्वरूप, एक परमात्मस्वरूप, एक उपदेशकर्ता
 श्रीनिवृत्ति; ऐशा त्रिविध स्वरूपें करुन एक गुरुचि होय. आतां जेथें जैसें वर्णन
 करितील तेथें श्रोत्यांनीं त्रिविध गुरुचेंचि रूप जाणावें.

आतां उपाय-वन-वसंतु । जो आज्ञेचा अहेवतंतु ।

अमूर्तुचि मूर्तु । कारुण्याचा ॥ १ ॥

अथ शब्द जो तो मंगलवाचक आणि अनंतरवाचक होय, म्हणोनिया अथ
 शब्दाचा अर्थ आतां ऐसा बोलिजेला. आतां या शब्दें श्रीगुरुतें नमस्कार करुन प्रथम
 प्रकरणानंतर द्वितीय प्रकरण आरंभितों ऐसें सुचविलें. उपायवनवसंतु; श्रवण, मनन,
 निदिध्यास आणि कर्म, उपासना, ज्ञान हे मोक्षास मुख्य आणि अमुख्य उपाय
 होत. आणखीही योगादिक उपाय बहुत आहेत. अस्तु, अनेक साधनरूप उपाय
 हेचि कोण्ही एक वन होय; या वनाचा साळी साधन-चतुष्टय-संपन्न अधिकारी प्रमाता

जीव जो तो जन्म-जन्मांतरीं अभ्यासाचें पाणी घालून उपायवनाची वृद्धि करिता झाला; परंतु मोक्षरूप फल प्राप्त न झालें; कारण जे, सद्गुरुवसंतकाल प्राप्त झाला नाहीं. ज्या वेळेस हरिप्रसादें दैवगत्या सद्गुरुवसंतकाल प्राप्त होतो, त्यावेळेस साधकास मोक्षरूप फल प्राप्त होतें, अन्यथा प्राप्त होत नाहीं. म्हणोनि उपायवनाचा वसंत हा सद्गुरु होय. जो आशेचा अहेवतंतु, मनुष्यमात्रातें वर्णाश्रमादि व्यवस्थारूप प्रवृत्ति आणि भ्रवणमननादिरूप निवृत्ति सांगणारी अशी जे वेदरूपा आशा तिचा भर्ता, स्वामी परमात्मा हे गुरुची द्वितीय मूर्ति होय. आणखी श्रीगुरु कैसा; अमूर्तचि, जें कधीही मूर्त झालें नाहीं असें जें केवल ब्रह्म तें श्रीगुरुचें वास्तविक स्वरूप होय. मूर्त कारण्याचा, श्रीगुरु अमूर्त झ. निराकार असतां स्वशरणागत जिज्ञासूचे प्रार्थनेस्तव करणामूर्तित्व-प्रतीयमान होतो. वस्तुतः गुरु अमूर्तचि, ब्रह्मरूपचि आहे. आतां श्रीगुरुची अघटित करणी होय ऐसें वर्णित,

मोडोनि मायाकुंजरु । मुक्तमोतियांचा वोगरु ॥

जेवविता श्रीगुरु । निवृत्ति वंदं ॥ २ ॥

माया तल्लक्षण हाचि कोण्ही एक भयंकर कुंजर होय. त्यातें मोडोनि, नाशातें पाववून, तदंतर मुक्ति जे तोचि कोण्ही एक वोगरु झ० ओदून (भात) जो, त्यातें मुमुक्षुकरवीं जेवविणारा ऐसा श्रीगुरु जो निवृत्ति त्यातें वंदूं. आतां श्रीगुरु संकटांदून काढणारा ऐसें वर्णित,

अविद्येचे आटवे । भुंजीत जीवपणाचे भंवे ॥

तेया चैतन्याचिये धावे । धावेकरु जो ॥ ३ ॥

अविद्या हेचि कोण्ही एक आटवी, भयंकर झाडी, तिचे ठायीं जीवपणेंकरुन भंवे झ० जन्ममरणाचें परिभ्रमण भुंजीत, भोगीत होतें जें चैतन्य त्याचे धावण्यास धाउनी निजस्वरूपीं मेळविणारा हा श्रीगुरु होय.

जेयाचेनि अपांगपातें । बंधु मोक्षपणियातें ॥

भेटे, जाणतेया जाणतें । जेयापार्शी ॥ ४ ॥

ज्या गुरुच्या अपांगपातें, कृपादृष्टीकरून, संसार बंध जो तो मोक्षपणियातें, मोक्षरूपत्वातें पावतो. जेयापार्शी, ज्याच्या समागमेंकरून जाणतेया, अवस्थान्नयातें

जाणणारा जो द्रष्टा त्याकारणें जाणतें ह्म० संपूर्णातें एकसमयावच्छेदे जाणणारें जें परमात्मचैतन्य तें भेटतें, ऐक्यभावातें पावतें. आतां श्रीगुरु जो तो उदारचक्रवर्ती होय ऐसें वर्णितात,

कैवल्यकनकाचेया दाना । न कडसी थोर साना ॥

द्रष्टेयाचेया दर्शना । पाढाउ जो ॥ ५ ॥

कवल्य, मोक्ष, तल्लक्षण हेंचि कोणही एक सुवर्ण त्याचें दान करण्याविषयीं साधनचतुष्टयसंपन्न अथवा अनधिकारी आहे, हे कडसणी म्ह० शोध करीत नाहीं. जो शरण येईल त्यास श्रीगुरु मोक्ष देतो. कारण जे, गुरु जो तो परमात्मा होय, तो जें करील तें होईल म्हणून. आतां श्रीगुरु जो तो शून्यरूपा माया जे तिचा पार दाखविणारा होय ऐसें वर्णितात, जैस ब्रीनारायणाचे दर्शनास पहाडी लोक जे ते यात्रेकरास शिंक्यांत बसवून दुर्लब्ध दरीपार करून देतात तैसें स्वशरण ब्रम्हाजिज्ञासु जे त्यांस शून्यरूपा माया होचि कोणही एक सखोल दरी, तिजमध्ये न पडूं देतां शक्तिपातसामर्थ्यप्रभावे द्रष्टा जो त्याचें वास्तविक स्वरूप भिर्विशेष ब्रम्ह जें त्याचें चरम वृत्तीनें दर्शन करून देतो, म्हणून हा गुरु जो तो पाढाऊ होय, अलाग ब्रम्हीं पावविण्याविषयीं तेथील माहितगार होय. आतां श्रीगुरुचें सामर्थ्य मोठें होय ऐसें वर्णितात,

सामर्थ्याचेनि विकें । शिवाचेंही गुरुत्व जिंकें ।

आत्मा आत्मसुख देखे । आरसा जियें ॥ ६ ॥

ज्या सद्गुरूच्या सामर्थ्याचे विकें, पुष्टीकरून शिष्य जो तो परमात्मा शिव जो त्याचेंही गुरुत्व, श्रेष्ठत्व जिंकतो; म्हणजे शिव परमात्मा जो त्याचे शबल रूपाचा अतिक्रम करून शुद्धब्रम्ह स्वरूपीं पावतो. आतां श्रीगुरुचें स्वरूप निर्मल आरशासारखें होय ऐसें वर्णितात. जैसें दर्पणातें पाहिलें असतां पुरुष जो तो आपले ग्रीवास्थ मुखातें पाहतो; तैसें गुरुचें स्वरूप निर्मल ब्रम्ह जें त्यातें पाहिलें असतां द्रष्टा जो तो आपलें मुख, स्वरूप पाहतो, म्ह० स्वत्वेकरून अनुभवितो; कारण जे, गुरुचें आणि शिष्याचें स्वरूप एकचि आहे म्हणून. आतां श्रीगुरुकृपेचें वर्णन करितात,

बोधचंद्राचिया कला । विखुरलिया एकवला ॥

कृपापुनीव-लीला । करी जेयाची ॥ ७ ॥

ज्याची कृपा तल्लक्षण पूर्णिमा जे ते-लीलामात्रें बोधचंद्र जो त्याच्या कला
झ० नानाविध विषयाकार वृत्ति ज्या त्या विष्णुराया होत्या, त्यांस एकवला झ०
एकच योगादिक साधनावांचून करिती; ऐसा हा गुरुकृपेचा महिमा होय. आतां
श्रीगुरुचे भेटीचा महिमा वर्णितात,

जो भेटालियासर्वें । पुरती उपायांचे धावे ॥

प्रवृत्ति-गंगा स्थिरावे । सागरीं जिये ॥ ८ ॥

जो भूमास्वरूप गुरु भेटला असतां, अपरोक्षत्वेकरून अनुभविला असतां, मोक्ष-
विषयीं श्रवणमननादिक नाना उपायांचे धावे पुरती, यत्न सरतात; कां जे, शिष्य
जो तो मोक्षरूप आपणाचि होतो म्हणून. आणखी प्रवृत्ति झ० प्राक्प्रवणवृत्ति हेचि
कोणही एक गंगा जे ती आनंदसिंधु अपारावार गुरु तल्लक्षण सागर जो त्याचे ठायीं
स्थिरावे, विलयातें पावते.

जेयाचेया अनवसरे । द्रष्टा ले दृश्याचे मोहरे ॥

जो भेटतखेवो सरे । बहुरूप हे ॥ ९ ॥

ज्या गुरुच्या अनवसरें, अदर्शनास्तव ऐसें घडतें. जैसा बहुरूपी जो तो अनेक
पक्षांचे परांचा टोप करून, आपले अंगावर घेऊन विचित्र पक्षिरूप दिसतो; तैसा
द्रष्टा जो तो दृश्याचे मोहरे झ० पंचभूतांची खोळ हा देह जो त्यातें लेऊन, धारण
करून, आण्णातें देहत्वे मानितो. त्यातें ब्रम्हरूप गुरु भेटतखेवो, भेटते क्षणींच
हें बहुरूप झ० दृश्य-दर्शन-द्रष्टा हे त्रिपुटी सरती, निःशेष नाहीसी होती. आतां गुरु-
प्रसादाचा महिमा वर्णितात,

अविद्येचें कालवखें । स्वबोधसुदिनें फांके ॥

सिवतलेनि प्रसादाकें । जेयाचेया ॥ १० ॥

श्रीगुरुचा प्रसाद हाच कोणही एक अर्क, सूर्य, त्यायोगें स्वशरण जे त्यांस बोध
हाचि कोणही एक सुदिन प्राप्त होऊन अविद्येचें कालवखें, निबिड तम अज्ञान तें
फांके, नाहीसें होतें. आतां श्रीगुरुची कृपा हेंचि कोणही एक सलिल ऐसें वर्णितात,

जेयाचेनि कृपासलिलें । जीव हा ठावोवरि पाखाले ॥

जे शिवपणही बोवले । अंगीं न लावी ॥ ११ ॥

ज्या गुरुची कृपा हेचि कोण्ही एक सलिल, स्वच्छ उदक होय; त्यायोगें जीव जो तो हा ठावोवरि, येथपर्यंत पाखाळे म्ह० मूळ अविद्यासहित पिण्डब्रम्हांडरूप मळ जाऊन धुतला जातो, केवलब्रम्हरूप होतो. तेव्हां त्यातें शिवपण म्ह० शबल-ब्रम्हशक्तिसहित परमात्मशिवपदवी जे तेहि वोवळी वाटून तें शिवपण अंगी लावीत नाही. म्हणजे तें शबल ब्रह्म जें तें मी होय ऐसे मानीत नाही. कां जे, अखिल उपाधिनिर्मुक्त शुद्ध शांत पूर्वसिद्ध आपली ब्रह्मरूपता अनुभविली आहे झणून. अहो, गुरु जो तो शिष्यातें बोध करून, शिवपण मात्र वोवळें वाटवून आपलें गुरुत्व ठेवीत असेल कीं ? यास उत्तर;

राखीं जातां शिष्यातें । गुरुपण धाडिलें थितें ।

तगि गुरुगौरव तेयातें । सांडीचि ना ॥ १२ ॥

शिष्य जो तो मरणधर्मवान् जीवत्व जें त्यास स्विकारून रक्षणकर्ता गुरु जो त्यातें शरण गेला. त्या कालीं गुरु जे त्यांनीं तूं अविनाश ब्रह्म आहेस ऐसा बोध केला. त्यायोगें शिष्याचें जीवत्व आणि बोधापूर्वीं गुरुत्व जें शिष्यदृष्टीनें स्थित होतें, हें उभयही नाहीसें झालें. ऐसें हें कृत्य गुरुंनीं केलें; कारण जे शिष्याला शिष्यत्वभान राहिलें नाही, मग गुरुत्वभान कोठून असणार ? अस्तु, पुनरपि शिष्य वृत्तीवर येऊन आपलें भूमा ब्रह्मस्वरूप स्मरूं लागला. तेव्हां गुरुचा गौरव म्ह० अतिशयेंकरून स्तुति करूं लागला जे, ज्याचे प्रसादें मजला इतुकी पदवी प्राप्त झाली तो गुरु परमधन्य, परमधन्य, त्याचा जय असे ! या प्रकारें गुरुचा गौरव म्ह० योग्यता गुरुतें सांडीचिना, टाकीत नाही. अहो, परमात्मरूपे श्रीगुरु एक असतां गुरुशिष्य हें दोनपण कशास दाखविलें ? यास उत्तर,

एकपण नव्हे सुखास । झणोनी शिष्याचें करौनि मिस ।

पाहाणेंचि आपली वास । पाहातसे ॥ १३ ॥

परमात्मा जो गुरु त्यास एकपण सुखास पडेनासें झालें झणोनि तेणें शिष्याचें मिष मात्र केलें. परंतु पाहाणें झ० सर्वद्रष्टा परमात्मा जो तोचि आपली वास झणजे आपलें वसतें स्थान ब्रह्म जें त्यातें शिष्यरूपेंकरून पाहतो. आतां गुरुकृपा = माघोटीचा पर्जन्य होय ऐसें वर्णितात,

जेयाचे कृपातुषारें । परतलें अविद्येचें महुर् ।

परिनमलें अपारें । बोधामृते ॥ १४ ॥

जैसा काशीकडे माघमासापासून पुढें पर्जन्य पडून आसन्नवृक्षाचा महुर झ० आंबट आवे जे त्यातें पिकवून अमृततुल्य मिष्ट करितो, तैसा गुरुकृपातुषारमात्रे-करून अविद्येचा महुर, अविद्याकार्य अज्ञान जें तें, परतलें, तत्त्वज्ञानरूप होतें झालें; आणि अपारबोधाभूतें परिनमलें, परिपाकातें पावलें. आतां श्रीगुरूचे शक्तिपात करण्याचा प्रकार वर्णितात,

वेद्या देतां मिठी । वेदकत्व सुवोनि पोटी ।

तरी नोहेचि उशिटी । दिठी जेयाची ॥ १५ ॥

श्रीगुरु जो तो ब्रह्मसाक्षात्कार-प्रसंगीं स्वशिष्य जो त्यातें सन्मुख बैसवून निज-दृष्टीचें वेदकत्व म्ह० ज्ञान जें तें शिष्याचे पोटीं सुवोनि, शिष्याचे हृदयीं प्रविष्ट करून उपनिषदैक-वेद्य वस्तु ब्रह्म जें त्यातें मिठी, आलिंगन देतो. तथापि त्या गुरुची निजदृष्टि जे ते शिष्याचे उदरांत गेली म्हणोन उष्टी होत नाही; कारण जे, द्वितीय शिष्यास ब्रह्मसाक्षात्कार करण्याचे उपयोगीं पडती म्हणून. आतां श्री-गुरूचे साहायत्वाचा महिमा वर्णितात,

जेयाचिनि सावायें । जीवु ब्रह्मउपरी लाहे ।

ब्रह्म तृणतलिं आये । उदासैं जेणें ॥ १६ ॥

ज्या गुरूचे सावायें म्ह० साह्यत्वेकरून जीव जो तो ब्रम्हादिक पदें अवर आहेत ज्याच्या त्या पदाप्रत लाहे, पावतो. आणि योग-कर्म-उपासना-प्रभावे जीव जो तो ब्रम्हदेवपदवीप्रत पावला तरी श्रीगुरु उदासैं, गुरुप्रसाद नाही संपादिला तरि ब्रह्मदेव कां होईना, त्यातें पुनरावृत्ति होऊन तृणतलिं जाय, तृणापेक्षां निम्न जन्माप्रत पावतो; कारण कीं तत्त्वज्ञान नाही झणून. आतां गुरुपासक जो त्यासचि फलसिद्धि होती ऐसैं वर्णितात,

उपस्तीवरी राबतेया । उपायफलें येती मोडोनिया ॥

बन चले जेयाचिया । अनुज्ञा कां ॥ १७ ॥

अन्वयः—उपाय बन जेयाचिया कां अनुज्ञा चले, उपास्तीवरी राबतेया फलें मोडोनिया येती. श्रवणमननादि नानाविध उपायांचें बन, वसतेंस्थान, असा जो देह तो ज्याच्या कां अनुज्ञा म्ह० आशेकरून चले, चलन पावतो; त्या परमात्म-गुरुच्या उपास्तीवरी राबतेया, उपासना करून निष्कपट सेवा करणारा जो शिष्य

त्याजला साधनोपायाचीं फलें मोडोनि येती, अनायासेंकरून पुष्कळ फलें प्राप्त होतात. आतां श्रीगुरुनें दिलेली दृष्टि ती वसंतरूपें वर्णितात,

जेयांचा दिठिवा वसंतु । न रिधे निगमवना आंतु ॥

तंव आपुलिया फला हातु । न घापति ॥ १८ ॥

ज्या श्रीगुरुचा दिठिवा झ० अनुभवरूप ज्ञानदृष्टि हाच कोण्ही एक अलौकिक वसंतकाल होय, तो श्रीगुरुप्रसादें प्राप्त नसतां जिवाचें मोक्षरूपफल निगमवनाचे ठायीं असतांही बापुडे जीव जे ते आत्मफलातें हात न घापति झ० अंतःकरणवृत्तीन स्वत्वेंकरून अनुभवूं शकत नाहींत; कारण जे, निगम, झ० वेदान्तशास्त्र जें तें वनासारिखें परम दुर्गम होय, म्हणून कदाचित् शड्डेंकरून ब्रह्म जाणितलें तरी त्याची ओळखी नाहीं म्हणोनि परोक्ष राहते. याजकरितां श्रीगुरुकृपाकटाक्षें आत्मओळखी करून अनंतर अनुभवदृष्टीनें शास्त्रांत पाहूं गेलें असतां ठायीं ठायीं ब्रह्मदर्शनाचे होतें. तस्मात् श्रीगुरुदृष्टिरूप वसंतकालाची प्राप्ति पाहिजे. आतां श्रीगुरुची अघटित करणी आणि निरभिमानित्व वर्णितात,

पुढें दिठीचेनि अलगें । खाचि किं निवटि मार्गे ।

एव्हडिया जैता नेधे । आपणपें जो ॥ १९ ॥

शिष्य जो त्याचे दृष्टीचे पुढील अलगें झ० दृष्टीचे पुढले बाजूला जें दृश्य दिसत होतें त्यातें खाचि झ० नाशातें पाववितो, कीं सर्वेचि माघील द्रष्टा जो त्यातें निवटी झ० नाशातें पाववितो. एवं शिष्याचे ब्रह्मानुभवप्रसर्गां दृश्यद्रष्टृत्व नाहींसें करून ऐसा जय मिळविला. परंतु एव्हडिया जैता, जयाभिमानातें श्रीगुरु आपले ठायीं धारण करित नाहीं. कारण जे आपली अद्वितीय परमात्मरूपता स्मरतो झणून. आतां शुद्धब्रह्मरूप जो गुरु त्याचे ठायीं उपदेशकर्तृक गुरुरूपता आली त्यास हेतु सांगतात,

लघुत्वाचिया मुदले । बैसला गुरुत्वाचिये सेले ।

नासोनिया नाथिले । सदेव जो ॥ २० ॥

जैसें आर्या छंदाचे ठायीं पुढील अक्षर लघु असतां पाठीमागील अक्षर गुरु होतें, तैसें लघुत्वाचिये मुदले म्ह० अप्रभागीं लघुशिष्य जो त्याजमुळें पाठीमागील अक्षर शुद्धब्रह्मरूप जें त्यास गुरुत्वाचे सेले म्ह० शबलत्वाचे पंक्तीस बसणें आलें.

वस्तुतः त्या शुद्ध स्वरूपी शिष्यत्व, गुरुत्व हे दोन्हीही नाहीत. परंतु नाथिले म्ह० नाही तेंचि शिष्यत्व, गुरुत्व जीवदृष्टीनें भासले होते तें नासून सदेव म्ह० सन्मात्र श्रीगुरु असता झाला. आतां शिष्याचें बुडणें आणि गुरुचें तारणें हे दोन्हीही विलक्षण प्रकार होत ऐसें वर्णितात,

नाहीं त्या जलीं बुडिजे । तेथें घनवटें येणें तरिजे ।

जेणें तरलियाही नुरिजे । कवणिये ठायीं ॥ २१ ॥

लोकीं व्यवहार ऐसा आहे जे उदक असतां कोणही बुडत असतो. त्यास जो तो नौका अथवा भोपळा आदिकरून पोकळ पदार्थांनें तारितो आणि तरला तो जिवंत असतो, ऐसा प्रकार आहे. या श्रीगुरुचे घरचा प्रकार याहुनी सर्व विलक्षण होय ऐसें जाणावें. नाही जे मृगजळरूपा माया तिचे ठायीं शिष्य बुडत होता, तो श्रीगुरुचें घनवट म्ह० परिपूर्ण स्वरूप जें त्यायोगें तरतो आणि त्या तरल्याचे योगें-करून शिष्याचें जीवित्व जें तें कोठेही उरत नाही. आतां ज्या योगें शिष्य तरतो ती घनवट वस्तु कोणती हें सांगतात,

जेथें आकाश हें सावेव । न बांधे अवकाशाची हांव ।

ऐसें कोणी एक भरीव । आकाश जें ॥ २२ ॥

जेथें, ज्या स्वरूपाचे ठायीं, हें सावयव आकाश ह० ब्रह्मांडादि घटांत उपाधि-योगें वर्तुल चतुष्कोणादि रूपें अवयवांतें पावले आणि साक्षी जो त्यास दृश्य झालें; तें आकाश ज्या वस्तूचे ठायीं अवकाशाची हांव बांधीत नाही ह० पोकळपणाची टाकितें, ऐसें, या प्रकारचें कोणही एक जें भरीव आकाश ह० अलौकिक परिपूर्ण सन्मात्र आकाश, ज्यास लक्षणावृत्तीकरून श्रुति जे ती, मायातीत, शुद्ध, निरंजन, केवल, भूमा, अनंत, ब्रह्म ऐसें झणती; आणि व्याससूत्रांचे ठायीं आकाश त्याचें लिंग ऐसें वर्णिले, आणि श्रीमच्छंकराचार्य जे ते प्रमातृ-कल्पित साक्षिदृश्य पोकळ आकाश जे त्याची निवृत्ति करून तदधिष्ठानभूत जें भरीव आकाश त्याचें केवल-ब्रह्मत्वेकरून शरीरभाष्याचे ठायीं स्थापन करितात; आणि या भरीव आकाशातें वसिष्ठही ब्रह्म ऐसें बृहद्वासिष्ठाचे ठायीं स्थापन करितात; आणि या भरीव आकाशातें वसिष्ठही ब्रह्म ऐसें बृहद्वासिष्ठाचे ठायीं झणतात; संमतिश्लोकः—
“अचेतनाकाशमन्यदेकं तदेवमस्ति त्विदमर्थहीनं । तद्व्योमरूपं यत एतदेवं निरामयं चेतनसारमाहुः ॥१॥ ” अस्तु, ऐशा पूर्णानुभवी अकर ग्रथकारांच्या संमति

अनेक आहेत. सारांश, श्रीगुरुचें भरीव आकाशसन्मात्र ब्रह्मरूप जें तेणेंकरून शिष्य जो तो या भवसमुद्रातें तरतो आणि जीवत्वे नाहींसा होतो हा सिद्धांत आतां श्रीगुरुचे पूर्णस्वरूपाचें आनंदमात्रत्व आणि चिन्मात्रत्व वर्णितात;

चंद्रादि सुशीतलें । घडिली जेयाचेनि मेलें ॥

सूर्य जेयाचें उजले । कडवसेनि ॥ २३ ॥

मुखास निमित्तभूत असे जे सुशीतल चंद्रादिक पदार्थ ते, ज्या केवलस्वरूप गुरूच्या मेलें झ० योगेंकरून घडले जातात, तेव्हां त्या गुरूचें आनंदमात्रस्वरूप आहे म्हणून काय सांगावें ? हें अर्थात् सिद्धचि आहे. आणि ज्या परमात्म गुरूचे एकांशाचे ठायीं भासली जे माया, तिचे ठायीं कडवशासारखा बिंबला जो ईश्वर त्या योगेंकरून सूर्य जो तो उजाळपणातें पावला आहे. तेव्हां मग या गुरूचें चिन्मात्र स्वप्रकाशमान स्वरूप आहे म्हणून काय सांगावें ? हें अर्थात् सिद्ध आहे. आतां जोशियाचे रूपकेंकरून श्रीगुरुचें वर्णन करितात,

जीवपणाचेनि त्रासे । यादया आपुलिये दशे ॥

शिवुहि मुहूर्त पुसे । जेया जांसिया ॥ २४ ॥

परमात्मा शिव जो तो आत्मविलासप्रसंगीं अविद्यारूप मायेच्या योगेंकरून जीवत्वदशा पावून बहुत त्रासला. तेव्हां आपली दशा झ० पूर्वसिद्ध नित्यमुक्तस्वभावता जे तिजप्रत यावयाकरितां उपदेशकर्ता श्रीगुरु ज्योतिषी जो त्याजला तत्वज्ञान तल्लक्षण मुहूर्तातें पुसतो; ऐसी या श्रीगुरुची योग्यता होय. आतां परमात्मरूपेंकरून श्रीगुरुतें वर्णितात,

चांदिणें स्वप्रकाशाचें । लेइला द्वैत दुर्णीचें ।

तारि उवडेपण न वचे । चंद्राचें जेया ॥ २५ ॥

जेसा चंद्राचे मंडळान्तर्बर्ती प्रकाश असून संपूर्ण भूमंडळीं प्रकाश विस्तारातें पावतो, ऐशा द्विगुणित प्रकाशेंकरून चंद्र जो तो आच्छादित न होतां उघड दिसतो; तैसा परमात्मा गुरु जो याचे प्रकाशाचे योगें संपूर्ण जगद्रूप द्वैत प्रकाशित होतें आणि तें जगतही परमात्मप्रकाशचि होय. ऐशा द्विविध प्रकाशातें लेइला म्ह० धारण केलें, परि उवडेपण न वचे, श्रीगुरुचें उवडेपण जात नाहीं; कारण जे सर्वस्वरूपें श्रीगुरुचि आहे म्हणून.

जो उघड् की न रिसे । प्रकाशु परि न प्रकाशे ।

असतेफोत्रिचि नसे । कवणीकडे ॥ २१ ॥

जो गुरु उघड् असताही अज्ञानियासी दिसत नाही, जो इंद्रियांस प्रकाशित करतो परन्तु इंद्रिये त्यातें जाणत नाहीत, मूढजन मायेचें सर्व जाणतात आणि परमात्मगुरु कोणीकडे नाही ऐसेच मानितात. आतां ज्ञानी जो तो या परमात्म गुरुसी संवाद कैसा करितों हें वर्णितात,

शब्दाची लिपी पुसे । तेव्हां तणेंसी चावलो बैसे

दुजेयाच्या रागीं रुसे । एकपणा हा ॥ २७ ॥

जेव्हां शब्दांची लिपि जे ते पुसावी, तेव्हां त्या गुरुसी चावलों, बाल, बसाव म्ह० शब्दरहित होऊन ब्रम्हवस्तूतें अनुभवावें, आणि दुजेयाच्या रागीं, द्वैताचा त्याग केला असतां तत्सापेक्ष एकपणा म्ह० अद्वैतत्व, त्याचा राग येऊन रुसतों, एकत्वही स्वीकारीत नाही. ऐसा श्रीगुरुचा केवलब्रह्मत्वेकरून तुसडा स्वभाव आहे, अहो, श्रीगुरु शब्दाचा विषय नसो, परंतु मनाचा विषय तरी मूल-अज्ञाननिवृत्ति-साठीं झाला पाहिजे कीं ? यासि उत्तर तेथें विषय-विषयित्वें भेद राहत नाही ऐसे सांगतात,

काहींबाहीं अलुमाल । देखे जंव एखादे वेळ ॥

तव देखतेही टवाल । जेया गांवीं ॥ २८ ॥

काहीं बाहीं अलुमाल म्ह० भलतैसा कचित् ज्ञानी-जो तो देखे, जंव एखादे वेळ तंव जया गांवीं, ज्या श्रीगुरुचे पूर्ण स्वरूपीं देखतेंचि टवाल, मिथ्या, होऊन जातें. कारण जे, श्रीगुरुचे पूर्ण स्वरूपीं दृष्टीचा प्रवेश होत नाही म्हणून. आतां श्रीगुरु प्रत्यक्षादि प्रमाणाचा विषय नव्हे-ऐसें वर्णितात,

आतां पुरे, जो तो इहीं शब्दीं । कें मेलउं अनुमानांचि मांदी ॥

हा प्रमाणाहि वो नेदी । कवणाहि मा ॥ २९ ॥

आतां पुरे, जो तो या उपमा भाषेंकरून अनुमानांची मांदी, समुदाय, किती मेलवावे ? हा सर्वोपाधिविवर्जित होय. शब्द, प्रत्यक्ष, अनुमान, उपमान, अर्थापत्ति, अनुपलब्धि, ऐसे हे षट् प्रमाणें जे ते या गुरुचे नांवें हाका मारमारून राहिली. परंतु केवलब्रह्मरूप गुरु जो तो येक्याही प्रमाणास ओ देत नाही, कोणत्याही प्रमाणाचा विषय होत नाही. आतां श्रीगुरुचें केवल ब्रह्मस्वरूपाचें मोठें आश्चर्य वर्णितात,

प्रमाणांची परी सरे । तें प्रमेय आविष्करे ॥

नवल मेचु धुरे । कांहीं नापणाची ॥ ३० ॥

अन्वय—नवल प्रमाणांची परी सरे, तें मेचु धुरे नापणाची प्रमेय आविष्करे. या श्रीगुरुचें नवल, आश्चर्य, काय वर्णावें पहा ! जैसा मनुष्याचा संचार जेव्हां नाहीसा होतो, तेव्हां महासर्प किंवा निधी हे प्रकट होतात, नाहीतरी मेचून, आच्छादून, राहतात; तैसैं संपूर्ण प्रमाणांची परी, प्रकार, जेव्हां सरतात तेव्हां हा श्रीगुरु संपूर्ण मेच घेणाराची धूर ह्म० आच्छादून मागें मागें राहणार जे त्यांजमध्ये श्रेष्ठ; आणि कांहीं नापणाची ह्म० कांहीं नाहीं ऐसीच आहे स्थिति जे ते ज्याची, आणि अप्रमेय ऐसा श्रीगुरु जो तो आविष्करे, आविर्भावातें पावतो.

तेथें नमनें कां बोलें । केउतीं सुवों पाउलें ॥

अंगीं लावूनि नाडिलें । नाम येणें ॥ ३१ ॥

ज्या श्रीगुरूच्या शुद्ध-ब्रम्ह-स्वरूपाचे ठायीं श्रुतीचा आणि मनाचा प्रवेश नाही, तेथें नमनें करून अथवा बोलें करून पावलें कैसीं ठेवावीं? श्रीगुरु जो तो साकार असेल ह्मणून नमन आणि स्तवन करावें ह्मटलें तरि श्रुतिवाक्यें परमात्मरूपें करून या गुरुनें उच्चारिलें जे संपूर्ण नामरूपात्मक जग मीच आहे. ऐसैं प्रथम आपले अंगीं लाउनी पुन्हा नाडिलें ह्म० निषेधिलें जे नामरूपें माझे ठायीं नाहीत ऐसैं सांगिलें. कारण जे स्वयें अरूप अनाम आहे ह्मणून. अहो, श्रीगुरुचें निवृत्ति ऐसैं नाम असतां त्या नामें करून स्तुति कां होत नाही? यासि उत्तर,

नाहीं आत्मया आत्मप्रवृत्ति । वाढविता कें निवृत्ति ॥

परि या नामाची वायबुंधी । सांडीचि ना ॥ ३२ ॥

मुळीं आत्मा गुरु जो याची आपले ठायीं आपली प्रवृत्तीच नाही, मग निवृत्ति तरी कोठून वाढविता होईल, म्ह० वृद्धीतें पावविता होईल? परि आकाशाचे ठायीं व्यर्थ काळेपणाची बुंधी दिसल्यावांचून राहत नाही, तैसी निवृत्तिनामाची वाय, व्यर्थ, बुंधी (आच्छादन, आवरण) जे ती सांडीचिना, सोडून राहाताचि नाही. अहो, श्रीगुरुचे ठायीं प्रवृत्ति-निवृत्ति नसोत, परंतु श्रीगुरु द्वैतनिवृत्ति तरी करील कीं? हें घडत नाही ऐसैं सांगतात,

निवर्त्य तवं नाही । मा निवर्तयि हा काई ॥

तर कैसा बैसे ठाई । निवृत्तिनामाच्या ॥ ३३ ॥

आतां निवृत्त करावयाविषयीं योग्य जो द्वैतप्रपंच तोचि गुरुचै ठायीं मुदल नाही, मग त्याची या गुरुनें निवृत्ती तरी काय करावी ? तरि निवृत्तिनाम याजला कैसें झालें झणाल तर सांगतो,

सूर्यासि अंधकार । कै झाला होता गोचर ।

परि तमारि हा डगर । आलाचि कीं ? ॥ ३४ ॥

जैसा सूर्यासि तरी अंधकार गोचर झ० दिसत नसतां त्या सूर्यप्रकाशेंकरून जीवासी तमनिवृत्ति अनुभवासि येती, झणोनी सूर्यासि तमारि हा डगर, शब्द, आलाचि कीं; तैसा श्रीगुरु जो यास अज्ञानरूप द्वैतप्रपंच प्रतीयमान नसतां जीव-कोटि-विविष्ट विचारवान् जे त्यांस आत्मप्रकाशेंकरून अज्ञानरूप द्वैतप्रपंचाची निवृत्ति अनुभवासि येती. म्हणून आत्मा गुरु जो त्यास निवृत्ति हा शब्द आलाचि कीं? या निमित्तेंकरून प्राप्त झालाचि कीं ? आणखीही याजवरी शब्द येण्याचें निमित्त काय तें सांगतात,

लटकें येणें रूढे । जड येणें उजियेडे ॥

न घडतेंही घडे । याचिया मावा ॥ ३५ ॥

लटकें जगत् या परमात्मगुरुच्या योगेंकरून रुढीप्रत येतें. आणि जडरूपा माया जे ते या गुरुच्या योगेंकरून उजियेडे, चेतन होती. अस्तु, जें न घडायचें तें याचिया मावा, याचे मायेंकरून घडतें. आतां अत्यंत लडिवाळपणें शानेश्वर जे ते श्रीगुरुसी भाषण करितात,

हां ग! मायावसें दाविसी । आणि मायिक म्हणोनि वालिसी ।

अमाईक तवं नव्हसि । कोणा विषो ॥ ३६ ॥

अगा श्रीगुरु ! स्वमायेच्या योगेंकरून संपूर्ण जगत् आम्हांतें दाखवितोस आणि श्रुतिवाक्येंकरून पुन्हा हें जगत् मायिक, मृषा, म्हणून वालितोस, निषेधितोस आणि अमाईक तुझें निरंजन स्वरूप तरी कोणास विषय होत नाही, ऐसा तुझा प्रकार आहे. आतां पश्चातापपुरःसर श्रीगुरुसी भाषण करितात,

शिव शिव सद्गुरु ! । तुजला गूढा काह करूं ॥

एकाही निर्धार धर । देतासि कां ॥ ३७ ॥

शिवशिव हा परमविस्मय होय. तूं परमगूढ, दुर्विज्ञेय आहेस. मी जो येणें तुजप्रत कैसें करावें ? कांही इतुकी अडचण म्हणाल, तरि सांगतों. तुजला सविशेष म्हणावें कीं निर्विशेष म्हणावें, या उभयांतून एकाही निर्धारसि धर देतासी तरी बरें होतें. आतां सविशेष परमात्मरूपेंकरून तुझा स्वभाव जें दाखवावें एक आणि करावें एक ऐसा आहे हें वर्णितात,

नामरूपें बहु असे । पुढां उभारुनि पाडिलीं वोर्स ।

सत्तेचेनि आवेसे । तोखलासी ॥ ३८ ॥

अनेक नामरूपात्मक जगत् आपले दृष्टीचे पुढें उभारुनी तत्वज्ञानियाचे रूपें तुवां वोस पाडिलीं, दिसत असतांचि मृषा ऐसीं ठरविलीं. आणि सत्तेच्या आवेशें ह्म० परमार्थिक सत्ता जे तिचे ठायीं व्यावहारिक सत्तेचा आवेश, अंतर्भाव, करून तोखलासी, संतोषातें पावलासी. तैसाचि देशिक-रूपेंकरूनही तुझा स्वभाव परम घातक होय ऐसें वर्णितात;

जीवु घेतलियावीण । चालूं नेणसी साजण ।

भृत्यु नुरे स्वामीपण । तेंही नोहे ॥ ३९ ॥

तूं शिष्याचा जीव घेतल्यावांचून साजण, सख्य, चालूं नेणसी, करूं नेणसी. सारांश, शिष्यास जीवितनिरासें स्वस्वरूप ऐक्य पाववितोस. अस्तु, इतकेंचि करून राहतोस ऐसें नाहीं, (तर) भृत्यु नुरे, शिष्यत्व तरी राहताचि नाहीं, परंतु स्वामीपण, देशिकत्व, तेंही नोहे, राहत नाहीं. कारण जे शिष्य सापेक्षित गुरुत्व आहे झणून. आतां निर्विशेषत्वे श्रीगुरूचा तुसडेपणा किती आहे हें वर्णितात,

विशेषाचेनि नावें । आत्मत्व तेंही न साहवे ।

किंबहुना नोहावें । कांहींच येया ॥ ४० ॥

विशेषेंकरून पाहूं गेलें असतां याजला आत्मत्व तेंही नकोस आहे; कारण जे अततीत्यात्मा अततिव्याप्नोति ह्म० व्यापनशील तो आत्मा व्याप्यसापेक्षित हें व्यापकत्व होय. ऐसें विशेष आत्मत्व आहे म्हणून या गुरूस नको. किंबहुना

फार काय सांगायें, विशेषणें करून जें जें विशेष्य असेल तें तें कांहीं याजला न व्हावें, नकोसं आहे; कारण जे हा निर्विशेष आहे झणून. अहो भृत्यु झ० शिष्य उरत नाहीं ऐसं तुझी बोललेत, तें शिष्याचें न उरणें कैसें आहे, ऐसे आक्षेपीं दृष्टा-
न्तें करून उत्तर सांगतात,

रात्री नुरेचि सूर्या । नुरे लवण पाणिया ।

नुरेचि चेइलिया । नीद जैसी ॥ ४१ ॥

जैसी रात्री जे ते सूर्योदयकालीं नाहींसीच होती; तैसी अविद्या जे ती ज्ञानि-
याचे ठायीं उरत नाहीं, सर्वस्वें नाहींसी होती. आणि लवण जें तें पाण्याप्रत
भेटूं गेलें असतां उरत नाहीं, मीठपणचि टाकतें; तैसा द्रष्टा जो तो श्रीगुरुचे
केवल ब्रह्मस्वरूपासी भेटूं गेला असतां, आपणचि विलया जातो. मग नाम-
रूपात्मक दृश्य तें कोठून उरणार? आणि चेइलिया म्ह० जागे झाल्यावरी निद्रा
उरत नाहीं जैसी, तैसी ज्ञानी जो याणें आपलें पूर्वसिद्ध ब्रम्हरूप जें त्याचे ठायीं
स्थिति केली असतां मोहमयी माया जे ते उरत नाहीं. आतां शिष्याची दृष्टी जे
ते आपण नाहींसी होऊन गुरुचें नामरूप नाहींसं करिती ऐसं वर्णितात,

कापुराची थलीव । नुरवी आगीची बरव ।

नुरेचि रूपनावं । तैसें येया ॥ ४२ ॥

जैसी कापुराची थलीव म्हणजे वडी जे ते अग्नीसी योग पावली असतां
आपण नाहींसी होऊन अग्नीची बरव, चांगलेपण, उरूं देत नाहीं, तैसी द्रष्ट्याची
दृष्टी जे ते ज्ञानाग्नीसी योग पावली असतां आपण नाहींसी होऊन तत्त्वज्ञानास
सत्यत्व राहूं देत नाहीं. त्याचि प्रकारें ज्ञानियाची दृष्टी जे ते आपण नाहींसी
झाली असतां या श्रीगुरुचे रूपनांव उरूं देत नाहीं.

याचिया हातापाया पडे । तंव वंचत्वें पुढा न मंडे ।

न पडेचि हा भिडे । भेदाचिये ॥ ४३ ॥

परमभक्तिकरून या श्रीगुरुचे हातापायां पडूं गेलें जरी तरी वंचत्वेंकरून म्ह०
दृश्य होऊन पुढें न मंडे, 'दृग्गोचर होऊन पुढें राहत नाहीं; आणि गुरुशिष्य ऐसा
जो भेद त्याचे भिडेसही पडत नाहीं. आतां श्रीगुरु नामरूपत्वे वंच दिसतो हें
कैसें म्हणाल, तरी सदृष्टान्तें सांगतात,

आषणाप्रति रवि । उदयो न करि जैवि ।

हा बंधु नोहेचि तैवि । बंदिताही ॥ ४४ ॥

जैसा रवि म्ह० सूर्य जौ तो आपण आपले ठायीं उदयास्तरहित मित्य प्रकाशमानचि आहे; आणि अन्य जीव जे त्यांस तत्संबंधी उदयास्त दिसत असावि, परंतु रवि जो तो स्वउदयास्तातै पाहत नाही. तैसा परमात्मा गुरु जो तो आपण आपले ठायीं बंध-वंदित्व-रहित नित्यप्रकाशमानचि आहे; आणि बंदिणार प्रमाता जो त्याचे कल्पनेकरून नामरूपवान् वंदावयासी योग्य ऐसा दिसत असावा. परन्तु बंदिणारानें भेदकल्पना केली तरि श्रीगुरु बंध्य होत नाही, कारण जे संपूर्ण रूपे परमात्मा गुरु एकचि आहे म्हणून.

कां समोरपण आपलें । न लाहिजे कांहीं केलें ॥

तैसें बंध्यत्व घेतलें । हारोनि येणें ॥ ४५ ॥

अथवा जैसा कौणीसही आपला समोरपणा जो तो कांहीं केलें असतां न लाहिजे, नाहीं पाविजैत; तैसा परमात्मा गुरु जो तो सर्वरूपेकरून एक आहे, म्हणून यातें बंध-वंदित्वभेद करितां येत नाही. आणि शिष्याचे ठायीं पूर्वी बंध्यत्व जें वाटत होतें तेंहि या गुरुनें शिष्यातें एकत्व उपदेश करून हारून घेतलें, हिसकाऊन घेतलें. आतां श्रीगुरुचें स्वरूप निरवयव केवलब्रह्मरूप आहे झणूनहि बंध्य होत नाहीं ऐसें वर्णितात,

आकाशाच्या आरिसां । नुठे प्रतिबिंबीचा ठसा ॥

हा बंधु नोहे तैसा । नमस्कारा ॥ ४६ ॥

काचेचे दर्पणाचे ठायीं पाहणाराचे प्रतिबिंबाचा ठसा दिसतो, तैसा आकाशाचे ठायीं पाहणाराचा ठसा उमटत नाही. याप्रकारें द्रष्ट्याचें प्रतिबिंब अंतःकरणाचे ठायीं जीवरूपे होतें, परन्तु श्रीगुरुचें परिपूर्ण चिदाकाशस्वरूप जें त्याचे ठायीं द्रष्ट्याचा प्रतिबिंबत्वे ठसा उठत नाही, उमटत नाही. कारण जे श्रीगुरुचें स्वरूप निरवयव आहे म्हणून, आणि त्यां निरवयवत्वास्तव श्रीगुरु नमस्कारास बंध्य होत नाही.

हा नोहे तरि न हो । हें वेखासें कां धेवी ॥

परि वेदितयाही ठावो । उरौचि नेदी ॥ ४७ ॥

हा श्रीगुरु वंद्य न होईल तरि न हो; हें वेळासैं ह्य० एखादें न व्हावयाचें तें कां घेवों, त्याचा आग्रह कां करूं ? आमचें आज्ञासचि पडलें आहे. तें कोणतें संकट झणाल, तरि मी वंदन करणारा जो थासचि ठाव उरूं दिला नाहीं. अहो, आधीं गुरुत्वाची निवृत्ति होती, कीं, शिष्यत्वाची निवृत्ति होती ? ऐशा आक्षेपी उत्तर आदौ शिष्यत्वनिवृत्ति सांगतात,

अंगौमि एक ना झोल । फेडितां तो बाहेरिलु ॥

कट फिटे आंतिलु । न फेडितांचि ॥ ४८ ॥

अन्वय—अंगौमि एक झोल फेडितां बाहेरिलु कट न फेडितांचि फिटे ना. जैसे द्रविड देशांतील स्त्रियांचे लुगड्यास दोन वेष्टनें असतात, त्यांतील अंगौमि, अंगास लाविलेला, झोल, पदर, फेडिला असतां, बाहेरील कट, पदर, न फेडितांचि फिटतो. तैसी शिष्यत्वाची निवृत्ति अगोदर होऊन मग गुरुत्वाची निवृत्ति न करितांचि होती.

नाना बिंबपणा सरिसैं । घेऊनि प्रतिबिंब नासे ॥

नेलें वंद्यत्व येणें तैसें । वंदितेनसीं ॥ ४९ ॥

ना ना, अथवा, कांहीं एका निमित्तानें चंद्राचें प्रतिबिंब नाशातें पावतें तेव्हां तत्सापेक्षित चंद्राचे ठायीं जें बिंबत्व असतें त्याजला तें प्रतिबिंब घेऊन जातें, तैसें द्रष्ट्याचें प्रतिबिंब चिदाभास जीव जो तो ब्रह्मानुभवप्रसंगीं नाशातें पावतो तेव्हां आपला बिंबरूप द्रष्टा जो त्याचें द्रष्टृत्व घेऊन जातो; त्याप्रकारें श्रीगुरूनें शिष्याचें वंदिणारत्व आणि गुरूचें वंद्यत्व हे दोन्हीही नेलीं, नाहींशीं केलीं. अहो गुरूची मूर्ति अवलोकन करावयासी काय चिंता आहे ? यासि उत्तर,

नाहीं रूपाची जेथें सोये । तेथें दिठीचें काइ आहे ॥

आम्हां फलले पाये । ऐसी दशा ॥ ५० ॥

या गुरूतें रूपचि नाहीं, तेथें आमचे दृष्टीचा काय उपयोग आहे ? अस्तु, आमचा शिष्यपणा सर्वस्वें नाहींसा व्हावयासी गुरूचे पाय फळले ह्य० ऐसी आमची दशा झाली. आतां साकार उपासक जो तो बोलतो,

गुणा तेलाच्या सोइरिका । निर्वाहिली दीपकालिका ।

तै काय होईल पोलिका । कापुराचिये ॥ ५१ ॥

अहो, जैसी गुण झ० वाति आणि तेल यांची सोइरीक, झ० एकत्र मिळवून दीपकलिका निर्वाहिली, लाविली, जाती; तैसी चिंतन करणारी वृत्ति जे तिणें चिदाभास आणि अतःकरण या उभयांचे योगें करून झाली, तिणें श्रीगुरुचें ध्यान करावें कीं ? आतां सिद्धान्ती दीड ओवीकरून यासी सांगतात, जैसी दीपकलिका चिरकाल राहती, तैसी चित्तवृत्तीनें साकार ध्यान केलें असतां वृत्ति स्थिर होऊन चिरकाल राहती. त्याप्रकारें कापुराचे पोळीचे ठायीं होईल काय ? होणार नाही. तें कैसें झणाल, तरि,

तेयां दोषां परस्परें । होइना जंव भेलिरें ॥

तंव दोहींचेही सरे । सरिसेंचि ॥ ५२ ॥

जैसी कापुराची पोलिका, वडी, तल्लक्षण द्रष्ट्याची दृष्टि आणि तत्त्वज्ञानरूप अग्नि या दोषांचें परस्परें भेलिरें झ० भेटी झाली कीं नाहीं तंव दोषांचेही आयुष्य सरसें, बरोबरच, सरतें.

तेंवि वंदिना मी येयातें । तंव गेलें वंध्य-वंदितें ॥

चेइलिया कांतें । स्वप्नीचें जेंवि ॥ ५३ ॥

तेंवि, कापुराचा आणि अग्नीचा दृष्टान्त सांगितला त्या प्रकारें, या भूमास्वरूप गुरूतें मी या ज्ञानदृष्टीनें दर्शनरूप वंदन केलें कीं नाहीं तंव, इतुकियांत, वंध्य-वंदितें हीं दोन्ही गेलीं. ते कैसें झणाल तर याप्रकारें. कोण्ही एक पुरुष जो तो लग्न न झालेला स्वप्नाचे ठायीं पाहता झाला जे आपणास नवरी मिळून आपण कांत, हळदी लावून सुशोभित नवरा, झालों आहे; तंव, अकस्मात्, चेइला, जागा झाला; तंव नवरानवरीपण उभयही गेलें. तैसा मी संसारस्वप्नाचे ठायीं गुरुशिष्यत्वसमारंभ पाहत होतो. तंव पूर्ण बोध झाला, तेव्हां वंध्यवंदिनारत्वे गुरुशिष्यपण हें उभयही गेलें.

किंवहुना यया भाखा । अद्वैताचा उफखा ॥

फेडोनिया स्वसखा । श्रीगुरु वंदिला ॥ ५४ ॥

किंवहुना, फार काय सांगावें? या भाषेनें वर्णन करून द्वैताद्वैतविवर्जित श्रीगुरु जो त्याजवरी अद्वैत शब्दाचा उफखा झ० द्वैतसापेक्षित अद्वैत शब्दाचा उपराळा आला होता तो फेडुनि, निवारोनि, स्वसखा निवृत्ति वंदिला.

येयाचे सख्यत्वाची नवाई । अंगी एकपणाही ठावो नाही ॥

की गुरुशिष्य दुवाई । पवाडु केला ॥ ५५ ॥

या श्रीगुरुसी आम्ही सख्य केलें, परंतु याचे सख्यत्वाची नवाई, ह्म० मोठें नवल वाटतें जे, याचे केवलस्वरूपी एकपणाही ठाव नसतां, गुरुशिष्यपणें दुवाई पवाडु केला, गुरुशिष्यत्वे द्वैविध्य नांदविलें !

कैसा आपणा आपण । दोवीण सोईरेपण ॥

हा याहोनि विलक्षण । नाहीना नोहे ॥ ५६ ॥

परमात्मा गुरु जो तो गुरुशिष्यत्व या दोनपणावांचून आपल्यास आपण सोईरेपण ह्म० गुरुशिष्यत्वे सख्य कैसें करितो कीं ? अस्तु, संपूर्णरूपें करून एक गुरुचि आहे म्हणून हा आपण आपणाहून विलक्षण होत नाहीं, आणि पहिलेपासून विलक्षणही नाहीं; कारण जे अवघा श्रीगुरु एकचि आहे म्हणून. अहो, तुमचा श्रीगुरु साकारचि असेल कीं ? यासि उत्तर श्रीगुरु आकाशासारखा निराकारही आहे ऐसें सांगतात,

जग अवघें पोटीं माये । गगनाएव्हडा होऊनि ठाये ॥

किं ते नीस न साहे । नाहीपणाची ॥ ५७ ॥

ज्या गगनाचे पोटीं अवघें जग माईजेतें, त्या गगनाएव्हडा परमात्मा गुरु होऊनि ठाये, अपारावार पुष्कळपणें राहिला आहे. आतां हेहि उपमा संभवत नाहीं ऐसें सांगतात. नीस नाहीपणाचि ते न साहे किं, नीस नाहीपणाची ह्म० निस्तृक नाहीपणेंकरून जें आकाश त्याची उपमा श्रीगुरुस साहत नाहीं किं. काय म्हणून सहन होत नाहीं म्हणाल तरि गगन पोकळ आणि श्रीगुरुचें स्वरूप भरीव परिपूर्ण आहे ह्मणून, या हेतूस्तव उपमा न साहे. अहो, तुमचा गुरु साकार आहे कीं निराकार आहे ? यासि उत्तर,

कां पूर्णते तरि आधारू । सिंधु जैसा दुर्भरु ।

तैसा विरुद्धा पाहुणेरु । येयाचे घरीं ॥ ५८ ॥

जैसा सिंधु जो तो पृथ्वीवरील उदकें जे त्यांस पूर्णता करावयास आधार होय, कारण होय, आणि ते पृथ्वीवरील उदकें जे ते. महानद्यांचें द्वारे येऊन साठवलीं

तरि शिषु जो लो पुर्नर होय, दुःखकरुणहि मराववाली अशक्य; तैसें एके काळीं न राहणारे ऐसे साकार-निराकारत्व जे त्याचिबद्ध धर्मज्ञानास या श्रीगुरुचे घरि पाहुणेर होतो, साकार निराकार जे ते परमात्म गुरुचे ठायीं विवर्तरूपे वर्ततात. आतां ज्ञानाज्ञानाचा प्रकार वर्णितात,

तेजा तमा कांहीं । परस्परें भिकें नाहीं ।

परि सूर्याचिया ठायीं । सूर्यचि होती ॥ ५९ ॥

जैसें तेज आणि तम हे परस्परें विरोधी प्रेक्षे जीषाचे प्रतीतिस येतात; परंतु सूर्याचे ठायीं भिन्न राहत नाहींत, सूर्यचि होतात; तैसीं ज्ञान-अज्ञानें परस्परें विरोधी होत, आणि ज्ञानि अज्ञानि जीवाचे प्रतीतिसही येतात, परंतु परमात्मस्वरूपी भिन्न रहात नाहींत, परमात्मगुरुरूपचि होतात. कारण जे ज्ञानाज्ञानविलासरूप एक परमात्मा गुरुच आहे झणून. आतां या श्रीगुरुचे स्वभावाचा नेम करितां येत नाहीं ऐसें वर्णितात,

एक म्हणतां भेदें । तो किं नानात्वे नांदे ॥

विरुद्धें आपणया विरुद्धें । होति काई ॥ ६० ॥

या श्रीगुरुतें तत्त्वज्ञानेंकरून अनुभवून एक झणावयासि गेलें असतां झणणा-
राच्या योगें भेदातें पावतो. तोचि गुरु अज्ञानियानें पाहूं गेलें असतां नानात्वे नांदे, अनेकत्वेकरून प्रतीतीस येतो. अहो, परमात्मा गुरु जो त्यास हीं ज्ञानाज्ञान-
मूलक सुखदुःखें होत असतील कीं ? यास उत्तर. ज्ञानाज्ञानें परस्परें विरोधि असून जीवास मात्र बंधमोक्षदायक आणि सुखदुःखदायक होतात. परंतु ज्ञानअज्ञानस्वरूप परमात्मा गुरु जो त्यास विरुद्धें होतील काय ? कोणहीही आपण आपणांस विरोधी होत नाहीं प्रेसा न्याय आहे, या हेतूस्तव परमात्मा जो त्यास ज्ञानाज्ञानें सुखदुःखास कारण होत नाहींत. कारण जे संपूर्ण स्वरूपे एक परमात्मा परमात्माचि आहे झणून.

म्हणोनि शिष्य गुरुनाथ । या दो शब्दांचा अर्थ ॥

श्रीगुरुचि होत । दोही ठायीं ॥ ६१ ॥

म्हणोनि, या हेतूस्तव शिष्य आणि उपदेशकर्ता श्रीगुरुनाथ हे दोन्ही शब्द मात्र उच्चारवे, परंतु या दो शब्दांचा अर्थ म्हणजे वास्तविक स्वरूप परमात्मा श्रीगुरुचि दो ठायीं होत असे. आतां चंद्रदृष्टान्तेंकरून श्रीगुरुचें वर्णन करितात,

सुवर्ण आणि लेणें । वसे एके सुवर्णे ।

कां चंद्र आणि चांदणे । चंद्रि जेविं ॥ ६२ ॥

जैसे एक सुवर्ण असतां त्यातें घडिल्यावरी विवर्तरूप अळंकार आणि तत्सा-
पेक्षित अधिष्ठानभूत सुवर्णत्व, ऐसे तीन प्रकार वाटले तरि सुवर्ण एकचि आहे,
तैसें मूळचें एक शबल ब्रह्म जें प्रथम प्रकरणीं संस्कृत पांचवे श्लोकेंकरून वर्णिलें तें
श्रीगुरूचें स्वरूप जें त्याचे ठायीं विवर्तरूप संपूर्ण जगत् आणि तत्सापेक्षित अधिष्ठा-
नभूत परमात्मा, ऐसे तीन प्रकार वाटले तरि शबलब्रम्हरूप श्रीगुरु जो तो एकचि
होय. किंवा मूळचा चंद्र एकचि असतां त्याचे ठायीं शुक्ल पक्षी चांदणे जें तें
विकाशातें पावलें आणि त्या चांदण्याचे योगें विशेष शोभा आली तरी चंद्र जो
तो एकचि आहे. तैसा पुरुषसूक्तें वर्णिला जो पुरुष तो मूळचा एक असून त्याचे
ठायीं संपूर्ण कार्यरूप जगत् विस्तारातें पावलें. आणि जग व्हावयासि हेतुभूत
प्रकृति ऐसे हे तीन प्रकार जाले तरि श्रीगुरु जो तो परमपुरुषरूपें एकचि होय.

कापूर आणि परिमळ । कापुरचि केवळ ।

गोडि आणि गुळ । गूलचि तो ॥ ६३ ॥

जैसा कापूर आणि परिमळ ह्म० सुगंध हे दोन्ही मिळून एक कापूरचि होय,
तैसा पुरुष आणि परमात्मा हे दोन्ही मिळून केवळ एक श्रीगुरु परमपुरुषचि होय.
किंवा गुळाची गोडी आणि गूल एकचि होय जैसा, तैसा मायावी ईश्वर आणि
माया हे दोन्ही मिळून एक ईश्वररूप श्रीगुरुचि होय.

तैसा गुरुशिष्यमिसे । हाचि एकला उल्हासे ॥

जरि कांहीं दिसे । दोनीपणें ॥ ६४ ॥

तैसा, त्याचि प्रकारें, गुरु-शिष्य या उभय मिषेकरून जरि दिसला तरि हा
एकला श्रीगुरुचि उल्हासे, उदयातें पावला आहे. आतां ज्ञानियाचे ठायीं श्रीगुरुचें
स्वरूप वर्णितात,

मुख असे मुखी । आरिसा दिसे उखी ॥

हे आपुली बोलखी । जाणे मुख ॥ ६५ ॥

जैसे ग्रीवास्थ मुख जें तें मुखाचे ठायीं असून आरशाचे ठायीं जें दिसतें तें
उखी, वृथा होय, आणि ग्रीवास्थ मुख जें तें सत्य होय, ऐसी ओळखी मुखाचि

जाणतें; तैसा द्रष्ट्याचे रूपे श्रीगुरु जो तो आपण आपले ठायीं असून बुद्धीचे ठायीं प्रतिबिम्बरूपे जाला जो चिदाभास जीव त्यातें मिथ्यात्वे बोलखून, आपलें पूर्वसिद्ध ब्रह्मरूप जें त्यातें बोलखितो, साक्षात् करून अपरोक्षत्वे श्रीगुरुचि जाणतो. आतां श्रीगुरुचे ठायीं जाणतें आणि जाणवणें हे उभय धर्म आहेत ऐसें वर्णितत,

पाहे पां निरंजनि निंदेल । तो निर्विवाद येकला ॥

परि चेता चेवविता जाला । दोन्ही तोचि ॥ ६६ ॥

पहा हो हें आश्चर्य ! कोणही एक पुरुष जो तो निरंजनि, विजनाचे ठायीं, शब्दरहित एकला निद्रिस्त झाला होता. तेथें कोणी जागें करायासि नाही, परंतु उत्थित काळीं जागा होणारहि आपणचि आणि जागे करणाराही आपणचि होय; त्या प्रकारें परमात्मा गुरु जो तो आपलें केवळ निरंजन स्वरूप ब्रह्म जें त्याचे ठायीं निर्विवाद होत्साता स्वरूपनिद्रा करिता जाला. तेथें कांहीं द्वैत राहिलें नाही. तेव्हां उत्थित काळीं जागा होणारहि आपणचि आणि जागें करणाराही आपणचि होय.

जे तो चेता चेववी । तेंवि हा बुझे बुझावी ॥

गुरुशिष्यत्व नांदवी । ऐसेनि हा ॥ ६७ ॥

जैसा परमात्मा जो तो योगनिद्रेंतून उत्थितकाळीं चेता, जागें होणारा, आणि चेवविता, जागें करणारा आपणचि होतो; तेंवि श्रिगुरु जो तो बुझे, शिष्य होऊन जाणतो, आणि बुझावी, देशिक होऊन जाणवितो. ऐसें गुरुशिष्यत्व जें तें आपलें ठायीं नांदवितो. अहो ज्ञानोबा, तुम्ही हा प्रकार जो सांगिजेला तो परम दुर्ज्ञेय होय, येथें आमची मति कुंठित झाली. यासि उत्तर सांगतात,

दर्पणवीण डोला । आपुलिये भेटीचा सोहला ।

भोगिता तरि लीला । सांगतों हें ॥ ६८ ॥

दर्पणावीण डोळ्यानें आपले भेटीचा सोहळा म्ह० सुखानुभव भोगिजे जैसा तैसा बुद्धिसंबंधावांचून द्रष्टा जो येणें आपलें पूर्वसिद्ध ब्रम्हस्वरूप जें त्याचे भेटीचा सोहळा म्ह० ऐक्यावबोधाचा सोहळा, सुखानुभव, घेतला असला तरी मी सांगतों हे लीला प्रतीतीस येईल. नाहीं तरि दुर्ज्ञेयचि आहे. सारांश पूर्ण वस्तूचा बोध असला तरि हा सिद्धांत समजेल, नाहीं तर समजणार नाहीं हा निर्धार. आतां हा श्रीगुरु द्वैत होऊं देत नाहीं आणि अद्वैतहि होऊं देत नाहीं ऐसें वर्णितत,

एवं द्वैता उमसों । नेदूनि ऐक्या विसकुसों ।

सोइरिक्कीचा अतिसो । पोखीतसे ॥ ६९ ॥

एवं, पूर्वोक्त प्रकारें द्वैताचा उमस, उदय, होऊं न देतां आणि ऐक्याची ऐक्यभावाची कुसमूस होऊं न देतां, गुरुशिष्यपणें सोइरिक्कीचा, प्रेमाचा, अतिशय पोखीतसे, वृद्धीतें पाववितसे.

निवृत्ति जेया नांव । निवृत्ति जेया बरव ॥

जेया निवृत्तिची राणीव । निवृत्तीसा ॥ ७० ॥

श्रीगुरु जो यासि नामही निवृत्तिचि, आणि बरव, शोभा ही, निवृत्तीच आहे; आणि राणीव, राज्यही, निवृत्ति ह्म० स्वमहिमेचे ठायीं स्थिति आहे. आतां तत्ववेत्या जीवासारिखी याची निवृत्ति नाहीं ऐसं व्यतिरेक दृष्टान्तें सांगतात,

वांचोनि प्रवृत्तिविरोधें । निवृत्तीचेनि बोधें ॥

आणिजे तैसा बाधे । निवृत्ति नोहे ॥ ७१ ॥

तत्ववेत्यास प्रवृत्तीचा विरोध करावा लागतो, तैसा विरोध यास नको. तत्ववेत्यास नित्यनिवृत्त स्वरूपाचा बोध संपादून आपणासुद्धा संपूर्ण जगतावरि बाध, मिथ्यात्व, आणावें लागतें; म्हणून तैसा हा निवृत्ति नव्हे, कारण जे हा अविद्यावृत्त नाहीं ह्मणून.

आपणा देऊनि राति । दिवसा आणी उन्नती ॥

गोसांवी हा निवृत्ती । नोहे तैसा ॥ ७२ ॥

जैसी रात्रि जे ते आपणातें बळी देऊन दिवसातें उन्नती, योग्यतेस आणती; तैसी अविद्या जे ते बोधाप्रत आपणाला बळी देऊन तत्ववेत्याला उन्नतीप्रत, योग्यतेप्रत आणिते, आणि तत्ववेत्ता जो तो ब्रह्मविद्यारूपें तीचा उपकार मानितो. अस्तु गोसांवी, ब्रह्मविद्येचा स्वामी तैसा त्या जीवन्मुक्तासारिखा नव्हे. कारण जे हा नित्यमुक्तस्वभाववान् आहे ह्मणून. आणखीही तत्ववेत्यासारिखा श्रीनिवृत्ति नव्हे ह्मणून व्यतिरेकदृष्टान्तें सांगतात,

वोपसलेचें बल । घेऊनि मिरवे रत्नकील ।

तैसा नोहे हा निःखल- । चक्रवर्ती ॥ ७३ ॥

मंद तेजाचें रत्न असलें ह्मणजे जडे सोनार जें ते डांकाचे, तगटाची वोपसळ करून रत्नासि जडवितात, तेव्हां त्या रत्नाची कीळ, तेज, विशेषेंकरून मिरवतें, शोभतें जैसें, तैसें तत्ववेत्याचें द्रष्टृचैतन्य जें तें सामान्यरूप असतां ब्रह्मविद्येचें बळ, साह्यता जाली तेव्हां मी ब्रह्म होय ऐसें विशेषत्वे मिरवतें, ह्मणून आपणातें जीव-न्मुक्तत्वे आणि कृतकृत्यत्वे मानितें. अस्तु, त्या प्रकारें हा श्रीगुरु नव्हे. तरि कैसा आहे ह्मणाल, तरि जैसा सर्व रत्नांचा राजा निःखलचक्रवर्ती अमोत्य हिरा जो तो वोपसळेचे साह्यतेवांचून प्रकाशित असतो, तैसा हा श्रीगुरु जो तो निःखल-चैतन्यरूप, अलुप्तदृष्टि, नित्यमुक्तस्वभाववान् अशेष-विशेष-संबंध-रहित होय. आतां श्रीगुरु परमपुरुषरूपेंकरून वर्णितात,

गगन सुवोनि पोटीं । जें चंद्राची पघले पुष्टि ॥

तें चांदणिया उटी । अंगाचि कीजे ॥ ७४ ॥

ज्या वेळे आकाश जें तें पोटीं सुवोनि, पोटीं घेऊन, चंद्राची पुष्टि पघळे, चंद्राचा मोठेपणा विस्तारातें पावतो, त्या वेळीं चांदण्याची उटी चंद्राचे अंगासीच करिजेती; तैसा परमपुरुषरूपें गुरु जो तो संपूर्ण प्रपंच पोटीं घेऊन आपले भूमा-स्वरूपत्वे विस्तारातें पावतो, त्यावेळीं प्रकृति जे ते पुरुषाचे अंगाचि जिरुनि जाती.

तैसैं निवृत्तिपणा कारण । हाचि आपणया आपण ।

फूलचि जालें घ्राण । आपुलिये दृति ॥ ७५ ॥

अन्वय :— फूलचि आपुलिये दृति घ्राण जालें तैसैं हाचि निवृत्तिपणा आपणया आपण कारण (होय). फूल, तल्लक्षण अपंचीकृत गंध जो तो आपु-लिये दृति, सुगंधी ध्यावयासाठीं घ्राणेंद्रिय होता जाला; तैसा श्रीगुरु जो तो ईश्वररूपें स्वमायेंकरून भोग्यभोक्ता होऊन उपभोग घेता जाला. आणि तैसा, त्याचि प्रकारें, स्वरूपनिद्राप्रसंगीं निवृत्ति, सर्वविसर्जन करावयासि आपणास आपण कारण, हेतु, असता जाला. आतां तत्वज्ञानी जो यासि परोक्षज्ञान व्हावयासाठीं शास्त्राची अपेक्षा आहे, तैसी या श्रीगुरुतें शास्त्रापेक्षा नको ऐसी व्यतिरेकें अभूत उपमा देऊन सांगतात,

दिठी मुखाचिये बरवे । जन्ही पाठिकडौनि फावे ।

तारि आरिसें धांडोलवे । लागती काह ? ॥ ७६ ॥

कोण्ही एकाचे दृष्टीस आपले मुखाचें बरवेपण जरी पाठीकडून पावलें, प्राप्त झालें, तरी मग त्यातें आपलें मुख पहावया आरसे धुंडाळावे लागतील काय? आरसे धुंडाळावे लागत नाहीत. तैसा परमात्मस्वरूप श्रीगुरु जो याचे ईक्षणरूप निजदृष्टि जे तीस पाठीमागील अपार अनंत भूमास्वरूपाचें बरवेपण नित्य प्राप्त आहे; आणि तत्त्वज्ञानियासि परोक्षज्ञानसंपादनार्थ शास्त्ररूप आरसे धुंडाळावे लागतात, तैसे या गुरूस आपले शुद्धस्वरूपाचें ज्ञान संपादावयास शालें हुडकणें नकोत, कारण जे हा श्रीगुरु नित्य आपणातें अपरोक्ष आहे झणून. आतां तत्वज्ञानियाला आपण ब्रह्मरूप व्हावें लागतें, तैसें श्रीगुरुचे ठायीं नाहीं ऐसें व्यतिरेक-दृष्टान्तें सांगतात,

कां राती गेलिया । दिवस हान आलिया ।

काह सूर्यपणें सूर्या । होआवें लागे ? ॥ ७७ ॥

तत्वज्ञानी जीव जो त्यास अविद्या, तल्लक्षण रात्रि आहे तोंपावेतों स्वप्रकाश परमात्मा चित्सूर्य जो याचें दर्शन होत नसतें; हान, आणखी, तत्वज्ञान हाचि कोण्ही एक दिवस आलिया, प्राप्त झालियावरि, चित्सूर्य परमात्मा जो याचें अभेदत्व होतें. परंतु परमात्मा श्रीगुरु जो याजला आपलें अभेदत्व व्हावें लागतें काय? अभेदत्व व्हावें लागत नाहीं. कारण जे नित्य आपण आपणातें अखंड स्फुरद्रूपाचि आहे म्हणून. आणखीहि तत्ववेत्ता जीव जो त्याहून गुरुचें वैलक्षण्य वर्णित, तात,

म्हणोनि बाध्य बाधौनि । धेपे प्रमाणें साधौनि ।

तैसा नोहे भरंवसेनि । गोसांवी हा ॥ ७८ ॥

जीव जो तो मायेचे स्वाधीन होतो झणून बाध्यरूप माया आणि मायाकार्य जें त्यातें बाधून, मिथ्या करून, शब्दप्रत्यक्ष-अनुमान-उपमान-अर्थापत्ति-अनुपलब्धि या पट्टप्रमाणें करून आपलें पूर्वसिद्ध ब्रम्हरूप जें त्यातें साधूनि घेतो, ब्रम्हरूपत्वातें पावतो. तैसा श्रीगुरु त्या तत्ववेत्त्यासारखा नव्हे. कारण जे भरंवसेनि, निश्चयेंकरून, मायेचा गोसांवी, नियंता होय झणून. आतां तत्वविदाचे निवृत्तपणाहून या श्रीगुरुचें निवृत्त होणें विलक्षण होय ऐसें वर्णित.

ऐसें करणियेवीण । स्वयंभ जें निवृत्तिपण ।

तेयाचे श्रीचरण । वंदिले ऐसे ॥ ७९ ॥

ऐसें, पूर्वोक्त रीतीकरून, करणियेवीण, साधनावांचून, स्वयंभ, पूर्वसिद्ध, जें निवृत्तिपण म्ह० कधीही प्रवृत्ति न होतां नित्यानिवृत्तत्वेकरून स्थित जे गुरुभूति तयाचे श्रीचरण बंदिले ऐसे. ते कैसे झणाल, तरि सांगतों. नित्यानिवृत्त परमात्मा गुरु जो तोचि एकला सत्य आहे, मी म्हणून या श्रीगुरुवांचून कांहीं नाहीं ऐसा जो निर्धार हैंचि कोणही एक वंदन, नमन, होय, ऐसें वंदन करून तुम्ही विशेष काय केलें ? ऐशा आक्षेपी उत्तर देतात,

आतां ज्ञानदेवो म्हणे । श्रीगुरुप्रणामें येणें ॥

फेडिलीं मियां ऋणें । चहूं वाचांचें ॥ ८० ॥

आतां, अथशद्वार्थ मंगलवाचक तो आदिअंतीं असावा म्हणून या प्रकरणाचे अंतीं बोलिलेला; आणि तृतीय प्रकरण पुढें आरंभावयाचें आहे म्हणून आतां ऐसें बोलिलेला; आणि तृतीय प्रकरण पुढें आरंभावयाचें आहे म्हणून आतां ऐसें बोलिले. ऐशा वंदनें करून विशेष काय केलें म्हणाल, तरि या नमनेंकरून मी ज्ञानेश्वर जो येणें परा-पश्यंती-मध्यमा वैखरी या चहूं वाचांचों ऋण, आभार फेडिले. अहो ज्ञानोबा, तुम्ही म्हणतात कीं चहूं वाचेचें ऋण म्या फेडिलें आणि वरकडांवरि वाचेचें ऋण राहतें काय ? ऐशा आक्षेपी उत्तर पुढें तृतीय प्रकरणीं वाचेचें ऋण राहतें म्हणून विस्तारपूर्वक सांगणार तें श्रवण करावें.

॥ इति श्री अनुभवामृते श्रीगु वंदनं नाम द्वितीयप्रकरणं समाप्तम् ॥

अनुभवामृतपदबोधिनी । निरंजनाची साबडी वाणी ॥

श्रीरघुनाथप्रसादें करुनि । ज्ञानेश्वरपदां अर्पिली ॥ १ ॥

श्रीगुरुदत्तात्रेयार्पणमस्तु ॥

अनुभवामृत-पद-बोधिनी.

प्रकरण ३ रें.

श्रीगणपतये नमः । श्रीदत्तात्रेयाय नमः । श्रीज्ञानेश्वराय नमः । श्रीरघुवीरचरणारविंदपरागसेवन-भ्रमरीभूत, श्रीदत्तात्रेयलब्धप्रसाद, श्रीज्ञानेश्वरप्रेरित, निरंजनाख्य जो तो जीवन्मुक्त श्रोत्यांप्रत प्रार्थना करितो जे, तुम्ही श्रवण करावें. श्रीज्ञानेश्वर यांणी श्रीगुरुप्रत वंदन करून चतुर्विध वाचेचें ऋण फेडिलें. आतां वाचेचें ऋण कैसें असतें तें सांगतात,

जियेचेनि बोभाटें । आत्मयाची झोप लोटे ॥

तरि ऋण न फिटे । जे चेणेंचि नीद कीं ॥ १ ॥

ज्या वाणीचे बोभाटें, गर्जनेकरून जीवात्मा जो त्याची झोप लोटे ह० अविद्या निवृत्त झाली तरि ऋण न फिटे, वाणीचा उपकार फिटत नाही. कारण जे, चेणें ह० तत्वज्ञान जें तें नीदच कीं, अविद्याच कीं ! मुळीं मायेचें नाम अविद्या, तेव्हां तिचा भेद विद्या जे तिचेंही नाम अविद्याच होय. आतां अविद्या-कार्य चतुर्विध वाणी ज्या त्या जीवास उपकारकर्त्या होत ऐसें सांगतात,

यन्हविं परादि चौघी । जीवा मोक्षाचिये उपेगी ॥

अविद्यासर्वे अंगी । वेंचति कीर ॥ २ ॥

यन्हवी, सहज रीतीनें पाहिलें तरी, परा-पश्यन्ती मध्यमा-वैखरी या अविद्याकार्य चतुर्विध वाणी ज्या त्या चिदाभासरूप जीव जो त्यास श्रवणादि साधनेंकरून मोक्षोपयोगी होऊन स्वकारण अविद्या जे तिजबरोबर अंगें, सर्वस्वें, वेंचतात कीर ह० परंतु वेंचत नाहीत ऐसा भाव पुढें सांगिजेल. आतां चतुर्विध वाणी ज्या त्या कोणते वेळेस कैशा वेंचल्या जातात हें दृष्टान्तें करून सांगतात,

देहासर्वे हातपाये । जाती मनासर्वे इंद्रिये ।

कां सूर्यासर्वे जाये । किरणजाल ॥ ३ ॥

जैसा देह कोठें गेला असतां त्याचे अंगभूत हातपायही जातात, तैसा मरण काळीं अविद्यायुक्त जीव जो तो स्वर्गनरकादि स्थानास गेला असतां त्याजबरोबर

चतुर्विध वाणी ज्या त्या त्याही जाताने. जैसे मनासवें इंद्रियें जातात, तैसे मूर्च्छा-
वस्थेत ताडनादिकेंकरून प्राण एकवटले असतां बुद्धियुक्त चित्प्रतिबिंब जें तैही लया-
प्रत जातें, तेव्हां चतुर्विध वाणी ज्या त्याही त्याजबरोबर जातात. किंवा सूर्य जो
तो अस्ताप्रत गेला असतां किरण जाळ त्याजबरोबर जातें, तैसा गाढ सुषुप्तीचे
ठायीं जीवात्मा जो तो सत्संपन्न होतो तेव्हां त्याच्या किरणभूत चतुर्विध वाणी त्याही
लयाप्रत जातात.

नातारि निद्रेचिये अवधी । स्वप्ने सरति आधी ।

तेविं अविद्यासंबंधी । आटती इया ॥ ४ ॥

अथवा जैसी निद्रा जे ती सरली असतां तीचे संबंधी म्ह० कार्यभूत स्वप्ने
जे तिं पूर्वीच नाहींसीं होतात, तेविं तत्त्वज्ञानेंकरून अविद्या सरली असतां तीचे
संबंधी म्ह० कार्यभूत परादिक वाणी ज्या त्याही आटतात, नाशातें पावतात.

परि मृते लोहें होति । तियें रसरूपें जिति ॥

जळोनि इंधनें येति । वह्निदशे ॥ ५ ॥

अविद्येबरोबर चान्ही वाचा आटतात परी त्या ऐशा. जें लोहें म्ह० अनेक
धातु मारल्या असतां रसायनरूपें वाचतात, तैसी ज्ञानियार्ची इंद्रियें जे तीं वैराग्यें.
करून मारिलीं असतां समाधिकाळींचे रसास्वादनेंकरून वांचतात. किंवा इंधनें
म्ह० काष्ठें जे तीं जळालीं असतां वह्निरूपाचि होउनि असतात, तैसं ज्ञानियाचे
मनुष्यादि अंतःकरणवृत्ति ज्या त्या ज्ञानाग्रीमध्ये जळालीं असतां ज्ञानरूप होउनि
राहतात.

लवण अंगें विरे । परि स्वादें जलिं उरे ।

मरोनि जागरे । जिये नीद ॥ ६ ॥

जैसा मिठाचा खडा जो तो पाण्यांत विराला तरि स्वादें म्ह० खारटपणेंकरून
जळाचे ठायीं उरत असतो, तैसा ज्ञानियाचा चिदाभास जीव जो तो असंप्रज्ञात
समाधिकाळीं गलित होतो, परंतु रसास्वादसुखानुभव घेऊन असतो. कशावरून
झटलें तरि उत्थित जाल्यावरि निजानंदाची अनुभूति सांगतो झणून. किंवा निद्रा
जे ती मरोनि झ० सरल्यावर ती जागृतीचे ठायीं स्मरणरूपें राहती. तैसी अविद्या
जे ती तत्त्वज्ञानानंतर ब्रह्मविद्यारूपेंकरूनचि वांचती.

तेविं अविद्यासर्वे । चौघी वेंचती जीवें ॥

परि तत्त्वज्ञानाचेनि नावें । उठती इया ॥ ७ ॥

तेविं, त्या प्रकारें अविद्यानिवृत्तीबरोबर जीवेंनसी चान्ही वाणी ज्या त्या वेंचल्या जातात, परंतु तत्त्वज्ञानाचे नावें झ० तत्त्वज्ञानाचे मिथेकरून उठतात.

आतां तत्त्वज्ञानदिवा । मरौनी इही लावावा ।

तन्ही तोहि सिना लेवा । बोध्यरूपें ॥ ८ ॥

आतां, असो, या चान्ही वाणी ज्या इही आपण मरौनि जिज्ञासूचे ठार्यो. बोध्यरूपें म्ह० ज्ञातेपणेंकरून तत्त्वज्ञानाचा दिवा लावावा तरि तोही सिना लेवा, वेगळा लेपचि होय. कारण जे आपले ब्रह्मस्वरूपीं अज्ञान नसतां एक अज्ञान आहे ऐसें मानिलेंचि होतें, आणखी ज्ञातेपणही एक जोडलें म्हणून. आतां अविद्या जे ती उभयरूपें जीवास बंधकारक होय ऐसें सांगतात,

येऊनि स्वप्नें मेलवि । गेलिया आपणपें दावी ॥

दोन्ही दिठी नांदवी । नीद जैसी ॥ ९ ॥

जिति अविद्या तैसी । अन्यथाबोधें गिंवसी ॥

तेचि यथाबोधेंसी । निमाली उठे ॥ १० ॥

जैसी जीवातें निद्रा आली असतां नानाप्रकारचीं सुष्ट दुष्ट स्वप्नें मेळविती, भेटविती, आणि निद्रा गेली असतां आपणातें गेलेपणें दाखविती; ऐशा उभय दृष्टीतें एकलि निद्रा जीवातें दाखविती; तैसी अविद्या जीवातें प्राप्त असतां नाना-प्रकारचीं सुखदुःखें दाखविती, आणि अविद्या गेलिया मी नाहीं ऐसें दाखविती; तैसी, त्याचि प्रकारें अविद्या जिवंत होती तेव्हां जीवातें अन्यथा बोधें, विपरीत ज्ञानें गिंवसिती, सांपडविती. आणि ते अविद्या निमाली, मेली, असतां यथाबोधेंसी म्ह० बोधासारखीच होऊनि उठती; बोधाहून भिन्न दिसत नाहीं.

परि जिती ना मेली । अविद्या हे न मोकली ॥

बंध-मोक्षीं घाली । बांधौनिया ॥ ११ ॥

प्रमात्यास तत्त्वज्ञान जालें आणि अविद्याही नाहींसी केली, परंतु जीत अथवा मेलेली ऐसी अविद्या जे ती जीवातें न मोकली, सोडीत नाहीं. तर काय करिती

झणाल, तरि मी अज्ञानी आहे ऐशा अभिमानास बांधोनि घालिती; अथवा मी ज्ञानी आहे, मी मुक्त आहे, ऐशा अभिमानानें जीवातें बांधून घालिती. आतां मुक्ताभिमानी बोलतो,

मोक्षचि बंधु होये । तरि मोक्षशब्द कां साहे ॥

परि अज्ञानावरि त्राये । वाउगी हे ॥ १२ ॥

अहो ज्ञानोबा, मोक्ष जो आहे तोचि जरी बंध ऐसा होईल तरि मोक्ष ऐसा शब्द कां साहील ? म्हणजे मोक्ष जो त्याजला मोक्ष म्हणूं नये ऐसें जालें ! यासि सिद्धांती उत्तर देतात; अरे मुक्ताभिमानी, ऐकतोस; पूर्ण ज्ञानी जे आहेत त्याचे घरीं या मोक्ष शब्दास त्राय नाही, ठिकाणा नाही; परंतु अज्ञानी जन जे याचेवरी वाउगी, व्यर्थ, योग्यता आहे जे मोक्ष म्हणून काहीं एक पदार्थ असेल ऐसें अज्ञानी मानितात.

बागुलाचेनि मरणें । तोस्वावें किं बालपणें ॥

येरां तोचि नाही मा कोणें । मानावा मृत्यु ? ॥ १३ ॥

बागुल मेली म्हणून ऐकिलें असतां बालकाला संतोष वाटतो; आणि येर, त्या बालकाहून अन्य प्रौढ शहाणा जो त्यास मुळीं बागुलचि नाही, मग त्याचा मृत्यु तो खरा कोण्ही मानावा ? तैसा अज्ञानी जो त्यास हा संसार खरा आहे आणि त्यायोगें मजला बंध आहे ऐसें श्रुतिवचनेंकरून ऐकत होता, आणि पुढें श्रुतिवाक्यें ऐकिलें जे बंध नाही, तूं मुक्तचि आहेस; ऐसें ऐकुनी संतोष मानिता झाला. आणि अन्य पूर्णज्ञानी जो त्यास संसारचि खरा नाही, मग त्यायोगें बंध तो कैचा आणि मोक्ष तो कैचा असणार ? पूर्ण ज्ञानियाचे दृष्टीनें बंध आणि मोक्ष हे दोन्हीही मिथ्या होत.

घटाचें नाहीपण । फुटलियाची नागवण ॥

मानिती ते जाण । झणों येती ? ॥ १४ ॥

जेसा मृद्विवर्त घट जो तो घटत्वेकरून नाही, कां जे मृत्तिकाचि आहे म्हणून. ऐसा नाहीपणेंकरून प्रतीतीस येतो जो घट त्याचें फुटणें झ० नाहीसें होणें, त्याची नागवण, हानी, जे मानणारे त्यांतें ज्ञानी जे ते जाण झ० शहाणे म्हणतात काय ? नाही झणत. तैसा चिद्विवर्त हा संसार तो संसारत्वे नाही; कां जे चैतन्यचि आहे

म्हणून. ऐसा नाहींपणेंकरून प्रतीयमान जो संसार त्याची हानी जाली ऐसें मानणारे जे त्यांतें श्रुतिज्ञानी झणती काय ? ज्ञानी झणत नाहीं, कारण जे ब्रह्मवस्तूचे ठायीं जगताचे भावाभाव नाहींत झणून.

झणौनि बंध तवं वावो । मा मोक्षा कें प्रस्तावो ।

परि मरौनि केला ठावो । अविद्या इया ॥ १५ ॥

श्रुतिसिद्धांतेंकरून एक अद्वितीय परमात्माचि आहे, म्हणून बंधचि वाच, मिथ्या; मग मोक्ष जो येणें कोठें रहावें ? जरि बंधमोक्ष-व्यवस्था कैसी जाली म्हणाल तरि आत्मस्वरूपि नाहींत, परंतु या अविद्येनें मरौनि बंधमोक्ष नामाला ठिकाणा केला आहे.

आणि ज्ञानबंधु ऐसें । शिवसूत्राचेनि मिसें ।

झणितलें असें । सदाशिवें ॥ १६ ॥

वैकुंठिचेही सुजणें । ज्ञानपाशीं सत्वगुणें ।

बांधिजे हें बोलणें । बहु केलें ॥ १७ ॥

आणखी सदाशिव जो येणें शिवसूत्राचें मिप, उद्देश करून तत्वज्ञान जें तोचि बंध होय ऐसें म्हणितलें आहे. आणि भगवद्गीतेचे ठायीं वैकुंठवासी सर्वज्ञ कृष्ण जो येणें म्हणितलें असे जे, ज्ञान तल्लक्षण सत्वगुणात्मक पाशाचि होय, त्यायोगेही जीवास बंध होतो, ऐसें बोलणें बहु केलें आहे.

परि शिवें कां श्रीवल्लभें । बोलिलें येणेंचि लोभें ।

मानूं तें, नव्हे, हें लामे । न बोलतांही ॥ १८ ॥

परंतु शिव अथवा विष्णु यांनीं बोलिलेले म्हणूनचि ज्ञानबंध आह्मी मानितों ऐसें नाहीं. ते न बोलते तरि ज्ञानबंधरूप हें अर्थात् सिद्ध होतें.

जो ज्ञानमात्र निःखल । तोही घे ज्ञानाचें बल ।

तन्ही सूर्य चिंति सवल । तैसें नोहें ॥ १९ ॥

जो निःखल ज्ञानमात्र, केवळ ब्रह्मस्वरूप आत्मा जो तोही ज्ञानाचें बळ, साक्ष्यता जरि करून घेईल, तरि चित्सूर्य परमात्मा जो येणें सवल वेळ ह्म० प्रबोध तल्लक्षण पहाटेची वेळ जे ते मनुष्यासारखी चिंतिजेती, तैसें नव्हे काय ? तैसेंचि

जालें. सारांश, मुळीं परमात्मयासी ज्ञानाची अपेक्षा नसतां हा द्रष्टा जो तो ज्ञानाची इच्छा करतो, तेव्हां तो ज्ञानबंध नव्हे काय ? तो ज्ञानबंधचि होय हें सिद्ध जालें.

झणौनि ज्ञानें श्लाघतु मोहे । तैं ज्ञानपण धाडिलें वायें ।

दीप वांचूनि दिवा लाहे । तैं अंग मुलला किं ॥ २० ॥

ऐसा द्रष्टा जो त्याचें परमात्मस्वरूप असतां मायाकार्य देहत्रय जें त्यांत प्रविष्टासारिखा होऊन मोहातें पावला, झणौनि ज्ञानाची श्लाघ्यता मानिता झाला. परंतु तेणें आपली मूळची ज्ञानस्वरूपता आहे ती वायां दवडिली कीं. कशावरून ज्ञानपण वाया दवडिलें झणाल, तरि दीप जैसा जो तो आपणास प्रकाशमान करावयासाठीं आपणावांचून अन्य दीपाची अपेक्षा करूं लागला, तेव्हां तो आपले प्रकाशमान अंगातें भुलला कीं नाहीं बरें ? तो दीप आपले अंगातें भुललाच. तैसा द्रष्टा जो तो आपल्यास ज्ञान व्हावयासाठीं आपणावांचून अन्य ज्ञानाची अपेक्षा करूं लागला, तेव्हां तो आपलें पूर्वसिद्ध ज्ञानरूपत्वातें भुलला कीं नाहीं बरें ? द्रष्टा जो तो आपलें ज्ञानरूपत्व भुलला ऐसेंच जालें. अहो ज्ञानी जो तो आपणातें जाणून आपण संतोषातें पावला तरि काय हानि आहे ? यासि तीन बोवीकरून उत्तर सांगतात,

आपणापें आपणासी । नेणतां देशोदेशि ।

आपणातें गिंवसी । हें कीर होय ॥ २१ ॥

परि बहुतां कां दियां । आपणपें आठविलिया ।

झणे मी मियां । कैसा रिझों ॥ २२ ॥

तैसा ज्ञानरूप आत्मा । ज्ञानेंचि आपुली प्रमा ।

करितां सोहमा । ऐसा बंधु ॥ २३ ॥

जैसा नवां जणांतें मोजून आगले ठायीं आपणातें नेणतां दशम पुरुष जो तो देशोदेशीं हिंडून आपणातें गिंवसि, आपण आपणातें सांपडवितो, हें कीर होय ह् ० हें तर होईलचि. परंतु आपले ठायीं आपणातें आठविलियावरि मी जो तो माझ्या प्राप्तीनें कैसा रिझों, कैसा संतोष पावूं, ऐसें म्हणतो. माझा मी पहिलाचि होतों आतां नूतन सांपडलों ऐसा नाहीं; तैसा इद्रियप्राणादिकांतें जाणून आपले ठायीं आपणातें नेणता द्रष्टा जो तो श्रवणमननादि साधनें करून आणि वेदांतशास्त्रविचारें

करून आपण आपणातें सांपडावितो हें तरि होईलचि. कारण जे, आपला आपण कधीही नाहींसा न होतां सर्वदा भासमान आहे म्हणून. आतां द्रष्टा जो तो ज्ञानरूप आत्मा असतां, ज्ञानेंकरून आपली प्रमा, ज्ञान, संपादून सोहं झ० सच्चिदानंदस्वरूप पर-भात्मा जो तो मी होय ऐसा ध्यास करितां समाधियोगें संतोषातें पावतो. तस्मात् ज्ञानरूप आत्मा जो त्यास हा बंध होय. कारण जो तो आपला निजध्यास करीत नाहीं, आणि आपण सापडल्याचा संतोषहि मानीत नाहीं म्हणून. अहो ज्ञाता जो तो दृश्य-दृष्टृत्वे अल्पज्ञान संपादून संतोष मानितो, तो पूर्ण स्वरूपाचें ज्ञान कां संपादीत नाहीं? यासि हेतू सांगतात,

जें ज्ञान स्वयें बुडे । झणौनि भारि नावडे ।

ज्ञानें मोक्ष घडे । तो निमालेनि ॥ २४ ॥

तत्पदलक्ष्य पूर्णचैतन्य जें त्याचे ठायीं ज्ञान जें तें ज्ञात्यासि घेऊन स्वयें आपण बुडतें, नाहींसें होतें. झणून पूर्ण स्वरूपाचें भारि झ० महान् ज्ञान जें तें कोण्हास आवडत नाहीं. कदाचित् पूर्ण वस्तूचे ज्ञानानें मोक्ष घडतो म्हणावा, तरि तो निमालेनि झ० ज्ञात्यानें सर्वस्वें मरावें तेव्हां, मोक्ष होणार. अस्तु, ऐसी अडचण आहे झणून अल्पज्ञानी जो तो पूर्ण वस्तूचें ज्ञान संपादित नाहीं, परंतु त्याजवरी वाचेचें ऋण राहतें ऐसें जाणावें. आतां ज्ञाता जो येजें चौवाचेचें ऋण कैसें पेडावें तें सांगतात,

झणौनि परादि वाचा । तो शृंगार चौअंगाचा ।

वेंचु अविद्याजीवाचा । जीवत्व-त्यागें ॥ २५ ॥

अविद्येचे बरोबर चाऱ्ही वाणी ज्या त्या मरोनि, तत्त्वज्ञानाचें मिष करून राहिल्या आहेत. म्हणोनि अविद्यात्मक जीव जो त्याचे जीवित्वाचा त्याग पूर्णवस्तूचें बोधें करून वेंच केला असतां चौ अंगाचा शृंगार झ० स्थूल, सूक्ष्म, कारण, महाकारण या चौदेहाच्या शृंगारभूत परादिक चार वाणी ज्या त्यांचा वेंच म्हणजे नाश होतो. तेव्हां मग चहू वाचेचें ऋण फिटलें ऐसें जाणावें. आतां पूर्ण ज्ञानियावरि ऋण कैसें राहतें तें सांगतात,

अंगाचेनि इंधनें दाहसु । उठौनि ज्ञानाग्निप्रवेशु ।

करितां तेथें भस्मलेशु । बोधाचा उरें ॥ २६ ॥

देहचतुष्टय हेचि कोणही एक इंधनं त्यासाहित दाहसु म्ह० दहन व्हावयासी योग्य ऐसा जो प्रमाता जीव तो विषयवासनेतून उठून पूर्ण वस्तूचा अनुभव हाचि कोणही एक ज्ञानाग्नि जो त्याचे ठायीं प्रवेश करून भस्म होता जाला. परंतु जैसा कोणही जळून त्याची राख उडून गेली तरी दहनस्थानीं भस्माचा लेश उरतो, तैसा जीव जो तो मरण पावून भ्रमरूप अविद्या गेली तरी ज्ञानियाचे ठायीं बोधाचा लेश उरतो, तें ऋणशेष होय. तें ऋणशेष कैसें राहतें, त्यास ज्ञानियाचे समाधि आणि उत्थापन प्रसंगींचे चार दृष्टान्त सांगतात,

जलिं ना जलवेगलु । कापूर न दिसे आडलु ।

परि होऊनि परिमलु । उरे जेविं ॥ २७ ॥

कापूर जो तो जळांत घातला असतां जळाबाहेर दिसत नाहीं आणि आंतही राहत नाहीं; परिमळरूपें उरतो. तैसा ज्ञानियाचे असंप्रज्ञात समाधिकाळीं द्रष्टा जो तो बाहेर दृश्यांत पाहत नाहीं आणि ब्रम्हवस्तूचें द्रष्टृत्व करून रहात नाहीं. तरि काय होतो म्हणावें, तरि परमात्मस्वरूप होऊनि उरतो. कारण जे समाधिविसर्जन जाल्यानंतर पुनरपि दृश्यांत पाहतो म्हणून.

अंगिं लावितां विभूति । परमाणु तितुके झडती ।

तरि पांडुरत्वे कांति । उरे जेविं ॥ २८ ॥

अंगासि विभूति लाविल्यावरि संपूर्ण परमाणु झडून शुभ्रपणें कांति जेवि उरति, तेवि ज्ञानियाचे असंप्रज्ञात समाधिकाळीं अनेक दर्शनातें सांडून दृष्टि जे ते शक्तिरूपें उरती.

ना वोहळा अंगिं जैसैं । पाणी पाणीपणें नसे ।

तरि वोल्हासाचेनि मिसें । आधीचि कीं ॥ २९ ॥

ना, अथवा, उष्णकाळीं पाणी जें तें वोहळाचे अंगीं पाणीपणें तरि नाहीं; परंतु वोल्हासाचे, ओलाव्याचे, मिषेकरून आर्था, आहोचि कीं. तैसा चिदाभास जीव जो तो समाधिकाळीं नसतो म्हणून त्यास पारमार्थिक सत्यत्व तरि नाहींच, परंतु प्रारब्धाचें मिष करून व्यावहारिक सत्यत्वेकरून जीवन असतेंच कीं. कारण जे समाधिविसर्जन जाल्यावरि ज्ञानियास प्रारब्धयोग होतो झणून.

नातरि मध्यान्हकालि । छाया न दीसे वेगळी ।
परि असे पायातलि । रिगौनिया ॥ ३० ॥

अथवा कोणही एकाचि छाया जे ते मध्यान्हकाळाचे वेळेस शरीराभून वेगळी दिसत नाही, परंतु पायातळीं रिघून असती. तैसी ज्ञानियास अविद्या जे ती पूर्ण-ज्ञानकाळीं दृश्यत्वेकरून वेगळी दिसत नाही, परंतु अंतःकरण उपाधिरूप होऊन चिदाभासाचे तळीं असती.

तैसें ग्रासूनि दुसरें । स्वरूपीं स्वरूपाकारें ॥
आपलेपणें उरे । बोधु जो कां ॥ ३१ ॥

पूर्वी चार बोवीनिं सांगिलें तैसें, त्याप्रकारें, संपूर्ण द्वैतातें ग्रासूनि, उपसंहार करून, स्वस्वरूप ब्रम्हाचे ठायीं ब्रम्हासारिखा निर्विकार होउनि आपलेपणें उरतो जो कां बोध तो वाचेचें ऋणशेष होय. आतां बोध जो तो समाधिकाळीं आपलेपणें वेगळा उरतो, तो कशावरून म्हणाल तर समाधीतून उत्थित जाल्यावरि मी अखंड परिपूर्ण अद्वितीय ब्रह्मस्वरूप होतों ऐशा अनुभवातें ज्ञानी स्मरतो म्हणून.

तें ऋणशेष वाचा इया । न फेडवेचि मरौनिया ॥
तें पायां पडौनि मियां ॥ सोडविलें ॥ ३२ ॥

तें, बोध तल्लक्षण ऋणशेष जें तें चतुर्विधा वाचा ज्या यांनीं मरौनिया न फेडवे, मरौनिही नाहीसें केलें जात नाही. अस्तु, ऐसें जें बोधरूप ऋणशेष तें मी ज्ञानेश्वर जो येणें पायां पडौनि सोडविलें. तें कैसें पायां पडणें म्हणाल तर प्रथम प्रकरणाचे अंतीं बोवी जे “ शिवशक्तिसमावेशें । म्यां नमन केलें ऐसें । रंभा-गर्भ आकाशे । रिघाला जैसा ॥ १ ॥, ” आणि द्वितीय प्रकरणाचे अंतीं बोवी जे “ ऐसें करणियेवीण । स्वयंभ जें निवृत्तिपण । तेयाचे श्रीचरण । वंदिले ऐसे ॥ १॥, ” या बोवीचे अर्थ पूर्वी वर्णिलेले आहेत. आतां सारांश हाचि जे शिव आणि श्रीगुरु जो यातें नमन करावयास गेलों तेथें मीच नाहीसा जालों. कारण जे, केवळब्रह्मवस्तूवांचून दुसरा पदार्थ नाही म्हणून. आतां या तृतीय प्रकरणाचा सारांश सांगतात,

ह्यणूनि परा पश्यंती । मध्यमा हान भारती ।

इया निस्ताराविया लामती । ज्ञानेचि पां ॥ ३३ ॥

जैसें कोणही एका लोभी सावकाराचें रीण कोणही एकानें घेतलें होतें, तें व्याजसुद्धां फेडिलें; परंतु त्यांतील एक कच्चा देणें राहिला, तरि खतपत्र फाटत नाही. तैसें ज्ञानी जो येणें त्वंपदार्थ ज्ञान संपादिलें, तरि वाणीचा उपकार फिटत नाही, आणि तत्पदलक्ष्य पूर्ण ब्रह्माचें ज्ञान संपादिलें तरि वाणीचें बोधरूप ऋण शेष राहतेंच, आणि जन्मपत्रहि फाटत नाही. ह्यणूनि परा, पश्यंती, मध्यमा, भारती ह्य० वैखरी या चान्ही वाणी ज्या त्या ज्ञानेंकरूनचि निस्ताराव्या ऐसें ज्ञानें करून निर्धारार्थें लागतें, ज्या ज्ञानेंकरून परादिक वाणी निस्तारिल्या जातात. तें ज्ञान तरि कैसें आहे ह्याणाल, तरि विस्तारपूर्वक पुढें चतुर्थ प्रकरणीं सांगिजेल.

॥ इति श्री अनुभवामृते वाक्चतुष्टयऋणनिरसनं नाम तृतीयप्रकरणं समाप्तम् ॥

रघुनाथ अद्वैत सच्चिदानंद । त्याचे चरणकमळांचा मकरंद ।

सेवोनि निरंजन हा मिलिंद । गुंजारव करीतसे ॥ १ ॥

अनुभवामृतपदबोधिनी । निरंजनाची साबडी वाणी ॥

श्रीरघुनाथप्रसादें करुनि । ज्ञानेश्वरपदां अर्पिली ॥ २ ॥

श्रीगुरुदत्तात्रेयार्पणमस्तु ॥

अनुभवामृत-पद-बोधिनी.

प्रकरण ४ थें.

श्रीज्ञानेश्वरायनमः । श्रीरघुवीरचरणाविंदपरागसेवनभ्रमरीभूत श्रीदत्तत्रियलब्ध-
प्रसाद, श्रीज्ञानेश्वरप्रेरित निरंजनाख्य जो तो जीवन्मुक्त श्रोत्यांप्रत प्रार्थना करितो
जे, तुम्ही श्रवण करावें. पूर्वी तृतीय प्रकरणाचे अंती प्रतिज्ञा केली जे, परादिक
घाणी ज्या त्या ज्ञानेंकरून निस्ताराव्या लागतात, त्या ज्ञानाचा प्रकार आतां
सांगतात,

आतां अज्ञानाचेनि मारें । ज्ञान अभेदे वावरे ॥

नीद सारौनि जागरे । नांदिजे जेवि ॥ १ ॥

पुरुषाचे ठार्या जागर जे ते निद्रेस मार्गे सारौनि अभेदपणें नांदते जेवि,
तेंवि ज्ञानियाचे ठार्या तत्वज्ञान जें तें अज्ञानाचा मारा करून, नाश करून,
ज्ञात्यामि अभेदपणें वावरते, वर्तते.

कां दर्पणिचा निघाला । ऐक्यबोध पहिला ॥

मुख भोगी आपला । आपणचि ॥ २ ॥

कां अथवा; मुख, तलक्षण द्रष्टा जो तो; आपले ज्ञानरूपेंकरून बुद्धिरूप आर-
शाचे ठार्या प्रतिबिंबला होता. तेथून निघून पहिला ह्य० पूर्वसिद्ध आपला ब्रह्मैक्य-
बोध जो त्यातें आपण भोगितो. अहो, कोण्हीएकाचे मते ऐसें आहे जे, ज्ञान जें
तें अहंकारादि जगतामि आणि आत्म्यासि ऐक्य करिजेतें तें कैसें ? यासि उत्तर
देतात,

ज्ञान जिया तिया परि । जगिं आत्मैक्य करि ।

तें सुरिया खोंचे सुरी । तैसें जालें ॥ ३ ॥

अरे, ज्या मताचा सिद्धांत तूं बोलतोस त्याप्रमाणें ज्ञान जें तें अहंकारादि जग-
तासि आणि आत्म्यासि जरि आत्मैक्य करील, तेव्हां सुरीनें सुरी खोंचिली, टोंचिली,
तैसें जालें. एका सुरीनें आपण आपणातें टोंचणें होत नाहीं, तैसें संपूर्ण जगत् आणि
आत्मा मिलून ज्ञानस्वरूप परमात्मा एकचि आहे; तेव्हां तें ज्ञान जें तें आपण आपलें

ऐक्य कैसें करील ? आपलें आपणासि ऐक्य करणें घडत नाहीं. आतां विद्या-
अविद्यारूप बोध जो तो दो प्रकाश ऐसें वर्णितत,

लावि आंत ठावोनि कोंपटा । तो सांधि आपणासकटा ॥

कां बांधे आपणया चोरटा । मोटेमाजि ॥ ४ ॥

जैसा कोसल्यांतील कीटक जो तो आपले मळाचें कोंपट, घर, जालेलें त्यांत
ठावून बसून, बाहेर निघावयाचें द्वार लावितो, बुजितो; तैसा जीव जो तो अनादि
वासनायोगें स्वकर्मनिर्मित स्थूल देह जो त्यांत बसून पापपुण्यात्मक संकल्पयोगें
मुक्तीचें द्वार बुजितो, आणि आपणातें बद्ध ऐसें मानितो. कां, अथवा, चोरटा
ह्म० कावळ्याचे मोटेंतील कीटक जो तो अंग चोरोनि राहतो, परंतु त्या मोटेंतचि
बांधला आहे; तैसा अल्पचैतन्यज्ञानी जो तो मायाकार्य देहत्रयात्मक पंचकोश जे
त्यांतून व्यतिरेकें मार्गे सरकून आपलें द्रष्टृत्वरूपें अंग चोरोनि दृश्याहूनि वेगळा
होऊनि राहतो. परंतु तो विद्यारूप मायेंतचि बांधला आहे. अस्तु, हा तृतीय प्रक-
रणीं ज्ञानबंध ऐसा सांगिजेला. आतां पूर्ण ज्ञानाचा प्रकार वर्णितत,

आगी पोतासाचेनि मिसें । आपणापें जाळिलें जैसें ॥

ज्ञानें अज्ञाननाशें । तैसें केलें ॥ ५ ॥

अग्नि जो येणें पोतासाचे ह्म० अनेक चिंध्यांचा केला जो पोत त्यातें जाळा-
वयाचें उगेंच मिष मात्र केलें; परंतु त्या अग्निने आपणातेंचि जाळिलें जैसें; तैसा
ज्ञानाग्नी जो येणें पोतासारखा पंचमहाभूतांचा घडिलेला जो देह त्याचे नाशाचें
मिष मात्र केलें. आणखी तैसें, त्याचि प्रकारें ज्ञान जें येणें अन्यथाज्ञानरूप अज्ञान
जें त्याचे नाशाचें मिष मात्र केलें, परंतु तेणें आपलाचि नाश करून घेतला ऐसें
जालें. आतां विशेष ज्ञानाचा प्रकार वर्णितत,

अज्ञानाचा टेंका । नसतांही ज्ञानाधिका ॥

फांके तंव उपखा । आपुला पडे ॥ ६ ॥

मी कोण आहे हें न कळणें ऐसें जें अज्ञान त्याचा टेंका, आश्रय, आहे ज्या
अधिक ज्ञानास, तत्त्वज्ञानरूप विशेष ज्ञानास; अस्तु, न जाणणेंरूप अज्ञान जें तें
ब्रह्मानुभवप्रसंगीं जेव्हां फांकतें, वितळून जातें तेव्हां आपुलाही उपखा पडे,
तत्त्वज्ञानरूप अधिक ज्ञान जें त्यातेंही उपशांत होणें पडतें ह्म० नाहीसें होणें लागतें.

दशाहि ते निमालिया । येणें जें उवाया ॥

तें केवळ नाशावया । दीपाचे परी ॥ ७ ॥

जैसा दीप जो त्याचें तैल सरल्यावरी उदयाप्रत येऊन मोठा प्रकाशमान होतो, तो प्रकाश केवळ दीपाचे नाशार्थाचि होय. तैसा तत्ववेत्ता जीव जो त्याची ते पूर्वोक्त अज्ञानदशा निमालियावरि तत्वज्ञान जें तेणें उवाया, उदयाप्रत, जें येणें तें केवळ स्वनाशार्थाचि होय. कारण जे ब्रम्हा अतिरिक्त कांहीं एक राहत नाहीं म्हणून. आतां तें कार्यसहित अज्ञान किती प्रकारचें तें चहूं दृष्टान्तेंकरून वर्णिततात,

उठणें कीं पडणें । कचभाराचें कोण जाणे ॥

फांकणें कीं सुकणें । जाउलाचें ॥ ८ ॥

अनादि वासना हेचि कोणही एक आविष्टेचे कचभार, लंघायमान वेणीचे केश, त्यांचें उठणें किंवा पडणें, ह्म० वासना किती उत्पन्न होतात आणि किती विलयातें पावतात याचा ठिकाण नाहीं. आणखी जाणणें आणि नेणणें होचि कोणही एक जाउलें, एकावरिचीं आवळीजावळीं मुलें त्यांचें फांकणें म्ह० उत्पन्न होणें आणि सुकणें, नाहीसें होणें हें कितिदा होतें जातें याचा ठिकाण नाहीं.

तरंगाचें रूपा येणें । तेयाचि नांव निमणें ॥

कां विजूचें उदैजणें । तोचि अस्तु ॥ ९ ॥

मनोरूप तरंग जो त्याचें संकल्परूपें उदया येणें किं सर्वेचि विकल्परूपें निमणें विलया जाणें होय. किंवा बीज तल्लक्षण चित्तवृत्ति जे तिचा उदय होणें जो तोचि अस्त होय.

तैसें खाउनि अज्ञान । तंवरिच वाढे ज्ञान ॥

जंव आपुलें निधन । निःशेष साधी ॥ १० ॥

हें अनादि वासनादिचित्तपर्यंत अविद्याकार्य आणि तैसें, त्याचि प्रकारें स्वस्वरूपाविषयक अज्ञान जें त्यातें खाउनि ज्ञान जें तें तोंवराचि वाढतें, वृद्धीतें पावतें; जोंवरि आपलें निधन, नाश, निःशेष साधीत नाहीं, करीत नाहीं तों पावेतों. सारांश पूर्वदृष्टान्तें करून सांगिजेला दीप जैसा तेल खाईतों पावेतों असतो, तैसें

तत्त्वज्ञान जें तें अज्ञानातें खाईतोंपावेतों असतें. आतां वस्तुतंत्र बोध जो त्याचा प्रकार वर्णितात,

जैसें कल्पांतिंचें भरितें । स्थला जला दोहीतें ॥
बुडविलियाअरौतें । राहोंचि नेणें ॥ ११ ॥

जैसें कल्पांतकाळीं उदकाचें भरतें जें तें कोरडे स्थळातें आणि जळातें बुडविल्याअरौतें, बुडविल्यावांचून राहों जाणत नाहीं, तैसा ज्ञानी ब्रम्हानुभव घेऊं गेला असतां ते ब्रम्हवस्तु जे ते संपूर्ण ज्ञानाज्ञानातें बुडविल्यावांचून राहूं जाणत नाहीं. सारांश ज्ञानाज्ञानासहित ज्ञाता जो त्यासहि ब्रम्ह जें तें नाहींसं करुन टाकितें हा भाव.

कां विश्वाही वेगळ । वाढे जें सूर्यमंडल ।
तें तेजतम निखळ । तेंचि होये ॥ १२ ॥

अथवा सूर्यमंडळ जें तें विश्वाही वेगळ ह्य० संपूर्ण जगतापेक्षां मोठेपंगं जेव्हां वाढतें, तेव्हां तेज आणि तम जें तें निखळ सूर्यमंडळरूपचि होतात. तैसें ज्ञानियाचे प्रत्यक् चैतन्य जें तें संपूर्ण विश्वापेक्षां परमात्मचैतन्यकरुन जेव्हां वाढतें, विस्तारातें पावतें, तेव्हां ज्ञानाज्ञानें दोनी निखळ चैतन्यरूपचि होतात.

ना नीद मारौनि । आपणपेहि नुगौनि ।
जागणें ठाके होउनि । जागणेंचि ॥ १३ ॥
तैसें अज्ञान आटौनिया । ज्ञान ये जें उवाया ।
ज्ञानें ज्ञान गिलौनिया । ज्ञानचि होये ॥ १४ ॥

अथवा निद्रेतें नाहींसं करुन प्रातःकाळींचें जागणें जें तें मी जागा झालों ऐशा स्मरणरूपें आपलेपणें न उरोनी केवळ प्रबोधरूप जागणें होउनि ठाके, राहतें; तैसें तत्त्वज्ञान जें तें मूळ अज्ञानातें आटौनिया, नाहींसं करुन, आपण उदयाप्रत येतें आणि तें तत्त्वज्ञान जें त्यातेंही पूर्ण स्थितिचे ज्ञानानें गिळोनी केवळ ज्ञानमात्र ब्रह्म जें तद्रूप होउनि राहतें.

तेव्हालिं पुनिवां भरे । ना अवंसे सरे ।
ते चंद्रिं उरे । सतरावी जैसी ॥ १५ ॥

जैसी पौर्णिमेचे दिवसी अधिक होऊन भरत नाही आणि अमावास्येचे दिवसी सरत नाही, उणी होत नाही, ऐसी जे सत्रावी कळा ते चंद्राचे ठायीं उरती; तैसी ब्रह्मविद्येच्या योगेंकरून वृद्धीतें पावत नाही आणि अविद्येच्या योगेंकरून क्षीण होत नाही, ऐसी शक्तिरूपा कळा जे ती ते वेळीं ह्म० असंप्रज्ञातसमाधिकाळीं द्रष्टा जो याचे ठायीं उरती.

कां तेजांतरें नाटोपे । कोणें तमें न वासिपे ॥

ते उपमेचे जाउपें । सूर्य नोहे ? ॥ १६ ॥

ह्मणोनि ज्ञानें उजले । कां अज्ञानें रुले ॥

तैसें नोहे निर्वाळें । ज्ञानमात्र जें ॥ १७ ॥

अथवा सूर्य जो तो अग्न्यादिक तेजांतरें जे त्यांस आटोपत नाही, कारण जे अग्न्यादि तेजापेक्षा सूर्याचें तेज विशेष आहे ह्मणून; आणि सूर्य जो तो कोणत्याही तमेंकरून न वासिपे, आच्छादिला जात नाही; तैसा परमात्मा जो तो ईश्वरादिकांचि ज्ञानांतरें जे त्यांस आटोपत नाही, कारण जे ईश्वरादिकापेक्षां परमात्मयाची शक्ति जे ते अधिक असून ज्ञानरूपा आहे म्हणून; आतां ऐसा परमात्मा जो तो या पूर्णज्ञानियासि उपमा द्यावयासि जाउपें ह्म० जोडपें नव्हे काय ? उपमा द्यावयासि जोडपेंचि होय. म्हणोनि ज्ञानियाचें शुद्ध स्वरूप जें तें तत्त्वज्ञानें करून उजळत असेल, अथवा अज्ञानेंकरून रुळत असेल म्हणजे मलिन होत असेल, तैसें नव्हे; निर्वाळें ह्म० निर्मल ज्ञानमात्र जें ह्म० ज्ञानाज्ञानातीत केवळब्रह्म-स्वरूप होय म्हणून. आतां ज्ञानाभिमानी जो तो बोलतो,

परि ज्ञानपणें निखलें । तोंचि किं तेया कले ॥

काइ देखिजे बुबुळें । बुबुळातें ॥ १८ ॥

अहो ज्ञानोवा, जीवकोटिनिविष्ट ज्ञानी आणि नित्यमुक्तस्वभाववान् अलुप्तज्ञान परमात्मा या उभयतांची समानता तुझी करितां, परंतु निखलज्ञानपणेंकरून आपण आहे तेंचि तया परमात्मयातें सर्वदा कळतें; तेव्हां जीवकोटिनिविष्ट ज्ञानियाची आणि परमात्मयाची समानता कैसी घडेल कीं ? आतां सिद्धांती बोलतात जे ज्ञानियासि ब्रह्मी विषय-विषयित्व करितां येत नाही आणि परमात्मयासिहि विषय विषयित्वेंकरून आपण आपणास जाणतां येत नाही, ह्मणोनि ज्ञान्याची समता होय. जैसें बुबुळ

जें तें अन्य घटादिकांतें देखतें, परंतु आपणातें पाहतें काय ? आपणातें पहात नाही. तैसा ज्ञानस्वरूप परमात्मा जो तो आपले सर्वशक्तींकरून संपूर्ण जगतांतें पाहून जाणतो, परंतु आपणातें जाणत नाही, कारण जे आपला विषय आपण होत नाही म्हणून.

आकाश आपणया रिघे । आगि आपणया लागे ॥

आपुला माथा वलगे । आपण कोणी ? ॥ १९ ॥

आकाश जें तें सर्व पदार्थांत रिघतें, व्यापतें; परंतु आपणांत रिघेल काय? आपणांत रिघत नाही. तैसा निराकारत्वे परमात्मा जो तो संपूर्णासि व्यापितो, परंतु आपण आपणातें व्यापील काय ? आपणातें व्यापीत नाही. आणि संहारकाळीं परमात्मा जो तो कालाग्निरूपें संपूर्णांतें लागून जाळितो, परंतु आपणातें लागून जाळितो काय ? आपणातें जाळीत नाही. आणि कोणही तरी अन्याचे माध्यावरि वळघून राहील, परंतु आपण आपल्या मस्तकावरी कोणही वळघून राहील काय ? वळघून राहणार नाही. तैसा परमात्मा सर्वांचे मस्तकावरि रक्षणार्थ अथवा शासनार्थ वर्तत आहे, परंतु आपले मस्तकीं वर्तेल काय ? वर्तणार नाही.

दिठी आपणया देखे । स्वाद आपणया चाखे ॥

नाद आपुलें आइके । नादपण काई ? ॥ २० ॥

जैसी नेत्रदृष्टि जे ती अन्य पदार्थांतें देखती, परंतु आपणातें देखेल काय? आपणातें पाहणार नाही; तैसी परमात्मयाची ईक्षणरूपा दृष्टि जे ती जगताचें ईक्षण करिते. परंतु स्वानिरीक्षण करिते काय? स्वानिरीक्षण करीत नाही. आणि स्वाद तल्लक्षण सर्वभोक्ता परमात्मा जो तो पदार्थांचा स्वाद घेतो, परंतु आपणातें चाखून आपला स्वाद घेतो काय? आपला स्वाद घेत नाही. आणि नाद तल्लक्षण वेद जो तेणेंकरून परमात्मा जो तो सर्वांतें स्वाहित ऐकवितो, परंतु आपण आपणातें ऐकवितो काय? आपणातें ऐकवीत नाही.

सूर्य सूर्यांतें विवले । कां फल आपणया फले ।

परिपलु परिमलें । घेपत असे ? ॥ २१ ॥

सूर्य जो तो संपूर्ण जगतास प्रकाशित करतो परंतु आपणातें विवळे, प्रकाशित करून घेतो काय? प्रकाशित करून घेत नाही. तैसा स्वप्रकाश परमात्मा जो तो

जगतातें प्रकाशित करतो, परंतु आपणातें प्रकाशित करीत नाही. अथवा फळ तल्लक्षण सर्वफळदाता परमात्मा जो तो अन्य जीव जे यांणीं विचारें करून ग्रहण करिजेतो; परंतु परमात्मा जो तो आपण आपलें ग्रहण करीत नाही. कारण जे एकर्त्वी कर्म-कर्तृ-विरोध आहे झणून.

तैसें आपणया आपण । जाणतें नोहे जाण ।

म्हणौनि ज्ञानपर्णेवीण । ज्ञानमात्र जे ॥ २२ ॥

तैसें, त्याचि प्रकारें बुध्यादिकातें जाणणारें ज्ञान जें तें आपलें केवल ज्ञानमात्र स्वरूप जें त्यातें आपण जाणत नाही. कारण जे केवल स्वरूपातें शेषज्ञातृत्वेकरून जाणणें घडत नाही झणून. श्रेयातें जाणणारें जें ज्ञान त्याजवांचून जे वस्तु तें ज्ञान-मात्र होय. आतां ज्ञानाभिमानी जो याजप्रत समजऊन सांगतात,

आणि ज्ञान ऐसी सोये । ज्ञानपर्णेचि जरि साहे ।

तरि अज्ञान हें नोहे । ज्ञानपर्णेचि ॥ २३ ॥

अरे ज्ञानाभिमानी, ऐकतोसि ? जाणणारें जें ज्ञान तेणें ज्ञानपर्णेकरून ज्ञानमात्र वस्तुची ऐसी सोय जरि धरिली कीं मी ब्रह्मस्वरूप होय, तरि मग अज्ञान जें तेंहि ज्ञानपर्णे करुनाचि नव्हे काय ? अज्ञान जें तेंहि ज्ञानपर्णे करुनाचि होय. कारण जे अन्यथा ज्ञान जें तें अज्ञान होय म्हणून. आतां ज्ञानमात्र वस्तु जे ते आपणातें जाणत नाही ऐसें सांगतात,

जैसें तेज जें आहे । तें अंधारें कीर नोहे ॥

मा तेज तरि होये । तेजासि काई ॥ २४ ॥

म्हणौनि जाणणें नेणणें । हें नाहींच जेया होणें ॥

आतां मिथ्या ऐसें येणें । बोलें गमे ॥ २५ ॥

तैसें तेज म्हणून जो पदार्थ आहे तो तरि अंधार नव्होचि, कारण जे दोन्हीही विलक्षण आहेत म्हणून. मा, परंतु मी तेज आहे म्हणून तेजासि तरि ठाऊक आहे काय ? तेजासि ठाऊक नाही. तैसें स्वप्रकाश ब्रह्मवस्तु जें आहे तें तरि अज्ञान नव्होचि; परंतु मी स्वप्रकाश ज्ञानमात्र आहे म्हणून ब्रह्मवस्तूसि तरि ठाऊक आहे काय? ब्रह्मवस्तूसि ठाऊक नाही. म्हणौनि जाणणें नेणणें झ० ज्ञानाज्ञानें जे ते

जया ब्रह्मवस्तूंसि होणें घडत नाहीं. आतां शून्यवादी बोलतो, अहो शानोबा, तुझी ज्ञानाज्ञानें ब्रह्मीं नाहीत ऐसें म्हणतां तेव्हां या बोलण्याचे योगेंकरून आह्मांस ऐसें गमतें ह्म० वाटतें जे तुमचें ब्रह्म मिथ्या होय. आह्मी शून्य म्हणतो तैसेंच तुमचेही मते सिद्ध जालें. आतां सिद्धान्ती शून्य- मताची विस्तारपूर्वक खंडना करितात,

कांहींच नाहीं सर्वथा । ऐसी जरि व्यवस्था ॥

तरि नाहीं हे प्रथा । कवणासि पां ॥ २६ ॥

अरे शून्यवादी, सर्वथा कांहीं नाहीं ऐसी तुझे मताची व्यवस्था, निर्धार, जरि आहे; तरि तुजला विचारितों जे कांहीं नाहीं ऐसी प्रथा ह्म० प्रमात्मक ज्ञान जें तें कोण्हासि पां, कोण्हासि आहे हें सांग. शून्यासि तरि नाहीपणाचें ज्ञान नाहीच, आणि नाहीपणाचें ज्ञान तरि होतें; तस्मात् आहे जो आत्मा त्यासचि नाहीपणाचें ज्ञान होतें ऐसें जाण.

शून्यसिद्धांतबोधु । कोण सत्ता होय सिद्ध ॥

नसताचि अपवादु । वस्तूसि हा ॥ २७ ॥

अरे नास्तिका, शून्य आहे ऐशा सिद्धांताचा जो बोध होतो तो कोणाचे सत्तेस्तव होतो हें सांग. आत्मा जो त्याचे सत्तेनेच तुझे शून्यसिद्धांतबोधाचें अस्तित्त्व सिद्ध होतें. ऐसें असतां आत्मवस्तु नाहीं ह्मणोनि नसता, नाहीं तोच अपवाद दुर्भाषण, करितोसि !

मालवितां दिवे । मालविता जरि मालवे ॥

तरि दीप नाहीं हें फावे । कवणासि पां ? ॥ २८ ॥

जैसा दिवे मालविता ह्म० नाहींसे कर्ता पुरुष जो तोचि जरि मालवे ह्म० नाहींसा होईल तरि मग आतां दीप नाहीं हें कोण्हासि फावे, कोण्हास समजेल ? दीप नाहीं हें कोण्हासि समजतोचि ना, आणि दीप नाहीं हें समजतें तरी खरें, तस्मात् दीप मालविणारा आहे ऐसें सिद्ध होतें. तैसा ब्रम्हानुभवेंकरून जीवदशा नाहींसी करणारा द्रष्टा जो तोचि जरि नाहींसा होईल तरि मग माझी जीवदशा गेली हें कोण्हासि कळतें ? कोण्हासि कळतेंचि ना. आणि माझी जीवदशा गेली हें कळतें तरी खरें. तस्मात् तत्त्वज्ञानानंतर ज्ञानी जो तो असतोचि, नाहींसा होत नाहीं.

निदेचे आलेपणें । निदेले तें जाय प्राणें ।

तन्ही नीदभुली हें कोणें । अनुभवीजे ॥ २९ ॥

निद्रा आल्याबरोबर निजलेला पुरुष जो तो प्राणेनसि जरि जाईल म्ह० मरेल, तेव्हां नीदभुलि, निद्रासंबंधी विस्मृति जे ते कोणहें अनुभवावी ? अनुभवा-यास कोणही राहणार नाही. आणि सुप्तिकाळीं मी कांहीं जाणत नव्हतों ऐसे अनुभवणें तरि आहे. कशावरून झटलें तरि सुषुप्तींतून उठल्यावरि मी कांहीं जाणत नव्हतों ऐसे स्मरतो म्हणून. सारांश, सुषुप्तिकाळींही आत्मा नाहीसा होत नाही हा भाव.

घट्ट घटपणें असे । तद्भंगें भंगु आभासे ॥

सर्वथा नाही तेथें नसे । कोणें म्हणावें ? ॥ ३० ॥

म्हणौनि कांहीं नाहीपण । देखतां नाही आपण ॥

ऐसें न होनि असणेंपण । असणें जें ॥ ३१ ॥

भूतळाचे ठायीं घट आहे हणोनि त्याचे भंगें करून भंग, घटाचा नाश जो तो भासतो; तैसें शबल ब्रह्माचे ठायीं संपूर्ण जगत् आहे म्हणोनि त्याचा नाश जाला असतां जगत् नाही ऐसें वाटतें. परंतु केवल ब्रह्माचे ठायीं संपूर्ण जगत् सर्वथा नाही, मग तेथें जगत् नसे तरि कोणें म्हणावें ? आतां केवल ब्रह्मा जगत् सर्वथा नाही हणोनि ब्रह्मा कांहीं नाहीपण देखता जो द्रष्टा तोही आपण नाही. कारण जे दृश्य-भावाभावसापेक्षित द्रष्टृत्व होय म्हणून. अस्तु, हाहि विचार ज्ञानियाचे ठायींच वर्ततो. आणि ब्रह्म जें तें ज्ञानिया ऐसें न होनि आपलेपणेंकरून असणें जें असे त्यास शून्य कोणहें म्हणावें ? आतां शून्यवादी जो तो बोलतो,

परि आणिका कां आपणया । न पुरेचि विषो हो आवया ॥

म्हणौनिहि असावया । कारण कीं ॥ ३२ ॥

अहो, तुम्ही शून्य नाही म्हणतां आणि ब्रह्म आहे म्हणतां, परंतु तें अन्यास अथवा आपण आपणास विषय व्हावयापुरतें नाही ह० योग्य नाही. तेव्हां ब्रह्म आहे हणून तरि काय प्रमाण ? यासि सिद्धांती सांगतात, अरे शून्यवादी, ऐकतोसि ? ब्रह्मवस्तु जे ते अन्यास विषय होत नाही, आणि आपण आपणासहि विषय होत

नाहीं, म्हणोनिहि ब्रम्हवस्तु असावयासि कारण आहेचि. आतां परमात्मयाचा सद्भाव सांगतात,

जो निरंजनीं निदेल। आणिं नाहीं देखिला ॥

आपलाही निमाला। आठऊ तेया ॥ ३३ ॥

परि जिवें नाहीं नोहे। तैसें शुद्ध असणें आहे।

बोलणेंही न साहे। आहेनाहपिणाचें ॥ ३४ ॥

कोण्ही एक पुरुष जो तो निर्विवाद ह्य० शब्दरहित एकला जाऊन निरंजन जनरहित, स्थानाचे ठायीं निजता झाला; तो अन्यानीं पाहिला नाहीं, आणि त्याजलाही आठव राहिला नाहीं जे मी निजलों म्हणून. परंतु तो पुरुष जो तो जीवेंनसी नाहींसा होत नाहीं, जिवंत असतो. तैसें, त्या प्रकारें, परमात्मा जो तो जगत्कल्पनारहित एकला अद्वितीयपणें निरंजन, केवलब्रह्मस्वरूपी जाऊन स्वरूप-निद्रा करिता जाला, तो अन्यानीं पाहिलाचि नाहीं. कारण जे स्वरूपनिद्रेचे आरंभीच संपूर्ण जगत् नाहींसें जालें होतें म्हणून. आणि त्या परमात्मियातें आप-लाहि आठव राहिला नाहीं, परंतु तो नाहींसा होत नाहीं. त्याचे शुद्धब्रम्हस्वरूपत्वे असणें आहे, तेव्हां आहेनाहपिणाचें बोलणेंही सहन होत नाहीं; कारण जे तेथें झणावयासि दुसरा कोण्ही नाहीं झणून. अहो, त्यावेळीं परमात्मा आहे झणून तुम्ही तरि कशावरून झणतां ? यासि उत्तर,

दिठी आपणया मुरडे। तें दिठीपणचि मोडे।

परि नाहीं नोहे हें फुडें। जाणेचि किं ॥ ३५ ॥

जैसी कोण्ही एकाची दृष्टि जे ते आपणाकडेस मुरडतां, फिरली असतां, तिचा दृष्टिपणाचि मोडतो. परंतु माझी दृष्टि नाहींसी झाली नव्हती ऐसें फुडें, चांगलें, स्पष्ट जाणतोचि कीं. तैसी ईक्षण करणारी परमात्मयाची चिच्छक्ति जे ती स्वस्वरूप ब्रह्म जें त्याजकडेस मुरडती, तेव्हां ईक्षणरूपा शक्तिपणाचि मोडतो; आणि स्वरूपनिद्राविसर्जन करून परमात्मा जो तो जगत् ईक्षण करावयासि लागतो तेव्हां माझी दृष्टि नाहींसी जाली नव्हती ऐसें हें स्पष्टत्वेकरून परमात्मा जाणतोचि किं. आतां प्राकृतिक प्रलयाचे ठाईचा ईश्वरसद्भाव सांगतात,

काळा राहे काळवस्त्रा । तो आपणा ना आणिका ॥

न चोजवे तन्हि असिका । हा मी बाणे ॥ ३६ ॥

जैसा कोण्ही एक काळा पुरुष जो तो गडद काळोखाचे ठायीं राहिला असतां तो आपण आपणास चोजवत नाहीं, दिसत नाहीं, आणि अन्यासहि दिसत नाहीं. तरि असिका ह्म० संपूर्ण अवयवत्वे हा मी होय ऐसें बाणे, समजतें. तैसा मायावी ईश्वर जो तो तमोरूप अन्याकृत प्रकृति जे तिचे ठायीं प्रलयकाळीं निराकारत्वे स्थित असतां तो आपण आपणातें साकारपणें पहात नाहीं, आणि अन्य कोण्हीही पहात नाहीत, कारण जे सर्वांचा उपसंहार जाला आहे म्हणून. अस्तु, ऐसेंही जालें तरी संपूर्णत्वे हा मी आहे ऐसें त्या ईश्वरातें बाणतें, समजताचि आहे. आतां पूर्वोक्त परमात्म्याचे आणि ईश्वराचे असणेपणाहून विलक्षण केवल ब्रह्मवस्तूचें असणेपण सांगतात,

तैसें असणें कां नसणें । हें कांहींचि माणुसपणें ।

नसौनि जें असणें । ठाये ठावो ॥ ३७ ॥

तैसें पूर्वी वर्णिलें जें परमात्मा आणि ईश्वर या उभयांचें स्वरूप निद्राकाळीं आणि प्रलयकाळीं असणें आणि केवलब्रह्मीं परमात्मा आणि ईश्वर या उभयांचें नसणें हे दोन्हीही पूर्ण ज्ञानियासि वाटतें, परंतु हेंहि वाटणें केवल ब्रह्मवस्तूसि नसौनि, ठाये ठावो, आपले ठायीं आपण जें असणें आहे.

निखळपणें आपुला । आकाशाचा संच उरला ॥

तो स्वयें असे, पुढिला । कांहीं ना कीं ॥ ३८ ॥

निखळपणेंकरून आकाशाचा संच जो उरला, तो स्वयें आपला आपण असे. तेव्हां मग पुढील वाय्यादिक भूतें आणि भौतिकें ऐसा जो कार्यवर्ग त्यास कांहीं होणें नाहींच कीं. तैसें, निखळपणें ब्रह्मवस्तूचा संच जो उरला आहे तो स्वयें आपला आपण असे. तेव्हां मग हिरण्यगर्भादि लिंगदेहपर्यंत जगताचे समुदायास कांहीं होणें नाहींच कीं. सारांश शुद्ध ब्रह्मीं जग कधींही जालेंचि नाहीं हा भाव. अहो, शुद्धब्रह्मीं नसो, परंतु शबल ब्रह्मीं तरि जग होतें जातें कीं? यासि उत्तर,

कां आंगिकें निर्मलपणीं । हारपलिया पोखरिणी ॥

ते आणिकावांचौनि पाणी । सगळेंचि आथी ॥ ३९ ॥

अथवा जिचे योगेंकरून पाण्यास अनेकत्व आलें होतें ती पोखरिणी, पुष्करिणी, कमळिणी ह्यागताहेत जीस ती हारपलिया, हरण केलियावरि, आंगिकें निर्मलपणेंकरून पाणी जें तें आणिकावांचून सगळेंचि आथी, सगळेंच आहे, उणें जालें नाहीं. तैसें चिच्छाक्ति प्रकृति माया आदिकरून अनेकविध शक्तिरूपा कमळिणी जे तिचे योगेंकरून शुद्धब्रह्म जें तेंचि शबल ऐसें वाटलें होतें. अस्तु, ती अनेकरूपा शक्ति जे ती, तें ज्ञानेंकरून हरण केलें असतां निजांगें निर्मलत्वेकरून ब्रह्म जें तें ज्ञानियासि द्वैतावांचून सगळेंचि, भेदरहित आहे. मग तेथें जगताचें होणें जाणें कैचें असणार ?

आपणा भागु तैसें । असणेंचि जें असे ॥

आहे नाहीं ऐसें । सांडौनिया ॥ ४० ॥

आकाश आणि पाणी हे उभय दृष्टांत सांगिजेले. तैसें, त्या प्रकारें ब्रह्म वस्तु जे ते आपणा भागु, आपले स्वरूपेंकरून आहोचि. ते कैसी ब्रह्मवस्तु ह्यागल, तरि नास्तिक शून्यवादी याचें ह्यागणें जे नाहीं, आणि आस्तिक याचें ह्यागणें जे आहे; ऐसें दोन्हीहि ह्यागणें सांडौनि सर्वदा असतचि असे. अहो, ज्ञानी जो तो विदेह कैवल्यानंतर काय होऊनि असतो, यासि उत्तर,

निदचें नाहींपण । विज्ञालिया जागरण ॥

असिजे नेणों कोण । होऊनिया ॥ ४१ ॥

तत्त्वज्ञानेंकरून निद्रा, तल्लक्षण अज्ञान जें तें नाहींसं जाल्यावरि, आणि जागरण, तल्लक्षण ज्ञानाचा दीप जो तो विज्ञालियावरि, आणि ज्ञानियानें कोण होउनि असिजे हें आह्मी नेणों, जाणत नाहीं. कारण जे ज्ञानियाचें स्वरूप जंव जंव जाणावयासि लागावें, तंव तंव त्या स्वरूपास शबलत्व येतें ह्याणून. आतां ज्ञानी जो तो देहपातानंतर काय होउति असतो, यासि उत्तर सांगावें तरि तें स्वरूप वाणीचा आणि मर्नाचा विषय नव्हे, तथापि उपलक्षणें करून सांगतात,

कां भुईं कुंभ ठेविजे । तैं सकुंभता आपजे ॥

तो नेलिया म्हणिजे । तेणेंविण ॥ ४२ ॥

परिं दोन्हीहि भाग । न शिवती भूमिचें अंग ॥

ते वेलिं ऐसें चांग । चोख जें असणें ॥ ४३ ॥

कां अथवा, ज्ञानियाचा आणखी एक प्रकार, जैसा कुंभ जो तो भूमीवरि ठेवावा तेव्हां त्या भूमीस सकुंभता आपजे, भूमीस सकुंभता उत्पन्न होते; आणि तो कुंभ नेलियावरि तेणेंविण भूमि आहे ऐसें बोलों येतें; परंतु कुंभाचें असणें आणि नसणेंपगाचे दोन्हीही भाग भूमीचे अंगासि शिवले नाहींत, तैसा संपूर्ण जगताचा अध्यारोप करावा तेव्हां शुद्ध ब्रह्म जें त्यासचि शबल ह्मणावें ऐसें बोलणें उत्पन्न होतें; आणि अस्वाद केलियावरि सर्वोपाधिविवर्जित शुद्ध ब्रह्म ऐसें बोलों येतें. परंतु त्या संपूर्ण जगताचें असणें आणि नसणें हे दोन्हीही विभाग शुद्ध भूमास्वरूप ब्रह्म जें त्याचे अंगास शिवतले नाहींत आणि ब्रह्मास ठाऊकही नाहींत. कारण जे तें निर्विकार, अरूप, अनाम आहे ह्मणून. अस्तु, ऐसें, या प्रकारचें चांगलें चोख ह्म० शुद्ध निर्मळ जें असणें आहे तें ज्ञानियाचे तेवेळीं, विदेहकैवल्यकाळीं असणें असे. अहो, केवल ब्रम्हबस्तुसि नाम नाहीं म्हणतां, त्यास सच्चिदानंद ऐसें नाम आहे कीं ? यासि उत्तर पुढें पांचवे प्रकरणीं सांगितलें जाईल.

॥ इति श्रीमदनुभवामृते अज्ञाननिरसन-शून्यखंडनं नाम चतुर्थप्रकरणम् ॥

रघुनाथ अद्वैत सच्चिदानंद । त्याचे चरणकमळांचा मकरंद ।

सेवोनि निरंजन हा मिलिंद । गुंजारव करीतसे ॥ १ ॥

अनुभवामृत-पद बोधिनी । निरंजनाची साबडी वाणी ॥

श्रीरघुनाथप्रसादें करुनि । ज्ञानेश्वरपदां अर्पिली ॥ २ ॥

श्रीगुरुदत्तात्रेयार्पणमस्तु ॥

अनुभवामृत-पद-बोधिनी.

प्रकरण ५ वें.

श्रीज्ञानेश्वरायनमः श्रीरघुवीरचरणारविंदपरागसेवनभ्रमरीभूत श्रीदत्तात्रेयलब्ध-
प्रसाद श्रीज्ञानेश्वरप्रेरित निरंजनाख्य जो तो जीवन्मुक्त श्रोत्यांप्रत प्रार्थना करितो जे
तुझी श्रवण करावें. आतां सत्, चित्, आनंद हे तीनही विशेषणें ब्रम्हवस्तूचीं
आहेत आणि नाहीतहि ऐसें सांगतात,

तेंविचि सत्ता प्रकाश सुख । या तिहीं उणे लेख ॥

विखपणें विख । विषा नाही ॥ १ ॥

पूर्वीं चतुर्थ प्रकरणीं वर्णिलें जे ज्ञानाज्ञानातीत चिन्मात्र वस्तु आहे परंतु त्या
वस्तुसि ठाउकें नाही जे मी चिन्मात्र आहे म्हणून. तेंविचि मी सद्गुरु, प्रकाशरूप;
सुखरूप, आहे हेंहि वस्तुसि ठाउकें नाही. आगखी श्रुतिचे लेख तरि ऐसे आहेत
जे सत्ताप्रकाश-सुख हे केवळ वस्तुचे ठायीं उणीं आहेत. ते कैसीं म्हणाल तरि जैसीं
विषपणें करून मारकत्वप्रतीति अन्य जीवास येती आणि मारकत्व विषाचें विषास
नाहीं. तैसे वस्तुहून अन्य जे त्यांस चिन्मात्र वस्तुचे योगेंकरून बाध ह्म० मिथ्यात्व
येतें, आणि चिन्मात्रवस्तुयोगें चिन्मात्रवस्तुचा बाध ह्म० मिथ्यात्व होत नाही.
आतां सत्ताप्रकाशसुख यांची आटणी करावयासाठीं दृष्टान्तेंकरून परमात्मा आणि
पुरुष यांची स्वरूपें सांगतात,

कांति-काठिण्य-कनक । तिन्ही मिलौनि एक ॥

द्राव-गोडी-पीयूष । पीयूष जेंवि ॥ २ ॥

जैसें कांति आणि काठिण्य आणि कनक ह्म० सुवर्ण, हे तिन्ही मिळून एक
सुवर्ण होय तैसी चिच्छक्ति आणि संपूर्ण जगत् आणि परमात्मा हे तिन्ही मिळून एक
शबल ब्रह्म होय. आणखी द्राव, गोडी आणि पीयूष हे तिन्ही मिळून एक पीयूष
म्हणजे अमृत जेंवि तेंवि संपूर्ण जगत् आणि चिच्छक्ति आणि परमात्मा हे तिन्ही
मिळून एक सच्छिदानंदलक्षण परमात्माचि होय.

उजाल दृति मार्दव । या तिहिं तिहिं उणीव ॥

देखिजे सावेव । कापुरिं एकीं ॥ ३ ॥

जैसा उजळपणा आणि दृती, सुगंधी, आणि मृदुत्व हे तिन्हीही सावेव एका कापुराचे ठायीं देखिजेतात आणि स्वयें कापुराचे ठायीं तिन्हीं उणीं आहेत; तैसा परमपुरुष जो तो एक असून अनेकत्वे साकारपणें नटला आहे, त्याचे ठायीं सत्व, चित्त्व, सुखरूपत्व हे तिन्हीही देखिजेतात. परंतु स्वरूपनिद्राकाळीं निराकार कापुराचे ठायीं हे तिन्ही उणीं आहेत. कारण जे पुरुष जो तो स्वरूपनिद्राकाळीं मी सदरूप चिद्रूप सुखरूप आहे ऐसें स्मरत नाहीं म्हणून.

अंगें कीर उजाल । उजाल तोचि मवाल ॥

दोन्ही ना परिमल । मात्र जो कां ॥ ४ ॥

कापूर जो तो निजांगेंकरून उजळ आहे आणि उजळ तोचि मृदु होय. अथवा हे दोन्ही नाहींसी झालीं तरि परिमळ मात्र असतो. तैसा पुरुष जो तो निजांगेंकरून प्रकाशरूप आहे आणि जो प्रकाशरूप तोचि सुखरूप होय. अथवा स्वरूपनिद्राकाळीं हे दोन्हीही नाहींसी जालीं तरि स्वयें सुखमात्र असतो. कारण जे ती स्वरूपनिद्रा विसर्जन जाल्यावरि आपलें सुखमात्रत्व स्मरतो म्हणून.

ऐसीं इये कापूरपणीं । तिन्ही इयें तिन्ही उणीं ॥

इयापरी आटणी । सत्तादिकां ॥ ५ ॥

ऐसीं हे सांगिजेलिया प्रकारचीं कापूरपणाचे ठायीं उजाळ दृति मार्दव हे तिन्ही एके काळीं असतात, आणि एके काळीं हे तिन्ही उणेही आहेत. तैसा परमात्मा जो तो पुरुषपणेंकरून अवतरतो तेव्हां त्याचे ठायीं सत्ता प्रकाश आणि सुख हे तिन्हीही जगत्स्थितिकाळीं देखिजेतात. आणि स्वरूपनिद्राकाळीं सत्ता प्रकाश आणि सुख हे तिन्हीही उणीं ह्य० क्षीण असतात. कारण जे स्वरूपनिद्राकाळीं आहे कोणही म्हणावें, प्रकाशन तें कोणहाचें करावें आणि सुखानें कोणही अनुभवावें, ऐसा प्रकार आहे ह्मणून. अस्तु, इयापरि सत्तादिकांची आटणी होय.

यन्हविं सच्चिदानंदभेदें । चाललीं तिन्ही पदें ॥

परि तिन्ही उणीं आनंदें । केलीं येणें ॥ ६ ॥

एरवीं, जीवाचे उद्धारासाठीं वेदवाक्याचे ठायीं सच्चिदानंद हे तीन पदे जे ते भेदे म्हणजे वेगळालीं चाललीं आहेत. परंतु हा आनंदरूप परमात्मा जो येणें स्वरूपनिद्राकाळीं आपले पूर्ण स्वरूपीं जाऊन उणीं केलीं, नाहीत ऐसीं केलीं. आतां सच्चिदानंदलक्षण परमात्मा जो तो एक आहे ऐसें सांगतात,

जे सत्ताचि प्रकाशु । प्रकाशचि सत्ता उल्हासु ॥

हे न निवडे मिठांशु । अमृतीं जेवि ॥ ७ ॥

सत्ता जे आहे तोचि प्रकाश आणि प्रकाश जो तोचि सद्वृत्तें उल्हासातें, उदयातें पावला आहे. जैसा अमृताचे ठाईचा मिठांशु, मिष्टपणा निवडितां येत नाहीं, तैसा सत्ताप्रकाशरूप परमात्मा जो याजहून सद्वृत्त अथवा चिद्रूपत्व वेगवेगळें निवडितां येत नाहीं. आतां पुरुषाचें स्वरूप सांगतात.

शुक्ल पक्षींचिया सोला । दिवसां वाढति कला ॥

परि चंद्र मात्र सगला । चंद्रिं जेवि ॥ ८ ॥

जैशा शुक्ल पक्षीं दिवसाचे ठायीं सोळा कळा ज्या त्या वाढतात, परंतु चंद्र जो तो आपले ठायीं आपण सगळाचि असतो; तैसी अग्र्या प्रकृति जे ती सृष्टि-उपक्रम-काळीं व्यष्टि-समष्टित्वें वृद्धीतें पावती, आणि उपसंहारकाळीं क्षीण होती. परंतु परमपुरुष जो तो आपण आपले ठायीं वृद्धिक्षयरहित सगळाचि असतो. आतां सर्वेश्वर जो त्याचें स्वरूप सांगतात,

थेंवि पडतां उदक । थेंवा धरों ये लेख ॥

परि पडिला ठायीं आणिक । वांचौनि आहे ? ॥ ९ ॥

वरून थेंव थेंव उदक पडूं लागतें, तेव्हां त्या थेंवाचा लेख, गणना केली जाईल. परंतु जेथें उदक पडतें तेथें उदकावांचून भिन्न भेद आहे काय, ज्या हेतूस्तव गणना केली जाईल ? भिन्नपणें उदकाचा प्रकार नाहीं जैसा तैसा सर्वेश्वर जो तो सृष्टिउपक्रमकाळीं आपले मायेकरून महत्त्वापासून स्थूलदेहापर्यंत नटला आहे, त्याचा लेख, गणना, वेद जो येणें करिजेली जाईल, परंतु, प्रलयकाळीं सर्वेश्वरावांचून दुसरें काहीं आहे काय, ज्या हेतूस्तव वेदानें गणना केली जाईल ? दुसरें काहीं नाहीं हा भाव.

तैसें असदाचिये व्यावृत्ति । सत् क्षणों आलें श्रुति ॥
 जडाचिये समाप्ति । चित्पण ऐसें ॥ १० ॥
 दुःखाचिये सर्वनासें । उरलें तें सुख ऐसें ॥
 निगदिलें निश्वासें । प्रभूचेनि ॥ ११ ॥

तैसें, त्याचि प्रकारें, आत्मा जो त्यास श्रुति ज्या यांनीं असदरूप जगताचे व्यावृत्तीकरून, निवृत्ति करून सत् ऐसें क्षणों आलें; आणि जडरूप जग जें त्याचे समाप्तीकरून आत्मा जो त्यास चित् ऐसें म्हणों आलें, आणि दुःख जें त्याचे सर्वस्व-नाशें करून जें उरलें तें सुख होय ऐसें क्षणों आलें. या प्रकारें श्रुतिवाक्येंकरून कोणही बोलिजेलें म्हणाल तर सर्व विश्वाचा प्रभू, स्वामी, परमात्मा जो त्याचे निश्वासरूप वेद जे त्यांनीं निगदिलें, निश्चयेंकरून बोलिजेलें.

ऐसीं सत्प्रतियोगियें । असदादि तिन्ही इयें ॥
 लोटतां जाली त्राये । सत्तादिकां ॥ १२ ॥

ऐसें, या प्रकारचीं; असत्-जड दुःख हे तिन्ही जे ते विवेकेंकरून लोटिलीं असतां त्याचे प्रतियोगी, विरोधी, सत्चित्-आनंद हें पदत्रय जें यास त्राय नाहीं, राहावयासाठीं ठिकाणा राहिला नाहीं.

एवं सच्चिदानंद । आत्मा हा ऐसा शब्द ॥
 अन्य- व्यावृत्ति-सिद्ध । वाचकु नोहे ॥ १३ ॥

आत्मा जो तो सच्चिदानंदलक्षण होय ऐसा श्रुतिचा जो शब्द तो आत्म्याहून अन्य जे अहंकारादिक त्यांची व्यावृत्ति, वेगळेपणा, दाखवावयाविषयीं सिद्ध होय, आत्मवस्तूचा वाचक नव्हे. अन्यथा घटासारखा आत्मा जो तो वाच्य होईल !

सूर्याचेनि प्रकाशें । जें कांहीं आभासे ॥
 तेणें तो दिसे । सूर्यु काई ? ॥ १४ ॥

जैसे सूर्याचे प्रकाशेंकरून घटादिक जे कांहीं असतील ते ते भासतात; परंतु घटादिक जे त्यांस सूर्य जो तो दिसतो काय ? सूर्य दिसत नाहीं. तैसें आत्मप्रकाशें-

करून महदादिक जगत जें जें काहीं असेल तें तें भासतें, परंतु त्या जगतास परमात्मा जो तो दिसतो काय ? दिसत नाही.

तेवि जेणें तेजें । वाचेसि वाच्य सुजे ॥

ते वाचा प्रकाशिजे । हे कें आहे ? ॥ १५ ॥

तेवि, त्याचि प्रकारें, ज्या तेजेंकरून वेदरूप वाचा जे तीस वाच्यत्व सुजे, घटादि वाच्य पदार्थ बोलावयासि येतात, त्या आत्मवस्तूला वेदरूप वाचा जे तिणें प्रकाशिजे ऐसें कोठें तरि आहे काय ? ऐसे कोठेंहि नाही.

विषो नोहे कवणाही । जेया प्रमेयत्वचि नाही ॥

तेया स्वप्रकाशा काइ । प्रमाणें होति ? ॥ १६ ॥

जया आत्म्यातें प्रमेयत्व, दृश्यत्वचि नाही म्हणोनि आत्मा जो तो कोण्हासही ग्रहण करावयासी विषय होत नाही, आणि आत्म्याचे योगेंकरून प्रकाशित होणारीं जे प्रत्यक्षादि प्रमाणें ते तथा स्वप्रकाश आत्म्याचें प्रकाशन करण्याविषयीं प्रवृत्त होतील काय ? प्रवृत्त होणार नाहीत.

प्रमेयपरिच्छेदें । प्रमाणत्व नांदे ॥

ते काइ स्वतः सिद्धें । वस्तुचे ठायीं ॥ १७ ॥

प्रमाता जीव जो त्यास विषय व्हावयासि योग्य ऐसें जें प्रमेय, घटादि पदार्थ, त्याचे परिच्छेदें, मर्यादेंकरून प्रमाणत्व ह्म० प्रमात्याची वृत्ति जे ती नांदत आहे. अस्तु, तें प्रमाणत्व जें तें स्वतःसिद्ध आत्मवस्तूचे ठायीं उपयोगीं पडणार काय ? वस्तूचे उपयोगीं पडणार नाही हा भाव.

ह्मणौनि सच्चित्सुख । हे बोल वस्तुवाचक ॥

नव्हति हे शेख । विचाराचे ॥ १८ ॥

आत्मा जो तो वाच्य नव्हे म्हणोनि सच्चित्सुख हे श्रुतिचे बोल जे ते आत्म-वस्तूचे वाचक नव्हति. तरि काय म्हणाल तरि, जैसा मरुत राजानें यज्ञ केला होता, त्याचें यज्ञशेष उरलें, तें पांडवांचे अश्वमेध यज्ञाचे उपयोगीं पडलें; तैसे पूर्वाचार्य शुकवामदेवादिक जे त्यांणीं ज्ञानयज्ञ केला त्यांतील श्रुतीचे बोल जे तें विचाराचें

शेष उरलें आहे. तेचि उत्तरोत्तर ज्ञानियांचे उपयोगी पडतात. आतां तत्वज्ञानाचा प्रकार वर्णितात,

ऐसेनि इथें प्रसिद्धें । चाललीं तीन्ही पदें ॥
मग द्रष्टया स्वसंवादें । भेटति जेव्हां ॥ १९ ॥
तेव्हालिं वरिसौनि मेघ । समुद्र होऊनि बोध ॥
सरे दाऊनि माग । हारपे जैसा ॥ २० ॥

पूर्वीं वर्णिलेलीं सत्, चित्, आनंद, ऐसीं हे तिन्ही पदें वेदांताचे ठायीं प्रसिद्धपणें चालिलीं आहेत. ते मग तत्वज्ञानाचा जालियानंतर द्रष्टा जो त्यास स्वसंवादें जेव्हां भेटति, साध्य होतात, तेवेळीं गुरुशिष्यसंवादप्रसंगीं जैसा मेघ जो तो वृष्टी करून नदीचे बोधरूपेंकरून, समुद्राचा माग दाखवून मेघ जो तो हारपे, निवृत्त होतो आणि नदीचा बोधही सरतो, नाहींसा होतो. तैसा वेद जो तो महावाक्यादि अवांतर वाक्यें जीं त्यांची वृष्टि करून चरमवृत्तीचे बोधरूपेंकरून द्रष्टा जो त्यास चित्समुद्राचा माग दाखवून शब्द जो तो निवृत्त होतो; आणि चरमवृत्ति जे तेही सरती, नाहींसी होती.

फल विऊनि फूल सुके । फलपाकें रस पोखे ॥
तोही रस उफखे । तृप्तिदानीं ॥ २१ ॥

चूतवृक्षाचा महुर, तल्लक्षण फूल जें तें आम्रफळातें विऊन सुकतें, आणि तें फळ परिपक्व जाल्यावरि रस जो तो पोखे, पुष्ट होतो आणि तोही रस जो तो सेवनकर्त्यास तृप्ति देऊन उपखे, उपशमातें पावतो; तैसें चंचलदेहसंबंधी श्रवण-मननादि साधन जें तें ऐक्यावबोधफळासि प्रसऊन क्षीण होतें आणि बोध जो तो परिपाकातें पावल्यानंतर अखंडैकरस ब्रह्मसुखानुभव पुष्ट होतो, आणि तोहि अनुभव ज्ञानियासि निरंकुशा तृप्ति देऊनि उपशमातें पावतो.

आहुति अग्निआंतु । घालौनि वोसरे हातु ॥
सुख चेवौनि गीतु । उगें राहे ॥ २२ ॥

जैसा अग्नीमध्ये आहुतीस घालून हस्त जो तो वोसरतो, निवृत्त होतो, तैसा ज्ञानाग्नीमध्ये चिदाभास जीवाची आहुति घालून ब्रह्म मी होय ऐसा सात्विक अहं-

कार जो तो निवृत्त होतो. आणि गीत, मधुर आलाप, जो तो सुखातें चेंववून जागवून उगा राहतो, तैसा वेद जो तो शानियासि सुखरूपतेविषयी जागवून उगा राहतो.

नाना मुखा मुख दाउनी । आरिसा जाय निघौनि ॥

कां निदेलें चेंवौनि । चेंवितें जैसैं ॥ २३ ॥

नाना, अथवा, निर्मळ आरसा जो तो ग्रीवास्थ मुखाला वास्तविक मुख दाखवून आपण निघून जातो, तैसी निर्मळ शुद्धसत्त्वात्मिका बुद्धि जे ते अवस्था-त्रयाचा द्रष्टा जो त्याचें वास्तविक मूळचें ब्रह्मरूपत्व त्यास दाखउनि आपण निघून जाते. आणि जैसैं निजलेलें मनुष्य जें त्यातें चेंववितें, जागें करणारें जें तें चेंववून ह्म० जागें करून निघून जातें, तैसैं अनादिमोहरूप निद्रेकरून हृद्गुहेचे ठायीं निजलेलें जें चैतन्य त्यातें तत्त्वज्ञान जें तें स्वस्वरूपविषयी जागें करून निवृत्त हातें.

तैसैं सच्चिदानंद चोखटा । दाऊनि द्रष्टया द्रष्टा ॥

तीन्ही पदें लागति वाटा । मौनाचिया ॥ २४ ॥

तैसैं, त्याचि प्रकारें, श्रुतिवाक्यांतील सत्-चित्-आनंद हे तीन्ही पदें जे ते देहत्रयाचा द्रष्टा जो त्यास सर्व जगाचा द्रष्टा परमपुरुष जो त्याचें चोखट, शुद्ध, स्वरूप ब्रह्म जें त्यातें दाखवुनी मौनाचे वाटेस लागतात, मुकाट्यानें राहतात हा भाव. अहो, ब्रह्मवस्तु जे ते वेदैकगम्य आहे, तेव्हां वेद जो तो ब्रह्म वस्तूला बोलून दाखवीत असेल कीं? यासि उत्तर,

जें जें बोलिजे तें तें नोहे । होये तें तवं न बोलवे ॥

साउलीवरी न मववे । मवितें जैसैं ॥ २५ ॥

वेद जो येणें विशेषणेंकरून विशेष्य जें जें काहीं बोलिजे तें तें केवळ वस्तु नव्हे, आणि जें केवळ वस्तु होय तें तंव वेदाच्यानें न बोलवे; कारण जे सर्वोपाधि-विवर्जित वस्तु जें तें वाणीचा विषय नव्हे ह्मणून. अहो, ज्ञानद्रष्टी जे ते दृश्यावरी विस्तारातें पावती तैसी ब्रह्मा विस्तारातें पावत असेल कीं? यासि उत्तर; जैसैं मवितें, मोजणारें मनुष्य जें तें आपले सावलीवरि उभें राहून मोजूं गेलें असतां त्यातें आपली सावली जे ते न मववे, मोजणें घडत नाहीं, तैसैं द्रष्टृचैतन्य जें तें

आपले दृष्टीने कल्पिलेले जगत् जें त्यातें मोजू गेलें असतां त्यास आपले दृष्टीने मोजणें घडत नाही, कारण जे जंव जंव द्रष्ट्याची दृष्टि जे ते दृश्यातें पाहती तंव तंव दृश्य जें तें वृद्धीतें पावतें ह्मणून.

मग आपुलियेकडे । मवितया से पडे ॥

तैं लाजलाजों आखुडे । मविती जैसी ॥ २६ ॥

मविता, मोजणारा जो त्यास कोण्हे एके दिवशीं आपलिये कडे से पडे, जेव्हां मोजावयाचा प्रसंग पडतो, तेव्हां मग मविती, मोजणाराची छाया जे ते, लाजलाजों आखडती जैसी; तैसा दृश्यातें नानात्वे करून मोजणारा द्रष्टा जो त्यास ब्रह्मजिज्ञासा जाल्यानंतर आपलें निजस्वरूप ब्रह्म जें त्याजकडे ज्ञानदृष्टीने अवलोकन करून ते वस्तु किती आहे म्हणून मोजावयाचा जेव्हां प्रसंग पडतो तेव्हां मग ज्या दृष्टीचा कधीही लोप नाही ऐसी ही निजदृष्टि आहे परंतु ते लाजलाजों आखडती, कारण जे ते ब्रह्मवस्तु अनंत अपार आहे ह्मणून. आतां केवल ब्रम्ह साच्चिदानंद म्हणणें नाही हें सांगतात,

तैसें सत् चि स्वभावे । असत् तवं नोहे ॥

मा सत्त्व संभवे । सतासि काइ ? ॥ २७ ॥

तैमें, त्या प्रकारचें केवल ब्रह्म वस्तु जे ते स्वभावता सत्चि आहे ह्म. काल-त्रयाचे ठायीं असत् होत नाही. मग सद्बस्तूसि सत्-त्व हा धर्म संभवेळ काय ? संभवणार नाही.

अचिदाचेनि नाशें । जें चिन्मात्र आलें दशे ॥

आतां चिन्मात्रचि मा कैसे । चिन्मात्रि इये ? ॥ २८ ॥

अचित्, मायाकल्पित जड पदार्थ जे त्यांचे नाशेंकरून ज्ञानियाचे अनुभव-प्रसंगां जे वस्तु चिन्मात्रदशेप्रत आली, ब्रह्म वस्तु चिन्मात्र आहे ऐसें वाटलें. परंतु आतां जें चिन्मात्रचि असे त्याजला मी चिन्मात्र आहे हें कैसे वाटेल ? वाटणार नाही.

नीद प्रबोधाचिये ठाई । नसे तैसें जागणेंही ॥

तेविं चिन्मात्र काई । चिन्मात्रि ये ? ॥ २९ ॥

शानियाचा प्रबोध, अद्वितीय वस्तुबोध जो त्याचे टायी निद्रा, तल्लक्षण अज्ञान नसे; तैसेंचि जागणें, तल्लक्षण तत्वज्ञान जें तेंही नाहीं. तेवि त्या शानियाचे प्रबोधा-सारिखे या चिन्मात्रवस्तूमी मी चिन्मात्र आहे म्हणून आपला बोध आहे काय ? आपला बोध नाहीं.

ऐसें यया सुखपणें । नाहिं दुःख कीर होणें ॥

आतां सुखचि मा गणणें । सुखासि काई ? ॥ ३० ॥

कोण्ही एकास सुख जालियावरि दुःख होत असे. ऐसें या ब्रह्मवस्तूस सुखपणें, सुखसापेक्षित दुःख होणें नाहींच. मग आतां सुखस्वरूप ब्रह्म जें त्यास सुख होणें तें काय ? सुख होणें नाहीं, कारण जे सुखदुःखातीत ब्रह्मवस्तु सुखरूपाचि आहे झणून.

ब्रह्मणौनि सत् सत्-त्वे गेलें । चित् चित्-त्वे मावललें ॥

सुखा सुख जालें । कांहीं ना किं ॥ ३१ ॥

ब्रह्मवस्तु जे ते सद्‌रूप आहे म्हणोनि सत् त्वें करून श्रुतीचें बोलणें वाया गेलें, आणि ब्रह्मवस्तु चिद्‌रूप आहे झणून चित्-त्वे करून श्रुतीचें बोलणें मावळलें, आणि ब्रह्मवस्तु सुखरूपाचि आहे म्हणोनि सुखाला सुख झालें हें घडत नाहींच कीं !

आतां द्वंद्वाची लवचक । सांडौनि दुणीचें कंचुक ॥

सुखमात्रचि एक । स्वयें आथी ॥ ३२ ॥

केवल ब्रह्म जें तें सुख अनंतर दुःख आणि दुःखानंतर सुख, ऐसी सुखदुःखांची लवचक, लटपट हे सांडुनी; आणि असत् जडदुःखसापेक्षित सच्चिन्मुख हें दुणीचें कंचुक, आंगरखा, सांडुनी केवल वस्तु स्वयें सुखमात्रचि एक आथी, आहे.

वरि एकपणें गणिजे । तें गणितेनसिं होय दुजें ॥

ब्रह्मणौनि कांहीं न झणिजे । ऐसें एक ॥ ३३ ॥

वरि, जरि, या ब्रह्मवस्तूतें एकपणेंकरून गणिजे, मोजिजे, तेव्हां गणितेनसि, मोजणारासहित ब्रह्मीं दुजेपण होतें, म्हणोनि कांहीं न म्हणावें ऐसीच एक होय. अहो, ब्रह्म जें तें आपण आपणातें सुखरूपत्वे अनुभवीत असेल कीं ? यासि उत्तर,

सुखांतांन निघर्णे । तै सुखिया सुखी तेणें ॥

हैं सुखमात्रचि मा कोणें । अनुभवार्हे ? ॥ ३४ ॥

योगी जो तो निर्विकल्पसमाधि-काळीं सुखांत बुडी देवोनि असतो, आणि उत्थित जाल्यावरि सुखांतूनि निघर्णे घडतें, तेव्हां त्या समाधिकाळचे सुखानुभवेंकरून योगी जो तो आपणातें सुखिया ऐसें मानतो, आणि हैं ब्रह्मस्वरूप तरि केवल सुखरूपचि आहे, मग सुख तें कोणें अनुभवार्हे ? आपलें सुख आपण घेणें घडत नाहीं. कारण जे, ते ब्रह्मवस्तु निरंतर सुखरूपचि आहे झणून,

जै प्रकृतिडंकु अनुकरे । तै प्रकृति डंकी अवतरे ॥

मा डंकुचि डंका भरे । ऐसें आहे ? ॥ ३५ ॥

तैसें आपुलेनि सुखपणें । जेया नाहीं सुखावर्णे ॥

आणि नाहीं हेंही जेणें । नेणिजे सुखें ॥ ३६ ॥

प्रकृती, देवी जाणाई, तिचे डाकेचा अनुकार झणजे शब्द जेव्हां होतो, ते वेळीं प्रकृति जाणाई जे ते त्या डाकेच्या शब्दामध्ये अवतरुनि निजभक्ताचे ठायीं संचार करिती. मा, परंतु, जाणाईचा डंका जो तोचि आपले ठायीं आपण भरून संचार करितो ऐसें आहे काय ? ऐसें नाहीं. तैसें शुद्धसत्त्वात्मिका प्रकृति ब्रह्मविद्या जे तिचा डंका हा वेद जो त्याचा शब्द जेव्हां होतो, तेव्हां ब्रह्मविद्या जे ते त्या वेदवाक्याचे ठायीं अवतरोनि जिज्ञासूचे ठायीं संचार करिती. परंतु वेद जो तो आपण आपणातें ब्रह्मविद्या उपदेश करितो ऐसें आहे काय ? ऐसें नाहीं. त्या प्रकारें ब्रह्मसुखेंकरून ज्ञानी जे ते सुखी होतात, परंतु ब्रम्हवस्तूस आपले सुखपणें करून सुखावर्णे नाहीं. आणि अज्ञानियासारिखें सुखस्वरूप ब्रम्हवस्तु जे ते सुख पावत नाहीं ऐसें नाहीं. सारांश, सुख पावणें आणि सुख न पावणें हे उभयही नसून सुखस्वरूप ब्रम्ह आहे हा भाव.

आरिसा न पाहतां मुख । स्वयें सन्मुख ना विन्मुख ॥

तैसें नसौनि सुखासुख । सुखचि जें ॥ ३७ ॥

मुख तल्लक्षण द्रष्टा जो येणें बुद्धि तल्लक्षण आरशातें न पाहिलें असतां स्वयें द्रष्टा जो तो आपण आपणातें सन्मुखहि होंत नाहीं, आणि विन्मुखहि होत नाहीं.

तैसें ब्रम्हवस्तुसि सुख आणि असुख, दुःख हे उभयहि नसोनि जे सुखरूपचि होय. अहो, प्रळयकाळीं ते ब्रम्हस्वरूप सुखरूप आहे हें तुझी कशावरून झणतां? यासि उत्तर,

न लावितां उसु । तैं जैसेनि असे रसु ॥

तेथिंचा जो मिठांशु । तोचि जाणे ॥ ३८ ॥

उसाची लावणी केली नाही ते वेळीं बेणियाचे दिगान्यांत जैसा रस असतो, तैसा परमात्मा जो तो स्वरूपनिद्रेंतून तरि उत्थित जाला आणि सृष्टीची लावणी करावयासाठीं परमपुरुषत्व तरि पावला नाही. ते वेळीं सुखरूप केवळ ब्रह्म जें त्याचा मिष्टांश, अनंत सुखाचा एक अंश जो त्यातें रसास्वादेंकरून तो परमात्माचि एकला जाणतो, अन्यासि ठाऊक नाही.

कां न सज्जितां वीणा । नादु जेविं अबोलणा ॥

तेयातें तेणेंचि जाणा । होआवें जैसैं ॥ ३९ ॥

कां, अथवा, वीणा जो तो तारा लाऊन सज्ज केल्याचे पूर्वी त्यांत नाद आहेचि, परंतु तो नाद अबोलणा आहे जैसा; तैसा परमपुरुष जो तो स्वरूपनिद्रेंतून उत्थित झाला आणि त्रिगुणात्मक मायोपाधि ईश्वरत्वाप्रत तरि पावला नाही; ते वेळीं नादरूप वेद जो तो अबोलणा असतो. त्या वेदार्थातें परमपुरुष जो तेणेंचि जाणा होआवें, जाणावें. कारण जे त्यावेळीं अन्य कोणही जाणावयासि नाही झणून.

ना ना पुष्पाचिया उदरा । न येतां पुष्पसारा ।

आपणचि भंवरा । होआवें पडे । ४० ॥

नाना, अथवा, पुष्पसार ह्म० अपंचीकृत गंध जो तो पंचीकृत होऊनि पुष्पाचे उदरीं आला नाही, तैसा ईश्वर जो तो प्राकृतिक प्रलयांतून उत्थित जाला आणि भूतसृष्टि तरि आरंभिली नाही. ते वेळीं ईश्वर जो तेणें आपणचि गंधादि विषय सेवन करावयासाठीं भंवरा, भ्रमर, व्हावें पडे, व्हावें लागे.

न रांधितां रससोये । ते गोडी कैसी आहे ।

हें पाहणें नोहे । आणिका जोगें ॥ ४१ ॥

परमेश्वर जो येणें अपंचीकृत भूतांचें पंचीकरणरूप रंधन केलें नाही, ते वेळीं

रससोय ह्य० पंच विषयांचें रसास्वादन कैसें आहे हें पाहणें आणिकाजोगें नव्हे.
तरि परमेश्वर जो येणेंचि अनुभवार्थें,

तैसें सुख आपणपें येवों । लजे आपले सुख पावों ।

तें आणिका चाखों सुवों । येईल काई ? ॥ ४२ ॥

पूर्वी वर्णिले परमात्मा-पुरुष-ईश्वर जे तैसें, त्याप्रकारें, ब्रह्मवस्तु जे ते आपले
सुखपणातें पावावयासि लाजते, आपण आपलें सुखग्रहणकर्ते होत नाहीं. मग
ते ब्रह्मवस्तु जे ते आणिकास, अन्य जे त्यांस चाखों सुवों, चाखून ब्रह्मवस्तूचे
आंत प्रवेश करितां येईल काय ? चाखून प्रवेश करितां येणार नाहीं. अहो,
स्वरूपनिद्राकाळीं परमपुरुष असतो हें कशावरून जाणावें ? यासि उत्तर,

देहाचिये दुपारिं । चंद्रमा जैसा अंबरीं ।

तें असणें चांदावरि । जाणावें किं ॥ ४३ ॥

तत्त्वज्ञान, तल्लक्षण दिवस जो त्याचे दुपारीं, असंप्रज्ञात समाधिकाळीं चंद्र,
तल्लक्षण द्रष्टा जो तो निजदृष्टिरूप प्रभा जे ते क्षीण होऊनि चिदाकाशाचे ठायीं
असतो. तैसा परमपुरुष जो तो स्वरूपनिद्राकाळीं शुद्धचिदाकाश ब्रह्म जें त्याचे ठायीं
प्रकृतिर्क्षीण होऊनि असतो. तें परमपुरुषाचें असणें चांद, तल्लक्षण द्रष्टा जो त्याज-
वरून जाणावें कीं. आतां नास्तिकवादी बोलतो,

रूप नाहीं तें लावण्य । अंग नुठि तें तारुण्य ।

क्रिया नसे तें पुण्य । कैसें असे ? ॥ ४४ ॥

अहो ज्ञानोवा, जेसें रूप नाहीं जालें असतां मग लावण्य कैचें राहणार ? तैसें
प्राकृतिक प्रलयकाळीं रूप आहे श्रेष्ठ जें तें ज्यामध्ये ऐशा ज्या तन्मात्रा त्या नाहींशा
जाल्यावरि प्रकृतीचें लावण्य चांगुलपण तें कैचें राहणार ? आणि अंगचि नुठी,
अंग न उत्पन्न जालें असतां तारुण्य तें कैचें होणार ? तैसें प्रलय जाल्यानंतर विराट्
रूपें परम पुरुषाचें अंगचि न उत्पन्न जालें असतां तारुण्य ह्य० जगताचा स्थितिकाळ
तो कोटून होणार ? आणि उपक्रम-उपसंहार-रूप क्रियाचि नसे तेव्हां पुण्य, तल्ल-
क्षण पुरुष जो तोहि कैसा असेल ? सारांश, प्रलय जाल्यानंतर कांहींच रहात नाहीं
हा भाव. आतां सिद्धांती उत्तर देतात,

जें मनाचा अंकुर नुदैजे । तेंचेनि मकरध्वजे ।

असणें हें न साजे । तन्ही तेंचि घडे ॥ ४५ ॥

सुषुप्तिकाळीं संकल्प-विकल्परूप मन जें त्याचा अंकुर उदयातें पावला नाहीं जेव्हा त्यावेळचा मकरध्वज, काम, जो त्याचें असणें साजत नाहीं जरि, तरि जाग्र-
तिकाळीं तेंचि घडे; मनाचा अंकुर उदयातें पावल्यानंतर कामाचें असणें साजतें
जैस तैस प्रलयकाळीं महत्तत्वाचा अंकुर उदयातें पावत नाहीं तेव्हां परमपुरुषाचा
जगत्कल्पनारूप काम जो त्याचें असणें साजत नाहीं जरि, तरि सृष्टि-उपक्रमकाळीं
तेंचि घडतें; महत्तत्वाचा अंकुर उदयातें पावल्यानंतर जगत्कल्पनारूप परमेश्वराचा
काम जो त्याचें असणें साजतें, शोभतें.

कां वाद्यविशेषाचिये सृष्टि । जें जन्म नये हृष्टि ।

तें नाद ऐसी गोठी । नादाचि जोगी ॥ ४६ ॥

अथवा वाद्यविशेष जो सारमंडळ त्याचे शब्दाची सृष्टि जे ते प्रकट न होतां
ऐकणारास हृष्टि, हर्ष उत्पन्न होत नाहीं. परंतु नाद व्हावयाऐसी नादाची गोष्टी
तेथें आहेचि. तैस प्रलयकाळीं वेद जो त्याची शब्दाची सृष्टि जे ते प्रगट न होतां
कोण्हास हृष्टि, हर्ष उत्पन्न होत नाहीं. कारण जे त्या वेळेस शब्दहि नाहीं आणि
ऐकणारहि नाहींत ह्मणून. परंतु जिज्ञासूतें विचार व्हावया ऐसी गोठी, इतिहास
तेथेंचि आहे.

नाना काष्ठाचेया विटाला । वोसरलिया अनला ।

लागणें तें केवला । अंगासीचि ॥ ४७ ॥

नाना, अथवा; अनळ, अग्नि जो तो काष्ठाचे विटाला, स्पर्शापासून वोसर-
लिया, निवृत्त जालियावरि, मग अग्नि जो येणें पंचमहाभूतांतील केवल निजांग तेज
जें त्यासि लागणें घडतें. तैसा स्वरूपनिद्राकाळीं पुरुष जो तो अष्टधा-प्रकृति-संयो-
गापासून निवृत्त जालियावरि मग पुरुष जो येणें नित्य प्रकाशमान केवळ निजांग-
ब्रह्मस्वरूप जें त्यासींच एकीभावत्व पावणें घडतें. अहो ज्ञानी जो तो कोणते प्रकारे
स्वस्वरूप ब्रह्माचे ठायीं प्रेम ठेवतो हें सांगावें; यासि उत्तर,

दर्पणाचिये नियमें । वीण मुखिं प्रेमे ।

आणिजे ते क्रमे । वर्में येणें ॥ ४८ ॥

जैसा कोण्ही एकास दर्पण पहावयाचा नेम होता, तेव्हां त्या दर्पणांत आपलें
मुखाचें चांगुलपण पहात होता. मग तेणें दर्पणाचे नियमावांचून क्रमंकरून निज-

मुखाचे ठायीं प्रेम आणिजेतें. तैसा अवस्थात्रयाचा ज्ञाता द्रष्टा जो तो निजदृष्टीनें सत्त्वरूपा बुद्धि जे तिचे ठायीं आपलें प्रतिबिंब चिदाभास जो त्यातें पाहून तो मीच होय ऐसें अज्ञानेंकरून पहात होता. मग तत्त्वज्ञानप्रसंगीं द्रष्टा जो येणें बुद्धिरूप दर्पण पहावयाचा नियम टाकून प्रत्यक्प्रवण ज्ञानदृष्टीनें क्रमेंकरून येणें वमें, या युक्तीनें ब्रह्माचे ठायीं प्रेम आणिजेतें. तें कैसें म्हणाल तरि तें ऐसें. सर्वसामान्य परमपुरुष जो त्याचा विशेष भाग मी द्रष्टा होय आणि जैसें परम पुरुषाचें मुख्य स्वरूप केवल ब्रह्म, तैसांचि माझेंही स्वरूप केवल ब्रह्म होय. सारांश, ज्ञानी जो येणें स्वस्वरूप ब्रह्म जें त्याचे ठायीं निरतिशय प्रेम या प्रकारें ठेविजेतें हा भाव. आतां संपूर्णास आदिकारण शबल ब्रह्म जें त्याचें स्वरूप सांगतात,

न पेरितां पीक जोडे । तें मुडांचि आहे रोकडें ।

ऐसिया सोई उघडे । बोलणें हें ॥ ५९ ॥

जैसें बीज जें तें क्षेत्राचे ठायीं न पेरितां रोकडें पीक मुढ्याचे ठायीं आहेचि ऐसें कृषीवळातें जोडे, प्राप्त होतें; तैसें जगत्कारण परमात्मा आणि पुरुष आणि ईश्वर हे आपलालें क्षेत्र चिच्छक्ति-प्रकृति-माया ज्या यांचे ठायीं जगदाकार विस्तारतें न पावतां रोकडे, स्पष्टपणें शबलब्रह्माचे ठायीं आहेत, ऐसें ज्ञानियाचे अनुभवेकरून जोडे, प्राप्त होतें.

एवं विशेष सामान्य । दोन्हितें नातले चैतन्य ॥

जे भोगिजे अनन्य । तेणेंसि सदा ॥ ५० ॥

पूर्वीं सांगिल्लें एवं, या प्रकारें, शबल ब्रह्म जें तें, महत्त्वापासून स्थूलदेहपर्यंत सृष्टि-उपक्रमकाळीं संपूर्ण जगदाकार होणें जें तें विशेषत्व आणि स्वरूपनिद्राकाळीं आणि प्रलयकाळीं परमात्मा पुरुष आणि ईश्वरत्वे जें असणें तें शबल ब्रह्माचें सामान्यत्व होय. अस्तु, या प्रकारें विशेषसामान्यत्व जरि जालें तरी या दोन्हीसी शुद्ध चैतन्य केवल ब्रह्म जें तें नातळे, स्पर्शलेहि नाहीं. कारण जे तें अस्पर्श निर्विकार अचल आहे ह्मणून. तें ब्रह्म कोणतें ह्मणाल तरि जें ज्ञानियानें अनन्यत्वे, त्याजहून भिन्न न राहतां, सदा सर्व काळ तेणेंसी एकपणें भोगिजेतें.

आतां इयावरि जें बोलणें । तें येणेंचि बोलें साहणें ॥

जे मौनाचें हि पढणें । पिऊनि गेलें ॥ ५१ ॥

आतां या उपरांतिक जें बोलणें बोलावयाचें होईल, तें या बोलण्याप्रमाणेंचि साहणें, आवधारण करावें. कां जे मौनाचें ह्य० अवाङ्मनसंगम्य केवल ब्रह्म वस्तूचें पढणें, उपनिषद्रूप पढणें, जें त्यातेंहि माझें बोलणें पिऊन गेलें ह्मणून.

एवं प्रमाणें प्रमाण । येणें केलें अप्रमाण ॥

दृष्टान्तें वायिली आण । दिसावयाची ॥ ५२ ॥

एवंप्रमाणें, या प्रकारेंकरून, शब्द-प्रत्यक्ष-अनुमान उपमान-अर्थापत्ति-अनुप-लब्धि हे षट् प्रमाणें जे तीं केवल ब्रह्म जें येणें अप्रमाणें केलीं, मिथ्यत्वाप्रत पाव-विलीं. कारण जे केवल ब्रह्मी या प्रमाणांची गति नाहीं ह्मणून. आणि संपूर्ण दृष्टान्त जे यांणीं तरि दिसावयाची आण, शफतचि, वाहिली जे आही केवल ब्रह्मवस्तुसारखे नाहीत ह्मणून.

जेथें अंगाचीच अनुपपत्ती । म्हणौनि आटलिया उपपत्ती ॥

तेथें उठिल्या पांती । लक्षणाचिया ॥ ५३ ॥

न्यायशास्त्राचे ठायीं उपपत्ति ह्य० युक्ति ज्या त्या जेथें अंगाची उपपत्ती, प्राप्ती, असती तेथें उपयोगी पडतात; आणि जेथें, ज्या ब्रह्मवस्तूचे ठायीं अंगाचीच अनुपपत्ती, ह्मणोन युक्तिही आटोनि गेल्या, नाहींशा झाल्या. आणि तटस्थलक्षणा, स्वरूपलक्षणा, जहल्लक्षणा, अजहल्लक्षणा जहदजहल्लक्षणा आणि लक्षित लक्षणा या संपूर्ण लक्षणा ज्या त्या ब्रह्मवस्तूचें लक्षण सांगावयासाठीं न्याय-वेदांत शास्त्राचे ठायीं पांती, पंक्तिनै बसल्या होत्या त्या उठोनि गेल्या. कारण जे अलक्ष्य वस्तु जे ते लक्षणेंकरून लक्षिली जात नाहीं ह्मणोनि.

उपाय मागील पाय । घेऊनि जाले वाय ॥

प्रतीतीं सांडिली सोय । प्रत्ययाची ॥ ५४ ॥

केवल ब्रह्मवस्तुविपर्यीं योगादिक नाना उपाय जे त्यांणीं मागील पाय घेऊनि, मागें मागें सरकून, वाय, व्यर्थ, झाले; कारण जे ब्रह्मी आपला उपयोग नाहीं म्हणून. आणि प्रमात्यास वस्तुप्रत्यय आणून देण्याविपर्यीं प्रवृत्त जाली जे प्रतीति तिणें तरि प्रत्यय आणून देण्याची सोयेचि सांडिली, प्रतीति मावळली हा भाव.

येथें निर्धारेंसी विचारु । निमौनि गेला साचारु ॥

स्वामिचेया संकटि शूरु । सुभट जैसा ॥ ५५ ॥

जैसा सुभट, महान् योद्धा शूर जो तो युद्धप्रसंगी स्वामिचे संकटी निमोनि जातो, तैसा तत्त्वविचार जो तो येथे, ब्रम्हस्वरूपी स्वस्वामी प्रमाता जीव जो त्याचे संकटी, जीवत्वनाशकाळी साचार निमोनि गेला, खराखुरा मरण पावला.

नाशु साधौनि आपुला । बोधु बोधेसी लाजिला ॥
नुसधेपणे थोटावला । अनुभव येथे ॥ ५६ ॥

बोध जो तो घटादिकांचे बोधन करीत होता; तैसें येथे या ब्रह्मस्वरूपाचे बोधन, जाणणे करावयास गेला तंव बोधेनसी, जाणण्याचे योगेंकरून, लज्जा पावला. कारण जे ब्रम्हस्वरूप अपार आहे ह्मणून. आणि अनुभव जो तो तरि येथे या ब्रह्मस्वरूपी कोण्ही अनुभविता नाहीं ह्मणून नुसधेपणे थोटावला, व्यर्थ जाला. अहो, ब्रह्मवस्तूसी अनुभविता कां नाहीं ह्मणतां? द्रष्टा जो तो अनुभविता आहे कीं? यास उत्तर,

भिगाचेया चडला । पदराचा पुंजा वेगला ॥
करितां जैसा निफाला । अंगाचा होये ॥ ५७ ॥

सुताचे चिवटांतून पदराचा पुंजा वेगळा करितां येतो. त्याप्रकारें भिगाचें चडळ बोटानें काढूं गेलें असतां अंगाचाचि निफाला होय, अंगचि फाटतें. तैसा द्रष्टा जो तो आपल्याहून देहत्रयाचा वेगळेपणा करून जातो. त्याप्रकारें केवळ वस्तूसी जाणूं जातो तंव अनुभविता द्रष्टा जो तो आपणचि नाहींसा होतो.

कां गजबजिला उबा । पांघरुणें केलीचा गाभा ॥
सांडि तेव्हलिं उभा । कैचा कीजे ? ॥ ५८ ॥

अथवा प्रकृति, तल्लक्षण केली जे तीचे आंतील गाभा तल्लक्षण परमपुरुष जो तो महत्त्वादिक पांघरुणाचे योगेंकरून उबा, यथार्थें पावला म्हणून स्वरूपानिद्राकाळीं ते महत्त्वादि पांघरुणें सोडलीं. ते वेळी केवलब्रह्मस्वरूपाचे ठायीं पुरुष म्हणून उभा कैचा कीजे? सारांश, प्रकृतीचे सांपटें टाकल्यानंतर पुरुष म्हणून ब्रह्मी रहात नाहीं हा भाव.

तैसें अनुभाव्य-अनुभावक । इहीं दोहीं अनुभूति-विक ॥
तें गेलिया कैसें एक । एकासीचि ॥ ५९ ॥

तैसें, त्याचि प्रकारें; अनुभाव्य, अनुभविली जे एक अद्वितीय वस्तु, आणि अनुभावक, अनुभाविणारा जो द्रष्टा, आणि त्यासि जाली जे अनुभूति तिचें विक, पुष्टि, जे ते गेलिया, ब्रह्मवस्तुयोगें मधील अनुभूतीच नाहींसी जालियावरी मग केवळ वस्तु एक राहिली, त्या एकासि एक तरि म्हणणें कैसें ? ब्रह्मवस्तु जे ते आपणातें एकहि म्हणत नाहीं हा भाव. आतां या पंचम प्रकरणाचा उपसंहार करून ब्रह्मी कोणाचाही प्रवेश नाहीं ऐसें सांगतात,

अनुभव हा ठावोवरि। आपुलीचि अनवसरी ॥

तेथें अक्षरांचि हारी । वायील काई ? ॥ ६० ॥

हा ठावोवरि, येथपर्यंत, ब्रह्मवस्तु जे ते अप्रवेश्य होय, तेथें आपली ह्य० अनुभविता शानी जो याची आणि अनुभवाची अनवसरी ह्य० ब्रह्मी प्रवेश करण्याविषयीं संधि नाहीं. मग तेथें त्या ब्रह्मवस्तूचे ठायीं सत्-चित् आनंद या अक्षरांची मुंग्याचे हारीसारिखी हारि, पंक्ति, जे ते वायील काई, वाहील काय ? अक्षरांची पंक्ति वाहणार नाहीं. कारण जे ब्रह्मवस्तु भरीव परिपूर्ण एकरस आहे म्हणून. अहो, त्रिसंतूसारिखा दीर्घ प्रणवाचा उच्चार केला असतां सेवटीं नाद जो उरतो त्याचा तरि ब्रह्मस्वरूपी प्रवेश होत असेल कीं ? यासि उत्तर,

जेथें परेसी पडे मिठी । तेथें नादा सलु उठी ॥

मा वावरिजैल वोठी । हें कें आथी ? ॥ ६१ ॥

ज्या ब्रह्मवस्तूचे ठायीं स्मरणरूपा पराख्य वाणी जे तिची मिठी पडती, मुरकुंडी वळती; तेथें ध्वनिरूप प्रणवाच्या अंतीं निनाद जो त्याजला ब्रह्मस्वरूपी प्रवेश करण्याविषयीं सळ उठि, आवेश उत्पन्न होईल काय ? आवेश उत्पन्न होणार नाहीं. मग त्या ब्रह्मवस्तूतें वैखरी वाणी जे ते होटीं वावरिजेल, उभय ओठांनीं उच्चारिजेल, हें कें आहे, हें कोठून घडणार ? कधींही घडावयाचें नाहीं. अहो शानोबा, हें तुम्ही वर्णन केलें येणेंकरून तत्त्वज्ञानाचा आणि साधनाचा कांहीं ठिकाणा राहिला नाहीं कीं ? यासि उत्तर,

चेडलिया पाठीं । चेवणेंयाचिया गोठी ॥

किं धाला बैसे पाठीं । रंधनाचेया ? ॥ ६२ ॥

जागें जाल्यावरि कोण्ही तरी चेवणेयाच्या, जागें होण्याच्या गोष्टी सांगत

असतो काय ? गोष्ठी सांगत नाही. तैसें असंदिग्ध अविपर्यस्त ब्रह्मवस्तूचें नित्य अपरोक्ष ज्ञान जाल्यावरि मग उग्याच तत्त्वज्ञानाच्या गोष्ठी कोणी सांगत असतो काय ? ज्ञानी जो तो उगेंच ज्ञानाचें विकथन करित नाही, आणि जो पुरुष जेऊन धाला, तृप्त जाला, तो पाठी, अनंतर रंधनाच्या, स्वयंपाकाच्या यत्नास प्रवृत्त होईल काय ? यत्नास प्रवृत्त होणार नाही. तैसा ब्रह्मामृतानें जो ज्ञानी धाला तृप्त झाला तो श्रवणमननादिक साधनांविषयीं प्रवृत्त होईल काय ? साधनास प्रवृत्त होणार नाही. कारण जे तो स्वयें ब्रह्मचि आहे म्हणून.

उदेलिया दिवसपति । ते किं दिवे सेजे येति ॥

पिकला सेति सृजती । नांगर काई ? ॥ ६३ ॥

संपूर्ण दिवसाचा पति सूर्य जो तो ज्ञानियाचे रूपे उदयाप्रत आला असतां संपूर्ण प्राणिमात्राची दीपासारखी जीवदशा जे ते नाहीसी होती. सारांश, ज्ञानियास संपूर्ण जगत् मुक्ताचि आहे ऐसें वाटतें. कारण जे एक अद्वितीय ब्रह्मवस्तूच आहे तदतिरिक्त कांहीं नाहीं झणून. अहो, ज्ञानी जो येणें चित्तशुद्ध्यर्थ वेदोदित कमें तरि केलीं पाहिजेत कीं ? यासि उत्तर. जैमें पूर्वीं शेत जें तें नांगरून पर्जन्य-वृष्टी जाल्यानंतर बीजारोपण करून क्षेत्र चहूंकडून पिकलें, त्यांत कोणही परतून नांगरावयाकरितां नांगर सृजति, घालतात काय ? भरल्या पिकांत नांगर घालीत नाहीत. तैसे पूर्वीं वेदोदित कर्मानुष्ठानयोगें चित्तशुद्धि होऊन श्रुतिवाक्यानुसारें श्रीगुरूपदिष्ट पूर्वसिद्ध ब्रह्मप्राप्ति होऊन नरदेहक्षेत्र जें तें पिकलें, सफल जालें. मग त्यास श्रुति जे ती कर्मकर्तव्य सांगेल काय ? ज्ञानियासि कर्मकर्तव्य सांगत नाही.

म्हणौनि बंधमोक्षाचें व्याज । निमालिया जालें काज ।

आतां निरूपणभोज । बलघेल काई ? ॥ ६४ ॥

ज्ञानी जो तो स्वयें ब्रह्मचि होय, म्हणौनि बंधमोक्षाचें व्याज, मिष, जें अज्ञान तें निमालिया, नाशतें पावल्या, ज्ञानियासि काज, कर्तव्य जें तें संपलें. मग आतां ज्ञानियाचे ब्रह्मस्वरूपावरि श्रुतिचे निरूपणाचें भोज, झेंडा, बलघेल म्ह० चढेल काय ? ज्ञानियाचे शुद्धस्वरूपावरि श्रुतिचा झेंडा चढणार नाही.

॥ इति श्रीमदनुभवामृते सच्चिदानंदविवर्णं नाम पंचमप्रकरणम् ॥

रघुनाथ अद्वैत सच्चिदानंद । त्याचे चरणकमळांचा मकरंद ।
 सेबोनि निरंजन हा मिलिंद । गुंजारव करीतसे ॥ १ ॥
 अनुभवामृत-पदबोधिनी । निरंजनाची साबडी वाणी ॥
 श्रीरघुनाथप्रसादें करूनि । ज्ञानेश्वरपदां अर्पिली ॥ २ ॥

श्रीगुरुदत्तात्रेयार्पणमस्तु ॥

अनुभवामृत-पद-बोधिनी.

प्रकरण ६ वें.

श्रीज्ञानेश्वरायनमः । श्रीरघुवीरचरणारविंदपरागसेधन भ्रमरीभूत श्रीदत्तात्रेय-
 लब्धप्रसाद श्रीज्ञानेश्वरप्रेरित निरंजनाख्य जो तो जीवन्मुक्त श्रोत्यांप्रत प्रार्थना करितो
 जे तुह्मी श्रवण करावें. पंचम प्रकरणीं बंधमोक्षाचें मिप सरल्यावरी निरूपणाचा
 उपयोग नाहीं ऐसें सामान्यता सांगिजेले. आतां निरूपणहेतु शब्द जो याचा उप-
 योग नाहीं हें विशेषेंकरून वर्णितो. प्रथम ध्वन्यात्मक वेद, नंतर वर्णात्मक जाला
 तो शब्दब्रम्ह होय. आणि 'नाममात्रमिदंजगत्' या न्यायेंकरून संपूर्णजगत्हि
 शब्दरूप आणि परा-पश्यन्ती मध्यमा वैखरी या संपूर्ण शब्दरूपाचि होत ऐसें जाणावें.
 आतां कोण्हास तरी स्मरण करून देण्याविषयी उपयोगी हा शब्दचि होय ऐसें
 वर्णितो,

आणि पुढिलां कां आपणापें । जे विसराचेनि हातें हारपे ।
 तें शब्दोंचि घेपे । आठौनिया ॥ १ ॥

पुढिला, दुसरियास, आणि आपणातें जें कांहीं विसराचे योगेंकरून हारपतें
 तें तें या शब्दाचे योगें करूनचि आठऊन घेईजेतें.

इतुलियापरौतें । चांगावें नाहीं शब्दातें ।
 जें स्मारकणें कीर्तितें । भोगी हा जणि ॥ २ ॥

हा शब्द स्मरण करून देणेंपणेंच जगताचे ठायीं कीर्तीतें भोगितो. यापरतें या शब्दाचें चांगलेपण नाही हा सिद्धांत. आतां बाप बाप ! (धन्यधन्य) ऐसी शाबासकी देऊन शब्दाची योग्यता वर्णितात,

बाप उपेगी वस्तु शब्द । जिया घरा सघर नाद ।

अमूर्ताचा विशद । आरिसा नोहे ? ॥ ३ ॥

उपयोगाची वस्तु, पदार्थ हा शब्द होय, ऐसा ज्या चा पृथ्वीभर सघर नाद, बळकट डंका वाजताहे, आणि प्रमाता जिज्ञासु जो त्यातें अमूर्त ब्रह्मविषयक परोक्ष-
ज्ञान व्हावयास हा आरसा नव्हे काय ? आरसाचि होय.

पाहातें आरिसा पाहे । एथें कायि नवल आहे ।

परि दर्पणें येणें होये । न पाहातें हि ॥ ४ ॥

पाहणारें मनुष्य आरसा पाहीलचि, यांत कांहीं नवल नाही. परंतु बुद्धिरूपें-
करून शब्दकार्य दर्पण जें तेणेंकरून न पाहतें, अचक्षु आत्मचैतन्य जें तेंही द्रष्टृ-
रूपत्वे पाहणारें होतें, येवढें शब्दाचें महिमान !

वडिला अव्यक्ताचेया वंशा । उद्यत्कारु सूर्यु जैसा ।

येणें एके गुणें आकाशा । अंबरत्व ॥ ५ ॥

अव्यक्त, अव्याकृत जें त्याचे वंशीं शब्द जो तो उत्पन्न होऊन सूर्य जैसा सर्व
प्रकाशित करतो तैसा हा शब्द जो तो वेदरूपेंकरून सर्व प्रकाशित करतो. आणखी
या शब्दाचें करणें दुष्कर आहे तें सांगतात. चिदाकाश जें त्यास शब्दगुण जो येणें
अंबरत्वेकरून अज्ञानी जनास पहावया लाविलें आहे.

आपण तन्ही खपुष्प । परि फलें दे सद्गुप ।

शब्द मवितें माप । कोण आहे ? ॥ ६ ॥

हा शब्द आपण तंव खपुष्प, मिथ्या आहे, परंतु जिज्ञासुजीव जे त्यातें फळ
सद्गुप, सद्गुप्त फळातें देतो; आणि आपण मिथ्या होऊनि जातो. ज्या शब्दाच्या
योगें करून सर्व मोजिलें जातें त्या शब्दातें मवितें, मोजणारें माप, कोणतें आहे ?
शब्द मोजणारें माप, गणना करणारें माप कोणतेंही नाही. आतां शब्दास सूर्याची
उपमा दिली, तेही उपमा संभवत नाही ऐसें वर्णितात,

दिवसातें उरौं गेला । तंव रात्रीचा द्रोह आला ।

म्हणौनि सूर्यु एया बोला । उपमा नोहे ॥ ७ ॥

सूर्य जो तो दिवसातें उरवूं, रक्षूं गेला, तंव रात्री जे तिचा नाश जाला. म्हणोनि या बोलास, शब्दास, सूर्य जो तो उपमाय होत नाही. आतां सूर्यापेक्षा शब्दाची योग्यता मोठा ऐसं वर्णितात,

प्रवृत्ति आणि निवृत्ति । विरुद्धाही हात धरिती ।

ते शब्देचि चालती । एकलेंनी । ८ ॥

प्रवृत्ति, धर्मशास्त्र आणि निवृत्ति, मोक्षशास्त्र वेदांत हे परस्परें विरुद्धहि आहेत परंतु त्यातें हात धरून चालविल्यासारखें शब्द जो तो एका पुरुषाचे ठायीं वर्तवितो. आतां शब्दाचा दुर्घट स्वभाव वर्णितात,

हा अविद्या अंगि पडे । तें नाथिलें ऐसें रूढे ।

जे न लाहे तीन कवडे । साच वस्तु ॥ ९ ॥

जैसा गारोडियानें खापरखुंडीचा रुपाया दाखविला, तो साच वस्तु झ० खरेपणें दोन कवड्यांचाही माल नसतो. तैसा हा शब्द अविद्या अंगि पडे, अविद्येस बुद्धिरूपेंकरून साह्य जाला असतां, नाथिलें, नाही तेंच दृश्य नामरूपात्मक ऐसें रूढीतें वाढवितो; आणि अविद्यास्वीकार करून अध्यारोप करावया लागला असतां नाही तेंच महदादि स्थूलदेहपर्यंत प्रपंच जो तो वस्तुत्वे नसतां सत्यत्वे रूढीस आणतो.

विधि-निषेधाचिया वाटा । दाविता हाचि दिवटा ।

बंध-मोक्ष-कलिकटा । शिष्ट हाचि ॥ १० ॥

जैसा दिवटा जो तो मार्गातें दाखवितो तैसा वेदांत प्रकरणीं सत्यंज्ञानमनंतं ब्रह्म इत्यादिक विधिवाक्यें आणि ब्रह्मणि नाना नास्ति इत्यादि निषेधवाक्यें ऐशा उभय वाटा प्रकाशन करणारा हा शब्दाचि होय. मुळीं ब्रह्मी कांहीं नसतां द्रष्टा जो येणें देहत्वयातें मी झटलें असतां हा बंध होय, आणि ब्रह्म जें तें मी होय ऐसें अनुभविलें असतां हा मोक्ष होय; ऐशी कळी यानोंच लाविली आहे म्हणोनि हा शब्द कळिकांठा, कळी लावणारा होय. आपणातें शिष्ट तरि म्हणवितो परंतु महालाबाड आहे हा भाव.

शुद्ध शिवाचेया शरीरीं । हा कुमार जीवत्व भरि ।

जैसा अंगे पंचाक्षरी । तेवि हा बोल ॥ ११ ॥

जैसा लबाड पंचाक्षरी दुसऱ्यास पीडा नसतां त्याचे अंगावरि भुतें घालून नाचावयासि लावितो, तैसा शिव, ईश्वर जो तो शुद्ध ब्रम्हस्वरूप असतां त्याचा कुमार, पुत्र हा शब्द जो येणें प्राणरूपेंकरून शिवाचे ठायीं जीवत्व भरलें, आरो-पिलें आणि संसारी केलें.

जीवो देहें बांधला । तो बोलें एके सुटला ।

आत्मा बोलेंची भेटला । आपणपया ॥ १२ ॥

शब्द जो येणें अहंकारजूनें जीव जो तो हाडामांसाचे देहासि बांधून घातला देह मी ऐसें म्हणावयासि लाविला; आणि तो जीव बोलें एके, एक महावाक्य जें तेणेंकरून सुटला, मुक्त जाला. आणि शब्देंकरून सर्वव्यापक आत्मा जो तो आपणपयां, निजदेहींच भेटला, प्राप्त जाला. आतां हा परोपकारीही मोठा होय ऐसें वर्णितगत,

हा साद्य आत्मयाचे । करावया अंगे वेंचे ।

गोमटें काय शब्दाचे । एकैक वानुं ? ॥ १३ ॥

जीवात्म्यास ब्रह्मदर्शन करून देण्याविषयीं हा शब्द जो तो अंगें, सर्वस्वें वेंचला जातो. याचें एकेक गोमटें, चांगलेपण किती वर्णावें ?

किंबहुना हा शब्द । स्मरणदानीं प्रसिध्द ।

परि एयाहि संबधु । नाहीं येथें ॥ १४ ॥

किंबहुना, फार काय सांगावें ? स्मरण करून देण्याविषयीं हा शब्द प्रसिद्ध होय. परि येथें, ब्रम्हस्वरूपीं, या शब्दाचा कांहीं संबध नाही. अहो केवल ब्रह्म शब्दाचा उपयोग नसेल तरि नसो, परंतु परमात्म्यास तरि उपयोग असेल कीं ? यासि उत्तर,

आत्मया एया बोलाचें । कांहीं उपेगा नवचे ।

स्वसंवेद्या कवणाचें । बोझें आथी ? ॥ १५ ॥

नित्यमुक्तस्वभाववान् परमात्मा जो त्यास या शब्दाचें करणें कांहीं एक उपयोगी पडत नाही. कारण जे तो स्वसंवेद्य, आपले स्वरूपातें आपण जाणत आहे झणून. अस्तु, कोण्हाचें तरि त्याजवरि बोझें आथि, उपकार आहे काय ? कोण्हाचाही त्याज

वर उपकार नाही. अहो, सर्वांभार एक ब्रम्हचि आहे त्यापेक्षां अद्वितीय ब्रह्मीच या शब्दाचा आभार असतो. यासि उत्तर, अद्वितीय ब्रह्मी शब्दाची प्रवृत्ती नाही ऐसे सहेतुक सांगतात.

आठवे कां विसरे । विषो होऊनि अवतरे ।

परि वस्तुसी वस्तु दुसरें । असेना कीं ॥ १६ ॥

व्यवहारप्रसंगीं पुरुषांहून पदार्थ भिन्न असतो, म्हणून शब्द आठव-विसराचा विषय होउन अवतरतो, प्रगट होतो. परंतु ब्रम्हवस्तु जे त्यास दुसरी वस्तूच नाही, मग आपण आपणातें आठवील विसरेल कैसें ? अहो परमात्मा जो तो आपण आपलें स्मरण करून आपलें सेवन करीत असेल कीं ? यासि उत्तर, ऐसें घडत नाहीं ऐसें दृष्टान्तेंकरून सांगतात,

आपण आपणयातें । आठवि विसरे केउतें ।

काह जीभ जिभतें । चाखे न चाखे ? ॥ १७ ॥

जैसें जिव्हेस आपण आपणातें चाखणें अथवा न चाखणें होत नाहीं, तैसा अद्वितीय परमात्मा जो त्यास आपलें सेवन करणें न करणें दोन्हीही घडत नाहीत. कारण जे परमात्मा एकचि आहे तेव्हां आपण आपणातें आठवणें विसरणें कैसें घडेल ?

जागतेया नींद नाही । मा जागणें घडे काई ॥

स्मरणास्मरणें दोही । स्वरूपीं तैसीं ॥ १८ ॥

सर्वकाल जागृत आहे त्यास निजणें नाही, मग त्यातें जागणें घडेल काय ? जागणें घडत नाही. तैसा स्वयें प्रकाशमान परमात्मा जो त्यास विस्मृति करणार अविद्याचि नाही मग स्मृति करून देणार विद्या तरी कोठून असणार ? तैसी त्या जीवासरिखीं परमात्मस्वरूपाचे ठायीं स्मरण अस्मरण हे उभयही नाहीत. अहो, परमात्मियास तत्वज्ञान तरी असेल ना ? यासि उत्तर,

सूर्य रात्रितें नेणे । मा दिवो काय जाणें ।

तेवि स्मरणास्मरणें । वस्तुचे ठायीं ॥ १९ ॥

चित्सूर्य परमात्मा जो तो अज्ञानरात्रितेंचि जाणत नाही, मग तत्वज्ञानाचा दिवस तरि कोठून जाणणार ? अहो, स्मरणाविस्मरण हे जीवाचे ठायीं असतात

तैसीं ब्रह्मवस्तूचे ठायीं असतीलना ? यासि उत्तर, तेंवि त्या परमात्मियाचे प्रकारें ब्रह्मवस्तूचे ठायीं आपलें स्मरण आणि विस्मरण हे दोन्हीही नाहींत. कारण जे ब्रह्म अखिलउपाधिरहित आहे झणून.

एवं स्मरणास्मरण नाहीं । तरि स्मारकें काज काई ।

म्हणौनि इये ठायीं । बोल न सरे ॥ २० ॥

एवं, पूर्वोक्त रीतीनें ब्रह्मवस्तूचे ठायीं स्मरणविस्मरण हे दोन्हीही नाहींत, तेव्हां मग स्मारक, स्मरण करून देणारीं शास्त्रें जीं त्यांचें काज तें काय आहे ? उपयोग नाहीं. म्हणोनि इये ठायीं बोल न सरे, ब्रह्मीं शब्दाची प्रवृत्ति होत नाहीं हा भाव. आतां शब्दरूप शास्त्रानें अविद्यानाश होतो ऐसें बोलणें लोकांचे ठायीं आहे त्याचा निषेध करितात,

आणिक एक शब्दें । काज कीर भलें सिद्धे ।

परि धिवसा न बांधे । विचारु येथं ॥ २१ ॥

शब्द जो येणें आणिक एक भलें सिद्धे काज; चांगलें निश्चित कार्य करिजेतें ऐसें लोकांचे ठायीं वदतात; परंतु आम्हांस येथें धिवसा न बांधे, निश्चयत्वेन स्थैर्य होत नाहीं. यासि कारण काय म्हणाल तरि सांगतों,

जे बोलें अविद्या नासे । मग आत्मया आत्मा दिसे ।

हें म्हणतखेंवो पीसें । आलेंचि कीं ॥ २२ ॥

बोलें, शास्त्र जें तेंणेंकरून अविद्या जे ते नाशातें पावती, मग आत्मयातें आत्मा दिसतो ऐसें झणतात. परंतु हें म्हणतखेंवो, हें झणते क्षणांच पीसें, वेडेपण आलेंच कीं ! कां पिसेपण आलें झणाल तरि सांगतों,

सूर्यु रातीतें मारील । मग आपणा उदों करील ।

हे कुडे न सरति बोल । साचाचे गाविं ॥ २३ ॥

सूर्य जो तो रात्रीतें मारून आपणातें उदयाप्रत आणील जरि, तरि परमात्मा जो तो अविद्या मारून आपणातें प्रगट करील. अस्तु, हें म्हणणें कुडे, खोटे बोल, साचाचे गाविं, सत्यवस्तूचे बोधेंकरून जाले जे साच ब्रह्मवेत्ते त्यांजपाशीं न सरति, नाहीं शोभणार. आतां ज्ञानियाचे ठायींहि अविद्या नाहीं ऐसें दृष्टान्तें-करून वर्णितात,

चेइलिया नीद रुसे । ऐसी नीद येक असे ? ॥

कीं चेइलें चेऊं बैसे । ऐसं चेणें आहे ? ॥ २४ ॥

चेइला, जागा झाला, त्याची निद्रा एकीकडे रुसून बसती काय ? रुसून बसत नाही. तैसा निभ्रांत तत्ववेत्ता जो त्यास अविद्या रुसून येकीकडे राहत नाही. तर काय, माझे ब्रह्मस्वरूपी अविद्या पहिलेपासूनचि नाही ऐसा तत्ववेत्ताचा अनुभव आहे. आतां प्रसंगोपात्त विद्येचीही निवृत्ति सांगतात; कीं जागा जाला जो तो आणखी जागा होऊन बैसेल ऐसं चेणें, जागणें, असे काय ? जागणें नाही. तैसा तत्ववेत्ता जो तो ऐसा जागा झाला जे मी स्वप्रकाश परमात्मरूपेंकरून नित्य जागाचि होतो, कधीही निजलों नाही; तो मी ब्रह्मविद्येनें जागा होऊं तें काय ? सर्वदा जागरूकाचि आहे.

ह्यणौनि नाशावेया पुरती । अविद्या नाहिं निरुति ।

मा आत्मा आत्मप्रतीति । रिगेल कैसा ? ॥ २५ ॥

म्हणोनि शब्द जो येणें नाशावयापुरती अविद्या नाहिं निरुती, निश्चयेंकरून. मग आत्मा जो तो आत्मप्रतीति, आपले प्रतीतीकारणें कैसा रिगेल ? आतां इत्थंभुत अविद्येचें स्वरूप वर्णितात,

अविद्या तवं स्वरूपें । वांझेचें कीर जाउपें ।

मा तर्काचें खुरपें । खांडी कोणा ? ॥ २६ ॥

मुळीं अविद्येचें स्वरूप पाहिलें असतां प्रकृति वंध्या जे तिचें जाउपें, लेकरुं होय. मग तर्कशास्त्र जें हेंच कोणही एक मुढें खुरपें वरचेवर छेदणारें जें तें कोण्हातें खांडील, कोण्हाचा नाश करील ? सारांश, अविद्या नासावयाजोगी नाही हा भाव. आतां शब्दाभिमानी बोलतो, अहो, जैसा हराळीचा वेल प्रति कांड्यास मुळ्या फुटून भूमीत रुजला जातो, तैसी हे अविद्या पंच प्रकारची होय. ते ऐसी:- ज्ञान, अज्ञान, अस्मिता, राग, द्वेष, अभिनिवेश. याजला शास्त्रकार पंचक्लेश ऐसंही ह्यणतात. अस्तु, ऐसी हे अविद्या आहे कीं ? यासि उत्तर पंच दृष्टान्तें करून सांगतात,

दीपाचिये सोये । अंधार किर न साहे ॥

परि तेथें कांहिं आहे । जावयाजोगें ? ॥ २७ ॥

दीपाचिये सोये, दीप लाविला असतां अंधार न साहे, अंधार राहत नाही. तैसा तत्त्वज्ञान तल्लक्षण दीप लाविला असतां अज्ञानरूप अंधार राहत नाही. परंतु तेथे जावयाजोगें अज्ञान झणून कांहीं पदार्थ आहे काय? कांहीं पदार्थ नाही.

इंद्रधनुष्यि सीते । कवण पां न घालिते ॥

ते दिसे तैसें होतें । साच जाहि ? ॥ २८ ॥

आकाशाचे ठायीं पर्जन्यकाळीं इंद्रधनुष्य जैसें दिसतें तैसेंचि तें खरें असतें तरि रामचंद्रादिक मोठमोठे धनुर्धारी जाले त्याणीं इंद्रधनुष्यास सीत, दोरी, लावली असती. अस्तु, तें इंद्रधनुष्य मिथ्या जैसें तैसें अस्मिता, अहंप्रत्ययरूप अविद्या मिथ्या होय हा अभिप्राय.

अगस्तीचिया कवतुका । पुरती जाहि मृगतृष्णिका ॥

तरि मारा दे तो तर्का । अविद्येविसि ॥ २९ ॥

अगस्ति ऋषिनें कवतुका, लीलामालेंकरून समुद्राचें आचमन केलें. तैसें मृगजलाचें जरि अगस्ति आचमन करिता तरि राग ह्म० विषय प्रीतिरूप अविद्या जे तिज-विषयीं तर्कशास्त्र जें त्यातें मारा देतो, मारावयासि योजितो. जरि मृगजलाचें पान करणें हें घडत नाही, तरि तर्कशास्त्राच्यानें विषयप्रीतिरूप अविद्यानाशहि होत नाही, हा अभिप्राय.

साहे बोलचि वलघी । ऐसी अविद्या आथि जगिं ॥

तहिं जालेना कां आगी । गंधर्वनगरें ! ॥ ३० ॥

बोलाची वळघी, शब्दाचें चढणें सहन करावयासि जगताचे ठायीं अविद्या योग्य आहे, तरी सायंकाळीं पश्चिमेस अभ्राचीं गंधर्वनगरें दिसतात त्यांसहि अग्नीनें जाळावें ऐसें व्हांवें. हें कांहीं होत नाही तेव्हां द्वेषरूपा अविद्येचाहि शब्दाच्यानें नाश करणें होत नाही हा अभिप्राय. अहो परमात्मियाचे ठायीं प्रतिबिंब नाही म्हणून कर्तृत्वाभिनिवेशहि नाही. परंतु अंतरात्म्याचे ठायीं तरि चिच्छायारूप चिदाभास आहे, तेव्हां कर्तृत्वाभिनिवेशरूप अविद्या आहेच कीं, यासि उत्तर चिदाभासचि मिथ्या होय ऐसें सांगतात.

जेथें साउलि न पडे । तेथें नाहिं जेणें पाडे ॥

मा जेथें पडे तेथें जोडे । पदार्थ कांहीं ? ॥ ३१ ॥

अद्वितीय आत्मा एकाचि आहे, तेव्हां तेथें परमात्मा आणि अंतरात्मा हे भेद कोठून असणार ? तथापि तू पुसतोस म्हणून सांगावें. परमात्मस्वरूपी साउली झ० प्रतिबिंब जेणें पाडें, ज्या प्रकारें त्या प्रकारें अंतरात्म्याचे ठायींही प्रतिबिंब नाही. मा, अथवा द्रष्ट्याची छाया पडून प्रतिबिंब जाहलें तरि तो जीव सत्य पदार्थ नव्हे, तेव्हां त्यानें कर्तृत्वाभिनिवेश धरिला तरि तो काय सत्य आहे ? सत्य नाही. तस्मात् अभिनिवेशरूप अविद्या मिथ्या होय, हा भाव. अहो, ब्रह्मी जगत् नसो, परंतु परमात्म्याचे एकांशीं तरि अविद्यात्मक जगत् आहे किं ? यासि उत्तर.

मृगजल जेथ नुमंडे । तेथें असे कोरडें ॥

मा उमंडे तेथें जोडे । वोल्हासा काई ? ॥ ३२ ॥

मृगजळ ज्या स्थानीं नुमंडे, न उमटलें, तेथें असें कोरडें, परंतु जेथें उमंडे, मृगजळ उमटलें तें स्थळ काय वोलें जालें आहे ? वोलें जालें नाही जैसें तैसें भूमास्वरूपी जग नाहीच नाही, परंतु परमात्म्याचे एकांशीं जग दिसतें तेंही नाही. कारण जे मृगजळासारखें मृषा होय म्हणून. सारांश त्या जगताच्या योगेंकरून परमात्म्याचा एकांशहि विकारतें पावला नाही हा भाव. अहो अविद्या निवृत्त जाली असतां मात्र मिथ्या, परंतु अज्ञानकाळीं तरी अविद्या खरी आहे कीं ? यासि उत्तर अविद्यात्मक संपूर्ण जगत् दिसत आहे त्या काळींच मिथ्या होय ऐसें सांगतात.

दिसतचि स्वप्न लटिकें । तें जागरीं होये ठाउकें ॥

तेविं अविद्याकाळिं सतुकें । अविद्या नाही ॥ ३३ ॥

स्वप्नकाळींचें जगत् स्वप्नकाळींही लटिकें आणि जागृतकाळींही लटिकें, हें जागृत अवस्थेंत ठाऊक होतें जैसें, तैसी अविद्याकाळींही सतुकें, जैसी अविद्या पाहिली होती तैसी कोण्हे काळींही नाही हें ब्रम्हानुभवकाळीं ठाऊक होतें; झणून अविद्या नाहीच हा सिद्धांत. अहो, अविद्यात्मक पंच विषय खरे आहेत झणून सेवन करितां बंध होतो आणि विषय त्यागितां मुक्ति होते कीं ? यासि उत्तर हे होन्हीही मिथ्या ऐसें दृष्टान्तेंकरून सांगतात,

वोडंबरचिया लेणिंयां । घरें भरति आतुडलेया ।

किं नागवे नागविलिया । विशेष काई ? ॥ ३४ ॥

राक्षसी माया वोडंबरी जे तिणें निर्मिले अळंकार ते आतुडलिया, प्राप्त जालिया, घरें भरति काय ? अळंकार घरांत रहात नाहीत जैसे तैसे ईश्वरमायेने निर्मित जे शब्दादि पंच विषय ते प्राप्त जाले असतां मिथ्या होत. कारण जे भूत-प्रलयकाळीं तरि नाशातें पावतात म्हणून. तैसेचि पंचाविषय त्यागिले तरि काय विशेष जालें ? जैसे नंगे गोसावी कोणही एकानें नागविले तैसे नाहीत. त्याप्रकारें विषयातें त्यागिलें म्हणून विशेष काय जालें ? विशेष कांहीं नाही हा भाव. अहो, अविद्यात्मक मनाचे चंचलत्वे अकृतार्थता आणि मनाचे निश्चलत्वे कृतार्थता वाटति कीं ? यासि उत्तर तें मनाचि मिथ्या होय ऐसें सांगतात,

मनोरथांचे परिमल । आरोगु कां सहस्रवेल ॥

परि उपवासा वेगल । आन आथी ॥ ३५ ॥

कोणही एक मनोराज्य करीत वसला जे परियळ ह्म० सुवर्ण ताटांत पस्वानें घालून सहस्रवेळ ग्रास घेतों ऐसी कल्पना करिता जाला. तरि त्यातें उपवासावांचून अन्य कांहीं आहे काय ? अन्य तुष्टि पुष्टि हे नाहीत. तैसें मन जें तें पदार्थ स्मरून चंचल जालें अथवा पदार्थ विसरून निश्चल जालें, तरि दोन्हीही खरे नाहीत. कारण जे मनाचि मिथ्या होय म्हणून. अहो, हें अविद्यात्मक दृश्य दिसतें तेव्हा खरें आहे कीं ? यासि उत्तर,

हे दिसे तैसें असे । तऱ्ही चित्रिचेनि पाउसें ॥

बोल्हावोत माणुसें । आगरातें ॥ ३६ ॥

हें दृश्य दिसतें ह्मणून खरें नव्हे. जरि दिसणेपणानेंचि याजला खरेपणा येईल, तरि भितीवरि चित्रें काढतात तेथें चिवाचा पाऊसहि काढतात; तो दिसत असतो ह्मणून मनुष्ये जीं यांहीं आगरातें, सेतातें, पाट लावून ओलवावें, तें घडत नाही. कारण जे तो पर्जन्य दिसत असतां सत्य नाही ह्मणून. तैसें हें दृश्य दिसत असतां खरें नाही हा भाव. अहो, गाढ सुषुप्ति हें अविद्येचें रूप आहे कीं ? यासि उत्तर, तेंही खरें नव्हे ऐसें सांगतात,

कालौनि अंधारें । लिहों येती आखरें ।

तऱ्हि मसीचे वोरबारें । सिणे कवणु ? ॥ ३७ ॥

रात्रीचे वेळेसि अंधारें असतें तें कालऊन अक्षरें लिहितां येतील तरी मसीचे चोरचारें, शार्दचे खटपटीविषयीं कोण्हीही न सिणतें. तैसी गाढ सुषुप्ति हे खरी नव्हे. जरि सुषुप्ति खरी असती, तरि योगी जे ते समाधिविषयीं कां सायास करिते! झोंपचि घेउनि राहते ना काय? अहो, अविद्या नसेल तरि संपूर्ण जग डोळ्यासि दिसतें ना कीं? यासि उत्तर डोळेही अविद्येचे पोटांतील लबाडीचेंचि कलम आहे ऐसें सांगतात,

आकाश काय निलें । न देखति हे डोले ।

अविद्येचि टवालें । जाणा तैसीं ॥ ३८ ॥

आकाश निर्मळ असतां त्यातें नीलवर्ण हे डोळे पाहत नाहींत काय? नीळवर्ण पाहताताचि. तेसें निर्मळ निराकार ब्रह्म असतां साकार नामरूपात्मक जगद्रूपत्वेन डोळे पाहतात. अहो, डोळ्यांनीं तरि लाटिकें जगत् पहावयाचें कारण काय? यासि उत्तर सांगतात; जैसी मैदाचिया गांवांत येकासि येक लबाड साक्ष देतात, तैसी हे अविद्या स्वयें मिथ्या असतां प्रमाता प्रमाण प्रमेय संपूर्ण जगद्रूपें आपण होउनि एक्या भागें करून दृश्य होति, आणि एक भागेंकरून आपण पाहणारे डोळे होऊन जगतातें पाहून सत्य मानिति. तस्मात् हे संपूर्ण अविद्येचिच टवालें, लबाड्या होत. कारण जे ब्रह्म हे धर्म नाहींत झणून. अहो, दुसऱ्यानें लबाड झटल्यानें कोण्ही लबाड होत नाहीं, ज्याची त्यानें ही लबाडी कबूल केली पाहिजे कीं? यासि उत्तर जिंची तीच मी लबाड आहे ऐसी सांगती, या प्रकारें वर्णितात,

आणि इयेचें अनिर्वाच्यपण । तें दुजें देवांगण ।

आपुला अभावो आपण । साधीत असे ॥ ३९ ॥

कोण्ही एक स्त्रियेनें व्यभिचार केला. तिजला लोक विचारूं लागले जे तुवां व्यभिचार केलास काय? ती ह्मणे मी लबाड नाहीं. यासी प्रमाण काय ऐसें पुसलें असतां ती झणती मी देवांगण, दिव्य करिते. तेव्हां तस कढईतून तस रवा काढूं गेली तंव तिचा हात भाजला. अस्तु, ती आधीं लबाड होतचि आणि दुसरें देवांगण, दिव्य, करूनहि ती लबाड जाली. तैसी अविद्या हे प्रमाण नाहीं झणून विचारवान् झगतचि होते आणि स्वयेंही झगती जे मी अनिर्वाच्य, सत्ति नव्हे आणि असत्ति नव्हे; ऐसी अनिर्वचनीया मिथ्या होय. माया जे इचा उरुटा उच्चार यामा ह्म० मी नाहीं ऐसें नाम सांगून आपला अभाव आपण साधीत आहे.

अविद्या येणें नांवें । मी विद्यमान नव्हे ।

हे अविद्याचि स्वभावें । सांगत असे ॥ ४० ॥

मी विद्यमान नाही हे आपले नामेंकरून आणि स्वभावेंकरून हे अविद्याचि सांगत आहे. आतां शब्दाभिमानी अविद्येचें स्थापन करणारा जो त्यांतें पुसतात,

ना कांहीं जर्हि आहे । तर्हि निर्धारु कां न साहे ।

जेवि घटभावीं भोये । अंकित दिसे ॥ ४१ ॥

अथवा जैसी घटभावे, घटाचे असण्यानें भूमि अंकित, चिन्हित दिसती, तैसी अविद्या म्हणून कांहीं पदार्थ जरी आहे तरी हे या प्रकारची आहे, ऐसा निर्धार कां सहन करीत नाही ? अस्तु, हे अविद्या मिथ्या होय. आतां तुझ्या शब्दानें नाश तो कोण्हाचा करावा हें सांग. आतां शब्दवादी बोलतो,

अविद्या नाशी आत्मा । ऐसी न घडे प्रमा ॥

सूर्या अंगी तमा । घडे योग ॥ ४२ ॥

अहो, आमचा शब्द जो तो आत्म्याला साध्य होऊन आत्मा जो तो अविद्येचा नाश करितो. तस्मात् अविद्या आहे हा भाव. आतां सिद्धांती उत्तर देतात, तूं म्हणतोस ऐसी न प्रमा, निश्चयात्मक ज्ञानेंकरून ऐसें घडत नाही. जैसा सूर्याचे अंगी तमाचा योग घडत नाही तैसा आत्म्यासि आणि अविद्येसी योग घडत नाही. तेव्हां मग आत्मा नाश कोण्हाचा करील ? आतां शब्दवादी बोलतो,

हे अविद्या तरि मायावी । मायावीपण न लपवी ॥

सहजीं आली अभावीं । आपुलिया ॥ ४३ ॥

अहो, राक्षसिणीसारिखी हे अविद्या मायावी आहे. आतां सिद्धांती उत्तर देतात, अरे, मायावी राक्षसीण असती ते मी मायावी आहे ऐसी सांगत नाही. आपला मायावीपणा लपवीत असते. आणि हे तरि आपला मायावीपणा लपवीत नाही, मी माया होय ऐसें सांगती. तेव्हां सहज रितीनें आपले अभावास आपण कारण झाली.

बहुतापरी ऐसी । अविद्या नाहीं अपैसी ।

आतां बोलु हात वसी । कोणावरी ? ॥ ४४ ॥

बहुता प्रकारें अविद्या पाहूं गेलें असतां इच्छा कोण्ही नाश न करितां अविद्या जे ती अपेसी, आपले आपणचि नाहीं. तेव्हां आतां हा बोल, तर्कशास्त्र जें तें हात कोण्हावरी वसी, वसवील, चालवील ! अहो अविद्या छायारूपें साकार, आणि निराकारही आहे. तिजवरी आमचा शब्द, तर्कशास्त्र, हात वसवील. यासी उत्तर,

साउलियेतें सबलें । खोचिलिया भुई आदले ।

कीं हाणितलिया अंतरालें । थोटावे हातु ? ॥ ४५ ॥

बलात्कारें साउलीतें टोचिलिया भूमी आदळती, छाया टोचिली जात नाहीं. तैसी अविद्या साकार झणून तिचा नाश करावा तरी नाशतें पावत नाहीं. निराकार होती. आणि निराकार अविद्येचा नाश करावा तरि अंतराळ झणजे आकाश जें त्यातें चापट हाणितली असतां हात थोटावतो, हासडला जातो जैसा. तैसी नाहीं जे अविद्या तीचा नाश करूं गेलें असतां शब्दाचे हासडतो, नाहींसा होतो हा भाव. आतां शब्दवादी झणतो, अहो, तुझी आमचा फार तेजोभंग केला. काय चिंता आहे अविद्या नाहींपणें करुन ! असेल तैसीचाचि आझी शास्त्ररूप शस्त्रानें नाश करूं. यासि उत्तर, तुझ्या शास्त्राच्यानं कांहीं व्हावयाचें नाहीं ऐसे सांगतात.

मृगजलाचे पानीं । कां गगनाचे आलिंगनी ।

नातारि चुंबनि । प्रतिबिंबाचे ४६ ॥

उठावला तवका । तंव सुना ठाब पडे असिका ।

अविद्या-नाशीं तर्का । तैसें होय ॥ ४७ ॥

अरे शब्दवादी, तुजसारिखा एक शहाणा होता, तो मृगजलाचें पान, प्राशन करण्याविषयीं आणि गगनाचें आलिंगन करण्याविषयीं आणि प्रतिबिंबास चुंबन देण्याविषयीं तवका, मोठें अवसान धरून उठावला. तंव ते ते पदार्थ खरे नाहींत म्हणून असिका संपूर्ण तो तो ठाव सुना पडिला. तैसी मृगजलासारिखी साकारतें प्रतीति मात्र आणि आकाशासारिखी पोकळ आणि प्रतिबिंबासारिखी आभासमात्र ऐसी अनेकविभ्रमरूप अविद्या जे तिचा नाश करण्याविषयीं तर्कशास्त्र जें त्यातें कैसें होईल ? आतां साधनचतुष्टयसंपन्न जन्मजन्मांतरीं भगवदाराधन करीत आलेले जिज्ञासु जे ते प्रार्थना करितत, हे जगद्गुरु श्रीज्ञानेश्वर, तुझीं सांगितलें जे अविद्या नाहींच हें ठीकचि आहे; अविद्या ब्रह्म नाहीं, परमात्मस्वरूपीं नाहीं, आणि तुम्हां-

सारखे ज्ञानी जे त्यांसहि नाही. परंतु हे अविद्या पिशाचिनी आमचे बोकांडी वसून जन्ममरणाचीं भ्रमणे करविती ऐसें वाटते. जैसे पिशाच दिसत नाही, आणि लोकही त्यातें मिथ्या म्हणतात, परंतु ज्यांस लागते त्यांस पीडा होती. तैसी हे अविद्या दिसत नाही, आणि तुम्ही मिथ्या म्हणतां म्हणून युक्तीनें आझांसही मिथ्या वाटती. परंतु आमचा देहाभिमान आणि विषयासक्ति सुटत नाही, यासि उपाय सांगावा ही आमची प्रार्थना. आतां दयाळ श्रीज्ञानेश्वर साधनें करून प्रत्यक्ष ब्रह्मानुभूति होऊन ब्रह्मविषयीं जी मूळ अविद्या तिचा नाश करण्याचा उपाय संशष्टांतेंकरून ब्रह्मजिज्ञासू सांगतात,

ऐसी हे अविद्या नाशावी । ऐसें कवणु वाहेल जीवी ।

तेणें साली काढावी । आकाशाची ॥ ४८ ॥

सत् म्हणतां येत नाही, असत् ह्मणतां येत नाही, सदसत् उभयरूपा ह्मणतां येत नाही, ऐसी जे अनिर्वचनीय मूल अविद्या, जी शास्त्राध्ययनानें आणि शाब्दिक परोक्षज्ञानानें नाशातें पावत नाही ऐसी ही आहे परंतु जीवातें दुःख देती. ती नाशातें पाववावी हें कोणही वाहेल जीवी, म्हणजे संसारदुःख त्रिविध तापेंकरून संतप्ताशिर जाला आणि बंधनिवृत्ति कधीं होईल ऐसें जिवेंभावें स्मरतो; ऐसा तीव्र जिज्ञासु जो येणें आकाशाची साल काढावी ! ती कैसी साल काढावी म्हणाल, तरि भ्रवण करा, सांगतों. जैसे पूर्वसिद्ध आकाश जें त्यातें पोटीं घेऊन कर्दळी जे ते पुढ बांधिती; तैसें आकाश ह्म० काशतीत्याकाशः प्रकाशरूप आकाश, चिदाकाश, पूर्वसिद्ध निराकार ब्रह्म जें त्यातें एकांशी अवच्छेद करणारी अनेक शक्तिरूपा कर्दळी तीच कोणही एक साल, चिच्छक्ति प्रकृति माया आणि महदादि सर्व प्रपंच, हे संपूर्ण सोपटें विवेकाचे हस्ते काढावीं. मग अवशिष्ट राहिल निरुपाधिक ब्रह्म, तेव्हां अविद्या नाशातें पावली ऐसें जाणावें हा भाव. अहो, हें उत्तम अधिकारियासि प्राप्तीचें लक्षण सांगितलें, आतां मध्यम अधिकारी जो येणें काय करावें ? त्यास उपाय सांगतात,

तेणे सेली गला दुहावी । गुडघा वास पाहावी ।

वालौनि कांचरी करावी । सांजवेलेची ॥ ४९ ॥

मध्यम अधिकारी जिज्ञासु जो तेणें सेळी, अजा लोहित शुक्लकृष्णा माया ते कधीं जन्मली नाहीं हाणून अजा होय; तिचे अधोभागाचे त्वंपद-तत्पद-वाच्यार्थ

हेचि कोण्हीएक दोन स्तन होत, त्यांतें टाकून गळ्यापासील सर्वशक्त किंचिशत्व लक्षणेंकरून युक्त असे जे लक्ष्यार्थ हेचि कोण्हीएक गळा स्तन होत, ज्यांचें महा-वाक्याचे ठायीं वर्णन आहे; अस्तु त्यांतें दुहून, शोधून सर्वशक्त-किंचिशत्व-उपाधि-विवर्जित केवल ब्रह्म जें तें स्वत्वेकरून अनुभवावें, ह्मणजे अविद्येचा नाश होईल. द्विरेफा सारिखी लक्षित लक्षणा होय. अहो हे केवल ब्रह्मवस्तु जे ते कशानें अनुभवावी? यासि उत्तर. जैसें स्वतः वोडें उचलतेवेळेस गुढग्याचा टेंका देतात, तैसा संसार वोड्यास गुढवा, टेका जो द्रष्टा तेणें संसारदृष्टीतें सोडोनी निजदृष्टीनें वास पाहावी, ह्मणजे आपलें वसतें स्थान ब्रह्मवस्तु जें त्यातें पाहावें. अहो विषयवासना सुटत नाहीं तेणें काय करावें? यासि उत्तर. जैसा वासनवेल वरचेवर फांटे फुटून लांबत जातो, तैसी अनादि जे वासना हेचि कोण्हीएक सांजवेळ, भयंकर संध्याकाळची वेळा तीतें विवेकें उपटून पर अपर वैराग्यानें वाळवून कांचरी करावी, नाशातें पाववावी हा भाव. अहो कनिष्ठ अधिकारी जो येणें मनोनाश-वासना क्षयार्थ योगाभ्यासही केला, परंतु संकल्परहित मन होत नाहीं, तेणें काय करावें? यासि योगशास्त्रप्रकरणीं वनस्पतिकल्प आहे तो सांगतात,

जांभई वांडुनि रसु । तेणें काढावा बहुवसु ।

कालौनि आलसु । मोदला पाजावा ॥ ५० ॥

जांभई म्हणजे जांभूलवर्ण आहेत वोडें जे तें जीर्ण असी जे गोरखमुंडी ती वाटून बहुवसु, पुष्कळ रस काढावा, आणि आळस, अळशी, आणि जवस म्हणता-हेत ज्यास त्याचें पिष्ट त्या रसांत कालवून मातीचे मोधळयासारखा हा पार्थिव देह जो त्यातें पाजावा, म्हणजे मन जें तें संकल्परहित होईल. अहो ब्रह्मानंद सेवन करा-वयासि उत्सुक तेणें काय उपाय करावा? त्यांतें संप्रज्ञात समाधि करावयाचें सांगतात,

तो पाटा पाणी परतू । पडली साउली उलथू ।

वारियाचे तांथु । वलो सुखें ॥ ५१ ॥

विषयभूमीप्रत पाण्यासारिखा बुद्धिवृत्तीचा पाट चालिला आहे, तो प्रत्यक्षप्रवणत्वे माघारी परतवून द्रष्ट्याचे दृष्टीची छाया बुद्धीचे ठायीं पडली आहे तीतें उलथू ब्रह्माकार करो हा भाव. अहो, संप्रज्ञात समाधीचे ठायीं बुद्धिवृत्ति स्थिर न होय तेणें काय करावें? त्यातें प्राणायाम करणें सांगतात. प्राणरूप वायु जो त्याचे

इडा-पिंगला-नाडीद्वारे तांथूसारखे बाहेर प्रवाह चालले आहेत, ते सुखेंकरून, फार आयास न करितां हृदयदेशीं वळवावे, माघारीं परतवावे हा भाव. अहो संप्रज्ञात समाधीचे ठायीं ध्येय-ध्याता-ध्यान हे लिपुटी क्षीण होत नाहीं कीं ? यासि निर्विकल्प असंप्रज्ञात समाधीकरण सांगतात,

तो बागुलातें मारु । प्रतिविंब खोले भरु ।

तलहातिचे विंचरु । केश सुखें ॥५२॥

जन्ममरणरूप संसारभय दाखविणारा अहंकार जो तोचि कोण्ही एक बागुल त्यातें निर्विकल्पसमाधियोगें मारून, नाहीसें करून, प्रतिविंब ह्य० बुद्धिस्थ चिदाभास जो त्यातें निर्विकल्प समाधि हेचि कोण्ही एक खोल, पिशवी जे, तीत भरु, लीन करु. तेव्हां लिपुटी क्षीण होऊन ब्रह्मानंदसुख होईल. अहो, समाधिकार्ळीं मात्र जगत् नाहीं आणि उत्थित जाल्यावरि पूर्ववत् जगत् भासतें तेणें काय करावें ? यासि उत्तर; तलहाताचे ठायीं केश नसतां भ्रांतास केश आहेत ऐसें वाटतें जैसें, तैसें, केवल ब्रह्मी जग नसतां अनादि भ्रांति-योगें अज्ञ जनास वाटतें जे हें जगत् सत्य आहे. अस्तु, त्या जगतातें विंचरावें, मिथ्यात्वें बाधित करावें. तें कैसें बाधित करावें ह्मणाल, तरि तें ऐसें; केवल ब्रह्मी कालत्रयीं जग जालेंचि नाहीं आणि मजला जगत् भासतें, ते मिथ्या होय ऐसा सुखेंकरून विचार करावा. अहो, ब्रह्मी जगत् नाहीं, परंतु जैसा भूतलाचे ठायीं घटाचा अभाव असतो, तैसा ब्रह्मी जगताचा अभाव आहे ऐसें वाटतें त्यास कैसें करावें ? यासि उत्तर, त्या जगदभावाचाहि नाश करावा ऐसें सांगतात,

घटाचें नाहीपण फोडू । गगनाचिं फुलें तोडू ।

ससियाचें मोडू । सिंग सुखें ॥ ५३ ॥

अवघी मृत्तिकाचि असतां घट म्हणून काय पदार्थ आहे, ज्या हेतूस्तव घटाभाव असावा? तैसें सर्वदा ब्रह्मचि आहे, जग केव्हांही नाहीचि; मग ब्रह्मी जगताचा अभाव तो कोठून असणार ? या प्रकारें घटाचे नाहीपण, जगताचें नाहीपण, फोडावें, नाहीसें करावें हा भाव. अहो, ' नाममात्रमिदं जगत् ' ऐसें शास्त्रें वार्णितात, तेव्हां ब्रह्मी नाममात्रेंकरूनच जग आहे कीं ? यासि उत्तर, जग हें नामहि नाहीं ऐसें सांगतात; जैसें गगनाचे ठायीं फुलें नाहीत आणि खपुष्प ऐसें शब्दानें

म्हणावें, परंतु तो शब्द मिथ्या होय, कां जे आकाशाचे ठायीं पुण्याचा असंभव झणून. तैसें चिद्गगन ब्रह्म जे तेथें जग नाही आणि जगत् ऐसें शब्दानें मात्र म्हणावें, परंतु तो शब्द मिथ्या होय? कां जे जग ऐसें नामीह ब्रह्मी नाही म्हणून. ऐसी चिद्गगनाचीं फुलें नाममात्र जग हें तोडावें, नाहीसें करावें हा माव. अहो, विचारकाळीं जगत् मिथ्या वाटतें आणि व्यवहारकाळीं सत्यासारखें वाटतें हें काय ? यासि उत्तर तेणें संकल्पाचा बाध करावा ऐसें सांगतात. सशाचे मस्तकीं शिंग नसतां उगेच भ्रांतास वाटतें जे सशाचेही मस्तकीं शिंग असेल. तैसे अनादि भ्रांतीस्तव अज्ञ जनास वाटतें कीं ज्या संकल्पाच्या योगेंकरून संपूर्ण जग भासलें तो संकल्प आत्म्याचे ठायीं असेल. अस्तु, त्या संकल्पाचा नाश करावा. कैसा करावा झणाल तरि तो ऐसा. केवल ब्रह्मी संकल्प नाही, तेव्हां आपले ठायीं संकल्प होतो तो मिथ्या होय ऐसा बोध करावा. अहो मंद जिज्ञासु आणि कामादिकेंकरून पीडित जो तेणें काय करावें? त्याला अभ्यास करणें सांगतात,

तो कापुराचि मसी करू । रत्नदीपि काजल धरू ।

वांझेचें लेकरूं । पर्णू मुखें ॥ ५४ ॥

कापुरासारखा स्वच्छ जो सत्वगुण त्याची मसी करे, मोनेगी दाईसांगखा खलून वृद्धीतें पाववो. नंतर रत्नामारखा स्वप्रकाश अंतर्गत्मा जो त्याचें काजळ धरो, अन्यथाज्ञानरूप अज्ञान जे त्यातें धरून त्या अज्ञानाचे नाशार्थ वंध्या प्रकृति जे तिचें लेकरूं विद्या जे तीतें पर्णां, वगे मुखें.

अवंसेचेनि सुधाकरें । पोसू पाताळिंचीं चकोरें ।

मृगजलिचि जलचरें । धरू मुखें ॥ ५५ ॥

अमावास्येचे दिवशीं आपले ठायीं चंद्र असतो, परंतु तमानें व्याप्त मनुष्याची दृष्टि म्हणून सुधाकर दिसत नाही. तैसें अविद्याकाळीं ब्रह्म आपलें आपण आहेचि, परंतु जीव जो तो अविद्या आवरणेंकरून व्याप्त झाला म्हणून ब्रह्मातें पहात नाही. तेणें शुद्धबुद्धियोगें केवल ब्रह्म अनुभवून, अभानावरणाचा नाश करून बहुकाळ समाधि करावा आणि ब्रह्मानंदसुखेंकरून मनाचीं द्वारें पाताळींचीं चकोरें, इंद्रियें, पोसावीं, सुखातें पाववावीं हा अभिप्राय. अहो, इतुका ब्रह्मानंद जो तो कामक्रोधादिक शत्रु जे ते कैसे सेवन करूं देतील ? यासि युक्ती सांगतात. सुखेच्छा

ज्यास आहे तेणें मायामृगजळनदीचीं जळचरें हे कामक्रोधादिक जे त्यांतें धरावें, जिकावें हा अभिप्राय. आतां जिज्ञासू जे तें कृतार्थ जाले, त्यांस आसीर्वाद देऊन सांगतात,

असो हें किती बोलावें । अविद्या रचिली अभावं ।

आतां काइ नासावें । शब्दें एणें ? ॥ ५६ ॥

तुझांस उपदेशिलें केवल ब्रह्म जें तें तुमचें तुझास नित्य प्राप्त असो. आतां अविद्या नाहीं हें किती बोलावें ? अहो गुरुमहाराज, हे अविद्या आहे झणून आझांस कशास्तव वाटलें होतें हे आज्ञा व्हावी. अरे, ब्रह्मवस्तु सबाह्य परिपूर्ण असतां तुझांस त्याचा अभाव वाटला होता झणून त्या अभावानें हे अविद्या रचिली, उभी केली होती. आतां शब्दाभिमानी अविद्येचा नाश करीन झणतो, त्या शब्दानें काय नाशावें वरें ? नाश करावयाजोगा पदार्थ नाहीं हा भाव.

नाहीं तेयाचेनि नासे । शब्द नये प्रमाणदसे ।

अंधारि अंधारा जैसे । नोहे रूप ॥ ५७ ॥

अविद्या सर्वथेव नाहीं जे तिच्या नाशकरून शब्द जो तो प्रमाणदशेप्रत येणार नाहीं. आणि जैसें अंधारि रात्रीचे ठायीं अंधार जो त्याचें वेगळें स्वरूप रहात नाहीं, तैसें अविद्या आणि अविद्याकार्य शब्द जो त्याचें वेगळें रूप नाहीं, झणूनहि शब्दाच्यानें अविद्यानाश होणार नाहीं हा भाव. आतां शब्दवादी हें ऐकून झणतो जे, आझांपासीं युक्ति आहेत, त्या युक्तिनेंहि नाहीं जे अविद्या तसीसाच नाश करूं. त्यांस उत्तर ती अविद्या नित्य नाहीं ऐसें सांगतात,

अविद्या नाहीं जाति । तेथे नाहीं झणतया युक्ति ।

दुपारिंच्या होति वाती । अंगणींचिया ॥ ५८ ॥

तुमचे न्यायमतीं जाति म्हणून नित्य आहे, तैसि हे अविद्या नित्य नाहीं. तेथे तुमच्या नाहीं म्हणावयाच्या युक्ति ज्या त्या जैशा दोनप्रहरीं दिवसा तम जावयासाठीं अंगणांत वाती लावणें व्यर्थ होय तैशा होतील. अहो, आमचें न्याय-शास्त्र तीक्ष्ण आहे, अविद्या आम्ही कापून काढूं ? या बोलण्याचा उपहास करितात,

न पेरितां सेति । संवगणी जे जाती ।

तेयां लाजेपरति । जोडी आहे ? ॥ ५९ ॥

शेतांत धान्य न पेरिलें असतां, संवगणि, काढणी, करावयास जे जातात त्यांजला लोक हसतात कीं हा मूर्ख आहे झणून. मग त्या काढणीस जाणारास लज्जेपरती जोडी आहे काय ? जोडी नाही, लज्जाच प्राप्त होणार. तैसा तूं किती शहाणा झणावास, जे मुळीं अविद्या जन्मलीच नाही आणि तीतें कापून काढीन झणतोस ? तस्मात् तूं फार शहाणा दिसतोस. अहो, आझी अविद्येचे उरावरी चढून तीतें मारूं. यासि व्यर्थत्व सांगतात,

खवनियाचेया अंगा । जेणें केला वलघा ।

तो न करितां उगा । घरिं होता ! ॥ ६० ॥

खवनिया, पिशाच खशब्दं करून आकाश जें तें आहे वाहन ज्या वायूचें आणि तो पिशाचही वायुस्वरूप झणून त्यातें खवनिया ऐसें झणावें. त्याचे अंगावरी वळघा झणजे चढणें ज्यानें केलें त्यानें न केल्यासारखेंच होय. कारण जे त्यातें आकार नाही झणून. पिशाच्यानें आकार दाखविला तरी तो मिथ्या होय, झणुनि त्याजवरी बसूं गेला जो तो घरींच असल्यासारखा होतो; त्याजवरी बसून कोठें जात नाही. तैसी हे अविद्या होय, तीतें मारूं जातां क्रिया व्यर्थ होती. अहो, शब्दाची शक्ति पर्जन्यासारखी आहे, तेव्हां शब्दवृष्टि करून अविद्या नाहींसी करूं. यासि उत्तर,

पाणियावरि वरिखु । होतां कवण विशेषु ।

अविद्यानासिं उन्मेखु । फांकावा तैसा ॥ ६१ ॥

भूमीवरि पाऊस पडिला तरि उपयोग तरी होतो. परंतु पाणियावरी वरिखु, वृष्टि जाली तरि कोण विशेष, काय उपयोग ? व्यर्थ होय. तैसा स्वकारणरूप अविद्येचा नाश करण्याविषयीं शब्दाचा उन्मेष, उत्साह व्यर्थ होईल. ऐसी न्याय-शास्त्राची निर्भत्सना केल्यानंतर आतां वैयाकरणी बोलता, अहो, संपूर्ण शब्दांस तुझी व्यर्थता कैसी आणली ? आमचे व्याकरणानें शब्दाचें प्रमाण केलें आहे, तेव्हां अविद्येचेंही प्रमाण करील. यासि उत्तर हें घडणार नाहीं ऐसें सांगतात,

माप मापपणें श्लाघे । जवं आकाश मर्वो न रिषे ।

तम न पाहतां वाउगे । दीपाचे जन्म ॥ ६२ ॥

अरे, तुझे व्याकरण शब्द मोजावयास माप खरें, परंतु मापपणाची श्लाघा तों पावेतोचि जंव आकाशासरिखी पोकळ हे अविद्या तीतें मोजूं निघालें नाहीं तोंपावेतों. अस्तु, तुझ्या व्याकरणाच्यानें अविद्या मोजणें होणार नाहीं हा भाव. आतां ज्योतिष-शास्त्री म्हणतो, आमचे शास्त्रानें अप्रसिद्ध राहूचें प्रकाशन केलें तैसें अविद्ये-चेंही प्रकाशन करील. यासि उत्तर. अरे, ज्योतिषा, दीपासारिखें तुझें ज्योतिष-शास्त्र जें तेंगें अदृश्य गहू सांगितला, तो अवसे पुनवेस तरि दिसतो; परंतु अविद्या-तैसी नव्हे कीं ज्योतिषशास्त्र तीतें प्रकाशित करील. अस्तु, या हेतूस्तव तुझे ज्योतिषशास्त्राचा जन्म वाउगा, व्यर्थ होय. आतां वैद्यराज म्हणतो, आमचा आयुर्वेद वैद्यशास्त्र, मोटे मोठे रोग दूर करून जिव्हेस पाकाच्या योगेंकरून रुचि आणतें. तें वैद्यशास्त्र भवरोग दूर करून जिव्हेकडून अविद्या स्वावरील. यासि उत्तर,

गगनाचि रससोये । जीभ आरोगुं जै जाये ।

तैं रसना हें होये । आडनांव की ! ॥ ६३ ॥

गगनासारिखी पोकळ अविद्या जे तीतें जिव्हा जे तें रससोय, पाकासारिखी, आरोगुं, सेवन करावयाम जेव्हा जाईल, तेव्हां रसना हें आडनांव मात्र राहील. ह्मणानि वैद्यशास्त्राच्यानें जिव्हेकडून अविद्या स्वाववणें होणार नाहीं हा भाव. आतां अन्य शास्त्रांचा उपाहास करितात,

न निफजतेनि अन्नं । जेवणें तेंचि लंघनें ।

निमालेनि नयनें । देखणा अंधु ॥ ६४ ॥

अन्नातें न निफजवितानि मुलेंमुलांचे खेळांत जें जेवणें तें लंघनाचि होय. तैसे शून्यवादी जे यांनीं सदस्तूने स्थापन न करितां प्रबंधविस्तार करिजेले, ते न केल्या-सारिखेंचि होत. काण्हासही त्याचा उपयोग नाहीं, कारण जे शून्यवाद स्थापिला आहे ह्मणून. अंधाचे डोळे निमाले, गेले असतां डोळे वासवासूं पाहतो. तैसा हा बौद्धशास्त्रकर्ता होय. कां जे द्रष्ट्याचे दृष्टीनें सर्व प्रपंच उभा केला ऐसैं असतां तो ह्मणतो जे बुद्धीत प्रपंच होता तोचि बाहेर आला ऐसैं वर्णितो, ह्मणून तो अंध होय. आणि आपणातें शास्त्रदृष्टीनें देखणारा ह्मणवितो, परंतु तेणें व्यर्थ बडबड केली.

नव्हेतेनि बलभे । अहेवपण शोभे ।

खाता न खाता गाभे । केलिचे जैसे ॥ ६५ ॥

जीन्हा बल्लभ, पति नाही, तीचें अहेवपण शोभतें काय? शोभत नाही. तैसे शृंगारशास्त्राचे ठायीं स्त्रियांचे रूप-गुण-चातुर्य-भूषणांचें आणि व्यभिचाराचें वर्णन आहे, तें शृंगारशास्त्र व्यर्थ होय. त्यांत ईशवर्णन नाही आणि प्रवृत्ति-निवृत्तिमार्गाचे उपयोगी नाही; मग अविद्यानाशनार्थ तें कैचें प्रवृत्त होणार? ऐसें ऐकून आतां धनुर्वेदवेत्ता बोलतो. अहो, आमचा धनुर्वेद ऐसा व्यर्थ नव्हे, ज्याचे ठायीं ब्रह्मास्त्रादिक मोठमोठे अस्त्रे सांगिलेलीं आहेत. त्या अस्त्रानें अविद्येला खावऊन टाकूं. यासि उत्तर अस्त्राच्यानें अविद्या खाणें होणार नाही ऐसें सांगतात. जैसा सर्व खाणारा आहे तो केळीचे गाभे खाऊं गेला असतां न खाणाराचि होय, तैसीं तुझीं अस्त्रे संपूर्णाचा नाश करून खातील, परंतु नाही जे अविद्या तीचा नाश करून कैसे खातील? सारांश, अविद्यानाशनाविषयीं धनुर्वेद व्यर्थ होय हा भाव. आतां वैदिक बोलतो, आमचा वेद सर्वप्रकाशक तेव्हां तो तमोरूप अविद्येचें प्रकाशन करील. यासि उत्तर वेदाच्यानें अविद्येचें प्रकाशन करणें होत नाही ऐसें सांगतात,

स्थूल सूक्ष्म कवणयेकु । पदार्थ न प्रकाशि अर्कु ।

परि रातीविसि अप्रयोजकु । जालाचि किं ! ॥ ६६ ॥

जैसे स्थूलसूक्ष्म जे जे पदार्थ असतील त्यांतें सूर्य जो तो प्रकाशित करित नाही काय? प्रकाशित करितोची. परंतु रात्रिविखीं, रात्रीविषयीं अप्रयोजक, अनुपयोगी जालाचि कीं. तैसा संपूर्ण वेदराशि धर्माधर्मप्रवृत्तिनिवृत्ति संपूर्ण प्रकाशित करितो, परंतु अविद्येविषयीं तो अप्रयोजक जाला, त्याच्यानें अविद्येचें प्रकाशन करणें होत नाही हा भाव. अहो शब्दप्रमाणानें तरि अविद्येचें कांहीं होत नाही, परंतु प्रत्यक्ष प्रमाण तरि अविद्येचें वुडकून काढील कीं? यासि उत्तर प्रत्यक्ष प्रमाणाच्यानें अविद्येचें पाहणें होत नाही ऐसें सांगतात,

दिठीसि काइ एक न फावे । परि निदेतें न देखवे ॥

चेहतां न संभवे । म्हणौनिया ॥ ६७ ॥

दिठी, नेत्रदृष्टी जे तीतें काय एक न फावे, काय एक दिसत नाही? सर्व दिसतें. परंतु निद्रेतें न देखवे, कारण जे चेहतां जागें झालें असतां निद्रा संभवत नाही झणून.

तैसे योगशास्त्रोक्त योगाभ्यासें करून शोधित केली जे ज्ञानदृष्टि तीतें काय एक दिसत नाही ? स्वर्गिंचे अथवा येथील सर्व पदार्थ दिसतात. परंतु अविद्या दिसत नाही. त्याचि प्रकारें वेदांतशास्त्राच्या योगें जाली जे ज्ञानदृष्टि तिजलाही अविद्या दिसत नाही आणि तीचा संभवही नाही. कारण जे एक अद्वितीय वस्तुबोध जाला आहे म्हणून. अहो, अद्वितीय-वस्तुबोध तर जाला आहे आणि अविद्या हे सत्य आहे ऐसें ज्यास वाटतें त्याचे बोधास काय म्हणावें ? यासि उत्तर देतात,

चकोराचेया उदिमा । लटिकेपणाचि सीमा ।

जन्हि दिहाचि चंद्रमा । गिवसें बैसे ॥ ६८ ॥

चकोर पक्षी जो तो रात्रिसारिखें चंद्रातें दिवसा जरि गिवसूं, सांपडवूं बैसला तरि त्याचे उदिमास ॥ यत्नास लटिकेपणाचि सीमा जाली. तैसा ज्ञानियाचा मानसचकोर जो तो अज्ञानरात्रिचे ठायीं अविद्यायुक्त अन्यथा बोध जो त्यातें सांपडवीत होता. तैसेचि ज्ञानोदय जाल्यावरि अविद्यायुक्त बोधातें सांपडवूं गेला तरि त्याचे श्रवणमननादि साधनातें लटिकेपणाची सीमा जाली ऐसें जाणावें. आतां शब्दप्रमाण आणि प्रत्यक्षप्रमाणें जे ती केवळ ब्रह्म वस्तूतें विषय करीत नाहीत, तैसेचि अविद्येतैही विषय करीत नाहीत ऐसें सांगतात,

नुसधिया साचा । मुका होय वाचकाचा ।

अंतरालि पायाचा । पेंधा होय ॥ ६९ ॥

तैसीं अविद्यासन्मुखें । सिध्दांतप्रतिच्छेदकें ।

उठलि निरर्थकें । प्रमाणें होति ॥ ७० ॥

अन्यासि भाषण केल्यावांचून कोण्ही एक पुरुष जो तो बृहस्पतिसारिखा वाचक, वक्ता जरि आहे, आणि नुसधा एकला बसला तरि साच मुक्यासारिखा होता; तैसा वेद जो तो मृष्टि उपक्रम उपसंहाराचा वक्ता जरि आहे तरि नुसधया माचा ॥ सर्वोपार्थिववर्जित सत्य ब्रह्म वस्तु जे तत्पर जाला असतां मौनस्वरूप ब्रह्मासारिखा मुका होतो आणि दृश्यभूमिवरि पायानें चालणारा मनोरूप संकल्प जो तो अंतराळीं, निरालंब ब्रह्माचें ठायीं पेंधासारिखा पागुळ होतो. तैसीं त्याचि प्रकारें वेदब्राह्म बौद्धादि मताचे जे सिद्धांत त्याचें च्छेद करणारे शब्दादि प्रमाणें जे ते नाश करावयाविषयीं अविद्येच्या सन्मुख उठविलीं असतां निरर्थक, व्यर्थ होतात. अहो शास्त्रविचार जो तो अविद्येचा नाश करील कीं नाहीं ? यासि उत्तर,

अवंसे आला सुधाकर । न करि काय अंधार ।

अविद्यानासि विचार । तैसा होय ॥ ७१ ॥

सुधाकर चंद्र जो तो पूर्णमेस आला तरि प्रकाश करील, आणि अमावास्यास चंद्र आल्यावरि त्यातें अंधार जो तो आपले स्वाधीन करणार नाही काय ? स्वाधीन करून घेईलाचि. तैसा शास्त्रानुकूल विचार जो तो तत्त्वज्ञानाकडे प्रवृत्त जाला तरि जिज्ञासूतें वस्तुरूप करील आणि अविद्येचा नाश करावयाविषयी विचारप्रवृत्त जाला तरि त्यातें अज्ञानरूप अंधार जो तो आपले स्वाधीन करून घेणार नाही काय ? स्वाधीन करून घेईलाचि. आतां शब्दामि मिथ्यात्व सांगतात,

आतां अविद्याचि नाही । हें कीर झणों काई ॥

परि ते नासितां कांहीं । नुरेचि शब्द ॥ ७२ ॥

कैसेनहि वस्तु नसे । जें शब्दार्थ होऊं वैसे ।

तैं निरर्थक पणें नासे । शब्दहि थिता ॥ ७३ ॥

आतां अविद्या नाही हें काय झणावें ? परंतु अविद्येनें नाशिता शब्दही उरत नाही, मिथ्या होतो. आणि कोणत्याही प्रकारें करून वस्तु नसावी आणि ज्या वेळेस उच्चारिल्या शब्दाचा अर्थ होऊं नसावा तो ऐसा. जैसा वंध्यापुत्र पदार्थतत्त्वं नसि नसावा आणि वंध्यायाः पुत्रः वंध्यापुत्रः ऐसा व्याकरणानें शब्दार्थ नसि व्हावा. तैसा पदार्थ नसून अर्थ होऊं नसतो, तो अर्थ थिता हा होत अमताही निरर्थकपणें नाशितें पावतो, व्यर्थ होतो.

या लागीं अविद्येचिया महुरा । उठिलियाही विचारा ।

अंगाचाचि संसारा । होउनि ठेला ॥ ७४ ॥

यालागीं अविद्येचिया मोहरा, मन्मुख, विचार जो येणें उठावणी केळी असतां त्याचे अंगाचाचि संसार, मिथ्यात्व होउनि ठेलें, राहिलें. झणांनि अविद्येचे मरणें करून बोलणें शब्द जो तो प्रमाणतेसि येईल हें अविद्याचि प्रडूं देत नाही. अविद्या झणती कीं मी जैसी नाही तैसा तूंही परमार्थदृष्ट्या नाहीसचि. आतां अविद्यानाशनाचे उपयोगी हा शब्द नाहीच परंतु आत्म्यास आत्मा दाखविण्याचेहि उपयोगी हा शब्द नाही ऐसे सांगतात,

तरि आत्मा हान आत्मया । दाशेनि बोल महिमे इया ।
येईल हे सविया । विरुद्धाचि ॥ ७५ ॥

हान, आणखी आत्मा तरी आत्म्यास दाखउनी बोल या महिमेस येईल हे सविया, सर्वेचि विरुद्ध होय. अहो हा शब्द जो तो जिज्ञासुतें वृत्तिद्वारा आत्मप्रकाशन करून देतो कीं ? यासि उत्तर,

पहावेया दिवसु । कीजे वातिचा सोसु ।
तो तेव्हाडाहि उद्वसु । उदीम पडे ॥ ७६ ॥

सूर्यासारखा नित्य स्वयंप्रकाश आत्मा जो त्याचे योगेंकरून बुद्धि प्रकाशित होती. मग त्या बुद्धिवृत्तीने आत्मा प्रकाशित करून पाहणें कैसें घडेल ? जैसा दिवस उगवला कीं नाहीं हें पहावयासाठीं वातीचा सोस, आयास करणें तो तेवढाही उदीम उद्वस पडे, व्यर्थ होय. अहो शब्द जो तो आत्म्याकरऊनचि आत्म्याला पाहिवील कीं ? यासि उत्तर,

आपणया आपणासी । लागलें लग्न कोण्हे देसी ।
सूर्य निजांग ग्रासी । ऐसें ग्रहण आहे ॥ ७७ ॥

जैसें कोणतेही देशी आपलें आपणासी लग्न लागत नाहीं. तैसा सर्वव्यापक आणि एक आहे ह्मणोनि आत्म्याला आत्मा पाहत नाहीं आणि भेटतहि नाहीं. अहो, शब्दाच्या योगेंकरून आत्मा जो तोचि आपलें आपण ग्रहण करील कीं ? यासि उत्तर, चित्सूर्य आत्मा जो तो आपलें निजांग केवळ ब्रह्म जें त्यातें ग्रासन आपण आपलें ग्रहण करितो ऐसें आहे काय ? कारण जे स्वप्न आत्मा अद्वितीय आहे ह्मणून.

गगन आपणया निगे । सिंधु आपणया रिगे ।
आपुला माथा वलघे । आपण कोणी ? ॥ ७८ ॥

गगनासारखा आत्मा जो तो आपण आपणांतून निघत नाहीं, मग भेटणें तें कैचें असणार ? आणि सिंधूसारखा आत्मा पूर्ण आहे म्हणून आपण आपणांत रिघत नाहीं, प्रवेश करित नाहीं, आणि जैसा कोण्ही आपल्या माथ्यावरि आपण वळघत नाहीं, चढत नाहीं, तैसा अद्वितीय आत्मा आपण वळघत नाहीं, चढत

नाहीं. अहो शब्द जो तो जीवत्म्यासि आणि परमात्म्यासि एकरसत्व करून देतो कीं ? यासि उत्तर,

चराचरातें पाजणी । करूं येईल येके क्षणि ।

परि पाणियासि पाणी । पाजवे काई ? ॥ ७९ ॥

मेघ जे यांनीं चराचरातें पाणी जे तें एके क्षणीं पाजतां येईल. परंतु पाणि-यासीच पाणी पाजतां येईल काय ? पाजतां येणार नाहीं. तैसी शब्दरूप अनेक शास्त्रें जें याणीं चराचरातें आत्मरूप करितां येईल, परंतु आत्म्यासीच आत्मा करितां येईल काय ? करितां येणार नाहीं. कारण जे आत्मा पूर्वसिद्ध एकरस आहे म्हणून. अहो, शब्दरूप शास्त्रें जे तीं जीवात्म्यास परमात्मदर्शन करून देतात कीं ? यासि उत्तर हें घडत नाहीं ऐसे सांगतात,

साठीतिसां दिवसां । एखादा होये ऐसा ।

सूर्यासि सूर्य जैसा । डोला दावि ? ॥ ८० ॥

जैसे वर्षाचे तीनशेसाठ दिवस आहेत, परंतु एखाद्या दिवसानें तरि ऐसें असावयाचें होतें, जे सूर्यासि सूर्य डोला दाववावयाचा होता. तैसे शब्दरूप शास्त्रें अनेक आहेत, परंतु एखाद्या तरि शास्त्रानें ऐसें करावयाचें होतें जे जीवात्म्यास परमात्मा दाखवावयाचा होता. अस्तु, हें घडत नाहीं, कारण जे सूर्यासारखा एक अद्वितीय आत्मा नित्य प्रकाशमान आहे म्हणून.

कृतांत जर्हि कोपेल । तर्हि त्रैलोक्य जालील ।

वांचौनि आगी लाविल । आपणा काइ ? ॥ ८१ ॥

कृतान्त, प्रलयामि जो तो कोपातें पाऊन त्रैलोक्यातें जालील, परंतु आपणातें जालील ऐसें होतें काय ? होत नाहीं. तैसा परमात्मा जो तो स्वरूपनिद्राकाळीं चित्तावरि धरील तरि संपूर्ण जगतामि कारणभूत चिच्छक्ति, प्रकृति, माया ज्या त्यातें नाहींसें करील. परंतु आपण आपणातें नाहींसें करील ऐसें घडत नाहीं. आतां शब्दा-भिमानी सांख्य जो तो बोलतो,

आपणपें आपणया । समार होआवया ॥

दर्पणेंवीण धातया । ठाकि आहे ? ॥ ८२ ॥

अहो ज्ञानोबा, तुमचा आत्मा कांहीं करीत नाहीं, परंतु जैसा घाता, ब्रह्मदेव जरि असला, तरि आपले सन्मुख आपण व्हावयास दर्पणावीण ठाकी, स्थिति आहे काय ? स्थिति नाही. तैसा आत्मा जो त्यास शुद्ध सत्वात्मिका बुद्धि जे तिजवांचून आपणातें जाणावयाची ठाकी, स्थिति आहे काय ? स्थिति नाही. या हेतूस्तव आमचा शब्द जो तो बुद्धिकरऊनच आत्मदर्शन करऊन देईल कीं ! आतां सिद्धांती बोलतात,

दिठी दिठीतें रिघों पाहों । शके रुचि रुचीतें खावों ।

चेता आणि चेवो । तें नाहीच किं ॥ ८४ ॥

जैसी नेत्रदृष्टि जे ते आपण आपणातें पाहूं सकत नाहीं, किंवा मुखाची रुचि जे ते आपण आपणातें खाऊं सकत नाहीं, तैसी द्रष्ट्याची दृष्टि जे ते आपण आपणातें पाहूं सकत नाहीं; मग आत्म्यास कैसी पाहूं शकणार ? किंवा बुद्धि जे ते सुप्ति-समाधिकाळीं आपले आहेनाहींपणाची रुचि घेऊं सकत नाहीं, मग आत्म्याची भेटी घेऊन आत्ममुखाची रुचि कैसी घेऊं शकेल ? अथवा बुद्धि आणि दृष्टि ज्या यांनीं आत्म्यातें जागें करूं झटलें तरि हेंही होत नाहीं. जैसा चेता, जागा आहे त्यातें, चेवो झ० जागें करणें घडत नाहीं, तैसा आत्मा स्वयंप्रकाश नित्य आपण आपले ठायीं जागाचि आहे, त्यातें बुद्धीनें आणि दृष्टीनें जागें तें काय करावें ? आतां तत्पदार्थांचे दृष्टांत देऊन तैसें त्वंपदार्थां घडत नाहीं ऐसें सांगतात,

चंदनु चंदना लावि । रंगु रंगपणा रावि ।

मोतीपण मोति लेववी । ऐसें कैचें ? ॥ ८५ ॥

चंदन, गंध, जे तें मनुष्यादिकांनीं लावलें असतां सुगंधिक शरीर होऊन सुख होतें. त्याचिप्रकारें चंदन वृक्ष जो येणें आपणातें सुख व्हावयाकरितां गंध लाउनि सुगंधित केलें आहे काय ? आपणातें सुगंधित केलें नाहीं. कारण जे चंदन वृक्ष जो तो स्वयें सुगंधिरूपचि आहे म्हणून. तैसा मायावी ईश्वर जो येणें आपणास सुख व्हावयाकरितां आकाशादि गंधवतीपृथ्वीपर्यंत पंचभूतें जे त्यातें अंगीं लाऊन घेतलें ऐसें नाहीं. तरि काय पंच महाभूतें जे ते ईश्वराचें शरीरचि होय. आणि रंग जो तेणें करून अन्य भुवट वस्त्रें जे तीं रंगविलीं जातात, तैसे रंग जो येणें आपणातें राविलें, रंगविलें आहे काय ? आपणातें रंगविलें नाहीं. कारण जे स्वयें रंगस्वरूपचि आहे झणून. तैसा परमपुरुष जो येणें स्वप्रकृतियोगेंकरून अनेक अंतःकरणें प्रकाशित

केलीं जातात. त्याप्रकारे प्रकृतीच्या योगे परमपुरुष जो तो आपणाते प्रकाशित करून घेत नाही. कारण जे प्रकृतिसहित एक पुरुषाचि आहे झणून. आणि मोत्याचें सौक्तिकपण जें तें मोत्याकरऊन आपणातें लेववील ऐसें घडेल काय ? ऐसें घडणार नाही. तैसा नित्यमुक्तस्वभाववान् परमात्मा जो त्याची चिच्छक्ति जे ती परमात्मया-कडून आपलें धारण करवील ऐसें कैचें घडणार ? ऐसें घडणार नाही. कारण जे चिच्छक्तिसहित एक परमात्माचि आहे झणून.

सोनेपण सोने कसिं । दीपपण दीप प्रकाशि ।

रसपण बुडी दे रसीं । ते के जोडे ॥ ८६ ॥

जैसें सोने जे तें कसवटीवर घासलें असतां त्याचा कस जो तो उमटतो, आणि मोठ्या सुवर्णगोळ्यावरि लहान सोनें घासलें असतां कस उमटतो काय ? कस उमटत नाही. तैसें प्रत्यगात्मचैतन्येंकरून अंतःकरण जें तें चेतनत्व पावतें त्याप्रकारे प्रत्यगात्मयोगेंकरून परमात्मा जो त्यास चैतन्यत्व येतें काय ? नूतन चैतन्यत्व येत नाही. कारण जे प्रत्यक्चैतन्य आणि परमात्मचैतन्य एकाचि आहे झणून. आणि जैसें दीपाचें दीपपण जें तें घटतें प्रकाशित करतें त्यापरि दीपातें प्रकाशित करतें काय ? दीपातें प्रकाशित करीत नाही. तैसें जीवचैतन्य जें तें इंद्रियातें प्रकाशित करितें, त्यापरि ईशचैतन्याला प्रकाशित करितें काय ? प्रकाशित करीत नाही. कारण जे जीवचैतन्य आणि ईशचैतन्य एकाचि आहे झणून. आणि जैसें रसपण जें तें पृथ्वी-वर पडलें असतां बुडी देतें त्याप्रकारे रसाचे ठायीं बुडी देतें काय ? रसपण बुडी देत नाही. तैसें द्रष्टृचैतन्य जें तें देहत्रयाचे ठायीं बुडी देऊन असतें, त्याप्रकारे सर्वांतर्यामी परमपुरुष जो त्याचे ठायीं बुडी देत नाही. कारण जे सर्वांतर्यामी सर्व-द्रष्टा एक परमपुरुषाचि आहे झणून.

शिवमुकुट आहता । झणौनि चंद्र बैसला वरुता ।

परि चंद्र चंद्राचे माथा । बैसे काई ? ॥ ८७ ॥

जैसा चंद्र जो तो शिवमुकुट आहता झ० पूर्वसिद्ध आहे झणून त्याचे ठायीं बसता झाला. परंतु जो तो आपण आपले माथा बैसेल काय ? आपले माथा बसणार नाही. तैसे परमात्म शिवाचे मुकुटस्थानी शुद्ध ब्रह्म जें त्याचे ठायीं परम पुरुष जो तो स्थितीतें पावतो. परंतु सर्वांतर्यामी परमपुरुष जो तो द्रष्टृरूपत्वेंकरून आपण आपले ठायीं स्थिति पावणार नाही. कारण जे अवयव पुरुषाचि आहे झणून,

तैसा आत्मराज तवं । ज्ञानमात्र भरिवं ।

ज्ञाने ज्ञाना खेव । कैसे दजि? ॥ ८८ ॥

पूर्वी दृष्टान्तेकरून सांगिजेले परमात्मा आणि पुरुष ईश्वर जे जैसे आपले ठायी आपण स्थिती पावत नाहीत, तैसा प्रत्यगात्मा जो तो ज्ञानमात्र भरिव झ० पूर्ण केवळब्रह्मरूप तेणे या शब्दाचे योगेंकरून आपण आपणासि खेव, भेटी, कैसी द्यावी? भेटी देतां येत नाही. अहो आत्मयानें आपण आपणातें जाणावयासि तरि अडचण नाही कीं? यासि उत्तर,

आपलेनि जाणपणें । आपणा जाणों नेणे ।

डोलेया आपुलें पहाणें । दुवाड जैसे ॥ ८९ ॥

जैसा डोळा जो तो सर्व पदार्थास पाहतो, परंतु त्यास आपणातें पाहाणें दुवाड दुर्घट होय, तैसा आत्मा जो तो बुद्धि आदिकरून दृश्य पदार्थातें जाणतो परंतु दृश्यासारखें आपणातें जाणत नाही. अहो, आत्मा जो तो आपले दृष्टीकरून आपणातें पाहील कीं? यासि उत्तर,

दिगंतपैलिकडिचे । धावोनि सुरिया खेचे ।

मा तियेसि तियेचें । अंग फूटे ॥ ९० ॥

द्रष्ट्याची दृष्टि जे होचि कोण्ही एक सुरी होय. ती धाऊनि दिगंतरपैलीकडिचे देशांतराहूनि पलीकडील दृश्य जें त्यातें खोचि, व्यापिते: म्हणूनि तियेसी तियेचें अंग, आत्मस्वरूप जें ते फुटतें काय, भेदातें पावतें काय? भेदातें पावत नाहीचि, मग त्या आत्मयातें दृष्टीतें पाहाणें तें कैसे घडेल? घडणार नाही. आतां अंतरात्मा जो तो आपण आपणातें कां जाणत नाही याविषयीं एक हेतु सांगतात,

अरिसा आपुलिये । अंगि आपणा पाहे ।

तन्हि जाणा जाणों लाहे । आपणातें ॥ ९१ ॥

शुद्ध स्फटिकाचे आरशासारखें निर्मळ भूमास्वरूप ब्रह्म जें तें आपला अंगी, आपलें ठायीं आपणातें पाहील जरि तरि जाणा, प्रत्यगात्मचैतन्य जें तें आपणातें जाणों लाहे, आपणातें जाणों पावेल. सारांश, शुद्ध ब्रह्म जें तें आपणातें जाणत नाही तेवि आत्म्याचें शुद्ध स्वरूपहि होय. या हेतूस्तव आत्मा आपण आपणातें जाणत

नाहीं हा सिद्धांत. अहो, आत्मयाची संवित् जे आहे तेचि आत्मयांत जाणेल कीं ? यासि उत्तर,

रसवृत्ति रस उगाणे । जिव्हा घेवों जाणे ।

परि काय कीजे नेणे । आपणा चाखों ॥ ९२ ॥

ताहि जिभे हान आपुलें । पावणें झणों काय ठेलें ।

तैसें नोहे संचलें । तेंचि तें किं ॥ ९३ ॥

जैसी जिव्हा जे ती रसवृत्ति, रसग्रहण करण्याचे इंद्रियवृत्तिकरून कटुतिक्तादि षड्विध रसाचे उगाणे, कडू गोड-तिखट ऐसे उलगडे, करूं जाणती, परंतु तिणें काय करावें, आपणातें चाखूं जाणत नाहीं. तरि हान, आणखी, जीभ जे तीतें आपलें पावणें ठेलें, राहिलें ऐसें झणों येईल काय ? ऐसें म्हणतां येणार नाहीं. जिव्हा जे ते जाणीववृत्तीकरून जागृदादि अवस्थेचे ठायीं बरें वाईट सुखदुःखादिकाचे उलगडे करूं जाणती. परंतु आपण कैसी आहे हें जाणूं सकत नाहीं. तरी संवित् जे तीतें आपलें आत्मस्वरूपत्व पावणें घडत नाहीं ऐसें म्हणों येईल काय ? तैसें नव्हे, त्या संवितेसहित आपण आपले ठायीं संचलें आहे जें आत्मचैतन्य तेंचि तें कीं, परमात्म-स्वरूप पूर्वी सांगिलेलें तेंचि हें होय. आतां शब्दाभिमानियातें आणखी सांगतात,

तैसा आत्मा सच्चिदानंदु । आपणया आपण सिद्धु ।

आतां काय हे शब्दु । तेयाचे तेया ? ॥ ९४ ॥

जैसा सच्चिदानंदलक्षण परमात्मा आहे तैसाच हा प्रत्यगात्मा जो तो सच्चिदानंदलक्षण असून आपले ठायीं आपण सिद्ध आहे. तेव्हां मग आतां संपूर्ण शास्त्र-रूप शब्द जो तो त्याची त्याला प्राप्ति करून देईल काय ? प्राप्ति करून देणार नाहीं हा भाव. आतां प्रत्यक्षादि प्रमाणांचाही आत्मयास उपयोग नाहीं ऐसें सांगतात,

कवणा प्रमाणाचे हातें । वस्तु नेधे आपणांतें ।

जे स्वये आहंतें । वेना नेधे ॥ ९५ ॥

झणौनि आत्मा आत्मलाभे । नांदवौनि शब्दशोभे ।

येईल ऐसा न लभे । उमस घेवों ॥ ९६ ॥

कोणत्याही प्रमाणाचे हातेंकरून ब्रह्मवस्तु जे ते अन्या सारिखी आपणातें ग्रहण करिते आणि ग्रहण करीत नाहीं ऐसे दोन्हीही नाहींत. कारण जे ब्रह्मवस्तु जे ते

पूर्वासिद्ध आइतें आहे झणून. अस्तु, तें ब्रह्मवस्तु प्रत्यगात्म्याचें स्वरूप होय. झणोनि शब्द जो तो आत्मयातें आत्मलाभ करून देऊन शोभिप्रसन्न येईल ऐसा उमस घेऊं न लभे, उच्छ्वास घेऊं शकत नाही. आतां शब्दास व्यर्थत्व सांगतात,

एवं मध्यान्हिची दिवी । तम दवडिना दिवो दावी ।

तेर्वि उभयता पदवी । बोला जाली ॥ ९७ ॥

एवं, पूर्वी ग्रंथ वर्णिला त्याप्रमाणें जैसी मध्यान्हकाळीं दिवटी लाविलेली ते तमातें दवडीत नाही, आणि दिवसातेंही दाखवीत नाही, तैसी उभयता, अविद्या-नाशनाविपर्यां बोल जो त्यास मिथ्यात्वपदवी प्राप्त जाली. सारांश, शब्दाचें जिणें व्यर्थ झालें हा भाव.

जे अविद्या नाहीपणें । नाही तिथेतें काइ नासणें ।

आत्मा सिद्धचि मा तेणें । काइ साधावें ? ॥ ९८ ॥

जे अविद्या नाही तीतें नाहीपणें, निषेधत्वेकरून काय नासणें ? आणि आत्मा जो तो पूर्वसिद्धाचि आहे ; तेव्हां या शब्दानें काय साधावें, काय सांपडऊन द्यावें ?

ऐसा उमय पक्षी । बोल न लाहोनि नखी ।

हारपला प्रलयोदकिं । बोध जैसा ॥ ९९ ॥

ऐसें पूर्वी सांगिजेले याप्रकारेंकरून अविद्या आणि आत्मा या उभयपक्षांही बोल जो तो नखही न टेकणें लाहून, पाऊन जैसा प्रलयोदकाचे ठायीं पाण्याचा बोध जो तो हारपतो तैसा केवळ ब्रह्मा हा शब्द हारपला, नाहीसा जाला.

आतां बोला भागु कांहीं । असणें जेया ठाई ।

अर्थता तर्हि नाही । निपटौनिया ॥ १०० ॥

आतां बोला भागु ह० श्रुतिस्मृतिपुराणें आणि संपूर्ण शास्त्रें हे निपटोनि, पुरता विचार करून पाहिलें असतां ब्रह्मवस्तूचे ठायीं या शब्दाचें असणें अर्थता, अर्थेकरून कांहीं नाही.

बागुल आला झणतें । बोलणें जैसे रिती ।

आकाश वोलंबतें । तर्लि हान ॥ १०१ ॥

तैसी निरर्थकें जल्यें । इयें उठलिं सपडपें ।

शोभती जैसि लेपें । रंगावरी ॥ १०२ ॥

जैसें लेंकुरासि सांगावें जे बागुल आला आहे, हान झ० आणखी आकाश जें तें तळीं वोळबलें, तळीं लोबलें आहे; ऐसं कोणहीही बोललें असतां मुलाला सत्य वाटतें, परंतु तें बोलणें रितें, पोकळ होय. तैसें, त्याचि प्रकारें, या शास्त्रांचीं जल्यें, शब्दजाल, सपडपें झ० मोठ्या आवेशेंकरून उठावलेलीं जे, ते कैसीं झणाल तरी जैसी भिंतीवरी चित्रविविध रंगेंकरून काढिलीं व्याघ्रहरिणादि लेपें, चित्रें जे ते शोभतात; तैसी या संपूर्ण शब्दजालाची शास्त्रांचे ठायीं शोभा मात्र पहावी!

एवं शब्दैकजीवनें । बापुडीं ज्ञानाज्ञानें ।

साचपणें वनें । चित्रिचीं जैसीं ॥ १०३ ॥

शब्द जैसा निरर्थक, एवं या प्रकारें, शब्दाचि आहे उपजीवन जे ते ज्यांस ऐसीं जे ज्ञानाज्ञानें हे दोन्ही कैसीं झणाल तरि जैसीं चित्रांचीं वनें, केळी नारेळींची झाडे काढितात ते भक्षणोपयोगी न पडतां उगेचि शोभा मात्र होय; तैसीं शास्त्रांनीं वर्णिलीं जे ज्ञानाज्ञानें ते व्यर्थ होत. अस्तु, हें पुढील सप्तम प्रकरणीं विस्तारपूर्वक वर्णिलें जाईल. आतां ब्रह्मअपरोक्षशानी जे त्यांस सांगतात,

एया शब्दाचा निमाला । महाप्रलय हों सरला ।

अभ्रासवें गेला । दुर्दिन जैसा ॥ १०४ ॥

शब्दमात्र संपूर्ण जगत् आहे, या हेतूस्तव हा या शब्दाचे निमालेपणें संपूर्ण जगतन्वा महाप्रलय हों सरला, होता झाला. आणि जैसें अभ्राच्या योगेंकरून मनुष्यातें दुर्दिन वाटत असतो, आणि ते अभ्रें गेलीं असतां दुर्दिनही जातो, तैसीं शब्दरूप अनेक शास्त्रे जीं त्यायोगें कोवळे कच्चे ज्ञानी जे त्यांस मळमळीत अनेक संदेह प्राप्त होते, ते या शब्दखंडणेच्या योगेंकरून सर्व संदेह गेले ऐसं जाणावें.

। इति श्रीमदनुभवामृते शब्दखंडननाम षष्ठं प्रकरणम् ।

रघुनाथ अद्वैत सच्चिदानंद । त्याचे चरणकमळांचा मकरंद ।

सेवोनि निरंजन हा मिलिंद । गुंजारव करीतसे ॥ १ ॥

अनुभवामृत-पदबोधिनी । निरंजनाची साबडी वाणी ॥

श्रीरघुनाथप्रसादें करुनि । ज्ञानेश्वरपदां अर्पिली ॥ २ ॥

श्रीगुरुदत्तात्रेयार्पणमस्तु ॥

अनुभवामृत-पद-बोधिनी.

प्रकरण ७ बें.

श्रीगुरुदत्तात्रेयाय नमः । श्रीज्ञानेश्वराय नमः । श्रीगुरुवीरचरणारविंदपराग-
सेवन-भ्रमरीभूत श्रीदत्तात्रेयलब्धप्रसाद श्रीज्ञानेश्वरप्रेरित निरंजनाख्य जो तो जीव-
न्मुक्त भोत्यांप्रत प्रार्थना करितो जे तुझी श्रवण करावें. सहावे प्रकरणीं शब्दखंडन
करून तो शब्दचि आहे उपजीवन जो तो जीस ऐसी जी ज्ञानाज्ञानें त्यांचीं स्वरूपें
आणि पूर्ण शंभु परमात्म्याचा विलास या प्रकरणीं वर्णितात. आतां अज्ञानाचा
प्रकार सांगतात,

यन्हिं तरि अज्ञाना । जें ज्ञानाची नसे क्षोभना ।

तैं तरि कां ना । खालींच दडे ॥ १ ॥

यन्हीं, सहज रीतीनें पाहिलें असतां, अज्ञान जें त्यास ज्ञानाची क्षोभना, तत्व-
ज्ञानाची क्षोभरूपता जेव्हां नसे तेव्हा तरि कां नाहीं अन्यथा ज्ञानरूप अज्ञान जें तें
व्यष्टिगत द्रष्टा जो त्याचे दृष्टिखालीं अविद्यारूपें दडून असतें. आतां चिदाभास
जीवाचा प्रकार सांगतात,

आड सुवोनि अंधारि । खद्योत दीप्ति शिरिमिरी ।

तैसें हें लटिकें वरि । अनादि होये ॥ २ ॥

जैसा खद्योत रात्रीचे वेळेस अंधाराचा पडदा आड सुवोनि, स्वीकारून दीप्ति
शिरिमिरितो, कांहीं प्रकाश कांहीं तम ऐसें करितो, तैसा चिदाभास जीव जो तो जाग्रत
अवस्थेचे ठायीं जगतातें जाणतो आणि सुषुप्तिअवस्थेत कांहीं जाणत नाहीं ऐसें
यावत् आयुष्य आहे तोंपावेतों करितो. तैसें हें अज्ञान लटिकें, वरि, लटिकेपणानेंच
अनादि होय. आतां या अज्ञानाचा नाश तत्वज्ञानेंकरून होतो ऐसें सांगतात.

हे जाणतेयाचे घरि । खाचिलें आनन न करि ।

काह चांदिणा उठे लहरी । मृगाजलाची ? ॥ ३ ॥

ऐसें हें अज्ञान जें तें जाणतियाचे घरीं, तत्वज्ञानियाचे घरीं ह० हृदयदेशीं
खाचिलें आनन न करि, नाशातें पावाविलें असतां डोसकें उचलीत नाहीं. अहो,

तत्त्वज्ञानियानें ज्ञानाभ्यास न केला तरि आणखी अज्ञान उत्पन्न होईल कीं ? यासि उत्तर, स्वच्छ चांदण्याचे ठायीं मृगजळाची लहरी उठती काय ? लहरी उठत नाहीं जैसी, तेंसें असंदिग्ध अविपर्यस्त तत्त्वज्ञान जें त्याचे ठायीं अज्ञान आणि जगत्सत्य-त्वबुद्धि उत्पन्नचि व्हावयाचि नाहीं. अहो, वेदांतशास्त्राचे ठायीं भावरूप अज्ञान स्थापितात तें कशावरून ? यासि उत्तर,

जैसी स्वप्नि स्वप्नमहिमा । किं तमिं मान असे तमा ।

तेविं अज्ञानगरिमा । अज्ञानींचि ॥ ४ ॥

जैसी स्वप्नांतील राज्यप्राप्तीची महिमा स्वप्नाचे ठायींच, किं तमोरूप सुषुप्ति जी तिचे ठायीं तम, अज्ञान जें त्याचा मान, योग्यता असती; तेंवि जगत्सहित अज्ञानाची गरिमा, श्रेष्ठता अज्ञानी जनाचे ठायींच वर्तताहे. अहो, आमचे वेदांत शास्त्रांतील ज्ञान जें तेणेंकरूनच अज्ञाननाश होतो कीं ? यासि उत्तर, परोक्षज्ञानानें अज्ञाननाश होत नाहीं ऐसें सांगतात,

कोल्हेरीचे वारु । न येती धारकी धरुं ।

नये लेणा शृंगारु । वोडंबरीचा ॥ ५ ॥

कोल्हेरीचे वारु, आकाशदिव्याचे कागदावरिल घोडे जे हे दीपाचे वायोकरून मोठे पलायमान असतात, परंतु ते धारकी धरु येत नाहीत, युद्ध प्रसंगी उपयोगी पडत नाहीत. तैसी स्वरूपे करून जड असीं जे वेदांतशास्त्रें त्यांचा संग्रह केला असता अज्ञान नाशनाचे उपयोगी पडत नाहीत. आणि वोडंबरीचीं लेणीं, राक्षसी मायेनें निर्मिले जे अलंकर ते शृंगार करावयास येत नाहीत, आपातरमणीय होत. तैमीं शास्त्राध्ययनेंकरून घोकून पाठ केलीं जे शास्त्रीय ज्ञानें ते सभेचे ठायीं मात्र शोभतात, परंतु अज्ञान निवृत्त करून निरतिशयानंदावाप्तीस कारण होत नाहीत म्हणून. कारण जे वैराग्यपुरःसर ब्रह्मनिष्ठ गुरुप्रत शरण जात नाहीत म्हणून. आतां केवल शुद्ध ब्रम्हाचे सिद्धांतेंकरून ज्ञान आणि अज्ञान हे दोन्ही समानचि होत ऐसें वर्णितात,

आणि ज्ञान जें झणिजे । तें अज्ञानचि पां दुजें ।

एक लपवोनि दाविजे । एक जैसे ॥ ६ ॥

परि असो हा प्रस्तावो । आधि अज्ञानशुद्धि घेवों ।

मग तेयोचे लागिं लाहों । ज्ञानही लटिकें ॥ ७ ॥

आणखी व्यष्टीचे ठायीं आणि समष्टीचे ठायीं ज्ञान जें शास्त्रांनीं झणिजेतें तेंही दुसरें अज्ञानचि होय. कारण जे शुद्धस्वरूपी जाणणें नाहीं झणून. जैसी जावळीं मुलें सारिखीं असतात ते एक लपउनी एक दाखवावें; परंतु हा प्रस्तावा असो, हा प्रकार असो, पुढें अष्टम प्रकरणीं स्पष्टत्वे बोलिजेल. आतां सांप्रत आधीं अज्ञानाची शुद्धि, शोध घेउं. मग त्याचे लागीं, लटिकेपण ठरल्यावर, ज्ञान जें त्यासही लटिकें झणों लाहों, लटकें झणों पाउं. आतां भावरूप अज्ञानस्वीकार करणारा अज्ञानाभिमानी जो त्यास विचारतात,

अज्ञान ज्ञानातें । अधिष्ठौनि जहिं वर्ते ।

तहिं जेथें असे तेयातें । नेण कां न करि ? ॥ ८ ॥

कळत नाहीं ऐसें जें अज्ञान तें ज्ञानासि अधिष्ठूनि, आश्रय करून, जरि राहतें, तरि जेथें असे त्या ज्ञानांतें नेण, न जाणतें, कां करीत नाहीं ? मला कांहीं कळत नाहीं हें ज्ञानातें कळतचि आहे कीं ?

अज्ञान जेथ असावें । तेणें सर्वनेण होआवें ।

ऐसी जाति स्वभावें । अज्ञानाची ॥ ९ ॥

जैसे तम जेथे असतें तेथे सर्व तमोरूप करितें, तैसें अज्ञानतमानें जेथें असावें तेथें सर्वनेण, अज्ञानरूप व्हांवें, ऐसी अज्ञानाची जाती, प्रकार स्वभावता आहे. आतां अज्ञानाभिमानी प्रमाणयुक्त बोलतो,

शास्त्रसंमत ऐसें । अज्ञान ज्ञानींच असे ।

तेणें तो गिंवसे । आश्रयो जहिं ॥ १० ॥

तहिं नुठतां दुजे । अज्ञान जें बीजें ।

तें आर्थी हें बुझे । कवणु हान ? ॥ ११ ॥

अहो ज्ञानोबा, शास्त्राचें संमत, प्रमाण ऐसें आहे जे अज्ञान जें तें ज्ञानाचें ठायींच आहं. यासि सिद्धांती विचारतात. अज्ञान जें तेणें तो ज्ञानरूप आश्रय गिंवसतो, अवच्छेद पावतो, म्हणसील तरी परमात्मस्वरूपीं दुजें, द्वैत, उठिलें नाहीं. तेव्हां ज्ञान हें ही म्हणणें नाहीं. ते वेळीं तें बीजरूप अज्ञान आहे म्हणोनि हान कोण बुझे, आणखी कोण जाणतो ? अहो ते वेळीं बीज अज्ञानचि आपण आपणांतें जाणेल कीं ? यासि उत्तर,

अज्ञान आपणातें । जडत्वे नेणे निरुतें ।

अप्रमाण प्रमाणातें । येत असे ॥ १२ ॥

यालागीं अज्ञान । करि आपुले ज्ञान ।

ह्मणतां घेववी मौन । विरोधुचि ॥ १३ ॥

जडत्वेकरून सिद्ध ऐसें जें अज्ञान तें प्रमाणातें येत असे काय ? प्रमाणत्वातें येत नाही हा निश्चितार्थ. अरे, अज्ञान जें तेंचि आपले ज्ञान करितें म्हणतोस, या लागीं हें विरोधी भाषण ऐकूण मौन धारण करावें लागलें. आतां अज्ञानवादी बोलतो,

जाणती वस्तु एक । तें अज्ञानें कीजे मूर्ख ।

तें अज्ञान हें लेख । कवण धरी ? ॥ १४ ॥

जाणणारी एक वस्तु, अद्वितीय परमात्मा त्यांत अज्ञान जें तें मूर्ख, सर्वज्ञते-रहित प्रलयकाळीं करिजेतें कीं ? आतां सिद्धांती बोलतात, तेव्हां तरि अज्ञान आहे हा लेख कोण धरील ? सारांश अज्ञान नाहीच हें सिद्ध जालें. अहो, मूर्च्छावस्थंत द्रष्ट्यातें अज्ञान मूढ करितें कीं ? यासि उत्तर,

आपणेयाहि पुरता । नेणु न करवे जाणता ।

तेयातें अज्ञान ह्मणतां । लाजिजे कीं ! ॥ १५ ॥

मूर्च्छावस्थारूप अज्ञानातें द्रष्टा, जाणता तो त्यास अज्ञानाच्यानें इतुकें करणें होत नाही जे द्रष्ट्यानें आपणातें न जाणावें. ऐसें अमतां त्या जाणत्याला तूं वा अज्ञान म्हणतां लाजिजे कीं. अहो मूळ अज्ञान जें तें परमात्मस्वरूप कोण्हातें जाणूं देत नाही कीं ? यासि उत्तर,

आभाळें भानु ग्रासे । तें अभ्र कवणें प्रकाशें ।

सुषुप्ति सुषुप्तीस रुसे । तें तेचि कवणें ? ॥ १६ ॥

अभ्राच्या योगें भानु ग्रासिला ऐसें वाटतें, परंतु तें अभ्र भानूच्या योगेंच प्रकाशित होतें. तैसा स्वप्रकाश परमात्मा जो तो मूळ अज्ञानानें आच्छादिला ऐसें वाटतें परंतु हें वाटणें तरि कोण्हाच्यानें प्रकाशित होतें बरें ? आत्मप्रकाशानेंच प्रकाशित होतें हा भाव. अहो, सुषुप्तिरूप अज्ञान जें तें द्रष्ट्याला मूढ करितें कीं ? त्यासि सिद्धांती पुसतात, सुषुप्ति जे ते आपलेपणास रुसती, निवृत्त होती, तें कोण्हे जाणि-

जेती बरें ? द्रष्टा जो तोचि जाणतो जे हे वेळपर्यंत सुषुप्ति होती, आणि आतां गेली. तस्मात् सुषुप्तिरूप अज्ञान द्रष्ट्यातें मूढ करित नाही हा भाव. अहो, हे उस्थित जाल्या-बरी जाणतो परंतु गाढ सुषुप्तीत तरी द्रष्ट्याला अज्ञान जें तें जाणणें पणारहित करितें कीं ? यासि उत्तर,

तैसें अज्ञान असें जेथें । तेचि जडि अज्ञान आते ।

तडि अज्ञान अज्ञानातें । नेणत गेलें ॥ १७ ॥

सुप्तावस्थेत द्रष्ट्याचे ठायीं अज्ञान राहून त्याजलाचि न जाणतें करितें तैसें तुवां मानिलें तरि अज्ञान सिद्ध होत नाही. कारण जे ते वेळीं अज्ञानातें वेगळेपणें द्रष्टाही जाणत नाही आणि अज्ञान आपणातें न जाणतां गेलें झणून.

नातरि अज्ञान एक घडे । हें जेयास्तव निवडे ।

तें अज्ञान नोहे फुडें । कवणें कार्लि ॥ १८ ॥

अथवा अज्ञान एक पदार्थ आहे ऐसें तुझे बोलणें घडतें हें ज्या द्रष्टृचैतन्यास्तव फुडें निवडे, स्पष्ट कळतें, तें कोणतेही कार्ळी अज्ञान नव्हेचि हा सिद्धांत. आतां शास्त्र-प्रमाणानें अज्ञानवाद करणार जो त्याचा उपहास करून बोलतात,

पडल आधी डोला । आणि डोला नोहे आंधला ।

तडि त्या पोकला । बोलिया कीं ! ॥ १९ ॥

कोण्ही एकानें कोण्हीएकास झटलें जे तुझे डोळ्यास पडळ आलें, आणि त्याचा डोळा तरि आंधळा नव्हे. कारण जे तो पहात आहे झणून. तैसा द्रष्टा जो त्यातें तुवां झटलें कीं, त्याचे दृष्टीस अज्ञानपडळ आहे तरि त्या बोलिया-पोकळ, व्यर्थ होत. कारण जे द्रष्ट्याचे दृष्टीचा कधीही लोप नाही झणून. आतां अज्ञानवादी जो तो द्रष्ट्याचे दृष्टीस व्यर्थत्व आणून बोलतो,

इंधनाचे अंगि । खवलिलेनि आगी ।

न जले तें वाउगी । शक्तीचि ते ॥ २० ॥

मणिमंत्र अथवा औपधीसांनिध्येंकरून अग्निची दाहकशक्ति क्षीण जाली, ऐसा अग्नि जो तो कापूस आदिकरून इंधनाचे अंगि खवळला, व्यापला असतांही कापुसादिक इंधन जळत नाहीत. तैसें अज्ञान जें तें दृश्यत्वेकरून द्रष्ट्याचे जवळ

असून त्यातें द्रष्ट्यानें व्यापिलें असतांही न जळे. तें वाउगी शक्तीचि कीं, अज्ञान नाशातें पावत नाहीं तेव्हां द्रष्ट्याची दृष्टिरूपा शक्ति व्यर्थचि कीं, ! आतां सिद्धांती अज्ञानासि अज्ञानत्वाचि नाहीं ऐसें सांगतात,

अंधार कोंदौनि घरिं । घरा पडसाई न करि ।

तैं अंधारु इहीं अक्षरीं । न झणावा कीं ॥ २१ ॥

दिवसा बाहेरून घराचे ठायीं येणारास डोळ्याचे ठायीं अंधार कोंदला असतां घरांत अंधार कोंदला ऐसें मानितो. परंतु नेत्रस्थ अंधार जो तो घरा पडसाई न करि, घरातें अंधाररूप करीत नाहीं. कारण जे तो पुरुष घरांत स्थिर जाला असतां तो अंधार नाहींसा होतो झणून. तैसा चिदाभास जीव जो तो बाह्य पदार्थ टाकून अंतरात्माचे ठायीं येऊं पाहतो तेव्हां बुद्धिचे ठायीं अज्ञानतम आहे तें भ्रमेंकरून आत्म्याचे ठायीं मानितो. परंतु अंतरात्म्याचे ठायीं अज्ञान तम नाहींच.

वोसरो नेदी जागणें । तियेतें नीद कोण म्हणे ।

दिवसा नाणी उणें । ते रात्रि कैची ? ॥ २२ ॥

जैसा कोण्ही एक जागा असतां उगाच लवंडला आहे, तेव्हां तें निजणें त्याचे जागेपणास वोसरूं देत नाहीं. तैसा द्रष्टा जो तो दृग्गुहेच्या ठायीं सर्वदा जागतचि आहे. त्याचें जागेपण अविद्या निद्रेच्यानें निवृत्त होत नाहीं, तेव्हां तीतें अविद्या ऐसें कोण झणेल ? तीतें अविद्या ऐसें कोणी म्हणणार नाहीं. आणि दिवस तल्लक्षण ज्ञान जें त्यातें अज्ञानरात्रि जे ते उणेपण आणीत नाहीं, तेव्हां ते अज्ञानरात्रि कैची ? अज्ञान नव्हे हा भाव. आतां अज्ञानवादिद्यासि पुसतात,

तैसें आत्मत्विं अज्ञान असिकें । असतां कां न माखे ।

तैं अज्ञान शब्दा लटिकें । आलेंचि कीं ! ॥ २३ ॥

पूर्वीं वर्णिलें तैसें त्याप्रकारें आत्म्याचे ठायीं असिकें, संपूर्ण अज्ञान आहे म्हणतोस तरि त्या अज्ञानानें आत्मा माखला, आच्छादिला कां जात नाहीं ? जेव्हां अज्ञानाच्यानें आत्मा आच्छादिला जात नाहीं, तेव्हां अज्ञान शब्दास, अज्ञानप्रतिपादक शास्त्रास लटकेपण आलेंच कीं !

यन्हविं तरि आत्मया- । माजि अज्ञान असावया ॥

कारण झणतां न्याया । चुकिजे कीं ! ॥ २४ ॥

यन्हवीं, स्वभावता तरि आत्म्याचे ठायीं अज्ञान असावयासी कारण काय
ऐसें झणतां, पुसलें असतां, तुजसारिख्या सांगणारानें न्यायास चुकिजे कीं, देहात्म-
बुद्धि स्वीकारली पाहिजे कीं !

अज्ञान-तम मेलणी । आत्मा प्रकाशाची खाणी ।

आतां दोहींसि मिलणी । एक कैची ? ॥ २५ ॥

अज्ञान तरी तममेलणी ह्म० अन्यथात्वे जाणणें हें आणि न जाणणें हें तम
या उभयांची मेलणी ह्म० मिसलणी; आणि आत्मा स्वप्रकाश ऐसें विरुद्ध लक्षण
असतां, या दोहींसि मिळणी एकत्र कैसी करितोसि ? आतां अज्ञानवादियाचे
मनांतील अभिप्राय बोलून दाखवितात,

निद्रा आणि जागरु । आठव आणि विसरु ।

इंयें युग्में एका हारु । चालती जरि ॥ २६ ॥

अरे अज्ञानवादी, तुजला वाटेंत जे आत्मा आणि अज्ञान एकत्र करावें. तें
ऐसें जालें तरि घडेल. निद्रा आणि जागृति या उभय अवस्था ज्या अहंकारास
होतात तो आणि आठवविसर ज्या बुद्धीस होतात ती हे युग्में, जोड्या, एक पंक्तीनें
जीवाचे ठायीं चालतात, तो जीव मी ऐसें कोण्ही मानील तरि अज्ञानाचें असणें
आत्म्यासहित होईल.

सीतातप एकवट । वस्तिच वाहे वाट ।

तमें बांधिजे मोट । सूर्यरश्मीचि ! ॥ २७ ॥

सीतातप ह्म० सीत, उष्णादि द्वंद्वें हे एकवट होऊन बाधितात ज्यांस ऐसीं
जां त्वगादि इंद्रियें हे माझीं, आणि वस्तिच वाहे वाट, हृदयाचे ठायीं वसत
असतां इडा पिंगळा नाडीकरून आयुष्याची वाट चालणारे असं जे प्राण ते माझे
होत ऐसें कोण्ही मानील तरि अज्ञानाचें असणें आत्म्यासहित होईल.

नाना राति आणि दिवो । येति एके ठायीं राहों ।

तैं आत्मा जीवें जिवो । अज्ञानाचेनि ॥ २८ ॥

अथवा राति, अविद्या आणि दिवो, ज्ञान हे दोन्हीही एका अतःकरणाचे
ठायीं राहों येतील, तेव्हां जीवात्मा जो तो अज्ञानाच्यानें जीवन पावेल.

हैं असो मृत्यु आणि जिणें । इयें शोभति मेहुणें ।

तन्हि अज्ञानें असणें । आत्मेनसीं ॥ २९ ॥

हैं असो, फार काय सांगावें? मरण आणि वांचणें हे ज्या स्थूल देहाचे ठायीं मेहुण्यासारखे एकत्र शोभतात, तो अस्थिमांसमय देह मी ऐसें कोणही मानील तरि अज्ञान जें तें आत्म्यासहित राहील. आतां अज्ञानवादियाचा सिद्धांत ऐकून आश्चर्य करितात,

अहो आत्मेनि जें बांध । तेंचि आत्मेनसीं नांदे ।

ऐसीं कायसीं विरुद्धें । बोलणीं इयें ? ॥ ३० ॥

अहो इत्याश्चर्यें. केवढें हें आश्चर्य जे आत्म्याचे योगेंकरून बाधे, मिथ्या होऊन जातें, तेंचि अज्ञान आत्म्यासह नांदतें, हे बोलणें विरुद्धें कशास बोलावीं? आतां अज्ञानवादी अज्ञानप्रतिज्ञा सोडून बोलतो,

अहो अंधारपणाचि पैज । सांडौनि अंधारचि तेज ।

जाला तें सहज । सूर्यचि तो ! ॥ ३१ ॥

अहो ज्ञानोवा, जैसी तमानें अंधारपणाची प्रतिज्ञा सांडुनि दिवसरूप जाला तेव्हां अंधारचि जो तो सहज रीतीन सूर्यचि होय; तैसा जो येणें अज्ञानपणाचा पैज, मी अज्ञानी ऐसा जो तो विचारेंकरून सांडिला असतां प्रमाता जीव जो तोचि आत्मा होय.

लाकूडपण सांडिलें । आणि आगीपण मांडिलें ।

तैं तेचि आगी जालें । इंधन कीं ॥ ३२ ॥

जैसें इंधन जें तें अग्नीचें ग्रहण करून पूर्वील लाकूडपणातें टाकून तेंचि इंधन अग्निरूप होतें, तैसें मन जें तें आत्मानुसंधान करितां करितां पूर्वील देहाभिमानातें टाकून तेंचि मन ज्ञानरूप होतें कीं.

गंगा पावतखेवो । आनपणाचा ठावो ।

सांडि तैं गंगा हों । लाहे पाणी ॥ ३३ ॥

तैसें अज्ञान तें अज्ञान नोहे । ह्यणैनि आत्मा असें लाहे ।

यन्हविं अज्ञान तें आहे । वेगलेंचि ॥ ३४ ॥

अथवा पाणी जें येणें अन्यपणाचा ठिकाणा सोडून गंगेस भेटूं गेलें असतां गंगाच होतें, तैसें आमचें अज्ञान तें केवळ अज्ञानपणानें, येकलें न जाणणेपणानेंच राहतें ऐसें नाहीं. तत्वज्ञानरूप गंगेस मिळून तत्वज्ञानरूपही होतें म्हणून आत्मा असो लाहे, ह्म० आत्म्यासहित रहावयास योग्य होय. आणि यन्हविं, स्वाभाविक, अज्ञ जनाचे दृष्टीनें माझें अज्ञान म्हणून आत्म्याहून वेगळेंही आहे, सारांश अज्ञान आत्म-स्वरूपांही रहात आहे, आणि वेगळेपणांही आहे हा भाव. आतां तुझें अज्ञान स्थापणें व्यर्थ ह्मणून सिद्धांती उत्तर देतात,

आत्मेनसीं विरोधि । ह्मणौनि नुरे येक-संधि ।

ना वेगलें तर्हि सिद्धि । जायेचिना ॥ ३५ ॥

अरे अज्ञानवादी, तुझें अज्ञान कसें नाहीं तें ऐकून घेई. आत्म्यास त्यासि प्रकाशतमासारिखा विरोधी भाव आहे ह्मणून, आणि आत्मा एकसंधी, एकत्र रहात नाहींत. आणि अज्ञानाला स्वतंत्रता नाहीं ह्मणून अज्ञान वेगळें आहे ह्मणणें सिद्धीस जाईचना. ते कैसें ह्मणशील तरि ऐक.

लवणाचि मासेली । जर्हि होये जिऱ्हाली ।

तर्हि जलिं ना जलवेगली । न जिये जेविं ॥ ३६ ॥

अभूत उपमा. मिठाचा मासा जिवंत होतचि नाहीं. परंतु कदाचित् जिवंत जाला तरि जळांत गेला असतां विरोनि जातो आणि वेगळा तरि, जळावाहेर तरि त्याचें वांचणें सिद्धीस जाईचिना. तैसें तुझें अज्ञान जें तें आत्मस्वरूपां विरोनि जातें आणि आत्म्यावांचून तरि सिद्धीस जातचि नाहीं. आतां अज्ञानवादी बोलतो, अहो तुमचें म्हणणें जे अज्ञानाला पृथक् सत्ता नाहीं म्हणून वेगळें सिद्ध होत नाहीं, त्यास आह्मी म्हणतो ऐसें कां होईना ?

जें येथें अज्ञान नसे । तन्हींच आत्मा असे ।

हें बोलणें वाय-सें । नाइकावें किं ! ॥ ३७ ॥

आमचें ह्मणणें ऐसें आहे जे पश्चादिकाचे ठायीं जैसें अज्ञान असतें तैसें या ममुष्यदेहाचे ठायीं नसे. परंतु मी अज्ञानी ऐसें वाटतें त्याचे निवृत्तिसाठीं कोण्ही विचार करील तरिच तो आत्मा असे ह्म० तो आत्मरूपें असें कीं ? आतां सिद्धांती ह्मणतात, अरे ऐसें ह्मणणारा तूं विवेकीच नव्हेस. हें ब्रह्मानुभवावांचून बोलणें वाय सें

व्यर्थ होय. हें तत्वविद् जो येणें नायकावें कीं ! आतां हें संपूर्ण जगत् विवर्तरूप होय ऐसें सांगतात,

दीरिं सर्पाभास होये । तो तेणें दोरें बांधों नये ।

ना दवडणेंही न साहे । जेयापरी ॥ ३८ ॥

ज्या रज्जूचे ठायीं सर्पाभास भासला, तो रज्जू धेऊन तो सर्प बांधतांही येत नाहीं आणि त्या दोरेंकरून तो सर्प दवडणें, हांकून लावणेंही होत नाहीं ज्याप्रकारें; त्याप्रकारें सन्मात्र आत्मा जो त्यातें अनुभविलें असतां संपूर्ण जगदाभासाचें स्थापनही घडत नाहीं आणि निवारणही घडत नाहीं. आतां अज्ञान जें तेंचि सिद्ध होत नाहीं ऐसें सांगतात,

ना ना पुनिवेचे अंधारें । दिहाभेणें रात्रिं महुरे ।

किं येतांचि सुधाकरें । गिलिलें जेवि ॥ ३९ ॥

तियापरि उभयता । अज्ञानशब्द गेला वृथा ।

हा तर्कावांचौनि हाता । स्वरूपें नये ॥ ४० ॥

अथवा पूर्णिमेचें अंधारें जें तें दिवसाच्या भयानें रात्री मोहरे, रात्रीचे वेळेस येतें जालें, तंव येतांचि चंद्र जो येणें गिलिलें जैसें; तैसें अज्ञान जें तें परमात्मस्वरूपि आपली गति नाहीं झणून ब्रह्मविद्येच्या घरास येतें जालें. तंव निर्विशेषविषयीं निर्मळ बोध तलक्षण चंद्र जो येणें अज्ञान जें तें गिलिलें, कधीं नव्हतें ऐसेंच केलें. ऐसा या प्रकारें परमात्मस्वरूपीं आणि जीवात्मत्वरूपीं उभयता अज्ञानशब्द वृथा गेला, व्यर्थ झाला. अरे अज्ञानवादी, अज्ञान शब्दविषयीं उगाच तर्क मात्र करावा, परंतु अज्ञान शब्दाचा वाच्य पदार्थ तुझे हातीं लागावयाचा नाही. ऐसें शब्दप्रमाण अज्ञान-विषयीं व्यर्थ केलें, आणि अन्यप्रमाणेंकरून तरि अज्ञान सिद्ध होतें काय, ऐसें विचारतात,

अज्ञानस्वरूप कैसें । कार्यानुमेय असे ।

किं प्रत्यक्ष दिसे । धांडोलितां ? ॥ ४१ ॥

अरे अज्ञानवादी, तुझे अज्ञानाचें स्वरूप कैसें आहे ? कार्यानुमेय असे, कीं धांडोलितां प्रत्यक्ष दिसताहे हें सांग. आतां अज्ञानवादी जो तो प्रत्यक्ष प्रमाणानें आणि अनुमानप्रमाणानें अज्ञान स्थापन करितो,

प्रत्यक्षादि प्रमाणी । कीजे जेयाची धेणी ।

तें अज्ञानकार्य झणौनि । अज्ञान नोहे ॥ ४२ ॥

जागृत अवस्थेच्या ठायीं प्रत्यक्षादि प्रमाणी, नेत्रादि इंद्रियें जे यांनीं ज्या पंच विषयांचें ग्रहण करिजेतें ते पंच विषय अज्ञानकार्य होय, म्हणोनि तें अज्ञान नव्हे काय ? कार्यकारणासि अभेद असतो म्हणून तें अज्ञानाचि होय.

अंकुरेंसि सरल । वेली दिसे वेल्हाल ।

तें बीज नव्हे केवल । बीज कार्य ॥ ४३ ॥

अनेक संकल्प आहेत अंकुर जे ते जीस अशी जी सरळ, बहुकाळची वेल्हाळ विस्तृत, वासना हेचि कोण्ही एक वेली ते अज्ञानमूलक होय. तेव्हां बीजकार्य तें बीज नव्हे काय ? बीजचि होय.

कां शुभाशुभ रूपें । स्वप्नसृष्टि आरोपे ।

ते नीद नव्हे जाउपें । निदेचें कीं ॥ ४४ ॥

जैसी स्वप्नावस्थेचे ठायीं शुभाशुभ रूपें स्वप्नसृष्टि आरोपिली जाती तें निदेचें जाउपें, लेकरूं होय. तेव्हां ती निद्रा नव्हे काय ? निद्राचि होय. तैसी बरी-वाईट सृष्टि परमात्मियाचे ठायीं आरोपिली जाती, ते अविद्येचें कार्य होय, तेव्हां ते अविद्या नव्हे काय ? अविद्याचि होय.

ना चांदु एक असे । तो व्योमि दुणा दिसे ।

ते तिमिर-कार्य जैसें । तिमिर नोहे ॥ ४५ ॥

अथवा आकाशाचे ठायीं चंद्र एक असतां नेत्रास दोन चंद्र दिसतात तें तिमिराचें कार्य जैसें तिमिर नव्हे काय ? तिमिराचि होय. तैसा परमपुरुष जो तो एक असतां नानात्वेकरून दिसणें हें आज्ञानाचें कार्य नव्हे काय ? अज्ञानकार्याचि होय.

तैसें प्रमाता-प्रमेय- । प्रमाण हें जें त्रय ।

तें अज्ञानाचें कार्य । अज्ञान नोहे ॥ ४६ ॥

त्या प्रकारें प्रमाता, जीव; प्रमाण, अंतःकरणवृत्ति, आणि इंद्रियें; आणि प्रमेय, विषय हें अज्ञानाचें कार्य होय, तेव्हां तें अज्ञान नव्हे काय ? अज्ञानाचि होय.

ह्यणौनि प्रत्यक्षादिकिं । अज्ञानकार्य-विशेषी ।

न धेपे येविखी । आन नाही ॥ ४७ ॥

ह्यणौनि प्रत्यक्ष, अनुमान, उपमान, या प्रमाणेंकरून अज्ञानकार्यविशेष जे ते न धेईजेते याविषयीं आन नाही, प्रमाणें करून ग्रहण करिजेते हा भाव. आतां सिद्धांती जे ते अज्ञानवादिद्याचे सिद्धांतानें त्याची त्यालाच खंडणा सांगतात,

अज्ञानकार्यपणें । धेईजे तें अज्ञान ह्यणणें ।

तहिं घेताति जियें करणें । तियें तेयाचींच किं ! ॥ ४८ ॥

अरे अज्ञानवादी, तुझें ह्यणणें ऐसें जे, कारण अज्ञान प्रत्यक्ष न जालें तरि काय चिंता आहे? कार्यकारणासि अभेद आहे, तेव्हां पंचविषयक कार्यपणें जे दिसतात तेचि आह्मी अज्ञानत्वे धेईजेतें. ऐसें तुझें ह्यणणें आहे तरि घेतात जे करणें, इंद्रियें, ते तथा अज्ञानानेंच कीं? जैसी खोश्याची साक्ष खोश्यानें द्यावी तैस जालें. विषयही अज्ञानरूप आणि त्याला प्रत्यक्ष करणारीं इंद्रियेंही अज्ञानरूप, तेव्हां त्यांचें पाहणें तें काय खरें आहे? इंद्रियांचें पाहणें खरें नाही हा भाव.

स्वप्नि दिसे तें स्वप्न । मा देखतां काय आन ।

तैसैं कार्यचि अज्ञान । केवल जन्हीं ॥ ४९ ॥

जैसैं स्वप्नावस्थेचे ठायीं जें दिसतें तें स्वप्न आणि त्याचा पाहणाग ताही अन्य नाही, 'स्वप्नरूपचि होय; तैसैं कार्य जें आदि तेंहि कारण होय ऐसैं तुझें बोलणें जरि आहे,

तहिं चाखिला गूल गुलें । माखिलें काजल काजलें ।

काइ धेपे दीजे शूलें । आपुले सूल ॥ ५० ॥

गुळासारखीं गोड विषय आणि इंद्रियें हे दोनीही भूतकार्य जड होत, ते आपण आपणातें चाखितात काय? चाखीत नाहीत. आणि काजळासारखें अज्ञान जें तें काजळासारखी वासना जे ते तिजला माखितें काय; आवरण करितें काय? आवरण करीत नाही. आणि सत्व, रज, तम आहेत अग्न जे ते ज्यास ऐसा जो महेश्वररूप त्रिशूल तो आपण-आपणावरि जगद्रूप आरोप करून धेपे, घेतो काय? आरोप करून घेत नाही. कारण जे अवघा ईश्वर एकचि ह्यणून.

तैसें कारण अभिन्नपणें । कार्यही अज्ञान होणें ।

तें अज्ञान मा कवणें । काइ घेपे ? ॥ ५१ ॥

याच प्रकारचे प्रमाता प्रमाण हे अज्ञानकारणासि अभिन्नपणें आहेत तेव्हां ते अज्ञानाचि; मग कोणें काय घेपे, काय घेइजेतें ? अहो आमचें अज्ञान जें तें कारणत्वेकरून जड आहे, परंतु त्याचें कार्य चेतन आहे कीं ? यासि प्रतिबंदित्वें उत्तर देतात,

आणि घेतें घेवितें ऐसा । व्यवहारु ये उमासा ॥

तहिं प्रमाण जाला मासा । मृगजलीचा ॥ ५२ ॥

आणि तुजें ह्मणणें जें प्रमाता प्रमाण हें अज्ञानकार्य असतां विप्रयास घेतें आणि इंद्रियांकरवीं घेववितें, ऐसा व्यवहार उमासा, उमजण्यांत येतो, तेव्हां हें कार्य चेतन आहे. अरे, या प्रकारें चेतनत्व येईल, तरी मृगजलाची नदी वाहिल्यासारखी दिसती, तेव्हां त्यांतील पोहणारा मच्छही प्रमाण, खरा, व्हावा ! अहो, व्यवहारप्रसंगी 'अहमज्ञ' ऐसी अज्ञानाची सर्वजनप्रसिद्धि असतां तुम्ही मिथ्या जें म्हणतां, तें कोणत्या हेतूस्तव ? त्यास मोठी योग्यता देऊन सांगतात,

जें प्रमाणाचिद्या मापा । न सांपडेचि बापा ।

तेया आणि खपुष्पा । विशेष काइ ? ॥ ५३ ॥

अरे बापा, जें अज्ञान प्रत्यक्ष अनुमान प्रमाणांचे मापांत सांपडत नाहीं, त्याजला आणि खपुष्पाला विशेष म्ह० भेद काय आहे ? भेद नाहीं.

ना हें प्रमाणचि नुरवि । मा आथि कोण प्रस्तावी ? ।

येणेंहि बोलें जाणावी । अज्ञान उखी ॥ ५४ ॥

तू कदाचित् म्हणशील कीं हें अज्ञान जें तें प्रमाणातें उरूं देत नाहीं, तरि हें अज्ञान आहें म्हणून तरि प्रस्तावा कोण्ही करावा ? अस्तु, हें प्रमाणातें उरूं देत नाहीं या बोलण्यानेही अज्ञान उरवी म्ह० अज्ञान निशी ऐसेंचि जाणावें.

एवं प्रत्यक्ष अनुमान । ह्यां प्रमाणां भाजन ।

नहोंनि अप्रमाण । अज्ञान जालें ॥ ५५ ॥

आत्मया स्वप्न बाऊं । न शके कीर बहु ।

परि ठायें ठावू । निदेजों न सके ॥ ५६ ॥

या प्रकारें अज्ञान जें तें प्रत्यक्ष अनुमाने प्रमाणास भाजन ह्म० पाल न होतां अप्रमाण जालें. अंतरात्म्यातें हें अज्ञान अनेकत्वे स्वप्न तरि दाखवीत नाहीच परंतु ठायें ठावो ह्म० ठिकाणचे ठिकाणींच निदेजौं न सके, विस्मृतीही पाडीत नाही.

ना स्वकार्यातें वियें । कारणपणाही नये ।

मा अज्ञान ऐसें वियें । कवण साच ? ॥ ५७ ॥

अज्ञान जें तें स्वकार्यातें बीत, प्रसवत नाही, आणि कारणपणातेंही येत नाही. मग अज्ञानबीज ह्मणून कोणते प्रकारें सत्य होय ?

हें असो, जिये वेले । आत्मपणें निखलें ।

आत्मा अज्ञानमेले । असे जर्ही ॥ ५८ ॥

हें असो, ज्यावेळेस ह्म० स्वरूपनिद्राकाळां परमात्मा जो तो निखळ ह्म० केवळ ब्रम्हपणेंच होता, त्यावेळेस आत्मा जो तो अज्ञानमेले ह्म० अज्ञानासहित असता जरि तरि अज्ञान आहे ऐसें ह्मणतां येतें. आतां अज्ञानवादी बोलतो,

न करतां मथन । काष्ठिं असे अवस्थान ।

जैसें कां हुताशन- । सामर्थ्याचें ॥ ५९ ॥

जैसें मथन केल्याचे पूर्वी काष्ठाचे ठायीं हुताशनसामर्थ्याचें अवस्थान, स्थिति असती, तैसे सृष्टि उत्पन्नाचे पूर्वी अव्याकृत उग्राधीचे ठायीं एक जीव उद्भूत होण्याची स्थिती आहे ह्मणून तेथें आमचें अज्ञान आहेचि कीं. आतां सिद्धांती बोलतात,

जें आत्मा ऐसें नांव । न साहे आत्मवरव ।

तें अज्ञान हांव । बांधे तेथें ॥ ६० ॥

ज्या वेळेस परमात्मा स्वरूपनिद्रा करितो, त्यावेळीं आत्मा ऐसें नांवही सहन करीत नाही, आणि आत्मवरव ह्म० मी चांगला आहे, सुखी आहे, हेंही सहन होत नाही. ऐसा प्रसंग असतां ते वेळीं तुझें अज्ञान आहेपणेंकरून तेथें हांव बांधील काय ? हांव बांधणार नाही हा भाव. आतां अज्ञानवादी बोलतो, अहो, पाण्याचें आधीं वळण बांधतात, तैसें पुढें अज्ञान प्रादुर्भूत होणार त्याचे निवृत्तिचे उपाय तरी शास्त्रानें सांगितले पाहिजेत कीं ? यासि उत्तर,

काह दीपु न लाविजे । तैच काजलि फेडिजे ।

किं नुगवतिया चालिजे । रुखानी छाया ? ॥ ६१ ॥

नुठतां देहदशा । के लाविजेचि कसा ।

न घडतां आरिसा । उटिजे काह ॥ ६२ ॥

दीप लाविला नसतां त्यावरील काजळी कोण्ही फेडीत, काडीत असतो काय ? तैसी जीवाची उत्पात्ति जाली नसतां अज्ञाननिवृत्ति कोण्ही करितो काय ? करीत नाहीं. आणि संसार तल्लक्षण वृक्ष उगवलाचि नाहीं, त्याचे विक्षेपरूप छायेचे चालण्याचा, निवृत्तीचे उपाय विचारयोगादिक कशास पाहिजेत ? देहदशा तरि उत्पन्न जालीचि नाहीं आणि कर्मकांडानें शरिरशुद्ध्यर्थ सांगिजेली मृद्रोमयलेपनें हाचि कोण्ही एकचि कसा तो कोण्हास लावावा ? आरशासारखें स्वच्छ अंतःकरण हें घडिलेंचि नाहीं मग साधनचतुष्टयेंकरून उटणें ह्म० निर्मळ करणें घडतें काय ? घडत नाहीं.

उहाचे दुधी । सायेचि होआवी आधी ।

मग फेडों या बुद्धि । पवाडू कीजे ॥ ६३ ॥

उहाचें ह्म० उधस आणि कास ह्मणतात जीम तिचे दुधाचे ठायीं अगोघर माय अमावी, मग फेडूं, या बुद्धि पवाडू कीजे ह्म० निवृत्ति करण्याचे बुद्धीनें प्रवृत्त व्हावें. तैसी मुळीं परमात्मस्वरूपीं अवित्या असावी, मग तिचे निवृत्ति करण्याचे बुद्धीनें प्रवृत्त व्हावें.

तैसें आत्मयाचे ठाई । जें आत्मपणा ठावो नाहीं ।

तें अज्ञान हें काई । कासया ऐसें ? ॥ ६४ ॥

तैसें त्याचि प्रकारें स्वरूपनिद्राकाळीं शुद्धब्रह्मस्वरूपीं जेव्हां परमात्मपणालाची ठिकाणा नाहीं, तेव्हां अज्ञान ह्मणून काय पदार्थ आहे ? आणि अज्ञान ह्मणतोस तें तरि कशासारखें ह्मणावें ?

म्हणौनि तेव्हां अज्ञान नसे । हें जालेंचि अपैसैं ।

आतां तन्हि काइसें । नाहीं म्हणों ॥ ६५ ॥

परमात्मियाचे स्वरूपनिद्राकाळीं कांहीं भेदाचि उरला नाहीं, ह्मणोन तेव्हां अज्ञान नाहीं हें आपलें आपणाचि जालें आहे. आतां तुझे शास्त्रानें तरि अज्ञान-

निवृत्तिचे उपाय-सांगून काय करावयाचें आहे? अहो ज्ञानोन्मा, आमचें अज्ञान केव्हांही नाही, मग तुझी तरि अज्ञान नाही नाहीं हणून वारंवार कशास हणतां? अरे तुजला वाटतें कीं अज्ञान आहे, तें वाटणें घालवावयासाठीं आझी अज्ञान नाहीं हणत गेलों, आतां तरि कायसें, कशास नाहीं हणों? नाहीं तें नाहीं हणावयाचें कारण नाहीं हा भाव. अहो तुझी हणतात जे अज्ञान सर्वथैव नाहींच आणि श्रुति तरि अज्ञानरूप जगताचा निषेध सांगती; त्यास श्रुतीचा अभिप्राय आह्वास ऐसा वाटतो जे प्राप्तिपूर्वक निषेध सांगितो. तेव्हां कोणतेही काळीं अज्ञान आत्मस्वरूपीं असेल हणोनि श्रुति निषेध सांगती कीं? यासि उत्तर अज्ञानप्राप्तिपूर्वक श्रुति निषेध सांगती ऐसें नाहीं, अज्ञान नाहीं जे तोंचि नाहीं हणोनि सांगती.

ऐसाही आत्मा जेव्हां । नातलेची भावाभावा ।

अज्ञान असे तेव्हां । परि तें ऐसें ॥ ६६ ॥

ऐसाही, व्यष्टीचे ठायीं, अंतरात्मा जो तोही नानास्वरूप अज्ञान जें त्याचे भाव अभावास नातले, स्पर्श करित नाहीं. मग परमात्म्याचे ठायीं अज्ञान नाहीं हणणें तें कशास हणावें? तेव्हां परमात्मस्वरूपनिद्राकाळीं श्रुतिनें अज्ञान निषेधिलें आहे परि तें ऐसें,

घटाचें नाहीपण । फुटौनि होये चूर्ण ।

सर्वापरि मरण । मारवले ॥ ६७ ॥

ब्रह्मांडरूप घट जो त्याचें नाहीपण म्ह० प्रलयअवस्थेचे ठायीं जगताचा अभाव जो तोहि परमात्मस्वरूपनिद्राकाळीं चूर्ण होतो, नाहीसा हातो हा भाव. सर्वास मारणारा काळ जो तोहि परमात्मस्वरूपनिद्राप्रसंगीं मारवला, नाशानें पावला, हा भाव.

कां निदे नीद आली । मूर्च्छा मूर्च्छित जाली ।

अंधारी पडली । अंधकूर्पी ! ॥ ६८ ॥

ब्रह्मदेवाचे निद्राकाळीं स्थावरजंगमात्मक जगत् नाहीमें होतें, ती निद्रा जे तीस परमात्मस्वरूपनिद्रेंत निद्रा आली, नाहीसी जाली हा भाव. आणि सत्व-रज-तम या त्रिगुणांची मूर्च्छाविस्था, गुणसाम्यावस्था जे ती परमात्मस्वरूपीं मूर्च्छित जाली नाहीसी जाली. आणि प्रलयअवस्थेचे ठायीं चंद्रसूर्याचा नाश जात्यावरि अंधारी

जे पडती ते अंधारी जे ते अंधकूप तल्लक्षण सखोल परमात्मा जो त्याचे ठायीं पडली, नाहींसी जाली हा भाव.

अभावो अवघडला । केलिचा गाभा मोडला ।

चाखला आसुडला । आकाशाचा ॥ ६९ ॥

संपूर्ण जगताचा अभाव हिरण्यगर्भाचे ठायीं होतो तो अभावरूप, निराकाररूप हिरण्यगर्भ जो तोहि परमात्मस्वरूपि अवघडला, मरण पावला हा भाव, आणि माया तल्लक्षण केळी जे तीचा गाभा, एक जीव जो तो मोडला, परमात्मस्वरूपी नाशातें पावला. आणि आकाशाचा चाखळा ह्य० वायोरूप आहे देह जो तो ज्याचा ऐमा जो जगत्प्राणसूत्रात्मा तो आसुडला, परमात्मस्वरूपी नाहींसा झाला.

निवटिलिया मूदलें विख । मुकियाचें बांधिलें मुख ।

नाना नुठितां लेख । पुसिले जैसे ॥ ७० ॥

काक भृशुंडि वकटाल्भ्य- लोमहर्षणादिक ज्ञानी जे ते तत्त्वज्ञानेंकरून निवटले, मरून राहिल्याचि होते; परंतु कोण्ही ब्रह्मप्रलय, कोण्ही भूतप्रलय, कोण्ही प्रकृतिप्रलय पहात होत. त्यांजल्याहि परमात्मस्वस्वरूपानिद्रेनें विष घातलें, दग्ध-पटन्यायेंकरून त्यांचे देह राहिले होते ते नाहींसे केले हा भाव. आणि परमात्मियाचें केवल भूमा अनंत स्वरूप जे त्यांचे वर्णन करण्याविपर्या मुका असा जो वेद त्याचें मुख बांधलें ह्याजें सृष्टिवर्णन करणें राहिले हा भाव. एवं अनेकविध प्रलय जे त्यांचेही प्रलय परमात्म-स्वरूपा श्रुतिनें सांगिलेले, परंतु ते न सांगितल्याप्रमाणेंच होत ऐसें जाणावें. आणि जेसं शुद्ध कोन्या कागदावरि लेख, अक्षरें, नमतां पुसावीं त्याप्रकारें परमात्मस्वरूपीं जग केव्हांही नाहीं तेचि श्रुतिनें निषेधिलें.

तैसें अज्ञान आपुली वेल । भोगी हेंहि टवाल ॥

आतां तरि केवल । वस्तुचि असे ॥ ७१ ॥

पूर्वीं वर्णिलें त्याप्रकारें अज्ञान आहे आणि आपण आपणातें भोगितें ऐसें तुजला वाटतें, तें अज्ञान आपले वेळे वाटते वेळेसाचि, टवाल, मिथ्या होय. आतां नाहीं जें जगत् त्यातें निषेधिल्यानंतर काय राहतें म्हणसील तरी, परमात्मियाचें शुद्ध स्वरूप केवळ ब्रम्हवस्तुचि असे. अहो, प्रकृतीचे ठायीं संपूर्ण जग लीन होऊन पुन-रपि जग उत्पन्न होतें ऐसें सांख्यशास्त्र सांगतें कीं ? यासि उत्तर,

देखा वांश कैसी विये । विरूढती भाजिली बियें ॥

सूर्य कवणा लाहे । अंधारातें ॥ ७२ ॥

प्रकृति जे ती बंध्या आहे, तिजपासून कांहीं उत्पन्न होत नाहीच. कां जे अवर्षी पुरुष प्रकृतीच आहेत म्हणून. अहो, कर्मचि सर्व उत्पन्न करितें ऐसें पूर्वमीमांसक म्हणतात तेव्हा तत्वविदही क्रियमाण कर्मयोगें पुन्हा जन्मास येतील असें मला वाटतें. यासि उत्तर, तत्ववेत्ते जे यांहीं संपूर्ण कर्में जे तीं ज्ञानाग्नीनें भजित केलीं असतां पुनर्जन्माची विरूढी, अंकुरोत्पत्ती होईल काय ? व्हावयाची नाही. अहो, तत्वविदास बरकड जन्मास येत असतील ऐसें तरि वाटत असेल कीं ? यासि उत्तर, तत्वविदाचे दृष्टीनें कोणासीच जन्म नाही ऐसें सांगतात. जैसा सूर्य जो तो अनेक गुहेतील अंधारातें लहात नाही, पहात नाही; ह्याप्रकारें तत्वविद् जो तो कोण्हातेंही जननमरणत्वे पहात नाही. आतां तत्वज्ञानाचा प्रभाव वर्णिताने,

तैसा चिन्मात्रि चोखडा । भलतैसा अज्ञानझाडा ॥

घेतला तन्हि पवाडा । येईल काइ ॥ ७३ ॥

तैसा, त्याचि प्रकारें, ज्ञानियासारिखा चिन्मात्र केवल ब्रह्म जें त्याचे ठायीं तुवां अथवा अन्य जे कोण्ही याणीं भलतैसा, कोणतेही प्रकारें, चोखडा, चांगला, अज्ञानाचा झाडा घेतला, तरि पवाडा झ० अज्ञानस्थिती प्रतीतीस येईल काय, अज्ञान आहे ऐसें सिद्ध होणार नाही. अहो, आह्मी जरि ब्रह्मां अज्ञानाचा शोध करूं तरि अज्ञान ठिकाणींच पाडूं कीं ? यासि उत्तर,

सायेचिये चाडें । डहुलितां दुधाचें भांडें ।

तें दिसे कीं विवडे । विचारी पां ! ॥ ७४ ॥

अरे वेड्या, जैसें साजुक दुधाचें भांडें ठेविलेलें, त्यांत साय निघावी ऐसी चाड, इच्छा धरून, दवळावयासी कोण्ही गेला तरि ते साय दिसेल कां विघडेल हें विचारी पां ! तैसें परमात्मियाचें शुद्ध स्वरूप ब्रह्म जें त्याचे ठायीं विचार करून अज्ञानाचा शोध करूं गेलास तरि तें अज्ञान दिसेल कीं नाहींसें होईल हें विचारून पहा बरें !

नीद धरावेया हातीं । चेऊनि उठिला झडिती ।

तन्हि ते लाभे कीं थिती । नाशिली होये ? ॥ ७५ ॥

तेवि अज्ञान ऐसें । पहाबेया काइसें पिसें ।

न पाहतां अपैसें । न पाहाणेनि गेलें ! ॥ ७६ ॥

तुजसारिखा एक शहाणा होता, तो निजला असतां आपली नीद हातीं धरा-
वयासाठीं जागा होऊन झटित उठला. तरि ते लाभे, कीं थिती, आहे ती नाशली
होय बरें ? तेंवि तुजला अज्ञान पहावें हें काय पिसें लागलें आहे ? तत्त्वज्ञानरूप
जागृति जाल्यावरि अज्ञानरूप निद्रा दिसावयाची नाही हा भाव. अहो, बरें सांगि-
तलें, तें विचार करून पाहिलें असतां अज्ञान आहे हें सिद्ध जालें कीं ? यासि उत्तर,
अज्ञान जें तें विचारेंकरून पाहिलें तरि आपलें आपण गेलें. कारण जे अज्ञान आहे
झणून पहावयासि विचार नाही झणून.

एवं कवणेही परी । अज्ञान भावाची उजरी ।

न पडेचि नगरीं । विचाराचिए ॥ ७७ ॥

अरे, कोणतेही प्रकारें अज्ञान आहे ऐसी उजरी झ० प्रसिद्धि विचाराचे गांवीं,
ठिकाणीं लागणार नाही. आतां सिद्धांती आपले ठायीं आश्चर्य मानतात,

अहो कवणेही वेले । आत्मीं अथवा वेगलें ।

विचाराचे डोले । देखते कां ? ॥ ७८ ॥

अहो इत्याश्चर्ये. केवढें हें आश्चर्य पहा, विचार-दृष्टीनें आत्म्याचे ठायीं
अथवा आत्म्याहून वेगळें कोणतेही वेळेस अज्ञान दिसतें तरि बरें होतें !

ना निर्धारचें तोंड न माखे । प्रमाण स्वप्नीं नाइके ।

निरुक्ति हान मुके । अनसाईपणा ॥ ७९ ॥

हें अज्ञान तरि कैसें पहा ! निर्धार, निश्चय जो तो त्यातें खाऊं गेला असतां
त्याचें तोंडही माखत नाही. आणि हें अज्ञान प्रत्यक्षादि प्रमाणांतें स्वप्नीहि ऐकत
नाहीं. हान आणखी उलटें होतें; निरुक्ति झ० या अज्ञान-वादातें बोलणारा जो
तो अनसाईपणा झ० नैय्याधिक ज्यातें अनुव्यवसाय झणतात त्या आपलेपणातें
मुक्तो. सारांश, अज्ञान आहे ऐसें प्रतिपादन करणें ठीक नाही हा भाव.

इतुलियाहि भागु । अज्ञान हा मागु ।

निधे ऐसा बागु । पदता कां देवो ॥ ८० ॥

अन्वयः—देवो ऐसा बागु पढता कां- इतुलिमाही भागु अज्ञान हा मागु निषे. स्वप्रकाश नित्यद्योतमान परमात्मा देव जो तो अज्ञान झणून कांहीं एक आहे ऐसा बागु झ० शब्द आपली वेदरूप वाणी जे तीकरून पढता, उच्चारिता जरि तरि इतु-क्याच भागानें अज्ञान आहे हा माग निघता. सारांश, श्रुतीचे ठायीं अज्ञानाची भावरूपता कोठें सांगितलीच नाही, मग अज्ञानाचा माग तरि कोठून लागेल ? अहो, श्रुतीचे ठायीं अज्ञान स्थापित नाही झणून काय जालें ? वरकड शास्त्रांचे ठायीं तरि अज्ञान भावरूप आहे झणून स्थापिताहेत कीं ? यासि उत्तर,

अवंसेचे चंद्रबिंबे । निर्वाळिलिये शोभे ।

कां मांडवति खांबे । शशविषाणांचे ॥ ८१ ॥

जैसे अमावास्येचें चंद्रबिंब निर्वाळलें झ० निवडून शोभेप्रत येतें काय ? येत नाही. तैसें अविद्याग्रस्त अविवेकी जनाचें मन शोभत नाही. कारण जे आपण आत्मा असून अहमज्ञ ऐसें मानितात झणून. आणि जैसे सशाचे शिंगाचे खांब घरास मांडवले, लावले जातात काय ? जात नाहीत. कारण जे ते खरे नाहीत झणून. शशविषाण म्हणून उगाच उच्चार मात्र करावा, तैसें भावरूप अज्ञान आहे म्हणून शास्त्रकारांनीं अज्ञान जनानुभवावरून उगाच उच्चार मात्र करिजेतो. परंतु त्या अज्ञानाचें खरेपणेंकरून स्थापन होईल काय ? स्थापन होणार नाहीं. अहो, श्रुतिचे ठायींही जगताचा उपक्रम वर्णिला आहे कीं ? यासि उत्तर, मृष्टीची उत्पत्ति वर्णण्याविषयी श्रुतीचा अभिप्राय नाही ऐसें सांगतात,

गगनफुलांचीया माला । वांझे जालयाच्या गला ।

घापती तो सोहला । सांगता हा ॥ ८२ ॥

जैसी बालआख्यायिका, दाई बालकास सांगत असती जे कोण्हीएक वंध्यापुत्र होता, आणि त्यानें गगनफुलांच्या माळा घातल्या होत्या, ऐसा सोहळा सांगिजेतो; तैसा हा वेद जो तो सृष्टिक्रम सांगतो. सारांश सृष्टी उत्पन्न जाल्याचें सत्यत्वे कथन करित नाही हा भाव. अहो, कैसेंहीकरून आझी अज्ञान सिद्ध करूच करूं. ऐशा संकल्पास व्यर्थत्व सांगतात,

आणैानि कासुवीचें तूप । मरों आकाशाचें माप ।

साचा एति संकल्प । ऐसे ऐसे ! ॥ ८३ ॥

अरे अज्ञानवादी, तुजसारिखा एक शहाणा यत्नवान् होता, त्याणें प्रतिज्ञा केली जे कासवीचें तूप आणून आकाशाचें माप भरूं, हणून यत्न करिता जाला. त्याचे संकल्प जैसे खरे जाले, तैसे तुझेही ऐसे ऐसे संकल्प खरेपणास येतील. सारांश कासवीस दुग्धाचि नाहीं, मग तूप तें कोठून ? तैसें तुझे शास्त्रांनं वर्णिलें जें अज्ञान तेंच नाहीं, मग त्याची भावरूपता स्थापन करणें तें कैसें घडेल, हा अभिप्राय, आतां सिद्धांती अज्ञानविषयीं उपरत होऊन बोलतात,

एवं पुडुती पुडुती । किती आणावें निरुक्ति ।

आतां नाहीं तें किती । वटवटों पां ? ॥ ८४ ॥

हणौनि अज्ञान अक्षरें । नुमसों आतां निदसुरें ।

परि आणिक एक स्फुरे । इये विखीं ॥ ८५ ॥

एवं, या प्रकारेंकरून, पूर्वाक्त बोलल्याचे प्रकारें पुढती पुढती, वारंवार, अज्ञान नाहीं हणून किती निरुक्तींत आणावें, किती बोलण्यांत आणावें ? आणि अज्ञान तें नाहींच, आतां किती वटवट करावी ? आतां पुरे हणौनि नेम केला कीं, अज्ञान हे अक्षरें निदसुरें नुमसों ह० भ्रमकारक आह्मी न स्मरों हणौनि नेम केला. आतां अज्ञानवादी जो तो प्रौढवाद स्वीकारून मोठ्या श्रुतिसंमतीनं पूर्वपक्ष करून बोलतो, अहो ज्ञानोवा, तुम्ही बोलण्याविषयीं उपरत आहेत, परंतु अज्ञानस्थापनेविषयीं आह्मांस आणिक एक स्फुरतें जालें; तें काय हणाल तर श्रवण करावें,

जें आपणा ना आणिकार्ते । देखौनि होये देखेंतें ।

वस्तु तैसेयापुरतें । नोहे अंगें ॥ ८६ ॥

अहो ज्ञानोवा, छांदोग्य सप्तम अध्यायाचे ठायीं श्रुती आहे, जेथें अन्यातें पहात नाहीं, अन्यातें ऐकत नाहीं, अन्यातें जाणत नाहीं, तें भूमास्वरूप ब्रह्म होय. आणि तुमचाही सिद्धांत हाचि जे आपणांस अथवा दुस्न्यास पाहून पाहणारें होतें तेमियापुरतें, तशासारिखी, ब्रह्मवस्तु स्वयें होत नाहीं; कारण जे अक्रिय आहे हणून.

तें हें आपणापुढें । दृश्य पघले एव्हडें ।

आपण करी फुडें । द्रष्टेपण ॥ ८७ ॥

अहो ते ब्रह्मवस्तु एवढें दृश्य आपणांपुढें पघळेल काय, विस्तारातें पावेल काय ? आणि फुडें, चांगलें, द्रष्टेपण आपण करील काय ? दृश्य द्रष्टेपण करणार नाहीं हा भाव.

जेथे आत्मत्वाचें सांकडे । तेथ उठे हें एव्हेंडे ।

उठिलें तें तंव रोकडे । देखत असों ॥ ८८ ॥

ब्रह्मवस्तु जे तीस मी आत्मा होय ऐसें जाणावयाचेंही संकट, आणि तेथें एवढें हें जगत् उठेल काय ? उठणार नाही हा भाव. तुम्ही झणाल जगत् कोठें आहे ? तरी जगत् उठलेलें आहे, तें तंव रोकडे, स्पष्ट आक्षी पाहतोंत कीं ! तस्मात् हें जगत् ब्रह्माचें कार्य नव्हे, तेव्हां हें आमचे अज्ञानाचेंच कार्य होय.

न दिसे तर्हिह अज्ञान । आहे हें नोहे आन ।

येथें दृश्य अनुमान । प्रमाण जालें ॥ ८९ ॥

अहो, आमचें अज्ञान जरि न दिसलें, तरि आहे याविषयी अन्यथा नाही. हें कशावरून झणाल, तरि येथें आमचे अज्ञानाविषयी अनुमान प्रमाण सिद्ध जालें.

चंद्र एक असे । तो व्योमीं दृणा दिसे ।

डोलां तिमिर ऐसें । मानुं ये कीं ! ॥ ९० ॥

जैसा चंद्र येक असतां आकाशाचे ठायीं दोन चंद्र दिसतात, त्याजवरून डोळ्यास तिमिर आहे ऐसें मानावें; तैसा परम पुरुष एक असतां नानात्वेकरून जगत् दिसतें तेव्हां याचें कारण अज्ञान आहे ऐसें मानावें कीं. अहो, अज्ञान असण्याविषयी आणखी अर्थापत्ति प्रमाणहि आहे.

भूमिवंगलीं झाडे । पाणी घेति कवणीकडे ।

न दिसति आणि आपाडे । सांजि असती ॥ ९१ ॥

तर्हि भरंवसेनि मूळें । पाणी घेती हें न ढले ।

तैसें अज्ञान हें कले । दृश्यास्तव ॥ ९२ ॥

जैसी खदिरादिकांचीं झाडे कोणहीकडून पाणी घेतात हें दिसत नाही, आणि अपाडे ह्म० सीमेपरतीं साजिपिर्जी (तरतरीत) तरि असतात; तेव्हां भरंवसेनि या वृक्षांचीं मूळें तळचें पाणी घेतात हें न ढले, ऐसा निश्चय ढळत नाही; तैसें हें जगत् कर्तृकर्म—क्रियात्वे करून संपूर्ण दिसतें, तेव्हां अर्थात् याचें कारण अज्ञान आहे ऐसें दृश्यास्तव कळतें.

चेइलीया नीद जाये । निद्रिता ठाउवी नोहे ।

परि स्वप्न दाऊनी आहे । झणों ये कीं ॥ ९३ ॥

जागें जात्यावर निद्रा जाति हैं निजणार पुरुषास ठाउकी होत नाहीं, परंतु ती स्वप्नाचें स्मरण देऊन आहे झणतां येती. तैसी अविद्या तत्वज्ञानेंकरून निवृत्त जरि जाली, तरि जगत्स्वप्न दाखऊन आहे झणों येते कीं !

झणौनि वस्तुमात्र चोखे । दृश्यादि हैं फांके ।

तरि अज्ञान आथी सुखें । झणों कीर ॥ ९४ ॥

अहो शानोबा, ऐसें आहे झणोनि अज्ञान आहे हैं सुखेंकरून मानावें कीं ! कारण जे आमचें अज्ञान आहे झणूनचि दृश्य - दर्शन - द्रष्टा आणि जो जो चोख, चांगला, पदार्थ वस्तुमात्र असेल तो तो फांके, विस्तारातें पावला आहे ! आमचे अज्ञानाची हेळणा तुझी करूं नये. आतां सिद्धांती ज्ञानाचा पक्ष स्वीकारून विस्मय करून बोलतात,

अगा ऐसिया ज्ञानातें । अज्ञान झणणें केउतें ।

काइ दिवो करि तेयातें । अंधारु झणिपे ? ॥ ९५ ॥

अगा हे अज्ञानवादी, तुवां द्रष्टा आणि दर्शन हैं अज्ञानाचें कार्य मानिलें, परंतु हें ज्ञान कीर होय. अरे ऐसिया ज्ञानातें अज्ञान कैसें झणतोस ? दिवो करि झ० तत्वज्ञानाचा उदय करणारें जें तेयातें अंधार, अज्ञान झणिजेतें काय ? ज्ञानाला अज्ञान झणूं नये हा भाव.

चंद्रापासौनि उजळ । वस्तु रांविली धवल ।

होय तेयातें काजळ । झणिजेत असे ? ॥ ९६ ॥

हृदयकाशाचे ठायीं उदयातें पावला जो उज्ज्वल चंद्रासारिखा द्रष्टा त्यापासून धवल वस्तु, शुद्ध अंतःकरण तें ज्ञानांनं रांविलें होय, झ० रंगविलें झणून दृश्यातें जाणतें. अस्तु, ऐशा ज्ञानातें काजळ, अज्ञान, झणिजेत असे काय ? ऐशातें अज्ञान झणूं नये हा भाव. आतां अंतर्लपानिकें करून बोलतात,

आगीचें काज पाणी । निफजा जर्हिं आणी ।

अज्ञान इया वाहणी । मानूं तांर्हिं ॥ ९७ ॥

पाण्यासारिखा निर्मळ अंतरात्मा जो तो सानुकूल होउनि आगीचें काज, ज्ञानाग्नीचें कर्तव्य मोक्षपर्यवसायी परिपाकातें जरि आणील, तरि ज्ञान तें अज्ञान

वाहणीं ह्य० अज्ञानावाणी आह्मी मानूं. अरे अतत्त्ववित् अज्ञानवादी, तत्त्वज्ञानास अज्ञानतुल्य मानावयाची तुजला योग्यता नाही हा भाव.

कलीं पूर्ण चंद्रमा । आणौनि मेलवि अमा ।

तर्हि ज्ञान तें अज्ञाननामा । पात्र होये ॥ ९८ ॥

संपूर्ण कळें पूर्ण चंद्रमा तलक्षण पूर्ण बोध जो तो जिज्ञासूप्रत अमा, माया, जे ती आणून मेलवील, प्राप्त करून देईल, तरि द्रष्टादर्शनरूप ज्ञान जें तें आज्ञाननामास पात्र, योग्य होईल. अहो, माया कैसी बोधाची प्राप्ती करून देती? यासि उत्तर उभय कर्तृत्व तीचे ठायीं आहे ऐसें सांगतात,

बोरसोनि लोभें । विष कां अमृत दुभे ।

ना दुभे तर्हि लाभे । विष ह्मणणें ॥ ९९ ॥

वत्साकरितां लोभानें बोरसोनि, हंवरडा फोडोनि गाय दुग्धांत दुभती, त्या प्रकारें विष जें तें अमृतातें, अमरणातें प्रसवेल काय? प्रसवणार नाही. ना, अथवा, त्या सोमलरूप विषाची मात्रा करून घेतली तरी मरणारा रोगी वांचतो. मग त्या माळेला विष ह्मणणें लाभे, शोभतें काय? शोभत नाही. तैसी माया जे ती विषय तलक्षण विष देऊं लागली तरी जीवातें अमृतत्वास कारण होत नाही. आणि ब्रह्म विद्यात्वे परमात्मविषय करून देऊं लागली तरी अमृतत्वास, मोक्षास कारण होती; मग तीतें अज्ञान ह्मणणें शोभतें काय? मायेतें अज्ञान ह्मणणें शोभत नाही. आतां ब्रह्मी जाणणें नेणणें हे दोन्हीहि नाहीत ऐसें सांगतात,

तैसा जाणण्याचा व्यवहार । जेथें मावलला सुभरु ।

तेथें आत्मा आणी पूरु । अज्ञानाचा ॥ १०० ॥

ब्रह्मविद्यायोगें करून जालें जें तत्त्वज्ञान, तैसाही जाणण्याचा व्यवहार जेथें मावलला, तेथें त्या केवल स्वरूपी आत्मा जो तो अज्ञानाचा पूर आणील काय? अज्ञानाचा लोंढा आणणार नाही हा भाव.

तेया नावं अज्ञान ऐसें । तर्हि ज्ञान होआवें कैसें ।

यन्हविं काहीं असे । आत्मया काई ? ॥ १०१ ॥

अरे तत्त्ववित् अज्ञानवादी; ऐसिया तत्त्वज्ञानातें अज्ञान ऐसें नाम ठेवितोस, तेव्हां तुझे मतें ज्ञान तरि कैसें व्हावें, असावें? हे ज्ञान अज्ञानें जे ते जीवसंबंधी

होत. यन्द्द्वि विचारून पाहिलें असतां आत्मा जो त्यास शानाशानाचा कांहीं संबंध असे काय ? आत्म्यास शानाशानाचा स्पर्शहि नाही हा भाव. आतां शुद्ध ब्रह्म केवळ आत्मा जो त्याचें लक्षण सांगतात,

कांहींच जेया न होणें । होये तें स्वयें नेणें ॥

शून्याचि दे वाणें । प्रमाणासी ॥ १०२ ॥

आत्मा जो तो जगदाकारत्वेकरून होत नाही आणि जें जें मायिक जगत् होतें जातें त्यातें स्वयें जाणत नाही. आणि आत्मयातें प्रत्यक्षादि प्रमाणेंकरून कोण्ही जाणावयासि गेलें असतां प्रमाणास शून्याचीं वाणें देतो, प्रत्यक्षादि प्रमाणातें आत्मा जो तो शून्यतेप्रत पावबितो, नाहीसें करितो हा भाव.

ऐसें म्हणावेयाजोगें । नाचरे कीर अंगें ॥

परि नाहीपणाहि लागे । जोडावाचि ॥ १०३ ॥

प्रमाणें नाहीसे करितो ऐसें झणावयाजोगें आत्मा स्वयें आचरण करित नाही, परंतु तत्त्वविद जे ते प्रमाणेंकरून त्याचें दर्शन घेऊं गेले असतां वृत्त्यादिक प्रमाणें नाहीसी होतात, झणून आत्मा शून्याचीं वाणें प्रमाणासि देतो, झणून हा नाहीपणाचा शब्द जोडून झणावा लागतो.

कवणाचे असणेनि असे । किं कांहीं देखतां दीसे ।

हें आथी तर्हि काइसें । हारतलेपण ? ॥ १०४ ॥

आत्मा कोण्हाचे असणेन असे ऐसें नाही, अथवा कोण्ही पाहिलें असतां कांहींसा दिसतो ऐसें नाही. कोण्हास्तव असणें आणि कोण्हास दिसणें हे याजला असे तरि काइसें हारतलेपण ह० सर्वाविपर्याय हारपत करणें कैसें घडेल ?

मिथ्यावादाची कूटी आली । ते निवांतचि साहिली ।

परि विशेषा दीन्हली । पाठि जेणें ॥ १०५ ॥

या आत्म्यावरी मिथ्यावादाची कुटी आली, ह० नास्तिक जे यांहीं शून्य झणून निंदा केली. ते या आत्मयानें निवांतचि साहिली. परंतु प्रगट होऊन नास्तिक-काचा वध केला नाही, कारण जे ऐणें विशेषास पाठ दिल्ली आहे झणून. आतां निर्विशेष परमात्म स्वरूप जें याचे ठायीं कोण्हाचाही प्रवेश नाही ऐसें वर्णित,

जो निमाली नीद देखे । तो सर्वज्ञ यव्हाडिया चुके ।

परि दृश्याचिया न ठके । सोईच जो ॥ १०६ ॥

सर्वांचे हृदयदेशी राहून विश्वपणेंकरून निमाली ह्म० गेली असी जे निद्रा तीतें देखे, तो सर्वज्ञ ईश्वर जे तो आत्म्याचें स्वरूप किती कैसें आहे याचा शोध करणें यव्हाडिया गोष्टीस चुकेल काय ? चुकणार नाही. त्या परंतु ईश्वरानें तरि काय करावें, आत्मा दृश्यत्वेन करून पुढें उभा राहताचि नाही.

वेदु काइ एक बोलें । परि नांवचि नाही घेतलें ।

ऐसें कांहीं जोडिलें । नाही जेणें ॥ १०७ ॥

वेद जो तो काय एक बोलला नाही ? सर्व सृष्टिक्रम बोलला, परंतु आत्म्याचें नांवचि घेतलें नाही. कारण जे, वेद जो येणें ऐसें कांहीं पुण्य जोडलें नाही कीं वस्तुचें नांव घ्यावें.

सूर्य कवण न पाहे । परि आत्मा दाविला आहे ।

गगन व्यापूनि ठाये । ऐसी वस्तु ॥ १०८ ॥

सूर्य जो तो सर्वांचे चक्षूचे ठायीं राहून काय एक पाहत नाही ? सर्व पाहतो, परंतु आपले प्रकाशेंकरून कोण्हातें आत्मा दाखविला आहे काय ? आत्मा दाखविला नाही हा भाव. गगन सर्वांस व्यापितें परंतु आत्म्यास व्यापिलें नाही. गगन जे त्याजलाच व्यापूनि ठाये ह्म० आत्मवस्तु जे ते व्यापून अनंतत्वेकरून राहिली आहे.

देहो हाडांची मोलि । मी ह्मणौनि पोटाली ॥

तो अहंकार गाली । पदार्थ हा ॥ १०९ ॥

हाडांची मोळी जो देह त्यातें मी ह्मणून पोटाळणारा स्वीकार करणारा जो अहंकार तेणें हा पदार्थ गाळला, आत्मा जो याचा स्वीकार करवला नाही.

बुद्धि बोधा सोके । ते एव्हडी वस्तु चुके ॥

मनाहूनि काल्पनिकें । कवण आहे ? ॥ ११० ॥

बुद्धि जे ते पदार्थमात्राचा बोध करण्याविषयीं सोकती ह्म० हा पदार्थ ऐसा आहे, या प्रकारचा निर्धार करती. ते बुद्धि एवढी मोठी आत्मवस्तु जे तीचा निर्धार करावयासि चुकेल काय ? चुकणार नाही. परंतु अप्रमेय वस्तुचा निर्धार

बुद्धिच्यानें होत नाहीं. पदार्थमात्राची कल्पना करण्याविषयीं मनापेक्षां कल्पिणार कोण आहे ? परंतु त्या मनाच्यानें आत्मकल्पना होत नाहीं.

विषयाचिह्न बरडी । अखंड घांसिती तोंडी ।

ते इंद्रिये गोडी । न घेती हे ॥ १११ ॥

गाढवासारिखीं इंद्रिये हे विषय तल्लक्षण बरडीतें स्वीकारून अखंड तोंडी घांसतात. परंतु आत्मवस्तुची ते गोडी घेऊं शकत नाहींत.

मीपणासकट । खाऊनि भरी जे पोट ।

ते कोणाही कटकट । फावेल कां ? ॥ ११२ ॥

चिच्छक्ति आहे अभिन्नत्वे जे ती ज्यास असा जो परमात्मा तो चिच्छक्तीतें आणि मी नित्यमुक्त आहे असा जो मीपणा त्यासगट खाऊन पोट भरितो, ह्य० स्वरूपनिद्राकाळां आपल्या भूमा अनंत ब्रह्मस्वरूपी आश्लेषणातें नाहींमें करितो. ऐसा त्याचा प्रकार, मग अन्याचें तें काय सांगावें ? कटकटा ह्य० अहारे दैवा ! ते वस्तु कोणहास तरि फावेल कां, प्राप्त होईल कां ? कोणहासही ग्राह्यग्राहकत्वेकरून प्राप्त व्हावयाची नाहीं हा भाव.

जो आपणा नव्हे विषो । तो कवणा लाहे देखों ।

जे वाणी न सके चाखों । आपणपें ॥ ११३ ॥

जैसी वाणी उपलक्षित जिव्हा जे ते सर्व पदार्थातें चाखों जाणती, परंतु आश्लेषणातें चाखूं सकत नाहीं. तैसा परमात्मा जो तो संपूर्णातें विषय करितो, परंतु आपलें भूमास्वरूप ब्रह्म जें तद्रूपत्वे आपण आपणातें विषय होत नाहीं. तेव्हां तो कोणहास देखों लाहे ह्य० देखतां येईल काय ? देखतां येणार नाहीं हा भाव.

जेया आपलें मुख । पहावयाचें सुख ।

न बने मा आणिक । रिगेल कें ? ॥ ११४ ॥

ज्या परमात्मियाचा मुख, स्वरूप कैसें किती आहे, आणि आपलें सुख कैसें आहे हें पहावयाचें बनत नाहीं, घडत नाहीं; तेव्हां मग आणीक तत्त्ववेत्ता जो तो ब्रह्मस्वरूप पहावयास अथवा ब्रह्मसुख ध्यावयास रिगेल कैसा ?

हे असो, नावें रूपें । पुढासूनि उमोपें ॥

जेथें आली वासिपे । अविद्या हे ॥ ११५ ॥

हे असो, फार काय सांगावें, हे अविद्या उमोपें, पुष्कळ नामरूपात्मक जग पोटीं घेऊन तत्ववेत्याचे परमवृत्तिरूपें पुढासूनि, अग्रभागिं होऊन ज्या परमात्म्याचे शुद्धब्रह्मस्वरूपीं आली असतां वासिपे, विलयातें पावती हा भाव. आतां परमात्म्याचे शुद्ध स्वरूपाचा निर्णय होत नाहीं ऐसें सांगतात,

खेलिजे वाधिकडे । ते अंतचि बाहेर सवडे ॥

तैसा निर्णयो सुनाट पडे । केला जेथें ॥ ११६ ॥

पूर्वार्धाचा अन्वयः— वाधिकडे खेलिजे अंतचि ते सवडे बाहेर. जैसे जुवे-वाल्याचे येथें जाऊन वाधिकडे, वाधीचा खेळ खेळावा, तेव्हां ती काडी वाधिचे सवडे ह० संधिआंत घातल्यासारखी वाटती, परंतु वाधिचे सवडी बाहेर पडती. तैसा केवळ आत्मविषयीं निर्णय, विचार, सुनाट पडे, व्यर्थ होतो. [वाधीचा खेळ हा एक प्रकारचा जुगार असून त्याचें वर्णन दास गणू यांनीं असें केलें आहेः— ‘ त्या खेळांत छिद्राचा ठाव । नुमगे एके ठाई ॥ तें छिद्र वाटेल तेथें । विबुधहो फिरविलें जातें । ह्मणूनि नये काडीतें । नेमकें छिद्रांत घालितां ॥]. आतां विचारवान् योगाभ्यासी त्यातें दूषितात.

मस्तकान्त निर्धारिली । छाया उडे जो आपुली ।

तेयाची फांकावली । बुद्धि जैसी ॥ ११७ ॥

कोण्ही एक पुरुष आपली छाया मस्तकपर्यंत नेमून उडी मारिता जाला तर छाया पुढेंच चालिली जाती; तैसा विचारवान् योगी जो तो आपले जाणिवें टाकून निर्विशेष ब्रह्म अनुभविलें ह्मणतो; तयाची बुद्धि फांकावली, बहकून गेली ऐसें जाणावें. कारण जे निर्विशेष ब्रह्मानुभव तर कळल्यांतचि येतो, तेव्हां जाणीव आहेच तीतें सोडून तो कोठें जातो ?

तैसा टनकौनि सर्वथा । ते हे ऐसी व्यवस्था ।

निर्णयो कारितो चूकता । इये वस्तुचा ॥ ११८ ॥

तो योगी सांगितला त्या प्रकारें सर्वथा टनकोनि, श्रवण-मनन-निदिध्यासनादि सर्व श्रम करून, ऐसी व्यवस्था, निर्धार करिता जाला जे, तत्पदलक्षण परमात्मा

जो तोचि येथें हें त्वंपदलक्ष होय. या प्रकारें निर्णय, विचार करणारा जो तो या वस्तुचा चुकणारा होय. कारण जे तेणें निरुपाधिक वस्तूतें सोपाधिक मानिलें झणून. अहो ज्ञानोवा, मोठ्या अनुभवास तुझी दोष सांगतात, तरि तुमचा निर्धार तरि काय कैसा तो सांगावा. यासि स्वानुभवयुक्त उत्तर देतात,

आतां सांगिजे तें केउतें । शब्दाचा संचार नाही जेथें ।

किं दर्शनाची तेथें । राणीव आथी ? ॥ ११९ ॥

जेथें शब्दाचा संचार नाही, तेव्हां आतां ते वस्तु कैसी सांगावी? अथवा त्या वस्तुचे ठायीं दर्शनाची तरि राणीव, वहिवट आहे काय? दर्शनाचीहि वहिवट नाही हा भाव.

जेयाचेनि बलें । अचक्षुषण आंधलें ।

फिटौनि वस्तुसि मिले । देखणी दशा ॥ १२० ॥

जया परमात्मगुरुचेनि बलें, प्रसादैकरून, अचक्षुषण आंधलें झ० स्वरूपातें न जाणणेरूप अज्ञान तें फिटोनि, जाऊन, आत्मवस्तु जे तिजप्रत देखणी दशा, द्रष्ट्याची दृष्टी जे ती मिळती. ऐसें हें गुरुप्रसादाचें महिमान द्वितीय प्रकरणीं वर्णिलेंचि आहे. अहो, परमात्मियाचें केवल शुद्ध भूमा अनंत स्वरूप जें त्याचें दर्शन होत नाहीच कीं काय? यासि उत्तर, केवल वस्तूचें दर्शन होतें, परंतु द्रष्टृत्वचि नाहीसें होतें ऐसें सांगतात,

आपुलेंचि दृश्यपण । उमसों न लाहे आपण ।

द्रष्टृत्वासीहि आण । पढली असे ॥ १२१ ॥

स्वरूपनिद्राकाळीं परमात्मा जो तो आपले भूमा अनंत स्वरूपाचें दर्शन घेतो ते वेळीं चिच्छक्तिरूपा दृष्टि जे ते मावळती, झणोनि आपलेंचि स्वरूप केवल ब्रम्ह जें त्यातें दृश्यपणेंकरून आपण द्रष्टा होऊन उमसों न लाहे, विसावा खाऊं सकत नाही. मग व्यष्टिगत तत्ववेत्ता जो येणें ब्रह्मवस्तूचें दर्शन घेतल्यानंतर ब्रम्हवस्तूला दृश्य करणें कैसें घडेल? घडणार नाही. भेदज्ञान विपर्ययी तरि द्रष्टृत्वासही आण पढली असे, झ० वेदानें डंका वाजवून परमात्मद्राही फिरविली असे जे माझ्या केवल अद्वितीय स्वरूपां द्रष्टृत्वां अति अल्पहि अंतर करतील त्यांतें भय होईल. या हेतूस्तव तत्ववेत्ता जो येणें ब्रह्मीं भेदक द्रष्टृत्वचि ठेऊं नये हा अभिप्राय. आतां तत्व-

ज्ञानियाचा पांचवा आत्यंतिक प्रलय होऊन परमात्मियाचें शुद्ध भूमा अनंत स्वरूप राहतें त्याचा प्रकार वर्णितात.

कवण कवणा भेटे । दीठी कैची फुटे ।

ऐक्यासगट पुटें । आटैनि गेलीं ॥ १२२॥

द्वैताद्वैतविवर्जित केवल वस्तु राहिली तेंथें कोण्ही कोण्हास भेटावें आणि त्यातें पाहावयासि परमात्मा आणि तत्त्ववेत्ता जो यासि दिठी कैची फुटावी, प्रकट व्हावी ? जेथें त्वंपदार्थ आणि तत्पदार्थ हेचि कोण्ही एक नेत्रपुटें याचें ऐक्य करणें जे त्या-सहित आटोनि गेलें ह्म० सर्वस्वें नाहींसैं जालें. सारांश केवल ब्रम्हाचि राहिलें, दुसरें कोण्ही नाहीं. आतां अज्ञानवादी बोलिला होता जे संपूर्ण जगतास कारण आमचें अज्ञानाचि होय, त्याचें निवारण करण्याकरितां आणि प्रथम प्रकरणीं परमात्मा पुरुष ईश्वर आणि चिच्छक्ति प्रकृति माया ऐशा मूर्त्रित्रय सांगून त्यांत प्राधान्यत्वे प्रकृतिपुरुषाचा विलास वर्णिला. आतां पूर्णशुभ परमात्मा जो तोचि सर्व-रूपत्वे होय ऐसा परमात्मविलास वर्णन करितात,

एव्हडेंहि सांकडे । सारौनि येकीकडे ।

उघडिली कवाडें । प्रकाशाचि ॥ १२३ ॥

परमात्मा आपलें शुद्ध भूमा अनंत स्वरूपी योगनिद्रापन्न होऊन दृश्यद्रष्टृत्वादि सर्व व्यवहार आपल्यासुद्धां काहीं स्मरत नव्हता. परंतु एवढेंही सांकडे, आपलें ब्रह्म सुख आपण ध्यावयाचें जेथें संकट तें सारौनि येकीकडे, ती स्वरूपनिद्रा विसर्जन करून, विलास करावयासाठीं आपली सच्चिदानंदरूपता जे त्यांतील प्रकाशाचीं ह्म० सामान्यविशेष चैतन्याचीं उभय कवाडें उघडिलीं,

दृश्याचिये सृष्टि । वोपीत दिठीवरि दिठी ।

उठलीसे तलवार्ति । चिन्मात्रचि ॥ १२४ ॥

परमात्मा जो तो दृश्याची सृष्टि विसर्जन करावयासाठीं वोपीत, योजीतसे दिठीवरि दिठी म्ह० परमपुरुषरूपत्वे सामान्य ईक्षण आणि व्यष्टीचे ठायीं विशेष-रूप द्रष्ट्याची दृष्टि ऐसी एकीवर एक दृष्टि उठलीसे, आविर्भूत जाली असे. परंतु जैसी समुद्राच्या मोठ्या लाटेवरि धाकटी लाट उठली तरि तळवटीं निर्विकार निश्चळचि उदक असतें, तैसैं परमात्मियाचें सामान्य विशेष उभय ईक्षणे जाली

तरी तळवटीं म्ह० अधिष्ठानरूप परमात्मा जो तो चिन्मात्र, केवल ब्रह्मत्वेचि आप-
णातें जाणत आहे. ऐसें संग्रहवाक्य वर्णून आतां विस्तारपूर्वक परमात्मक्रीडा
वर्णितात, त्यांतील चिदाभास जीव जो त्याचें प्रथम वर्णन करितात,

दर्शनक्राद्धि बहुवसा । चिच्छेषु मातला ऐसा ।

जे सिला न पाहे आरिसा । वेधरत्नांचा ॥ १२५ ॥

जैसा रज्जुवस्ते शेष म्ह० सर्प, भासतो तैसा हा चिच्छेष, चिदाभास जो तो
देहपुरीचे ठायीं राज्य करणारा त्याची बहुवस दर्शनक्राद्धि, नाना प्रकारची संकल्पाची
संपत्ती जे तीकरून ऐसा मातला आहे. जे वेद्य, शब्दस्पर्शादिक जे विषय जीवास
अत्यंत प्रिय यास्तव हाचि कोण्हीएक रत्नभूत आरसा तो सिल्ला जाला झणून
पाहत नाहीं. नवे नवे विषय सेवन करितो हा अभिप्राय.

क्षणक्षणा नीच नवी । दृश्याची चोख पदवी ।

दिठीकरवी वेढवी । उदार जो ॥ १२६ ॥

हा चिदाभास जीव जो तो मोठा उदारहि आहे. याची दृष्टि हेचि कोण्ही
एक अधोग्नी प्रज्ञानामक तिजकरवीं नित्य नूतन दृश्याची चोख पदवी म्ह०
दृश्य हेंचि कोण्ही एक चांगल्या योग्यतेचीं लुगडीं जे ते क्षणक्षणा वेढवितो,
नेसवितो.

मागिल्लिये क्षणिचि अंगें । पारोसी झणौनि वेगें ।

सांड्नि दिठी रिगे । नवेया रूपा ॥ १२७ ॥

ती दृष्टि म्ह. बुद्धि मोठी कवटाली होय. मागिल क्षणांचि अंगें पारोसी म्ह०
शिळी झणून वेगें उत्तर क्षणां नूतन रूप धारण करितो.

तैसेच प्रतिक्षणीं । जाणीवेचीं लेणीं ॥

लेवौनि चित्त आणी । जाणतेपणा ॥ १२८ ॥

हा चिदाभास जो तो स्त्रीचा जैसा लळा पुरवितो तैसेच याचें धाकटें लेकरू
चित्त जें त्यातें जाणीवेचीं लेणीं प्रतिक्षणीं लेववून जाणतेपणास आणितो. ऐसा हा
चिच्छेष ऐश्वर्यकरून प्रमत्त जाला आहे.

तेया परमात्मपदि चिच्छेष । ना कांहीं तेया सुसास ॥

आणि होय एव्हडी कास । घातली जेणें ॥ १२९ ॥

जैसा रज्जूचे ठायीं सर्प जावयास छिद्र नसतें, तैसें त्या परमात्मपदिं, शुद्ध-स्वरूपां, चिच्छेष ह्य० चिदाभास आंत प्रविष्ट व्हावयास सुसास, उच्छ्वास नाहीं. आणि द्रष्ट्याचें प्रतिबिंब मी होय, तेव्हां परमात्मसंबंधींच आपण ऐसी जेणें कास घातलीसे, कंबर बांधली आहे. सारांश जीव जो तो वन्हलेवराचि भासतो हा भाव.

सर्वज्ञतेची परी । चिन्मात्राचे तोंडवरी ॥

परि एकाहि प्रमाणाचे घरीं । जाणिजेना ॥ १३० ॥

फार काय सांगावें, मायोपाधि सर्वज्ञ ईश्वर जो त्याचीही परी, प्रकार, विचारून पाहिला तरि चिन्मात्राचे तोंडवरी ह्य० जैसा गारोडी जो तो गव्हानें घडा भरितो परंतु गहू आंत नसतां घड्याचे तोंडावरीच असतात; तैसा मायावी ईश्वर जो तो परमात्मियाचें केवळ सन्मात्र स्वरूप जें त्याचे तोंडावरी, वरचेवरीच शोभतो. अस्तु, ईश्वर जो तो सत्यस्वरूप होय किं नव्हे ऐसें एकाही प्रमाणाचे घरीं, एकाही प्रमाणें-करून जाणिजेना, कळत नाहीं. कारण जे त्याची माया अनिर्वचनीय आहे क्षणोनि त्याचेंही निर्वचन करितां येत नाहीं हा भाव.

एवं ज्ञानाज्ञानाची मिठी । ते हे फांकतसे दिठी ॥

दृश्यपणें ये भेटी । आपुलिया ॥ १३१ ॥

सर्वजगत्कारण परमात्मा जो त्याची दृष्टी जे तीतें सांख्य शास्त्राचे ठायीं प्रधान ह्मणताहेत तेचि प्रकृति जीवेश्वर उपाधित्वें ज्ञानाज्ञानाची मिठी, विद्या अविद्या उभयरूपा त्रिगुणात्मिका माया होऊन चराचर दृश्यरूपेंकरून फांकतसे, विस्तारातें पावतसे. एवं या प्रकारें, परमात्मदृष्टीच सर्व होऊन आपले भेटीस आपण येत असे.

तें दृश्य मोटकें देखे । आणि स्वयें द्रष्टृत्वे तोखे ।

तेचि दिठीचेनि मिखें । माजि दाटे ॥ १३२ ॥

ते परमात्मदृष्टी जे तीतें सेश्वर सांख्य जे ते पुरुष ऐसें ह्मणतात, ती दृष्टी जे ते व्यष्टीचे ठायीं राहून मोटकें दृश्य, चांगले इच्छित पदार्थातें पाहून स्वयें आपणाचि द्रष्टृत्वेकरून संतोर्तें पावती. आणि ते परमात्मदृष्टी जे ते द्रष्टा आणि दृश्य या उभयतांचे मधीं जाणीवरूप दृष्टीचें मिष करून दाटती ह्य० दृश्यातें व्यापिती.

तेधवा देणें घेणें घटे । परि ऐक्याचें सूत न तुटे ।

जैसे मुखाचे मुखवटे । दर्पणें केले ॥ १३३ ॥

ऐसी चिच्छक्तिरूपा परमात्मदृष्टी जे ती दृश्य-द्रष्टादर्शनरूप होती तेव्हां पदार्थाचें देणें घेणें घटे, घडतें. इतुकाही परमात्मदृष्टीनें आपला भेद दाखविला, परंतु ऐक्याचें सूत तुटत नाहीं ह्म० परमात्म्याचें एकत्व भेदातें पावत नाहीं हा भाव. अहो, जीवेश्वरभेद कैसे जाले ? यासि उत्तर, जैसे पैलुदार दर्पणामध्ये एका मुखाचे अनेक प्रतिबिंब पडतात, तैसी परमात्मदृष्टी जे ती प्रकृतिरूपा होउनि द्विप्रकारक होती जाली:- एक शुद्धसत्त्वात्मिका आणि मलिन सत्त्वात्मिका. ऐसी जे द्विप्रकारक प्रकृति तेच माया होय. शुद्धसत्त्वात्मिका माया जे तीचे ठायीं परमपुरुषाचें जें प्रतिबिंब तो ईश्वर होय. आणि मलिनसत्त्वात्मिका अविद्या जे तीचे ठायीं पुरुषाचें जें प्रतिबिंब तो एक जीव होय. कोण्हीएकाचे मते यास ईश्वरहि ह्मणतात. कारण जे हा नाना जीवाचा समष्टि ह्मणून. अस्तु, अविद्येचें नानात्व आहे ह्मणून नाना जीव प्रादुर्भूत होते जाले. एवं संपूर्णरूपें एक परमात्मदृष्टीच विस्तारातें पावली हा भाव. आतां ईश्वराचे ज्ञानाचा प्रकार वर्णित,

अंगें अंगावरि पडुडे । परि चेइला वेगला न पडे ।

तेया वारुवाचेनि पाडें । घेणें देणें ॥ १३४ ॥

चेइला ह्म० नित्य स्वरूपविषयीं जागा जो ईश्वर त्याचें उजवें अंग विद्या आणि डावें अंग अविद्या होय. ऐसा जो ईश्वर तो अंगें अंगावरि पडुडे ह्म० उजवे अंगा-हून डावे अंगावरि अविद्यात्मक जगद्वरूपें जरि जाला, परि तो ईश्वर जो तो परमात्म-स्वरूपाहूनि वेगळा पडत नाहीं, आणि आपली नित्यमुक्तता विसरत नाहीं. आतां जीवाचे ज्ञानाचा प्रकार वर्णित. जैसा घोडा जो तो झोंपेत आहार-भय-निद्रा-मैथुन करीत असतो, तैसा जीव जो त्यास जाग्रदवस्थेचे ठायीं आहार-भय-मैथुन-निद्रा यांचें ज्ञान व्यवस्थापूर्वक पराकाष्ठेचें असतें. परंतु अनादि अविद्येच्या योगें आपलें ब्रह्म-स्वरूप भुलला, त्यास्तव आपणातें मुक्तपणें पहात नाहीं. कारण जे शुद्ध ब्रह्मस्वरूपाचें ज्ञान नाहीं ह्मणून. आतां शबल ब्रह्माचें वर्णन करितात,

पाणी कल्लोलाचेनि मिसें । आपणें वेल्हावे जैसे ॥

वस्तुवरि वस्तु तैसे । खेलो सुखें ॥ १३५ ॥

जैसे पाणी जें तें कल्लोळाचें मिश्र करून आपण आपणावरि वेल्हावतें, हेलकावतें; तैसे शबलब्रह्मवस्तु जे ते आपले स्वरूपावरि परमात्मरूपें आणि पुरुषरूपें आणि नाना जीवत्वे सुखेंकरून खेळली तरि काहीं चिंता नाहीं. कारण जे संपूर्ण खेळ विवर्तरूपें आहे ह्मणून. आतां मायावी ईश्वराचें स्वरूप वर्णित,

गुंफिवा ज्वालांचिया माला । लेइलिया अनला ॥

भेदाचिया विटाला । पडणें आहे ? ॥ १३६ ॥

दावाभि जो तो गुंफिवा, एकांत एक गुंतलेल्या, ज्वाळा ज्या त्या लेइलिया अग्नि जो त्यातें भेदाचा विटाळ होतो काय ? भेदाचा विटाळ होत नाही. तैसा ईश्वर जो तो एकांत एक गुंतलेल्या त्रिगुणात्मिका माया-अविद्यादि अनेक शक्ति ज्या त्यातें लेइलिया ईश्वर जो त्यास भेदाचा विटाळ होत असे काय ? भेदाचा विटाळहि होत नाही. कारण जे संपूर्णत्वे एक ईश्वरचि आहे ह्मणून.

किं रश्मींचेनि परिवारें । वेढोनि घेतला थोरें ।

तरि सूर्यासि दूसरें । बोलों ये काई ? ॥ १३७ ॥

जैसा सूर्य जो त्याचे थोरले प्रभेचा परिवार ज्या रश्मि त्यांनीं सूर्यासि वेढूनि घेतलें तरि सूर्यासि दूसरें ह्मणों येईल काय ? दूसरें ह्मणतां येत नाही. तैसी परमात्मप्रभा जे चिच्छक्ति तिचा परिवार प्रकृति माया-अविद्यादि अनेक शक्ति ज्या त्यांनीं परमात्मियासि जरि वेढूनि घेतलें तरि परमात्मियासि दूसरें ह्मणों येईल काय ? दूसरें ह्मणतां येत नाही. आतां पुरुषाचें स्वरूप वर्णिततात,

चांदणियाचा गिंवसु । चांदावरि बहुवसु ।

काइ केवलपणा लासु । देखिजेल ? ॥ १३८ ॥

चंद्रासारिखा निर्मळ पुरुष जो त्याची चंद्रिकेसारिखी अष्टधा प्रकृति जे तीणें गवसणीसारिखें पुरुषातें वेष्टून जरि घेतलें, तरि त्याचे केवल अद्वितीयपणास त्रास होईल काय ? त्रास होणार नाही.

दलाचिया सहस्रवरी । फांके आपुलिये परी ।

परि नाहीच दूसरी । भाष कमली ॥ १३९ ॥

आपले प्रकारचीं सहस्रावधि फांकली आहेत दळें जे ते ज्यास असें जें कमळ तें एकचि होय, दुसरी भाषा नाही. तैसी आपलेसारिखीं नानाप्रकारचे प्राणि-मात्रांचीं मस्तकें जे ते आहेत सहस्रशब्देकरून असंख्यात शिरें जे तीं ज्यास ऐसा जो सहस्रशीर्ष पुरुष तो एकचि होय. त्यावांचून पुरुषसूक्ताचे ठायीं दुसरी भाषा नाही. अहो, जगत्कर्ता पुरुष-आणि जगत् हे भिन्न भिन्न असतील कीं ? यासि उत्तर,

सहस्रवारि बाढ्या । सहस्रार्जुना राया ।

तर्हि तो काय तेया । एकोत्तरावा ? ॥ १४० ॥

राजा सहस्रार्जुन जो त्यास सहस्र बाहु होते, तरि तो एकोत्तरावा ह्मणजे एका आगळें सहस्रावा ऐसें नाहीं; तैसा जगत्कर्ता पुरुष जो तो जगताहून एक वेगळा असेल ऐसें नाहीं. पुरुष जो तो संपूर्ण जगतास अभिन्ननिमित्तोपादानकारण होय. आतां तो पुरुष सूत्रात्मरूपेंकरून एकचि होय ऐसें वर्णितात,

सवकटाचिया वोजा । पदर बहुवे पुंजा ।

परि तांथुर्वि दुजा । भावो आहे ? ॥ १४१ ॥

जैसें सवकट ह्मणजे सुताचे सोकटाची वोज, बरवेपणास, बहुत पदरांचा पुंजा असतो, परंतु प्रतितांथुर्वि एकचि सूत असतें. तेथें सुतावांचून दुजा भाव आहे काय ? दुजा भाव नाहीं. तैसा सूत्रात्मा जो तो ब्रह्मांडाचे ठायीं महद्भूत वायो-रूपेंकरून वर्ततो. तोचि प्रतिशरीरिं पंचप्राणरूपें एकचि आहे, परंतु दुजा भाव नाहीं. आतां वेदाचें एकत्व वर्णितात,

कोडीवारि शब्दांचा । मेलावा जर्हि वाचेचा ॥

मीनला तर्हि वाचा- । मातचि कीं ? ॥ १४२ ॥

परमात्मवाणी वेद जो त्याचे शब्दांचा मेळावा जरि मीनला, समुदाय जरि एकत्र जाला तरि संपूर्ण वेदरूप वाणी जे ते एकचि होय. आतां ईश्वरमायेचें वर्णन करितात,

तैसे दृश्याचे डांखाले । नाना दृष्टिचे उमाले ॥

उठती लेखावेगले । द्रष्टृत्वेंही ॥ १४३ ॥

तैसे, त्याचि प्रकारें, मायानदीचे ठायीं नानाविध दृश्याचे डांखाले, वेगळाले भेद, आणि अनेक दृष्टी हेचि कोण्ही एक मायानदीचे उमाले होत; आणि लेखा-वेगळें, अगणित द्रष्टृत्वेंही उठतात. आतां हिरण्यगर्भाचें वर्णन करितात,

कां गुलाचा बांधा । फूटलिया मोडिचा धांदा ॥

जाला तर्हि नुसधा । गूलचि तो ॥ १४४ ॥

अज्ञानी जनास गुळासारिखी गोड ऐसीं जीं विषयेंद्रियें त्यांची प्रळयकाळीं विलीन दशा जाली होती, ते सृष्टिउपक्रमकाळीं गुळाचे बाध्यासारिखा हिरण्यगर्भ जो

त्याचे मोडिचा धांदा फुटला, देव-मनुष्य-तिर्यगादि लिंगदेहाचा भेद होता जाला तरि नुसधा गूळ तल्लक्षण हिरण्यगर्भाचि संपूर्णरूपें होय. आतां पुरुषापासून हिरण्यगर्भ-पर्यंत सांगिजेले तो अवघा परमात्माचि होय ऐसें वर्णितात,

तैसें दृश्य दावोनि देखो । किं बहु होवोनि फांको ॥

परि भेदाचा नोहे विखो । तेचि म्हणौनि ॥ १४५ ॥

ऐसी संपूर्ण रूपें परमात्मवस्तु जे ते समस्त जडाजड दृश्य जें त्यातें दाखवोनि आपण देखो, पाहो, किं बहुत होऊनि फांको, अनेकत्वे विस्तारातें पावो, परंतु भेदाचा विषय होत नाहीं; कारण जे अवघी परमात्मवस्तूच आहे ह्मणून.

तेया परमात्मियाचिया भाषा । न पडेचि दूसरी रेषा ॥

जहिं विश्व अशेषा । भरलें असे ॥ १४६ ॥

अशेष, संपूर्ण, हें विश्व नानात्वेकरून भरलें आहे तरि त्या परमात्मियाचे भाषेस, नामासि, दुसरी रेषा पडली नाहीं, भेद जाला नाहीं.

दुबंधीं क्षीरोदकीं । वाणंपरी अनेकी ॥

दीसती, तहिं तितुकीं । सुतें आर्था ? ॥ १४७ ॥

दुबंधीं क्षीरोदकीं ह्मणजे दुतारा पाटाव (रेशमी वस्त्र) जो त्याचे ठायीं वाणें, रंगाचे वर्ण अनेक दिसतात, परंतु तितकेही वेगळालीं सुतें आहेत काय ? वेगळालीं सुतें नाहींत. कारण जे पाटाउचे ठायीं वोतप्रोत ह्मणजे आडवें उभें सूत एकचि आहे ह्मणून. तैसा अधिष्ठानरूप परमात्मा जो तोचि आपण आपले ठायीं प्रकृतिपुरुषत्वेकरून, आणि जातिगुणत्वेकरून दिसला तरि परमात्मा भेदातें पावला नाहीं. कारण जे अधिष्ठानत्वे एकचि परमात्मा आहे ह्मणून. सारांश परमात्मविलास जो तो अधिष्ठानविवर्तत्वेकरून जाणावा हा भाव. आतां परमात्म अद्वैत पाहण्याविषयीं स्वप्न-दृष्टांत सांगतात,

पातयाची मिठी । नुकलितां दिठी ॥

अवधिया सृष्टि । पाहे जर्ही ॥ १४८ ॥

नेत्रपात्याची मिठी न उकलतां स्वप्नावस्थेंत अवघी सृष्टि जरि कोण्ही पाहील, तरि या परमात्मविलासास ती स्वप्नउपमा असे. सारांश, परमात्मविलास जो तो

स्वप्नतुल्य असे हा भाव. आतां हें परमात्म अद्वैत पाहण्याविषयीं प्रलयकाळचा दृष्टांत सांगतात.

न फूटतां बीजकणिका । माजि विस्तारे वट असिका ॥

तर्हि इया अद्वैतफांका । उपमा आथी ॥ १४९ ॥

वटाची बीजकणिका न फुटतां त्यामध्ये विस्तारपूर्वक जैसा वट असतो, तैसा प्रलयअवस्थेचे ठायीं परमात्मस्वरूपी बीजकणिकेसारखी प्रकृति जे तिजमध्ये फांका ह्म० संपूर्णजगद्विस्तारसहित वट तल्लक्षण ईश्वर जो तो सांटवतो. आतां सृष्टि उपक्रम वर्णितात,

मग मातें मिया देखावें । ऐसें जर्हि भरे हावे ॥

तर्हि अंगचि ये विसावे । सेजेवरी ॥ १५० ॥

ती प्रलयावस्था सरल्यानंतर मग मातें मिया नानात्वेकरून देखावें ऐसा पुरुष जेव्हां हावे भरतो, तेव्हां विद्या अविद्या आहेत उभय अंगें जे तीं ज्याचीं त्या ईश्वर-रूपेकरून अंगाचे सेजेवरी, अविद्यात्मक अंगाचे ठायीं विद्यारूप अंग विसाव्याप्रत येतें, ईश्वर जो तो स्थितिअवस्था पावतो हा भाव. आतां उपसंहार वर्णितात,

पातयाची मिठी । पडलिया दीठी ॥

आपुलिये पोटी । रिगौनि असे ॥ १५१ ॥

परमात्मदृष्टीची पातीं जे जीवेश्वर याची मिठी पडलियावरी, जीवेश्वर निवृत्त जालियावरी, परमात्मदृष्टि चिच्छक्ति जे ती परमात्मियाचे शबलब्रह्मस्वरूपी रिघौनि असती.

कां नुदेलिया सुधाकर । आपणपें भरे सागर ।

ना कूर्मी गिलि विस्तार । आपेंआप ॥ १५२ ॥

अथवा सुधाकर ह्म० चंद्र जो तो न उगवला असतां सागर जो तो आपले ठायीं आपण भरून राहतो, तैसा पुरुष जो त्याचा उपसंहार जाला असतां परमात्मा जो तो आपले ठायीं आपण भरून राहतो. आतां प्राकृतिक प्रलय वर्णितात. अथवा कूर्मी तल्लक्षण प्रकृति जे ती भूम्यादि अष्टधा प्रकारची जे ती परमात्मशक्ति निवृत्त जाली असतां आपला विस्तार संपूर्ण जग जें त्यातें गिळून आपण निवृत्त होती. आतां परमपुरुष जो तो योगियाचे रूपें करून व्यष्टीचे ठायीं उपसंहार करितो तें वर्णितात,

अवंसेचिया दिवसीं । सत्राविये अंशीं ।

स्वये जैसे शशी । रिगणें होये ॥ १५३ ॥

तैसें दृश्य जीणतां द्रष्टे । पडे जैताचिये कटे ।

तथा नावे वार्धटे । आपणपांचि ॥ १५४ ॥

अमावास्येस स्वमंडलरूप सत्रावी कळा जे तीचे ठायीं चंद्र जो तो प्रविष्ट होतो. तैसा अविद्याग्रस्त आणि दृश्य जीणता ह्य० दृश्यातें वृत्तिउपरमेंकरून जिकणारा हठ-योगी जो तो प्राणायामबळें षोडशकलात्मक लिंगदेहातें जैताचि ह्य० क्षीण करते-क्षणींच दृश्यविवर्जित द्रष्टा जो तो एकटा राहतो. तथाच नावें आपले ठायीं आपण वावटणें, उपरम करणें हा भाव. आतां परमात्मयाची स्वरूपनिद्रा वर्णितात,

सहजे आपणचि आहे । तर्हि कवण कवणातें पाहे ।

तें न देखणेंचि होये । स्वरूपनिद्रा ॥ १५५ ॥

परमात्मा जो तो सहज रीतीन पाहिला असता अवघा आपणचि आहे, आपल्यावांचून दुसरें कोणही नाहीं. तेव्हां कोण कोण्हातें पाहतो? आणि परमात्मि याचे उपसंहारत्वेकरून न देखणें जे ते स्वरूपनिद्राचि होय.

ना न देखणें नको । ह्मणे मी मातें देखों ।

तर्हि आपेंआप विखो । अपैसा असे ॥ १५६ ॥

अथवा उपसंहारत्वे न देखणें आतां पुरे. उपक्रमत्वेकरून दृश्यद्रष्टृरूपे आपणातें पहावें ऐसें परमात्मा मानिता जाला तरि आपले ठायीं आपला विषय आपणचि असे. अहो, हे उपक्रमउपसंहारत्वे परमात्मयाची क्रीडा कितीदा जाली? यासि उत्तर ही परमात्मक्रीडा बहु वेळ अनादि होत आलीच आहे ऐसें सांगतात,

जें अनादि दृश्यपणें । अनादीच देखणें ।

हें काइ आतां कवणें । रचों जावें? ॥ १५७ ॥

दृश्यपण आणि देखणें हें अनादीच होय. आतां कोणही कविता करून नूतन रचूं जावें ऐसें आहे काय? ऐसें नाहीं. अहो, परमात्मा आणि पुरुष आणि ईश्वर यांणीं दृश्य पहावयाकरितां ज्ञानासि संबंध करावा लागत असेल कीं? यासि ज्ञानाचो संबंध पावणें नको, ऐसें तीन दृष्टांतेंकरून सांगतात,

अवकाशेसी ागना । स्पर्शेसी पवना ।

कां दीर्घासी तपना । सबंधु कीजे ? ॥ १५८ ॥

गगन, वायू, तेज यांसि अवकाश, स्पर्श, उष्णत्व यांचा संबंध करावा लागतो काय ? करावा लागत नाही जैसा, तैसा परमात्मा-पुरुष ईश्वर यांसि ज्ञानाचा संबंध करावा लागत नाही. कारण जे ते स्वयं ज्ञानरूपचि आहेत ह्मणून. आतां परम पुरुष जो तो अंतर्यामित्वेंकरून प्रतियव्यष्टीचे ठायीं द्रष्टेपणें स्थित आहे, त्याची क्रीडा वर्णितात,

विश्वपणें उजियेडे । तन्हि विश्वचि देखे फुडें ।

नाहीं तन्ही तेव्हडें । नाहींच देखे ॥ १५९ ॥

विश्वाचें असणें नाहीं । विपायें बुडालें तेंही ।

तन्ही दशा ऐसीही । देखतचि असे ॥ १६० ॥

हृदयस्थानी वसणारा द्रष्टा जो तो जाग्रदावस्थाभिमानी विश्वपणें उदयाप्रत आला तरि संपूर्ण विश्व, जगत् चांगलें पाहतो, आणि तेव्हडेंहि विश्व सुषुप्ति अवस्थेंत नाहींसैं जालें तरि उत्थित जाल्यावरि न किंचिद्वेदिषामि ऐशा अनुभवं जग नव्हतें या अनुभवातेच देखे, जाणतो. आणिक समाधिअवस्थेचे ठायीं तरि विश्वनामक अभिमानियाचे असणेंपण जागृति आणि विश्वाचें नसणेंपण सुषुप्ति हें असणें-नसणें-पण दोन्हीही नाहींसीं जालीं तरि ऐसी दशा, ह्म० एतावत्कालसमाहितो ऽस्मि ऐसी समाधिस्थिति द्रष्टृत्वेकरून परमपुरुष जो तो देखतचि असे.

कापुरा आंधी चांदिणें । परि तोचि न माखे तेणें ॥

तैसें केवल जें देखणें । ठायें ठावो ॥ १६१ ॥

कापूर तल्लक्षण पुरुष जो त्याचें चांदणें, सर्वद्रष्टेपणेंकरून जें ज्ञान तेणेंकरून तो पुरुष माखला जात नाहीं ; तैसें केवल, नुसधें ठायें ठाय म्ह० प्रतियव्यष्टीचे ठायीं जें देखणें तेणेंकरून द्रष्टा जो तो माखला जात नाहीं. कारण जे देखणें हें द्रष्ट्याचें स्वरूपचि होय ह्मणून. आता व्यष्टिसमष्टित्वें परमात्मवर्णन करितात.

किंबहुना ऐसैंसे । वस्तु भलतये दशे ॥

देखतचि असे । आपणयातें ॥ १६२ ॥

किंबहुना, आतां फार काय सांगावें? ऐसैंसैं, समष्टीचे ठायीं सर्वद्रष्टा पुरुष आणि व्यष्टीचे ठायीं द्रष्टा या उभय रूपेंकरून परमात्मवस्तु जे ते भलतये दशे म्ह० उत्पात्ति स्थितिसंहार आणि जागृति स्वप्न सुषुप्ति-तुर्या या अवस्थेच्या ठायीं एकत्वे आणि नानात्वे परमात्मवस्तु आपणातें देखताचि असे. आतां पुरुष जो याचे क्रीडेस मनोराज्याचा दृष्टांत देतात,

मनोराथांचीं देशांतरे । मनिं प्रकाशौनि नगरें ॥

मग तेथें आदरें । हिंडिजे जैसैं ॥ १६३ ॥

मनोराज्याचे ठायीं मनाचीं देशदेशांतरे आणि नगरें प्रकाशित करून तेथें मोठे आदरेंकरून हिंडिजे जैसैं, तैसा पुरुष जो तो आपले प्रकृतीच्या योगें संपूर्ण-जगत् प्रकाशित करून मोठे आदरेंकरून आंत प्रविष्ट होऊन हिंडतो. अहो, स्वप्नां-तील गजतुरगादिक जैसैं आरोपित तैसैं हें संपूर्ण जगत् आरोपित असेल कीं? यासि उत्तर,

कां दाटला डोला डोलेया । डोलाचि चितारा होउनिया ॥

स्फुरे चोख ह्यणौनिया । विस्मो नाहीं ॥ १६४ ॥

या लागीं एकें चिद्रूपें । आपणिया आपणपें ॥

देखिजे कां आरापे । काय काज ॥ १६५ ॥

जैसैं डोळ्याचें बुबुळ चितारा ह्य० चित्रविचित्रत्वे पांढरें पिवळें-कर्बुर-काळे-पणेंकरून डोळ्याचे ठायीं दाटलें, भरून राहिलें; तैसा पुरुष जो तो प्रकृतियोगें चित्र-विचित्र नानाविध जगद्रूपत्वे आपलेंच परमात्मस्वरूप जें त्याचे ठायीं चोख, चांगले पणें स्फुरे, शोभता जाला, ह्यणोनि विस्मयो नाहीं. तो पुरुष आणि परमात्मा एकचि होय, यालागीं एक चिद्रूपपरमात्मवस्तु जे तेणें आपले ठायीं प्रकृतिपुरुषरूपत्वे आपणातें देखिजेतें, तेव्हां आरोप ह्यणावयाचें काय काज? अन्याचा आरोप अन्यावर होत असतो आणि येथें तरि एक चिद्रूप परमात्माचि सर्वरूपें आहे हा भाव. अहो, चिच्छक्ति, प्रकृति आणि विद्याअविद्यारूप माया ह्या संपूर्ण शक्ति या कांहीं उपाधि नव्हेत ऐसैं सांगतात,

कीलेचें पांघरूण । आपजवि रत्नकण ॥

सोर्ने ले सोर्नेपण । जोडजोडूं ॥ १६६ ॥

रत्नकण, तल्लक्षण प्रत्यगात्मचैतन्य जें त्यातें संवित्-रूपा कीळ जे ते कोण्ही आपजविली, पाघरविली आहे काय ? पाघरविली नाहीं. आणि सुवर्णरूप परमात्मा जो तो सुवर्णरूपा चिच्छक्ति जे तीतें अंगडीसारिखें जोडजोडूं लेत असे काय ? लेत नाहीं.

चंदन सौरभ वेढि । सुधा आपणपा वाढि ॥

गूळ चाखे गोडी । ऐसें आधी ॥ १६७ ॥

चंदन तल्लक्षण परमपुरुष जो तो सौरभ्य, सुगंधी, तल्लक्षण भूम्यादि अष्टधा-रूपाप्रकृति जे तीतें वस्त्रासारिखा आपणातें वेढितो काय ? आपणातें वेढित नाहीं. सुधा, तल्लक्षण शुद्धसत्वात्मिका विद्यारूपा माया जे ते आपलें स्वरूप ईश्वर जो त्यातें ब्रह्मविद्यात्वे वाढितो काय, ब्रह्मस्वरूपाचा अनुभव करून देतो काय ? ईश्वरास नूतन अनुभव करून देत नाहीं. कारण जे तो ईश्वर नित्यमुक्तस्वभाववान् आहे ह्मणून. गूळ तल्लक्षण समष्टि एक जीव जो त्याची अविद्या हेचि कोण्ही एक गोडी तीचे मुखदुःखाचें तो एक जीव सेवन करितो ऐसें आहे काय ? ऐसें नाहीं.

कीं उजालाचे कले । कापुरा पूट दीन्हलें ॥

ताऊनि ऊन केलें । अभितें काई ॥ १६८ ॥

उजळ चुन्याच्या कळ्यानें कापुरातें पांढरें व्हावयासाठीं कोण्ही पूट दिल्लें काय ? पूट दिल्लें नाहीं. तैसें शुद्ध अंतःकरणाच्या योगेंकरून चिदाभास जो त्याज्या शुद्धता आली ऐसें नाहीं. आणि लोखंडास अभिच्या योगें उण्ण करितात, परंतु अभि जो त्यास कोण्ही ताउनी ऊन केलें काय ? ऊन केलें नाहीं. तैसें अंतःकरण जें तें चिदाभासयोगें प्रकाशित होतें, परंतु चिदाभासास अंतःकरणाच्या योगेंकरून प्रकाशित्व येतें ऐसें नाहीं. तस्मात् चिच्छक्ति, प्रकृति, विद्या, अविद्या ह्या उपाधि नव्हेत, हे सर्व आत्मप्रभा होय ऐसें जाणावें. आतां संपूर्णरूपें एक परमात्मदृष्टीच होय ऐसें वर्णितात,

ना जैसी लता । आपुलि वेली गुंडालितां ॥

घर करि न करितां । जिया परी ॥ १६९ ॥

ना, अथवा कोण्ही एक लता आपले वेलानें गुंडाळून घर न करितां जैसी करिती, तैसी परमात्म-दृष्टी जे ती भूम्यादि अष्टधा विस्तारातें पाऊन ब्रह्मांडरूप

गृह करून स्थावरजंगमरूपे आपण आंत बसून राहिली, परंतु गृह करून न केल्या-
सारिखेंच होय. कारण जे संपूर्ण एक परमात्मदृष्टीच आहे ह्मणून.

कां प्रभेचा उभला । दीपप्रकाश संचला ॥

तैसा चैतन्ये गिंवसिला । चिद्रूप स्फुरे ॥ १७० ॥

कां, अथवा, दीपप्रकाश जो तो प्रभेनें उभारिला होत्साता संचला असतो.
तैसा पुरुष जो तो परमात्मदृष्टिचैतन्यरूपा जी ती करून उभारिला होत्साता चिद्रू-
पत्वे स्फुरतसे.

ऐसें आपणया आपण । आपुलें निरीक्षण ॥

करावें येणें वीणें । करीतचि असे ॥ १७१ ॥

ऐसें, पूर्वीं वर्णिलें त्या प्रकारें, परमात्मचैतन्य जें तें पुरुषरूपे आणि ईश्वररूपे-
करून आपलें निरीक्षण, पाहणें करण्यावांचून करीतचि असे. आतां कैसें पाहणें
करीत नाहीं ह्मटलें असतां चैतन्यरूप अवघा परमात्माचि आहे, तेव्हां अन्यानें
अन्यास पाहिल्यासारखें नव्हे. ह्मणून न पाहिलें ऐसेंहि होय.

तैसें देखणें न देखणें । हें अंधारें चांदिणें ।

माजि चंद्रत्वा उणें । स्फुरतें काई ॥ १७२ ॥

तैसें, त्याचि प्रकारें, सृष्टिउपक्रमकाळीं ईक्षणरूपे देखणें आणि प्रलयकाळीं न
देखणें हेंचि कोणही एक अंधार आणि चांदणें होय. याचे ठायीं चंद्र तल्लक्षण
सर्वद्रष्टा पुरुष जो त्यास काहीं उणेंपण स्फुरत असे काय ? उणेपण स्फुरत नाहीं.

ह्मणौनि हें नोहावें । ऐसेंही करूं पावे ।

तर्हि तैसाचि स्वभावें । आइता असे ॥ १७३ ॥

परमात्मा जो तो स्वतंत्र आहे ह्मणून हें पुरुषत्व आणि ईश्वरत्व जें तें न व्हावें ऐसें
जरी वाटलें तरि स्वभावेंकरून स्वरूपनिद्राकाळीं ह्म० प्रलयकाळासारिखाच परमात्मा
जो तो सकळशक्तिरहितत्वेकरून आइता असे. आतां व्यष्टींतील उपसंहार सांगतात,

जे द्रष्टादृश्य ऐसें । दोन्हीपण अलुमाल दिसे ॥

तेहि परस्परानुप्रवेशें । कांहीं ना कीं ॥ १७४ ॥

कदाचित् दृश्यद्रष्टृत्व ऐसे जे दोन दिसतात तेही प्रत्यगात्मस्वरूपीं अनुप्रवेशें,
प्रवेशातें पावून, परस्परें नाहीसे होतात.

भलतेथें भलतेव्हां । माझारिलिया दृष्टिभावा ।

आटणी करीत खेंवा । येती दोन्ही ॥ १७५ ॥

दृश्यद्रष्टा हे दोन्ही भलतेथें ह्म० नेत्र-कंठ-हृदयमूर्धा यांतील भलते येखादे स्थानीं, भलतेव्हां ह्म० जागृति-स्वप्न-सुषुप्ती-समाधि यांतून कोणते येखादे अवस्थेंत माझारिलिया दृष्टिभावा ह्म० आंतील प्रत्यक्प्रवण वृत्तीतें स्वीकारिलें असतां, दृश्य-द्रष्टा हे दोन्हीही आटणी करीत, प्रत्यगात्मखेंवा ह्म० भेटीस येतात.

तेथें दृश्य द्रष्टा भरे । द्रष्टेपण दृश्यीं सरे ।

दोन्ही नहोनि उरे । दोन्हीचें साच ॥ १७६ ॥

तेथें विचारसमाधिकार्यां नामरूपात्मक दृश्य जें तें द्रष्ट्याचे दृष्टीनें कल्पित झणोनि द्रष्ट्याचे ठायीं सरे, प्रविष्ट होतें. आणि दृश्यसापेक्षित द्रष्टृत्व झणोनि दृश्य नाहीसें होतांच द्रष्टृत्वहि नाहीसें होतें. ऐसे दृश्यद्रष्टृत्व दोन्ही नाहीसे जाल्यावरि या दोहींचें सत्यस्वरूप प्रत्यक् चैतन्याचि उरतें.

कापुरीं अग्निप्रवेशु । कां आगिं घातला पोतासु ।

हा नेणिजे सौरसु । वेंचु जाला ॥ १७७ ॥

कापराचे ठायीं अग्नीचा प्रवेश, कीं अग्नीचे ठायीं पोतासु कापूर जो त्याचा प्रवेश, तैसा द्रष्टा जो तो दृश्यासहित नाहीसा जाला, कीं दृश्य जें तें द्रष्ट्यासहित नाहीसें जालें, हा नेणिजे सौरसु, हा समारंभ विचारावयाचें कारण नाही. द्रष्टा दृश्य या उभयांचा वेच जाला हें मात्र खरें.

एका एक वेंचला । शून्यबिंदु पुसिला ॥

द्रष्टा-दृश्याचा मेला । तैसें होये ॥ १७८ ॥

वजाबाकी करितेवेलीं एकानें एक वेंचून पाटीवरि शून्य बिंदुलें राहतें. मग तेंही शून्य पुसावें जैसें, तैसें ज्ञानियाचें शुद्धस्वरूप भूमाख्य ब्रह्म जें त्याचे ठायीं एक तत्त्व-दार्थ एक त्वंपदार्थ हे निषेधिले. तेव्हां द्रष्टा-दृश्याचा मेळा जो त्यातें तैसें होय, द्रष्टा-दृश्य जे ते शून्य आहेत ऐसें होतें. मग तेंही शून्य केवलब्रह्मवस्तुयोगें पुशिलें, नाहीसें केलें जातें हा अभिप्राय.

किंवहुना आपुलिया । प्रतिबिंबा झोंबिलिया ॥

झोंबिसकट आटौनिया । जाइजे जेविं ॥ १७९ ॥

किंबहुना, फार काय सांगावें? जैसा सिंह जो तो आपले प्रतिबिंबास झोंबावया-
करितां सखोल जळांत उडी घालतो, तेव्हां तो सिंह झोंबासगट आटोनि जातो,
नाहींसा होतो. तैसा द्रष्टा जो तो हृद्गुहेच्या ठायीं आपलें प्रतिबिंब चिदाभास जो
त्यासि प्रकाशित करुन पूर्वी जाणत होता. तोचि द्रष्टा सखोल जळासारिखें केवळ
भूमास्वरूप ब्रह्म जें त्याचे ठायीं चिदाभास जीवासी झोंबी खेळावी ह्म० चिदाभासातें
प्रकाशन करुन जाणावें ह्मणून ब्रह्मडोहीं उडी घालिता जाला. तंव झोंबसकट आटोनि
गेलो ह्म० जीवत्व आणि प्रकाश करुन जाणण्यासहित द्रष्टा जो तो नाहींसा जाला.
आतां ब्रम्हानुभवप्रसंगीं मधील दृष्टीच सांडिली असतां द्रष्टा दृश्य दोन्हीही नाहींसे
होतात ऐसें वर्णितात,

तैसें रुसतां दिठी । द्रष्टा दृश्य भेटी ॥

येति तेथें मिठी । दोहींची पडे ॥ १८० ॥

पूर्वी सांगितलें त्याप्रकारें दृष्टि, ब्रम्हाकार वृत्ति जे, तीतें रुसलें असतां, सांडिलें
असतां, द्रष्टादृश्य हे माघारि प्रत्यगात्मयाचे भेटीस येतात; तेव्हां मिठी दोहींची पडे,
द्रष्टा दृश्य दोन्हीही नाहींसे होतात. आतां ब्रम्हाकार दृष्टीचें सोडणें कैसें होतें तें
सांगतात,

न मिलतां पूर्वापर । तंवरीचि सरितासागर ॥

मग येकवट नीर । जैसें होये ॥ १८१ ॥

पूर्वसमुद्र, पश्चिमसमुद्र हे वेगळाले आहेत तों पावेतों नद्या ज्या त्या समुद्राप्रत
मिलत असतात. मग प्रलयोदक क्षोभाप्रत पावलें असतां नदी-समुद्रांचा भेद न
राहतां नीर एकवट होय जैसें; तैसें परमात्मा आणि प्रत्यगात्मा हे भेद आहेत तों-
पावेतों दृष्टीचे म्ह० ब्रम्हाकारवृत्तीचे प्रवाह जे ते संप्रज्ञात समाधिकाळीं चालिले
असतात, मग पूर्णात्म ब्रम्हविषयीं वस्तुतंत्र बोध जाला असतां ह्म० ब्रह्मवस्तूनें बोधातें
गिळिलें असतां दृष्टी जे ती परमात्म-प्रत्यगात्म-भेद-सहित मावळून प्रलयो-
दकासारिखें अपारावार अवघें केवळ ब्रम्हचि राहतें. हे जीवन्मुक्ति सांगिजेली.

किंबहुना हे त्रिपुटी । सहजें होत राहाटी ॥

प्रतिक्षणीं भेटी । करीतसे ॥ १८२ ॥

किंबहुना, फार काय सांगावें? द्रष्टा-दर्शन-दृश्य हे त्रिपुटी अयत्नसिद्ध सहजें
राहाटी होत असतां क्षणक्षणाचे ठायीं ब्रह्मवस्तुची भेटी करीत असे. कारण जे द्रष्टा-

दर्शन-दृश्य हे संपूर्ण ब्रह्मवस्तूहून वेगळे राहत नाहीत झणून. हे तत्त्ववेत्त्याची उघड समाधि होय.

दोन्ही विशेषें गिली । मग निर्विशिष्टा उगली ॥

उघडझापि एक डोली । वस्तुचि असे ॥ १८३ ॥

एकसमयावच्छेदेंकरून जें सर्वद्रष्टृत्व हाचि कोणही एक डोळा जो तो ज्याचा ऐसा जो परमात्मा तो दोन्ही विशेषें ह्म० परमपुरुषरूपत्वे जें जगद्रष्टृत्व आणि व्यष्टीचे ठायीं जें द्रष्टृत्व ऐशा उभय विशेषातें जेव्हां गिळितो, उपरम करितो; तेव्हां मग निर्विशिष्टा उगळितो ह्म० सृष्टिसंकल्पन-काळीं आपले निर्विशेष ब्रह्मस्वरूपाचा अनुभव पोटीं घेऊन होता, ती आपली निर्विशेषता जे ती पुन्हा उगळिता जाला ह्म० स्वरूपनिद्रा करिता जाला हा भाव. ऐसी एक-डोळी परमात्मवस्तु वारंवार उघड-झाप करिते, आपले पूर्णस्वरूपां आपला उपक्रमोपसंहार करिते हा अभिप्राय.

पातेया पातें मिले । किं दृड्मात्र सैध पघले ॥

तिर्यें उन्मीलितां मावले । नवलाव कीं ॥ १८४ ॥

सच्चिदानंदलक्षण परमात्मा हाचि कोणही एक अलौकिक डोळा त्याचीं जीवेश्वर होचे नेत्रपातीं ते परमात्मयाचे स्वरूप निद्राकाळीं मिळतात, उपरमाप्रत पावतात. तेव्हां सैध दृड्मात्र पघळे, ह्म० सर्वद्रष्ट्याचें सार जें ब्रह्मस्वरूप तें विस्तारातें पावतें. आणि तें जीवेश्वररूप उभय पातीं जे ते परमात्मयानें स्वरूपनिद्राविसर्जनकाळीं उन्मीलितां ह्म० उघडिलीं असतां दृड्मात्र, केवळ ब्रह्मरूपता मावळती हें मोठें नवलाव, आश्चर्य होय. आतां परमात्मशक्तीचें स्वरूप सांगतात,

द्रष्टा दृश्याचे ग्रासीं । मध्ये लेखु विकासी ॥

योगभूमिका ऐसी । अंगीं वागे । १८५ ॥

ब्रह्मानुसंधानकाळीं ज्ञानी जो याचे दृश्य द्रष्टृत्वाचा ग्रास, उपरम, जाला असतां शक्तिरूपें ज्ञानरूपा कळा राहती. ऐसीच स्वरूपनिद्राकाळीं परमात्मयाचे अंगीं, ठायीं, संपूर्ण योगैश्वर्य दाखवावयाची भूमिका जे ते लेख ह्म० लेशमात्र विकाशातें पावून वागे, वर्तत आहे ऐसे जाणावें. आतां स्वरूपनिद्राकाळीं परमात्मयाचें नुसतें ज्ञान-रूपत्व जें तें वर्णितगत,

उठला तरंग बैसे । पुढिल अंशु नुमसे ॥

ऐसे ठायीं जैसे । पाणी होय ॥ १८६ ॥

उदकाचा तरंग उठलेला जो तो खाली बसला आणि दुसरा तरंग उठणारा तो उठला नाही, ते ठायी पाणी जैसं होतें; तैसं परमात्मस्वरूपी जगद्रूप तरंगाकार दृष्टि उठली हांता, त बसून पुनरपि दृष्टि उठावयाचे पूर्वी जे परमात्म स्थिति तें नुसधें ज्ञान होय ऐसें जाणावें.

कां नीद सरौनि गेली । जागृति नाहीं चेइली ॥

तेव्हां होये आपुली । स्थिति जैसी ॥ १८७ ॥

अथवा निद्रा सरून जागृतीस आरंभ जाला नाहीं ऐशा मध्यभागीं आपली स्थिति असती जैसी, तैसी सच्चिदानंद परमात्मा जो त्याची स्वरूपनिद्रा तरि विसर्जन जाली आणि जगन्निर्माणदृष्टि तरि चेवली नाहीं, जागी जाली नाहीं, ते वेळीं परमात्मियाची नुसधी ज्ञानरूपता असती ऐसें जाणावें.

नाना एका ठावौनि उठी । आणि अन्यत्र नव्हे पैठी ॥

हे गमे तैसिया दिठी । दिठी सूतां ॥ १८८ ॥

नाना, अथवा ; दिठी सूतां, सूक्ष्म दृष्टीनें पाहिलें असतां ; परमात्मियाचें ज्ञानरूपत्व ऐसें गमे, ऐसें वाटतें. जैसी द्रष्ट्याची दृष्टि जे ती एका ठावौनि उठी, एका देशाला सोडोनि माघारी फिरली ; आणि अन्यत्र नव्हे पैठी, अन्यत्र देशावरि बसावयासि तरि गेली नाहीं. तैसी परमात्मदृष्टीनें जगदाकार पाहणें सोडून माघारी उपरमातें पावली, आणि दुसऱ्यानें जगदाकार स्थिति पावली नाहीं ऐसी जे संधी ते परमात्मियाची स्वप्रकाश चिद्रूपता जाणावी. आतां निरंजन रघुनाथ जो तो जीवन्मुक्त श्रोत्यांप्रत विनंति करितो जे येथून पांचा वोवींचा अर्थ विचार करूं लागलों तेव्हां माझीं ब्रह्माकार वृत्ती होऊन मावळून गेली. एक प्रहरभर देहभान राहिलें नाहीं. नंतर मातें ऐसें गमलें जे हा अनुभवामृत ग्रंथ उगाच नव्हे, संपूर्ण देशभाषेनें वोव्या बोलिल्या त्या महामंत्र होत. अस्तु, आतां तुम्ही ब्रह्मस्थितीनें हा अर्थ ध्यानांत आणावा. श्रीज्ञानेश्वर जे ते परमात्मियाचें शुद्ध चिदाकाशस्वरूप वर्णून ज्याचा त्यालाच दृष्टांत देतात,

कां मावलों सरला दिवो । राति न करी प्रस्तावो ।

तेव्हां गगना जो भावो । बाखाणिला ॥ १८९ ॥

दिवस मावलों सरला, अस्तातें पावला ; आणि रात्रीचा प्रस्तावो, प्रकार, आला नाही. त्या उभय संधीस गगन जैसें प्रकाशरूप असतें, तैसें चिदाकाश जें तें

ब्रह्मांडाचे आंत असून बाहेर अनंत स्वरूपे आहे आणि जेथे ब्रह्मांडाची प्रतिच्छाया-
रूप अंधार नाही आणि सूर्यादिकांचा प्रकाश नाही ते चिदाकाश परमात्मियाचें
स्वप्रकाशरूप होय. म्हणून स्मृतीनें गगनसदृश उपमा देऊन भाव वाखाणिला,
वर्णिला. संमतिवासिष्ठः—एकं ब्रम्ह चिदाकाशं सर्वात्मकमखंडितं । ऐसी परमात्मियाचे
शुद्ध स्वरूपाचीच उपमा परमात्मियाचे प्रकाशतेसि आहे हा भाव. आतां सर्व
ज्ञानियांमध्ये राजा, स्वस्वराड्ब्रम्हवेत्ता ज्ञानी जो त्याचे विदेहकैवल्यकाळचे आणि
स्थितिकाळचे स्वरूपाचा दृष्टांत परमात्मियाचे स्वरूपास देतात,

घेतला श्वास बुडाला । घापता नाही उठला ।

ऐसा दोहींसि शिवतला । नव्हे जा अंशु ॥ १९० ॥

कां अवघाचि करणीं । सर्व विषयांचीं घेणीं ।

करितां एके क्षणीं । जें कांहीं असे । १९१ ॥

तेयासारखा ठावो । हा निकराचा आत्मभावो ।

आतां येणें हा पाहों । न पाहों लाभे ॥ १९२ ॥

देहपातकाळीं प्राणाचें उत्क्रमण होत नाहीं ऐसें श्रुति ज्या तत्त्वविदाचें वणें
करिती त्याचा शेवटील घेतला जो श्वास तो बुडाला, विलयातें पावला आणखी
पुढील घापता ह्म० पुढें घालावयाचा श्वास उठिलाचि नाहीं. ऐसें जें तत्त्वविदाच्या
प्राणाचें असणें नसणें या दोहींसि शिवतला ह्म० शिवला नाहीं जो चिदंश, अथवा
एके क्षणीं अवघ्या इंद्रियेंकरून सर्व विषयांचीं घेणीं करित असतां जें कांहीं द्रष्टा-
दर्शन दृश्य-विवर्जित केवलत्वे ज्ञानियाचें स्वरूप आहे तयासारखा परमात्मियाचा
ठावो, वसतें स्थान, केवल ब्रह्मस्वरूप असे. हा निकराचा ह्मणजे शेवटचा आत्मभाव
ब्रह्मभाव, होय. आतां ऐसें आहे तेव्हां ज्ञानी जो तो स्वदृष्टीनें आपण आपणांतें पाहो
न पाहो, परंतु लाभे, ब्रह्मरूपे आपण आपणांतें नित्यप्राप्त आहेचि. अहो, ज्ञानी जो
त्यासि आपलें ब्रह्मस्वरूपत्वेकरून पाहणें घडतें कीं नाहीं ? यासि उत्तर,

काह् आपुलिये भूमिके । अरिसा आपुलें निकें ।

पाहों न पाहों सके । ऐसें आथी ? ॥ १९३ ॥

जैसा आरसा जो तो आपले भूमिके, आपले ठायीं; आपलें निकेंपण काय पाहों
शके अथवा न पाहों शके ऐसें आहे काय ? आरशास पाहणें न पाहणें दोन्हीही

नाहींत. तैसा ज्ञानी जो याचे द्रष्टा-दृष्टि-विवर्जित प्रत्यगभिन्न शुद्ध ब्रह्मस्वरूप जें तें आपण आपले ठायीं आपलें निकेपण पाहों न पाहों सकत नाहीं. कारण जे पाहणें नाहीं ह्मणून न पाहणेंहि नाहीं हा भाव. अहो, इतकी अडचण कशास सांगतात ? ज्ञानी जो त्यास ब्रह्मानुभवचि होत नाहीं ऐसें कां ह्मणानात ? यासि उत्तर,

समोर पाठमोरया । मुखें होइजे आपुलिया ।

वांचूनि आरिसया । ठाकी आहे ? ॥ १९४ ॥

आपलें मुख जें तें समोर अथवा पाठिमोरें होतें, परंतु आरशावांचून समोर अथवा पाठिमोरें व्हावयास ठाकी, स्थिति आहे काय ? स्थिति नाहीं. तैसें ज्ञानियाचें स्वरूप शुद्धब्रह्म जें तें समोर अथवा पाठिमोरें होतें, परंतु बुद्धिवांचून समोर अथवा पाठिमोरें व्हावयास ठाकी, स्थिति आहे काय ? स्थिति नाहीं. सारांश, ज्ञानी जो तो शुद्ध बुद्धीनें आपलें ब्रह्मस्वरूप अनुभवितो, परंतु ब्रह्मस्वरूपत्वेकरून आपण आपणातें पाहत नाहीं हा भाव. अहो, परमात्मा तरि आपण आपणातें पाहत असेल कीं ? यासि उत्तर,

सर्वांगें देखणा रवि । परि ऐसें घडे कैवि ॥

जे उदो-अस्तांची चवी । स्वयें घेपे ॥ १९५ ॥

रवि, तल्लक्षण चित्सूर्य-परमात्मा जो तो सर्वांगें देखणा आहे, परंतु ऐसें कैवि घडेल जे ब्रह्मस्वरूपीं आपले उदयअस्ताची चवी आपण स्वयें घेपे, घेईल. कारण जे कोणहासही आपला उदयास्त पाहणें घडत नाहीं ह्मणून. अहो, परम पुरुष तरि आपला आनंद सेवीत असेल कीं ? यासि उत्तर,

रस आपणया पिये । किं तोंड लपौनि ठाये ॥

हें रसपणेंचि नोहे । तेयाजोगें ॥ १९६ ॥

जैसा सुधारस जो तो आपणातें पीत नाहीं आणि प्यावयाकरितां तोंड लपवून राहत नाहीं. तैसा परमपुरुष जो तो आपले आनंदमात्र स्वरूपीं एकरस होतो तेव्हां आनंदरसाचें आस्वादन करीत नाहीं, अथवा आनंदरसाचें आस्वादन न करोनि वेगळाही रहात नाहीं. हें आनंदाचें घेणें न घेणें रसपणें करूनचि पुरुषासि घडत नाहीं. कारण जे आनंदासि आणि पुरुषासि भेद राहिला नाहीं ह्मणून. आतां परमात्म-वर्णन करितात,

तैसें पाहणें न पाहणें । पाहणेंपणेंचि हा नेणें ॥

आणि दोन्हीहि एणें । स्वयें असिजे ॥ १९७ ॥

तैसा, त्याचि प्रकारें, सर्वासि पाहणारा ज्ञानस्वरूप परमात्मा एकचि आहे ह्मणून जगत्सर्जनरूप पाहणें आणि जगद्विसर्जनरूप न पाहणें हे दोन्हीही तो पृथक्कें जाणत नाहीं. आणि जगत् उपक्रम-संहार या उभय अवस्था ज्या त्या परमात्म्याच्याच आहेत ह्मणून पाहणें न पाहणें हे स्वयें येणेंचि असिजे.

जें पाहणेंचि ह्मणौनिया । पाहणें नोहे आपणया ॥

तें न पाहणें आपसया । हाचि आहे ॥ १९८ ॥

संपूर्ण जगतासुद्धा पाहणेंचि, ज्ञानचि आहे ह्मणून ज्ञानरूप परमात्मा जो त्यास आपणातें पाहणें म्ह० भिन्नत्वेकरून जाणणें होत नाहीं. आणि स्वरूपनिद्राकालिंचें न पाहणें जें तेंही आपसया हा परमात्माचि आहे.

आणि न पाहणें कैसें । आपणपें पाहों बैसे ॥

तरि पाहणें ऐसें । हाचि पुढतीं ॥ १९९ ॥

ज्ञानरूप परमात्मा जो तो आपलें न पाहणें कैसें आहे हें आपले ठायीं पाहूं वैसेल जरि, तरि पुढती पाहणेपण याजकडेचि येईल. याजकरितां पाहणें न पाहण्यास बाध द्यावा हा अभिप्राय.

हे दोन्ही परस्परें । नांदती एके हारें ॥

बांधौनि येरयेरें । नाहीं केलीं ॥ २०० ॥

पाहण्या पाहणें आहे । तन्हि न पाहणेंहि हा नोहे ॥

ह्मणौनि एयाची सोये । नेणती दोन्ही ॥ २०१ ॥

एवं पाहणें न पाहणें । चोरौनि एया असणें ॥

ना पाहिलें तन्हि कवणें । काय पाहिलें ? ॥ २०२ ॥

पाहणें आणि न पाहणें हे दोन्ही एकावळीचेचि होत. न पाहण्याचे अपेक्षें पाहणें आणि पाहण्याचे अपेक्षें न पाहणें ऐसे हे परस्परें येरयेरांची आकांक्षा करून आहेत. आणि परमात्म्याचे शुद्धब्रह्मस्वरूपी हे दोन्ही नाहींत ह्मणौनि बाधित ह्म० मृषा केली. कां बाधित केलीं म्हटलें असतां या हेतूस्तवः—ज्ञानस्वरूप परमात्मा

पाहणें जरि होईल तरि न पाहणेंहि हा परमात्मा मव्हे काय ? म्हणोनि याची सोय नेणती दोन्ही. एं, या प्रकारें, पाहणें न पाहणें चोरोनि झ० यावांचून ज्ञानरूप परमात्मियाचें असणें आहे ऐसें जाणावें. अथवा आपले आविर्भाव तिरोभाव परमात्मिय नें पाहिले तरि तें कोण्हे काय पाहिलें? तें न पाहिल्यासारिखेंचि होय हा सिद्धांत. ऐसें सिद्धांतिवाक्यें ऐकून आतां चक्षूनें पाहिलेलें सत्य मानणारा प्रत्यक्षप्रमाणवादी बोलतो,

दिसत्यानें दृश्य भासे । तेया नावं देखिलें ऐसें ॥

तन्ही दृश्यास्तव दीसे । ऐसें नाहीं ॥ २०३ ॥

अहो ज्ञानोबा, प्रत्यक्ष जगत् दिसत असतां तुम्ही ह्मणतां जे न पाहिल्यासारखें होय. तरा ऐसें ह्मणूं नये. आमचा सिद्धांत ऐसा जे दिसत्यानें, दृष्टीनें दृश्य भासतें त्याला देखिलें ऐसें ह्मणावें. अस्तु, दृश्यमान जगत् हें सत्य आहे. यासि सिद्धांती उत्तर विस्तारपूर्वक देतात. जरि दिसलें तरि दृश्यास्तव दिसतें ऐसें वडत नाहीं.

दृश्य कीर दृष्टी दीसे । परि साच द्रष्टा असे ॥

आतां नाहीं तेथ कैसें । देखिलें होय ? ॥ २०४ ॥

मुख दिसो कां दर्पणीं । परि असणें तेया मुखपर्णी ॥

तन्हि जाली ते वायाणी । प्रतीती कीं ! ॥ २०५ ॥

जैसें मुख जें तें दर्पणाचे ठायीं दिसलें तरि मुखाचे ठायीं त्यास असणें आहे. तैसा द्रष्टा जो तो बुद्धीचे ठायीं चिदाभासत्वे दिसला तरी सर्वद्रष्टा पुरुष जो तो पुरुषपर्णीच आहे. तरि कर्तृ-भोक्तृत्वेकरून प्रतीति जाली, तें काय ह्मणलें असतां वायाणी, व्यर्थ होय. अहो, सर्वद्रष्टा पुरुष आपलेपणातें विसरला नाहीं आणि व्यष्टीतील द्रष्टा जो तेणें आपणातें विसरावयाचें कारण काय ? यासि विसरावयाचा हेतु सांगतात,

देखतांचि आपणयातें । आलिया निद्रेचेनि हातें ॥

तेया स्वप्नाऐसें येथें । निहालिजे ॥ २०६ ॥

पूर्वी आपल्यातें देखत असतां निद्रा आल्याच्या योगेंकरून पूर्वस्वरूप प्राणी विसरतो, तैसा व्यष्टीचे ठायीं परम पुरुष जो तो आपला डावा हात अविद्या जे तिच्या योगें आपलें पूर्व द्रष्टृत्वरूपत्व विसरला आणि स्वप्नांत जैसा प्राणी एक असतां आप-

णातें अनेकत्वेकरून पाहतो तया स्वप्नासारखें येथें व्यष्टि देहाचे ठायीं द्रष्टा जो एणें आपणातें विश्व-तैजस-प्राशत्वेकरून न्याहाळिजे, पाहिजेतें. आतां वेदांत एकदेसी मायावादी जो तो बोलतो,

निद्रिस्तु सुखासनीं । बाहिला अन्य बाहनीं ।

तैसाच किं तेसणी । पावला दशा ॥ २०७ ॥

ते निद्रा जेव्हां नाहीं । तेव्हां तो ठायींचे ठायीं ।

तैसाचि स्वप्नि कांहीं । न दाविजे ॥ २०८ ॥

अहो ज्ञानोबा, हें आमचे मायेचें सामर्थ्य कैसें आहे पहा ! जैसा निद्रिस्त राजा सुखासनीं निजला असतां निद्रेच्या योगें अन्य बाहनीं बाहिला ह्म० अन्य प्रवाही पडला; तें स्वप्न लटिकें; परंतु तेसणी दशा, तेवढी स्वप्नावस्था तरि खरेंपण पावलाच कीं. तैसा जो द्रष्टा तो हृद्गुहेचे ठायीं अनादि अविद्यायोगें आपणातें विसरून अन्य प्रवाही पडला, जीवत्वातें पावला, आणि तेसणी दशा, तेवढी बद्ध अवस्था पावला, ती साच मानिता जाला. आणि ते निद्रा नाहींसी होती तेव्हां तो आपणातें ठायींचे ठायीं पाहतो त्याप्रकारें स्वप्नाचे ठायीं आपणातें पाहत नाहीं. तैसा साधिष्ठान जीव जो तो अविद्या निवृत्त जाल्यानंतर विद्येच्या योगेंकरून ठायींचे ठायींच ह्मणजे आपणातें द्रष्टृत्वेकरून पाहतो, त्याप्रकारें अविद्याकाळीं आपणातें मुक्तत्वेकरून पाहत नाहीं. सारांश बद्ध-मुक्त-व्यवस्था मायेस्तव होय ऐसा आमचा निर्धार असे. आतां मायावादी जो याजला सिद्धांती उत्तर देतात,

कीं शिसेंवीण एके । राज्य करीति रंके ॥

देखिलें तैसें सतुके । आर्थी काई ॥ २०९ ॥

अरे मायावादी, तूं ह्मणतोस हें घडत नाहीं कीं. कोणही एक रंक, कृपण दरिद्री, होता; तेणें ऐसें खम पाहिलें जे युद्धांत आपलें मस्तक तुटोनि गेलें आणि शिसेंवीण आपण राज्य करितों. तैसा चिदाभास जो तो कृपण दरिद्री एक देह-पुरीरूप खेड्यांत राहणारा, त्याचा विचारप्रकरणीं नाश जालेला, ऐसें असतां, मुक्तरूपत्वे आत्मसाम्राज्य आपणातें पाहतो तें स्वप्न होय. तेणें देखिलें तैसें सतुकें ह्म० देखिल्यासारखें ज्ञान अज्ञानें हे दोन्ही खरे आहेत काय ! खरे नाहींत. तस्मान्

ती मुक्तता स्वप्नतुल्य होय हा भाव. आतां जीवास विषयेंकरून बद्धता वाटते तेहि खोटी होय ऐसे सांगतात,

तान्हेल्या मृगतृष्णा । न भेटतां सीणु जेसणा ॥

मा ते भेटालिया कवणा । काइ भेटिलें ? ॥ २१० ॥

तृषाक्रांत जालेलें हरिण जें त्यास मृगजल न भेटतां जेसणा, जेवढा, शीण होय, तेवढाचि सीण मृगजळ भेटलें असतां होतो. तैसा स्वर्गादिक विषयोपभोग-तृष्णा करणारे जे जीव त्यास विषयप्राप्तीकरितां यज्ञादि-साधनरूप जेवढा शीण होतो, तेवढाचि शीण स्वर्गादि-विषय-प्राप्ती जाल्यानंतर रक्षयिष्णुत्वादि दोषांस्तव होतो. अस्तु, तैसेही मृगजळासारखें विषय भेटले तरी कोण्हास काय भेटलें ? भोक्ता जीवहि मिथ्या आणि विषयहि मिथ्या हांत. तस्मात् बद्धता तूं मानितोस ती खोटी होय. आतां द्रष्टा जो त्यास जीवत्वचि होत नाहीं ऐसे सांगतात,

कीं साउलिचेनि व्याजें । मेलविलें दुजें ॥

तेयाचें करणें वाझें । जालें जैसें ॥ २११ ॥

अरे मायावादी, द्रष्ट्यासि तुवां जीवत्व मानिलें तें घडत नाहीं. तुजसारखा एक शहाणा होता तेणें आपले सावलिचें व्याज, मिष, करून ग्रामांतरास जावयास सोबतीस दुजे मेळविले, त्याचें करणें जैसें वाझें, व्यर्थ जालें, तैसें चिच्छायेच्या योगें द्रष्टा जो त्यास जीवत्व मानून अवस्थांतर कल्पून बद्धमुक्तत्व मानणें तुझें व्यर्थ जालें.

तैसें दृश्य करौनिया । द्रष्ट्यातेंचि द्रष्ट्या ।

दावोनि धाडिलें वाया । दाविलेपणही ॥ २१२ ॥

जे द्रष्टा तो द्रष्ट्याचि आहे । मा दावणें काइसें वाये ।

न दावेजे तर्हि तो नोहे । तेया काई ॥ २१३ ॥

तैसें, त्याचि प्रकारें, विवेकवती बुद्धिरूपा माया जे तीणें नामरूपात्मक दृश्य जें त्यातें वेगळें करून, द्रष्ट्याचें स्वरूप द्रष्ट्याला दाखवून, दाविलेपणही वाया दवीडलें कारण जे विवेकवती बुद्धिरूपा माया जे तिणें दाखविल्याचे पूर्वीं द्रष्ट्या जो तो द्रष्ट्याचि आहे. कधींहि दृश्य जालाचि नाहीं. मग दाखवणें कायसें वाये, व्यर्थ ? अस्तु, त्या मायेनें द्रष्ट्याचें अस्तिकत्व द्रष्ट्याला न दाखविलें तरी त्याजला तो

नव्हे काय ! द्रष्टा आपला आपण आहेच आहे. आतां वेदांतैकदेशी मायावादी पुनरपि आक्षेप करून बोलतो,

आरिसा पाहों न राहे । तर्हि मुखचि वाया जाये ।
ना तेणेवीण आहे । आपणपे कीं ॥ २१४ ॥

अहो ज्ञानोबा, सुरुप आहे तेणें आरड्याचें योगें आपलें मुख जरी न पाहिलें तरी तें मुखाचें चांगुलपण वाया गेल्यासारखें होतें. त्या प्रकारें द्रष्टा जो तो आपले ब्रह्मस्वरूपत्व जें त्यातें आरडासारखी शुद्धबुद्धि जे तीणेंकरून चांगलें स्पष्ट-रूपत्वं न पाहील तरि निरतिशयानंदत्व आणि भूमास्वरूपत्व असतांचि वाया गेल्या-सारखें होईल कीं ? आतां सिद्धांती उत्तर देतात. ना, तैसें नव्हे, तत्वज्ञान जें तेणेंवीण द्रष्टा जो तो ब्रह्मरूपत्वं आपले ठायीं आपण आहेच कीं !

तैसी आत्मयातें आत्मया । न दावीचि पै माया ।
तर्हि आत्मा वावो, कीं वाया । तेचि कीं ना ? ॥ २१५ ॥

त्या प्रकारें परमात्मियाचें शुद्ध स्वरूप जें तें जीवात्म्यातें बुद्धिरूपिणी माया जे ती न दाखवील तरी आत्मा वावो, मिथ्या, कीं माया मिथ्या हें विचारून पाहे बरें ! अरे मायावादी, ऐकतोसि, आत्मा मिथ्या होत नाही, परंतु मायाचि वाया, व्यर्थ होती कीं.

म्हणौनि आपणपे द्रष्टा । न करितां असे पैठा ।
आतां जालाचि पां दिठा । कां करावा ? ॥ २१६ ॥

द्रष्टा जो तो आपणपे असे पैठा, आपले ठायीं आपण स्थित आहे; ह्मणोनि बुद्धिवृत्तीनें दिठा, दिसता जालाचि पां ऐसा कशास करावा ? अहो श्रुतीचें वचन ऐसें आहे जे येथेंचि जाणेल तरि सत्य आहे आणि येथें न जाणेल तरि मोठा नाश आहे; आणि दुसरी श्रुति सांगती जे अग्रबुद्धीनें आत्मा दिसतो. अस्तु, अज्ञानी जो त्याणें ब्रह्मवस्तू जाणल्यावांचून मूल अविद्या निवृत्त होऊन मुक्तता कैसी घडेल ? आतां सिद्धांती बोलतात,

ना मानुं तें दाखिलें । तर्हि पुनरुक्त जालें ॥
एणेही बोलें गेलें । दाविणें वृथा ॥ २१७ ॥

ना, अथवा, तू श्रुतिसंमतें बोलतोस तेव्हां तें आह्मी मानूं, परंतु अन्यश्रुति द्विवार सांगती जे विमुक्तासि मुक्त करिजेतें. या श्रुतीचे बोलेंकरून मायेनें आत्म्याचें पूर्वसिद्ध स्वरूप आत्म्याला दाखवून मुक्त करणें हें वृथा गेलें, फोल जालें. कारण जे ज्ञानी जो तो आपणातें पूर्वसिद्ध मुक्तरूप पाहतो ह्मणून. आतां दोनसैं-तिसरे बोवीचे ठायीं 'दिसत्यानें दृश्य दिसे' ऐसे प्रत्यक्षप्रमाणवादी चार्वाक बोलिला होता, त्यास उत्तर देत असतां मधींच मायावादी उठला. त्यास निरस्त करून पुनरपि प्रत्यक्षप्रमाणवादी चार्वाक जो त्यासि सिद्धांती बोलतात,

दोरा सर्पाभासा । साचपणें दोर जैसा ॥

द्रष्टा दृश्या तैसा । द्रष्टा साच ॥ २१८ ॥

अरे चार्वाक, तुझे मतीं द्रष्ट्याचे दृष्टीचा परिणाम हें जगत् होय. तरि ऐसैं नाही. वेदांतास संमत विवर्तवाद त्याचा प्रकार सांगतो तो ऐक. दोर आणि सर्पाभास हे दोन वाटतात, परंतु खरेंपणें दोर जैसा आहे, तैसा द्रष्टा आणि दृश्य ऐसे दोन वाटतात, परंतु द्रष्टा जो तोचि साच, खरा, होय. आतां प्रत्यक्षप्रमाणवादी चार्वाक जो तो बोलतो,

दर्पणें आणि मुखें । मुख दिसे हें न चुके ॥

परि मुखीं मुख सतुकें । दर्पणीं नाही ॥ २१९ ॥

अहो दर्पण आणि मुख हें दोनी एकत्र जालीं असतां मुख दिसल्यावांचून राहत नाही. तैसे बुद्धि आणि आत्मा एके ठायीं असतां चिदाभास होण्याविषयी चुकावयाचें नाही कीं. आतां सिद्धांती उत्तर देतात. जरि चिदाभास दिसला तरि जैसैं मुखाचे ठायीं खरेपणें मुख असतें; सतुकें, त्या प्रकारें सत्यत्वे दर्पणीं नाही. तैसा द्रष्ट्याचे ठायीं खरेपणेंकरून द्रष्टा आहे त्या प्रकारें बुद्धीचे ठायीं प्रतिबिंबाला तो खरा नाही, उगाच आभासमात्र होय.

तैसा द्रष्टा दृश्य दोहों । साच किं देखता ठावो ॥

ह्मणौनि दृश्य तें वावो । देखिलें जहिं ॥ २२० ॥

जैसा द्रष्टा सत्य आणि चिदाभास मिथ्या, तैसा द्रष्टा आणि दृश्य हे दोन वाटतात, परंतु देखता ठाव, द्रष्टा जो तो, साच आहे ह्मणोनि दृश्य जरि देखिलें

तरि वाव, मृषा, होय. आतां प्रत्यक्षप्रमाणवादी जो तो आपली प्रतिज्ञा सोडून उगेंचि कांहीं बोलावें झणून बोलतो,

वावो कीर होये । परि दिसत तवं आहे ।

एणेहि बोलें हों ये । देखिलें ऐसे ॥ २२१ ॥

अहो ज्ञानोवा, तुम्ही झणतां त्या प्रमाणें हें दृश्य वाव कीर होये, मिथ्या, परंतु दिसत तवं आहे कीं ? व्यवहारप्रसंगीं लोकास लोक पुसतात कीं, तुजला घट दिसतो काय ? तो झणतो, म्यां प्रत्यक्ष घट देखिला. येणेहि बोलें होय, दृश्य देखिलें ऐसें. आतां व्यवहार आणि शास्त्र हे दोन्हीही पोटीं घेऊन सिद्धांती परमात्मवर्णन करून सांगतात,

जर्हि आन आनातें । देखौनि होय देखतें ।

तर्हि मानों यतें । देखिलें ऐसे ॥ २२२ ॥

येथें देखौनि कां न देखौनि । ऐक्य किं नाना होउनि ।

परि हा वांचौनि । देखणें असे ॥ २२३ ॥

अरे प्रत्यक्षप्रमाणवादी, ऐक्यतास ? जरि अन्याप्रत देखौनि देखतें होतें, तरि तूं झणतोस देखिलें ऐसें तें मानितां येतें. परंतु येथें परमात्मविलासाचे ठायीं ऐसें आहे जे व्यष्टीचे ठायीं जागृतावस्थाकाळीं दृश्य देखौनि कां सुप्तावस्थाकाळीं दृश्य न देखौनि अथवा समष्टिरूपें उपसंहारत्वे ऐक्य होउनि कां उपक्रमकाळप्रसंगी नाना होउनि आहे, परंतु हा परमात्मा जो यावांचून देखणें आहे काय ? परमात्मयावांचून देखणी दृष्टि नाहीं हा भाव. आतां द्रष्ट्यास बुद्धीची अपेक्षा नाहीं तैसी तैसी परमपुरुषासही मायेची अपेक्षा नाहीं ऐसं वर्णितात,

आरिसेनि हो कां दाविलें । परि मुखेचि मुख देखिलें ।

तो न दावि तर्हि संचिलें । मुखीं मुख ॥ २२४ ॥

तैसें दावितें जर्हि नाहीं । तर्हि हाचि येया ठायीं ।

ना दाविलें तर्हीहि । हाचि येया ॥ २२५ ॥

आरशानें मुख दाखविलें, परंतु मुखानेंच मुख देखिलें आणि आरशानें मुख न दाखविलें तरी मुखींच मुख संचलें असतें. तैसा बुद्धीनें द्रष्ट्याला चिदाभास

दाखविला तरी द्रष्ट्यानेंचि पाहिला जातो आणि चिदाभास बुद्धीनें न दाखविला तरी द्रष्ट्याचे ठायीं द्रष्टा संचला असतो. त्या प्रकारें पुरुषाला दाखविणारी माया जे ते उपसंहारकाळीं जरी नाहींसी जाली तरी हाचि यया ठायीं, अथवा मायेनें उपक्रमकाळीं परम पुरुष जो तो ईश्वरत्वेकरून दाखविला तरीही हाचि यया, आपण आपणातें आहे हा भाव. आतां ईश्वरत्व नसून पुरुषाची स्थिती वर्णितात,

जागृतीनें दाविला । कां निदा हारविला ।

परि जैसा एकला । पुरुष पुरुषी ॥ २२६ ॥

चिदाभास जीव जो तो जागृतीनें प्रकट करून दाखविला किंवा सुषुप्तीनें हारविला जातो. परंतु द्रष्ट्याचे ठायीं द्रष्टा ज्या प्रकारें असतो, त्या प्रकारें ईक्षणकाळीं ईश्वर प्रकट होतो आणि ईक्षणकाळ उपरमकाळीं हारविला जातो, परि द्रष्टा पुरुष आपले ठायीं एकला असतो. आतां मायेचा उपयोग अंतरात्म्यास नाहीं ऐसें वर्णितात,

कां रायातें रावो । ऐसा दाविजे प्रत्ययो ।

तर्हि ठाये ठावो । राजाचि तो ॥ २२७ ॥

ना रायपण राया । न आणिजे प्रत्यया ।

तर्हि कायि उणें तेया । मार्जी असे ॥ २२८ ॥

कोणही दुसऱ्यानें राजास तूं राजा आहेस ऐसा प्रत्यय आणून दिल्या तरी तो आपले ठायीं राजाच आहे. अथवा कोणही राजास राजेपणाचा प्रत्यय आणून दिला नाहीं तरी त्याचे राजेपणांत काय उणें आहे ? तैमी माया जे इणें अंतरात्म्यास तूं परमात्मा आहेस ऐसा प्रत्यय आणून दिल्या तरी तो आपले ठायीं परमात्माचि आहे अथवा माया जे इणें अंतरात्म्यास परमात्मपणाचा प्रत्यय आणून दिल्या नाहीं तरी त्याचे परमात्म पणातें काय उणें आहे ? कांहीं उणेपणा नाहीं हा भाव.

तैसें दावितां न दावितां । हा एयापरौता ।

वढे ना तुटे आइता । असतचि असे ॥ २२९ ॥

त्याप्रकारें हा परमात्मा जो तो दृष्टि जे ईणें उपक्रमकाळीं अनेकत्वेकरून दाखविला, अथवा उपसंहारकाळीं अनेकत्वे न दाखविला तरि हा परमात्मा यया उपक्रम-उपसंहारापरोता, वेगळा, असून चढे ना तुटे आहता असतचि असे.

अथवा निमित्त वसें । हाचि एया दावो वैसे ।

देखतें नाहीं तें आरिसे । देखावे कवणें ? ॥ २३० ॥

अथवा जीवेश्वराचें निमित्त करून हा परमात्मा आपण आपणातें नानात्वेकरून दाखवावयास प्रवृत्त जाला तरि आपणचि आहे. अहो, माया आणि बुद्धिचे योगें जीवेश्वरास नानात्व पाहणें घडतें कीं? यासि प्रतिबंदिरूप उत्तर देतात. परमात्मियाचे स्वरूपनिद्राकाळीं देखता, सर्वद्रष्टा, परमपुरुषचि नाहींसा होतो, तेव्हां आरशासारख्या, माया आणि बुद्धि यातें देखावें कोणें? त्या काळीं जीवेश्वर जे तेही विलयास जातात. आतां परमात्मा जो तोचि संपूर्ण निमित्तासि हेतुभूत होय ऐसें व्यतिरेक-अन्वयें वर्णितात,

दीपु दावितयातें रचि । कीं तेणें सिद्धि दीपाची ।

तैसी सत्ता निमित्ताची । एणेंचि साच ॥ २३१ ॥

दीप तल्लक्षण चिदाभास जो त्यातें दाविता, प्रकाशित करिता, जो द्रष्टा त्याज-प्रत चिदाभास रचितो, उभाशणी करितो, कीं द्रष्टा जो तेणें सिद्धि दीपासारखा अल्पप्रकाश जीव जो त्याची? ऐसा विचार केला असतां द्रष्टा जो त्यायोगेंकरून चिदाभास जीवाची आस्तिक्यता सिद्ध होय. तैसी ईश्वरत्वनिमित्ताची सत्ता, आहेपण, परमपुरुष जो येणें साच, खरी होय. आतां पुरुषाची सत्ता प्रकृतीस होय ऐसें वर्णितात,

वन्हीतें वान्हिशिखा । प्रकाशी कीर देखा ।

परि वान्हि न होनि लेखा । येईल काई ? ॥ २३२ ॥

वन्हि तल्लक्षण परमपुरुष जो त्याची शिखा तल्लक्षण प्रकृति जे ती पुरुषातें प्रकाशित करिते खरी, परंतु पुरुष वन्हि जो त्यावांचून लेखा येईल काई? ह्मणणेंत येणार नाहीं हा भाव.

ह्मणौनि स्वयंप्रकाशा एया । आपणपें देखावया ।

निमित्त हा वांचौनिया । नाहींच मा ॥ २३३ ॥

विद्या अविद्यारूप माया जे ती प्रकृतीचा अंश आणि प्रकृति जे ती चिच्छ-
क्तीचा अंश आणि ते दृष्टिरूपा चिच्छक्ति जे ती परमात्मा जो त्याची अभिन्न प्रभा
होय. ह्मणोनि स्वप्रकाश परमात्मा जो याजला आपणातें अनेकत्वे देखावया निमित्त
आपणावांचोनिया नाहीच मा !

आणि निमित्त जें बोलावें । तें एणेंचि असौनि दावावें ।

देखिलें तर्हि स्वभावें । दृश्यही हा ॥ २३४ ॥

आणि माया ईश्वर आणि प्रकृतिपुरुष हे निमित्तें जे जे बोलावीं ते ते या पर-
मात्म्यानेंच असोनि दाखवावीं. स्वभावें देखिलें तरि, सहज रीतीनें विचार करून
पाहिलें तरि स्थावरजंगमात्मक संपूर्ण दृश्यही हा परमात्माचि होय.

भलतेनि विन्यासे । दृश्यपणें दीसे ।

हावांचैनि नसे । एथ कांहीं ॥ २३५ ॥

भलतेनि विन्यासें, विस्तारें जरि दृश्यपणें दिसलें तरि येथें या जगताचे ठायीं
हा परमात्मा जो यावांचून कांहीं एक नाही हा सिद्धांत. अहो, संपूर्णरूपें परमात्माचि
जाला ऐसैं झटलें असतां परिणामवाद येऊं पाहतो कीं ? यासि विवर्तवादैकरून
दृष्टान्त देऊन सांगतात,

लेणें आणि भांगारें । भांगारचि एक स्फुरे ।

कां जेथें दूसरें । नाही ह्मणोनि ॥ २३६ ॥

लेणें आणि भांगारें, सुवर्ण आणि अळंकार, हे दोन्ही एक सुवर्णाचि स्फुरतें;
तैसें जगत् आणि अधिष्ठानभूत परमात्मा या उभयपदार्थत्वे एक परमात्माचि स्फुरतो.
कां जें दूसरें नाही ह्मणोनि. आतां परमात्मियाचे शुद्ध भूमास्वरूपीं हें संपूर्ण जगत्
नाहीं ऐसैं वर्णितात,

जल तरंगीं दोही । जलावांचैनि नाही ।

ह्मणोनि आन कांहीं । दिसे ना नसे ॥ २३७ ॥

समुद्राच्या वऱ्हील भागाचें जळ आणि त्यावऱ्हील तरंग हे दोन्ही तळचे न
हालवलेल्या जळावांचून नाहीत. तैसें विवर्तभूत जगत् आणि अधिष्ठानभूत पर-
मात्मा हे दोन्हीही भूमास्वरूप ब्रह्म जें त्यावांचूनि नाहीत. हें संपूर्ण निश्चयेंकरून
ब्रह्माचि होय, जगत् न्नाहीं, ऐशा श्रुतीच्या अभिप्रायेंकरून केवल अन्वय सांगिजेला.

आतां ब्रह्माचे ठायीं नाना नास्ति ऐशा श्रुतिअभिप्रायें केवल व्यतिरेकें वस्तु वर्णून चिच्छक्ति आदिकरून संपूर्ण जगताचा बाध सांगतात; केवल भूमास्वरूप संपूर्ण शक्तिचक्राहून वेगळें ब्रह्म जें त्याचे ठायीं चिच्छक्ति आदिकरून दिसत नाहीत, ह्मणून परमात्मियाचें ठायीं अन्य काहीं दिसे ना नसे. आतां पुरुष जो तो शुद्ध ब्रह्मचि आहे ऐसें कापुराचे दृष्टान्तानें वर्णितात,

हो कां प्राणानुमेयो । येवो कां हातीं घेवों ।

लाहो कां दिठीं पाहो । भलैतैसा ॥२३८॥

परि कापुराचे ठायीं । कापुरावांचौनि नाही ।

तैसें भलतिया रीती पाहीं । हाचि एया ॥२३९॥

जैसा कापूर जो तो प्राणेंकरून अनुमेय असो, किंवा हातानें घेतां येवो, कां भलतैसा दृष्टीनें पाहतां येवो, परंतु कापुराचे ठायीं कापुरावांचूनि नाही, तैसा पुरुष जो त्यास कोणही जगताहून अनुमिति, अनुमान करोत, अथवा साकारत्वे मानून घेवोत, कां डोलियांनं भलतैसे पाहोत; परंतु संपूर्ण जगताचे ठायीं पुरुषावांचून काहीं नाही, ह्मणून भलतया रीती पाहिलें असतां हाचि यया.

आतां दृश्यपणें दिसो । कां द्रष्टा होऊनि असो ॥

परि हावांचौनि अतिसो । नाही येयें ॥ २४० ॥

आतां ऐसें आहे, तेव्हां हा पुरुष जो तो नामरूपात्मक दृश्यपणें करून दिसला तरि दिसो, अथवा त्याचा द्रष्टा होऊनि असो; परंतु या संपूर्ण जगताचे ठायीं पुरुष जो त्या वांचून कोणताचि अतिशय, अधिकपणा, नाही, ऐसें पुरुषसूक्तेंकरून वेदही सांगत आहे. आतां चिच्छक्ति आणि प्रकृति ज्या यांजला बाधासामानाधिकरण्येंकरून ब्रह्मरूपत्व सांगतात,

गंगा गंगापणें वाहो । कां समुद्र होनि राहो ॥

परी पाणीपणा नहो । आणिक ते ॥ २४१ ॥

चिच्छक्तिरूपा गंगा जे ती गंगापणें ह्म. अनेक दृष्टिरूपें प्राक्प्रवणत्वे वाहो, अथवा प्रत्यक्प्रवणत्वेकरून चित्समुद्रपरमात्मरूप होवोनि राहो; परंतु पाणीपण ह्म. तिचें ब्रह्मरूपत्व नोहे आणिक तें, अन्यथा होत नाही.

थिजावें कीं विघरावें । हें अप्रयोजक आघवें ।

घृतपण नव्हे । अनारिसें ॥२४२॥

जैसें थिजणें विघरणें तुपाचें दिसलें तरि तें अप्रयोजक, व्यर्थ होय, परंतु घृतपण अनारिसें, अन्यथा होत नाही. तैसें प्रकृतीचें साकारत्व आणि निराकारत्व हे दोनीही व्यर्थ होत, परंतु घृतासारिखें तीचें सारभूत ब्रम्हरूप जें तें अन्यथा होत नाही. आतां माया आणि ईश्वर या उभयाचें एकत्वेकरून ब्रम्हरूपत्व जें तें वर्णितात.

ज्वाला आणि वन्हि । न लेखिजेति दोन्ही ॥

वन्हिमात्र ह्मणौनि । आन नाही ॥ २४३ ॥

ज्वाला, तल्लक्षण माया, आणि वन्हि तल्लक्षण ईश्वर दोन्ही भिन्न न लेखिजेति. कारण जे वन्हिमात्र, प्रकाशमात्र, केवल ब्रह्मचि आहे ह्मणून. माया आणि ईश्वर हे अन्य नाहीत. आतां दृश्य आणि द्रष्टा जे यांसहि ब्रह्मत्व सांगतात,

तैसें दृश्य कां द्रष्टा । इया दोन्ही दशा वांजटा ॥

पाहतां एकटा । स्फूर्तिमात्रांत ॥ २४४ ॥

तैसें, त्याचि प्रकारें दृश्य आणि द्रष्टा या प्रकृतिपुरुषाच्या दोन्ही दशा, अवस्था ज्या त्या वांजटा, व्यर्थ होत. कारण जे एक स्फूर्तिमात्र ह्म० एक अद्वितीय ब्रह्म जें त्यांत पाहिलें असतां अन्य कांहीं नाहीच ह्मणून. आतां चिच्छाक्तिपासून संपूर्ण जगतास बाधासामानाधिकरण्येंकरून ब्रह्मरूपत्व सांगतात,

इये स्फूर्तीचियाकडौनि । नाही स्फूर्तिमात्र वांचौनि ॥

तरि कवण काय देखौनि । देखतसे ॥ २४५ ॥

परमात्मियाची स्फूर्ति, चिच्छाक्तिरूपा दृष्टि जे, इजकडून, ह्म० मूळापासून दृश्यपर्यंत विचारून पाहिलें असतां स्फूर्तिमात्र, केवळ ब्रह्म जें त्याजवाचून कांहीं एक नाही ह्म० स्फूर्ति आदिकरून जगत् नाही, ब्रह्मचि आहे. अस्तु, ऐसें आहे तेव्हां कोण जें तें कशातें पाहून देखतें होईल? कोणही कोणह्यातें देखोनि देखतें होत नाही. आतां परमात्मा जो तो तत्वज्ञानियाचे मिषेंकरून केवल ब्रह्मस्वरूपी कांहीं जालें नाही ऐसें पाहतो, तें वर्णितात,

पुढें फरकेना दीसतें । ना मागें डोकावि देखतें ॥

पाहतां एणें एयातें । स्फुरद्रूपचि ॥ २४६ ॥

परमात्मा जो येणें तत्ववेत्याचे रूपें करून आपण आपणातें पाहिलें असतां दिसतें ह्म० दृश्य पुढले बाजूला फरकत नाहीं, पुढें येऊन विस्तारातें पावत नाहीं; आणि देखतें ह्म० द्रश जो तो मागून डोकावित नाहीं, पाहत नाहीं. कारण जे सर्वोपाधिविवर्जित केवल ब्रह्म जें तेंचि स्फुरद्रूप आहे ह्मणून. आतां संपूर्ण रूपें परमात्माचि आहे, या हेतूस्तव कोण्हांत कोण्हाचा प्रवेश नाहीं ऐसें सांगतात,

कळोलें जल्लि घातलें । सोनें सोनें पांघुरलें ॥

दिठीचे पावो गुंतले । दिठीसोचि ॥ २४७ ॥

जळाचे कळोल जे त्यांनीं जळांत घालून घेतलें आहे काय? जळांत घालून घेतलें नाहीं. तैसें विवर्तरूप जगत् जें तें परमात्मियाचें शुद्ध स्वरूप ब्रह्म जें त्याचे ठायीं प्रविष्ट जातें नाहीं. जैसें सुवर्ण जें तें सोनें पांघुरलें काय? सोनें पांघुरलें नाही. तैसें परमात्मचेतन्य जें ते प्रत्यक्ष पावलें काय? प्रत्यक्ष पावलें नाहीं. कारण जे अखंड एक परमात्माचि आहे ह्मणून. आणि संपूर्ण रूपें परमात्मद्रष्टी जे तीचे पाय प्रतिशरीरां द्रष्टयाच्या दृष्टि ज्या त्यांत गुंतले आहेत काय? गुंतले नाहीत. कारण जे संपूर्ण द्रष्टयाच्या दृष्टि ज्या त्या परमात्मद्रष्टिरूपाचे आहेत ह्मणून.

श्रुतीसि मेलविली श्रुती । तृतीसि मेलविली तृती ।

कां तृतीसि तृती । वोगरिली ! ॥ २४८ ॥

श्रुति-तृति तल्लक्षण माया आणि प्रकृति ज्या त्यांसि बुद्धि आणि चिदाभासाची जाणीव या दोन्ही मेलविल्या आहेत काय? मेलविल्या नाहीत. आणि परमात्मियाची नित्यतृतिरूपा चिच्छक्ति जे तीस तत्ववेत्याची निरंकुशा नामक तृति जे ती वोगरिली, वाढली आहे काय? वाढली नाही हा भाव.

गुलें गूल परवडिला । मेरु सुवर्णें मढिला ।

ज्वाला गुंडालिला । अनल जैसा ॥ २४९ ॥

गूल जो तो गुळानें परवडिला, सारविला, आहे काय? सारविला नाही जैसा; तैसा व्यष्टीचे ठायीं चिदाभास जीव जो तो समष्टि अविग्रोपाधि एक जीव जो एणें

परवाडिला नाहीं ह्म० व्यापिला नाहीं. आणि जैसा भूतळाचे मध्यभागी मेरू आहे, तैसा संपूर्ण जगतास नाभिभूत अंतर्यामी पुरुष जो तो सुवर्ण तल्लक्षण परमात्मा जो तेणें मढिला नाहीं, व्यापिला नाहीं. अथवा ज्वाला तल्लक्षण त्रिगुणात्मिका माया जे तिणें अनळ तल्लक्षण ईश्वर जो तो गुंडाळिला काय, आच्छादिला काय ? आच्छादिला नाहीं. कारण जे ईश्वर आणि माया हे भिन्न नाहीत ह्मणून.

हे बहु काइ बोलिजे । नभ नभाचिये ये सेजे ।

तेथें कवणें निदिजे । कां जागा कवणु ? ॥ २५० ॥

आतां हें फार काय सांगावें ? चिन्नभ भूमाख्य ब्रह्म जें तें व्यष्टिगत दहरा-काश जें त्याचे ठायीं सेजे, निजावयास आलें आहे काय ? चिदाकाश जें तें दहरा-काशाचे, हृदयाकाशाचे ठायीं निजावयास आलें नाहीं. कां जे केवल अद्वितीय वस्तु जे तेथें निजिजे कोण्हे आणि निजावयाचा जागा, स्थळ, कोण्हे व्हावें ? कारण जे आंत बाहेर ब्रह्मवस्तु एक आहे ह्मणून. आतां हें पूर्वी वर्णिलेलें अखिलोपाधि-विवर्जित शुद्ध ब्रह्म जें त्यातें परमात्मा जो तो तत्त्ववेत्त्याचे रूपेंकरून आणि स्वयें आपण या प्रकारेंकरून पाहतो ऐसें वर्णितगत,

हा एणें पाहिला ऐसा । कांहीं न पाहिला जैसा ।

आणि न पाहाताहि तैसा । पाहाताचि हा ॥ २५१ ॥

हा परमात्मा जो तो तत्त्ववेत्त्याचे रूपेंकरून पूर्वी व्यतिरेकअन्वयत्वेन वर्णिलेला त्याप्रमाणें आपले शुद्ध स्वरूप ब्रह्मातें ऐसें पाहता जाला कीं जैसा कोण्ही कोण्हातें पाहतचि नाहीं, आणि तैसा, तत्त्ववेत्त्यासारखा, स्वयें आपणहि स्वरूपनिद्राकाळीं अथवा उत्थानकाळीं ऐसें पाहतो जे कोण्ही कांहीं पाहतचि नाहीं. कारण जेथें अन्यातें पाहत नाहीं, अन्यातें ऐकत नाहीं, अन्यातें जाणत नाहीं, तें भूमास्वरूप होय ऐसें श्रुतीनें वर्णिलेले; त्याप्रमाणें परमात्मा स्वयें आपण आणि तत्त्ववेत्त्याचे रूपेंकरून ऐसें पाहतो जे कांहीं जाणत नाहीं, ते वस्तु आपण होय म्हणून.

एथें बोलणें न सादे । जाणणें न समाये ।

अनुभव न लाहे । अंग मिरवों ॥ २५२ ॥

परमात्मियाचें आणि तत्त्ववेत्त्याचें शुद्ध भूमास्वरूप जें येथें श्रुतीचें बोलणें साहत नाहीं, आणि मनाचें जाणणें समावत नाहीं, वाणी आणि मन माधारीं

फिरतात, येथें अनुभव घेणाराच राहत नाही, मग अनुभव अंग मिरवून कैचा राहणार ?

झणौनि एयातें एणें । इयापरिचें पाहणें ॥

पाहतां कांहीं कवणें । पाहिलें नाही ॥ २५३ ॥

शुद्ध ब्रह्मी पाहणें नाही झणौनि परमात्मा जो तो शान्वाच्या रूपेंकरून आपण आपणातें पाहत नाही ऐसें पाहतो, जाणतो. अस्तु, या प्रकारें कोण्हीही विचारवान जो तेणें पाहिलें असतां कांहींच पाहिलें नाही ऐसें सिद्ध होतें.

किंबहुना ऐसैसैं । आत्मेनि आत्मा न प्रकाशे ।

ना चेतचि चेववों बैसे । इयास्तव ॥ २५४ ॥

किंबहुना, आतां फार काय सांगावें ? ऐसैसैं, याप्रकारचें आहे जे परमात्मा जो तो तत्त्वविदासारखा आपण आपणातें प्रकाशित करीत नाही, जाणत नाही. कारण जे चेत ह्म० स्वस्वरूपविषयीं नित्य जागाचि आहे यास्तव आपण आपणातें चेववों, जागजं बसत नाही.

स्वयें दर्शनाचिया सवा । अवधियाचि जात फावा ।

परि निजात्मभावा । न मोडतां ॥ २५५ ॥

परमात्मा स्वयें आपण आपणातें दर्शनाचिया सवा, स्वदृष्टीच्या सन्मुख अवधियाचि फावा जात असे, अवधेचि दृश्य ग्रहण करितो; परंतु निजात्मभावा न मोडतां, स्वस्वरूपविस्मृति न पाडतां सर्व दृश्यातें पाहतो हा भाव. आतां पूर्ण ज्ञानी जो त्याचा प्रकार सांगतात,

न पाहतां ऐसें पाहे । तर्हि तेंचि पाहणें होये ॥

आणि न पाहणे न तरि जाये । न पाहणें पाहणें ॥ २५६ ॥

अन्यत् पाहत नाही, अन्यत् ऐकत नाही, अन्यत् जाणत नाही, ऐसा श्रुतीनं बोलिलेला जो भूमाख्य आत्मा तो मी न पाहाता होय ऐसें विचारदृष्टीकरून ज्ञानी पाहील, तरि तेचि पाहणें, तत्त्वज्ञान होय. आणि न पाहणेन, कांहीं पहात नाही ऐसें जें ब्रह्मस्वरूप तेणेंकरून तरि न पाहणें ह्म० तुल अज्ञान आणि मूल अज्ञान आणि पाहणें ह्म० सामान्यविशेष ज्ञान, ऐसें हें पाहणें न पाहणें दोन्हीही जातात. ऐसा ज्ञानी

जो त्यासि आणि परमात्मियासि ज्ञानाविषयीं आणि स्वरूपविषयीं कांहीं भेद राहिला नाही हा अभिप्राय. आतां परमात्मवर्णन करितात.

भलेतैसा फांके । परि एकपणा न मुके ॥

संकोचे तर्हि असिकें । हाचि आर्था ॥ २५७ ॥

हा परमात्मा नामरूपत्वे करून भलतैसा फांकला, विस्तारतें पावला, अथवा उपसंहारकाळीं संकोचातें पावला तरि हा आपले एकपणास मुक्त नाही. कारण जे असका ह्य० संपूर्ण हाचि आहे म्हणून. अहो, संपूर्णरूपें परमात्माच वर्णिला तेव्हां ज्ञान-अज्ञानरूप त्यासचि होणें आलें कीं ? यासि उत्तर देतात,

सूर्याचेया हाता । अंधार नये सर्वथा ॥

मा प्रकाशाची कथा । ऐकता कां ? ॥ २५८ ॥

सूर्याचे हस्तभूत किरणें जे त्यांसही अंधार आढळत नाही, मग सूर्याचे ठायीं अंधार तो कोठून ? जेव्हां सूर्यास अंधार ठाऊक नाही, तेव्हां प्रकाशाची कथा तरी कां ऐकता होईल ? तैसा चित्सूर्य परमात्मा जो त्याचे अंशभूत तत्त्ववित् जे त्यांसही अज्ञानतम आढळत नाही, मग चित्सूर्य परमात्मा जो त्याचे ठायीं अज्ञानतम कोठून असणार ? जेव्हां चित्सूर्य परमात्मियास अज्ञानरूप अंधार ठाऊक नाही, तेव्हां प्रकाशाची कथा, तत्त्वज्ञानाची कथा तरि कां ऐकता होईल, हें कैमुतिकन्यायें सिद्धचि आहे. सारांश, परमात्मियाचे ठायीं ज्ञानाज्ञानें दोनीही नाहीत हा अभिप्राय. आता ज्ञानाज्ञानें हे परमात्मसंबंधीच होत ऐसें वर्णितात.

अंधार कां उजियेडु । सकला एक अखंडु ।

जैसा कां मातेंडु । भलेतेथें ॥ २५९ ॥

तैसा आवडे तिये भूमिके । आरूढलिया कवतुकें ॥

परि एयांते हा न चुके । हाचि ह्यणौनि ॥ २६० ॥

जैसा दोनप्रहरांचा सूर्य सर्वांचे नेत्रास प्रकाशित करित असतां जो कोणही सूर्यासि सन्मुख होतो त्यासि विशेष प्रकाशरूपता होती, आणि जो सूर्यासि पाठ देऊन माजघरांत जातो त्याचे नेत्रास अंधार वाटतो; परंतु सकळांस भलतेथें, कोणतेही स्थळीं, अंधारास कां उजेडास हेतुभूत एक मातेंडचि होय, तैसा एक अखंड सर्वप्रकाशक परमात्मा जो तो कवतुकें कोणतिये भूमिके आरूढला असतां, लीलामात्रें अज्ञ-तज्ञाचे

ठायीं व्यापून असतां जो पुरुष याचे शुध्द स्वरूपाकडे अनुभववृत्तीनें सन्मुख होतो, त्यासि निरतिशय पूर्वसिध्द स्वप्रकाश ब्रह्मरूपत्व प्राप्त होतें; आणि जो कोणही अज्ञ हद्दगुहेत शिरून देहासीच मी क्षणणारा तो पुरुष द्रष्टृत्वेकरून डोळस असतांही नास्ति न भाति ऐशा तमातें पाहातो. अस्तु, त्या त्या अज्ञ-तज्ञाचे बुद्धीनें तसा तसा विचार जाला, परंतु परमात्मा जो तो आपण आपणातें चुकत नाही; कारण जें संपूर्ण-रूपें आपणाचे आहे क्षणोनि. अहो, या विलासाच्या योगेंकरून परमात्मियाला विकारित्व येणार नाही काय? यासि उत्तर त्याची निर्विकारता ढळत नाहीं ऐसें सांगतात,

सिंधूची सीमा न मोडे । पाणीपणा सल्लु न पडे ॥

वरि मोडोत कां गाडे । तरंगांचे ॥ २६१ ॥

जैसी सिंधूची सीमा, मर्यादा, न उल्लंघितां वरील भागावरी गाड्यासारिखे धांवधाड तरंग जरि मोडले तरी पाणीपणांत सळ, भेदाची रेषा, पडत नाहीं, तैसे परमात्मस्वरूपाहून बाहेर न जातां वरचेवरी जगद्रूप तरंग होउहोउ जरि मोडले तरि ब्रह्मरूपतेंत भेद पडत नाहीं. कारण जें अधिष्ठानरूप परमात्मियाचे ठायीं विवर्तरूप संपूर्ण जगत् आहे क्षणून. अहो, ज्ञानी जो यास परमात्मियाची उपमा तुझी ठायीं ठायीं दिल्ली, परंतु चिच्छक्तिप्रकृति-माया ज्या यांची उपमा कां दिल्ली नाहीं? यासि उत्तर,

राश्मि सूर्याचि आश्री । परि बिंबाबाहेर जाती ।

ह्यणौनि बोधसंपत्ती । उपमा नोहे ॥ २६२ ॥

राश्मि ज्या त्या सूर्यरूपचि आहेत, परंतु त्या बिंबातें सोडुनि बाहेर जातात जैशा; तैशा चिच्छक्ति-प्रकृति-माया ज्या त्या परमात्मस्वरूपचि आहेत, परंतु परमात्मस्वभावास सोडून अन्यथात्व पावतात, असज्जडदुःखरूपत्व पावतात. क्षणोनि या शक्ति ज्या त्या बोधसंपत्तिवान् ज्ञानी जो त्यास उपमा आह्मी मानीत नाहीं, उपमेस घेत नाहींत. अहो, परमात्मियास द्रष्ट्याची उपमा तुझी कां देत नाहींत? यासि उत्तर,

सोनियाचा रवा । रवेपणाचा ठेवा ॥

अवधेया अवेवां । लेणें नोहे ॥ २६३ ॥

पुष्कळ सोनियाचा रवा, गुंजभर सोनें, त्याची ठेव रवेपणें म्ह० सुंदर वर्तु-

ळत्वे होय; परंतु तो अवघे हस्तपादादि अवयव जे त्यांस लेणें होऊन शोभवीत नाहीं; तैसा परमात्मियाचा अंश पुरुष, आणि त्या पुरुषाचा अंश वर्तुळ हृत्कमळाचे ठायीं राहणारा द्रष्टा जो तो एक्या व्याघ्रिगत अंतःकरण इंद्रियास मात्र संपूर्णत्वे प्रकाशितो आणि जाणतो, परंतु भूम्यादिक अष्ट आहेत अवयव जे ते जीस ऐसी जे प्रकृति तीचे अवघ्या अवयवांस प्रकाशित करीत नाहीं आणि जाणतीह नाहीं. सारांश द्रष्टा अल्प होय, ह्मणून त्याची उपमा परमात्मियास देतां येत नाहीं. आतां केवल ब्रह्मी जगत् ह्मणून कधींही जालेंचि नाहीं ऐसा शानियाचा निर्धार सांगतात,

आणि पल्हेचा दोडा । न पडतां तदा ॥

जग तंव कापडा । भरेना कीं ॥ २६४ ॥

कापसाचे पळ्यांतील वोल्या दोड्यास, बांडास, तदा पडलाचि नाहीं, मग त्यांतून सूत निघून कापडानें बाजार भरणार नाहींचि कीं. तैसा अफूट ब्रह्मी विकार जालाचि नाहीं, मग संपूर्ण जगत्प्राणसूत्रात्मा तो कोठून होणार, आणि स्थावर-जंगमात्मक जगताचा बाजार तो कोठून भरणार ? सारांश ब्रह्मां कांहीं एक जालें नाहीं, ऐसा हा अज्यात सिद्धांत होय. आतां केवल ब्रह्मास व्यतिरेक उपमा देऊन उपमा निषेधितात,

न फेडितां आड वावो । दिगंतौनि दिगंता जावो ॥

न ये मा पावो । उपमा काई ? ॥ २६५ ॥

नील कटाहासारिखें काळें आकाश जें तें ग्रामांतरास जाणारास आडवावो ह्म० आडवें आल्यासारिखें वाटतें; त्हातें न फेडितां, न काडितां; दिगंतास, या देशाहून त्या देशास जाणें होतें, ऐसें जें नीलवर्ण पोकळ आकाश तेंहि केवल ब्रह्मास उपमा पावो सकत नाहीं. कारण जे केवल ब्रह्म एकरस भरीव आहे ह्मणून. आतां परमात्मियासहि अन्य उपमा नाहीं ऐसें वर्णितान्त,

ह्मणौनि इये आत्मलीले । नाहीं आन कांटालें ।

आतां एयाचिये तुले । हाचि होये ॥ २६६ ॥

एक अद्वितीय परमात्माचि आपले ठायीं आपण खेळतो, ह्मणोनि या आत्मलीलेस या परमात्मियावांचून दुसरें कांयळें नाहीं, ताजवा नाहीं. आतां या परमात्म्याची तुळणा करावयासि हा परमात्माचि होय, दुसरें कोण्ही नाहीं.

स्वप्रकाशाच्या घासीं । जेवितां बहु वेगेसीं ॥

वेचेना परि कुसीं । वा खोपा न पडे ॥ २६७ ॥

परमात्मा जो याचा स्वप्रकाश हें संपूर्ण जगत् जें त्याचा स्वरूपनिद्राकाळीं बहु वेगें ग्रास करून परमात्मा जेविला असतां, वारंवार उपसंहार केला असतां, जगत् वेचत नाही; आणि ईक्षणमात्रें जगताचा उपक्रम केला असतां कुसीं वा ह्म० कुसीस खोपा, खोलगा पडत नाही. कारण जे उपक्रम उपसंहाररूपें आपला आपणाचे आहे ह्मणून. आतां या सप्तम प्रकरणाचा उपसंहार करितात.

ऐसा निरुपमापरि । आपुलिये विलासावरी ।

आत्मा राणीव करी । आपुला ठायीं ॥ २६८ ॥

ऐसा पूर्वी वर्णिलेला या प्रकारें आपले विलासाचे योगेंकरून परमात्मा जो तो आपले शबलब्रह्मस्वरूपाचे ठायीं आपण राणीव, राज्य करितो.

॥ इति श्रीमदनुभवामृते अज्ञानखंडनं अद्वितीयपरमात्म-प्रतिपादनं नाम सप्तमप्रकरणम् ॥

रघुनाथ अद्वैत सच्चिदानंद । त्याचे चरणकमळींचा मकरंद ।

सेवोनि निरंजन हा मिलिंद । गुंजारव करीतसे ॥ १ ॥

अनुभवामृत-पदबोधिनी । निरंजनाची साबडी वाणी ॥

श्रीरघुनाथप्रसादें करुनि । ज्ञानेश्वरपदां अर्पिली ॥ २ ॥

श्रीगुरुदत्तात्रेयार्पणमस्तु ॥

अनुभवामृत-पद-बोधिनी.

प्रकरण ८ वें.



श्रीगुरुदत्तात्रेयायनमः । श्रीज्ञानेश्वरायनमः । श्रीरघुवीरचरणारविंदपरागसेवन-
भ्रमरीभूत, श्रीदत्तात्रेयलब्धप्रसाद, श्रीज्ञानेश्वरप्रेरित निरंजनाख्य जो तो जीवन्मुक्त
श्रोत्यांप्रत प्रार्थना करितो जे तुह्मी श्रवण करावें. सप्तम प्रकरणीं अज्ञानवादी ऐसें
बोलिला जे ' प्रत्यक्षादि प्रमाणीं । कीजे जेयाची घेणी । तें अज्ञानकार्य ह्मणौनि ।
अज्ञान नोहे ॥ १ ॥ ;' त्यासि उत्तर ज्ञानस्वरूप परमात्माच आपण आपले ठायीं
राणीव करितो, ऐसें सप्तम प्रकरणाचे सेवटपर्यंत सांगिजेलें. आतां त्या अज्ञानवादि-
याचे बोलण्याचा विस्मय करितात,

तेयातें ह्मणिपें अज्ञान । तर्हि न्याया भरलें रान ।

आतां ह्मणों तेयाचें ज्ञान । उपसाहों आह्मी ॥ १ ॥

ऐसा ज्ञानस्वरूप परमात्मा जो त्यातें अज्ञान ह्मणतोस तरि न्याय जो तो रान-
भरी जाला कीं ! असो, आतां त्या अविधेकियाचें ज्ञान आह्मी उपसाहूं, सहन करून
अर्थी लाऊन घेऊं. आतां त्याचे अज्ञान शब्दाचा अर्थ ज्ञान करितात.

तर्हि प्रकाशितें तें अज्ञान । ऐसें ह्मणणें हान ॥

निधि दावितेया अंजन । म्हणिजे जैसें ॥ २ ॥

संपूर्ण दृश्यातें प्रकाशितें हान ह्म० आणखी ब्रह्मवस्तूतें दाखवितें जें ज्ञान
त्यातें अज्ञान ह्मणणें तें ऐसें, जैसें निधि दाखवितयातें अंजन ह्मणिजेतें. आतां अज्ञान
शब्दाचा अर्थ संपूर्णशक्तियुक्त परमात्मपर योजितात,

सुवर्ण गौरी अंबिका । न ह्मणिजे काई कालिका ।

तैसा आत्मप्रकाशका । अज्ञानवादु ॥ ३ ॥

जैसें सोनें जें आहे तेंचि गौरी आणि अंबिका आणि कालिका या नामेंकरून
लोकाचे ठायीं न ह्मणिजे काय ? ह्मणिजेतें. ऐसे सोन्याला अनेक नामेंकरून ह्मण-
तात, तैसा आत्मप्रकाशक ह्म० चिच्छक्ति-प्रकृति-माया ह्या संपूर्ण आपणाचि होउनि

प्रकाशित केल्याऐसा जो परमात्मा त्याजला अज्ञानवादु ह्य० अज्ञान ऐसें ह्मणतो जो तो किती शाहाणा ह्मणावा ?

यन्हविं शिवौनि पृथ्वीवरी । तत्वाचिया वाणीपरी ।

जेयाचे रश्मिकरीं । उजाला येती ॥ ४ ॥

यन्हविं, सहज रीतीनें पाहिलें असतां ज्या ज्ञानसूर्य परमात्मियाचे रश्मिकरी ह्य० प्रकृतीच्या योगेंकरून शिव ह्य० ईश्वर जो त्यापासून पृथ्वीपर्यंत तत्वाचिया वाणीपरि ह्य० चतुर्विंशति तत्वाचे वेगळाले प्रकार उजाला येति ह्य० उदयाप्रत येतात.

जेणें ज्ञान सज्ञान होए ॥ दृड्मात्र दृष्टितें विये ॥

प्रकाशाचा दिवो पाहे । प्रकाशासि ॥ ५ ॥

द्रष्ट्याचे ठायीं ज्ञान जें आहे तें ज्ञानस्वरूप परमात्मप्रसादें करून सज्ञान, तत्व-ज्ञानरूप होतें: आणि तत्वज्ञान जें तें दृड्मात्र दृष्टितें वीतें ह्य० केवल ब्रम्हदृष्टीतें प्रसवतें. ऐसा प्रकाशाचा दिवस जो तो प्रकाशमान अंतरात्मा जो त्यातें पाहे, उगवतो.

तेयातें कवणें निकृष्टें । दाविलें अज्ञान बोटें ॥

ना सूर्य तम मोटें । बांधिता होए ॥ ६ ॥

तया ज्ञानरूप परमात्मयातें कोणत्या निकृष्टांन अज्ञान बोटें ह्य० अज्ञान तल्ल-क्षण अंगुलिनें दाखविलें कीं. मजला ऐसें वाटतें जे तो चित्सूर्य आत्मयातें अज्ञान-तमाची मोट हा देह जो त्यांत बाधणारा होय. तो देहात्मवादीच असेल हा भाव.

अपूर्व ज्ञानाक्षरीं । वसतां ज्ञानाची थोरी ॥

अज्ञान शब्दार्थाची उजरी । अपूर्व नोहे ॥ ७ ॥

ज्या वस्तूचे ठायीं ज्ञान ऐसीं अक्षरें उच्चारणें आणि ज्ञानाची थोरी, थोरपण वसणें हेंचि आगोधर अपूर्व, आश्चर्य. मग अज्ञानशब्दार्थाची उजरी ह्य० प्रसिद्धी करणें हें अपूर्व नव्हे काय ? हें मोठें आश्चर्य होय. आतां ज्ञानाची थोरी ब्रह्मां कैसी वसत नाहीं तें सांगतात.

लाखेचिये मांदुसे । आगिचे ठेवणें जैसें ॥

आंत बाहेर सरिसें । करोनि घाली ॥ ८ ॥

लाखेची मांदूस ह्य० मूस, तिजमधीं अग्नि ठेविला असतां तो अग्नि जो तो मुसीचें लाखपण नाहीसें करून अग्निरूप करितो जैसें, तैसें ब्रम्हविषयीं निवृत्तीचे ठायीं ब्रह्म तह्दक्षण अग्नि ठेविला असतां त्या चरमवृत्तीतें सबाह्यत्वे ब्रम्हरूपाचि करून टाकितो. सारांश ब्रह्मवस्तु जे ते तत्वज्ञानातेंचि टिकूं देत नाहीं मग अज्ञान तें कैसें टिकणार ?

ह्यणौनि जग ज्ञानें स्फुरतें । आणि बोलतां अज्ञानवादातें ॥

विखुरलीं होती आंते । वाचेचिए ॥ ९ ॥

ऐसी ब्रह्मनिष्ठाची वृत्ति जे ती ब्रह्मरूप जाली ह्यणोनि संपूर्ण जग त्यांतें ज्ञानें-करूनचि स्फुरतें ह्य० ब्रम्हरूपाचि वाटतें. आणि ऐशा ब्रम्हनिष्ठाप्रत अज्ञानवादातें बोलतां ह्य० हा अज्ञानीच आहे म्हणून त्याजवरि आरोप करून बोलिलें असतां त्या वाचेचीं आंते ह्य० आंतडीं विखुरले ऐसें होतील ह्य० तत्ववेत्त्याला अज्ञानी ऐसें जो ह्यणेल त्याची जिव्हा झडेल हा भाव. अहो हा तत्ववेत्ता जो यास ज्ञान होण्याचे पूर्वीं शास्त्र जें तें अज्ञानी ऐसें ह्यणत होते कीं ? यासि उत्तर तत्वविचार जाल्यावरि त्यातें शास्त्र जें तें अज्ञानी ह्यणत नाहीं ऐसें सांगतात.

आखरीं तंव गोवधु । पुढारा अनृतवाधु ॥

मा कैसा अज्ञानवादु । ज्ञानीं कीजे ॥ १० ॥

कोण्ही एकावरी अक्षरीं ह्य० शब्दानेंच गोवधकर्तेपणाचा अनृतवाद आला होता. पुढें त्याचा विचार केला तंव खराखुरा त्यानें गोवध केला नाहीं ऐसें सिद्ध जालें. तेव्हां त्याजवरी अनृत ह्य० मिथ्यावाद आला होता तो बाधित ह्य० मिथ्या जाला. तैसा विचारवान् जो याजवरि शब्दानें ह्य० शास्त्रान अज्ञानीपणाचा अपवाद केला होता. पुढें त्या विचारवानानें शास्त्रानुसारें आणि स्वानुभवेंकरून ब्रम्हपर्यवसायी मुळापर्यंत आपला शोध केला तंव अज्ञानचि खरें नाहीं ऐसें सिद्ध जालें. मग ज्ञानियाचे ठायीं हा अज्ञानी होय ऐसें बोलणें कैसें करिजेल ? अस्तु, शास्त्र त्यातें अज्ञानी म्हणत नाहीं हा भाव. आतां अज्ञान शब्दाचा अर्थ ज्ञानपर लाऊन घेतात,

आणि अज्ञान ह्यणणें । हें स्फुरतसें अर्थपणें ॥

आतां हेंचि ज्ञान कवणें । मानिजेना ॥ ११ ॥

ऐसा तत्त्वविचार जो त्यातें श्रुति ज्ञान ऐसें म्हणती आणि अज्ञानवादियाचें त्यातें अज्ञान ऐसें म्हणणें आहे, तरि असो हें. अज्ञानवादियाचें बोलणें जें तें अर्थपणें स्फुरतसे म्ह० परमार्थपणें आम्हांस वाटत असे. आतां हेंचि तत्त्वज्ञान म्हणोनि कोणही विचारवान् मानून घेणार नाहीं काय ? मानून घेईलचि. आतां आग्रहास्तव वादी विपरीत नांव ठेवतो तें असेना कां ? आतां तत्त्वज्ञानाला अज्ञान म्हणणारा जो त्याची उपेक्षा करून पूर्ण ज्ञानियाची प्रशंसा करितात,

असो हें आत्मराजें । आपणापें जेणें तेजें ॥

आपणचि देखिजे । बहुवेपरि ॥ १२ ॥

अज्ञानवादियाचें बोलणें असो, आतां पुरे. जेणें तेजें, ज्या ब्रम्हवस्तूचे ज्ञानें करून आपले ठायीं शोभणारा तत्त्ववित् आत्मराज जो येणें बहुवेपरि हें जगत आपले ठायीं आपणचि देखिजेतें. अहो, एतादृश तत्त्वविद् वर्णिला, तोहि शास्त्र-प्रमाणानेंचि पूर्ण ज्ञानी जाला, आणि अज्ञानवादी जो तोही शास्त्रप्रमाणानेंचि बोलितो कीं ? यासि उत्तर,

निर्वचितां जे ज्ञावळें । तेंचि किं लाहती डोले ॥

डोलेयांपुढेंही मिले । तेंचि तेया ॥ १३ ॥

जें ज्ञावळें ह्म० मंद अधकाराचे ठायीं भूमिगत रेणेली सर्पमूत्रधारादिक जें जें काहीं निर्वचावें ह्म० निर्धारवे तेंचि कीं लाहती, पावती, तयाचे डोळे; आणि वारंवार तो भयभीत होऊन पाहूं लागला तरि त्याचे डोळ्यापुढेंहि मिळे तेंचि तया, ह्म० जें ऐकिलें सर्पमूत्रधारादिक तेंचि पाहणारास दिसूं लागतें; तैसे अल्पविचारवान् पुरुष जे यांजला शास्त्रानें निर्वचिलें ह्म० सांगितलें जे आत्म्याचे ठायीं अज्ञान राहत असे, तेंचि अल्पविचारवानास खरेंचि वाटतें आणि त्याचे डोळ्यास संपूर्ण जगतही अज्ञानरूपचि दिसतें. ऐसें आपले ठायीं मूढत्व आलें हें ऐकून आतां अज्ञानवादी बोलतो,

ऐसें ज्ञान जें आहे । ते अज्ञान म्हणे मी वियें ॥

एणें अनुमानें हो पाहे । आथी ऐसें ॥ १४ ॥

अहो ज्ञानोबा, ऐसें तत्त्वविदाचें तुह्मी ज्ञान जें वर्णिलें आहे, त्या ज्ञानातें मी झणतों जे अज्ञानरूप अंतःकरण वितें, प्रसवतें, तेव्हां या तत्त्वज्ञानावद्दून अनुमान

केलें असतां आमचें अज्ञान आधी ह्म० आहे ऐसें होऊं पाहतें कीं? आतां सिद्धांती बोलतात,

तंव अज्ञान त्रिशुद्धी नाही । हें जग ठेविलें ठायीं ॥

जें धर्माधर्मत्व नाही । ज्ञानाज्ञानाचे ॥ १५ ॥

अरे अज्ञानाभिमानी अज्ञानिया, तुझें अज्ञान जें तें त्रिशुद्धि ह्म० तीन वेळा शोधून पाहिलें परंतु हें जगत् ठायींचे ठायीं ठेविलें असतां अज्ञान नाहीच, आणि तूं ह्मणतोस जे अज्ञान ज्ञानातें धीतें, तरि ऐसें नाही. आणि ज्ञानाज्ञानाचें धर्म-धर्मत्वही नाहीच. आतां व्यंगोक्तीनं अज्ञानवादियासि बोलतात,

काजळ मोतीं विये । राखोंडिया दीपु जिये ॥

तर्हि ज्ञान धर्म होये । अज्ञानाचा ॥ १६ ॥

अरे अज्ञानवादि अज्ञानिया ऐकून घे, अज्ञानाचा धर्म हें तत्वज्ञान होय ऐसें ह्मणावयासि तुझी योग्यता नाही. जरि गुरुकृपा होउनि काजळ तल्लक्षण मन जें तें मोतीं ह्म० मुक्ततेसि जरि विये ह्म० प्रसवेल तरि ज्ञान जें तें अज्ञानाचा धर्म होईल आणि तत्वज्ञानानें अहंकाराची राखोंडी होऊन त्यायोगें दीप तल्लक्षण चिदाभास जरि जिये, वांचेल, तरि तत्वज्ञान जें तें जीवाचा आणि अंतःकरणरूप अज्ञानाचा धर्म होईल.

चंद्रमा निघति ज्वाला । आकाश आते शिला ॥

तर्हि अज्ञान उजला । ज्ञानातें वमी ॥ १७ ॥

बोध तल्लक्षण चंद्रमा जो त्याजपासून ज्ञानाग्नीच्या ज्वाळा निघतील जरि, आणि स्फटिकशिळा जैसी निघोट असती तैसें आकाश जें तें शिळापणा आते ह्म० भरीवपणातें पावेल, तरि अंतःकरणरूप अज्ञान जें तें उजळ, शुद्ध, ज्ञान जें त्यातें विये, प्रसवेल. अरे अज्ञानवादी, तुजला हें घडत नाही तरि अज्ञानाचें कार्य हें तत्वज्ञान होय ऐसें ह्मणावयाची तुजला योग्यता नाही हा भाव.

क्षीराब्धि कालकूट । हे एके परी विकट ॥

परि कालकूटीं चोखट । अमृत नाही ॥ १८ ॥

जैसें क्षीराब्धिपासून कालकूट, विष, जालें तैसें परमात्मियापासून अज्ञान जालें ह्मणणें हेंही एका परीचे विकट ह्म० वांकडेंचि होय. परंतु तें असो, अचित्यशक्ति

परमात्मा आहे तेव्हां हें घडेल, परंतु कालकूटासारिखें गडद अज्ञान जें त्याचे ठायीं अमृत, मोक्षदायक चोखट ज्ञान नाही. आतां अज्ञानवादियाचे मनांतील उत्प्रेक्षा घेऊन बोलतात,

ना अज्ञानिं ज्ञान जालें । तें होतांचि अज्ञान गेलें ॥

पूढतीं ज्ञान एकलें । अज्ञान नाही ॥ १९ ॥

अथवा तूं ह्मणसील कीं अंतःकरणरूप अज्ञान जें त्यापासून तत्त्वज्ञान जालें आणि तें तत्त्वज्ञान होतांचि मी आपणातें जाणत नाही ऐसें अज्ञान जें होतें तें गेलें; ऐसा तुझे मनांतील अभिप्राय आहे. तैसेंच कां होईना? परंतु तत्त्वज्ञान जाल्यावरि पुढती तरि ज्ञान एकलेंच राहेंत कीं? अज्ञान नाही तें नाहीच ऐसें होतें. आतां तत्त्ववेत्त्याची आणि परमात्मियाची समानता वर्णिततात,

ह्मणौनि सूर्य सूर्याएव्हडा । चंद्र चंद्रासि सांगडा ॥

दीपाच्या पडिपाडा । ऐसा दीपु ॥ २० ॥

अरे तत्त्ववित् अज्ञानवादी, या शास्त्रानें जे ज्ञानाज्ञानें वर्णिलीं त्यांचीच तूं खटपट करीत बसलास, परंतु तत्त्ववित् जो तो परमात्मियासारिखा ज्ञानाज्ञानातीत शुद्धब्रम्हत्वेकरून आपणातें जाणतो. ह्मणौनि जैसा सूर्य जो तो सूर्याएव्हडा मानावा, तैसा तत्त्ववेत्ता जो तो प्रत्यगात्मत्वेकरून परमात्मियाएव्हडा होय. जैसा चंद्र जो तो चंद्रासि सांगडा, तुल्य मानावा, तैसा परमपुरुषासि आणि तत्त्ववेत्त्याचे द्रष्टेपणासि सांगड होय. जैसा दीपाचे पडिपाडासी, समतेसि दीप होय, तैसा सर्वप्रकाशक ईश्वर जो त्याचेसारिखें तत्त्ववेत्त्याचें चिदाभासरूपत्व होय. अहो, परमात्मियासि आणि तत्त्ववेत्त्यासि समानता तुम्ही वर्णिली, परंतु त्याची आणि याची तुलना कैसी घडेल? परमात्मा जो तो स्वयें सर्वाधिष्ठान आणि पुरुषरूपें सर्वद्रष्टा आणि ईश्वररूपें सर्वकर्ता सर्वज्ञ होय; आणि तत्त्ववेत्ता तरि स्वयें प्रत्यगात्मत्वे परिच्छिन्न आणि व्याष्टिगत बुद्धि-इंद्रिय-द्रष्टा आणि चिदाभासजीवत्वे किंचिज्ञ आणि भोक्ता होय. ऐसीं विरुद्ध लक्षणे आहेत म्हणून या उभयांची चुकी पडती कीं? यासि उत्तर, तत्त्ववेत्त्यासि आणि परमात्मियासि भेद नाही ऐसें सांगतात,

प्रकाश तो प्रकाशकीं । हें न वचे एया चुकी ।

ह्मणौनि जग असर्का । वस्तुप्रभा ॥ २१ ॥

स्वप्रकाश जें ब्रह्म तेंचि स्वरूप तत्ववेत्याचें होय, आणि परमात्मियाचें ही तेंचि शुद्ध स्वरूप होय. तेव्हां तत्ववेत्ताही प्रकाशरूप आणि परमात्माहि प्रकाश-रूप आहे ह्मणोनि सर्वज्ञत्व किंचिज्ञत्वादिकांची तत्ववेत्यास गरज नाही. अस्तु, प्रकाशतेविषयीं तरि यया उभयाचें एकत्व तेचि चुकी ह्म० अंतर नाहीच कीं? आतां परमात्मियाचें वर्णन करितात. चित्सूर्य परमात्माचि एक आहे ह्मणोनि संपूर्ण जगत् परमात्म वस्तूची प्रभा होय ऐसें आमचे स्वानुभवेंकरून सिद्ध जालें.

आणि 'विभाति यस्य भासा । सर्वमिदं' हा ऐसा ।

श्रुति काइ वायसा । ढेकर देती? ॥ २२ ॥

आणखी आमचे अनुभवानुसार श्रुतिही बोलत आहे. अरे अज्ञानवादी, तुझें अज्ञानचि सर्वासि कारण आहे ह्मणतोसि तरि ज्या परमात्मियाच्या भासा, प्रकाशेंकरून इदं, हें संपूर्ण जगत् जें तें विभाति, भासमान आहे, ऐसा श्रुति जे ते ढेकर काय वायसा, व्यर्थ, देती काय? व्यर्थ नाही, परमात्मस्वरूप जैसें आहे तैसें श्रुति वर्णिती. आतां परमात्मा जो तो तत्ववेत्याच्या मिषेंकरून आपण आपणातें पाहतो ऐसें सांगतात,

यालागीं वस्तुप्रभा । वस्तुचिया पावे शोभा ॥

जात असे लाभा । वस्तुसीचि ॥ २३ ॥

संपूर्ण अवधी एक परमात्मवस्तूचि आहे, यालागीं परमात्मवस्तुप्रभारूप हें जगत् जें त्यायोगें परमात्मवस्तूच शोभा पावती. आणि तत्ववेत्याचे रूपें परमात्म-वस्तुसीच लाभा जात असे ह्म० तत्वज्ञानेंकरून सर्व ब्रह्म होय ऐसें प्राप्त होत असे.

वांचौनि वस्तु एया । आपणा प्रकाशावया ॥

अज्ञान हेतु वाया । बोलणें अवघें ॥ २४ ॥

या परमात्मवस्तुवांचून आपण आपणातें प्रकाशावयासि अन्य हेतु नाहीच. आतां जगत् प्रकाशावयासि अज्ञान हेतु होय ऐसें अज्ञानवादियाचें बोलणें तें अवघे वाया, व्यर्थ होय.

एवं अज्ञानसद्भावो । कवणेपरी न लाहों ॥

अज्ञानविषयीं पावों । पाहों ठेलिया ॥ २५ ॥

एवं, श्रुतियुक्त अनुभवेकरून अज्ञानविषयीं पाहों ठेलिया, पाहों बसलें असतां कोणेही प्रकारें अज्ञानसद्भाव असून अज्ञानातें न लाहों, अज्ञानदशेप्रत न पावों.

तमाचा उजिरा । न जोडेचि दिनकरा ॥

रातीचिया घरा । गेला जन्हि ॥ २६ ॥

तत्त्वज्ञानाचा दिवस उदयातें पावविणारा आत्मा दिनकर जो तो अविद्यारात्रीचें घर हृदयगुहा जी तीचे ठायीं गेला, व्यापला, जरि, तरि अज्ञानतमाचा उजिरा न जोडे, अज्ञानाचा सांचलही ऐकूं येत नाहीं, मग अज्ञान दिसणार तें कोटून ?

कां नीद खोले भरितां । जागणें हि नये हाता ।

येकलें टलटळिता । ठाकिजे जेविं ॥ २७ ॥

योगी जो येणें समाधिरूप खोळेंत निद्रा भरली असतां जागणेंही हातास येत नाहीं आणि योगी येकला टलटळीत, स्पष्ट, अद्वितीय जें ब्रह्म तद्रूपेचि होऊन ठाकतो, ब्रह्मचि होऊन असतो.

तैसें आमुचेनि नावें । अज्ञान-ज्ञान दोनी नव्हे ।

आम्हांलागी गुरुदेवें । आह्मीच केलों ॥ २८ ॥

परमात्मा जो तो वेदरूप वहीवरुतें आपले शुद्ध स्वरूपाचे नावें ज्ञानाज्ञानें दोन्हीही लिहीत नाहीं. तैसे आह्मी केवळ ब्रह्मरूप जे त्या आमच्या नावें ज्ञान अज्ञान हें दोन्हीही नव्हेत, नाहीत. आतां आह्मी शब्देंकरून केवळ ब्रह्म ऐसें श्रीज्ञानेश्वर आपलें अनुभवरूपत्व सांगतात. आह्मी पूर्वसिद्ध ब्रह्मरूप जे त्या आम्हांलागी गुरुदेवें आह्मीच केलों ह्म० पूर्वसिद्ध ब्रह्मरूप जे आह्मी त्या आम्हांप्रत ब्रह्मरूप केलें.

हा ठाववरि गुरुरायें । नांदविलें उवायें ।

जे आम्ही न समाये ! आम्हांमाजि ॥ २९ ॥

श्रीगुरुराय यांनीं हा ठाववरि, येथपर्यंत उवायें नांदविलें, उदयत्वे करून नांदविले जे आह्मी न समाये आम्हांमाजि ह्म० आह्मी आमचे ठायीं मात नाहीत; कारण जे आमचें ब्रह्मरूप भरीव आहे ह्मणून.

आम्ही आम्हीपणें न सटों । अंगिं लागलें न फूटों ।

स्वसंविति न घसवटों । कैवल्येही ॥ ३० ॥

आह्मी जे ते आह्मीपणें न सटों, आपलें ब्रह्मपण कधीही टाकीत नाहीत आणि आह्मी आपलें ब्रह्मरूप अंगासि जडलों आहोंत ते फुटत नाहीत, भेदातें पावत नाहीत आणि विदेहकैवल्य जरि जालें तरि हे स्वसंविति, स्वप्रकाश ब्रम्हरूपता आमची घसवटत नाही, मळकट होत नाही.

परि आम्ही आम्ही आहों । ते कैसें पाहों जावों ।

तंव काय कीजे ठावो । लाजिजे ऐसा ॥ ३१ ॥

ब्रह्मरूप आह्मी आहोंत, परि तें आह्मी कैसें पाहों जावें ? द्रष्ट्यानें कदाचित् पाहों जावें, तरि द्रष्टा जो त्यास तो ठावो, ठिकाणा, लाजिजे ऐसा आहे, कारण जे कैवल्यब्रह्मवस्तु दृश्य होत नाहीं ह्मणून.

आमची करावया गोठी । जन्मलीच नाहीं वाक्सृष्टि ।

आमुतें देखे दिठी । ते दिठीच नोहे ॥ ३२ ॥

वेदांची वाणी जे ते ब्रह्मावांचून अन्य वर्णन करावयाविषयीं प्रवृत्त होती, परंतु आमची गोष्टी करावया, सांगावया, वेदांची वाक्सृष्टी, वाणी जे ते जन्मलीच नाहीं. परमपुरुषाची आणि द्रष्ट्याची दृष्टि जे ते आह्मां अतिरिक्त, ब्रह्माअतिरिक्त पदार्थातें देखोनि देखणी होती, परंतु आह्मांतें पाहूं गेली असतां दृष्टि जे ते दृष्टिपणातेंच मुक्ती.

आमुतें करोनि विखो । भोगही न सके चाखों ।

आमुतें आह्मी न देखों । आम्हीपणें ॥ ३३ ॥

ब्रह्मचि जे आह्मी त्या आमुतें विषय करून आणि आपण विषयी होऊन कोणहीही भोगून चाखों शकत नाहीं. आणि आह्मी ब्रह्म जे त्यातें आह्मीपणेंकरून, ब्रह्मरूपेंकरून आह्मी न देखों, पहात नाहीत.

प्रकटों लपो न लाहों । येथें नाहीं नवलावो ।

परि कैसा नेणों विपावो । असणिया वा ॥ ३४ ॥

आह्मी प्रकटहि होत नाहीत आणि लपालेंही नाहीत, याविषयीं तरि नवल नाही; परंतु विपावो ह्म० कदाचित् तत्त्ववेत्त्यास आमचे असणियाचा प्रत्यय होतो, ते आह्मी ब्रह्मरूपेंकरून कैसें आहोंत हें काहीं नेणों, जागत नाहीत. आतां आपलें स्वरूप वाणीचा विषय होत नाहीं ऐसें सांगतात,

किंबहुना श्रीनिवृत्ती । ठेविले असों जये स्थिती ।

ते काय देऊं हातीं । वाचेचिए ॥ ३५ ॥

परमात्मा शिव जो तो उपक्रमकाळीं तत्त्ववेत्ते आदिकरून संपूर्ण जगत् आपण होऊन सर्वातें जाणतो आणि स्वरूपनिद्राकाळीं कोण्हातें जाणत नाहीं. आपलें केवळ ब्रह्मरूप जें तेंचि होऊन असतो. आणि स्वरूपनिद्रा विसर्जन जाली ह्मणजे पुनरपि जगत् पहावयासि लागतो. अस्तु, आम्ही तैसेही असून किंबहुना परमात्म शिवा-पेशाही श्रीगुरुप्रसादें अधिक आहोंत हें द्वितीय प्रकरणीं ‘सामर्थ्याचेनि बिकें । शिवा-चेंही गुरुत्व जिंके’ या सहावें बोवोनें वर्णिलेलेंचि आहे तें आतां वारंवार वाचेचे हातीं काय देऊं; वारंवार काय बोलवें ? श्रीनिवृत्तिगुरूनें ज्या स्थितिनें ठेविलें आहे तैसे आम्ही असें. आतां श्रीनिवृत्तिगुरूचे प्रसादें आपले ठायीं सामर्थ्य आलें तें सांगतात,

तेथें समोर होआवया । अज्ञानाचा पाडु एया ।

केउतें मेलिया माया । होवों पाहे ? ॥ ३६ ॥

स्वस्वरूपब्रह्मावबोधें मूळ अविद्यारूप माया जे ती नाशातें पावल्यावरि अज्ञान कैसें होऊं पाहेल ? अज्ञान कधीही होऊं पावणार नाहीं. अहो, अज्ञान मेलियावरि ज्ञान तरि राहीलचि कीं ? यासि उत्तर,

आणि अज्ञानाचा प्रवृत्त । नाहीं जेया गांवाआंतु ।

तेथ ज्ञानाची तऱ्हे मातु । कवण जाणे ? ॥ ३७ ॥

ज्या आमचे गांवां, आमचे केवळ स्वरूपीं अज्ञानाची प्रवृत्तीच नाहीं, मग तेथें ज्ञानाची तरि मात कोण जाणेल ? आतां ज्ञानाभिमानी बोलतो,

राति ह्मणौनि दिवे । पडती किं लावावे ।

वांचौनि सूर्यासवें । ठाणदिवी असे ? ॥ ३८ ॥

अहो ज्ञानोबा, रात्रिसंबंधी तम आहे ह्मणून मनुष्य जे याहीं वरचेवरि दिवे लावणें, दीप सरसावणें पडतात. तैसे अज्ञान-अस्मिता-राग-द्वेष-अभिनिवेशरूपा अविद्यारात्री दुर्लभ्य आहे इणें मोठे मोठे ज्ञानी भ्रमविले आहेत. याजकरितां ब्रह्म-विद्येचे ठाणदिवीत ज्ञानरक्षा जे ते ग्रंथकारांनीं सांगिलेली आहे, तेणें करून तत्त्व-ज्ञानदीप वरचेवरि अभ्यासैंक न सर्वांनीं राखिले पाहिजेत कीं ? आणि तुम्ही तरी

ज्ञानाची मात कोण जाणे हें कैसें ह्मणतां ? आतां सिद्धांती बोलतात. अरे ज्ञानाभि-
मानी, आह्मांस त्या ज्ञानरक्षेची कांहीं गरज नाही. जैसा सूर्य जो तो अस्ताचलाप्रत
पावला असतां त्याचे प्रकाशावांचून सूर्यासवें दीप लावावयासाठीं ठाण्दिवी असे
काय ? सूर्यासि ठाण्दिवीची आणि दीपाची अपेक्षा नाही. तैसे स्वप्रकाश चित्सूर्य
आह्मी जे ते आपले अचल भूमास्वरूपी विश्रामातें पावलों, त्या आह्मातें ब्रह्मविद्येची
आणि ज्ञानरक्षणाची अपेक्षा नाही हा सिद्धांत.

ह्मणौनि अज्ञान नाही । तेथेंचि गेलें ज्ञानही ।

आतां निमिषोन्मेषा दोही । ठेली वाट ॥ ३९ ॥

आह्मी आपले निजधर्मी स्थिरावलों ह्मणोनि मूल अज्ञान नाहीसें जालें,
आणि ज्ञानहि तेथेंचि विलयाप्रत गेलें. आतां द्रष्टेपणेंकरून दृष्टीचे निमिषोन्मेष
म्ह० जगतातें पाहणें आणि न पाहणें या दोहींची वाट ठेली म्ह० वाट वाहत
होती ते बंद होऊनि राहिली. आतां सप्तम प्रकरणाचे प्रारंभी सातवी वोंवी 'परि
असो हा प्रस्तावो । आधीं अज्ञानशुद्धि घेवों । मग तेयाचे लागीं लाहों । ज्ञानही
लटिके ॥' ऐसी जे प्रतिज्ञा केली होती, ते येथें स्मरण करून देतात.

एवं ज्ञानाज्ञाने । इया दोहींचीं अभिधाने ॥

अर्थाचेनि अनाने । उपलविलीं ॥ ४० ॥

एवं, सप्तम प्रकरणापासून येथपर्यंत ज्ञान आणखी अज्ञान या दोन्हींचीं अभि-
धानें, नामें, आणखी अर्थ म्ह० स्वरूपें अनाने उपलविलीं म्ह० विस्तारपूर्वक वेग-
ळालीं उपपादिलीं. आतां सातवें प्रकरण परमात्मविलासपर वर्णन केलें तें या
प्रकारचें जाणावें ऐसें सांगतात,

जैसीं दंपत्ये परस्परें । तोडौनि पालटिलीं शिरें ॥

तेथ पालट नाहीं परि सरे । दोहींचें जिणें ॥ ४१ ॥

जैसीं परस्परें दंपत्ये, नवरानवरी, या उभयांचीं शिरें पालटिलीं, तंव तेथें
पालट तरि नाहीं, परंतु त्या दोहींचें जिणें, जीवित, मात्र सतें; तैसीं परस्परें एकी-
भावातें पावलीं ह्मणून प्रथम प्रकरणीं वर्णिलीं ऐसीं जे प्रकृतिपुरुषें वधूवरें या
उभयांचीं शिरें, अग्रें, महदादिक चेतन-अचेतनात्मक संपूर्ण जगत् जें त्यातें पालटिलें,
फेरून परमात्मस्वरूपी आणिलें; तंव तेथें परमात्मस्वरूपी प्रकृतिपुरुषांचा पालट म्ह०
प्रथम प्रकरणीं वर्णिला तैसा हेरफेर तंव नाहीं, परंतु प्रकृतिपुरुष या दोघांचें जीवित

मात्र सरलें, प्रकृतिपुरुषें नाहीसे जाल्यें. कारण जे अवघा एकचि परमात्मा होय ह्मणून. आतां सातवे प्रकरणीं परमात्मविलासांत द्रष्टा आणि दृष्टि यांचें वर्णन जे केलें तें ऐसें जाणावें ह्मणून सांगतात,

कां पाठिं दाविला होय । तो दीपुचि वाया जाय ।

आणि दिठी अंधारें पाहे । ते दिठीचि वृथा ॥ ४२ ॥

संपूर्ण दृश्यातें प्रकाशन करणारा दीप तल्लक्षण द्रष्टा जो त्याचे पृष्ठभागीं जो केवळ आत्मा आहे तो त्यातें दाखविला असतां द्रष्टाचि वाया जातो. कारण जे आत्मा दृश्य होत नाहीं म्हणून. आणि त्या द्रष्ट्याची दृष्टी जे तेही अंधाररूप अज्ञानातें पाहती ह्मणून वृथा, व्यर्थ होय. कारण जे अज्ञानचि नाहीं ह्मणून. सारांश द्रष्टा आणि दृष्टि हे उभयही वृथा होत ऐसें जाणावें. आतां ज्ञाता ज्ञान जें त्यातें मिथ्यात्व सांगतात,

ऐसें ज्ञान अज्ञाना आलें । अज्ञान ज्ञाना गेलें ।

तेथ फलेंविण वांझोलें । दोनी जालीं ॥ ४३ ॥

संपूर्ण ज्ञेय पदार्थातें जाणणारें ऐसें जें ज्ञात्याचें ज्ञान तें ब्रह्मवस्तुतें जाणा वयासि गेलें तंव ब्रह्मवस्तु ऐसी कीं तैसी आहे हें न कळे. ह्मणून ज्ञान जें तें अज्ञानदशेप्रत आलें ह्म० ज्ञात्यानें मूढासारखा ज्ञानाभिमान सांडिला हा भाव. आणि अज्ञान ज्ञाना गेलें ह्म० ज्ञानाज्ञानविलासरूप ज्ञानस्वरूप परमात्मा जो त्याचे ठायीं अज्ञान जें तें अंतर्भावातें पावलें. आणि तेथें ह्म० अतर्क्य अप्रमेय ब्रह्मवस्तुचे ठायीं फलेंविण ह्म० म्यां ब्रह्म जाणिलें ऐशा फलव्याप्तीवांचून ज्ञाता आणि ज्ञान हे दोन्हीही वांझोलें ह्म० बाधरूपत्वे मृषा जालें हा तत्त्वज्ञानाचा कळस होय. आतां ज्ञानाभिमाना बोलतो,

तैसें निपटौनि नेणिजे । तें अज्ञानशब्दें बोलिजे ॥

आणि सर्व जेणें सुजे । तें ज्ञान ऐसें ॥ ४४ ॥

अहो ज्ञानोबा, तैसें नव्हे, निपटौनि ह्म० सर्वथैव जें जाणत नाहीं तें अज्ञानशब्दें बोलिजेतें ऐसें आह्मी जाणतों. आतां सिद्धांती उत्तर देतात, श्रुति बोलती जे ज्या पुरुषास कांहीं कळत नाहीं तो ब्रह्मवस्तूला जाणतो आणि ज्याजला ब्रह्म कळतें तो पुरुष ब्रह्मवस्तूला जाणत नाहीं, ऐशा श्रुति अभिप्रायें बोलतात.

येथें जाणे तो नेणे । नेणे तोचि जाणे ॥

आतां कें असणें । ज्ञानाज्ञाना ? ॥ ४५ ॥

अरे ज्ञानाभिमानी, तूं व्यर्थ बडबड करितोस. येथ, या ब्रह्मानुभवप्रसंगीं परमात्मवाणी आहे जे निजस्वरूप ब्रह्म जें त्यातें विषय करून आणि आपण त्याचा ग्रहणकर्ता विषयी होऊन जो जाणतो तो पुरुष ब्रह्मातें जाणत नाही. कारण जे जाणीव वेगळी राहती झणून. आणि केवलब्रह्मानुभवप्रसंगीं जाणीव गळाली झणोनि ब्रह्मीं विषय-विषयित्वेंकरून नेणे तो ब्रह्मविद्वरिष्ठ ब्रह्मवस्तु उत्तमप्रकारें जाणतो हा आमचा सिद्धांत. आतां तुझीं ज्ञान अज्ञानें कोठें आहेत हें सांग. ज्ञान अज्ञानें ब्रह्मींहि नाहीत आणि ब्रह्मानुभवप्रसंगींहि नाहीत हा अभिप्राय. आतां पुढील नवमप्रकरणीं तत्ववेत्त्याची जीवन्मुक्ति आणि सहजस्थिती वर्णावयाची आहे झणून ज्ञानियाचा विलास वर्णितात,

एवं ज्ञानाज्ञान दोन्हीं । पोटीं सुवौनि आहनी ।

उदेला चिद्गगनीं । चिदादित्य हा ॥४६॥

एवं या प्रकारें, ज्ञानाज्ञानें जे हेचि कोणही एक आहनी झ० दिवसरात्रि जे ते पोटीं सुवोनि, पोटीं घेउनी चिद्गगन केवल ब्रह्म जें त्याचे ठायीं स्वप्रकाशमान चिदादित्य हा ज्ञानी जो तो उदयातें पावला आहे.

॥ इति श्रीमदनुभवामृते ज्ञानाज्ञानातीतवस्तुप्रतिपादनं नाम अष्टम-प्रकरणम्

रघुनाथ अद्वैत सच्चिदानंद । त्याचे चरणकमळांचा मकरंद ।

सेवोनि निरंजन हा मिलिंद । गुंजारव करीतसे ॥ १ ॥


अनुभवामृत-पदबोधिनी । निरंजनाची साबडी वाणी ॥

श्रीरघुनाथप्रसादें करुनि । ज्ञानेश्वरपदां अर्पिली ॥ २ ॥

श्रीगुरुदत्तात्रेयार्पणमस्तु ॥

अनुभवामृत-पद-बोधिनी.

प्रकरण ९ वें.



श्रीगुरुदत्तदिगंबरायनमः । श्रीज्ञानेश्वराय नमः । श्रीरघुवीर-चरणारविंद पराग-सेवन-भ्रमरीभूत, श्रीदत्तात्रेयलब्धप्रसाद, श्रीज्ञानेश्वरप्रेरित निरंजनाख्य जो तो जीवन्-मुक्त श्रोत्यांप्रत नार्थना करितो जे तुह्मी श्रवण करावें. माधील अष्टम प्रकरणीं वोवी 'यन्हविं शिवोनि पृथ्वीवरि । तत्वाचिया वाणीपरी । जेयाचिया रश्मिकरीं । उजाला येती ॥' ऐसें अनुष्टुप सांगिजेलें तेंचि वर्णन विस्तारपूर्वक जीवन्मुक्ति आणि सहज-स्थिति सांगावयाकरितां आतां सृष्टीचे उपक्रमकाळींचा प्रसंग वर्णितात,

आतां आमोद सुनास जालें । श्रुतीस श्रवण रिघाले ॥

आरिसे उठिले । लोचनचि ॥ १ ॥

अद्वितीय परमात्मा जो तो मायावी ईश्वररूप आपण होऊन अपंचीकृत पंच-महाभूतांपासून लिंगदेहादि ब्रह्मांडपर्यंत जगत् निर्माण केलें. त्यांतील आमोद ह्य० गंध जो त्यापासून सुनास, उत्तम प्रकारची नासिका इंद्रिय जालें, आणि श्रुति ह्य० शब्दापासून श्रवणेंद्रिय होऊन श्रवण करावयासि रिघालें ह्य० प्रवृत्त झालें. आणि रूपापासून नेत्रेंद्रियाची उत्पत्ति ह्य० लोचनचि रूपवान् आरसे पहावयासि उठिले. दुसरीं इंद्रियें रूपवान् पदार्थास पाहून उठलीं नाहींत, कारण जे जातीला जातीचेंच ग्रहण करितें ह्य०.

जीभ वोळची रसें । कमल सूर्यपणें प्रकाशे ॥

चकोर कां जैसे । चंद्रमा जाला ॥ २ ॥

जिह्वेंद्रियान्चि उत्पत्ति पुढें पांचवे वोवीनें सांगिजे, आतां रसात्मक जिह्वा ह्य० जीभ जे ते रसाग्रज वोळची, रस घेऊं लागली. आणि नेत्रक्रमान् जे तीं सूर्य-पणें, सूर्यप्रकाशानुग्रहास्तव प्रकाशित जालीं. जैसा चकोरपक्षी चंद्रातें पाहून आल्हादातें पावतो तैसा मानसचकोर जो तो चंद्रातें पाहून चंद्रमा जाला, चंद्रासारखा शीतल जाला. कारण जे परमेश्वराचें चंद्र जो तो मन होय ह्य०. अस्तु जीवाचें मन जें तें सजातीला सजातीय भेटतें आणि आल्हादातें पावतें हा भाव. आतां गुणाची आणि जीवाची उत्पत्ति सांगतात,

फुलें जालीं भ्रमर । तरुणिया जाहले नर ॥

जाला आपुला सेजार । निद्रालुचि ॥ ३ ॥

तरुणी ह० नित्यनूतन माया जे तिच्या योगेंकरून सत्व-रज-तम हे तिन्ही गुण होते जाले. निद्रालू जो एक जीव तोचि स्वप्नासारखा आपला सेजार आपणचि नाना जीवत्वे होता जाला. आणि ते नाना जीव जे ते वेदवाणीनें पुष्पित कर्मफळे जां त्यातें पुष्पास भ्रमर जैसे लुब्ध होतात तैसे जीव जे ते लुब्ध होते जाले. आतां प्राणाची उत्पत्ति आणि पंचमहाभूतांची उत्पत्ति सांगतात,

आपुलेनि समीरपणें । वेल्हावती विंझणें ॥

माथेचि चापेपणें । बहकताती ॥ ४ ॥

जगत्प्राणसूत्रात्मा जो तोचि आपले समीरपणेंकरून प्रतिशरीरीं प्राणरूप जाला. ह्मणून विंजण्यासारखे प्राणापानादि वेल्हावती, आंतबाहेर संचार करितात. माथे म्ह० पहिले अपंचीकृत पंचमहाभूतें जे तेचि चापेपणें बहकताती, पंचमहाभूतत्वे शोभताती. आतां वागिंद्रिय रसनैद्रिय या दोन्हींची आणि स्थूल देहाची उत्पत्ति सांगतात,

चूतांकुर जाले कोकिल । अंगवले मलयानिल ।

रस जाला रसाल । रसनावंत ॥ ५ ॥

चूत ह० चंचल जो वायु त्याचा अंकुर, कार्यरूप जो अग्नि तो कोकिल तल्लक्षण चत्वारि वाणी ते वदणार वागिंद्रियरूप होता जाला. आणि अपंचीकृत रस जो तो रसाल, रसास्वादन करणारी, रसना जी तद्रत् होता जाला. मलयानिल तल्लक्षण गंधवती पृथ्वीसहित पंचमहाभूतें जे ते अंगवले, स्थूलदेहरूप होते जाले. आतां परमात्मदृष्टीनें कोरीव कांतीव घडलें जें ब्रह्मांड त्याचें वर्णन करितात,

दिठिवियाचा रवा । नागरियेचा ठेवा ।

घडिला कोरिवा- । परि जैसा ॥ ६ ॥

जैसा सुवर्णाचे सुताचा रवा कोरीव कातिवाचे परी वर्तुळ घडला जातो, तैसे परमात्म दृष्टीनें वर्तुळब्रह्मांडरूप रवा कोरीव कातिवाचे परि घडिला आहे. त्याजमध्ये चतुर्दशभुवनें आहेत आणि नागरिक जनाचा ठेवा, रहावयाचें स्थान जैसें नगर असतें

तैसे देव-तिर्यङ्-मनुष्यादिकांचें वसावयाचें स्थान हें ब्रम्हांड होय. आतां हें संपूर्ण जगत् जें तें परमात्मदृष्टीनेंचि घडलें ऐसें सांगतात,

तैसें भोग्य-भोग-भोक्ता । दृश्य-दिसणें देखता ।

हें सरलें अद्वैता । अफूटामाजि ॥ ७ ॥

हें ब्रम्हांडादि जगत् वर्णिलें आणि तैसेंचि भोग्य ह्म० विषय आणि त्यांचा इंद्रियद्वारा उपभोग घेणें तें भोगणें होय, आणि भोक्ता जीव आणि दृश्य आणि दिसणें ह्म० दृष्टि आणि देखणारा द्रष्टा हे संपूर्ण अफूट ह्म० भेदातें पावला नाहीं ऐसा जो अद्वैतपरमात्मा त्याचे ठायीं होऊं सरले ह्म० होते जाले. अहो, हें संपूर्ण वर्णिलें जगत् जें त्याहून त्याचा कर्ता वेगळा राहून संपूर्णाला विस्तारातें पाववीत असेल कीं, ? यासि उत्तर,

सेवंतेपणा बाहेरी । न निघतांचि परि ।

पातीं सहस्रवरी । उपलविलीं ॥ ८ ॥

जैसें सेवंतीचें झाड जें तें सेवंतेपणाबाहेरी तरि निघालें नाहीं, परंतु पातीं, पत्रें, सहस्रावधि उपलविलीं, विस्तारातें पावविलीं, तैसा पुरुषसूक्ताचे ठायीं प्रतिपादित पुरुष जो तो तो संपूर्ण जगताबाहेर तरि निघाला नाहीं, परंतु सहस्रावधि जगत्सृष्टि विस्तारातें पावविली. सहस्र शब्द अनंताचा वाचक होय ऐसें जाणावें. आतां वेद जो तो एक अद्वितीय परमात्मियावांचून दुसरें वर्णन करीत नाहीं ऐसें सांगतात,

नवनवा अनुभवी । वाजतां वाधावी ।

परि अन्योक्ति चांगावी । न निघे ते ॥ ९ ॥

पुष्कळ वाध्या असतात ज्यास ऐसा जो वाधावी ह्म. मृदंग तो नव्या अनुभवे करून उभयतोमुख वाजतो. परंतु तो अन्योक्तीचे गांवीं न निघे, ह्मणजे एक ध्वन्यात्मक शब्दाचे बाहेर निघून बोलत नाहीं; तैसा व्याकरणादि अनेक अंगे आहेत ज्यास ऐसा जो प्रवृत्ति-निवृत्ति-उभयपर वेद जो तो उक्ति, शब्दातें बोलतो, परंतु तो एक अद्वितीय परमात्मस्वरूपाहून बाहेर निघून बोलत नाहीं. सारांश अद्वितीय वस्तुचे ठायीं तात्पर्य ठेऊनच अनेक प्रकारें वेद बोलतो हा भाव. आतां जीवन्मुक्त स्थितिचा प्रकार वर्णितात,

विषयाचेनि नावें । सुखें इंद्रियांचे थवे ।

सैरा घेती धावे । समोरही ॥ १० ॥

परि आरिसा शिवों शिवे । तव दिठी दिठीतें फावे ।

तैसे झाले भवे । वृत्तिचे या ॥ ११ ॥

इंद्रियांचे थवे, समुदाय जे ते समोर विषयांचे नावें सुखें सैराटपणें करूनहि धावे घेती, परंतु जैसी दृष्टि जे ती आरशातें शिवली कीं नाहीं तंव दृष्टीला प्रथम दृष्टीच फावती, दिसती; तैसें यया वृत्तीस जालें. ते दृश्य पाहण्याचे पूर्वीच ब्रह्मवस्तूची प्रतीती घेती. अहो, दृष्टीसी तरी नामरूपात्मक जगत् ज्ञानियासि दिसत असेल कीं? यासि उत्तर,

नाग मुदी कांकण । त्रिलिंगी भेदली खूण ।

येतां तर्हि सुवर्ण । घेइजे कीं ॥ १२ ॥

स्त्रीपुरुषनपुंसक त्रिलिंगी अलंकारनामें नाग-मुदी-कांकण ह्मणून सुवर्णाची खूण जरि भेदातें पावली, तरि सुवर्ण घेता जो तेंगें सुवर्णत्वेच घेइजेंतें कीं. तैसे स्त्रीपुरुषन-पुंसक या तीन्ही लिंगेंकरून सच्चिदानंदवस्तूची खूण जरि भेदातें पाऊन नेत्रास दिसली तरि सकळ जगदाधिष्ठान परमात्माच बुद्धीनें ग्रहण करिजेतो. आतां जगत् दिसत असतां केवल ब्रह्मानुभवाचा प्रकार सांगतात,

कां वेंचूनि आणूं कळोल । ह्मणौनि घापे करतल ।

तेथें तर्हि निखल । पाणीच फावे ॥ १३ ॥

अथवा पाण्यावरील कळोळ वेंचून आणूं ह्मणौनि खालीं करतल घातलें तरि तेथें निखळ पाणीच फावे, सांपडे; तैसें दृश्यातें वेगळें ग्रहण करून घेऊं ह्मणून त्याचे तळीं वृत्ति घातली तंव तेथें तरि निखळ केवल ब्रह्मचि प्राप्त होतें. आतां इंद्रियें करून परमात्मयाचें ग्रहण होतें ऐसें सांगतात,

हातापासीं स्पर्शु । डोलेयापुढें रूपसु ।

जिभे गमे मिष्टांशु । कोणी एकु ॥ १४ ॥

परिमलापरौतें । असणें नाहीं कापुरातें ।

तैसें बहुतापरि स्फुरतें । तेंचि स्फुरे ॥ १५ ॥

हस्तानें स्पर्शत्वे ग्रहण केला, अथवा डोळ्यानें रूपत्वे दिसला, अथवा जिव्हेनें क्लोणीएक मिष्टांश गमला, परंतु कापूर जो तो परिमळापरता नाहीं ह्म० कापूर जो तो परिमळरूपचि होय. तैसा परमपुरुष जो तो हस्तेंद्रियानें स्पर्शत्वे ग्रहण केला, अथवा डोळ्यानें रूपवान् दिसला, अथवा जिव्हेनें कोण्हीएक प्रकारें गोडकडूपणें वाटला, परंतु पुरुषसूक्तेंकरून वर्णिंला जो पुरुष तो सर्वाधिष्ठान परमात्म चैतन्या-वांचून नाहीं. तस्मात् बहुता प्रकारें जें स्फुरतें तें परमात्म चैतन्यचि स्फुरताहे, दुसरें कोणी नाहीं हा भाव.

ह्मणौनि शब्दादि पदार्थ । श्रोत्रादींचे संघात ।

धेयावया जेथें हात । उजू होति ॥ १६ ॥

तेथे संबंध होये न होये । तंव दिठीचें काइ आहे ।

मग असताचि नोहे । संबंधु ना ॥ १७ ॥

ज्ञानियाच्या इंद्रियसमुदायाचे हात ह्म० इंद्रियवृत्ति ज्या त्या शब्दादि पदार्थांतें ध्यावें ह्मणून उजू होती, प्रवृत्त होतात. तेथें इंद्रियांचा आणि शब्दादि पदार्थांचा संबंध जाला कीं नाहीं, तंव इतुकियांत द्रष्टा जो याचे दृष्टीचें तेथें काय आहे ह्म० दृष्टीनें ध्यावयाजोगें पदार्थ कांहीं नाहीत; कारण जे अवघे माईक मृषा पदार्थ आहेत ह्मणून. अस्तु, ते दृष्टी ब्रह्मपरायण जाली, तेव्हां मग इंद्रियाचा आणि इंद्रिय अर्थाचा परस्परें संबंध असताचि नोहे ना ह्म० इंद्रियें जे ते दृश्याचें ग्रहण करीत नाहीत हा भाव. अहो, ज्ञानी जो येणें अंतर्मुख दृष्टी केली असतां देहत्रयासि तरि पहात असेल कीं ? यासि उत्तर.

जियें पेरिं दीसती उसीं । तियें लाभती रसीं ।

कां कला निवडे शशी । पुनवेचिया ? ॥ १८ ॥

जैसीं उसाचीं पेरिं, कांडीं, ऊस गाळल्याचे पूर्वीं दिसतात तितकीं पेरिं गाळल्यावरि रसाचे ठायीं लाभति ह्म० दिसतात काय ? रसाचे ठायीं उसाचीं पेरिं दिसत नाहीत, तैसे देहत्रयरूप पंचकोश जे त्यांतें द्रष्ट्याची दृष्टि जे ती दृश्यत्वे पाहत होती, त्यांतें गाळून, सोडून, प्रत्यङ्मुखत्वे द्रष्टा जो तो ब्रह्मीं एकरस जाला, तेव्हां पंचकोश दिसत नाहीत, मग संबंध तो कैचा ? अहो, द्रष्ट्याची दृष्टि जे ते पंचकोशांतें पाहून वेगळी राहत होती, तैसी ब्रह्मानुभवप्रसंगीं वेगळी राहत असेल कीं ? यासि

उत्तर. पूर्णमेच्या चंद्राची कळा वेगळी निवडत असती काय? कळा चंद्राहून वेगळी निवडत नाहीं जैसी, तैसा पूर्ण वस्तूच्या बोधेंकरून पूर्णतेप्रत पावला जो द्रष्टा त्याची संविदरूपा कळा जे ते वेगळी निवडत नाहीं. कारण जे द्रष्टा जो तो पूर्णते-प्रत पावला म्हणून. अहो, तुम्ही बोलिले होते जे इंद्रियेंकरूनहि परमात्मयाची भेटी होती ते कैसी? यासि उत्तर,

पडिलें चांदावरि चांदिणें । समुद्रां जालें वरिखणें ।

विषय-विषयीं करणें । भेटती तैसीं ॥ १९ ॥

चंद्राचें चांदणें जें तें चंद्रावरि ह्म० आपलें प्रतिबिम्बावरि पडून प्रकाशाची वृष्टी समुद्रावरि करिते जाले जैसे, तैसें परिपूर्ण वस्तुज्ञानवान् द्रष्ट्याचें ज्ञान जें तें विषयी ह्म० प्रमाता चिदाभास जो त्याचे ठायीं प्राप्त होऊन बुद्धीन्द्रियद्वारां विषयातें भेटतें. सारांश, सर्वरूपेंकरून ज्ञानियाचीं इंद्रियें जे तीं सच्चिदानंद परमात्मा जो त्याजप्रत भेटतात. आतां जैसा परमात्मियाचा आत्मविलास होत असतां त्याची केवलब्रह्म-रूपता मोडत नाहीं, ऐसाच प्रकार ज्ञानियाचा वर्णितात,

ह्मणौनि तोंडा आड पडे । तेचि वाचा वावडे ।

परि समाधि न मोडे । मौनमुद्रेचा ॥ २० ॥

ज्ञानी जो तो ब्रह्मचि ह्मणोनि त्याचे तोंडा आड पडे ते वाचा वावडे ह्म० तोंडास येईल तें वाचा वावरती. परंतु मौनमुद्रेचा समाधि मोडत नाहीं; कारण जे त्याचे स्वरूपी वाग्व्यापार नाहीं ह्मणून.

व्यापाराचे गाडे । मोडतांहि अपाडें ।

परि अक्रियेचें न मोडे । पाउल कहीं ॥ २१ ॥

ज्ञानियाचे मनोव्यापाराचे गाडे जे ते अपाडें, सीमेपरते, होऊन होऊन जरि मोडले, परि त्याचे अक्रियतेचें पाऊल कधींही मोडत नाहीं, ढळत नाहीं.

पसरौनि वृत्तिचीं वावें । दिठी रूपातें दे खेंवें ।

परि दृश्याचेनि नावें । कांहींच न देखे ॥ २२ ॥

ज्ञानियाची दृष्टि जे ते वृत्तीचीं वावें पसरुनि ह्म० नेत्रेंद्रिय वृत्ति प्रशस्त करून रूपातें खेंव ह्म० भेटी देती. परंतु दृश्याचे नामेंकरून कांहींच पहात नाहीं. अहो, अज्ञानातें तरि दृश्यत्वे करून ज्ञानी जो तो पाहत असेल कीं? यासि उत्तर,

तमातें घ्यावया । उचलिल्या सहस्र बाहिया ।

परि सेवटीं रवि एया । हाचि जैसा ॥ २३ ॥

जैसा तमातें ग्रहण करावयासाठीं सहस्र किरणें ह्याचि कोण्ही एक बाह्या उचलिल्या जरि, परंतु सेवटीं रवि जो तो आपण आपणातेंच जैसा, तैसें अज्ञानातें ग्रहण करावयासाठीं ज्ञानी जो एणें सहस्रावधि वृत्तीच्या बाह्या उचलिल्या जरि तरी सेवटीं विचारपरिपाकांतीं स्वप्रकाशरूपत्वे ज्ञानी जो तो आपण आपणातेंचि आहे.

कां स्वर्मीचिया विलासा । भेटेन इया आशा ।

उठिला तंव जैसा । तोचि तो कीं ॥ २४ ॥

अथवा जैसा कोण्ही एक जो तो स्वप्नांतील विलासातें भेटेन या आशेनें जागा होऊन उठिला तंव तोचि तो कीं, तैसा ज्ञानी जो तो संसारस्वप्नविलासातें भेटेन, अनुभवीन, या आशेनें स्वरूपीं जागा होऊन संसारस्वप्नविलासातें भेटावयासि उठला, प्रवृत्त जाला, तंव तो ज्ञानी आपला आपणाचि कीं ! दुसरें कोण्ही नाहींच.

तैसा उदेलेनि विषयें । ज्ञानी विषयी होऊं जाये ।

तंव दोन्ही नहोनि होये । काई नेणों ! ॥ २५ ॥

तैसा, त्याचिप्रकारें, ज्ञानी जो त्यास तत्वज्ञानेंकरून उदयाप्रत पावला जो पूर्णात्मा विषय तेथें ज्ञानी जो तो विषयी होऊं जाय, तंव विषयी म्ह० प्रमाता आणि प्रमाणरूपा चरमवृत्ति हे दोन्हीही न होनि म्ह० नाहींसे होऊन काय होय तें आक्षी जाणत नाहींत. कारण जे तेथें जाणावयासि कोण्ही राहत नाहीं झणून. अहो ज्ञानियासि ऐसें जाल्यानंतर दृश्याचें पाहणें घडत नसेल कीं ? यासि उत्तर,

चंद्र वेंचों गेला चांदिणें । तंव वेंचिलें काइ कवणें ।

विऊनि वांझे स्मरणें । होती जैसीं ॥ २६ ॥

चंद्र जो तो आपले प्रभेचें चांदणें वेंचून घेऊं गेला असतां तेथें कोण्ही काय वेंचलें जातें ? तैसा द्रष्टा जो येणें आपले दृष्टीचें चांदणें हें दृश्यमान जगत् यातें पाहिलें आणि ग्रहण केलें तरि काय जलें ? दृश्याचे दृष्टिहून जगत् वेगळें नाहीं हा भाव. अहो ज्ञानियास दृश्याचें स्मरणहि होत नाहीं कीं काय ? यासि उत्तर, जैसी वंध्या जे इजला पुत्रइच्छा अध्यासयोगें स्वप्नाचे ठायीं ऐसें वाटलें जें मी वियाले आणि मजला पुत्र जाला. ते जाग्रत्काळीं स्मरती जाली, तथापि उभयकाळींही वंध्येस

पुत्र नाही तैसा स्वप्रतुल्य व्यवहार जो त्याचें स्मरण ज्ञानियासि जालें तरि तें मिथ्या होय, कारण जे व्यवहार मिथ्या आहे ह्मणून. आणि ब्रह्मविषयक बोधाचें स्मरण जालें तरि तेंहि मिथ्या होय, कारण जे ज्ञानियाचें शुद्ध स्वरूप ब्रह्म जें त्याचे ठायीं बोध नाही ह्मणून. आतां ज्ञानियापेक्षा योगी जे ते निकृष्ट होत ऐसें सांगतात,

प्रत्याहारादि अंगीं । अंग टेंकिलें योगी ।

ते जाले एया मार्गी । दिहाचे चांदु ॥ २७ ॥

प्रत्यादारादि अष्टांग योगाचे ठाई योगी जे यांहीं अंग टेंकिलें ह्म० यावत् आयुष्यपर्यंत देह समर्पण केला. परंतु ते ज्ञानियाचे सहजस्थितीचे राजमार्गाविषयीं दिहाचे चांद जाले, दिवसाचे ठायीं निस्तेज चंद्र असतो तैसे जाले. कारण जे योगी-यासि प्रवृत्तिकाळीं जगत् सत्य आणि त्याचा बोधहि सत्य आहे, जागृब्दोध दुःख देतो ह्मणून स्वस्थतेसाठीं निर्विकल्प समाधि करावा लागतो, आणि पुनरीप जागृतीवर येते वेळीं स्वस्थता स्मरती जे एतावत्काल मी सुखी होतों; ऐसें ज्ञानियाचे सहज स्थितींत होणें नाहीं म्हणून ज्ञानियाचे समतेसी योगी येत नाहीं हा भाव. आतां पूर्ण-ज्ञानियाची सहजस्थिती वर्णितात,

येथें प्रवृत्ति बहुडे जिणें । आणि निवृत्तीसि बाधणें ।

आतां प्रत्यङ्मुखपणें । प्रचारु दिसे ॥ २८ ॥

येथें, ज्ञानियाचे सहज स्थितीचे ठायीं दृश्य द्रष्टृत्वरूपा प्रवृत्ति जे ते जीवेनसी बहुडली ह्म० ब्रम्हवस्तूचि सत्य आहे, त्यावांचून दुसरे सत्य नाही या अनुभूतियोंे प्रवृत्ति गेली; आणि निवृत्ति ह्म० ज्ञानियाचे संबंधें वर्तणारी निषेधरूपा अनुभूति जे ते अनुभविण्यासहित बाधित, मिथ्या जाली. अस्तु, आतां पूर्णज्ञानी जो याचा प्रचार, गति, प्रत्यङ्मुखपणेंच अन्य पूर्णज्ञानियातें दिसती. अज्ञास ज्ञानियाची गति कळत नाही हा अभिप्राय. आतां सहज स्थितीचा महिमा वर्णितात,

द्वैतदशेचें अंगण । अद्वैत वोलगे आपण ॥

भेद तंव तंव दूण । अभेदासि ॥ २९ ॥

ज्ञानियाचें अंतःकरण जें तें पूर्वील द्वैतदशा अनुभवायाचें अंगण म्ह० स्थान होय. त्याचे ठायीं अद्वैत परमात्मतत्व जें तें आपलें आपण वोळगतें, येऊन राहतें. आणि दृश्य-द्रष्टृत्वेकरून जंव जंव भेदप्रतीति होती, तंव तंव अभेदासि

दुणी होती म्ह० द्रष्टा जो तोहि परमात्मस्वरूपचि ऐसीं दोन्हीही प्रकारें परमात्म-रूपाची अभेदप्रतीती होती. आतां ज्ञानियाची सहज स्थिती जे तीच परमभक्तित्वें वर्णितात,

कैवल्याही चढावा । करीत विषयसेवा ॥

जाला भक्त-भज्य-कालवा । भक्तिच्या घरीं ॥ ३० ॥

शब्दस्पर्शादिसंपूर्णविषयरूप अद्वितीय परमात्मा जो त्याचें सेवन जें तें ज्ञानियाचें विदेहकैवल्य जें त्याचाही चढावा करितें, अधिकत्वेन वर्ततें. कारण जे ज्ञानियाचा देह पडल्यावरी सुखस्वरूप परमात्मसेवन नाहीं झणून. अस्तु, या सहजस्थितिरूपा अभेदभक्तीचे घरीं भक्त-भज्य म्ह० जीवेश्वर जे यांचा कालवा, एकीभाव, जाला.

घरामाजि पाये । चालतां मार्गु होये ॥

ना बैसे तारे आहे । पावणेंचि ॥ ३१ ॥

विस्तीर्ण गृहामध्ये शतपावली करावयासाठीं चालिल्लें तरी मार्ग चालिल्यासारखें होतें काय ? चालिल्यासारखें होत नाहीं. कारण जे तो घरांतचि आहे झणून. अथवा घरांत बसला तरि गृहांतें पावणेंचि आहे. तैसा परमात्मयाचा स्थूल देह ब्रह्मांड जें त्याचे ठायीं ज्ञानी जो तो प्रयागादि तीर्थांत गेला तरि नूतन गेल्यासारखा होत नाहीं; कारण जे तेथें पूर्वी व्यापकत्वेचि आहे म्हणून, अथवा प्रयागादि तीर्थांतें व्यापकत्वे करून त्याचें पावणेंचि आहे. सारांश ज्ञानियांतें कोठें जाणें न जाणें नाहीं हा भाव.

तैसें भलतेंही करितां । येथें कांहीं पाहिजे आतां ।

तैसें कांहीं न करितां । ठाकिजेना ॥ ३२ ॥

तैसें, त्याचि प्रकारें, भलतेंहि यज्ञादि कर्में करितां, येथें ज्ञानियाचे ठायीं श्रेय-प्राप्ति अथवा फलप्राप्ति आतां पाहिजे ती काय ? पाहिजेत नाहीं. त्याचि प्रकारें यज्ञादि कर्में कांहीं ज्ञानियानें न करितां त्याचें मोक्षाख्य फळ जें तें ठाकिजेना काय ? ह० पाविजेना काय ? पावलेंचि आहे.

आठव आणि विसरू । तेयातें घेवों नेदी पसर ।

दशेचा व्यवहार । असाधारण ॥ ३३ ॥

स्वस्वरूपाचा आठव आणि विसर यातें पसर घेऊं देत नाहीं ऐसी जे दशा ह० ज्ञानियाची सहज स्थिती जे तीचा व्यवहार असाधारण होय, साधारण नव्हे हा भाव.

जाली स्वेच्छाचि विधि । स्वैर जाली समाधी ।

दशा या मोक्षसिद्धि । बैसों घापें ॥ ३४ ॥

स्वस्वरूपीं रमावें ही इच्छा जे तेचि ज्याची विधि जाली आणि जिकडे जिकडे ज्ञानियाचें चित्त जें तें स्वैर म्ह० स्वच्छंदानें जाईल तिकडे तिकडे ब्रह्माचि आहे हाणून ते ज्ञानियाची समाधीच जाली. आतां फार काय सांगावें, या ज्ञानियाचे दशेला म्ह० सहजस्थितीला मोक्षसिद्धि म्ह० जीवन्मुक्ति जे ते बसों घालावी. सारांश, जीवन्मुक्तीच्या वरती हे सहजस्थिती होय हा भाव. आतां परमात्मा देव जो तोचि ज्ञानी होय ऐसें वर्णितात,

देवचि जाला भक्तु । ठावोचि जाला पंथु ॥

होऊनि ठेला एकांतु । विश्वचि हें ॥ ३५ ॥

नित्यद्योतमान परमात्मा देव जो तोचि ज्ञानी भक्त होता जाला, आणि मोक्षाचा ठाव ज्ञानी जो तो अन्यास मोक्षास पाठविण्याविषयीं पंथु, मार्ग जाला. अस्तु, फार काय सांगावें, ज्ञानी जो याजला हें संपूर्ण विश्वचि एकांत होऊनि ठेला, एकांतचि होऊनि राहिला, म्ह० एक अद्वितीय परमात्मियावांचून दुसरें कोण्ही नाहीं हा भाव. आतां ज्ञानी जो तो अन्याप्रतही देव करितो ऐसें वर्णितात,

भलतेउर्तेनि देवें । भलतेंनि भक्त होआवें ।

बैसला तेथें राणीवें । अकर्म हा ॥ ३६ ॥

जैसा सार्वभौम चक्रवर्ती सम्राट् राजा जो तो जेथें बैसला तेथें त्याची राणीव असती, आणि तेणें ज्याजला राजा केलें तो राजा होतो आणि ज्याजला सेवक केलें तो सेवक होतो; तैसा हा इंद्रादिकांस पूज्य आणि त्रैलोक्यावारी ज्याची सत्ता हाणून सार्वभौम चक्रवर्ती स्वराट् ज्ञानी जो तो जेथें बसला तेथें पारमार्थिक सत्तेकरून याचीच राणीव, राज्य आहे. आणि येणें उगोच पाहिलें असतां धातु-जळ-काष्ठ-पाषाण यांतील भलत्यानें देवत्वेकरून व्हावें आणि मनुष्य-देव तिर्यक् यांतून भलत्यानें भक्त व्हावें, पूर्णज्ञानसंपन्न व्हावें, ऐसा हा ज्ञानियाचे दृष्टीचा महिमा होय. अस्तु, राजाचा दृष्टांत दिल्ला तो गौण होय, कारण जे राजा जो तो सकर्मक होय, आणि हा ज्ञानी अकर्मक होय हाणून. आतां ज्ञानी जो येणें पूजा करावयाचा देव कैसा आहे तो सांगतात,

देवाच्या दाटणी । देउलां जाली आटणी ॥

देशकालादि वांटणी । होईचिना ॥ ३७ ॥

नित्य प्रकाशमान देव ब्रह्म जें त्याची सर्व दाटणी जाली, तेणेंकरून पिंडब्रह्मांडें हे अनेक देउलें जीं त्यांची आटणी होऊन नाहींसीं जालीं, तेव्हां ब्रह्मीं देशकालादि वांटणी होईचिना. कारण जे देश-काल-वस्तु-परिच्छेदरहित देव आहे हणून. अहो, हें जगत् देवाचे ठायीं कैसें जालें ? यासि उत्तर,

देवि देवचि न माये । मा दैविकें असों पाहे ॥

तेथें परिचारबहुवें । अघटता कीं ! ॥ ३८ ॥

परिपूर्ण चिदाकाश देव जो तोचि भरीव आहे हणून आपण आपल्या ठायीं मात नाहीं. तेव्हां दैवी मूलमाया जे इणें कोठे असों पहावें? मग त्या परिपूर्ण देवाचे ठायीं स्थावरजंगमात्मक जगत् हा मायेचा परिवार तरि अघटता कीं ह० कधींही जालाचि नाहीं कीं !

ऐसिया स्वामि-भृत्य-संबंधा । लागिं ऊठली जन्हि श्रद्धा ।

तन्हि देवचि नुसधा । मविजे कीं ! ॥ ३९ ॥

ऐसिया ज्ञानियाचे ठायीं स्वामिभृत्यसंबंध ह० सेव्यसेवकसंबंध घडावयालागी श्रद्धा जरि उठली तरि नुसधा, केवळ, देवाचि मविजे ह० देवभक्तपर्णे एक परमात्माचि मोजिजेतो कीं !

अवधिया उपचारा । जपध्यान-निर्धारा ।

नाहीं आन दुसरा । देवावांचुनी ॥ ४० ॥

गंध-पुष्प-धूप-दीप-नैवेद्यादि अवध्या उपचारांस द्रव्य आणि जप करण्यास वाणी आणि ध्याननिर्धारास मनबुद्धिदेहादि पदार्थ जे ते देवावांचुनी, परमात्मियावांचुनी, अन्य दुसरा प्रकार नाहीं.

आतां देवातेंचि देवें । देवोवरि भजावें ।

आपणाचेनि नांवें । भलतेया ॥ ४१ ॥

आतां ज्ञानी जो तो आपणाचि सर्व आहे हणून भलतें कांहीं असेल त्यांतें देववरि, देवाचे परी भजावें. अहो एक्या देवाचे अनेक पदार्थ कैसे घडतात ? यासि उत्तर,

देव देऊल परिवार । कीजे कोरौनि डोंगर ।

तैसा भक्तीचा व्यवहार । कां न करावा ॥ ४२ ॥

जैसा डोंगर कोरौनि त्याचे ठायीं देव आणि देऊळ आणि परिवार करिजेतो तैसे परमात्मस्वरूपाचे ठायीं आपला देह आणि देही आणि इंद्रियपरिवार हे आहेत; तेव्हां भक्तीचा व्यवहार कां करूं नये? करावाचि हा भाव. अहो, ज्ञानी जो त्याजला भक्ति करावी वाटली तरि देवभक्ताचा भेद होतो कीं?

अहो मुगीं मूग जैसे । घेतां नेघतां आन नसे ।

केलें देवपण तैसें । दोहींपरी ॥ ४३ ॥

अभूत उपमा. अहो, जैसें मुगानें मुगाला मेळऊन घेतलें तरि मूगपण अन्य होत नाहीं, अथवा मुगानें मुगालां मेळऊन न घेतलें तरी मूगपण अन्य होत नाहीं; तैसें ज्ञानी जो तेणें देवदर्शन घेतलें तरी देवपण नवें केलें जात नाहीं—देवपण मूळ-चेंच आहे; अथवा देवदर्शन न घेतलें तरि ज्ञानी जो तो देवपणाहून अन्य होत नाहीं. ऐसें दोहींपरी देवपण केलें झणून अनन्य भक्ती घडती, भेदभक्ती घडत नाहीं हा भाव. आतां प्रकृति—प्रधानवादी बोलतो, अहो, ज्ञानोबा, आमची प्रकृतीच सर्वदेवतारूपें विस्तारली असे, आणि तुझी तिचें नाम घेतलेंच नाहीं कीं? यासि उत्तर,

पाहे पां आघवेया । रुखीं रुखाची छाया ।

परि दूसरा नेहे तेया । विस्तारु जेवि ॥ ४४ ॥

पहा, रे प्रधानसांख्यवादी, जेंवि विस्तारपूर्वक वटाचा रुख, वृक्ष, असतो, त्या अवघ्या वृक्षावरि त्याची छाया असती; परंतु त्या छायेचा विस्तार आणखी दुसरा नसतो; तेवि संपूर्ण देवतारूपत्वे विस्तारपूर्वक एक परमपुरुषाचि आहे, त्याची छाया-रूपा प्रकृति जे ते तयाचे ठायींच आहे, परंतु तिचा विस्तार पुरुषाचे विस्ताराहून दुसरा नाहीं; मग जगत्कारणत्वे प्रकृति ह्मणावयाचें कशास पाहिजे? आतां मायावादी बोलतो. अहो, आमची माया जे ती विद्या—अविद्या उभयरूपिणी आहे, तिजला ज्ञानियानें पुजावें कीं? यासि उत्तर,

आखताचि देवता । आखता न पूजितां ।

मा आखतीं काइ आतां । पूजों जावें ॥ ४५ ॥

धुवट तांदळाची अक्षता जे तीची देवता केली, ती न पूजितां अक्षतारूपचि असे. मग अक्षतेनें आतां पुजूं जावें काय? पुजूं नये. तैसा परम पुरुष जो त्याचे प्रकृतीचाच अंश माया देवी ती वेगळी न पूजितां प्रकृतिरूपचि आहे, तेव्हां मग ज्ञानियाची बुद्धि जे तीणें मायेतें आतां पुजूं जावें काय? मायेचा नामोच्चार देखील करूं नये, मग पूजन तें कैचें? अहो, ब्रह्म-विद्यारूपा माया जे तिणें ज्ञान्याचे बुद्धीस प्रकाशित केल्यावांचून तत्त्वज्ञान कैसें होईल? यासि उत्तर,

दीप्तीचीं लुगडीं । दीपकलिके! तूं वेढी ।

हें न ह्मणतां ते उघडी । ठाके काई? ॥ ४६ ॥

अगे दीपकलिके, दीप्तीचीं, प्रकाशतेचीं लुगडीं तूं वेढून घेई, ऐसं कोण्ही झटलें तरी ते दीपकलिका प्रकाशाचीं लुगडीं नेसतां; नाहीं तर उघडी ठाकती काय? उघडी ठाकत नाहीं. तैसी चिदाभास तल्लक्षण दीपाची कलिका बुद्धि जे तीतें प्रकाशमान विद्येनें केलें तरि प्रकाशित होती, नाहीं तरि बुद्धि जे ती प्रकाशित होत नाहीं काय? प्रकाशित आहेचि आहे. आतां प्रकृति प्रधानवादी बोलतो,

कां चंद्रातें चंद्रिका । न ह्मणिजे पां लोका ॥

तर्हि तो असिका । तोचि तो कीं ॥ ४७ ॥

अहो ज्ञानोबा, लोकांचे ठायीं चंद्रातें चंद्रिका ऐसं न ह्मणिजे काय? ह्मणिजे तेच. तैसे आह्मी प्रधानवादी जे ते पुरुषातेंच प्रधान प्रकृति ऐसं ह्मणतो. आतां सिद्धांती उत्तर देतात. अरे प्रधानवादी सांख्य, तुवां पुरुषालाच प्रकृति ऐसं जर झटलें तरि प्रकृतिसहित अंस तोचि तो कीं, ह० अवघा पुरुषचि आहे कीं? हें पूर्वी वटवृक्षाचे दृष्टांतें सांगितलेंचि आहे. आतां मायावादी वेदांती बोलतो,

आगीपण आगी । असतचि असे अंगीं ।

मा कासयालागीं । दीपन देणें ? ॥ ४८ ॥

अहो ज्ञानोबा, अग्नीचे अंगीं आगीपणा, दाहकशक्ति जे ती असतचि असे. तैसी परमेश्वराचे ठायीं सर्व प्रपंचाचें दहन करण्याविषयीं विद्याशक्ति आहेच कीं? आतां सिद्धांती उत्तर देतात. अरे मायावादी वेदांती, या ईश्वराचे ठायीं विद्याशक्ति असली तरि असेना का? आह्मी नाहीं ह्मणतो काय? परंतु पूर्वीं तुझें बोलणें पडलें जे ज्ञान्याचे बुद्धीस विद्यारूपिणी माया प्रकाशित करती, त्यास ऐसं नाहीं. ज्ञानियाची

बुद्धि जे तीतें अंतरात्माचि प्रकाशित करतो. मग जैसें भांड्यास लखलखी येण्या-
साठी दीपण देतात तैसें बुद्धीला प्रकाशित करण्यासाठी विद्यारूपिणी मायेनें दीपन
देणें, प्रकाशित करणें कशास पाहिजे ?

ह्यणौनि भजतां भजावें । मा न भजतां काय चेवे ॥

ऐसें नाहीं स्वभावे । श्रीशिउचि असे ॥ ४९ ॥

अरे प्रधानवादी मायावादी हो, परमपुरुषाहूनि आणि परमेश्वराहून प्रकृति
आणि माया या ज्या त्या काय वेगळ्या आहेत ह्यणून भजता ज्ञानी जो येणें
भजावें ह्यणतोस ? तारी ऐसें नव्हे : पुरुष आणि ईश्वर ज त्याहून प्रकृति माया
ह्या वेगळ्या नाहींत. मा ह्य० अथवा प्रकृति आणि मायेतें ज्ञानी जो तो न
भजतां तो सहजस्थितीतें काय चेवे ह्य० चळण पावतो काय ? चळण पावतो ऐसें
नाहीं. प्रकृतिपु ष आणि मायाईश्वर या संपूर्णाच्या रूपेंकरून स्वभावे ह्य० सहज-
स्थितीनें श्रीशिउचि असे ह्य० एक अद्वितीय परमात्माचि आहे, दुसरें कांहीं नाहीं.

आतां भक्ति अभक्ति । जालें ताट येके पांती ॥

कर्माकर्माचिया वाती । मालवौनिया ॥ ५० ॥

ज्ञानियासि आणि परमात्मियासि भेद उरला नाहीं, ह्यणोनि आतां कर्मा-
कर्माच्या वाती मालवोनि ह्य० पापपुण्याच्या वासना नाहींशा करून भक्ति-अभक्ति
विभेदधर्मवान् असतां हि या उभयहि ज्ञानियाचे सहजस्थितीचे घरीं एका पंक्तीस
बसून जेवल्या. सारांश भक्ति-अभक्ति समान झाल्या हा भाव.

ह्यणौनि उपनिषदे । अथातादेशादि निंदे ॥

ते निंदाचि विशदे । स्तोत्रे होती ॥ ५१ ॥

ज्ञानी जो तो ब्रह्मरूपचि होय ह्यणोनि ‘ अथात, ’ ‘ आदेशोन ’ इति या
प्रकारें द्विवार निर्देश करून श्रुति सांगती जे ब्रह्मी कांहीं एक नाहीं ऐसी निंदा,
निषेध, करिती; परंतु ते श्रुतिनें निंदा जे केली तेचि ज्ञानियाचे हिशोबी स्तोत्रें
होती ह्य० आपली स्तुति होय.

नातरि निंदा स्तुति । दोन्ही मौनासाठीं जाती ॥

मौना मौन आथी । न बोलतांही ॥ ५२ ॥

नातरि, अथवा, कोण्ही कोण्हाची निंदास्तुति करूं लागलें ह्मणजे ऐकल्यानें मौनाचा अवलंब केला असतां अन्यानें केलेली निंदास्तुति ह्या दोन्हीही मौनासाठीं जातात, निवृत्त होतात. तैशा श्रुति ज्या यांहीं ज्ञानियाची स्तुति निंदा केली ह्म० विधिनिषेधवाक्यांतें बोलिल्या. तेव्हां ज्ञानी जो येणें मौनाचा ह्म० अशद्द मौनस्वरूप ब्रह्म जें त्याचा स्वीकार केला, तेव्हां श्रुति ज्या त्यांनींही मौन धारण केलें ह्म० ब्रह्मीं पर्यवसित जाल्या हा भाव. कोण्ही एक पूर्वीं बोलत असतो आणि मग मौन धारण करितो तैसें ज्ञानियाचें स्वरूप नव्हे. श्रुति ज्याचें वर्णन करिती जे अशद्द, अस्पर्श आहे ह्मणून. असो, त्या मौनस्वरूपास न बोलतां हि मौन असें आतां ब्रह्मरूपें आणि अज्ञानियाचे रूपत्वेकरून ज्ञानियाचें वर्णन करितात,

घालितां अव्हासवा पाये । शिवयात्रा होत जाये ।

शिवा गेलिया नोहे । केही जाणें ॥ ५३ ॥

ज्ञानी जो तो आव्हासवा ह्म० कोणतेही दिशेस पाउलें घालीत गेला तर त्या-जला पदापदाचे ठायीं शिवयात्राचि होत जाती. कारण जे शिवपरमात्मियाचें ब्रह्मांड-रूप शरीरामध्येच ज्ञानी परिभ्रमण करितो ह्मणून. आणि काशीप्रत अथवा अन्य कोठें शिवदर्शनास ज्ञानी गेला असतां केही ह्म० कोठेही त्याचें जाणें होत नाहीं. कारण जे ब्रह्मरूपें ज्ञानी सर्वव्यापक आहे, त्यास जाणें येणें नाहीं ह्मणून. आतां परोक्षज्ञानी जो तो आशंका घेऊन बोलतो,

चालणें आणि बैसक । दोन्ही मिलौनि एक ।

नोहे ऐसें कवतूक । एया ठायीं ॥ ५४ ॥

अहो ज्ञानोबा, चालणें, गति, आणि बैसक, स्थिति, या विरुद्ध धर्म असतां दोन्ही मिलून ज्ञानियाचे ठायीं एकत्र कैशा राहतील ? आतां सिद्धांती उत्तर देतात, ब्रह्म अपरोक्ष ज्ञानियाचे ठायीं तूं ह्मणतोस हें कवतूक ह्म० आश्चर्य नव्हे. स्थिति-गति या दोन्हीही ज्ञानियास उभयरूपें करून एकसमयावच्छेदें घडतात त्या ऐशा. ब्रह्मरूपेंकरून ज्ञानी जो तो निश्चल बसल्यासारखाही आहे आणि दूर गेल्यासारखाही आहे.

यन्हुवि अडललिया डोला । शिवदर्शनाचा सोहला ।

भोगिजे भलतिये वेला । भलतेनही ॥ ५५ ॥

यन्हवीं, सहज रीतीने पाहिलें असतां, सर्वरूपेंकरून परमात्मा शिव जो त्याचे दर्शनाचा सोहाळा जो तो भलते वेळेस ह्य० ज्ञान-अज्ञानकाळीं, भलतेनें ह्य० ज्ञानी-अज्ञानी जे यांहीं भोगितो. परंतु अज्ञानी शिवदर्शनाचें सुख न जाणून भोगितो आणि ज्ञानी जो तो जाणून भोगितो हा अभिप्राय. आतां परमात्म्याची आणि ज्ञानियाची समानता होय ऐसें सांगतात,

कां समोर असे शिवही । परि देखिलें कांहींच नाही ।

जे देवाभक्तां दोही । सरिसा पाडु ॥ ५६ ॥

अथवा ज्ञानी जो यासि सर्वरूपेंकरून परमात्मा शिवही जरि दिसला, परंतु ज्ञानी जो येणें कांहींच देखिलें नाही. कारण जे शुद्ध भूमास्वरूपां हें कांहीं नाहीं ह्मणून. आतां शुद्ध भूमास्वरूप देवाचें आणि शुद्ध भूमाख्य ब्रम्हस्वरूप भक्ताचें म्हणून देव आणि भक्त या दोघां सरिसा पाडु म्ह० समान योग्यता होय. आतां परोक्ष ज्ञानवान् असतां मुक्तपणाचा अभिमान वाहणार जे त्यांस सांगतात,

आपणचि चेंडू सुटे । मग आपणया उपटे ॥

तेणें उदळला दाटे । आपणपांचि ॥ ५७ ॥

ऐसी जहि चेंडूफली । देखिजे कां येकिं वेलीं ।

तर्हि बोली सरली । प्रबोधाची ॥ ५८ ॥

परमात्मा जो तो सृष्टि उपक्रम काळीं चेंडूसारखा आहे, वर्तुळ आकार जो तो ज्याचा ऐसें जें ब्रह्मांड तद्रूपें साकार आपणचि होत सुटतो. मग उपसंहार काळीं आपला आपणचि उपटे, प्रत्यङ्मुख होतो. तेणें उदळला, उल्हासला, होत्सांता आपणपांचि दाटे ह्य० आपले पूर्वब्रह्म भूमा स्वरूपां एकीभाव पावतो. ऐसी हे पूर्ण शंभूची चेंडू फळी, कंदुक क्रीडा जैसी होती, तैसी ज्ञानी जो येणें आपले पूर्ण स्वरूपां सकृत् एक वेळ जरि जाऊन पाहिली तरि बोली सरली प्रबोधाचा ह्य० श्रुति सर्वास सांगती जे स्वरूपां जागे व्हा ह्मणून, ते बोली जे ते या पूर्ण ज्ञानि याविषयीं सरली ऐसें जाणावें. अस्तु, ऐसा प्रबोधन जाला असतां तेणें पूर्णवस्तुविषयीं जागें व्हावें हें अर्थात् सिद्ध जालें. आतां ज्ञानी जो तो आपलीच उपासना आपण करितो ऐसें सांगतात,

कर्माचा हात न लागे । ज्ञानाचें कांहीं न रिगे ।

ऐसीच होत अंगें । उपास्ति हे ॥ ५९ ॥

ज्या पूर्ण स्वरूपी कर्माचा हस्तस्पर्शही होत नाही आणखी तत्वज्ञानाची श्रवण-
मननादि अंगे आहेत त्यांतील कांहींच न रिघे, ऐसें जें भूमा अनंत ब्रह्म तेंच मी
ऐसाच हे उपास्ति ज्ञानियाची निजांगें होत असे. आतां तो ज्ञानी जो तो
आपलेंचि मुख ग्राह्यग्राहकत्व न होतां सेवितो ऐसें सांगतात,

निफजे ना निमे । आपेंआप घुमे ।

सुखासुख उपमे । देवलसिया ॥ ६० ॥

देवलसी ह० कोण्ही एक देव ज्याचे अंगांत संचरला आहे तो देवलसी जो
तो आपोआप घुमे, आपले ठायीं आपण घुमत असतो, आणि त्याचें सुख निफजे
ना निमे ह० उत्पन्न होत नाही आणि नाहींसेंहि होत नाही, त्याचें सुख त्याचे
अंगीच असतें. तें देवलसियाचें सुख आहे उपमा ज्ञानियाचे सुखास, ऐसा ज्ञानी
जो तो आपले स्वस्वरूप ब्रह्मीच रममाण असतो. त्याचे सुख विषयसुखासारिखें
उत्पन्न होत नाही आणि नाशातें पावत नाही. कारण जे ज्ञानी जो तो सुखस्वरूपाचे
आहे ह्मणून. आतां ज्ञानियाचे सुखस्वरूप ब्रह्म जें त्याचा महिमा सर्वत्रांस सांगतात,

कोण्ही एक अकृत्रिम । भक्तीचें हें वर्म ।

योग-ज्ञान-विश्राम- । भूमिका हे ॥ ६१ ॥

हें ज्ञानियाचें सुखमात्रस्वरूप जें तें कोण्हीएक ह० ज्याजला नाम नाही ऐसें
जें तें अकृत्रिम भक्तीचें वर्म होय. ह० परमात्मयाची कृत्रिम नवी केलेली एकात्मता
ऐसी नव्हे. अनादिसिद्ध ज्ञानियाची आणि परमात्मियाची अकृत्रिम एकात्मता
आहे ऐसें येणेंकरून सिद्ध होतें. आणखी ज्ञानियाचें सुखस्वरूप कैसें ह्मणाल तरि
संपूर्ण योगाची आणि तत्वज्ञानाची विश्रांति पावावयाची हे भूमिका, स्थान होय.
आतां वैष्णव आणि शैव ह्मणतात, अहो, सेव्यसेवकत्वे भक्ति असतां तुम्ही हें कैसें
सांगतां? यास उत्तर,

अंगें कीर एक जाले । नामरूपाचे मासले ।

होते तेहि आटले । हरिहर येथे ॥ ६२ ॥

ऐकतां रे भेदवादी हो, जैसे सुवर्णाचे अळंकार मोडते वेळेस मासलेही
आटावे लागतात, तैसा सुवर्णस्थानी परमात्मयाचे ठायीं संपूर्ण जगद्रूप अळंकार
घडले, परंतु पुढें नास्तिक निरीश्वरवादी होतील ह्मणून परमात्मा जो येणें हरिहर-
रूपें आपले मासले ठेविले होते. आतां ज्ञानियाचे रूपेंकरून परमात्मा जो तो

आपलीच पूर्ण स्वरूपीं आटणी करून घेऊं लागला, तेव्हां या ज्ञानियाचे सुखस्वरूपाचे ठायीं नामरूपाचे मासले हरिहर अंगें ह्य० साकाररूपेंकरून जे होते तेही आटले, नाहीसें केले हा भाव. आतां सेश्वरसांख्य बोलतो,

अहो अर्धनारीनटेश्वरें । गिलीत परस्परें ॥

ग्रहण जालें एकसरें । सर्वग्रासें ॥ ६३ ॥

अहो ज्ञानोबा, प्रथम प्रकरणीं तुम्ही वर्णिलें जें परस्परातें गिळितात आणि उगळितात ऐसे जे अर्धनारीनटेश्वरें ह्य० प्रकृतिपुरुषें ते तरि ज्ञानियानें पूजावयासि आहेत कीं? यासि सिद्धांती उत्तर देतात. अरे सेश्वरवादी सांख्य, ऐकतोसि? प्रथम अध्यारोपप्रकरणीं आम्ही वर्णिलें जे प्रकृतिपुरुषें ते जिज्ञासूचे तत्त्वज्ञानसिद्धीसाठीं शबलब्रह्मीं अध्यारोप करून वर्णिलीं होतीं. आतां जेसं ग्रहण जें तें सूर्यासि पोटीं घेऊन पलीकडील आकाशाचें ग्रहण करितें, तैसें परमात्मचित्सूर्यातें पोटीं घेऊन ज्ञानियास चिदाकाश ब्रह्माचे स्वत्वेकरून ग्रहण जालें. तेव्हां प्रकृतिपुरुषेंचि कायसीं पुसतोस? सर्वरूपी परमात्मा जो त्याचाच ग्रास केला, तेव्हां एकसरें सर्वोच्च ग्रहण, ग्रसन अर्थात् जालें. आतां ते अर्धनारीनटेश्वरें प्रकृतिपुरुषें कोठें आहेत, जे ज्ञानियानें पुजावीं ह्मणतोस? आतां वैदिक ह्मणतो, अहो, आमचे श्रुतीच्या योगेंकरून ज्ञानी जो तो कृतकार्य जाला, तेव्हां तें श्रुतीतें पुजावें कीं? यासि उत्तर,

वाच्यजात खाऊनि । वाचकत्व पिऊनी ॥

टाकिली निदेजौनि । परा एथें ॥ ६४ ॥

अरे वैदिका, ऐकतोस? श्रुतीतें श्रेष्ठत्वेकरून पूजणें तें कैसें? परंतु ज्ञानी जो येणें वाच्यजात, वेदानें उपपादन केलेल्या पदार्थमात्रातें खाऊन, नाहीसें करून आणि पदार्थमात्राचे निषेधत्वे वाचकत्व करणाऱ्या ज्या श्रुति त्यातें पिऊन, प्राशन करून, येथें, ब्रह्मस्वरूपाचे ठायीं, स्मरणरूपा पराख्य वाणी जे तीतें निदेजउन टाकिलें, नाहीसें केलें हा भाव. आतां ग्रंथाचे आरंभीं मंगलप्रद गुरूचें वंदन केलें आणि द्वितीय प्रकरणीं वंदन केलें आणि मध्यम भागीही वंदन केलें. आतां ग्रंथसमाप्ति-प्रसंगी पराकाष्ठेचें गुरुस्तवन करितात,

शिवशिव समर्था स्वामी । एवढिये आनंदभूमी ॥

घेपे दीजे एकीं आम्ही । ऐसें केलें ॥ ६५ ॥

हे परशिव शुद्ध ब्रह्म, हे शिव परमात्मन्, हे निग्रहानुग्रहसमर्था निवृत्तिस्वामी, निरातिशय आनंदाची एव्हडी मोठी भूमी, स्थान, जे सहजस्थिती, तीतें एकें आह्मी घ्यावें आणि अन्यास द्यावें ऐसें तुवां केलें.

चेतचि चेवविलें । निदेलें निजविलें ॥

आह्मां आह्मीं आणिलें । नवल जी तुजें ॥ ६६ ॥

या शरीराचे ठायीं चेत ह्म० अवस्थात्रयातें जाणणारा जो द्रष्टा त्या आह्मांप्रत निजवाक्योपदेश करून चेवविलें, ब्रह्मस्वरूपीं जागें केलें; आणि हृद्गुहेचे ठायीं गाढ मूढ निजलें होतें जें चित्प्रतिबिम्ब त्यातें तुवां निजविलें, जीवेंचि मारून नाहींसें केलें. हे गुरु, आणखी एक तुजें मोटें नवल जी, आह्मी अंतरात्मरूपें असतां आमचें पूर्णात्मस्वरूप ब्रह्म जें त्याप्रत आह्मांतें आणलें, पूर्ण वस्तूचे ठायीं आमचें स्वत्व स्थिर केलें हा अभिप्राय.

आम्ही निखल जी तुजे । वरी लोभें ह्मणसी माजे ।

हें पुनरुक्त साजे । तूं ह्मणौनि ! ॥ ६७ ॥

हे गुरु, तूं परमात्मस्वरूपें सर्व आहेस, तेव्हां संपूर्ण प्राणी तुझेचि आहेत, परंतु आम्ही निखल तुझेच होत ऐसे आमचा दृढ निश्चय आहे. त्याजवरि हे गुरु, तूंही लोभेंकरून आह्मांतें माझे ऐसें ह्मणतोस; अस्तु, हें पुनरुक्त ह्म० सामान्यविशेषें द्विवार माझे ह्मणणें तूं परमात्माचि आहेस ह्मणून तुजला साजे, शोभतें.

कवणाचें कांहीं न घेसी । आपलें कवणातें नेदसी ।

कवण जाणे भोगिसी । गौरव कैसा ॥ ६८ ॥

हे गुरु, तूं केवल ब्रह्मरूपें मोठा तुसडा आहेस. कोण्हाचें कांहीं घेत नाहींस, कारण जे तूं अपाणिपाद आहेसि, आणि सर्व मृपा पदार्थ आहेत ह्मणून; आणि आपलें केवल ब्रह्मस्वरूप कोण्हातें देत नाहींस, कारण जे जो तूतें घ्यावयासि जातो तोचि नाहींसा होतो ह्मणून. हे गुरु, तूं कैसा गौरव ह्म० गुरुशिष्यसमारंभ जो तो कोण जाणे कैसा भोगितोसि कीं! आह्मी जाणत नाहींत हा भाव.

गुरुवें जव्हडा चांगु । तेव्हाचि तारुनि लघु ।

लघु-गुरु जाणे तो पांगु । तूजा करी ! ॥ ६९ ॥

हे गुरु, तूं गुरुत्वे, महान् ब्रह्मरूपत्वे करून, जेव्हा चांगला आहेस तेव्हाचि लघु ह्य० शिष्य जो त्यातें भवसमुद्रांतून तारून आपल्यासारिखें महान् रूपत्वे करितोस. आणि जो शिष्य लघुगुरु ह्य० मी लहान आणि गुरु थोर ऐसें जाणतो, तो शिष्य अतत्त्ववित् ह्मणून तुझा पांग करितो ह्य० तुझे स्वरूपाचा दुष्काळ आपण आपणातें करून घेतो. सारांश गुरुपक्षां आपले ठायीं कांहीं उणेपणा राहिला आहे ऐसें शिष्यातें वाटूं नये हा भाव. आतां वृक्ष जैसा उभय शाखीं सम असतो तैसा गुरु होय, ऐसें रूपक मनांत आणून व्यतिरेकें स्तुति करितात,

शिष्या देतां वाटे । अद्वैताचा समो न फूटे ॥

तर्हि कांढ्या होति भाटें । शास्त्रें तुर्जी ? ॥ ७० ॥

हे गुरु, तुझ्या अद्वैतपणाचा समान भाव न फुटून सहज स्थिति शिष्यास मी देतो ऐसें तुला वाटतं तरि शास्त्रें तुर्जी भाटें कांढ्या, कशास होती? जैसा एक वृक्ष उभय शाखीं फुटतो, तैसा तूं अद्वैतपरमात्मरूपें एक जो त्याचाच समानरूपत्वे गुरु शिष्य हा भेद होय. या हेतूस्तव हे सहज स्थिति मी शिष्यातें देत नाहीं, शिष्यरूपें माझी सहज स्थिति मीच भोगितों ऐसा तुझा निर्धार आहे. ह्मणून संपूर्ण शास्त्रें भाट-वंदिजनांसारिखीं तुझी स्तुति करितात.

किंवाहुना दातारा । मी-तूंपणाचा संसारा ।

वेंचौनि होसी सोइरा । तेणेंचि तोखें ! ॥ ७१ ॥

किंवाहुना, आतां फार काय यांगावें ? कदाचित् शिष्याचे ठायीं मी-तूंपणाचा संसार, व्यवहार, असला तरि तो वेंचून ह्य० नाहींसा करून टाकतोस. मग तुझे ठायीं मी-तूंपणाचा व्यवहार तो कोटून असणार ? अस्तु, शिष्य जो तो भेदगहित जाला असतां, त्या संतोपानेंचि तूं सोइरा होसि ह्य० निजभक्तसखा होतोसि हा भाव.

॥ इति श्रीमदनुभवामृते जीवन्मुक्ति-अभेदभक्ति-सहजस्थिति-वर्णनं नाम नवम प्रकरणम् ।

रघुनाथ अद्वैत सच्चिदानंद । त्याचे चरणकमळांचा मकरंद ।

सेवोनि निरंजन हा मिलिंद । गुंजारव करीतसे ॥ १ ॥

अनुभवामृत-पदबोधिनी । निरंजनाची साबडी वाणी ॥

श्रीरघुनाथप्रसादें करूनि । ज्ञानेश्वरपदां अर्पिली ॥ २ ॥

प्रकरण १० वें.

श्रीगुरुदत्तदिगंबरायनमः । श्रीज्ञानेश्वरायनमः । श्रीरघुवीरचरणारविंदाय नमो-
नमः । श्रीदत्तात्रेयगुरुर्जयतु । श्रीज्ञानेश्वरो जयतु । श्रीरघुवीरचरणारविंदपरागसेवन-
भ्रमरीभूत, श्रीदत्तात्रेय-लब्ध-प्रसाद, श्रीज्ञानेश्वरप्रेरित, निरंजनाख्य जो तो जीवन्मुक्त
श्रोत्यांप्रत प्रार्थना करितो जे तुह्मी श्रवण करावें. आतां श्रीगुरुसी संवाद करितात,

परि गा श्रीनिवृत्तिराया । हातातळीं निवविलें स्वामिया ॥

तऱ्हे तें निवांतचि मिया । भोगावें कीं ? ॥ १ ॥

हे स्वामिराया श्रीनिवृत्ति, तुह्मी कृपाट्टी करून मजला हातातळीं निवविलें.
तरि तें मुखें मिया निवांतपणें भोगावें कीं नाहीं ? परंतु ग्रंथरचना करिता जालों.

परि महेश सूर्याहार्ती । दीन्हली जे तेजसूति ॥

तिये प्रभे अंतर्गति । जगचि केलें ॥ २ ॥

मजला ऐंम वाटतें, जेंम महेश जो येणें सूर्याचे हार्ती तेजसूति ह्या० तेजाची
वाती जे दीधली, त्या सूर्यानें प्रभे अंतर्गति संपूर्ण जगत् केलें. तैसें तुह्मी माझे हार्ती
तत्त्वज्ञानाची वाती दिधली, ह्मणोन मिया ज्ञानेंकरून अंतर्मुख जग केलें.

चंद्रासि अमृत घातलें । तें काड तेयाचि एतुलें ॥

कां सिंधुमेघां दीधलें । तो मेघाचि भागु ? ॥ ३ ॥

आणखी मजला वाटतें जे महेशानें चंद्रासि अमृत जें घातलें तें त्याचे चपुरतें
घातलें ऐंम नाहीं, संपूर्ण विबुधांचीही तृप्ति व्हावी ऐंम घातलें आहे. तैसें संपूर्ण
जगताचे महेश्वर जे तुह्मी माझे ठायीं हें बोधामृत ठेविलें तें माझ्यापुरतेंच आहे ऐंम
नाहीं, विबुध ज्ञानी जे त्यांचीही तृप्ति व्हावी ऐंम ठेविलें आहे. अथवा सिंधुनें
मेघास उदक जें दीधलें तो भाग मेघाचाच काय ? मेघाचाच भाग होय ऐंम नाहीं.
तें उदक सर्वांचे भाग्येंकरून मेघास दिधलें आहे. तैसें या सहज स्थितीचें देणें
मज दीधलें तें माझ्यासाठींच दिधलें ऐंम नाहीं, सर्वांच्याच भाग्यानें दिधलें.

दिवा जो उजियेडु । तो घराचा सुरवाडु ।

गगनीं आथी पवाडु । तो जगाचा कीं ! ॥ ४ ॥

घरांत जो दीप लाविला तो घराचेचि सुरवाड ह्म० प्रशस्त प्रकाशन करितो घराबाहेर प्रकाश करित नाही. तैसें कोण्हास स्वदेहांतील चैतन्याचें ज्ञान जालें असतां आपले ठायीं कृतार्थता मानितो, परंतु दुसऱ्याचा उपयोग नाही, तैसें तुझे करणें नाही. हे गुरु! परमेश्वरप्रसादे गगनाचे ठायीं प्रशस्तपण प्राप्त जालें तें संपूर्ण जगाचे उपयोगी पडतें कीं! तैसें तुमचे प्रसादे माझे ठायीं चिद्रगगनरूप प्रशस्तपण आधी, आहे, तें संपूर्ण जगाचे उपयोगी जालें कीं? आतां श्रीगुरुनिवृत्तिनाथ बोलतात,

अगार्थे उचंबलती । ते चंद्रीचि ना शक्ति ।

वसंतु करी तैं होती । झाड पानें ॥ ५ ॥

अगा ज्ञानोबा, जैसें समुद्राचें पाणी अगाधपणें निश्चळ असतांही उचंबळून आणखी वाढतें ते चंद्राची शक्ति होय, समुद्राची शक्ति नव्हे. तैसें आम्ही शुद्धब्रह्मरूपें निश्चळ असतांही तुझे ग्रंथरचनेच्या योगें आल्हादातें पावलों, हे तुझी अचिंत्य शक्ति होय. आमचें करणें नव्हे. आतां ज्ञानोबा बोलतात. आपल्यास पानें आणार्थी हें झाडांचे स्वाधीन नाही. जेव्हां वसंत कृपा करितो तेव्हां विस्तारपूर्वक पणें होतात.

ह्यणोनि हें ऐश्वर्य । दैविकचें औदार्य ॥

वांचोनि स्वातंत्र्य । माझें नाही ॥ ६ ॥

तैसा, त्या झाडांसारखा मी मूढ होय. आणि तुझी वसंतकाळासारखी कृपा केली ह्यणोनि विस्तारपूर्वक ग्रंथरचनेचें ऐश्वर्य प्राप्त झालें. अस्तु, हें दैविकचें औदार्य होय. हे गुरुदेव, तुमचे कृपेवांचून ग्रंथ करण्याचें माझें स्वातंत्र्य नाही हा माझा निर्धार.

आणि हा एवढा ऐसा । परिहार देवों काइसा ॥

प्रभु-प्रभाव-विन्यासा । आड ठावोनि ॥ ७ ॥

हे जगत्प्रभु गुरुमहाराज, हा ग्रंथ तुमचे प्रभावाचा विन्यास ह्म० तुमचे प्रतापाचा विस्तार आणि मीही सर्वस्वें तुमचाच केलेला ऐसा असतां उगाच आड ठावोनि ह्म० आडवा राहून हा एवढा परिहार तरी कशास देऊन सांगूं? जे हा ग्रंथ माझा नव्हे, तुमचाचि आहे ह्यणून. आतां कोण्ही एक स्तुति करितो जे अहो ज्ञानोबा, या ग्रंथांत तुझी परमात्मवर्णन फार चांगलें केलें. यासि उत्तर,

आक्षी बोलिलों जें कांहीं । तें प्रकटाचि असे ठायीं ॥

स्वयंप्रकाशा काइ । प्रकाशावें ? ॥ ८ ॥

आक्षी जें या ग्रंथमिथें बोललोंत तें परमात्मस्वरूप आपले ठायीं आपण प्रकटाचि आहे. आणि तो परमात्मा स्वयंप्रकाश आहे, त्यातें माझ्या बोलानें काय प्रकाशावें ? बोल प्रकाशित करीत नाहीं हा भाव.

विपार्यें आक्षी हान । कीजे तें पां मौन ॥

तर्हि कां जनीं जन । दीसते ना ? ॥ ९ ॥

विपार्यें, कदाचित्, जरि आक्षी मौनही धारण केलें असतें, तरि कां जनास जन दिसतेना काय ? आक्षी ग्रंथेंकरून बोलल्याचे पूर्वींच जनाला जन पाहत आहेचि.

जनातें जनें देखतां । द्रष्टेचि दृश्य तत्त्वता ॥

कवणा नहोनि आइता । सिद्धांतचि असे ॥ १० ॥

जन ह्य० स्थावरजंगमात्मक जगत् जें त्यातें जन ह्य० आबाल गोपाळपर्यंत मनुष्यं जे त्यांनीं देखत असतां संपूर्ण दृश्य जें तें द्रष्टृरूपाचि होय. तें कैसें ह्याणाल तरि अद्वितीय सच्चिदानंदलक्षण परमात्मा जो तोचि पुरुषरूपेंकरून जाला आणि निजशक्ति योगें प्रकृति होऊन नामरूपात्मक दृश्यही जाला. ह्याणून तत्त्वता विचार करून पाहिलें असतां दृश्य जें तें द्रष्टृरूपाचि होय. हें कोण्ही कोण्हास सांगितलें पाहिजे ऐसें नाहीं, आइता सिद्धांताचि असे. कारण जे अवघा एकचि परमात्मा आहे ह्याणून. अहो ज्ञानोबा, हा ग्रंथ दहा प्रकरणेंकरून सांगितला, परंतु यापरतें परमात्मारहस्य कांहीं सांगणें राहिलें आहे काय ? यासि उत्तर,

एयापरौतें कांहीं । सच्चिद्रहस्य नाहीं ।

एया आधींही । असतचि असे ॥ ११ ॥

सच्चिदानंदलक्षण परमात्मा जो त्याचें रहस्य ह्य० एकांतीं ठेविलेले ठेवणें यापरतें कांहीं राहिलें नाहीं ऐसें जाणावें. आतां वेदांत-ग्रंथाभिमानी बोलतो,

अहो ज्ञानोबा, तुझी काय यांत अधिक सांगितलें ? तुमचे ग्रंथाचे आधींही आचार्यादि भाष्यकारांनीं ऐसें सांगितलें आहेचि आहे. तुझी उगाचि हा कंठशोष कशास केला ? आतां ज्ञानोबा बोलतात.

म्हणौनि ग्रंथ प्रस्तावो । न घडे हें म्हणों पावों ।

परि सिद्धानुवाद लाहो । आवडी करूं ॥ १२ ॥

अहो भाष्यकाराचे वेदांत प्रकरणीं ग्रंथ आहेत हणोनि ग्रंथ-प्रस्तावो न घडे ऐसें तुझी ह्मणतां हें ठीकाचि आहे. आह्मीहि तैसोंचि ह्मणों पावों, परंतु लोकांचे ठायीं ऐसी रीति असे जे आवडीकरून सिद्धवस्तूचा अनुवाद करूं लाहावा ह्म० करूं पावावा ऐसें आहे.

पढियंतें सदा तेंचि । परि भोगिजे नवी नवी रुचि ।

म्हणौनि हा उचितुचि । अनुवाद सिद्ध ॥ १३ ॥

अहो पढियंतें ह्म० आवडती वस्तू आपल्यापासीं असती ते केव्हांहि पाहिली तरि सदा तेचि आहे, परंतु वारंवार पाहिली असतां नवी नवी रुचि भोगिजेली जाती, तैसी आत्मवस्तु परम आवडती होय हणोनि पूर्वं सिद्धांचा अनुवाद ह्म० बोलिलेंचि बोलावें हें उचितचि आहे. अहो शनोबा, वरकडांनीं परमात्मतत्त्व वर्णिलें परंतु तें गुप्त करून वर्णिलें आणि तुझी फार प्रगट करून बोलिलांत. यासि उत्तर.

एया कारणें मिया । गोप्य दाविलें बोलौनिया ।

ऐसें नाहीं आपसया । प्रकाशुचि ॥ १४ ॥

हें परमात्मतत्त्व कोणास ठाऊक नाहीं ह्मणून सर्वांस कळवावें यया कारणें मिया गोप्य. बोलोनि दाखविलें ऐसें नाहीं. तें परमात्म स्वरूप सर्वांतें प्रकाशमानचि आहे.

आणि पूर्ण अहंता वेठलों । सैव आह्मीच दाटलों ।

मा लोपलों ना प्रगटलों । कोणाह्मनि ॥ १५ ॥

अणखीहि प्रगट करून बोलावयाचा एक हेतू आहे, जे पूर्ण वस्तूचे ठाई आमचें अहंत्व स्थिर होऊनि वेठलों ह्म० सिद्ध जालों यास्तव आपला अनुभव प्रगट करून बोलावें लागलों, आणि पूर्ण स्वरूपें करून सैव ह्म० सर्वत्र आह्मीच दाटलों आहोंत, आह्मी आह्मांतें लपालोंहि नाहींत ना प्रगटलोंहि नाहींत. आतां आह्मांहून दुसरें कोण आहे कीं, ज्याजहून आह्मी लपावें अथवा प्रगट व्हावें? आतां कोणीएक वेदांतैकदेशी बोलतो,

आपण आपणापें । निरूपण काइ वोपे ।

कीं उगेपणें हारपे । ऐसें आहे ? ॥ १६ ॥

अहो ज्ञानोबा, आपलें निरूपण करणें आपणास वोपतें ह्म० शोभतें काय ? आपण आपणासि बोलणें शोभत नाहीं कीं ? यासि उत्तर,

निरूपण केलें तरीच बोलणें होतें आणि उगें राहिलें असतां बोलणें हारपतें ह्म० नाहीसिं होतें ऐसें तरि आहे काय ? बोलणें नाहीसिं होत नाहीं. एकच प्रकाराची वाणी त्यांतील वैखरीची बंदी केली तरि वरकड तीन वाणी आहेतचि.

ह्मणौनि माझी वैखरी । मौनतिं ह्मणे मौन धरी ।

हे पाणियावरि मकरी । रेखिली पां ! ॥ १७ ॥

ब्रह्मरूपंकरून आह्मांस सर्वदा मौनचि आहे आणि वेद जो त्याचेंही अशब्द मौन स्वरूप आहे, ऐसं असतां तो वेद स्ववाणीनें कर्तव्य पुष्कळ बोलता झाला, ह्मणौनि माझी वैखरीवाणी त्यांतें मौन धरावयाचें सांगती, कारण जे ब्रह्मीं या शब्दाचा उपयोग नाहीं आणि लागलाही नाहीं ह्मणून. अहो ज्ञानोबा, तुमचें तरि बोलणें ब्रह्मीं स्थिरावतें काय ? यासि उत्तर,

जैसी पाणियावारी अंगुलीनें मकरि म्ह० मच्छिनी रेखाटावी तिचा रेखाटते वेळीं उगाच अनुकार मात्र दिसावा, परंतु ती मकरी पाण्यावारी रहात नाहीं, तैसी आमची वैखरी ब्रम्हविपर्यां उच्चारिली परंतु ब्रम्हीं स्थिरावत नाहीं, कारण जे ब्रह्म-वस्तु वाणीचा विषय नाहीं म्हणून.

एवं दशोपनिषदें । पुढारीं न ढालिति पदें ॥

देखौनि बुडी बोधें । दीधली येथें ॥ १८ ॥

एवं या प्रकारें आह्मी वर्णिलें याच्या पुढारी दश उपनिषदें जे तीं न ढालिति पदें ह्म० पुढें एक पाऊलहि ठेवीत नाहींत. आणखी या ग्रंथाचें एक आधिक्य आहे जे बोध जो येणें येथील वर्णनाचा समारंभ पाहून बुडी देउन राहिला आहे. आतां या अनुभवामृत ग्रंथाची फळश्रुति आणि थोरी वर्णितात.

ज्ञानदेव ह्मणे श्रीमंत । हें अनुभवामृत ।

सेवौनि जीवन्मुक्त । होवोत ऐसे ॥ १९ ॥

आतां ज्ञानदेव ह्मणताहेत जैसा सर्व देवांमध्ये श्रीमान् विष्णु तैसा सर्व ग्रंथांमध्ये हा श्रीमान् अनुभवामृत ग्रंथराज होय. आणखी आपले ठाई कृत-कृत्यता मानून आहेत जे ज्ञानी जीवन्मुक्त ते या ग्रंथातें सेवून येथें वर्णिले जे जे प्रकार त्या ऐसे होवोत. सारांश परमात्मस्वरूपी अव्यभिचारिणी भक्ति आणि सहज-स्थितिसंपन्न होवोत हा अभिप्राय.

मुक्ति कीर वेल्हाळ । ते हे अनुभवामृत निखळ ।

अमृतही घोटी लाल । अमृतें एणें ॥ २० ॥

आतां श्रोत्यांतें फार काय सांगावें ? या ग्रंथाचें नाम काय आणखी स्वरूप ह्मणाल तरि साक्षात् वेल्हाळ ह्म० विस्तारातें पावलेली जे निखळ मुक्ति ते या अनुभवामृतरूपेंकरून होय. आणखी या अनुभवामृताची थोरीव कैसी जे स्वर्गां राहून प्रतिकर्षी मरण पावणारें अमृत जें तेंहि येथें लाळ घोटितें जे येणें अनुभवामृतें मी अमर होईन ह्मणून. आतां या ग्रंथराजाची थोरीव पराकाष्ठेची वर्णितात.

निशी-निशीचाही चांद होए । परि पुनवेचा आनचि आहे ।

हे कां मी ह्मणों लाहे । सूर्यदिठी ॥ २१ ॥

प्रतिपदेपासून चतुर्दशीपर्यंत मागें पुढें तमांतं ठेऊन प्रतिनिशीप्रत उदय होतो तोहि चंद्राचि होय परंतु पूर्णिमेचा पूर्ण चंद्र जो तो आनूचि आहे ह्म० तद्विलक्षण होय. तैसे साधनचतुष्टयापासून तत्त्वज्ञानपर्यंत जिज्ञासूचें अज्ञान मागें पुढें ठेऊन प्रतिग्रंथकृत्याचें ठाई ग्रंथ उदय होतो, परंतु पूर्ण वस्तुप्रतिपादन आहे ज्यामध्ये आणि जिज्ञासूतें अज्ञानाचा गंधही न लागू देतां पूर्ण वस्तूचें बोधन करणारा आणि जीवन्मुक्तसि सहज स्थितीतें प्रकाशन करणारा वरकड ग्रंथांहून विलक्षण हा अनुभवामृत ग्रंथ होय. असो, हे अति उक्ति आह्मी सूर्यदिठी ह्म० सर्वत्र समान दृष्टि परमात्मस्वरूप होत, तेव्हां ऐसें ह्मणों लाहों काय ? ऐसें ह्मणूं न सकों हा भाव. अहो तुह्मी स्वानुभव अंगिचे अंगीं न जिरवितां इतुकी अतिशय उक्ति कशास वदलेत ? यासि उत्तर.

प्रिया सावाइली होए । तैं अंगिचा अंगीं न समाये ॥

यन्हविं तेथेंचि आहे । तारुण्य कीं ! ॥ २२ ॥

स्व प्रिया कुब्जा जे ती सुरुपत्वे पाहावयासाठीं भगवान् श्रीकृष्ण जो येणें सावाइली होय ह्म० सांवरून नीट केली होय, तेव्हां तीचें तारुण्य जें तें अंगीचें अंगीं न समाये ऐसें जालें. यःहवीं तिचें तारुण्य तेथें तिचे ठायींच होतें कीं. तैसें माझे अनुभूतिचें ऐश्वर्य पाहावयासाठीं माझी वाणी वक्र असतां भगवान् श्रीगुरुतें प्रिय जाली ह्मणोनि अनुभवामृते सावरून नीट केली. यःहवीं माझे अनुभूतिचें तारुण्य माझे ठायींच होतें कीं. आतां अतिशय उक्ति बोलण्यास हेतु मांगतात.

वसंताच्या आल्या । फुलीं फलीं आपल्या ॥

गगनिं पेलती ढाल्या । फैलति झाडें ॥ २३ ॥

या लागि हें बोलणें । अनुभवामृतपणें ॥

स्वानुभूति परगुणें । वोगरिलीं ॥ २४ ॥

जैसा वसंताकाळ आला असतां झाडें जे तीं आपल्या पुष्पफळानें युक्त होऊन आकाशाचे ठायीं फांया पेलीत होत्सार्ती फैलति ह्म० विस्तारातें पावतात, तैसा मी जड मूढ असतां श्रीगुरु निवृत्तिप्रसादें सुमनत्वे सुफळतेप्रत पाऊन चिदाकाशाचे ठायीं निजवृत्तीतें पेलीत होत्साता विस्तीर्ण परमानंदातें पावलों, या लागीं अनुभवामृतपणें हें अति उत्कट बोलणें बोलिलों, ते संतांनीं क्षमा करावी. आतां ज्ञानोवा साधुसंतांते मेजवानी करितात.

तुम्ही ह्मणाल कीं वरकड ग्रंथांसारिखा हाही ग्रंथचि असेल, तरि ऐसें नाहीं. स्वअनुभूतिरसाचीं परगुणें वोगरिलीं ह्म० अनुभव रसभरित सुवर्णमय पात्रेंच वाढलीं आहेत. अहो ज्ञानोवा, स्वानुभूतिरसाची तुम्ही मेजवानी करितात परंतु जीवन्मुक्त ज्ञानी जे त्यांसचि येथे योग्यता आहे, अन्य मुमुक्षु आणि बद्ध जे आहेत त्यांणीं येथे काय करावें? यासि उत्तर,

आणि मुक्त मुमुक्षु बद्ध । तवंचि योग्यता-भेद ।

अनुभवामृतस्वाद । विरुद्ध जंव ॥ २५ ॥

या अनुभवामृताचा स्वाद ह्म० अनुभव घेणें जो पावतो विषयसुखासक्ती-मुळें विरुद्ध मानितो तो पावतोचि, मुक्त आणि मुमुक्षु आणि बद्ध यांच्या न्यूनाधिक योग्यतेचा भेद आहे ऐसें अज्ञानास वाटतें. परंतु अनुभवामृत सेवन केल्यावरि

त्रिविध योग्यता भेद वाटणार नाही हा भाव. अहो जीवन्मुक्त जे आहेत ते या अनुभवामृत-सेवने करून सहज स्थितीत पावतील हे ठीकच आहे. परंतु मुमुक्षु आणि बद्ध जे आहेत त्यांस या अनुभवामृत ग्रंथाने काय जाले ? यासि उत्तर,

गंगावगाहना आली । पाणियें गंगाचि जाली ।

कां तिमिरें भेटली । सूर्या जैसी ॥ २६ ॥

अल्पोदके जें तीं गंगावगाहना झ० गंगास्नानास आलीं ते पाणियें गंगा-रूपचि जालीं जैसीं, तैसें दृश्य-द्रष्टव्यें करून अल्पदृष्टीनें वाहणारीं ऐसीं मुमुक्षु जनाचीं ज्ञानें जे तीं या अनुभवामृतातें पाहूं आलीं ते ब्रह्मानुभव होतो जीच्या योगें ऐसी जे शुद्ध ब्रह्मविद्या तद्रूप जालीं आणि तिमिरें जे तीं दिवसाच्या योगें प्रकाशरूप होऊन सूर्यासि भेटलीं जैसीं तैसीं आपणातें बद्धत्वे मानणारीं अज्ञानी जीव चैतन्ये जे तीं या अनुभवामृताच्या योगें द्रष्टव्यासि एकात्मता पाऊन चित्सूर्य-परमात्म्यासि भेटलीं. अहो, सांख्यकाणादादि मताचीं जे जे शास्त्रें त्यांची या अनुभवामृतातें खंडणा करून काय केलें ? यासि उत्तर, शास्त्रें जे तीं वेदार्थ सोडून इतस्तता जात होती त्यातें वेदपरायण केलें ऐसें सांगतात.

जैसे अकारादि आस्वरां । भेटती पन्नास मात्रा ॥

कां वोष जैसे सागरा । आंत आले ॥ २७ ॥

आदि अक्षर अकार जो त्याजप्रत पन्नास मात्रा भेटतात जैसा तैसा सर्व शास्त्रांस जो आदि असून आपण अनादि-अक्षर-रूप जो वेद-राशी त्यातें सोडून संपूर्ण मताभिमानी यांचे मतितें केलेली सांख्यतर्कादिक शास्त्रें जे तीं वेदामि भेटऊनि षड्लिंगें करून श्रुतिचें तात्पर्य जेथें आहे तेथें शास्त्राचा समन्वय जो तो या अनुभवामृते करून दिव्हा.

आणखी वोढे, नद्या नद हे संपूर्ण जळाचे वोष जे पूर्वपश्चिम जाणारे ते सागराचे आंत आले जैसे, तैसे या अनुभवामृतातें नानाविध देवांचे उपासक जे यांचे भजनाचे वोष जे ते परमात्मस्वरूपा आंत आणिले, कारण जे सर्वरूपे परमात्माचि आहे झणून. अहो शनोवा, भेदबुद्धीनें उपासना केली अमतां निवृत्ति न होतां न्यूनाधिक भाव जात नाही आणि जीवदशाहि जात नाही कीं ? यासि उत्तर,

नाहीं परिसाचि कसवटी । तवंचि वानियाच्या गोठी ॥

मग पंधरावियाच्या पाटि । बैसावें कीं ॥ २८ ॥

तैसी तये ईश्वरी । अंगुलि नुभवेचि दूसरी ।

किंबहुना सरोमरी । शिवेसि तेया ॥ २९ ॥

लोखंड जें येणें परिसाचे कसवटीस गांठ घातली नाहीं झणोनि वाणियाच्या झ० सोनियाच्या गोष्टी सांगतें आणि आपणांतें निऋष्ट ऐसें मानितें. तेंचि लोखंड आपण काळें कीं गोरे आहों ऐसें परिसास लागून पाहूं गेलें असतां मग पंधरा-वियाचे पाटीं झ० सोनियाचे पंत्तीस बसावें कीं. तैसे शिव विष्णु आदिकरून कोण्ही एका देवाचे उपासक जीव जे त्याणीं परेश झ० संपूर्ण ईशांचाहि ईश श्रीसद्गुरु ज्ञानदाता जो त्याचे चरणारविंदीं मस्तक घांसिला नाहीं झणोनि स्वउपास्य-देवाचे उत्कृष्टपणाच्या गोष्टी सांगतात, आणि आपणांतें उपासकत्वे निऋष्ट ऐसें मानितात. तेचि उपासक श्रीगुरुचरणस्पर्शें ज्ञानसंपन्न होऊन जीवन्मुक्ति-सुख भोगून आपली जीव दशेची काळिमा घालऊनि उत्कृष्ट निऋष्ट आणि उपास्य उपासकत्वे भेदभक्तीतें दवडोनि अभेदभक्तियुक्त होत्साते सहज स्थितितें गुरुप्रसादें पावतात. मग कोण्ही श्रुतीतें पुसलें कीं ईश्वर तो कोणता ? तरि ते श्रुति यया ज्ञानियातेंचि ईश्वरत्वं दाखवील. दुसरीकडे ईश्वरत्व दाखविण्याविषयीं अंगुलि उभविणार नाहीं. कारण जे सर्व रूपेकरून आहे जें ब्रह्म तेंचि स्वत्वेकरून जाणिलें आहे. या हेतू-स्तव श्रुति ज्ञानियातें सर्वज्ञ ऐसें झणती. किंबहुना आतां फार काय सांगावें ? शिवापरमात्मियासि आणि तया ज्ञानियासे सरोमरी झ० समान ऐश्वर्यें करून बरोबरी होय. आतां ग्रंथ-परिसमाप्तीस ब्रह्मविद्वरीयान् सम्राट् ज्ञानी जो येणें आपण अनु-भवामृत सेवन करून दिपवाळीचा सण भोगावा ऐसें सांगतात.

झणौनि ज्ञानदेवो झणे। अनुभवामृते एणें ॥

सणु भोगिजे सणें । विश्वाचेनि ॥ ३० ॥

जैसा, परमात्मा जो तो सर्वाधिष्ठानत्वे संपूर्ण विश्व पोटीं घेऊन आपले भूमास्वरूपीं आनंदाची दिपवाळी भोगितो, त्याचि प्रकारीं हा पूर्ण ज्ञानी होय झणून. स्वयें ज्ञानदेव मी झणतां, जे सर्वाधिष्ठानत्वे संपूर्ण विश्व पोटीं घेऊन आपले शुद्धभूमास्वरूपीं आत्मरति आत्मक्रीडा आत्ममिथुन करणारे स्वस्वराट् ज्ञानी जे यांहीं या अनुभवामृताचे सेवनें करून विश्वाचें सणें सण भोगिजे झ० संपूर्ण विश्वातें आनंदाचा दिवाळसण देऊन आपण आनंदाचा दिवाळसण भोगिजे, हें माझें निश्चित सांगणें, सुनिश्चित सांगणें होय. ऐसें प्रसाद-वाक्य श्रवण करून

संपूर्ण शिष्यकोटिनिविष्ट ज्ञानी जे ते बोलतात, तथास्तु, तथास्तु, तथास्तु! ऐसें त्रिवार ह्मणून निरतिशयानंदातें पाऊन जयजयकारें गर्जना करिते जाले. आतां सर्वांचे पाठीमागून निरंजन जो तो त्रिवार तथास्तु ह्मणून जयजयकारें गर्जना करितो, हे श्रीगुरु ज्ञानोवा, तुझी कृपा केली ह्मणोनि हे टीका जाली, नाहींतरी खुंटली होती मति माझी. आतां श्रोतियांलागीं प्रार्थना जे मूळचा ग्रंथ परम दुर्बोध, त्याचें व्याख्यान करावयाचें माझें सामर्थ्य नाहीं, परंतु मनांत फार हौस जे या अनुभवामृताचा अर्थ आपणांस कळावा. याजकरितां श्रीअळंकापुरीं जाऊन लेकरासारिखें रडून प्रार्थना श्रीज्ञानेश्वरपदीं केली, त्याजवन्हून या ग्रंथावारी टीका करण्याविषयीं स्वप्नांत प्रसाद जाला. अस्तु, आपण आपणांस अर्थ कळावयासाठीं लिहिता जालों. तुझी श्रोते जीवन्मुक्त सहज-स्थितिपन्न आहांत तुह्मांस माझ्या सांगण्याची अपेक्षा नाहीं. परंतु यांत न्यून काय असेल तें पूर्ण करून वाचावें, आणि ग्रंथाशिवाय अधिक पडलें असेल त्याची उपेक्षा करावी.

इति श्री अनुभवामृते श्रीगुरुप्रतापग्रंथ-प्रसादा-वर्णननाम दशमप्रकरणम् ॥

रघुनाथ अद्वैत सच्चिदानंद । त्याचे चरणकमळांचा मकरंद ।

सेवोनि निरंजन हा मिलिंद । गुंजारव करीतसे ॥ १ ॥

अनुभवामृत-पदबोधिनी । निरंजनाची सावडी बाणी ॥

श्रीरघुनाथप्रसादें करुनि । ज्ञानेश्वरपदां अर्पिली ॥ २ ॥

श्रीदत्तमहाराज, मिरज.



कै. थारले बाळासाहेब पटवर्धन, मिरज, यांनी श्रीनिरंजन
स्वामींच्या हस्ते मिरजेच्या किल्ल्यांत स्थापन केलेली मूर्ति.

निरंजन कृत स्वात्मप्रचीती.

अध्याय पहिला.

ॐ नमोजी मंगळमूर्ति । सर्वा आदी तूं गणपती ॥
 ग्रंथ वदावया स्फूर्ति । देई मातें सत्त्वर्ग ॥ १ ॥
 आतां नमो सरस्वती । जे कां आदिमाया भगवती ॥
 आदि अनादि चिच्छक्ति । देई मनी वाळकां ॥ २ ॥
 आतां वंदू संतमाधु । जे करिती जडमूढासि बोधू ॥
 स्वयंप्रकाश ब्रह्मानंदु । कलियुगामाजी अवतरले ॥ ३ ॥
 साष्टांग नमू वो दिगंबर । जो तिही देवांचा अवतार ॥
 भवसिंधूचा पैलपार । उतरवी जो सर्वांत ॥ ४ ॥
 दत्तात्रया पूर्ण अवतार । ब्रह्मानंदा निगकारा ॥
 सत्यस्वरूप दातार । तूं वदविता ग्रंथांत ॥ ५ ॥
 तूं प्रत्यक्ष गा अवधूत । सर्वा अमूनि सर्वातीत ॥
 देही अमूनि देहातीत । विदेहत्यें वर्तमी ॥ ६ ॥
 सहज करितां तुझें स्मरण । गुप्तरूपें येसी धावून ॥
 किं तेंथेंची होमी अवतीर्ण । क्षणमात्र न लागतां ॥ ७ ॥
 तूंचि या ग्रंथी अवतरलामी । तूंचि माझे मुखें वदसी ॥
 तूंचि एथें येउनि लिहिंसि । दुजे कोणी नसे कां ॥ ८ ॥
 ॐ नमो सद्गुरु रघुनाथश्रेष्ठ । जो ब्रह्मज्ञानी अति सुभट ॥
 जो आनंदकंदाचा मूलपीठ । कलिमाजी प्रगटला ॥ ९ ॥
 एके वो श्रोतिया समर्था । माझे शरिरां घडिली व्यवस्था ॥
 पूर्वी पासुनि झाली कथा । ते मी तुज सांगतों ॥ १० ॥
 दक्षिणदेशी पुण्यनगरी । नष्टकनाम हुंडेकरी ॥
 वेतन घेउनि त्याचे पदरी । कारभारी होतों मी ॥ ११ ॥
 तों कोणी एके अवसरी । पेठेमाजी त्याचि नगरी ॥
 ठाकूरदास विष्णुद्वारा । कीर्तन करी सप्रेम ॥ १२ ॥

प्रेमानंदीं बहु हुलत । वेदशास्त्रीं जो पारंगत ॥
 ब्रह्मज्ञान मूर्तिमंत । ज्याचे ठायीं राहिलें ॥ १३ ॥
 निस्पृहत्वे कीर्तन करी । हें ऐकिलें लोकाचारीं ॥
 आलस्य निद्रा करुनि दूरि । कीर्तनासि पै गेलों ॥ १४ ॥
 श्रवणीं ऐकुनि हरिगुण । वेधुनि गेलें तन्मन ॥
 सर्वेचि तेणें कथिलें ज्ञान । जें कां शरीरीं प्रत्यक्ष ॥ १५ ॥
 अनेक प्रकारचें मतांतर । सांगूनि भेदीतसे अंतर ॥
 झणे 'तुझीच रे ! ईश्वर । नरदेहीं अवतरला ॥ १६ ॥
 तुझी तिन्ही अवस्था जाणतां । जागृती स्वप्न सुषुप्ति व्यथा ॥
 या तिहींचा जो पहाता । तेंचि तुमचें स्वरूप ॥ १७ ॥
 सर्वोभूतीं ईश्वर असे । असोनिया प्रगट नसे ॥
 जें काष्ठाभाजी अग्नी वसे । परि न दिसे कवणासी ॥ १८ ॥
 विप्रें घेतल्या भ्रौताग्नी । त्याचीच करिती मंथारणी ॥
 काष्ठ-काष्ठाचे संघट्टणीं । निघे अग्नी भडभडा ॥ १९ ॥
 होताचि तेथ अग्नीउदय । क्षणक्षणीं काष्ठता सरुनि जाय ॥
 कठिणता कांहीं न राहे । अग्नीच होय सर्वोर्गी ॥ २० ॥
 तैसाच तुमचे हृदयीं ईश्वर । प्रत्यक्ष नांदतो सर्वेश्वर ॥
 परि तुझां न दिसे साचार । सद्गुरू परिकर दाखविला ॥ २१ ॥
 किती रे ! सांगावें तुझाला । मानव असूनि पद्म कां झालां ? ॥
 जागृती असुनि निजालां ॥ भूलूनि गेला विषयांतें ॥ २२ ॥
 दोष आचरुनि करितां बंड । यम करील खंडविखंड ॥
 हिशोब घाल कवणें तोंडें । नाहीं केलें झणवूनि ॥ २३ ॥
 आहारे ! सर्वस्व चुकला । आपआपणाशींच वैरी झालां ॥
 येतां काळुजीचा घाला । श्वास टाकूं न देचि ॥ २४ ॥
 आतां व्हा रे ! सावधान । वाया कां दवडितां निषान ॥
 मेळविली बहु भ्रमानें । व्यर्थ दवडूं नका रे ! ॥ २५ ॥
 ऐसें ऐकुनी कीर्तन । माझें दचकलें अंतःकरण ॥
 नेत्रीं पातलें जीवन । कंठ दाटून तो आला ॥ २६ ॥
 पाठीं उभे राहिले काटे । शरीर कापे थरथराटें ॥
 बोद्ध जातां कंठ दाटे । शब्द होटीं न निघती ॥ २७ ॥

बाटे आतांचि येईल मरण । म्यां कांहीं न केलें साधन ॥
 व्यर्थ गमाविलें जिणें । विषयमदें करूनी ॥ २८ ॥
 आहा रे दुर्दैव ! कटकटा । वस्तु लाभली रे चोखटा ॥
 झुगारिसी बारा वाटा । विषयांध होऊनि ॥ २९ ॥
 ऐसा होतांचि पश्चात्ताप । हृदयीं उदेला संताप ॥
 वाटे बहुत केलें पाप । कांहींएक नुमजोनी ॥ ३० ॥
 सवेंचि विसर्जिलें कीर्तन । लोक गेले सर्व उठून ॥
 मी तेथेंचि राहिलों बैसून । सात घटिकांपर्यंत ॥ ३१ ॥
 वाटे पोटांत झाली आगी । झाली सर्वांगीं तगमगी ॥
 बाळक मरतां मातेलालीं । दुःख जेंवि होतसे ॥ ३२ ॥
 तैसा मी भयभीत झालों । ठाकुरदासाजवळीं गेलों ॥
 हात जोडोनि विनम्र झालों । स्तुती वदलों विशेष ॥ ३३ ॥
 धन्यधन्य तुमचें कीर्तन । एकोनि झालें समाधान ॥
 आतां उद्विग्न झालें मन । सर्व त्यागुनि जातसें ॥ ३४ ॥
 साधू वदला प्रसन्नवदन । 'तूं होशील रे ! नारायण' ॥
 मला तोच शकुन मानून । तेथूनिया निघालों ॥ ३५ ॥
 एका वाणियाचे घरीं । जागर केल्या सर्व रात्रीं ॥
 दिन उगर्वालयावरी । तेथूनिया निघालों ॥ ३६ ॥
 मग तृणशीवागेंत जाऊन । घेतलें साधूचें दर्शन ॥
 तोही बोले कृपावचन । 'गुरुकृपा लाहसी, ॥ ३७ ॥
 ते बाधुनि शकुनगांठी । तेथुनि निघालों उठाउठी ॥
 ग्रामाबाहेर एकवेठी । तपस्वी थोर देखिला ॥ ३८ ॥
 करित होता पात्रमज्जन । कपाळीं विभूतीचें भूषण ॥
 जयमंडित शोभायमान । दैदीप्यमान देखिला ॥ ३९ ॥
 तयाप्रती केलें नमन । तांब्या तयाप्रती देऊन ॥
 मार्गुती त्यातें वंदून । मार्गाप्रती चालिलों ॥ ४० ॥
 उत्तरेसि चिंचवाड नगरी । गणपती वसे देवाघरीं ॥
 जाउनि त्या ग्रामाभीतरीं । एक बैरागी देखिला ॥ ४१ ॥
 जवळला दुपाटा काढुनीं । तो बैरागियातें देउनि ॥
 करुनि तयासि नमन । पुढील मार्गीं लागलों ॥ ४२ ॥

तव दिठीं देहुग्राम देखिला । जेथें तुकया संत जहाला ॥
 वैकुंठासि निघोनि गेला । शरिरासहित आपुले ॥ ४३ ॥
 धन्य धन्य ते देहू नगरी । साधूअवतार जीभीतरि ॥
 तुच्छ वाटे अमरपुरी । देव जेथें राहती ॥ ४४ ॥
 मग घेतलें पांडुरंगदर्शन । तुका जातां वैकुठालागून ॥
 जियें वाकुडी केली मान । ते म्यां दृष्टी देखिले ॥ ४५ ॥
 ते साक्ष अद्यापिवरी । पहावें तेथें जाऊनि चतुरीं ॥
 दुसरी वैकुंठ पंढरी । विष्णू तेथें नांदतसे ॥ ४६ ॥
 अस्तु तया स्थळीं जाऊन । उदासीन झालें मन ॥
 वाटे मी नरतनूस येऊन । कांहीं सार्थक न केलें ॥ ४७ ॥
 ऐसा होऊनि उदासीन । वस्त्रें वांटिलीं साधूलागून ॥
 एक धोत्र पांघरूण । रात्रौ जागर पै केला ॥ ४८ ॥
 क्षणक्षण। अश्रु येती नयनीं । बहु संताप उठे मनी ॥
 वाटे म्यां जन्मासि येऊनि । कांहींच केलें नाहीं कीं ॥ ४९ ॥
 ऐसा अहोरात्र खेद करितां । भानुउदय जाला अवचिता ॥
 मग स्नानासी घाटावरुता । इंद्रायणीच्या पातळीं ॥ ५० ॥
 पूर्व दिशा अवलोकून । केलें तुकारामाचें स्तवन ॥
 समर्था ! तूं धन्यधन्य । मजवर कृपा करी कां ॥ ५१ ॥
 ऐसं करितां स्तवन । तों दृष्टी पडली कौपीन ॥
 दुसरे कटिस्त्रालागून । देखता झालों ते ठायी ॥ ५२ ॥
 तेंचि प्रसादवस्त्र घेऊन । तेथें कौपीन केली धारण ॥
 सर्वांगीं भस्म लावून । केलें ध्यान दत्ताचें ॥ ५३ ॥
 मग करसंपुटीं जळ घेऊन । सांडिलें संकल्पा लागून ॥
 जीवभाव मनःप्राण । गुरु अर्पण केलासे ॥ ५४ ॥
 हृदयीं ठेविला नेम करून । आजपासून द्वादश महिने ॥
 उपरी सात दिन जाण । देहधारण करणें हा ॥ ५५ ॥
 मजला दत्तात्रयदर्शन । झालिया ठेवीन हा प्राण ॥
 नाहीं तरी देह अर्पण । केला असे गुरुपार्यां ॥ ५६ ॥
 ऐसा करुनि निश्चय अंतरीं । साक्षी तुकोबा बाहेरी ॥
 वाचे करुनि दीर्घस्वें । तेथें वदता जाहलें ॥ ५७ ॥

काढिली लजेची गवसणी । निर्लज्जशस्त्र हातीं घेउनी ॥
 त्याचि ग्रामांत जाउनी । भिक्षाटण पै केलें ॥ ५८ ॥
 भक्षुनि इंद्रायणीचे तीरीं । प्रयाण केलें अति सत्वरिं ॥
 अंतरिं प्रेमाश्रुचिया लहरी । जळ तुंबळ दाटलें ॥ ५९ ॥
 मार्गी चालतां नाहीं भान । ध्यानीं वेधुनी गेलें मन ॥
 उत्तर दिशा अवलोकून । मार्ग क्रमण बहु केला ॥ ६० ॥
 अखंड वाचेसी नामस्मरण । दत्त अवधूत होंचि भजन ॥
 त्रैलोक्यीं जयांचें गमन । जग उद्धारा अवतरले ॥ ६१ ॥
 करुनि त्याचें नामस्मरण ॥ पाउल ठेवी भूमीलागुन ॥
 ऐसें अखंड लागलें ध्यान ॥ वेधलें मन निजरूपीं ॥ ६२ ॥
 ऐशी स्थिती अवलोकून । मार्गी पाहतां हासती जन ॥
 “ वेडा आला रे ! ” ह्मणवून ॥ दाविती दुरुन एकमेकां ॥ ६३ ॥
 त्यांतील एक जवळ येऊन । पुसता होय मजलागून ॥
 त्यासी सांगूं कवणें गुणें ! । हेंही भान नसेची ॥ ६४ ॥
 असो कांहीं न जातां ग्रामाभीतरिं ॥ तैसेंच जावें वरचेवरी ॥
 मार्गी अरण्याभीतरिं । बहु उल्हासें पळावें ॥ ६५ ॥
 पोटीं पश्चात्तापाचा व्याळ । तेणें पळाली क्षुधा सकळ ॥
 तृपा उदेली अळुमाळ । उदकप्राशन बहु केलें ॥ ६६ ॥
 मार्गी ब्राह्मण आढळती । ते भोजनासी चला ह्मणती ॥
 क्षुधा न आणोनि चित्तीं । कोठें भोजन न केलें ॥ ६७ ॥
 ऐसें झाले तीन दिन । मार्गी चालतां देश कठिण ॥
 नद्या पर्वत उलंघून । देहे क्षीण पै झालें ॥ ६८ ॥
 चतुर्थ दिन उगवाल्यावरी । दिन आला दीडप्रहरिं ॥
 दिठीं देखिली घोडनगरी । जे कां पुरी सिद्धाची ॥ ६९ ॥
 अनेक प्रकारचीं गुह्यस्थानें । ऋषींनीं केलें अनुष्ठान ॥
 हरिश्चंद्र राजा सत्वनिधान । त्याची तेथें समाधी ॥ ७० ॥
 जातां तया ग्रामाभीतरिं । जन पाहती बहुतापरी ॥
 आश्चर्य करिती अंतरिं ॥ ह्मणती “ वेडा आला हो ! ” ॥ ७१ ॥
 त्याचिये बोलाचें भूषण । अंतरिं प्रेम चढे द्विगुण ॥
 वाटे माझें शहाणपण । केव्हां जळून जाईल हें ॥ ७२ ॥

असो समय पाहुनी माध्यान्ह । नदीतीराप्रती जाऊन ॥
 फाटक्या चिंध्या वेचून । बहु कंठकें जोडिल्या ॥ ७३ ॥
 जाउनी तथा ग्रामाभीतरीं । हिंडता झालों घरोघरीं ॥
 मागोनिया माधुकरी । हरिश्चंद्रतीर्थी भक्षिली ॥ ७४ ॥
 तेथें भिकोबाबावा संत । असे वस्तीसि नांदत ॥
 उदासीन पाहुनि मातें । घरासि नेलें आपुल्या ॥ ७५ ॥
 तेथें राहिलों तीन रात्र । त्यानैं दिधलीं वस्त्रपात्रें ॥
 सहस्रथिंगळी कथा विचित्र । एक नरोटी दोधली ॥ ७६ ॥
 तेथें एकादशीव्रत आलें । आहारार्थ अन्यत्र झाडपाले ॥
 शिजवून त्यांचे पिले केले । तेचि भक्षिले दोघांनीं ॥ ७७ ॥
 द्वादशीस केलें गमन । ब्राह्मणवाड्यास येऊन ॥
 कानफाट्याचे मठीं जाऊन । एकरात्रीं राहिलों ॥ ७८ ॥
 करितां दिगंबरस्मरण । कानफाटिया बोले वचन ॥
 तुझा दिसतो निश्चय पूर्ण । तरि त्वां जावें गिरनारा ॥ ७९ ॥
 तेथें दत्तात्रयाचें स्थान । योगी करिती अनुष्ठान ॥
 तुजलागीं प्रत्यक्ष दर्शन । तेथें जातांचि होईल पें ॥ ८० ॥
 तोंचि ऐकोनि आर्तभूत । पाश्चिमे जावया झालों उदित ॥
 दृष्टीं पाहूं गिरनारपर्वत । ऐमा निश्चय दृढ केला ॥ ८१ ॥
 तेथेनि केलें प्रयाण । जुन्नर ग्रामासि आलों जाण ॥
 ठाकूरमंदिर शुद्ध पाहून । तेथें जाउनी राहिलों ॥ ८२ ॥
 तेथें वैरागियाचे वृंद । मातें पाहोनि करिती विनोद ॥
 वल्कलवसनी मतिमंद । अमयी कोण सांग पां ॥ ८३ ॥
 त्यांसि म्या केला नमस्कार । जोडोनिया दोन्ही कर ॥
 मी तुमचा दासार्कंकर । कृपा मजवर असों व्या ॥ ८४ ॥
 मातें पुसतां कवण वर्ण । तरि मी जातीचा ब्राह्मण ॥
 ठाऊकें नाहीं ब्रह्मज्ञान । व्यर्थ जन्मोनि कष्टले ॥ ८५ ॥
 तुझी उत्तम दिसतां संत । मजवरी व्हावें कृपावंत ॥
 दत्तात्रय मूर्तिमंत । भेटे ऐसैं सांगावें ॥ ८६ ॥
 ऐसैं ऐकुनि माझें वचन । सर्वही ह्मणती 'तुद्धीहीन ॥
 ब्राह्मण असतां मलिन । भातिरूप दीसतो' ॥ ८७ ॥

एक हणती झाला वेडा । एक हणती निःसंग उघडा ।
 एक हणती बुद्धि प्रौढा । वेडा कैसा हणवा ? ॥ ८८ ॥
 एक हणती मंत्र चळला । एक हणती भांग प्याला ॥
 एक हणती कासया आला । जाई ग्रामाभीतरीं ॥ ८९ ॥
 एक हणती असों द्या परता । एक हणती सत्य हणतां ॥
 परि कांहाच होईल कांहीं करतां । वस्त्रपात्र संरक्षा ! ॥ ९० ॥
 ऐसे बदले बहुप्रकार । ऐकुनि आश्चर्य वाटलें फार ।
 निस्पृही असुनि लोभाकार । यांची वृत्ति दीसते ॥ ९१ ॥
 अस्तु बहु प्रकारचे जन । तयांसी करावें साष्टांग नमन ॥
 आपुले आंगी अनुभव घेऊन । शुद्धवृत्ती करावी ॥ ९२ ॥
 त्याचि ग्रामीं कुशावा संत । कौपीनधारी पिशाचवत् ।
 वेडिया सारेखा असे फिरत । शुद्ध नाहीं देहाची ॥ ९३ ॥
 मुद्रा लावुनि खेचरी ॥ अलक्ष पाहे दिगंतरीं ।
 श्वासोश्वास वाहती अंतरीं । सुपुन्ना-मार्गां चालतु ॥ ९४ ॥
 ऐसी तयाची धारणा । दृष्टी पाहिला योगिराणा ॥
 तयारी केले साष्टांगनमना । हात जोडोनि विनविलें ॥ ९५ ॥
 लोक हणती वेड्यासी वेडा । भेटी का जैशी दगडदगडा ॥
 यांच्या शब्दाचा उघाडा । काय लोकां समजावा ॥ ९६ ॥
 ऐसें बोलुनिया जन । गेले आपुलाले घरा उठून ॥
 मग तया संतासी विनीत होऊन । गुजगोष्टी बोलिलों ॥ ९७ ॥
 मग तो झाला प्रसन्नवदन । देहस्थिती आला जाण ।
 बोलता झाला मातें वचन । ' कंथा जतन करी कां ! ' ॥ ९८ ॥
 तेव्हा वृत्तीस आनंद होऊन । म्यां तयासी केलें नमन ।
 आज्ञा मागून त्यालागून । पुढील ग्रामा चालिलों ॥ ९९ ॥
 मार्गां बहुतचि आनंद झाला । वाटे मज अवधूत भेटला ॥
 कंथा जतन कर हणाला । हाचि शकुन पै मातें ॥ १०० ॥
 कृतनिश्चयता दृढ अंतरीं । गु दर्शनाचा प्रेमा भारी ॥
 आनंदसिंधूच्या भीतरीं । भावार्थ नया मिसळल्या ॥ १०१ ॥
 पुढील कथेचें अनुसंधान । विचित्र आहे रसाळ सहन ॥
 करुनि सर्वांगाचे कान । श्रोतेजनीं परिसावें ॥ १०२ ॥

इतिश्री स्वात्मप्रचीतीग्रंथ । संमत दत्तात्रय अबधूत ॥
 निरंजनीं आत्मप्रचीत । गुरुकृपे जहाली ॥ १०३ ॥
 ॥ श्रीगुरुदत्तात्रयार्पणमस्तु ॥

अध्याय दुसरा

उदारधीरा गुणगंभीरा ! । प्रसन्नवरदा कृपासागरा ॥
 श्रीदत्तात्रया पूर्णावतारा । मज निजमंदिरा नेई कां ॥ १ ॥
 तुझे गृह ते चिदाकाश । मी तेथेंचि राहीन सावकाश ।
 निशिदिनीं हेंचि मानस । इच्छितसे गुरुराया ! ॥ २ ॥
 प्रथम अध्ययीं निरूपण । पुण्यग्रामीं पश्चात्ताप होऊन ।
 जुन्नराप्रती झलें येणें । ते निरूपण कथियेलें ॥ ३ ॥
 पुढें चालिलें अनुसंधान । कोतुल ग्रामासि झालें येणें ।
 समय पाहुनी माध्यान्ह । भिक्षाटन पै केलें ॥ ४ ॥
 जन मुखाकडे पाहती । येउनि पायामी लागती ।
 कित्येक स्तुतीतें करिती । तुझीच देव ह्मणवूनि ॥ ५ ॥
 हे पाहुनी जनाची करणी । आश्चर्य वाटलें माझे मनीं ।
 देवाधिदेवा ! काय करणी । विचित्र तुवां केलीसी ? ॥ ६ ॥
 मजला दिधलें नाहीं दर्शन । जगासि कैमें दाविमी चिन्ह ।
 सद्गुरु नाटकी तूं पूर्ण । मजलागून दिसमी ॥ ७ ॥
 ऐसें करितां अंतरीं स्तवन । धडाडिलें अंतकरण ।
 देवा ! भेटसी मज लागून । किंवा नाहीं कळेना ॥ ८ ॥
 मग आरंभिलें स्तवना । प्रेमाश्रु पातले नयना ॥
 दीर्घस्वरें करुनि रुदना । टाहो मोठा फोडिला ॥ ९ ॥
 लोक ह्मणती ' काय झालें । कोण निष्ठुरत्वे बोलिलें ।
 किंवा कोणीं ताडण केलें । सांगा वहिलें आमुतें ! ' ॥ १० ॥
 एक म्हणती ' पिसा दिसतो ! ' । एक ह्मणती ' असा कां करितो !
 एक म्हणती ' उगाचि रडतो । व्यर्थ वेड्यासारखा ! ॥ ११ ॥

एक म्हणती ' धन्य ! धन्य !॥ दृष्टी दिसतो परिपूर्ण ।
 ईश्वरप्राप्ति आनंदघन । पुरुष दृष्टी दीसतो ॥ १२ ॥
 कित्येक करिती साष्टांगनमना । कित्येक करिती प्रदक्षिणा ।
 कित्येक करिती स्तवना । कोणी भोजना चला ह्मणती ॥ १३ ॥
 अस्तु भक्तिमान तेथींचे जन । नेत्रां प्रेमाश्रु पाहोन ।
 कित्येक करिते झाले रुदन । देहाभिमान सांझुनि ॥ १४ ॥
 दुसरे दिवशीं तेथून । न पुसतांच केलें गमन ।
 दृष्टीमी पाहिलें जाऊन । अंकुल ग्राम योग्य जें ॥ १५ ॥
 तेथें चंडीदास बोवा समर्थ । गीर्वाण वदे जो स्पष्टार्थ ।
 सर्वकाल करी परमार्थ । दुजा अर्थ नेणेची ॥ १६ ॥
 तयाचे घराप्रती गेलों । नमन करुनि उभा ठाकलों ।
 हात जोडोनी विनीत झाले । मग वदले स्तुतीतें ॥ १७ ॥
 चंडीदास बोवा सज्जन । बोलता झाला गीर्वाण ।
 स्वामी ! कोटुनि केलें येणें । योगीश्वर दीसतां ॥ १८ ॥
 कवण सांप्रदाय कवण ठिकाण । येथें किमर्थ झालें येणें ॥
 माभ्यान्विक भोजन । झालें किंवा नाही हो ? ॥ १९ ॥
 ऐमें पुसतां स्वागत । मी वदता झालों त्यातें ॥
 दत्तसांप्रदाय घाटीं वसत । भेटीलागी पातलों ॥ २० ॥
 ते पुसती वस्त्रें काय झालीं । जेथें असतील ठेविलीं ॥
 तीं कोणी नेईल वहिलीं । जाउनि त्यांत पहावें ॥ २१ ॥
 तयांमी म्यां केलें उत्तर । मी तों इतुकाचि दिगंबर ॥
 सहस्रथिंगळी कथा परिकर । शिवालयां ठेविली ॥ २२ ॥
 तयाचें ऐका हो वर्णन । विंचा सर्पांचें जें स्थान ॥
 लोक पळती तयासी भिऊन । ऐसी कथा योग्य जे ॥ २३ ॥
 ती ठेविली शिवाचे शेजारीं । तीतें पाहुनी अभिलाष करी ॥
 ऐसा कवण हो दरिद्री । तुमचे गांवी जन्मला ? ॥ २४ ॥
 ऐसें कथेचें करितां स्तवन । तयांनीं केलें हास्यवदन ॥
 ह्मणती याचें हो घेऊन । दर्शन घेऊं तयेचें ॥ २५ ॥
 तुझी एथेंचि येऊनि रहावें । पुराणश्रवणातें करावें ॥
 दत्तात्रयानें गुरु अनुभवें । यदूपती काथियेले ॥ २६ ॥

तैचि आजि अनुसंधान । तुह्मी गुरुभक्त दिसतां जाण ॥
 अत्यादरें करावें श्रवण । येऊनिया सत्वरीं ॥ २७ ॥
 ऐसैं करितां भाषण । तों सर्वेचि पुराणिक येऊन ॥
 आदौ संहिता करुनि पठण । अर्थोतर सांगतसे ॥ २८ ॥
 ह्मणे एका हो ! सावधपण । दत्तात्रयें चोवीस गुरु करून ॥
 एक एकाचा घेतला गुण । थोर सान न ह्मणतां ॥ २९ ॥
 एकादश स्कंद पुराण । नित्य करावें तेथें श्रवण ॥
 गांवांत करुनि भिक्षाटण । स्वस्थ तेथें राहिलों ॥ ३० ॥
 बाप होणार बलवत्तर । दत्तात्रययदूचें उत्तर ॥
 हृदयकमळीं धरितां परिकर । मन मधुकर वेधला ॥ ३१ ॥
 श्रवण करितां तीन दिन । सर्वेचि उद्विग्न झालें मन ॥
 वाटे दत्तात्रयरूप सगुण । केव्हां दृष्टी पाहीन मी ॥ ३२ ॥
 ऐसैं करितां तीव्र ध्यान । सर्वरात्र केलें स्तवन ॥
 आलस्य निद्रा गेली पळून । सद्गुण आठवितां ॥ ३३ ॥
 मग प्रातःकाळीं उठोन । प्रवरे जाउनी केलें स्नान ॥
 सर्वेचि बिराडा आलों परतोन । तो दिन कोण परियेसा ॥ ३४ ॥
 शके सत्राशें तेहत्तीस । प्रजापति संवत्सरास ॥
 शुद्धपक्ष कार्तिकमास । नवमी दिवस पै होता ॥ ३५ ॥
 दिनमणी आला एकप्रहर । ज ऊनि एकांतीं माडीवर ॥
 ध्यानस्थ बैसलों क्षणभर । मूर्ति चिंतन पै केली ॥ ३६ ॥
 नाभिकमळ अधोवदन । तें ऊर्ध्व केलें मनैकरून ॥
 त्यावरी पोडशदळ सूर्य नेमून । द्वादशपत्र चंद्र तो ॥ ३७ ॥
 तथा चंद्राचिया वरी । अग्नी योजिला दशचर्की ॥
 मग तथा अग्नीवरी । दिव्य पादुका योजिल्या ॥ ३८ ॥
 मनोरम्य रत्नखचित । देदीप्यमान शोभायुक्त ॥
 वरती पाउलें मंडित । तळवे आरक्त योजिले ॥ ३९ ॥
 घोटिया सुरेख मवाळ । पायीं वाळे रत्नप्रवाळ ॥
 त्यावरी पैजणाचा खळाळ । मनोरम्य योजिला ॥ ४० ॥
 गुडघे मांडिया जानुस्थळ । कौपीनधारी बहु सुशालि ॥
 माजेस कटिसूत्र देतसे ढाळ । तेज अब्जमाळ फांकलें ॥ ४१ ॥

कटि वारीक सिंहवत । हृदय विस्तीर्ण सुशोभित ॥
 नाभीपासूनि कंठपर्यंत । रोमलतिका साजिरी ॥ ४२ ॥
 पङ्भुजमूर्ति सुलक्षण । उच्चग्रीव मुहास्यवदन ॥
 सरळ नासिक लंबायमान । कर्णयुग्म साजिरें ॥ ४३ ॥
 नेत्रकमलद्वयाकर्ण । भ्रुकुटि वारिक बहु संगीन ॥
 ललाटस्थान अति विस्तीर्ण । जटामुकुट साजिरे ॥ ४४ ॥
 मूर्ति प्रादेशमात्र सगुण । कंबुकंठ गौरवर्ण ॥
 सुप्रसन्न विभूतिभूषण । सर्वांगा जी साजिरी ॥ ४५ ॥
 मस्तका मुकुट शोभायमान । अत्यद्भुत प्रभा गहन ॥
 चंद्रसूर्य जयाचे किरण । शोभायमान साजिरा ॥ ४६ ॥
 मैलागिरि चंदन सुगंध बहुत । केशरादि अष्टगंधयुक्त ॥
 त्रिपुंड्र आडवे अक्षतासंयुक्त । कस्तुरिच्या साजिऱ्या ॥ ४७ ॥
 श्रीकृष्ण चतुर्भुजमूर्तिध्यान । दत्तात्रयाचें घेउनि दर्शन ॥
 भाल्या लावुनि चंदन । वैकुण्ठासी पें गेल्या ॥ ४८ ॥
 दत्तात्रयमूर्तीचें ध्यान । पहातां वेधलें माझें मन ॥
 जैमा आमिपालागीं मीन । न सोडीच सर्वथा ॥ ४९ ॥
 कर्णद्वय कुंडलें युक्त । शोभायमान झळालित ॥
 क्षणक्षणा विचलता तळपत । तैमे कर्ण चमकती ॥ ५० ॥
 कंठीं मेवळ्या शुभ्रवर्ण । जानुपर्यंत लंबायमान ॥
 जैमं ग्रीष्मऋतूचें चादण । तैमी शोभा दाटली ॥ ५१ ॥
 कंठीं अनेक रत्नमाळा । बोरमाळा जवमाळा ।
 बहुत पुतळियाच्या माळा । जाबूनद सुवर्णा ॥ ५२ ॥
 त्यावरी भौक्तिकांच्या माळा । रुद्राक्षमिश्रित मुढाळा ॥
 नाभीपर्यंत लांब सरळ । मनोरम्य योजिल्या ॥ ५३ ॥
 अनेक रत्नमाळा सुरंग । शुभ्रवर्णादि सहा रंग ॥
 बहुतजस्वी हेमलग । माळा कंठीं घातल्या ॥ ५४ ॥
 त्यावरी पुंगीचें भूषण । खड्गपार्त्री शुभ्रवर्ण ।
 चतुरांगुली सुलक्षण । गळ्यामाजी साजिरी ॥ ५५ ॥
 सर्व हस्तका रत्नकंकण । पृथक् पृथक् शोभायमान ॥
 मुद्रिका सर्वांगुळ्यांजगून । बहुत सुंदर योजिल्या ॥ ५६ ॥

षड्हस्तकीं षड्भूषण । ऊर्ध्वहस्तकीं शोभायमान ॥
 शंखचक्र चिमणें ध्यान । दैदीप्यमान साजिरें ॥ ५७ ॥
 मध्यपाणी त्रिशूल डमरू । रत्नखाचित अतिसुंदर ॥
 मौक्तिक झालरी परिकर । चिमणी चिमणी योजिली ॥ ५८ ॥
 अधोपाणी कमलाकृती । सव्यपाणी माला फिरती ॥
 कमंडलू धारण वामहस्ती । रत्नखाचित साजिरा ॥ ५९ ॥
 ऐसें हृदयांतरीं ध्यान । मूर्ती चितली सुलक्षण ॥
 मग रत्नखाचित आलय निर्मून । कर्पूरदीप लाविले ॥ ६० ॥
 सभोंवतीं केळी तोरण । बकुळ मैलागिरी चंदन ।
 घमघमित सुगंध पूर्ण । हृदयांतरीं दाटला ॥ ६१ ॥
 पुष्पवाटिका अनेक जाती । जाई मोगरा आणि मालती ।
 गुलाब चापा आणि सेवती । मनोमय निर्मिल्या ॥ ६२ ॥
 देवालयाचे सन्मुख । सभामंडप अतिसुरेख ।
 माजी हंस मयोरें उचलनि पांख । बहु आनंदें नाचती ॥ ६३ ॥
 कोकिळा सुस्वरें गर्जती । शुक उंच स्वरें गाती ।
 वदक पाणियामाजी फिरती । हौदकारंजे निर्मिले ॥ ६४ ॥
 तेथें सूर्यप्रभा निर्मून । कमळिणी विकसित झाल्या तणें ।
 हेमरौप्य चूर्ण करून । उपरीवरूनि झोकती ॥ ६५ ॥
 नारदतुंबर धेऊनि वीणा । सुस्वर गाती गंधर्वगायना ।
 आलाप आळविती राग नाना । यशकीर्ति वर्णिती ॥ ६६ ॥
 तेथें मनाची मूर्ति निर्मून । पार्यां घागऱ्या बांधून ।
 नामघोष आनंदें करून । देवापुढें नाचतो ॥ ६७ ॥
 कीर्तन करी प्रेमयुक्त । क्षणक्षणा देवातें न्याहाळित ॥
 नवापासुनि शिखापर्यंत । ध्यान दृष्टी विलोकां ॥ ६८ ॥
 याप्रकारें करितां ध्यान । चित्त स्वरूपा गेलें वेधून ॥
 आसनीं बैसलों असतां जाण । नाहीं भान देहाचें ॥ ६९ ॥
 हृदयांतरीं करितों ध्यान । हें देही गेलों विसरून ॥
 तेथिंचा आनंद पाहून । वृत्ति शून्य पै झाली ॥ ७० ॥
 ऐसें एक घटिकापर्यंत । वाटे पाहतों स्वप्नांत ॥
 जे कां रचना मूर्तिमंत । मनोमय योजिली ॥ ७१ ॥

ऐसं पाहतां तेचि वेळीं । कर्मरेषा विचित्र बळी ॥
 दत्तात्रयमूर्ति हृत्कमळीं । मातें जाली बोलती ॥ ७२ ॥
 तेथें मनाची मूर्ति सान । ते श्रीगुरूंनीं हृदयीं आलिंगून ।
 मुखासि लावून माझा कान । मंत्र झाले बोलते ॥ ७३ ॥
 अष्टाक्षरमंत्र संपूर्ण । अर्थ जयाचा गूढज्ञान ।
 तयेवेळीं मातें सांगून । हास्यवदन जहाले ॥ ७४ ॥
 तयेवेळीं आनंद समरस । एकचि जाला उल्लास ।
 ब्रह्मपुरीं विष्णुस्थानास । सुख नसेल ऐसें पै ॥ ७५ ॥
 सर्वेचि देहावरी येऊन । पहाता झालों नेत्र उघडून ।
 तों आंतबाहेरी तें ध्यान । तेजयुक्त देखिलें ॥ ७६ ॥
 मग ध्यानासि विसर्जिलें । आपुले मनांत झटिलें ।
 देवा ! त्वां इतुकें केलें । परि मी न समजेची ॥ ७७ ॥
 तुजला मज कायसी चोरी । जाणोनी आलासी हृदयांतरी ।
 मंत्र सांगणें वरचेवरी । स्वप्न पडल्या सारिखा ॥ ७८ ॥
 असो त्वां आपुली केली थोरी । परि म्यां नेमिली जे अंतरीं ।
 तया निश्चयातें कोण वारी । कृतसंकल्पा माझिया ॥ ७९ ॥
 आतां गिरनारासी जाईन । एक संवत्सर सात दिन ।
 भरतां करुनि निर्वाण । प्राण त्यागीन आपुला ॥ ८० ॥
 ऐसा निश्चय करुन । खालें उतरलों माडीवरून ।
 हृदयीं करुनि तोंचि ध्यान । नामस्मरण करीतसें ॥ ८१ ॥
 एकादश दिन पर्यंत । तेथे राहिलों आनंदयुक्त ।
 श्रवण करुनि भागवत । सुखसंतुष्ट राहिलों ॥ ८२ ॥
 तेथें एक ब्राह्मणाची कुमरी । वय तारुण्य अति सुंदरी ।
 तयेचा भ्रतार देशावरी । टाकुनी बहुदिन पै गेला ॥ ८३ ॥
 ती ब्राह्मणी आपुले माहेरीं । राहिली बहुत काळवरी ।
 चिंता करितसे अंतरीं । भ्रताराच्या वियोगें ॥ ८४ ॥
 तयेनें मजलागीं पाहोन । मातेसी जाऊनि सांगे खून ।
 झणे दृष्टी पाहिला ब्राह्मण । आपुले भ्रतारासारिखा ॥ ८५ ॥
 झातारी तैशीच उठूनी । आली पुराण-श्रवणा लागूनी ।
 दृष्टी मातें अवलोकुनी । गेली सदनीं आपुल्या ॥ ८६ ॥

आतवर्गासी मेळवून । तथासी बोलती झाली वचन ।
 माझा जामात गेला उडून । तो म्यां दृष्टी देखिला ॥ ८७ ॥
 ते सर्व मजला पाहूं येती । आश्चर्य करिती आपुलें चिर्त्ती ।
 जवळ येऊनि पुसती । कवण ग्राम तुमचें ॥ ८८ ॥
 कवण कुळ कवण गोत्र । गृहस्थाश्रमी किंवा स्वतंत्र ।
 त्यागुनीया वस्त्रपात्र । ब्रह्मचारी दीसतां ॥ ८९ ॥
 तुझी तों आच्छादिलें स्वरूप । परि आझी ओळखिलें तुमचें रूप ।
 सोडोनिया सर्व संताप । सत्य आझांसी वदावें ॥ ९० ॥
 मग त्यासी बोलतां झालों उत्तर । बालाघाटीं कळंबनगर ।
 तेथील मी वतनदार । कुलकर्णवृत्ति आमुची ॥ ९१ ॥
 आश्वलायन गोत्र कौशिक । स्त्रियाबंधु आत्मित्र ।
 गृह सानकूळ आणि स्वातंत्र्य । नाहीं कोणीं गांजिलें ॥ ९२ ॥
 हृदयीं उठला अति संताप । वाटे बहुत झालें पाप ।
 आतां पहावें आत्मस्वरूप । गुरुकृपें करूनी ॥ ९३ ॥
 नको नको हा संसार । याचें करितां हित फार ।
 वय वेंचुनि गेलें फार । नाहीं आधार कोठें ही ॥ ९४ ॥
 प्रपंचीं धरुनि अभिमान । करावें नीचाचें सेवन ।
 बहु करावें दोषाचरण । द्रव्यालार्गी ॥ ९५ ॥
 प्रपंचालार्गी सर्व त्यजावें । सांडोनि परदेशी व्हावें ।
 एकलेंचि निघोनिया जावें । मरण आल्यासारखें ॥ ९६ ॥
 घरचे ह्मणती सत्वर जावें । मुद्दूर्त आहे आजची वरवें ।
 बाहिर प्रस्थान ठेवावें । मग यावें घरासी ॥ ९७ ॥
 तंव प्रस्थानासि ठेविलें । निधावयाचें खचित झालें ।
 सर्व घरचीं आनंदले । ह्मणती केलें उत्तम ॥ ९८ ॥
 घरचे पापड दंठवे काढून । केलीं गोड गोड मिश्रणें ।
 मुरड कानवले करून । मातोश्रीनें घातले ॥ ९९ ॥
 ह्मणे हे कानवले खादल्यानें । फिरुनि लवकर होतसे येणें ।
 आणिक दहीभात कालवून । तोहि सर्वेचि घातला ॥ १०० ॥
 जैसा चोरटा धरावा । सुळी घालावयासीं न्यावा ।
 दहीभात त्यासि भक्षवावा । तैसें केलें मजलार्गी ॥ १०१ ॥

ऐसैं करुनि बाहेर घातलें । वरूपात्रही नाहीं दिलें ।
 झणती जातां वाट चाले । ओझें होईल तुझांतें ॥ १०२ ॥
 बंधु मातोश्री आत सोयरीं । घालवीत आले बाहेरीं ।
 गळा पडती मैदापरी । आक्रंदोनि रडताती ॥ १०३ ॥
 मित्र झणे हा बरा होता । आमचे कामास पडत होता ।
 सोडरे झणती तुझी जातां । घरचे कैसें करोनि ? ॥ १०४ ॥
 बहिण झणे ' वो बंधुराया ! मज लुगडें नेसावया ।
 छीट चांगलें रे सखया ! मजलागीं पाठवीं ' ॥ १०५ ॥
 बंधु हात जोडोनिया पुढा । झणे ' मज चांगला धोतरजोडा ।
 पैका वेंचोनिया रोकडा । घेउनिया पाठवा ' ॥ १०६ ॥
 माता सांगे बहू परवडी । मज धावळी आणि घोंगडी ।
 बारिक चांगली खडखडी । आसनालागीं पाठवी ॥ १०७ ॥
 स्त्रिया बोले मृदुवचनीं । ' वस्ता पाठवा मजलागुन ।
 बाळ्या बुगड्या आणि नथनी । घडोनिया पाठवा ॥ १०८ ॥
 ऐसैं सांगुनी सर्वानीं । माझ्या वरुतें सोडिले पाणी ।
 झणती आला जरी वांचुनी । तरी आपुला झणावा ॥ १०९ ॥
 ऐसैं झणती वरचेवरी । परि कोणी न झणें ' राहें घरीं ।
 कासया जातोसि दुरीं । श्रम होतील तुज लागीं ' ॥ ११० ॥
 असो कोणी न झणतां भलें । सर्वानीं मज बाहेर घातलें ।
 मार्गी चालतां रुदन आलें । सर्व राहिले झणवूनी ॥ १११ ॥
 द्रव्याकीरितां आत सोडरे । द्रव्याकरितां मुलें लेंकुरें ।
 द्रव्य नसतां घालिति बाहेर । कोणी माया न करिती ॥ ११२ ॥
 कोठेही नाहीं विश्रान्ती । संसारसागरीं आदि अंतीं ।
 सद्गुरुपाय धरितां चित्तीं । सर्व सुख आतुडे ॥ ११३ ॥
 इतिश्री आत्मप्रचीति ग्रंथ । संमत दत्तात्रय अवधूत ।
 निरंजनीं आत्मप्रचीत । गुरुकृपे जाहली ॥ ११४ ॥

॥ श्रीगुरुदत्तात्रयार्पणमस्तु ॥

अध्याय तिसरा.



श्रीगुरुराया दत्तात्रया । कृपासिंधु कण्ठालया ।
 मजवरी कृपा करी सत्रया । योगिराया ! स्वामी तूं ॥ १ ॥
 तूं जो निरंजन निर्विकार । मजसाठीं जालासी साकार ।
 मस्तकीं ठेबुनी अभयकर । अनुभव साचार वदवीसी ॥ २ ॥
 मागील कथेचें अनुसंधान । बाहेर घातलें आसवर्गानें ।
 मग दूर देशाप्रती जाऊन । केली सेवा यवनाची ॥ ३ ॥
 तेशें राहोनि दोन संवत्सर । श्रम केले अतिनिष्ठुर ।
 द्रव्य मिळविलें फार । पापाचरण करूनी ॥ ४ ॥
 सवेंचि घरची ऐकिली मात । स्त्री जाली ऋतुस्नात ।
 हुंडी करूनी द्रव्यातें । घराप्रती पातलों ॥ ५ ॥
 आणिल्या द्रव्यातें खर्चून । स्त्रियेचें केलें ओढभरण ।
 उरलें तें देणें वारून । स्वस्थ घरीं बैसलों ॥ ६ ॥
 बहु आनंदें विषय भोगिला । जैसा रेडा चिखलीं पडला ।
 कीं डुकर नरकीं भरला । प्रेमानंदें डुल्लत ॥ ७ ॥
 ऐसे झाले पणमास । आणखी ओढवला प्रवास ।
 घरचीं हणती रोजगारास । जाई आतां सत्वरें ॥ ८ ॥
 मग दूरदेशीं जाऊन ! बहुतांचें आर्जव करून ।
 पैशाची नामक लिपी लिहून । रोजगार पैं केला ॥ ९ ॥
 तेथें बहुत दिवस राहूनी । फार केलें श्रमालागूनी ।
 देहीं लागलें तेथिंचें पाणी । हणुनि गेलें घरासी ॥ १० ॥
 द्रव्य मातेचे स्वाधीन केलें । तेव्हां हणती भलें भलें ।
 मागुती कुसमुखूं लागले । घरीं कासया राहिला ॥ ११ ॥
 आणखी निघालों प्रवासाकारणें । घरचीं सांगति निरोशलागून ।
 कोणी हणती आणा पांघरुणें । कोणी सोनें मागती ॥ १२ ॥
 स्त्री हणने ' वो प्राणपती । मजला घेऊनि यावें मोती ।
 ऐसें आपुले हितासी रडती । परि न जाणती श्रमातें ॥ १३ ॥

प्रवासामाजी जाऊन । भ्रम होती हैं कोणीच नेणें ।
 सर्व इच्छिती धनाकारणें । बहु लोभिष्ट होउनी ॥ १४ ॥
 नको नको रे ! संग त्यांचा । आस मित्र सोइरीयांचा ।
 भ्रम नेणती गरीबाचा । काय करितो झणूनी ॥ १५ ॥
 अनेक प्रकारच्या पापराशी । करून मेळवावें द्रव्याशीं ।
 घरा जातां देहासी । सुख नाही क्षणभरी ॥ १६ ॥
 एका विषयसुखा कारण । धरावा सर्वांचा अभिमान ।
 पापद्रव्य मेळवूनी । सर्वांसी पोसावें ॥ १७ ॥
 तथा विषयाचें काय सुख । केवळ नरकाचेंचि मुख ।
 देवासी होउनि विन्मुख । भवचक्रांत पडावें ॥ १८ ॥
 स्त्रीरूप केवळ अविद्या । शरीरीं विटाळाच्या नद्या ।
 रक्त वाहे सांदो सांधा । योनिद्वारे कडूनी ॥ १९ ॥
 अंतरां अस्थींचा पंजर । मांसें करुनि लिपिलें वर ।
 शिगचें बांधण देउनि बरवें । चर्मयुक्त मढियेली ॥ २० ॥
 मस्तकां केसाचें वेटाळें । हृदयां मांसाचिये गोळे ।
 मुख नासिकाचिये धिळें । बहु दुर्गंधी वाहती ॥ २१ ॥
 अंतरां भरला मळमूत्र । पोटीं नरकाडी अपवित्र ।
 दुर्गंधी जेशी मेलें कुत्रें । तैसें अपवित्र सर्वही ॥ २२ ॥
 स्त्रीरूप केवळ मोहिनी । भवदोषाची निविड खाणी ॥
 पाठवीतसे नरकालागूनी । संग करी तयाते ॥ २३ ॥
 नको नको स्त्रियाची संगती । इणें बहुतांची केली माती ।
 जन्ममृत्यू खापर हातीं ॥ देऊनि बहुद्वार फिरविली ॥ २४ ॥
 असो स्त्रियांचा सोडावा संग । प्रपंचीं व्हावें निःसंग ।
 तरी होईल भवभंग । जन्ममृत्यू चुकेल ॥ २५ ॥
 नाही तरी भवसागर । बुडणें लागेल वरचेवरी ॥
 शेवटीं यमाचिये घरीं । बहु जाचणीं पै होती ॥ २६ ॥
 ऐसें समजूनी म्यां अंतरां । वीट मानिली या संसारीं ।
 तुही सर्व मिळोनि घोरिं । घालूं पहातां मजलागीं ॥ २७ ॥
 एथींची नीत ऐशी काई । सर्व करिती एकाचि आवई ।
 लटकेंच झणूनी जावाई । गळां पडतां माझिया ॥ २८ ॥

एका स्त्रियेचे भयेंकरून । सर्व सोडून घेतलें येणें ।
 पुढें विघ्न सद्गुरून । कैसें मज पाठविलें ॥ २९ ॥
 सर्वेचि त्या मुलीचे गावींचा । एक आला ओळखीचा ।
 तोही ह्मणे हाची साचा । जावाई तुमचा होय कीं ॥ ३० ॥
 ऐसें ऐकुनी तयाचें वचन । चंडीदास बावा सत्त्वनिधान ।
 ह्मणे ' तूं आहेसी कवण । खरें सांग अवधूता ! ' ॥ ३१ ॥
 ऐसें ऐकुनि तयाच्या बोला । अंतरीं खेद बहुत वाटला ।
 वाटे सत्पुरुषही क्षोभला । मजलागीं कैसा हो ! ॥ ३२ ॥
 मग मोठियानें गळा काढून । करिता झालों बहु रुदन ।
 सर्वेचि उद्धिग्न जालें मन । वाटलें प्रयाण करावें ॥ ३३ ॥
 चंडीदास बावाशीं पुसतां । ह्मणे ' रे नको जाऊं अवधूता ! ।
 हे नसली जरी तुझी कांता । तरी भय काइसें ? ' ॥ ३४ ॥
 चंडीदासानें कृपा केली । मजलागीं वस्त्रपात्रें दिलहीं ।
 कौपीन दोन धोत्रें चांगलीं । नरोटी दिली पाचवी ॥ ३५ ॥
 असो तयाप्रती पुसून । सर्वासी करिता झालों नमन ।
 मग तेथुनिया केलें गमन । सिन्नरासी पै आलों ॥ ३६ ॥
 नागेश्वराचें शिवालय प्रचंड । तेथेंचि असे नागकुंड ।
 तयावरी ब्राह्मणांची झुंड । स्नानालागीं पै आली ॥ ३७ ॥
 मीहि तेथें स्नानासी । सहज गेलों अनायासीं ।
 त्यांनीं वेडा मानुनी मजसी । संकल्पासी बोलिले ॥ ३८ ॥
 एकसमयावच्छेदें करून । बोलते झाले चौघेजण ।
 ह्मणती ' तुमचें पापदहन । समूळ आजी जहालें ' ॥ ३९ ॥
 ऐसें ऐकतां त्यांचें वचन । हर्षयुक्त झालें मन ।
 मर्ग वस्त्रें सर्व गोळा करून । चोघांप्रती दिवलीं ॥ ४० ॥
 एकाकी कौपीनधारी । तेथूनी निघालों झडकरी ।
 ग्रामांत करुनि माधुकरी । देपुराप्रती पै गेलों ॥ ४१ ॥
 तेथें बाबाजी भागवत । गृहस्थाश्रमी बहु समर्थ ।
 अतिथियाचें मनोरथ । पूर्ण करीत सर्वदा ॥ ४२ ॥
 घेतलें तयाचें दर्शन । पाहूनि धालें मन ।
 भागवत ह्मणे ' आलां कोठून । पश्चात्तापी दिसतां ' ॥ ४३ ॥

सत्त्वरीं गृहाप्रती चलावें । माझे मनोरथ पुरवावे ।
 दोनचार दिवस रहावें । कोठें न जावें सत्त्वरीं ॥ ४४ ॥
 बहुत आदरता तार्तम्य घेऊन । घेतलें आठ दिवस ठेवून ।
 पांघरावया कामळ घेऊन । मजलागीं दीधलें ॥ ४५ ॥
 दुसरें आंगवस्त्र घेऊन । झणे याजलागीं पांघरण ।
 म्यां तयाचें मोडिलें वचन । अंगवस्त्र नाहीं घेतलें ॥ ४६ ॥
 तंव तेच रात्रीं स्वप्न झाले । ब्राह्मणाचें रूपें दत्तात्रय आले ।
 येउनि उभे जवळ ठेले । बोलते जाले सक्रोधें ॥ ४७ ॥
 ‘कारे ! अंगवस्त्र न घेसी । इतका त्याग कासया करिसी ।
 कोणा दुखावूं नये मानसी । सुखें देतां घ्यावें पै’ ॥ ४८ ॥
 ऐसें बोलोनियां बहिला । दत्तात्रय अदृश्य झाला ।
 भानू प्रकाशला । रविरश्मी दाटल्या ॥ ४९ ॥
 मग जाउनी भागवतासी शरण । अंगवस्त्र घेतलें मागून ।
 सांगितलें वर्तमान । जें कां रात्रीं जहालें ॥ ५० ॥
 वावाचें घेतले आशीर्वचन । तेथें आठ दिन राहून ।
 सर्वेचि निरोपातें मागून । सिंदरासी पै आलों ॥ ५१ ॥
 येथें वाळकरामवावा आनंदघन । त्याचें घेतलें दर्शन ।
 जयासी मारुती प्रसन्न । साक्षान्कार जाहलसे ॥ ५२ ॥
 तेथें राहुनी पांच दिवस । आज्ञा मागुनी तयास ।
 सर्वेचि केलें प्रयाणास । मिद्याप्रती पातलों ॥ ५३ ॥
 तेथोनि प्रातःकाळीं उठोन । सत्त्वरची केलें गमन ।
 द्वादश घटका दिनमान । तंव क्षेत्राप्रती पातलों ॥ ५४ ॥
 जें कां सर्व देशाचें नाशिक । योगवृंदाचें येतसे पिक ।
 तें हें सुक्षेत्र नाशिक । दृष्टीलागीं पाहिलें ॥ ५५ ॥
 लोक झणती या नाशिक । परि म्यां देखिले बहुशिक ।
 दुरला येऊनि नाशिक । शिकूनिया जातसे ॥ ५६ ॥
 क्षेत्रासि नाम नाशिक । परि योगी रहाती बहुसम्यक ।
 न देखों नाशिक । मनुष्यमात्र करूनिया ॥ ५७ ॥
 सर्वेचि दिठीं देखिली गंगा । जे त्रितापशमनी भवभंगा ।
 वसे सांवाचे अर्धगा । जे श्रीरंगा आवडती ॥ ५८ ॥

जियेचें सामर्थ्य अतिगहन । दोषी असतां शतयोजन ।
 तयाचें करीत उद्धरण । क्षणमात्र न लागतां ॥ ५९ ॥
 जियें विष्णूचे अंगुष्ठावरून । ब्रह्मगिरीस केलें येणें ।
 शिवजटा मिळणीं मिळून । मृत्युलोका पातली ॥ ६० ॥
 तयेचें लावण्य पाहून । मदनारी झाला तल्लीन ।
 मस्तकावरी केलें धारण । जटाजूटीं राहिली ॥ ६१ ॥
 शिवें केलें विषप्राशन । सर्वांग झालें तपन ।
 करितां गंगा जटीं धारण । शीतल सर्वांगी झाला पै ॥ ६२ ॥
 ते हे गंगा पापहारिणी । कलियुगीं जडमूढउद्धरणी ।
 भागीरथीची ज्येष्ठ भगिनी । नाशिकालागी पातली ॥ ६३ ॥
 प्राणी बहुश्रमें जाती काशी । कावडी नेती रामेश्वरासी ।
 दृष्टी पाहतां गंगेसी । भागीरथी उसळतसे ॥ ६४ ॥
 तो चमत्कार अद्यापिवरी । दृष्टीचीं पहावा चतुरीं ।
 मग सत्य वाटेल अंतरीं । एरवीं खरोचि आहे वो ॥ ६५ ॥
 ऐसें गंगेचें करुनि स्तवन । दृष्टी पाहिलें सुहास्यवदन ।
 जें ब्रह्मानंदाचें सुखसदन । सांडणीं मदन करावा ॥ ६६ ॥
 जीची स्वरूपाची पाहुनी सीमा । लज्जित झाल्या उमारमा ।
 ते म्यां पाहिली सुखधामा । भीष्ममाता साजिरी ॥ ६७ ॥
 जचि पुत्राचें सामर्थ्य गहन । विष्णूसि केलें रणकंदन ।
 शस्त्रप्रतिज्ञा केली खंडण । चक्र हस्तकीं धरविलें ॥ ६८ ॥
 जियेचें दुग्धप्राशन-बळ । भीष्म कृष्णालागीं सबळ ।
 होउनि युद्ध केलें तुंबळ । एकादश दिनवरी ॥ ६९ ॥
 ते हे गंगा सुप्रसन्नवदना । आवडती जे भालनयना ।
 प्रगटली जे विष्णुचरणा । ते म्यां दिठी देखिली ॥ ७० ॥
 अरुणा तयेचें कंठस्थान । वरुणा हनुवटी गहन ।
 रामकुंड तें मुख जाण । लक्ष्मणकुंड नासिका पै ॥ ७१ ॥
 सूर्यकुंड ब्रह्मतीर्थ विचित्र । हेचि गंगेचे दोन्ही नेत्र ।
 पंचवटी नाशिक दोन्ही क्षेत्र । कर्ण-युगुल जियेचें ॥ ७२ ॥
 द्वैपायन गंगापुत्र । तपश्चर्या केली स्वतंत्र ॥
 तें बदरीतीर्थ अतिपावित्र । भांडा खुरेख साजिरा ॥ ७३ ॥

त्र्यंबका पर्यंत स्वप्रवाहिनी । तेचि तयेची सुंदरवेणी ॥
 आतां वर्णिजेल सर्वभूषणी । दैवतांचा समुदावो ॥ ७४ ॥
 रेणुका लक्ष्मी भद्रकाळी । हेचि गळ्यातील गरसोळी ॥
 मंगळसूत्र तयातळीं । मारुति तपोवर्नाचा ॥ ७५ ॥
 नीळकंठ तारकेश्वर रामेश्वर । मुरडेश्वर पंचरत्नेश्वर ॥
 बाणेश्वरादि चिंचपेठ्या समग्र । गळ्यामाजी घातल्या ॥ ७६ ॥
 चित्रघंटा पदकमाळा । रोकडामारुति तेजआगळा ॥
 खालीं लोलक सुढाळा । लाविलासे सुंदर ॥ ७७ ॥
 जगप्रासिद्ध तिळभांडेश्वर । तोचि कंठीं चंद्रहार ॥
 श्रीव्यंकटेश पदक सुंदर । तयालागीं शोभतसे ॥ ७८ ॥
 सिद्धिविनायक गणपती सुंदर । उभय कर्णीं कुंडलाकार ॥
 बाळिया दत्तपादुका परिकर । पंचवटी मार्जितल्या ॥ ७९ ॥
 कपालेश्वर उमामहेश्वर । ही कर्णीं फुलें अतिविचित्र ॥
 तेणें सुशोभित दिसती श्रोत्र । तया गंगेमातेचे ॥ ८० ॥
 गोरे रामलक्ष्मण । तेचि नासिकीं मोतीं सुपान ॥
 द्विमुखी मारुती अधोवदन । मदननायक जोडला ॥ ८१ ॥
 पंचमुखी मारुती आणि विठ्ठल । तोचि त्रिजवरा देतसे ढाळ ॥
 पाताळेश्वर हिरा तेजाळ । देतसे ढाळ तयासीं ॥ ८२ ॥
 श्री दत्तात्रय दिगंबर । तोचि मस्तकीं मुगुट सुंदर ॥
 कोटि उगवले प्रभाकर । तेज अमूप जयाचें ॥ ८३ ॥
 ब्रह्माविष्णुमहेश्वर । या तिहींचा जो अवतार ॥
 तो साक्षात् दिगंबर । प्रस्तकावरी शोभतो ॥ ८४ ॥
 जो निष्कळंक निरंजन । निष्काम सदैव परिपूर्ण ।
 सच्चित्स्वरूप आनंदघन । मुगुट शिरीं साजिरा ॥ ८५ ॥
 जो परात्पर अवधूत । सर्वीं असुनी सर्वातीत ।
 सर्व विषयांसी अलिप्त । मुगुटाकृती शोभतो ॥ ८६ ॥
 अश्वत्थवन मौक्तिकें बरीं । हरिहरेश्वरादि पोंवळीं अंतरीं ।
 तेचि तयालागीं झालरी । मुगुटाखालें शोभती ॥ ८७ ॥
 तया सान्निध्या सुंदरनारायण । तो मस्तकीं सिसफूल जाण ।
 ब्रह्मतीर्थ तया संलग्न । कुंभम भाळीं शोभतसे ॥ ८८ ॥

सर्वाभाजी गुणसमुद्र । पंचवटी श्रीरामचंद्र ।
 तोचि भाळीं शोभला चंद्र । प्रभा अपार जयाची ॥ ८९ ॥
 रावणें सीता केली हरण । मग लक्ष्मणें ताटिकेचें घ्राण ।
 स्वहस्तें केलें छेदन । त्रिशिरखरदूषण मारिले ॥ ९० ॥
 श्रीरामें पाषाणसेतु बांधून । मारिले रावणकुंभकर्ण ।
 सीतालक्ष्मणसह आपण । फिरुनि आले पंचवटीं ॥ ९१ ॥
 पाहून सुंदर तपोवन । चिरकाळ राहिले आपण ।
 तें स्वरूप इंद्रुवदन । गंगाभाळीं शोभतसे ॥ ९२ ॥
 सव्यभागीं तपस्वी थोर । रघुनाथ गुरुजी योगीश्वर ।
 जो साक्षात् भृगु अवतार । कलियुगामाजी अवतरला ॥ ९३ ॥
 ह्मणाल भृगु असें संबोधन । तरि ते भिड्या नवदे जाण ।
 मजलागीं श्रीदत्तात्रयानें । स्वप्नीं थेऊनि कथियेलें ॥ ९४ ॥
 जो तपास्वियांमाजी वीरभद्र । अनुष्ठानियांमाजि दुजा रुद्र ।
 कां योगियामाजी योगींद्र । शीतळ चंद्र दूसरा ॥ ९५ ॥
 सत्वधीर अति उदार । ज्ञानियांमाजी रत्नाकर ।
 तपोतेजप्रभाकर । गंगाभाळीं शोभतो ॥ ९६ ॥
 ऐसी गंगा माता सुंदर । रत्नभूषणेंयुक्त परिकर ।
 हास्यवदन उदार । दृष्टीसी म्यां देखिली ॥ ९७ ॥
 मग तयेप्रती करुनि नमन । केलें तीर्थातें वंदन ।
 पंचवटीमाजी जाऊन । श्रीरामदर्शन घेतलें ॥ ९८ ॥
 दिनमणी पाहुनि माध्यान्ह । क्षेत्रांत केलें भिक्षाटण ।
 गौतमीतटाकीं जाऊन । भोजनातें सारिलें ॥ ९९ ॥
 मग यतीसी केलें विचारण । साधकांमाजी अग्रगण्य ।
 रघुनाथ गुरुजींचें स्थान । कोठें तें मज दाखवा ॥ १०० ॥
 स्वामी बोलते झाले उत्तर । दिनमणी राहतां घटकाभर ।
 दर्शन होईल साचार । एरवीं जातां न घडेची ॥ १०१ ॥
 तथाप्रती मी वदलों वचन । माझें शुद्ध अंतःकरण ।
 असेल तरिच हो दर्शन । तिसरे प्रहरां होईल ॥ १०२ ॥
 मग मी निघालों तेथोनी । उतरलों स्वर्धुनीचें पाणी ।
 निरंजन स्थानाखालुनी । घाटावरुतें चढिललों ॥ १०३ ॥

तों दृष्टी पाहिला विप्रसमुदावो । त्यांमाजी योगियांचा रावो ।
 पाहुनी नमनाचा भावो । मम अंतरां उदेला ॥ १०४ ॥
 तयासी ऐलकडे टाकून । घाटावरी सुंदरनारायण ।
 तयाचें घेतलें दर्शन । सर्वेचि मार्गे परतलों ॥ १०५ ॥
 तंव गुरुराज तेथोनि गेला । जें दरिद्रिया परीस सांपडला ।
 धोंडा झणवूनि झुगारिला ! अक्षोभा उदका माझारी ॥ १०६ ॥
 कां मार्ग चालतां श्रांतला । निकट कल्पातरु देखता झाला ।
 त्यागुनी हिवराखालें गेला । अभागिया जैसा पैं ॥ १०७ ॥
 कां गुराखिया हिरा सांपडला । गार झणुनि विस्तो पाडूं गेला ।
 न पडतां झुगारोनि दिला । उपेगी नाहीं झणवूनी ॥ १०८ ॥
 कां अकस्मात् दैव उदेलें । रोगिया अमृत आंतुडलें ।
 कांजी झणुनी त्यागिलें । अभागिया पुरुषांनीं ॥ १०९ ॥
 कां धनगर हिंडतां वर्नी । आढळती जाहली पद्मिनी ।
 चेष्टा समजूनि मर्नी । अरण्यामाजी पळतसे ॥ ११० ॥
 असो पुढें होईल गुरुदर्शन । सर्व मनोरथ होतील पूर्ण ।
 माझें तुटेल भवबंधन । श्रोते जनीं परिसावें ॥ १११ ॥
 इति श्री आत्मप्रचीतिग्रंथ । संमत दत्तात्रय अवधूत ।
 निरंजनीं आत्मप्रचीत । गुरुकृपें जहाली ॥ ११२ ॥

॥ श्रीगुरुदत्तात्रयाय नमस्तु ॥

अध्याय चवथा.

ॐ नमोजी श्री दिगंबर ! । विवेकबुद्धीचिया दातारा !
 करुणालया ! दयासागर ! । पूर्ण अवतारा ! धन्य तूं ॥ १ ॥
 पूर्वाध्यायीं कथानुसंधान । करुनि प्रपंचविटंबन ।
 जालें नासिकाप्रती येणें । गंगादर्शन घेतलें ॥ २ ॥
 गुरुरायाचे भेटीलागून । आलों घाटावरी फिरून ।
 जेथें उभे ठेले ब्राह्मण । तया ठाया पातलों ॥ ३ ॥

तयांमाजी अच्युतरावजी । तेजःपुंज सर्वांमाजी ।
 जयालागीं उपमा हुजी । दृष्टीलागीं दिसेना ॥ ४ ॥
 जो कवीश्वरांमाजी श्रेष्ठ । बृहस्पतीसम वक्ता स्पष्ट ।
 वसिष्ठासम कर्मनिष्ठ । इष्ट अनिष्ट जाणता ॥ ५ ॥
 जयाची प्रज्ञा विशाल गहन । कर्मकांडीं अतिविचक्षण ।
 प्रतिस्ठि करितां निर्माण । विश्रामित्र दूसरा ॥ ६ ॥
 ऐसा विप्रमंडलीमाजी । दृष्टीसी देखिला रावजी ।
 तयासी विचारिलें सहजी । सद्गुरु कोठें रहाती वो ? ॥ ७ ॥
 तयांनीं मजवरी कृपा करून । दाखविले गुरुचरण ।
 मग समर्थासी अवलोकून । साष्टांगनमन पै केलें ॥ ८ ॥
 सद्गुरु बोलती कृपावचन । कोटून जालें तुमचें येणें ।
 माध्यान्हकाल भोजन । जालें किंवा न जालें ॥ ९ ॥
 तंव म्यां द्वय कर जोडून । बोलता जालों नम्रवचन ।
 ग्रामांत माधोकरी मागून । भोजनातें सारिलें ॥ १० ॥
 आपुले दर्शनाची इच्छा मानसी । बहुत होती आमोसी ।
 ते येतांचि पायापाशीं । बहु तृती जहाली ॥ ११ ॥
 चालेघाट माझें स्थान । पुणियाहून जाहलें येणें ।
 गिरनाराती आहे जाणें । दत्तदर्शन ध्यावया ॥ १२ ॥
 ऐसें बोलतां वचन । सद्गुरु जाहले हास्यवदन ।
 ह्मणती दत्तात्रयाचें स्थान । एथेंच दृष्टी पहावें ॥ १३ ॥
 मग मजलागीं देवालयीं नेऊन । दाखविलें रूप सगुण ।
 दत्तात्रय अवतार पूर्ण । सावळी मूर्ति साजिरी ॥ १४ ॥
 पद्भुजमूर्ति प्रसन्नवदन । शंखचक्रमालाकमंडलूधारण ।
 मध्यपाणी त्रिशूल डमरु जाण । नयन आकर्ण साजिरे ॥ १५ ॥
 भाळ रुंद अति विशाल । मध्यकटी बारीक चिबळ ।
 कर्णनाशिक अति सोज्वळ । समपद उभी ठाकली ॥ १६ ॥
 पाहून रूप अति सुंदर । वेधून गेलें मनभ्रमर ।
 पदपंकजीं गंध परिकर । सेवून तृप्त जहालों ॥ १७ ॥
 मग गुरुप्रती वदलों वचन । हर्षयुक्त जाहलें माझें मन ।
 दत्तात्रयरूप आनंदघन । आपुलें दर्शन घेऊन ॥ १८ ॥

सद्गुरु ह्यणती अहंविशेष । एथें वसावें चार दिवस ।
 दत्तजयंती अनायास । आली तेही करावी ॥ १९ ॥
 तयांप्रती बदलें उत्तर । आजींचा दिन आहे स्थिर ।
 रात्रीं देवासि पुसेन विचार । आपणालागीं सांगेन पै ॥ २० ॥
 ऐसें होऊन भाषण । गुरुंनीं अरण्यांत केलें गमन ।
 मी पंचववटीचें बिऱ्हाड घेऊन । दिगंबरापाशीं पै आलों ॥ २१ ॥
 कार्तिकवद्य चतुर्दशी । शके सत्राशें तेहतीसीं ।
 प्रजापती नाम संवत्सरासी । ते दिनीं एथें पातलों ॥ २२ ॥
 रात्री पंचपदी करुन । देवालयां केलें शयन ।
 मध्यरात्री ब्राह्मण होऊन । दत्तात्रय स्वप्नीं पै आले ॥ २३ ॥
 ह्यणती ऐक रे ! सावधपण । एथें रहावें पंधरा दिन ।
 जें जें होईल तें तें पाहणें । स्थिर मन करोनिया ॥ २४ ॥
 सवेंच जाले दुजें स्वप्न । अकस्मात् गंगोदकीं पडलों जाण ।
 तंव जान्हवीजळ वरी येऊन । मजलागून तारिलें ॥ २५ ॥
 त्वरितचि प्रातः समय जाला । तमारी प्रकाशातें प्रसवला ।
 मग मी गेलो स्नानाला । स्वर्धुनीचे तटाकीं ॥ २६ ॥
 करोनि यथोक्त संध्यास्नान । देवालयप्रती येऊन ।
 श्री दत्तात्रयाचें पूजन । यथाविधीं पै केलें ॥ २७ ॥
 माध्याह्नीं पंचवटीस जाऊन । होऊनी आनंदयुक्त मन ।
 माधोकरीतें मागून । गंगातीरीं भक्षिली ॥ २८ ॥
 सांयकाळीं मध्या करुनी । सहज गेलों गुरुदर्शनी ।
 मग द्वय करपुटे जोडुनी । नमन गुरुतें पै केलें ॥ २९ ॥
 तंव सद्गुरु कृपालुपण । मज वामभागीं दिधलें स्थान ।
 उठुनी गेल सर्वजण । निशी बहुत जाहली ॥ ३० ॥
 समर्थ पुसती मजप्रती । सांप्रदाय कवण गुरुमूर्ती ।
 कृपा संपादिली कवणें रीती । ते मजप्रती सांगावी ॥ ३१ ॥
 कवण मुद्रा कवण ध्यान । ध्यातां निराकार कीं सगुण ।
 कवण धारणा धरुनी मनीं । उदासीन पै केलें ? ॥ ३२ ॥
 ऐसें पुसतीं मजप्रती । मग मी निष्कपट होउनी चित्तीं ।
 बोलता जालों वचनोक्ति । सत्य शरीरीं होत्या ज्या ॥ ३३ ॥

ऐके वो सद्गुरु समर्था ! । माझी पश्चातापी कथा ।
 अग्निज्वाला नखादि शिखा । व्यापुनिया राहिल्या ॥ ३४ ॥
 झणूनि भ्रमिष्ठाकृती होऊन । फिरत आलों देशाटन ।
 परि स्थिर नव्हे अंतःकरण । उदासीन सर्वदा ॥ ३५ ॥
 गुरुकृपा नाही संपादिली । धारणा अद्यापि नाही धरिली ।
 संतमुखें कीर्तनी ऐकिली । ते सगुण मूर्ती ध्यातसे ॥ ३६ ॥
 मुद्रा चाचरी ना भूचरी । खेचरी ना अगोचरी ।
 कवण नामी वनउरी । हे मज नाहीं ठाउकें ॥ ३७ ॥
 दत्तात्रय मूर्ती सगुण । द्वितीय अध्यायीं केलें कथन ।
 तथाप्रकारें करून केलें ध्यान । हृदयामाजी पहातसे ॥ ३८ ॥
 सद्गुरु झणती बहुत बरवें । याचिप्रकारें ध्यान करावें ।
 परी सर्वांतरी पहात जावें । साच्चिदानंद स्वरूपातें ॥ ३९ ॥
 मग मी बहु नम्र होऊन । पुसता लागलों गुरुलागून ।
 साच्चिदानंद हें ध्यान । सर्वीं कै पहावें ॥ ४० ॥
 ऐसें देतां प्रत्युत्तर । सद्गुरु चातुर्यरत्नाकर ।
 मग होऊन बहु उदार । आनंदलहरी प्रसवले ॥ ४१ ॥
 झणे एक वो चातुर्यभरिता । सोडुनी पश्चात्तापव्यथा ।
 मनइंद्रियांचा करोनि लोथा । वचन माझें परियेसी ॥ ४२ ॥
 टाकोनिया शब्दविभाग । सांझुनि पोकळी दिशावलंब ।
 त्यागोनि आधार प्रकाश । चिदाकाश तें घेई ॥ ४३ ॥
 आकाश सर्व व्यापक आहे । बाह्य दृष्टीसी न दिसताहे ।
 जेव्हा हृदयांतरी पाहे । ज्ञानदृष्टी करुनिया ॥ ४४ ॥
 मग मी तैसाच पाहूं गेलों । पाहतां तदाकाराचि जालों ।
 देहस्फूर्तीतें विसरलों । कोठे आहे नेणवे ॥ ४५ ॥
 कवण ध्याता कवण ध्यान । कोण श्रोता वक्ता करून ।
 पाहतां हारपुनी गेलें मन । तीव्र ध्यान लागलें ॥ ४६ ॥
 शरिरामाजी आकाश भरलें । वाटे मस्तक भेदुनी गेलें ।
 ब्रह्मकटाहामाजी मीनलें । स्वरूप माझें सर्वही ॥ ४७ ॥
 ऐसें चार घटिका करितां ध्यान । वाचेसी पडून गेलें मौन ।
 तंव सद्गुरु झणती सावधान । ध्यान विसर्जन करी कां ॥ ४८ ॥

तंव अंतरीं काढूं गेलों ध्यान । वाटे कोठें ठेवूं काढून ।
 याजला ठेवितां ठिकाण । यावीण नाहीं दुसरा ॥ ४९ ॥
 अंतरीं एकचि जाला गोळ । वाटे हृदयींच आहे भूगोळ ।
 खालीं वरी मध्यें निर्मळ । मीच अवघा व्यापिलों ॥ ५० ॥
 स्वरूपां नाहीं देहभान । गुरुसां न बोलवे वचन ।
 ऐसे वृत्तीतें पाहून । सद्गुरु जाले बोलते ॥ ५१ ॥
 हेंचि ब्रह्म निराकार । निरंजन निराधार ।
 निःप्रपंच निर्व्यापार । हेंचि तुझे स्वरूप पै ॥ ५२ ॥
 निर्मळ निष्कलंक निर्गुण । अनादि स्वरूप चैतन्यधन ।
 स्वप्रकाश आत्मा अनंदधन । तें हें स्वरूप तुझे पै ॥ ५३ ॥
 तुझे स्वरूप निराकार । तुझेचि रूप अजरामर ।
 तुज जन्ममृत्यूचा घोर । पथून आतां नसेचि ॥ ५४ ॥
 आतां निर्भय होय अंतरीं । सांडी द्वैताची कर्तरी ।
 नांदे एकपणाचे घरीं । स्वानंदेंसी सर्वदा ॥ ५५ ॥
 ऐसें ऐकुनि गुरुवचन । हर्षयुक्त जालें मन ।
 मोठ्यानें हास्य करून । प्रेमटाळी पीटिली ॥ ५६ ॥
 याप्रकार भाषणें करितां । दोनप्रहर रात्रि झाली अवचिता ।
 गुरु ह्मणती खाली जाई आतां । जाउनी नीर्जा निजावें ॥ ५७ ॥
 मग सद्गुरुतें वंदून । देवालयीं येऊन केलें शयन ।
 परि देही नाहीं भान । कोठे निद्रा केली हें ॥ ५८ ॥
 नेत्रासी बहु ताठा चढला । अंतरीचा अग्नी शीतळ जाला ।
 स्वप्न-मुपुसीव्यापार निमाला । स्वात्मसुखें करुनी ॥ ५९ ॥
 वाटे जागा ना निजलों । ठायीं नसे ना कोठें गेलों ।
 देही आहे कां नाहीं जालों । दोन्ही भावना उडाल्या ॥ ६० ॥
 मागील एकप्रहर रात्रीं । वाटे स्वप्न उडलें अंतरीं ।
 सद्गुरु येऊन हृदयातरीं । मजलागीं सांगती ॥ ६१ ॥
 सखया ऐक सावधपण । माझे राहतें स्थान ।
 मनोरम कोण कोण । तें मी तुज सांगतों ॥ ६२ ॥
 माडी हेंचि निरंजनस्थान । मठ तो भृगुस्थान ।
 गंगातीरीं आनंदवन । वृक्षवेली साजिरे ! ॥ ६३ ॥

ऐसें मजलागीं बोलून । अदृश्य जाले गुरु आपण ।
 मग म्यां उठोनिया भजन । श्रीगुरुचें आरंभिलें ॥ ६४ ॥
 सर्वेचि गंगेसी करुनि स्नान । आरंभिलें देवतार्चन ।
 दत्त पाहिला दृष्टी भरून । तंव पाषाणमूर्तीं हालली ॥ ६५ ॥
 तो पाहुनी चमत्कार । अंतरीं आनंद जाला फार ।
 तथा सुखासी अंतपार । कोठें पाहतां न दिसेची ॥ ६६ ॥
 ते दिवशींचिये रात्रीस । लक्ष्मी आली स्वप्रास ।
 सांगती जाली आत्मप्रचीतीस । गुरु उपदेश आपला ॥ ६७ ॥
 ह्मणे 'शुकभृगुपासून । म्यां संपादिलें आत्मज्ञान ।
 आकाशवत् चितन करून । हृदयांतरीं पहावें' ॥ ६८ ॥
 ऐसें बोलुनियां वचन । अदृश्य जाली सुवासीन ।
 मग प्रतःकाळीं उठून । गुरुपाशीं कथियेलें ॥ ६९ ॥
 गुरु ह्मणती 'उत्तम जालें । रात्री दत्तात्रय स्वप्नां आले ।
 मजप्रतीही सांगून गेले । वीजमंत्रास सांगां' ॥ ७० ॥
 ऐसें ह्मणतां गुरुमूर्ती । मज आठव जाला चित्ती ।
 अकोलियांत एकातीं । मज उपदेश जो जाहला ॥ ७१ ॥
 हृदयीं कथिला अत्रिपुत्र । मुखीं लावून माझा श्रोत्र ।
 सांगितला अष्टाक्षरी मंत्र । तो गुरुप्रती कथियेला ॥ ७२ ॥
 मग सद्गुरु जाले कृपावंत । सांगितलें मूळ वीजातें ।
 ह्मणती 'जोडुनिया यातें । नव अक्षर ह्मणत जा' ॥ ७३ ॥
 अष्टाक्षरी तोचि बाण । नवम अक्षर अग्र लावून ।
 मनेवेगाचें धनु ओढून । भवकुरंग विंधिला ॥ ७४ ॥
 श्रीदत्तात्रय रघुनाथ एकचि जाला । नवाक्षराची नवरत्नमाला
 गुरुनें माझे घातली गळां । आत्मसोहळा देऊन ॥ ७५ ॥
 मग आनंदयुक्त होऊन । सद्गुरुसी केलें नमन ।
 जयजयकार स्तुती करून । स्वस्थळाप्रती पै गेलें ॥ ७६ ॥
 पंचमीस एक येऊन ब्राह्मण । अभंगाची वही देऊन ।
 पंचवीस पान विडा करून । सुपारीसह दिधला ॥ ७७ ॥
 पाहिलें जाग्रत होऊन । अदृश्य जाला ब्राह्मण ।
 तेचि काळीं कवित्वाचें स्फुरण । मजलागीं जहालें ॥ ७८ ॥

सर्वेच स्वप्नीं विहिरींत पडलों । भोंवतें पाहोन भयभीत जालों ।
 पारंत्रियातें वळंघलों । वरती आलों चढूनिया ॥ ७९ ॥
 बाहेर येऊन जंव पाहे । तों ब्राह्मण एक बैसला आहे ।
 जटायुक्त शोभताहे । भस्म सर्वांगीं लावितो ॥ ८० ॥
 करीत बैसला देवतार्चन । एकाग्र चित्त करुनि ध्यान ।
 । भोंवतें सैन्य बहुतसे ॥ ८१ ॥
 विहिरी तेचि भवकूप होय । ब्राम्हण तोचि दत्तात्रय ।
 मज काढूनिया लवलाहें । कृपादृष्टी तारिलें ॥ ८२ ॥
 सर्वेचि दिनमणी जाहला प्रहर । चंपापट्टी दिवस युक्त ।
 पंचवटीमाजी वेदांत । श्रवणालागीं पै गेलों ॥ ८३ ॥
 तेथें गुरुशिष्यांचें भाषण । निघालें ब्रह्मनिरूपण ।
 एकाग्र चित्तीं करितां श्रवण । उन्माददशा पै जाली ॥ ८४ ॥
 नेत्र भृकुटी एकचि जाली । मस्तकाप्रती कळ लागली ।
 आकाशमय वृत्ति जहाली । भान नाहीं देहाचें ॥ ८५ ॥
 वाटे आकाशींच उडावें । कीं समुद्रपलीकडे जावें ।
 कीं ब्रह्मांडाचि गिळावें । तोंड पसरून आवघे ॥ ८६ ॥
 जें वीर निघे युद्धाप्रती । भाट सवाया बोलती ।
 स्फुरण चढे वीराप्रती । बाहु उडती तटतटा ॥ ८७ ॥
 तैसें झालें मजलागून । वाटे मीच ब्रह्म निर्गुण ।
 शास्त्र वेद आणि पुराण । माझे गुण वर्णित ॥ ८८ ॥
 ऐकुनि ब्रह्मींचा सोहळा । हास्य येतसे वेळोवेळा ।
 कंठ दाटून आला सगळा । नेत्रालागीं दिसेना ॥ ८९ ॥
 पुराण न होतां समाप्त । तेथुनि निघालों त्वरित ।
 जैसा मद्यपी दिसे भ्रांत । तैसी गती जहाली ॥ ९० ॥
 बाहेर येतां जये वेळा । मार्ग कांहीं न दिसे डोळां ।
 वाटे ब्रह्मांडाचा गोळा । एकचि अवघा जाहला ॥ ९१ ॥
 आपुलें न दिसाचि शरीर । अवघें दिसे निर्विकार ।
 सुष्टी जाहली धूमाकार । नाहीं आकार कोठेंही ॥ ९२ ॥
 क्षणक्षणि नेत्र उघडुनि पाहे । तंव तें तैसेंचि दिसताहे ।
 भूमीवरी पाय न राहे । वाटे उडून चालिलों ॥ ९३ ॥

ऐसा जाहला विचार । अंतरीं भय उदेले फार ।
 मग काढुनीया दीर्घस्वर । रुदनातें आरंभिलें ॥ ९४ ॥
 मार्गीं चालतां नाहीं भान । न दिसे रहाता ठिकाण ।
 क्षणक्षणा व्याकुळ होतसे प्राण । मुख घ्राण सूकलें ॥ ९५ ॥
 ऐसा मार्गीं पडत झडत । येता जाहलों मठा आंत ।
 तेथें येऊन रुदनातें । मोठियानें पैं केलें ॥ ९६ ॥
 सद्गुरु बैसले भोजनीं । कैसें जावें मोकळेन चरणीं ।
 हे आशंका न धरितां मनीं । कपाट उघडून पैं गेलों ॥ ९७ ॥
 स्फुंद स्फुंद असे रडत । पोटांत तिडक उठती बहुत ।
 वायू उर्ध्वपंथें चालत । शेंबूड येतसे बहुतसा ॥ ९८ ॥
 एक घटिकापर्यंत । अंतरी होउनी भयाभीत ।
 उठूनि भूमीसी पडत । उभा राहत क्षणश्रणीं ॥ ९९ ॥
 तंव गुरू पहाती कृपादृष्टी । ह्मणती 'जाहली संतुष्टी ।
 आतां उघडुनिया पाहे दृष्टी । देहावरी येई कां' ॥ १०० ॥
 ऐकुनि ऐसें कृपावचन । सर्वोचि केलें हास्यवदन ।
 सर्वशरीर शतिळपण । होऊनिया राहिलें ॥ १०१ ॥
 तंव नेत्रीं बहुत निद्रा आली । मग तेथोचि क्षणैक शय्या केला ।
 गाढ समाधि लागली । तुर्यां ह्मणती जिथेमी ॥ १०२ ॥
 ऐसा गुरुप्रसाद जाला । राज्यां अभागी स्थापिला ।
 किं रोगिया जीवन्मुक्त केला । तैसें मजला जहालें ॥ १०३ ॥
 पुढें कथेचें अनुसंधान । कथा रसाळ आहे गहन ।
 कृपा करून श्रोते जन । अवधानातें देईजे ॥ १०४ ॥
 इतिश्री आत्मप्रचीतिग्रंथ । संमत दत्तात्रय अवधूत ।
 निरंजनीं आत्मचीत । गुरुकृपे जहाली ॥ १०५ ॥

॥ श्रीगुरुदत्तात्रयार्पणमस्तु ॥

अध्याय पांचवा.

श्री कृपामूर्ति, अवधूत । त्रैलोक्यामाजी तुझी सत्ता ।
 माक्षिया बुद्धीचा तूं दाता । होई आतां गुरुराया ॥ १ ॥

मागिल्या अध्यार्यी कथाभाग । निरंजनीं गुरुकृपा सांग ।
 होऊनी झाला भवभंग । आत्मसंग पावला ॥ २ ॥
 आतां एकावें श्रोतेजनीं । मुमुक्षुपंथाची सुराणी ।
 मज दीनाची सावडी वाणी । गोड केली पाहिजे ॥ ३ ॥
 वदविता दत्तात्रय मायवाप । तुम्हीही आहां त्याचें स्वरूप ।
 श्रवणीं मनालागीं विक्षेप । सहसा येऊं न यावा ॥ ४ ॥
 आतां एकावा कथारंग । द्वैतभावना झाली भंग ।
 करुनिया आत्मसंग । सुखासनीं पड्डलें ॥ ५ ॥
 मग सर्वेचि देहावरी येऊन । सद्गुरुसर्वे केलें गमन ।
 गंगातीरीं आनंदवन । तथा स्थाना पै गेलें ॥ ६ ॥
 मार्गी चालतां आनंद भरित । कांहीं हसत कांहीं रडत ।
 मोठियानें धुमा ठोकित । सैरावैरा अरण्यां ॥ ७ ॥
 ऐसा सायंकाळ पर्यंत । बहुत मी झालों उन्मत्त ।
 मग सद्गुरु झणती सावचित्त । होई आतां लेंकुरा ॥ ८ ॥
 मग म्यां प्रेमानंद-लहरी । गिळूनि दिधली ढेकरी ।
 सायंकाळ होतां माघारी । मठालागीं पातलों ॥ ९ ॥
 ते दिनीं रात्रीं झालें स्वप्न । गंगेंत बंगला केला बाइन ।
 तथावरी मी गेलों चढून । वरी जाऊनी बसलों ॥ १० ॥
 तों इतकियांत एक ब्राह्मण । दुसरे रघुनाथगुरु आपण ।
 उभयता बोलते झाले वचन । त्याचें अपान बंद करा ॥ ११ ॥
 मी सर्वेचि जागा होऊन । गुरुतें केलें विचारण ।
 ते झणती दत्तात्रय येऊन । योगधारणा कथियेली ॥ १२ ॥
 तों दुसरे दिवशीं प्रातःकाळीं । अणनवायु अंतराळीं ।
 चढूनि लागली असे टाळी । खचरी मुद्रा अलक्ष ॥ १३ ॥
 शुद्ध सप्तमी असे ते दिनीं । जयंती नवदिवस तेथोनी ।
 उपवासमौनातें अवलंबुनी । देवापाशीं बसलों ॥ १४ ॥
 रात्रंदिवस नंदादीप । पूजाविधान जपजाप्य ।
 वाद्यें वाजती अमूप । वाजंत्री आदि करुनी ॥ १५ ॥
 प्रातःकाळीं देवाचें पूजन । पंचामृत उष्णोदकें करुन ।
 वस्त्रअलंकार भूषण । पुष्पमाळा बहुपरी ॥ १६ ॥

नैवेद्यासी शर्करादुग्ध । दक्षणा तांबूल त्रयोदश अंग ।
 मंत्र पुण्यांजळी सांग । विधियुक्त मंत्रें करूनी ॥ १७ ॥
 ऐसें होतां तीन दिन । चमत्कार झाला मजलागून ।
 देवापाशीं होतों बैसून । रात्र मध्यान्ह पै झाली ॥ १८ ॥
 करित बैसलों होतों ध्यान । तों एक वेद्या जवळ येऊन ।
 तिनें आपुल्या स्तनैकरून । माझे हृदयीं ताडिलें ॥ १९ ॥
 आणखी एकयाचि हारीनें । आठ वेद्या गृह बांधून ।
 आपुलाल्या द्वारीं बैसून । मज बोलवूं लागल्या ॥ २० ॥
 म्यां तयातें धिक्कारून । मग पुढारां केलें गमन ।
 तंव दृष्टी देखिला ब्राह्मण । बहु स्त्रिया समवेत ॥ २१ ॥
 स्त्रिया लेवोनि वस्त्र भूषण । सुस्वरें करिती गायन ।
 वर्णिती श्रीगुरुचे गुण । धन्यधन्य ह्मणवोनी ॥ २२ ॥
 तयांलगीं दृष्टी पाहून । निघता झालों एकीकडून ।
 गंगातटीं निरंजनस्थान । त्यातळीं येऊन बैसलों ।
 सहस्र चंद्राचे किरण । तैसें माझे स्वरूप होऊन ।
 एकटाची राहिलों बैसून । तेज अळुमाळ फाकलें ॥ २४ ॥
 तंव रघुनाथ गुरु आपण । खालीं उतरले माडीवरून ।
 माझे तेज गेलें झाकून । पूर्ववत जहालों ॥ २५ ॥
 सद्गुरूनीं कृपा करूनी । एक अष्टदलानें निर्मूनी ।
 दाखविलें मजलागुनी । अति लावव तयाचें ॥ २६ ॥
 तें अष्टदल घेऊनी हातीं । पाहता झालों तयाप्रती ।
 एकें द्वारें पाहतां व्यक्ति । अष्टद्वाराचि दिमतये ॥ २७ ॥
 सर्वोचि तेथुनि गेलों उडून । स्त्रीरूप नोवरी झालों आपण ।
 हिरवी पातळ चोळी नेसून । हरिद्रा सर्वांगीं लाविली ॥ २८ ॥
 दुसरी स्त्री जवळी येऊन । मजशी बोलती झाली वचन ।
 रघुनाथबावासी त्यागून । किमर्थ येथें आलासी ॥ २९ ॥
 बोवा हे भृगूंचा अवतार । त्यांजपाशीं जाईं सत्वर ।
 जाऊनी दीप नीट कर । उजेड होईल अंतरां ॥ ३० ॥
 ऐसें मजलागीं सांगून । स्त्री अदृश्य झाली आपण ।
 सर्वोचि ध्यान विसर्जन । करिता झालों अंतरीचें ॥ ३१ ॥

नेत्र उघडोनि जों पाहिलें । तंव कोणी नाहींसैं झालें ।
 दत्तमूर्तीतें अवलोक्किलें । नमन केलें साष्टांगीं ॥ ३२ ॥
 तंव अकस्मात् कर्णातुनी । उठती झाली एकाचि ध्वनी ।
 वाटे वायें वाजती गगनीं । शब्द अनेक प्रकारचे ॥ ३३ ॥
 उठल्या वाजंत्र्याच्या ध्वनी । नगारे वाजती दणाणी ।
 क्षणक्षणा वाजती किणकिणी । घड्याळादि सारिखे ॥ ३४ ॥
 सर्वेचि कर्णामाजी सरारी । उठे एकचि भरारी ।
 गोमासी गेली कर्णाभीतरीं । ऐसैं वाटूं लागलें ॥ ३५ ॥
 ऐसी होतां वाद्यध्वनी । क्षणक्षणा बाहेर यावें उठूनी ।
 पाहतां बहुत यामिनी । ध्वनी कोठें नसेची ॥ ३६ ॥
 एकांतीं दैसतां जाऊन । वायें वाजती पाहिल्याप्रमाण ।
 मग अंतरीं भ्रम उपजून । मठीं फिरूं लागलों ॥ ३७ ॥
 सर्वेचि उगवला दिनमणी । जाऊन कथिलें गुरुलागुनी ।
 ते ह्मणती तुज उमजोनी । अर्थांतर सांगतों ॥ ३८ ॥
 अष्ट वेद्या त्या सिद्धी जाण । तुझे हृदयीं जें केलें ताडण ।
 तरि सर्व मनोरथ होतील पूर्ण । ब्रह्म तोचि दत्तात्रय ॥ ३९ ॥
 भोंवता स्त्रियाचा समुदाय । तें ऋद्धिसिद्धींचें वैभव ।
 त्यांमी त्यागिलें त्वां स्वभावें । हें उत्तम त्वां बहु केलें ॥ ४० ॥
 तेजस्वी झालें तुझें रूप । तें पाहिलेंसि आत्मस्वरूप ।
 स्वप्रकाश ब्रह्मरूप । होऊनिया ठेलासी ॥ ४१ ॥
 अष्टदळ तें ब्रह्म निर्गुण । वेदशास्त्रें द्वारें करून ।
 त्याजला पहावं जिकडून । तिकडून दिसे सर्वही ॥ ४२ ॥
 वायें वाजली कर्णांतरीं । ते दशनाद झाले अंतरीं ।
 वेगळाले बहुतापरी । किंकाणि आदि करूनिया ॥ ४३ ॥
 नवरी झालासी हळदी लागून । तें गुरूसी लाविलें लग्न ।
 दुसरी स्त्री जवळी येऊन । वदली खूण भृगूची ॥ ४४ ॥
 स्त्रीरूप घेऊनि दत्तात्रय । तुजला सांगितली सोय ।
 सत्वरिं भृगूपाशीं जाय । उजेड करी ह्मणाला ॥ ४५ ॥
 असो माझा अवतार कोण । याविण तुज काय कारण ।
 शुद्ध करुनि अंतःकरण । ज्ञानदीप लावी कां ॥ ४६ ॥

आतां तूं आनंदघन झालासी । राज्यपदवी पावलासी ।
 सच्चिदानंद विलासी । होउनि सुखें भोगी कां ॥ ४७ ॥
 तुझे सुखासी नाहीं पार । पावलासी जीवन्मुक्तीचें घर ।
 नको पुसूं वारंवार । सुखी राहे अंतरी ॥ ४८ ॥
 मग मी स्तब्धाचि राहिलों । स्वस्वरूपातें पहाता झालों ।
 देह-स्फूर्तीसी विसरलों । दोन घटिकापर्यंत ॥ ४९ ॥
 मग देहावरी येऊन । गुरुसी केलें साष्टांगनमन ।
 सद्गुरु कृपावंत होऊन । आज्ञा करिते जहाले ॥ ५० ॥
 तुज सांगितलें ब्रह्मज्ञान । त्वांही सेविलें भाव करून ।
 पूर्वपुण्याचे बळेंकरून । प्राप्त तूतें जहालें ॥ ५१ ॥
 योगधारण याच्यापुढें । सर्वस्वी दिसताहे बापुडें ।
 जैसैं पितळ सोन्यापुढें । तैसी वायूधारणा ॥ ५२ ॥
 जरी ह्मणसी नाहीं पाहिलें । तरी मी सांगतो ऐक वहिलें ।
 जें वेदोक्त वर्म बोलिलें । तें तुज हातीं करवितों ॥ ५३ ॥
 मग दशमीचे दिवशीं जाण । दोनप्रहर रात्री पाहून ।
 निरंजन स्थानीं बैसून । सांगते झाले मजप्रती ॥ ५४ ॥
 प्रथमारंभीं योगासन । पंचदश केलें गोरक्षानें ।
 तें मजहाती करवून । पाहिलें गुरूनें सर्वही ॥ ५५ ॥
 यमानियमादि अष्टांग । तेंहि निवेदन केलें सांग ।
 षट्कर्म योगाचीं आंगें । तींहि मज दाखविलीं ॥ ५६ ॥
 अष्टकुंभक दशमुद्रा जाण । चारी अवस्था सुलक्षण ।
 तें मज केलें निवेदन । आत्मचित्तन शेवटीं ॥ ५७ ॥
 सर्व एके रात्रीं सांगून । चित्त केलें परिपूर्ण ।
 ह्मणती सर्व आहेत साधन । आत्मप्राप्तीलागीं पें ॥ ५८ ॥
 आतां कोठें न घाली मन । सर्वदा करी आत्मचित्तन ।
 तेणेंचि होशील परिपूर्ण । अखंडत्व सर्वदा ॥ ५९ ॥
 मग म्यां तथास्तु ह्मणून । वंदिता झालो गुरुचरण ।
 मग सर्वेचि खालीं उतरून । देवापार्शीं पें गेलों ॥ ६० ॥
 दुसरे दिवशीं रात्रीशी । मार्गशीर्षशुद्ध एकादशी ।
 मंडळी आली जागरणासी । तंव गुरुपार्शीं मी गेलों ॥ ६१ ॥

जाउनी साष्टांग केलें नमन । सद्गुरु वदोनि आशीर्वचन ।
 वर्णते झाले कृपाघन । जो अप्राप्त देवेंद्रा ॥ ६२ ॥
 मजवरी कृपादृष्टी करून । करविलें दुग्धांतें प्राशन ।
 नांव ठेविलें निरंजन । तेचि काळीं पै माझें ॥ ६३ ॥
 झणती ऐक आशोत्तर । स्वमुखें प्राकृत कविता कर ।
 ठेवी मस्तकीं अभयकर । येच क्षणीं वदे कां ॥ ६४ ॥
 दत्तात्रय तांबूल देऊन । आज्ञा केली तुजलागून ।
 तैशीच म्यांही तुजकारण । कवित्वबुद्धि दीधली ॥ ६५ ॥
 ऐसें ऐकुनि गुरुचें वचन । प्रफुल्लित झालें माझें मन ।
 तेव्हां दौत लेखणी घेऊन । अभंग लिहिता जहालों ॥ ६६ ॥
 पंच अभंगांतें लिहून । दाखविलें गुरु लागून ।
 तयांनीं होऊनि हास्यवदन । प्रेमयाळी पीटिली ॥ ६७ ॥
 झणती रे ! तूं धन्यधन्य । होशील सर्वांमार्जी मान्य ।
 तुझी कविता वाचितां अन्य । तेहि धन्य होतील पै ॥ ६८ ॥
 ऐसें ऐकुनि गुरुचें उत्तर । लोलता झालों चरणावर ।
 जोडोनिया दोन्ही कर । विनत झालों तयांसी ॥ ६९ ॥
 सद्गुरुराया ! समर्था ! । तुझी पुरविलें माझ्या आर्ता ।
 मानवी असता झालों कर्ता । ब्रह्मसृष्टी दूसरी ॥ ७० ॥
 ऐसे वाटे माझिया मना । काय मी देऊं गुरुदक्षणा ।
 द्रव्यसंपत्ति उपभोग नाना । मिथ्या मजप्रती दीसती ॥ ७१ ॥
 पाहतां राहिलें एक शरीर । तेहि नाशिवंत असार ।
 मी अर्किचन झालों फार । काय देऊं दक्षणा ॥ ७२ ॥
 आतां विनती आदि अंतीं । आज्ञा करावी मजप्रती ।
 गुरुदक्षणा पायांप्रती । प्रविष्ट होय सर्वस्वी ॥ ७३ ॥
 सद्गुरु झणती ऐक गोष्टी । त्वां मज दिली सर्व सृष्टी ।
 स्वरूपीं ठेवी अखंड दृष्टी । कवित्व मुखीं वदत जा ॥ ७४ ॥
 हें चालवी माझें व्रत । दक्षणा पावली सर्व मातें ।
 तुजप्रती पाहुनि माझें चित्त । आनंदयुक्त सर्वदा ॥ ७५ ॥
 ऐसें ऐकुनि गुरुउत्तर । हात जोडोनि वारंवार ।
 वदता झालों स्तुती उत्तर । प्रेमयुक्त होउनी ॥ ७६ ॥

जयजयाजी गुरुराया ! । जयजयाजी करुणालया ! ।
 जयजयाजी योगिराया ! । करी दया मजवरी ॥ ७७ ॥
 जयजया स्वामी समर्था । जयजया गूढज्ञान अर्था ! ।
 जयजय भवभंग परमार्था । हारली व्यथा बहु माझी ॥ ७८ ॥
 मज रंकातें राज्यपदवी । देऊनी संपत्ति आघवी ।
 चिद्द्विलासाच्चिये गांवी । नांदविलें सुखरूप ॥ ७९ ॥
 ऐसें करुनिया स्तुतीतें । आज्ञा मागुनी सद्गुरूतें ।
 जावोनि मठिका आंत । जागरणासी बैसेलों ॥ ८० ॥
 द्वादशी त्रयोदशी होऊन । दत्तजन्म चतुर्दशी लागून ।
 करुनिया प्रातःस्नान । सर्व आली मंडळी ॥ ८१ ॥
 देवासि घालेनिया स्नान । षोडशोपचारी पूजा करून ।
 जन्मकाळीं गुरुकीर्तन । करुनि बुका उधळीला ॥ ८२ ॥
 जयंतीचे पारणालागून । कांहींच नव्हता ठिकाण ।
 दत्तात्रेय चमत्कार करून । सामुग्रीतें निर्मिलें ॥ ८३ ॥
 क्षेत्रांतील गृहस्थ मिळाले । रात्रो सद्गुरुपाशीं आले ।
 कोण कोण त्यांचीं नांमैं व्हिलें । सांगतों तें परियेसा ॥ ८४ ॥
 भगवंतपंत वारामतकर । रामहारी विप्र मल्हार ।
 महिपतभट बापु भोगुरकर । सज्जन ह्मणती जयांतें ॥ ८५ ॥
 भगवद्भक्त तिथे जण । राघव कृष्णशर्मा ब्राह्मण ।
 तिसरा राजारामबावा जाण । भटपति ह्मणती जयांतें ॥ ८६ ॥
 ह्मणती आझी सर्वत्र मिळून । करूं दत्तजयंती लागून ।
 पौर्णिमेसी करूं पारणें । संतर्पण चांगलें ॥ ८७ ॥
 अपरात्रीं साहित्य करून । प्रातःकाळीं स्वयंपाक सारून ।
 केलें ब्राह्मणसंतर्पण । शतसंख्या परियंत ॥ ८८ ॥
 ब्राह्मण बैसेले भोजनासी । चमत्कार झाला ते घटिकेसी ।
 गुरुंनीं सोडुनि मंडळीसी । दूर जाऊनी बैसेले ॥ ८९ ॥
 ते पंक्तीलागून । कोण कोण होते ब्राह्मण :
 त्यांचें परिसा नामाभिधान । यथा निगुती सांगतों ॥ ९० ॥
 स्वयंप्रकाश यतीश्वर । जो योगीमाजी तपेश्वर ।
 सर्व त्यागी निरंतर । आत्म स्वरूपी निमग्न ॥ ९१ ॥

शीतोष्ण-पर्जन्यधारी । व्यथा सोशी शरीरी ।
 दुःख न पवतां अंतरी । नम्र फिरे सर्वदा ॥ ९२ ॥
 द्वितीय आनंदभट दातार । जे वेदांतवक्ते अतिचतुर ।
 शास्त्र-विद्येचे रत्नाकर । भांडारगृह विद्येचें ॥ ९३ ॥
 केशवभट कर्मनिष्ठ । जो योगियांमाजी वरिष्ठ ।
 अग्निसेवा एकनिष्ठ । अहोरात्र करितसे ॥ ९४ ॥
 परम चतुर अच्युतरावजी । विज्ञान कळा जयामाजी ।
 वाचे बोलतां सहजी । जगासी बोध होतसे ॥ ९५ ॥
 पांचवे वासुदेवअण्णा भिडे । ब्रह्मनिष्ठ शांत उदार फुडे ।
 सर्व कुशळ चातुर्य गोडे । परोपकारी सर्वदा ॥ ९६ ॥
 ऐसी मंडळी पंक्तीस घेऊन । सद्गुरु बैसले आपण ।
 राघवाचे मटीं जाऊन । भोजनासी बैसले ॥ ९७ ॥
 मग सर्वत्र मंडळीनें । इकडे देवाचा नैवेद्य करून ।
 भोजनासी पात्रें टाकून । भृगुस्थानी बैसले ॥ ९८ ॥
 तंव ते आप आपणासी वदती । भटजी येथें न दिसती ।
 आह्मांसी आगांतुक भाऊन चिर्ती । तिकडे जाऊनि बैसले ॥ ९९ ॥
 ऐसें वदोनि ब्राह्मण । चालिले घराप्रती उठून ।
 हें ऐकिलें वर्तमान । सद्गुरुरायें ते काळीं ॥ १०० ॥
 तेथें अधटित केली करणी । न समजतां कोणा लागुनी ।
 बैसले असतां एके स्थानीं । दोन्ही ठिकाणीं दीसतां ॥ १०१ ॥
 एक ह्मणती आहेत भटजी । एक ह्मणती मिथ्या वदतां जी ।
 एक ह्मणती भास झाला जी । भटजी तिकडेच बैसले ॥ १०२ ॥
 एक ह्मणती आमचे शेजारीं । बैसले आहेत घटका चारी ।
 पहात असतां नेत्रांतरीं । धूर कांहो आलासे ? ॥ १०३ ॥
 ऐसें एकमेकासी वदून । बैसले भोजनालागून ।
 सद्गुरु नाटकी पूर्ण । उभय ठायीं जहाले ॥ १०४ ॥
 सर्वोनीं करुनि भोजन । तांबूल दाक्षिणा घेऊन ।
 करुनि देवासी नमन । आपुले घरीं पै गेले ॥ १०५ ॥
 ऐसी दत्तजयंती करुनी । आनंद केला सर्वत्रांनीं ।
 क्षेत्रांत कीर्ति गेली होउनी । निरंजनें जयंती केली हो ॥ १०६ ॥

म्यां नाहीं काडी हालविली । नाहीं देवाची सेवा केली ।
 कांहीं न करितां कीर्ति झाली । सर्व जगामाझारी ॥ १०७ ॥
 उभय सद्गुरुचें देणें । दोहोंसी होऊनी एकपण ।
 मज माकडासी लेणें । लेविलें संभ्रमें ॥ १०८ ॥
 धन्यधन्य सद्गुरु समर्थ । मजहातीं करविला ग्रंथ ।
 आत्मप्रचीति यथार्थ । ते मज हातीं वदवीली ॥ १०९ ॥
 जैशी काष्ठपुतळी करुनी । हस्तकीं तबक देउनी ।
 पाठविली सभेलागुनी । तैसें मजहातीं करविलें ॥ ११० ॥
 श्रीकृष्णें राजसूययज्ञीं । अर्जुनासी पुढें करुनी ।
 करविली अचाट करणी । तैसें मजहातीं वदविलें ॥ १११ ॥
 सालुंकी पक्षी असतां मूढ । बोले मानवी भाषा गोड ।
 परि शिकविता राहे एकीकडे । तैसें मजहातीं करविलें ॥ ११२ ॥
 त्रिमळियाचा नंदी सजवला । मान हालवी बोलिल्या बोला ।
 परि त्रिमलि शिकविता भला । तैसें केलें मजहातीं ॥ ११३ ॥
 मा तों होतों मंद । लिहिलें नव्हतें बाळबोध ।
 परि दत्तरघुनाथ आनंदकंद । प्रज्ञा दिधली विपेश ॥ ११४ ॥
 आतां विनवणी मंगळमूर्ति । ज्यांनीं विशाळ दिधली स्फूर्ती ।
 साह्य झाली सरस्वती । आदिमाता भवानी ॥ ११५ ॥
 तेचि मूळपीठ-निषासिनी । निरंजनाची कुळस्वामिनी ।
 मज अर्किचनासी राजधानी । कवित्वस्फूर्ति दीधली ॥ ११६ ॥
 नमन तथा साधुवृंदा । कृपाघन वर्पती सदा ।
 कवि ह्मणविलें मतिमंदा । सुखसंपदा देऊनी ॥ ११७ ॥
 आतां नमो मातापितर । ज्यांनीं दाखविला संसार ।
 मज आत्मप्राप्तीचें घर । ठाऊक ज्यांचेनि जहालें ॥ ११८ ॥
 वृत्तिवंत कळंबकर । बालाघाट वंजरातीर ।
 माता लक्ष्मी पिता श्रीधर । श्रोत्री उपनांव आमुचें ॥ ११९ ॥
 आतां विनंती श्रोतियांलागुनी । जे आर्तभूत ब्रह्मज्ञानी ।
 मुमुक्षुपंथाची सुराणी । पाहूं इच्छिती सर्वदा ॥ १२० ॥
 त्यागुनि द्यावा भवसंसार । पहावें गुरुमायेचें घर ।
 तुझांसी विनंति करुनि साचार । तरिच भवपार व्हाल कीं ॥ १२१ ॥

पाहिली पहावी शास्त्रप्रचीति । दुसरी ध्यावी गुरुप्रचीति ।
 तिसरी ते आत्मप्रचीति । उपरी ग्रंथी लिहलीसि ॥ १२२ ॥
 जरि ऐसा पश्चात्ताप घडेल । तरिच डोळा उघडेल ।
 नाही तरी सप्रेम बोल । येणार नाही अंतरी ॥ १२३ ॥
 झणाल लटकें हें वचन । तरि पुसा गुरुसि जाऊन ।
 तेव्हां मिळेल माझी खूण । ज्याप्रमाणें वदलों तें ॥ १२४ ॥
 निरंजनाचे बोवडे बोल । हें अरण्यांतील वांकडें फूल ।
 गुरु आत्मलिंगा बहुसाल । पूजा करितसे अंतरी ॥ १२५ ॥
 तें लिंग झणाल जरी सान । तरि ठेवावया नाही ठिकाण ।
 ब्रह्मांडाएवढें कल्पून । उगेंच अनुमान सांगतों ॥ १२६ ॥
 तया देवाकडे पाहून । ग्रंथ लिहिला संपूर्ण ।
 समाप्तीचा कवण ठिकाण । तोहि आतां परिसावा ॥ १२७ ॥
 गंगातीर जनस्थान । दत्तात्रया जवळी बैसून ।
 ग्रंथ संपाविला जाण । तो दिन तुझां सांगतों ॥ १२८ ॥
 संवत अठराशें अडुसष्टाशी । प्रजापति नाम संवत्सरासी ।
 शुद्ध दशमी पौषमासी । दो प्रहरांसी संपला ॥ १२९ ॥
 सद्गुरूनें कृपा करून । ग्रंथावरि हात ठेवून ।
 स्वात्मप्रचीति नामाभिधान । या ग्रंथासी ठेविलें ॥ १३० ॥
 इति श्री स्वात्मप्रचीति ग्रंथ । संमत दत्तात्रय अवधूत ।
 निरंजनी आत्मप्रचीत । गुरुकृपे जहाली ॥ १३१ ॥

॥ श्रीगुरुदत्तात्रयार्पणमस्तु ॥

निरंजन कृत.

साक्षात्कार.

अध्याय पहिला.

श्रीमन्महागणाधिपतयेनमः । श्री सरस्वत्यैनमः ।

श्रीमद्रेवताचळनिवासि दत्तात्रयायनमः ॥

ॐ नमोजी गजवदना । आदिमायेचिया नंदना ।
 ग्रंथ वदावयासी स्फूर्णा । द्यावी मज मूढाप्रती ॥ १ ॥
 तूं सर्वोसी आधार । तुजलागी स्तविती मुरामुर ।
 गमनागमनीं वारंवार । सर्व तूंतें आठविती ॥ २ ॥
 आतां नमू जी सरस्वती । जे मूलमाया भगवती ।
 आत्मप्रकाश चिच्छक्ति । देई मती वालका ॥ ३ ॥
 ॐ नमोजी श्रीगुरुदत्ता । परात्पर स्वामी अवधूता ।
 परब्रह्मा कृपावंता । येई आतां धावूनी ॥ ४ ॥
 मायबाप तूं दिगंबर । तुझेनि ग्रंथासी आधार ।
 तूंच एथें लिहिणार । दुजा विचार नसेचि ॥ ५ ॥
 तुझिया कृपेचें लेखन । करावया उदित झालें मन ।
 आतां देवोनि कृपादान । बुद्धि पूर्ण करावी ॥ ६ ॥
 आतां नमू जी सद्गुरु । रघुनाथस्वामी परात्पर ।
 ब्रह्मविद्येचे कल्पतरू । अकल्पित वरू देते जे ॥ ७ ॥
 जो आत्मप्राप्तीचा नादनिधी । जो भवभ्रमातें उच्छेदी
 स्वप्रकाशकर्ता तेजाब्धि । द्वितीय भानु उगवला ॥ ८ ॥
 जे जे उपमा देऊं जाण । ते ते स्वामिपदीं दिसे गौण
 सर्वोत्कर्ष गुरुचें देणें । उपमा आन असेचिना ॥ ९ ॥
 उपमेसि परिस देऊं जाण । तरी तो लोहाचें करी सुव
 न देववे परिसपण । हे उणीव त्या आंगीं ॥ १० ॥

तैसा नोहे हा सद्गुरू । ज्याचे मस्तकीं ठेवीत करू ।
 त्यासी करी बिंबाकारू । उणीव कांहीं न ठेवी ॥ ११ ॥
 गुरुकृपा ज्यावरी झाली । त्यापासुनी बहुत प्राप्ति जाली ।
 परंपरा वंशवेली । असे चालिली पुढारी ॥ १२ ॥
 असो उपमेसी देऊं नारायण । तेहि उपमा दिसे गौण ।
 भक्तकाजासी स्वयें आपण । धाऊनि जात निजांगें ॥ १३ ॥
 गुरु समर्थ त्याचियाहून । ज्यालागीं पाहे कृपाकरून ।
 ज्याचें काज तया करून । करवोनि मन निववीतसे ॥ १४ ॥
 झाली उपमेसी सीमा । सर्वोत्कर्ष गुरुचा महिमा ।
 कोण करी त्याची नेमा । पुरुषोत्तमा वंद्य जो ॥ १५ ॥
 गुरु परब्रह्म अवतार । गुरु निर्गुण निराकार ।
 गुरु निष्कळंक निराधार । गुरु सार सर्वत्रां ॥ १६ ॥
 तयासी माझें साष्टांगनमन । ग्रंथांतरीं करोनि स्तवन ।
 जें दीपकें भानुप्रती जाण । न लाजून ओवाळिजे ॥ १७ ॥
 आतां नमोजी कुळदैवता । जे ह्यैसासुरमथनी कृतांता ।
 दुर्जा परशरामाची माता । माहुर-गडवासिनी ॥ १८ ॥
 आतां नमोजी मातापितर । जें मुख्यदैवतांचें सार ।
 माता लक्ष्मी पिता श्रीधर । लेखन करगार ग्रामाचे ॥ १९ ॥
 दक्षिणदेश उच्च स्थान । बालाघाट नामाभिधान ।
 वंजरातीर पाहून । दृढ वतन साधिलें ॥ २० ॥
 कळंव ग्रामासि अभिधान । परळीवैजनाथ तेथून ।
 पूर्वप्रती चार योजन । संतीं खूण ओळखिजे ॥ २१ ॥
 पूर्वनाम माझें अवधूत । असोनि संसारिं निरत ।
 दैवयोगें अकस्मात् । विराग देहांत उदेला ॥ २२ ॥
 सोडोनिया रोजगार वतन । त्यागोनि आप्त दारा धन ।
 उत्तर दिशा अवलोकून । गंगातीरा पातलों ॥ २३ ॥
 पाहुनी क्षेत्र जनस्थान । सोडोनिया मानापमान ।
 गुरु रघुनाथ स्वामीचरण । दृढ येवोनी धरियेलें ॥ २४ ॥
 ते दयाळ कृपाधन । समद्रष्टे सर्वदा पूर्ण ।
 त्यांनीं होऊनी उत्तीर्ण । मजलागीं ज्ञान बोधविलें ॥ २५ ॥

मस्तकीं ठेविला प्रसादकर । कवित्वरचनीं दिधला वर ।
 करावयासी परोपकार । प्राकृतपर वदविलें ॥ २६ ॥
 दीडमास पर्यंत जाण । राहिलों गुरुआश्रयें करून ।
 परि ध्यावया श्रीदत्तदर्शन । उद्विग्न मन होतसे ॥ २७ ॥
 वाचेला दत्तात्रयस्मरण । शरीरीं रोमांच उठून ।
 क्षणक्षणा करावें रुदन । बाष्प दाटून येतसे ॥ २८ ॥
 वाटे जावें रेवताचळा । दिगंबर मूर्ति पहावी डोळां ।
 साक्षात्दर्शन सोहळा । दृष्टीलागीं पहावा ॥ २९ ॥
 ऐसें पाहुनिया चिन्ह । सद्गुरु पुसती वर्तमान ।
 स्वस्थ आहे कीं तुझें मन । सांझनी मौन सांग पां ॥ ३० ॥
 ऐसा पुसतां वृत्तांत । निवेदन केलें म्यां हृदयत ।
 सगुण दर्शनासी चित्त । असे उदित स्वामियां ॥ ३१ ॥
 जाणूनिया भविष्योत्तर । स्वामी देती प्रत्युत्तर ।
 तुज भेटेल दिगंबर । भाव दृढतर पाहूनी ॥ ३२ ॥
 एथोनि साता महिनिया जाण । वरती संख्या एकादश दिन ।
 रेवताचळासी जाऊन । तुज दर्शन होईल ॥ ३३ ॥
 जेथें दत्ताद्रयाचें स्थान । तेथें त्रयदिन बैसे जाऊन ।
 करूनिया अनुष्ठान । अंतरीं ध्यान करावें ॥ ३४ ॥
 चतुर्थ दिन उगवलियावरी । निश्चयता पाहुनिया बरी ।
 पङ्भुज मूर्ति साजिरी । साक्षात्कारीं भेटेल ॥ ३५ ॥
 न मोडी निश्चयाचें आसन । उच्छिष्ट करूं नको मन ।
 सिद्धीहि आलिया चालून । त्यागीं मन असूं दे ॥ ३६ ॥
 सिद्धीसी इच्छित असेल मन । तरि सांगे मौनातें सांझून ।
 तयासारिखें संधान । करितां येईल सत्वरीं ॥ ३७ ॥
 अरे पाहे पां सिद्धींचा पाळा । झाला मजभोवता गोळा ।
 लात हाणोनी त्यांचे कपाळा । पैलीकडे लोटितों मी ॥ ३८ ॥
 ऐसी वचनोक्ति बोलून । क्षणैक रहाते झाले मौन ।
 झणती पाहे रे निरंजन । वामभार्गी माझिया ॥ ३९ ॥
 निशी झालीसे दोनप्रहर । माध्यान्ह पातला शीतकर ।
 दीप उजळोनिया सत्वर । पाहता जालों निजदृष्टीं ॥ ४० ॥

तंव स्वामींचिया वामभागीं । सिद्धी चालिल्या लागवेगीं ।
 शुचिष्मंतपणें सर्वांगीं । छायारूपें देखिल्या ॥ ४१ ॥
 जैं स्त्रिया जाती मार्गेंकरून । छाया चालती भिंतीवरून ।
 त्यापरि सिद्धी सचिन्ह । दृष्टीलागीं देखिल्या ॥ ४२ ॥
 ऐसा पाहुनी चमत्कार । विस्मयें भरलेंसे अंतर ।
 दुसरें पाहें त्याचिप्रकार । तंव त्या दृष्टी न दीसती ॥ ४३ ॥
 करुनि स्वामींसी नमस्कार । स्तुति करीत वारंवार ।
 योगियांत श्रेष्ठ शंकर । त्याचेनि धैर्य नव्हे हें ॥ ४४ ॥
 सिद्धी आलिया असतां चालून । त्यागीं उपजेल कवणाचें मन ।
 पाहतां त्रैलोक्यहि शोधून । ऐसा पुरुष न देखों ॥ ४५ ॥
 जें राजया एकटएकला । बहुत दिसा पुत्र झाला ।
 तो जरि मुळावरी आला । तरि त्याग न करवे ॥ ४६ ॥
 तैसें करितां आत्मचितन । जरि सिद्धी झाली प्रसन्न ।
 तिचे त्यागाधिपर्यां मन । उदित नोहे कदापि ॥ ४७ ॥
 सद्गुरु ! तुमचा महिमा पूर्ण । वर्णू न शके चतुरानन ।
 तेथें मी मंदमती करून । वर्णू शके कोठोनी ॥ ४८ ॥
 ऐसें करुनि स्तवना । सर्वेचि केली विज्ञापना ।
 स्वामी नावडे माझिया मना । सिद्धीलागीं मागणें ॥ ४९ ॥
 परि एक आहे जी विनवणी । देहू ग्रामीं येतां क्षणीं ।
 इंद्रायणीचें सोडिलें पाणी । गुंतली वाणी तें ऐका ॥ ५० ॥
 हा देह दत्तासी अर्पण । एक संवत्सर सप्तादिन ।
 इतुकियांत झालिया दर्शन । ठेवीन प्राण आपुला ॥ ५१ ॥
 नाहींतरी देह ठेवणें । वांचून प्रेताचिया समान ।
 जैसें छेदलिया घ्राण । मुख दावणें जगातें ॥ ५२ ॥
 आणि झालिया दत्ताचें दर्शन । वर इतुकाचि मागेन ।
 देई आव्य इत तत्वज्ञान । आणि वर्णन तव गुणां ॥ ५३ ॥
 इतुकिया वरि जरि मागेन । तरि मज होवो अधःपतन ।
 गुरुनिंदेचें पातक पूर्ण । मजलागून घडो कां ॥ ५४ ॥
 ऐसें वदोनिया निष्ठंक । त्रिवार सोडिलें मी उदक ।
 मग येऊनिया नाशिक । दृष्टीलागीं पाहिलें ॥ ५५ ॥

दैवें जोडिले स्वामीचरण । संतुष्ट झालें माझे मन ।
 दत्तात्रयासी वर मागेन । हें चिंतन नेटविलें ॥ ५६ ॥
 आतां इतुकें असे माझे मनीं । श्रीदत्त पहावा निजनयनीं ।
 चरणीं लागुनिया धणी । पुरवावी मनाची ॥ ५७ ॥
 स्वामी पूर्ण कृपाकर । जाणोनी पुढील विचार ।
 आज्ञा दिधली सत्वर । जावयासी गिरनारा ॥ ५८ ॥
 ह्मणती ऐक रे निरंजना । पुरवोनि येई कां वासना ।
 वावळूं देऊं नको मना । आणिका देशा जावया ॥ ५९ ॥
 तथास्तु ऐसें वदून । स्वामीप्रती केलें नमन ।
 मीठकेभीतरीं जाऊन । केलें शयन एकांतीं ॥ ६० ॥
 तंव ब्राह्मणाचें रूप धरून । स्वप्नीं श्रीदत्त आले आपण ।
 ह्मणती ऊठ रे निरंजन । आहे जाण तुजप्रती ॥ ६१ ॥
 मजलागीं त्र्यंबका लागून । आतांचि आहे कीं रे जाण ।
 तरि तूं कशुनिया स्नान । सत्वर गती चाल कां ॥ ६२ ॥
 जंव पाहे जाग्रत होऊन । तंव तो न दिसे ब्राह्मण ।
 विस्मययुक्त झालें मन । मग उठोनी बैसलों ॥ ६३ ॥
 सर्वेचि गंगेप्रती जाऊन । उरकूनिया संध्या स्नान ।
 घेतलें सद्गुरु-दर्शन । साष्टांग नमन करोनी ॥ ६४ ॥
 मस्तकीं वंदिली चरणधुळी । रोमांच उठिले तयेवेळीं ।
 अमुवें आलीं नेत्रकमळीं । बाष्प कंठीं दाटला ॥ ६५ ॥
 स्फुंद स्फुंदोनि करी रुदन । गुरुमुखातें अवलोकून ॥
 वाटे केव्हां होईल येणें । गुरुचरणा जवाळिकें ॥ ६६ ॥
 गुरु ह्मणती निरंजना । खेद कांहीं न मानी मना ।
 मी करीन तव संरक्षणा । दुर्घट वना माझारीं ॥ ६७ ॥
 परतोनिया वंदिले चरण । गुंफेचे खालीं उतरून ।
 सर्वांप्रती वंदन करून । मार्गांप्रती लागलों ॥ ६८ ॥
 मार्गीं चालतां गहिंवर । हृदयीं दाटे वारंवार ।
 नेत्रीं वाहतसे नीर । खेद फार जाहला ॥ ६९ ॥
 पश्चिमेसि केलें गमन । त्र्यंबकक्षेत्रा माजी जाऊन ।
 घेतलें त्र्यंबकेश्वर दर्शन । त्याचे गुण आठवूनि ॥ ७० ॥

द्वितीय दिन उगवतां जाण । केलें कुशाव्रताचें स्नान ।
 शिवालयामाजी जाऊन । केलें नमन शिवासी ॥ ७१ ॥
 गिरिप्रदाक्षिणा करून । सायंकाळीं झालें येणें ।
 कुशाव्रतासी जाऊन । केलें स्नान मागुती ॥ ७२ ॥
 गंगाधरपंत भक्तनिधान । जयासी सदाशिव प्रसन्न ।
 तथाचें घेउनिया दर्शन । भोजन केलें त्यावरी ॥ ७३ ॥
 त्रैदिन पर्यंत । तथा स्थानीं राहिलों निश्चित ।
 तंव नाशकाहून अकस्मात । पत्र आलें स्वामींचें ॥ ७४ ॥
 सद्गुरु कृपाळ दयाधन । न पडे तथासि विस्मरण ।
 अज्ञान लेकरूं ह्मणून । दया उदेली अंतरीं ॥ ७५ ॥
 होईल दत्ताचें दर्शन । ह्मणोनि दिधलें आशीर्वचन ।
 परि न सांगितलें साधन । दत्तात्रय प्राप्तीचें ॥ ७६ ॥
 ऐसें करोनिया मनन । पाचारिला एक ब्राह्मण ।
 करोनिया पत्रलेखन । पाठविलें त्या हातीं ॥ ७७ ॥
 आशीर्वाद रे निरंजना । परिपूर्ण हो तवकामना ।
 व्हावया सगुण दर्शना । साधन लिहिलें तें ऐक ॥ ७८ ॥
 पङ्कज मूर्तीचें ध्यान । साळंकृत प्रसन्नवदन ।
 तेजस्वी देदीप्यमान । श्यामवर्ण सर्वांगीं ॥ ७९ ॥
 रत्नभूषण मंडित । वस्त्रें उत्तम शुचिष्मंत ।
 मस्तका मुगुट शोभिवंत । विद्युल्लतेचियेपरी ॥ ८० ॥
 कर्णामाजी रत्नकुंडलें । भाळी चंदन परिमळ ।
 केशरकस्तूरीचा मेळ । करोनिया लावावा ॥ ८१ ॥
 भोवया सरळ सुरेखा । आकर्ण नयन विशाल देखा ।
 सरळ सुंदर नासिका । मुखशोभा त्या खालीं ॥ ८२ ॥
 तयामाजी दंतपंक्ति । पहात जाव्या अपूर्वगती ।
 चंद्रसूर्याची दीप्ति । तथास्थानीं योजावी ॥ ८३ ॥
 आरक्त प्रवाळ बारिक अधर । हनुवटी चंद्रबिंबाकार ।
 जैसा द्वितीयेचा शीतकर । सोज्वळणें दिसतसे ॥ ८४ ॥
 तैसी आतिशयिक सान । उंच कपोल संलग्न ।
 तथाखालीं ग्रविचें स्थान । लंबायमान योजावें ॥ ८५ ॥

तयामाजी कंठमणि । विशाल तेजे फाके गगनी ।
 शोभायमान एकरणी । गळ्यामाजी योजावें ॥ ८६ ॥
 तयाखालीं मुक्तमाळा । सुरेखपणीं अति सोज्वळा ।
 पदकलग जाडित विशाळा । अति मृदुळ पहाव्या ॥ ८७ ॥
 सुवर्ण पुतळियांच्या माळा । अनेक प्रकारीं बोरमाळा ।
 त्याचिथे खालीं जवमाळा । साकळ्या गळा शोभती ॥ ८८ ॥
 तयावरुते पुष्पमाळा । आपाद पर्यंत अति कोमळा ।
 टवटवीत बहु परिमळा । शुभ्रवर्ण चांगल्या ॥ ८९ ॥
 यज्ञोपवीत त्या आंतून । सर्वांगीं चर्चिला चंदन ।
 पट्टकुळ तेजायमान । तयावरी शोभतसे ॥ ९० ॥
 कासे कसिला पीतांबर । सुवर्णवर्णीं तेजाकार ।
 रत्न खचित शोभती पदर । काठी आणि दुभागी ॥ ९१ ॥
 त्यावरि कटिसूत्र सरणी । घागऱ्या वाजती किणिकिणी
 अति सोज्वळा उभय जघनीं । रत्न कोंदणी शोभती ॥ ९२ ॥
 षड् हस्त कीं बहु सम्यक । मुद्रिका कंकणें तेज अमूप ।
 आयुधें शोभती पृथुक पृथुक । सर्वहस्तांमाझारी ॥ ९३ ॥
 उर्ध्वहस्ताचिथे ठायीं । शंखचक्र शोभती दोही ।
 मध्यहस्तामाजी पाही । त्रिशूल डमरू विराजे ॥ ९४ ॥
 अधो कमंडलू धेऊन । सव्यहस्तीं माळा जाण ।
 फिरती जैसे ग्रहगण । एकसरे सारिखी ॥ ९५ ॥
 पार्यीं वाळे रुणझुणती । अभिनव तयांची दीप्ति ।
 पादांगुळ्या उत्तम गती । सुंदरपणें शोभल्या ॥ ९६ ॥
 पादुका रत्नखचित सुंदर । चरणीं जाडिल्या तेजाकार ।
 तयावरुते श्रीकरधर । विराजमान शोभती ॥ ९७ ॥
 भोंवतें शोभे उपवन । पूजा उपचार बहुविधपण ।
 छत्रचामरें आदिकरून । पारपत्यकार करिताती ॥ ९८ ॥
 यापरीची मूर्ती सगुण । उंची आपुलिया समान ।
 निजमस्तकावरी ध्यान । ज्ञानदृष्टीनें पहावें ॥ ९९ ॥
 प्रादेश अंतराय ठेवून । मस्तकीं रोमरंभांतून ।
 भूचरी मुद्रेचें लक्षणें । दृष्टीलागीं पहावी ॥ १०० ॥

चालतां अथवा बोलतां । उभे अथवा बैसले असतां ॥
 षण्मास हें ध्यान करितां । श्रीगुरुदत्ता पाहसी ॥१०१॥
 अंतरीं चितोनिया ध्यान । मुखीं कीजे नामस्मरण ।
 विषयभोगावेगळें मन । व्रतस्थपणें ठेवावें ॥१०२॥
 ऐसें आज्ञापत्र वाचून । आनंदयुक्त झालें मन ।
 वाटे दत्तात्रय येऊन । आतांचि मजसी भेटला ॥१०३॥
 मग शुचिध्मंत होऊन । अंतरिक्ष करी ऐमें ध्यान ।
 निश्चयाकार करोनि मन । नामस्मरण करीतसे ॥१०४॥
 असो यापरि करितां ध्यान । होईल श्रीगुरुदर्शन ।
 श्रोते घेईज ऐकून । पुढील कथा रसाळ जे ॥१०५॥
 कविता हेचि मंगळरत्न । ग्रंथां ओवोनी निरंजन ।
 भाविक श्रोतियांचे कर्ण । सुशोभित करीतसे ॥ १०६॥
 इतिश्री साक्षात्कार ग्रंथ । संमत सद्गुरु रघुनाथ ।
 दत्तात्रय मूर्तिमंत । गुरुकृपें भेटले ॥१०७॥

॥ श्री दिगंबरार्पणमस्तु ॥

अध्याय दुसरा.

श्रीमन्महागणाधिपतयेनमः । श्रीदिगंबरायनमः ।
 जयजयार्जी सद्गुरु समर्था । ज्ञानार्णवा रघुनाथा ।
 कैवल्यप्राप्तीची सत्ता । चढे हाता तुझेनी ॥ १ ॥
 मज लेकुराची विनवणी । परिसुनिया निजश्रवणीं ।
 दिधली जे कवित्ववाणी । प्रवाहिनी असार्वी ॥ २ ॥
 येच विषयीं वारंवार । विनवितसे जोडिल्या कर ।
 या ग्रंथीचें पैलतीर । पाविणार तूं स्वामी ॥ ३ ॥
 प्रथम अध्ययीं कथा गहन । सद्गुरु आज्ञा ते घेऊन ।
 व्यंबक क्षेत्रा झालें येण । शिवदर्शन घेतलें ॥ ४ ॥
 स्वामीनीं पाठविलें पत्र । तें वाचुनिया स्वतंत्र ।
 सगुणध्यान अतिविचित्र । मस्तकावरी पहातसे ॥ ५ ॥

श्रोतीं होईजे सावधान । करावें निजभावेसि श्रवण ।
 हेंचि मागतों तुझांसी दान । देऊनि दीन सांभाळा ॥ ६ ॥
 स्वामींनीं पत्र पाठाविलें । तें मी वाचुनिया वडिलें ।
 शेवटीं निजमुखें भाक्षिलें । तांबूलपर्णाचिये परी ॥ ७ ॥
 स्वामिप्रसदें कवित्व-रचना । केलें तेथेंसि वर्णना ।
 कळतां समस्त ब्राह्मणां । धावोनी येती श्रवणासी ॥ ८ ॥
 एक पायां लागती येऊन । एक करिती स्तुतिस्तवन ।
 धन्य जी सद्गुरू निधान । पावलेति ह्मणोनिया ॥ ९ ॥
 एक म्हणती एथें रहावें । कदापि कोठें नच जावें ।
 तुमचे शुश्रूषेसि बरवें । करूं आम्ही सर्वही ॥ १० ॥
 एक ह्मणती तुमचे संगें । येऊं होवोनी निःसंग ।
 करुनिया प्रपंचत्याग । परमार्थ चांग संपादू ॥ ११ ॥
 एवं त्र्यंबकींचे जन । स्तुतिपर बोलती दचन ।
 त्यांसी राहवोनिया जाण । कवित्व लेहून दीधलें ॥ १२ ॥
 तेथें दत्तात्रयमूर्ती दर्शन । घेउनिया केलें स्तवन ।
 प्रेमाश्रु नयनीं येऊन । श्रीगुरुगुण वर्णिले ॥ १३ ॥
 सर्वेचि करुनिया नमन । पुढारा केलें असे गमन ।
 कुशाव्रतातें वंदून । मार्गाप्रती चालिलें ॥ १४ ॥
 बोळवीत आले द्विजगण । क्षेत्राबाहेर येऊनि जाण ।
 तयांसि करुनिथा नमन । सर्व परतोनि लाविले ॥ १५ ॥
 घेऊनि श्रीदत्ताचें नाम । ध्यानीह धरिलें यथाक्रम ।
 सगुण भेटीचा संभ्रम । आर्त पोटीं धरुनिया ॥ १६ ॥
 महाराष्ट्र देशाप्रती सोडून । दृष्टीसी देखिलें कोंकण ।
 अति भयानक वन । वृक्ष सघन लागले ॥ १७ ॥
 अनेक जातीचे वृक्षगण । भेदेनि चुंबीत गेले गगन ।
 भानु तेजा आच्छादून । छाया धरुनि राहिले ॥ १८ ॥
 मार्गी चालतां कितेक दिन । नाहीं सूर्याचें दर्शन ।
 तम भरलासे दारुण । मार्ग गहन न लक्षे ॥ १९ ॥
 पुसावया नाहीं ठिकाण । नाहीं मनुष्याचें दर्शन ।
 मार्गी तृण दाटलें पूर्ण । उगोंचि भ्रमण करावें ॥ २० ॥

वृक्षासि वस्त्र आटकोनिया । फाटोनि झाल्यासे चिंधिया ।
 कंटक शरीरीं भेदूनिया । रुधिर वाहे भडभडा ॥ २१ ॥
 वृकव्याघ्रांचिया जाळिया । आंतोनि देती आरोळिया ।
 वाचविता तथा ठाया । कोण गुरुपाया वांचूनि ॥ २२ ॥
 करुनि दत्तात्रयस्मरण । पर्वतअग्नीं करावें गमन ।
 ग्राम शोधितां अवलोकून । कोठें ठिकाण न लागे ॥ २३ ॥
 प्रातर पासुनि मध्यान्हीं । बहुत शोधिलीं अवनां ।
 परि मार्ग न पडे ठिकाणीं । बहु प्रयत्न शोधितां ॥ २४ ॥
 मनीं चिंता उदेली बहुत । क्षुधेनें पीडिलों अत्यंत ।
 फळमूळालागीं शोधीत । तंव औदुंबर देखिला ॥ २५ ॥
 त्याचें न करितां फळछेदन । जीं फळें खालीं झालीं पतन ।
 त्या फळांतें वेंचून । केलें भक्षण ते कार्ळां ॥ २६ ॥
 सर्वेचि करितां मार्गशोधन । तंव पश्चिमेसि झाला अस्तमान ।
 पडिला अंधार गेला दिन । वृथा शीण जहाला ॥ २७ ॥
 एक्या वृक्षाचिये तळवटीं । करुनिया पापाणओटी ।
 भयानक नदीचिये काठी । वृक्षातळीं नीजलों ॥ २८ ॥
 अव्यग्र क्रमिली यामिनी । तंव उदयाचळा आला तरणी ।
 प्रातःस्नानातें सारुनी । मार्ग शोधीत चाललों ॥ २९ ॥
 शरीरीं श्रम जहाले बहुत । तेणें अंतर खेदयुक्त ।
 स्मरोनिया श्रीदत्तातें । बहुत हाका मारिल्या ॥ ३० ॥
 धाव धाव रे करुणाकरा । कां श्रमविसी मज लेकुरा ।
 हे पूर्णब्रह्म परात्परा । दिगंबर स्वामिया ॥ ३१ ॥
 तूं आमुचे शिरीं असून । दासासि व्हावा इतुका शीण ।
 हें असह्य दिसे बोलणें । तुझीया थोरीवपणासी ॥ ३२ ॥
 कंठ होवोनि सद्गदित । वारंवार हाका मारित ।
 तंव एक शबर अकस्मात । येवोनी उभा ठाकला ॥ ३३ ॥
 ह्मणे रे तूं अहासी कवण । हिंडसी मार्गातें सांडोन ।
 पैल पर्वताचे शेजारून । मार्ग आहे पाह पां ॥ ३४ ॥
 ऐसें ऐकोनिया पुढती । मी चालिलों सत्वरगती ।
 फिरोनिया पाहतां मागुती । तो शबर गुप्त जहाला ॥ ३५ ॥

असो ज्या रीतीं कथिलें त्यानें । तया संकेताचिया प्रमाणें ।
 पर्वतापलीकडे जाऊन । मार्गाप्रती लागलों ॥ ३६ ॥
 तंव मार्गी चालतां चालतां । तिथे बैरागी अवचिता ।
 द्वारके जावयाची वार्ता । परस्पर करिताती ॥ ३७ ॥
 त्यांनीं पाहून मजप्रती । कोठें जाणें ऐसें पुसती ।
 म्यां कथिलें तयांप्रती । गिरनार व्यक्ती पाहों जातों ॥ ३८ ॥
 ते ह्मणती गिरनारावरून । आह्वांसी द्वारकेसि आहे जाण ।
 तुमचे सांगाती होऊन । आम्ही येतों स्वामिया ॥ ३९ ॥
 असो तयांचे संगतीन । बहुत मार्ग केला क्रमण ।
 तंव समय पाहुनि माध्यान्ह । येता झाला तमारि ॥ ४० ॥
 एक्या ग्रामामाजी जाण । प्रवेशते झालो चौथे जण ।
 दृष्टीसी पाहुनी हनुमान । त्यापाशीं मी बैसलों ॥ ४१ ॥
 तिथे ग्रामस्थांकडे गेले । त्यांजप्रती बोलते जाले ।
 आमचे गुरुस्वामी बैसले । त्यांचे भेटीस चलावें ॥ ४२ ॥
 ते आहेत बहुसमर्थ । जातात करावयासी तीर्थ ।
 त्यांचे भोजनाप्रीत्यर्थ । साहित्य दिलें पाहिजे ॥ ४३ ॥
 बारीक चांगले तांदूळ । सुंदर कणिक आणि डाळ ।
 बहुत द्यावें जी तूपगूळ । शाखा आदि करूनी ॥ ४४ ॥
 ऐसें ग्रामस्थांसी छेडून । बहुत आणिलें शुष्क अन्न ।
 जैसें बाळगिवलें श्रान । आमिप घरा आणितो ॥ ४५ ॥
 असो त्याचा स्वभाव गुण । अति झालें हीनपण ।
 प्राप्त झाला तमोगुण । संगतीनें तयांचे ॥ ४६ ॥
 संगति भल्यानें न करावी । असो गृहस्थ वा गोसावी ।
 संग करितां जिर्वेभावीं । बहुत कष्टी जहाले ॥ ४७ ॥
 जयविजय द्वारपाळ । तयांनीं ऋषींचा केला छळ ।
 श्राप जहाला तात्काळ । मृत्युलोकीं जन्मणें ॥ ४८ ॥
 तयांचे संगें करून । कष्टी झाला नारायण ।
 अवतारादिक जन्म घेणें । स्वामीप्रती लागलें ॥ ४९ ॥
 देवादिकांची ऐसी गती । तेथें मानवी बापुडे कृती ।
 नष्ट होवोनिया मती । भ्रष्ट होती क्षणार्धें ॥ ५० ॥

जें व्याघ्रासि देती थोरपण । फकीर सेवक होती आपण ।
 शृंखळा गळयासि बांधून । घरोघरी फिरवीती ॥ ५१ ॥
 कां गारुडिया सर्प थोरला । खांदा वाहुनिया बहिला ।
 उदराकारणें तयाला । घरोघरी फिरवीती ॥ ५२ ॥
 कां साधूची ऐकनिया कीर्ती । शिष्य उदंड गोळा होती ।
 परिचर्या करूं लागती । पुढें धावती लगवणा ॥ ५३ ॥
 कोणी ग्रामामाजी जाती । गांवचे जनासि छळिती ।
 आह्मांसी पाठविलें महंती । साहित्यासी आणावया ॥ ५४ ॥
 कोणी भाविकाकडे जाती । त्याज लागूनी सांगती ।
 आमचे सद्गुरू जाणती । भूतभाविष्य सर्वही ॥ ५५ ॥
 तुझांसि नाही पुत्रसंतान । दीन दिसतां तेणेंकरून ।
 स्वामीसी जाऊनिया शरण । पुत्रसंतान मागावें ॥ ५६ ॥
 लोक आलिया दर्शनासी । कोणी लागती परिचर्यासी ।
 कळवावया सर्व जनासी । शिष्य यांचे ह्मणवूनी ॥ ५७ ॥
 प्रपंच करून विळभर । शेखीं परमार्थीहि सादर ।
 ध्यावयालागीं उपचार । शिष्य शिष्य ह्मणवूनी ॥ ५८ ॥
 एवं धूर्त शिष्याचें लक्षण । गुरुसि देऊनि थोरपण ।
 आपुले प्रपंचाचें साधन । करोनि ध्यावें त्याहातीं ॥ ५९ ॥
 गुरु असला जरि भावड । शुश्रूषा लागू लागली गोड ।
 तरि मग होवोनि माकड । नाचविती तैसें नाचावें ॥ ६० ॥
 आपण असला ब्रह्मचारी । शिष्य मिळाला घरवारी ।
 तरि मग त्याचे संसारी । चित्त घालणें लागलें ॥ ६१ ॥
 तयाचे कुटुंबा कारणें । स्त्रिया शूद्र आदिकरून ।
 उपदेश देउनि ध्यावें धन । करावें पोषण तयांचे ॥ ६२ ॥
 श्रीमंतांलागीं भेटून । जहागीर इनामातें मागून ।
 करोनि प्रतिग्रह धारण । शिष्यालागीं पोसावें ॥ ६३ ॥
 एवं उपाधीच हे सारी । परमार्थ नघडे क्षणभरी ।
 बुडाला परतोनि संसारी । जन्म फेरी चुकेना ॥ ६४ ॥
 याचि प्रकारें मजलागून । होते झाले तीन दिन ।
 बहु त्रासून गेलें मन । दिधला सोडून संग त्यांचा ॥ ६५ ॥

मार्गे एकलेंचि चालावें । दत्तात्रयाचें नाम घ्यावें ।
 गुणानुवाद बहुसद्भावे । वर्णित जावें दिननिशीं ॥६६॥
 मार्ग दुर्घट भयंकर । उभारिलें पर्वत-शिखर ।
 त्यामाजी व्याघ्र थोरथोर । मनुष्य आहारी हिंडती ॥६७॥
 ऐसिया कठिण मार्गातून । जात असावें निर्भयपण ।
 भयभीत न होतां मन । एकटें गमन करावें ॥६८॥
 सांडुनी दुर्घट कोकण । गुर्जर देशीं केलें गमन ।
 तों दृष्टी पाहिली राजधान । धर्मपूर नगरी पै ॥६९॥
 एक्या ब्राह्मणाचे घरीं । जाऊनि राहिलों ओसरीवरी ।
 तों दुसरे दिवशीं प्रथम प्रहरीं । चमत्कार एक जाहला ॥७०॥
 स्वामी नारायण सांप्रदायी । आपणासी ह्मणोनि विदेही ।
 तया राजियाचे गेहीं । उपभोग घेत राहिला ॥७१॥
 मी एक ब्रह्मज्ञानी प्रचंड । ह्मणवोनि गावांत माजवी धेंड ।
 शास्त्रयुक्ति ही उदंड । मुखोद्गत तयासी ॥७२॥
 तयांनीं मजलागीं येऊन । पुसता झाला वर्तमान ।
 तुझी कोठील आहांत कोण । मजलागुनी सांगिजे ॥७३॥
 तयासि केलें मी उत्तर । आह्मांसी नाहीं घरदार ।
 आह्मी निःसंग निराकार । कैचा विकार आह्मांमी ॥ ७४ ॥
 त्यानें हें ऐकोनि वचन । ह्मणे ऐसें ब्रह्मज्ञान ।
 बहुत बोलती येऊन । बोलेनिथा न करती ॥ ७५ ॥
 मग म्यां तयासीं करोनि नमन । विनीत झालों कर जोडून ।
 स्वामी सांगावें मजलागून । मुख्य ज्ञान आहे तें ॥ ७६ ॥
 तंव ते बोलते झाले ज्ञान । केलें होतें जें कां पठण ।
 पुसूं जातां अंतर खूण । ठावें नाहीं तयासी ॥ ७७ ॥
 ज्ञान तो बोले बहुत । शब्दशास्त्रीं बहु पंडित ।
 परि सद्गुरुचा जो गुह्यार्थ । पुसतां त्यांतें न सांगवे ॥ ७८ ॥
 आणि जगामाजी प्रतिष्ठा फार । ब्रह्मज्ञानी बहुत चतुर ।
 ऐसें स्तविती वारंवार । लोक येवोनी तयासी ॥ ७९ ॥
 जरी ब्रह्मज्ञानी कोणी आला । तरि वाद घालावा तयाला ।
 भवति न भवति करुनि बहिला । निर्भर्त्सुनि टाकावें ॥ ८० ॥

कोणाचें नायकावें वचन । आणि आपुलें भिरवावें ज्ञान ।
 ठाउकी नाहीं मुख्य खूण । काय कैसी आहे ते ॥ ८१ ॥
 जैसें लोकाचें उदंड लेण । घातलें अंगावरी आपणून ।
 जर्गी दिसे शोभायमान । परि आंगीं सुख नसे तें ॥ ८२ ॥
 कां दरिद्री चोहाटा बैसोन । राजियाचे सांगे गुण ।
 परि राजपदवी प्रती जाण । कदा काळीं न बैसे ॥ ८३ ॥
 कां साखर लिहितां कागदावरी । वाचोनि दाखवी लोकाचारीं ।
 परि गोडी तयाचे जिव्हाग्रीं । न लागेचि सर्वथा ॥ ८४ ॥
 एवं गुरूसी न जातां शरण । कोणीं केलें शास्त्रपठण ।
 तें जर्गी दिसे शोभायमान । परि जन्ममरण न चुकेची ॥ ८५ ॥
 न करितां गुरूचें वंदन । शास्त्रपठणें होय ज्ञान ।
 तरि मग घरोघरीं आपण । ब्रह्मज्ञानी बहु होती ॥ ८६ ॥
 शास्त्रयुक्ति बहु शिकला । उलटा संशयापन्न झाला ।
 जें घर करोनि कोसला । शेखीं गुंतला आपणचि ॥ ८७ ॥
 असो तो स्वामिनारायण । शास्त्रव्युत्पत्ती बोलून ।
 आपणा जीवन्मुक्त ह्मणवून । हिणवीत सर्वांहीं ॥ ८८ ॥
 असा संवाद झालियावरी । तो उठोनि गेला आपुले घरीं ।
 मी तथा ग्रामाभीतरी । सात दिन राहिलों ॥ ८९ ॥
 नित्य करावें कवित्व नूतन । मागील त्या द्यावें लिहून ।
 पद अभंग भूपाळ्या करून । बहुता जनां दीधलें ॥ ९० ॥
 तंव एक आला ब्राह्मण । तो ह्मणे मज नाशिकाप्रती जाण ।
 पत्र करुनिया लेखन । देणें असेल तरी द्यावें ॥ ९१ ॥
 मग मी अभंगें करून । पत्र लिहिता झालों जाण ।
 आठवूनि सद्गुरूचे चरण । अंतरीं ध्यान आणिलें ॥ ९२ ॥
 पत्र लेखनीं मांडीवरी । आसुवें चालिलीं नेत्रांतरीं ।
 आक्रंदोनी दीर्घस्वरीं । खेदभरित जहालों ॥ ९३ ॥
 हे हे स्वामी रघुनाथा । सद्गुरूराया कृपावंता ।
 कधीं भेटशील आतां । मज अनाथा लागुनी ॥ ९४ ॥

अरे म्यां पूर्वी दोष केले । ते ये काळीं फळासि आले ।
 झणवोनिया अंतरले । गुरुचरण मजलागीं ॥ ९५ ॥
 कां केली कवणाची तडातोडी । मायलेकुरा केली विघडी ।
 झणवूनिया ऐसी घडी । प्राप्त झाली मजलागीं ॥ ९६ ॥
 अहो सद्गुरू माउली । मज कृपेची साउली ।
 दूर देशासी राहिली । कैसें करूं या समयीं ॥ ९७ ॥
 केव्हां होईल माझे येणें । पाहीन किंवा नाहीं चरण ।
 झणवूनिया अंतःकरण । वेळोवेळां कालवे ॥ ९८ ॥
 आणखी मनासी निश्चय केला । सद्गुरू महाराज बोलिला ।
 तुझे सांगातीं मी वहिला । आहे जाण सर्वदा ॥ ९९ ॥
 या वचनाची आठवण । करुनि केलें स्थिर मन ।
 पत्र दिधलें लिहून । तयासी वचन बोलिलें ॥ १०० ॥
 पत्र देऊनि सत्वर । सद्गुरूसी माझा नमस्कार ।
 आंग करुनी दंडाकार । तुम्ही तेथ घालिजे ॥ १०१ ॥
 ऐसे सांगुनी तयाप्रती । मार्गस्थ केलें सत्वरगती ।
 दत्तात्रयाचें ध्यान चित्तीं । करुनिया राहिलें ॥ १०२ ॥
 सदासर्वदा नामस्मरण । स्वमुखें वर्णीत असावे गुण ।
 ऐसें असतां कीर्तीसी कारण । झालें तेथें सर्वत्र ॥ १०३ ॥
 सर्व मंडळीनें दर्शना यावें । पक्वान्न भोजना करवावें ।
 ऐसें नित्यानित्य बरवें । व्हावयाप्रती लागलें ॥ १०४ ॥
 सर्व मिळूनिया जन । विनंति करिती कर जोडून ।
 स्वामी एथेंचि रहाणें । अक्षर्यां तुम्ही सर्वदा ॥ १०५ ॥
 या प्रकारीं सर्वहि मंडळी । झणवोनि राहवी वेळोवेळीं ।
 उठूनिया जातां तये काळीं । पायातळीं लोळती ॥ १०६ ॥
 असे भाविक तेथीचे जन । तयांसी न पुसतां जाण ।
 गुप्तरूपें उठून । जाता झालों पुढारीं ॥ १०७ ॥
 गुर्जर देश पाटांगण । भूमि लागली समसमान ।
 बहुत होतसे मार्गक्रमण । गुरुकृपें करुनी ॥ १०८ ॥

रघुनाथ पूर्णब्रह्म अवतारा । तूंचि परात्पर सोहरा ।
 निरंजन-हृत्कोश-विहारा । करुणाकर गुरुमूर्ति ॥ १०९ ॥
 इतिश्री साक्षात्कार ग्रंथ । संमत सद्गुरु रघुनाथ ।
 दत्तात्रय मूर्तिमंत । गुरुकृपे भेटले ॥ १०७ ॥

॥ श्री दिगंबरार्पणमस्तु ॥

अध्याय तिसरा.

श्री दिगंबरायनमः । श्रीमत्गोदातीरनिवासिया । स्वानंदकंदा रघुराया ।
 भक्तचकोर निववावया । शीतकर तूं एक ॥ १ ॥
 तूं निष्कळ निर्गुण । तूं सच्चिदानंद परिपूर्ण ।
 तुझेनि प्रसादे सर्व जन । गमनागमनीं वर्तति ॥ २ ॥
 तुझेनि आधारे कवित्वरचना । कल्पलतिका चलली गगना ।
 ते भेदेनिया द्वैतभावना । सत्त्वरूपासी मिळावी ॥ ३ ॥
 आतां एका श्रोतेजन । मागील कथेचें अनुसंधान ।
 धर्मपुरी राहुनी जाण । कविता बहुत पै केली ॥ ४ ॥
 तेथोनि निघालों झडकरी । पाहिली सुरत नाम नगरी ।
 वास्तव्य तीन दिनवरी । करिता झालों ते ठायीं ॥ ५ ॥
 तेथें शंकरनाम सन्यासी । राहिलें जाऊन तयापाशीं ।
 दृष्टीसी पाहिला तपस्वी । म्हणोनि पुसता जाहिलें ॥ ६ ॥
 कवण मार्ग कवण सांप्रदाय । करित असतां साधन काय ।
 माया मृगजळतरणोपाय । कवणे रीतीं योजिला ॥ ७ ॥
 ऐसे त्याजसी विचारिलें । तव त्यांनीं आपुलें ज्ञान कथिलें ।
 गुरूंनीं जें सांगितलें । गुह्य गुह्यार्थ ज्ञान तें ॥ ८ ॥
 झणे ऐक रे लेकुरा । तुज ठाउका नाहीं ज्ञानवारा ।
 भवसिंधूचे पैलतीरा । उतरावया योग्य जो ॥ ९ ॥
 काढिलें ज्ञानाचें भांडार । जैसीं गारुड्यासी ब्रीदें फार ।
 बांधुनि करी स्तुति फार । स्तुति अहंपणाची ॥ १० ॥

कां कोल्हाटिया मारुनि उडी । क्षणक्षणा असिलता झाडी ।
 दावी युद्धाच्या कडोविकडी । परि योद्धा नव्हे तो ॥ ११ ॥
 तयापरि शंकर सन्यासी । जो मूर्खग्रामींचा मिराशी ।
 ब्रह्मज्ञान सांगावयासी । उदित झाला मजलागीं ॥ १२ ॥
 ह्मणे ब्रह्म आहे उंच बहुत । मस्तक आकाशापरियंत ।
 हातपाय स्थूल बहुत । उदर मोठे विशाल पै ॥ १३ ॥
 ह्मणे हें ब्रह्म सर्वोत्कृष्ट । नाही याविण दुजे श्रेष्ठ ।
 ऐसें मम गुरुनें स्पष्ट । कथिलें आहे मजप्रती ॥ १४ ॥
 त्यासी पहावयाचें लक्षण । पूर्व दिशेसी मुख करून ।
 करावी छाया विलोकन । सुखावरी ध्यान धरोनी ॥ १५ ॥
 क्षणभरी छाया ते पहावें । सर्वेचि आकाशीं न्याहाळावें ।
 विराटपुरुष तो स्वभावें । दृष्टीलागीं पडतसे ॥ १६ ॥
 ऐकोनि मज हासूं आलें । ब्रह्मज्ञान बरवें जी साधिलें ।
 दैवेंकडोनिया वहिलें । प्राप्त झालें तुह्मांसी ॥ १७ ॥
 आतां पुसतों हेंचि बरवें । कवण सांप्रदायी हें सांगावें ।
 मग ते आपले जिवेभावें । उदारपणें सांगती ॥ १८ ॥
 वाममार्गी आह्मां लागून । परंपरा नामाभिधान ।
 अशौच क्रिया-संपादन । साधन आह्मी करितसों ॥ १९ ॥
 बीजपंथ आदिकरून । चार मार्ग हे आहेत जाण ।
 ते आचरतां जन्मालागून । येणें न घडे मागुती ॥ २० ॥
 ऐकोनि तयाचें वचन । मजलागीं त्रास आला जाण ।
 वाटे यथाचें भाषण । ऐकों नये सर्वथा ॥ २१ ॥
 जैसे धन पाहुनिया मैद । हिरोनी करिती शिरच्छेद ।
 तैसे हे ज्ञानमार्ग-भेद । ठकवोनि नेती मुमुक्षा ॥ २२ ॥
 जे जे याचे शिष्य झाले । तयांचें प्रारब्ध फुटलें ।
 भवसागरामाजी बुडाले । तळीं विसले जाउनी ॥ २३ ॥
 कीं अधमार्गानें चालिला । दुजा त्याचे संगें गेला ।
 जरी कूपांत पडे पुढिला । मग मागील पडे सहजचि ॥ २४ ॥
 असो कोणीएक मुमुक्षानें । गुरू करावा विचारून ।
 मान्य जयाचीं वचनें । वेदशास्त्रा मिळताती ॥ २५ ॥

असो त्या कुमार्गियाला सोडुनी । निघता झालों तये क्षर्गी ।
 बहुसाल मार्गातें क्रमोनी । बडोद्यासी पावलों ॥ २६ ॥
 रामचंद्राचे देवालयांत । स्थल पाहूनि शुचिष्मंत ।
 विलोकोनिया एकांत । जावोनी तेथें रहिलों ॥ २७ ॥
 तये स्थलीं एक सन्यासी । ज्ञानसागर कैवल्यराशी ।
 जावोनिया तयापार्शी । क्षणएक बैसलों ॥ २८ ॥
 त्याचे दर्शनासी ब्राह्मण । येवोनि करितां संभाषण ।
 आत्मानात्म विवरण । अहर्निशां करीतसे ॥ २९ ॥
 शांति जयाची बहुत वाड । दयाक्षमा अति प्रौढ ।
 वाचेनें बोलोनिया गोड । सर्वोप्रती निववीतसे ॥ ३० ॥
 आत्मबोधानें बोधला । द्वैत संशयो सर्व गेला ।
 जें आंखा येवोनि पाडाला । शेखी निवाला निजआंगीं ॥ ३१ ॥
 तैसा तो महाराज यतीश्वर । उपमा जयासी ईश्वर ।
 कराया जडमूढ-उद्धार । कलिमाजी प्रगटले ॥ ३२ ॥
 करोनि त्यासी नमस्कार । पाहुनी एकांत सुंदर ।
 पुसता झालों विचार । अनुभवयुक्त सर्वही ॥ ३३ ॥
 त्यांनीं मजकडे पाहून । ह्मणती दिससी तूं परिपूर्ण ।
 ऐक सांगतों अंतर खूण । बहु बोलणें कासया ॥ ३४ ॥
 तुझे माझे मध्यभार्गी । त्यासि चैतन्य ह्मणती योगी ।
 व्यापुनिया सर्व जर्गी । अभेदपणें वर्ततसे ॥ ३५ ॥
 तयासी कैसें पहावें । ऐसें ह्मणशील जरी स्वभावें ।
 तरि तें सांगतों अनुभवें । श्रवणीं घेई ऐकोनी ॥ ३६ ॥
 मनोवृत्तीने कल्पावें । पृथ्वीचे पलीकडे जावें ।
 तेथें काय तें पहावें । ज्ञानदृष्टी करुनी ॥ ३७ ॥
 ऐसें पाहतां पाहतां मन । तेथेंचि जाय हारपोन ।
 उरलें तें चैतन्यघन । ब्रह्म परिपूर्ण त्या ह्मणती ॥ ३८ ॥
 आपुले हृदयांत पहावें । चित्स्वरूपातें विलोकावें ।
 सर्वेचि विश्वव्यापक व्हावें । आत्मस्वरूपें करोनि ॥ ३९ ॥
 तेथें मनाचा वेगु नाही । ऐसें ह्मणसी जरी कांहीं ।
 तरि मी सांगतों तैही । श्रवण करी आदरें ॥ ४० ॥

जै मेणाची पुतळी करून । मृत्तिका लावावी वरून ।
 रस ओतितां ऊनऊन । मेण तेथें न राहे ॥ ४१ ॥
 तैसें मनकडोनि कल्पितां । स्वरूपाचा पार न लागतां ।
 आपेंआप मनोलयता । होऊनीया जातसे ॥ ४२ ॥
 ऐसें ऐकोनिया वचन । पोहोंचली खुणेप्रती खूण ।
 ब्रह्मानंदीं समरसोन । स्तब्धपणें राहिलें ॥ ४३ ॥
 चार घटिकापर्यंत । दोघेहि झालों समाधिस्थ ।
 स्वामी होवोनि कृपावंत । आशीर्वाद पै देती ॥ ४४ ॥
 अक्षरीं असो तव कल्याण । प्रकट होवो तुझें ज्ञान ।
 परंपरा तुजपासून । प्राप्त होवो आणिकां ॥ ४५ ॥
 धन्य धन्य रे तुझा गुरू । जेणें उपदेशिला हा विचार ।
 आत्मज्ञानाचा दिनकरू । तुझे हृदयीं प्रगटविला ॥ ४६ ॥
 ऐकूनिया तुझे प्रश्न । संतुष्ट झालें माझें मन ।
 धन्य उगवला आजिचा दिन । आत्मनिरूपण जहालें ॥ ४७ ॥
 मग त्यांनीं कृपा करून । आंगावरील काशायवसन ।
 धाबळी दिधली जाण । मजलागून तयांनीं ॥ ४८ ॥
 त्रै दिन तेथें राहून । तेथोनि सर्वेचि केलें गमन ।
 ढवळके ग्रामीं शिवदर्शन । घेता झालों आदरें ॥ ४९ ॥
 तथा शिवाचा चमत्कार । पिंडी बहुत रुद्राक्षाकार ।
 मोजून पाहतां वारंवार । गणित त्याचें न लागे ॥ ५० ॥
 एकरात्र तेथें राहून । सर्वेचि मग केलें प्रयाण ।
 काठेवाड देश कठिण । तेथूनिया लागला ॥ ५१ ॥
 उष्ण जैशा भाजती लाह्या । कोठें नसे वृक्ष-छाया ।
 उदक शीतल प्राशावया । न मिळेचि सर्वथा ॥ ५२ ॥
 चव चव कोसाचें रण । मार्गीत काटे बहु सघन ।
 सर्वदा पायांत भेदून । रुधिर वाहे भडभडा ॥ ५३ ॥
 असो अंतरीं करुनिया ध्यान । श्रीदत्ताचें नामस्मरण ।
 निजवाचेसि उच्चारून । मार्गक्रमण करीतसे ॥ ५४ ॥
 श्रीदिगंबराचें कीर्तन । करोनि वर्णीत जावे गुण ।
 सद्गदित कंठ होऊन । प्रेमभरित अंतरीं ॥ ५५ ॥

आसुवें येतोनि नेत्रासी । खेद होवोनि मानसीं ।
 वाटे केव्हां पायापार्शी । जाईन मी श्रीगुरूच्या ॥ ५६ ॥
 चार घटिका पर्यंत । बसवें मार्गामाजी रडत ।
 अंतरीं वाटतसे खंत । दिगंबर-भेटीची ॥ ५७ ॥
 सर्वेचि धरोनिया धीर । वृत्ति करुनिया स्थिर ।
 मार्ग क्रमोनी सत्वर । जात असावें पुढारीं ॥ ५८ ॥
 मार्गामाजी भीमनाथ । शिवमूर्ति अतिसमर्थ ।
 कीर्ति जयाची विख्यात । तिन्ही लोक जाणती ॥ ५९ ॥
 शालुंका आहे बहुत सान । खणून पहातां चहूंकडून ।
 त्याचे मूलाचा ठिकाण । नाही कोणा लागला ॥ ६० ॥
 श्रीरामचंद्रें आपण । केलें तयाचें संस्थापन ।
 पाहुनीया उत्तम स्थान । मूर्ति तेथें स्थापिली ॥ ६१ ॥
 घेऊनि तयाचे दर्शनासी । निघता झालें वेगेसीं ।
 तंव दशयोजनाहून दृष्टीसो । गिरनारातें पाहिलें ॥ ६२ ॥
 तयासी पाहिलें तया क्षणीं । आनंद न माय तो गगनीं ।
 वाटे आतांचि जाऊं उडोनी । तया स्थानाजवाळिके ॥ ६३ ॥
 जैशी कन्या सासुन्याहून । माहेरासी करी गमन ।
 दृष्टी पहातां दुरून । वाटे उडून जाऊं कां ॥ ६४ ॥
 कां दावियाचें वासरं । गाईतें पाहोनि समोर ।
 ओढी घेऊनिया सत्वरू । जाऊ पाहे पिजाया ॥ ६५ ॥
 तयापरी मजलागुनी । होतें झालें तये क्षणीं ।
 श्रीदत्तात्रय ध्यानींमनीं । होऊनिया राहिला ॥ ६६ ॥
 गुरुनें सांगितलें ध्यान । अंतरिक्ष पाहे मूर्ति सगुण ।
 तयाप्रकारें मास तीन । ध्यान करितां जहालें ॥ ६७ ॥
 तंव आश्चर्य वर्तलें एक । माझे अंतरीं वाटलें नीक ।
 दत्तात्रय मूर्ति सम्यक । मीच झालों ये काळीं ॥ ६८ ॥
 अंतरीं उदेला त्याग फार । वाटे व्हावें दिगंबर ।
 विपिन सेवून घोरांदर । स्वेच्छानेदें क्रीडावें ॥ ६९ ॥
 मी निर्विकार निःसंग । मज कासया पाहिजे संग ।
 मी अक्षयी अभंग । नाही भंग मजप्रती ॥ ७० ॥

देह नाही मजलागून । मी निर्भिकार निरंजन ।
 ऐसें वदोनिया जाण । वस्त्रें सर्व वांटिलीं ॥ ७१ ॥
 आणिक वाटे मी त्रैअवतार । षड्भुज-मूर्ति साकार ।
 शंखचक्र-त्रिशूल-डमर । माला कमंडलू शोभित जो ॥ ७२ ॥
 सर्व वृत्ती झाल्या स्थिर । वाटे मीच दिगंबर ।
 ब्रह्मानंद वारंवार । हृदयांतरी उचंबळे ॥ ७३ ॥
 जैसा होतां रामावतार । कौसल्या असतां गरोदर ।
 वृत्ति झाली स्वरूपाकार । रामरूपीं मिळाली ॥ ७४ ॥
 भूतें झडपिली ह्मणून । वसिष्ठ आणिला दशरथानें ।
 तोहि तदाकार होऊन । रामरूप जाहला ॥ ७५ ॥
 कां कृष्णावतारीं देवकी माता । आठवा गर्भ उदरा येतां ।
 ह्मणे मीच कंसाचा हंता । काळ कृतांता दंडीन ॥ ७६ ॥
 तैसें झालें मजलागून । विसरुनि गेलों देहभान ।
 चार घटिका रूध्रपणें । मार्गी उभा राहिलों ॥ ७७ ॥
 सर्वेचि देहावरी येऊन । करिता झालों मार्गक्रमण ।
 चालूनिया वायूप्रमाण । गिरिनारासी पांवलें ॥ ७८ ॥
 पर्वतासन्निध जाऊन । आनंदयुक्त झालें मन ।
 वारंवार कर जोडून । साष्टांगनमन करीतसे ॥ ७९ ॥
 वाटे दैवोदय जहाला । दरिद्रियाप्रती वहिला ।
 धनाचा कूप सांपडला । अकस्मात् प्रारब्धें ॥ ८० ॥
 तैसा पहातां रेवताचळ । उचंबळला प्रेमकल्लोळ ।
 नेत्रीं वाहतसे जळ । अखंड धारा लागली ॥ ८१ ॥
 रेवताचळाचा महिमा फार । पुराणीं लिहिलासे अपार ।
 तो मी यथामति पामर । वर्णूनिया दावितों ॥ ८२ ॥
 तीन योजनें लंबायमान । उंच पावणेदोन योजन ।
 मध्य सप्त शिखरें जाण । कोटाप्रमाणें भोवताले ॥ ८३ ॥
 सभोवते शुभ्र पाषाण । मध्यपर्वत नीळवर्ण ।
 गंडिके शिळेचे समान । तेजःपुंज दिसतसे ॥ ८४ ॥
 पारिजातक आणि मांदार । जाई जुई मोगरे प्रचुर ।
 पुष्पवाटिका अपार । ठायीं ठायीं शोभती ॥ ८५ ॥

न्यग्रोध अश्वत्थ औदुंबर । जांबूळ वृक्ष आणि आम्र ।
 चिंचा बदरी कफिथ अपार । सफळ फळें डोलती ॥ ८६ ॥
 धामनी करवंदे आणि चार । नेपती टेंभुरणें पिंपर ।
 सिताफळी वृक्ष अपार । ठायीं ठायीं उगवले ॥ ८७ ॥
 अनेक जातींचे वृक्ष अपार । अठरा वनस्पतींचे भार ।
 साक्षात् धरुनिया अवतार । गिरनारी राहिले ॥ ८८ ॥
 तेथ मयोरें बोभावती । कोकिल सुस्वरें गाती ।
 रावे साळ्या आदि जाती । किंकाटती पक्षिगण ॥ ८९ ॥
 व्याघ्र चित्ते जांबुवंत थोर । रोही चितळ आणि सांबर ।
 हरण गेंडे आणि मार्जार । बहुत उग्र रहाती ॥ ९० ॥
 नळनीळ जांबुवंत । सुग्रीव आणि हनुमंत ।
 ह्यांचे वंशज मूर्तिमंत । वनचरें तेथ क्रीडती ॥ ९१ ॥
 पर्वतामाजी उदक पुष्कळ । अक्षोभ वाहतसे जळ ।
 ठायीं ठायीं नद्या तुंबळ । षडघडाट चालिल्या ॥ ९२ ॥
 स्थळोस्थळीं तीर्थे पवित्र । पुराणांतरीं जयांचीं स्तोत्रे ।
 स्नान करितीयां पवित्र । करिते ऐसे प्रतापी ॥ ९३ ॥
 ठायीं ठायीं तापसी वृंद । नवनाथ चौऱ्यांशीं सिद्ध ।
 कोणी गुप्त कोणी प्रसिद्ध । पर्वतामाजी रहाती ॥ ९४ ॥
 स्थळोस्थळीं गुह्यस्थान । गुंफा ठेविल्यासे कोरून ।
 तपश्चर्या उग्र साधन । बहुतीं तेथें पै केल्या ॥ ९५ ॥
 पांडवांनीं तेथें वहिली । तपश्चर्या उग्र केली ।
 हेडंबा तेथें पर्णिली । वृकोदरें आपण ॥ ९६ ॥
 तथा हेडंबाचा हिंदुळा । अद्यापि दिसताहे डोळा ।
 पांडव-गुफा अति सोज्वाळ । त्याजपार्शीं आहे हो ॥ ९७ ॥
 मुचकुंदाची गुंफा अति थोर । बहु सखोल आहे विवर ।
 तथा स्थळाचा अंतपार । नाही कवणा लागला ॥ ९८ ॥
 गौतम ऋषींनीं आपण । केली तपश्चर्या लागून ।
 तथाचें सुंदर स्थान । विवर आहे चांगलें ॥ ९९ ॥
 शंकराचार्य रामानंद । गोरक्ष अवघडनाथ प्रसिद्ध ।
 गुप्तस्थानांतरीं निव्वेढे । तपश्चर्या आचरले ॥ १०० ॥

श्रीगुरुदत्तालय पूर्ण । अद्यापि तपती आपण ।
 तये कथेचें वर्णन । येईल पुढील अध्यायी ॥ १०१ ॥
 गिरनार हा वृक्ष थोर । शाखा विरूढली ग्रंथाकार ।
 कवित्व-लतिका अति सुंदर । निरंजन चढवीतसे ॥ १०२ ॥
 इतिश्री साक्षात्कार ग्रंथ । संमत सद्गुरु रघुनाथ ।
 दत्तात्रय मूर्तिमंत । गुरुकृपें भेटले ॥ १०३ ॥

॥ श्री दिगंबरार्पणमस्तु ॥

अध्याय चौथा.

सद्गुरुराया दिगंबरा । परब्रह्म पूर्णावतारा ।
 भक्तवत्सल दीनोद्धारा । कृष्णाकरा निजमूर्ति ॥ १ ॥
 मागील कथेचें अनुसंधान । उभय यतींचें संभाषण ।
 केलें रेवताचळ-वर्णन । ऋषिस्थानें कथिलेलीं ॥ २ ॥
 श्रोते होईजे सादर । कवित्वसिंधूरत्नाकर ।
 त्यांतील ओव्यां मुक्तें सुंदर । उभयकर्णी घालावीं ॥ ३ ॥
 पाहूनी गिरनाराची शोभा । अंतरीं उठिल्या प्रेमजिभा ।
 भेदुनी जाऊं पाहती नभा । नेत्रद्वारा कडोनी ॥ ४ ॥
 बुनेगडाप्रती जाऊन । नरसीमेहताचें दर्शन ।
 सर्वेचि हाटकेश्वरालागून । दृष्टीलागीं पाहिलें ॥ ५ ॥
 पहाता झालों दामोदरकुंड । जयाचें सामर्थ्य प्रचंड ।
 अस्थि पडिल्या असतां उदंड । पाणी व्हावें तयांचें ॥ ६ ॥
 तयामाजी करोनि स्नान । सर्वेचि रेवतीकुंडीं जाऊन ।
 सुस्नात झालों दुसरेन । अर्घ्यप्रदान दिधलें ॥ ७ ॥
 श्रीदामोदराचे चरण । भाळीं लाविले प्रेमेंकरून ।
 सर्वेचि मुचकुंददर्शन । घेता झालों आदरें ॥ ८ ॥

द्वापाराचे ठायीं जाण । रेवताचळ एकांत पाहोन ।
 मुचकुंदे केलें शयन । निबिड गुंफेमाझारी ॥ ९ ॥
 तंव काळयवन आणि श्रीकृष्ण । प्रवृत्त झाले युद्धालागून ।
 नाटोप झाला तो यवन । मग मधुसूदन पळाला ॥ १० ॥
 मार्गी पळतांना विचार । करोनि झणे हा महावीर ।
 माझेनि न करवे संहार । कैसां विचार करावा ॥ ११ ॥
 मानसीं आठवली युक्ति । जे मुचकुंदासि आहे वरदउक्ति ।
 बहुसाल करावी सुपुति । उठवितां तुजप्रती भस्म होवो ॥ १२ ॥
 हे युक्ति रचोनि गोपाळ । आपुले अंगावरील पट्टकुल ॥
 तेणें कडोनि आंग सकळ । झाकता झाला मुनीचें ॥ १३ ॥
 आपण गुप्तरूपें करून । पहात ठेलासे दुरून ॥
 तों इतक्यांत काळयवन । तथा स्थानीं पातला ॥ १४ ॥
 झणे हा कृष्णाचि निजला । वेऊनि निद्रेचे भिषाला ।
 झणोनि लत्ताप्रहार केला । ऋषीलागीं तयानें ॥ १५ ॥
 मुनि जंव नेत्र उघडोनि पाहे । तंव जवळी उन्मत्त उभा आहे ।
 मग शापुनिया लवलहें । भस्म केला यवन तो ॥ १६ ॥
 मुचकुंदासि द्यावया दर्शन । प्रकट झाला मधुसूदन ।
 शापित पाहुनिया यवन । वर देते जहाले ॥ १७ ॥
 कलियुगामाजी जाण । जे मियलशा पीर होऊन ।
 तुझी सत्कीर्ति वाढून । पूज्य होसी सर्वत्री ॥ १८ ॥
 मग दामोदर झाले आपण । निकट मुचकुंदाचें स्थान ।
 पर्वतावरी काळयवन । पीर करोनि स्थापिला ॥ १९ ॥
 तयासी पाहुनिया नेत्रीं । चालिलें पर्वतामाझारीं ।
 तंव मृगीकुंड बहु विचित्री । दृष्टीलागीं देखिलें ॥ २० ॥
 करोनि तयामाजी स्नान । घेतलें भवेश्वराचें दर्शन ।
 सर्वेचि करितां झालों गमन । भीमकुंडा जवळिकें ॥ २१ ॥
 तथा तीर्थातें बंदून । दृष्टी पाहिलें विवरस्थान ।
 अति सूक्ष्म द्वारांतून । गेलें तथा भीतरीं ॥ २२ ॥
 निबिड दाटली अंधारी । कंटक पाषाण बहुत द्वारीं ।
 अंत न लागे दूरवरी । शोधूनिया पहातां ॥ २३ ॥

भय सांडोनिया अंतरी । मन केलें पर्वताकारी ।
 शोधित गेलों दूरवरी । चापचीत हातानें ॥ २४ ॥
 बहुत दूरवरी आंत गेलों । नेत्रद्वय उघडिता झालों ।
 तंव तेज पाहुनी दीपलों । एकाएकीं दृष्टीसी ॥ २५ ॥
 पाहता झालों तपेश्वर । जैसा प्रगटला दिवाकर ।
 भस्म-चर्चित जटाभार । मस्तकावरी शोभती ॥ २६ ॥
 घालोनिया पद्मासन । खेचरी मुद्रा अवलंबून ।
 मन करोनि उन्मन । ध्यानस्थ होऊनि बैसले ॥ २७ ॥
 एक घटिका कर जोड्दनी । उभा ठेलों बद्धपाणी ।
 तंव कृपादृष्टीनें तयांनीं । नेत्र उघडोनि पाहिलें ॥ २८ ॥
 प्रथम झाले क्रोधायमान । ह्मणती आहेस रे तूं कवण ।
 कैसें झालें तुझें येण । विवराचिया माझारीं ॥ २९ ॥
 द्वारी व्याघ्र चवकीस होता । तो तुला पाहोनि भक्षिता ।
 त्याजपासोनी तूं तत्वता । कैसा चुकोनि आलासी ॥ ३० ॥
 मग तयाप्रती म्यां विनविलें । स्वामींचे कृपेनेंचि रक्षिलें ।
 व्याघ्रासी नाहीं म्यां पाहिलें । दृष्टीलागी उघडोनी ॥ ३१ ॥
 व्याघ्र खाता मजलागुनी । तरि माझी कायसी होती हानी ।
 अमरत्व गुरुकृपें करूनी । प्राप्त झालें मजलागीं ॥ ३२ ॥
 चर्मदेह-आशा सोडून । मायामोहो करुनि छेदन ।
 चिदानंदीं सुखसंपन्न । होवोनी सुखी राहिलों ॥ ३३ ॥
 मज नाहीं मृत्य-जनन । कवणापासूनि नाहीं हान ।
 मी निराकार निरंजन । परिपूर्ण सर्वदा ॥ ३४ ॥
 व्याघ्र जरि मज खाऊं येता । तरि त्याचे हृदयीं कोण वसता ।
 मीच सर्वघटीं व्यापकता । करुनिया राहिलों ॥ ३५ ॥
 जैसा इंद्र राहुनी आकाशीं । बिंबत्वा दावी घटप्रदेशीं ।
 एक असोनी बहुत वेधीं । घटोघटीं दिसतसे ॥ ३६ ॥
 कां एक उदक सर्वांलागून । परि कांदा ऊस भिन्नभिन्न ।
 रस पाहतां चाखून । एकमेका न मिळती ॥ ३७ ॥
 तैसे व्याघ्र आणि मनुष्य । उभयपक्षीं एकचि वास ।
 सत्वरज आणि तमांश । व्यक्ती मात्र वेगळ्या ॥ ३८ ॥

व्याघ्रें हैं देहे जरी खादलें । तरी वाया एथें काय गेलें ।
 जैं स्वहस्तें पायासि ताडिलें । हीनत्व आलें कवणासी ॥ ३९ ॥
 कां उदकावरी बुद्बुद येती । एकमेकासी झगटती ।
 लय पावलिया पूर्वस्थिती । गेली नाहीं सर्वथा ॥ ४० ॥
 कां पंचभूतें प्रलयकाळीं । करिती एकमेकां गिळी ।
 परी उत्पन्न व्हावयाची मुळी । भंग नाहीं पावली ॥ ४१ ॥
 तैसा मी अनादि द्वय । उरळा नाहीं द्वैतभाव ।
 तेथें मज अपाय उपाय । होऊं शके कोठोनि ॥ ४२ ॥
 ऐसें तथा प्रती भाषण । करितां झालों कर जोडून ।
 महाराज योगेश्वर प्रसन्न । होवोनिया बोलती ॥ ४३ ॥
 पुस्तनिया नामाभिधान । झणती धन्य रे निरंजन ।
 तव सद्गुरु ज्ञानसंपन्न । करूणाघन धन्य तो ॥ ४४ ॥
 तुझे मस्तकीं कर ठेवून । दिधलें हैं तुज तत्वज्ञान ।
 जन्ममरणाचें खंडन । झालें जया प्रसादें ॥ ४५ ॥
 आतां ध्यावया माझें दर्शन । इच्छा काय आलासि करून ।
 ईप्सित असेल तुझें मन । तें परिपूर्ण करितों मी ॥ ४६ ॥
 दत्तात्रय-शिखराखालीं जाण । रतनवाग आहे उपवन ।
 वृक्ष लागले अति सघन । भीतरी पवन न रिघेची ॥ ४७ ॥
 तये स्थानीं रतनचावडी । तिजला अडीच पायऱ्या शिडी ।
 तिघेच्या उदकाची प्रौढी । सुवर्ण करी लोहाचें ॥ ४८ ॥
 ती आहे कवणे ठिकाणीं । हैं ठावें नाहीं कोणालागुनी ।
 पूर्वीं मोळक्या तथा स्थानीं । एक गेला होता पै ॥ ४९ ॥
 तृपेनें झालासे व्याकुळ । अरण्यामार्जी शोधीत जळ ।
 तों दृष्टीसी वापी सोज्वळ । निविड स्थानीं देखिली ॥ ५० ॥
 अडीच पायरिया उतरून । उदक केलें बहु प्राशन ।
 तंव दैवयोगें करून । कुराडी उदकं भीजली ॥ ५१ ॥
 जावोनिया पाहिला वर्ण । तिचें झालें दिव्य सुवर्ण ।
 मोळक्या आनंदें करून । घरा घेऊनि पै गेला ॥ ५२ ॥
 लोह घेऊन परतून । शोधीत आला दुसरेन ।
 बहुत श्रमला परि ठिकाण । नाहीं कोठें लागला ॥ ५३ ॥

तितुक्रियानें मात्र पाहिलें । पुन्हा त्यातें ठाऊकें न झालें ।
 त्याविण दुसरियातें व्हिलें । ठाऊक नाहीं तें स्थान ॥५४॥
 तुज मी झालोंसे प्रसन्न । दावोनि देतों तेथींची खूण ।
 इच्छील जितुकें तुझें मन । उदक नेई तितुकें ॥५५॥
 ऐसें वदतां तपेश्वर । तयासी मी वदलों उत्तर ।
 माझें ज्ञान निरंतर । अक्षयी राहो तत्र कृपें ॥५६॥
 हेंचि मागतों वारंवार । जोडोनिया दोन्ही कर ।
 नलगे द्रव्याचें भांडार । पीडाकार ज्ञानासी ॥५७॥
 मागणें तरो एक आहे । श्रीदत्तासी दृष्टीसी पाहे ।
 हा वर देऊनि लवलाहें । बाळवण करावी ॥५८॥
 इतुकें क्षणतां तया लागून । ते अंतरसाक्षी परम निपुण ।
 क्षणती गुरूचें वरदान । तुजप्रती आहे कीं ॥५९॥
 तया गुरुकृपें करून । होईल दत्ताचें दर्शन ।
 माझाहि आशीर्वाद जाण । तयापरी घडो कां ॥६०॥
 परि एक सांगणें तुजप्रती । इच्छा कांहीं न धरी चित्तीं ।
 जर झाली तृष्णा उत्पत्ती । तरि गुरुमूर्ति न भेटे ॥ ६१ ॥
 शुद्ध करोनिया मन । घेसी दिगंबरदर्शन ।
 तरिच साध्य होईल जाण । नाहीं तरि न घडेचि ॥ ६२ ॥
 ऐसें ऐकोनि नेमोत्तर । तथास्तु वदलों मी उत्तर ।
 करोनि साष्टांग नमस्कार । उदित झालों निघावया ॥ ६३ ॥
 त्यांनीं प्रसादा लागून । एक फळ दिधलें जाण ।
 तें म्यां तेथेंचि भक्षून । तृप्त झालों ते काळीं ॥ ६४ ॥
 तयाचे गोडीप्रती जाण । अमृतहि लाभे फिकेपण ।
 सुगंधीनें भरलें गगन । तृप्त मन जहालें ॥ ६५ ॥
 तया दिवसापासून । क्षुधेनें नाहीं केलें येण ।
 मोजुनिया तीन दिन । पळोनी गेली दिगंता ॥ ६६ ॥
 असो तया काळीं विनंती । करिता झालों त्याजप्रती ।
 स्वामी तुमची एथें स्थिती । किती दिन आहे हो ॥ ६७ ॥
 किती सिद्ध इये स्थानीं । वसिलेत अनुष्ठानीं ।
 वातांनुपूर्णाशनी । कगीत योग साधना ॥ ६८ ॥

मग ते क्षणती नाहीं प्रमित । युगें लोटुनि गेलीं बहुत ।
 आह्मां ऐसे यया स्थळांत । पुष्कळ गुप्त रहाती ॥ ६९ ॥
 मग क्षणती जाय रे सत्वर । आह्मां ह्मेश होती फार ।
 लावुनि जाय विवरद्वार । शिळा तोंडीं लावोनि ॥ ७० ॥
 मग तयासी नमस्कारून । निघता झालों मी तेथुन ।
 द्वारी चंड शिळा लावून । दगड बहुत रचियेले ॥ ७१ ॥
 सर्वेचि पर्वतावरी चढून । केलें भीमकुंडाचें दर्शन ।
 गौमुखीं गंगेचें स्नान । करिता झालों आदरें ॥ ७२ ॥
 रामानंद दृष्टी पाहून । घेतलें अंबेचें दर्शन ।
 ववेचि गोरक्षासि भेटून । अवघडनाथ पाहिले ॥ ७३ ॥
 कमंडलू उदकें सुस्नात । होउन गेलों शिखरावरुतें ।
 मार्ग काठिण अत्यंत । हातें धरुनि चढावें ॥ ७४ ॥
 उच्च बहुत तें शिखर । उभागिले जैसे मेरुमांदार ।
 किंवा दुसरा हिमाकर । उपमे लागी जयाचे ॥ ७५ ॥
 तळीहुनि वरी जातां । दिनमणीच जाय अस्ता ।
 होवोनि कठिण अवस्था । मागुती खालीं उतरावें ॥ ७६ ॥
 सर्व पर्वता आंतून । सर्वदा मेघांचें मंडण ।
 पङ्क्तूप्रती जाण । तेथूनिया नवजाती ॥ ७७ ॥
 वायु आंतून सणाणी । उडवूनि नेत वृश्च पापाणीं ।
 शिखरीं जावयासी जननी । विरळा प्रसेवल कोणाची ॥ ७८ ॥
 असो सद्गुरुकृपें करून । वरि चढोनि गेलों जाण ।
 तंव वायु लागूनिया सघन । पडूं पाहे खालती ॥ ७९ ॥
 मग मी पाषाण आलिंगुनी । पाहिलें नेत्रासी उघडोनि ।
 तंव गुरुपादुका चिन्मय खाणी । दृष्टीलागी देखिल्या ॥ ८० ॥
 जैसे तिन्ही देह्यांवरी । महाकारण तेजाकारी ।
 पादुका शोभल्या तयापरी । दैदीप्यमान साजिन्या ॥ ८१ ॥
 सद्गदित कंठ होऊन । केल्या पादुका आलिंगन ।
 नेत्रीं प्रेमाश्रु येऊन । क्षाळणपूजा जाहली ॥ ८२ ॥
 करुनिया नूतन कवन । वर्णिले श्रीदत्ताचे गुण ।
 मधुरात्तर वचनें वदून । स्तुति बहुत पै केली ॥ ८३ ॥

करोनिया नमस्कार । अंतरीं केला दृढविचार ।
 एथें बैसुनि निरंतर । दिनत्रय पर्यंत ॥ ८४ ॥
 राहुनिया निराहारी । दृष्टी पाहूं हा गिरनारी ।
 षड्भुज मूर्ति साजिरी । षड्आयुधें मुक्त जे ॥ ८५ ॥
 ऐसा निश्चय मनीं करुन । प्रवर्तलों बैसायालागून ।
 तंव एकाएकीं आठवण । झाली गुरुआशेची ॥ ८६ ॥
 सात महिने एकादश दिन । झाले नार्हीत अद्यापि पूर्ण ।
 मध्यंतरी करितां साधन । गुरुदर्शन नव्हेचि ॥ ८७ ॥
 पूर्ण महिने भरत तंववरी । एथें बैसावें कवणेपरी ।
 मग विचार केला निजअंतरीं । जे प्रदाक्षिणा कराव्या ॥ ८८ ॥
 पादुकांसी करोनि नमन । खालीं उतरता झालों जाण ।
 माता अनुसूयेचें दर्शन । जाऊनिया घेतलें ॥ ८९ ॥
 रेणुका देवीस नमस्कार । करोनि भक्ति-पुरःसर ।
 कालिका देवी अत्यादर । जाऊनिया वंदिली ॥ ९० ॥
 तें स्थान बहुत भयंकर । अघोरी वसती निरंतर ।
 करोनि मनुष्याचा आहार । बहुकाळ वांचती ॥ ९१ ॥
 मागील दशवरुषां माझारी । तेथें बहुत होते अघोरी ।
 नरमांस भरोनिया उदरी । तयालागीं आचरती ॥ ९२ ॥
 कोणीएक बैरागी आंधळा । हात ठेवोनि शिष्याचे गळा ।
 चढोनिया पर्वतमौळा । दर्शनासी पातला ॥ ९३ ॥
 तंव हारनाम नामें अघोरी । तेथ येऊनि झडकरी ।
 पोर उचलुनि तये अवसरीं । घेऊनिया पळाला ॥ ९४ ॥
 जाऊनी कालिकेचे देउळीं । पोर खांडुनी केली गोळी ।
 पाचन करावया ते काळीं । मडक्यामाजी ठेविलें ॥ ९५ ॥
 इकडे बैरागी शोकयुक्त । आरडोनिया हाका मारित ।
 दोन्ही नेत्रें करुनी भित्त । मार्ग कांहीं न लक्षे ॥ ९६ ॥
 मग उच्चारुनिया श्रीदत्त । मोठ्यानें हाका मारित ।
 होऊनिया तृषाक्रांत । क्षुधायुक्त जहला ॥ ९७ ॥
 पाहोनिया ऐसें निर्वाण । गोसावी याचे रूपें करून ।
 मसळप्राय दंड घेऊन । दत्तात्रय प्रगटले ॥ ९८ ॥

जाऊनिया अघोन्यापार्शी । बोलते झाले तयासि ।
 सत्वर सोडोनी मुलाशी । घारे तुझी सर्वही ॥ १९ ॥
 अघोरी वदते झाले वचन । मूल तों झालासे पाचन ।
 सामर्थ्य असेल तरी आपण । उठवूनी नेहजे ॥ १०० ॥
 तंव दिगंबरें मारितां हाक । फुटलें चुलीवरील मडक ।
 पोर होऊनी सम्यक । स्वामीपार्शी पातलें ॥ १०१ ॥
 ऐसा पाहोनी चमत्कार । अघोरी पळाले समग्र ।
 पाठीं लागोनी दिगंबर । एकाप्रति ताडिलें ॥ १०२ ॥
 वरकड अर्बुदाचळा गेले । मनुष्य-भक्षणातें सोडिलें ।
 तंव लंगडा श्रीगुरुते बोले । मेलों मेलों ह्मणवूनी ॥ १०३ ॥
 दिगंबरासि आली करुणा । केलें त्याचे संरक्षणा ।
 तो अद्यापि तया ठिकाणा । लंगडा होवोनि आहे पां ॥ १०४ ॥
 इकडे बैरागी खेदभरित । श्रीगुरुसि हाका मारित ।
 तंव मूल घेऊन त्या स्थळांत । दिगंबर पातले ॥ १०५ ॥
 देऊनि त्यासि दिव्यनयन । साक्षात् दिधलें दर्शन ।
 पोर त्याचे स्वाधीन करून । आपण गुप्त जाहेले ॥ १०६ ॥
 असेा ती काळिका देवी नमून । सूर्यकुंडाप्रत केलें गमन ।
 सर्व गुंफा अवलोकून । जुनेगडासी पातलों ॥ १०७ ॥
 श्री रघुनाथ गुरुप्रसाद । नामस्मरणीं धरूनी छंद ।
 सगुण ध्यानासी निर्द्वंद्व । उर्ध्वदृष्टी पहातसे ॥ १०८ ॥
 सद्गुरुचे उभय चरण । अवलोकोनी निरंजन ।
 देहासहित आपुलें मन । ओवाळूनी टाकितसे ॥ १०९ ॥
 इतिश्री साक्षात्कार ग्रंथ । संमत श्रीगुरुरघुनाथ ।
 दत्तात्रय मूर्तिमंत । गुरुकृपें भेटले ॥ ११० ॥

॥ श्री दिगंबरार्पणमस्तु ॥

अध्याय पांचवा.

श्री दिगंबरायनमः । परात्परा दिगंबरा । दत्तात्रया पूर्णावतारा ।
 तूंचि व्यापक चराचरा । होवोनिया ठेलासी ॥ १ ॥
 तुझे पोटीं हे भूगोल । उत्पन्न झालें नभमंडळ ।
 हरिहरब्रह्मा तिन्ही बाळ । तुझे पोटीं जन्मलीं ॥ २ ॥
 दयाघनरूपें रघुवीर । तूचि प्रगटोनि भूमीवर ।
 जडमूढासि पैलतीर । पावविसी दयाळा ॥ ३ ॥
 श्रोते परिसिजे विनवर्णी । चव अध्यायीं कथासरणी ।
 करीत आलों ज्या कारणीं । तें कारण परिसावें ॥ ४ ॥
 मागील अध्यायीं कथा गहन । गुप्त तपस्वी पाहून ।
 घेऊनि पादुकादर्शन । सर्व तीर्थें वंदिलीं ॥ ५ ॥
 जुनेगडा माजी जातां । तंव एक ब्रह्मचारी अवचिता ।
 उदासीन आणि ज्ञाता । भेटता जाला मजप्रती ॥ ६ ॥
 एकांतीं दोघे जाऊन । करिते झालों आत्मविवरण ।
 तो वय-कडोनी असे सान । परि पूर्ण दशा पावला ॥ ७ ॥
 त्यानें आपली मुमुक्षता । सर्व सांगितली कथा ।
 सांप्रतहि पूर्ण अवस्था । झाली तेहि कथियेली ॥ ८ ॥
 व्यक्ति पहावयाचें लक्षण । पाहणें जातें हारपून ।
 मन जेणें होतें उन्मन । तेंही कथन कथियेलें ॥ ९ ॥
 त्याचें ऐकोनी उत्तर ॥ वृत्ति झाली तदाकार ।
 होउनि स्वरूपीं निर्भर । आनंदरूप जहालों ॥ १० ॥
 जैसी आफिमियासि आफु मिळे । गिळुनि जाय आफूचे गोळे ।
 फिरोनि जाती नेत्रबुबुळें । शुद्धी नाहीं देहाची ॥ ११ ॥
 ब्रह्मरस लावोनी होटीं । माईक झुगारिली वाटी ।
 तैशा उभयपक्षीं गोष्टी । सांडुनि स्तब्ध राहिलों ॥ १२ ॥
 असो तो ब्रह्मचारी खरा । माया कामिनीचा अंगवारा ।
 नातळे जयाचिये अंतरा । व्रतधारा अखंड ॥ १३ ॥

त्यासि करोनि म्यां नमना । रेवताचळाची प्रदक्षिणा ।
 करावयालागी जाणा । प्रारंभ केला तेथुनि ॥ १४ ॥
 करितां एक प्रदक्षिणा । सहा योजनें होत गणना ।
 तयामाजी वृक्षपाषाणा । उल्लंघूनि जावें पै ॥ १५ ॥
 चैत्र-वैशाखाचें उष्ण । त्यामाजी अनवाणी चालणें ।
 बहुत कंटक मार्ग कठिण । उल्लंघूनि जातसे ॥ १६ ॥
 आंगीं वैराग्य कडकडाट । टाकुनिया चांगली वाट ।
 पर्वतावरी अफाट । चालुनिया पै जावें ॥ १७ ॥
 मार्गालागीं करितां क्रमण । कोणीकडे उगवला दिन ।
 रात्र अंधार दारुण । हेंही ठावें न व्हावें ॥ १८ ॥
 क्षुधा लागली असतां जाण । करावीं वनफळें भक्षण ।
 दो चव दिवसांनंतर अन्न । मिळालें तरी भक्षवें ॥ १९ ॥
 तोहि असला जरी ब्राह्मण । तेणें दिधलें स्वह्मळें करून ।
 तरि मग स्वयंपाका लागून । पात्र नाहीं जवाळिकें ॥ २० ॥
 पीठ आणि दुसरें मिष्ट । पदरीं बांधुनि बळकट ।
 पाहुनि नदीचा तटाक । शुभा वेचुनि आणाव्या ॥ २१ ॥
 त्यांचें जगरें चेतवून । स्नानसंध्येसि सारून ।
 पाहुनि चांगला पाषाण । पिष्ट त्यावरी तिवावें ॥ २२ ॥
 तथाचे पानगे करावे । जगन्यावरि भाजुनि ध्यावे ।
 उदार चित्त करोनि खावे । मिष्ट तोंडीं लावूनी ॥ २३ ॥
 कोरडे न गिळवले जरी । मग कुस्करावी ते भास्करी ।
 कालवूनि उदकामाझारी । गिळूनिया जावी पै ॥ २४ ॥
 एवं भोजनातें सारून । सर्वेचि करावें गमन ।
 उदास करोनिया मन । विश्रांति कोठें न घ्यावी ॥ २५ ॥
 ऐसें एकमास पर्यंत । प्रदक्षिणा केल्या बहुत ।
 तंव रात्रीं येवोनी स्वप्नांत । दत्तात्रय बोलती ॥ २६ ॥
 म्हणती ऐकारे निरंजना । पुरे करी रे प्रदक्षिणा ।
 जाई द्वारकापट्टणा । कृष्णदर्शन घ्यावया ॥ २७ ॥
 आतां जरी तूं न जाशी । तरि पुढें दुष्काळ तये देशीं ।
 पडोनि अन्न खावयासी । न मिळेचि सर्वथा ॥ २८ ॥

मी कोण ह्मणशील जरी । माझें नांव दत्तपुरी ।
 वचन ऐकोनि निर्धारिं । जाय आतां त्वरेनें ॥ २९ ॥
 मग मी होवोनि जाग्रत । विचार केला मना आंत ।
 आज्ञापिलें श्रोगुरुनाथें । तयापरी करावें ॥ ३० ॥
 प्रदाक्षिणा करोनी समाप्त । निघता झालों मी त्वरित ।
 मिळाली बहुत सांगात । द्वारकेसि जावया ॥ ३१ ॥
 तयांचे समागमें करून । पावलों द्वारकापट्टण ।
 करोनि गोमतीचें स्नान । विष्णुदर्शन घेतलें ॥ ३२ ॥
 तीर्थविधीतें सारून । बाह्यप्रदेशीं दैवत पूर्ण ।
 ध्यावया तयाचें दर्शन । तृतीयदिनीं निघालां ॥ ३३ ॥
 पंचकूपसंगम नारायण । चक्रतीर्थ चमत्कारिक पूर्ण ।
 तयांत आस्थि झालिया पतन । चक्रें होतीं तयांचीं ॥ ३४ ॥
 त्यामाजी करोनि स्नान । घेतलें सिद्धेश्वरदर्शन ।
 रुक्मिणीदेवी रुसून । बैसली ते वंदिली ॥ ३५ ॥
 भद्रकालीतें नमोनि । आशोक वृक्षा अवलोकोनि ।
 बहुता तीर्थींचिया श्रेणी । वंदिता झालों आदरें ॥ ३६ ॥
 चतुर्थ दिवशीं तातडी । उतरोनि समुद्राची खाडी ।
 जाउनीया पैलथडी । बेट दृष्टी देखिलें ॥ ३७ ॥
 तेथें श्रीकृष्ण आपण । दुष्ट यवनाचिये भयेन ।
 निघुनिया द्वारकेहून । बेटीं जावोनि राहिले ॥ ३८ ॥
 तयांचें घेउनिया दर्शन । करिता झालों साष्टांगनमन ।
 नूतन कविता करून । श्रीहरिगुण वर्णिले ॥ ३९ ॥
 कंठ सद्गदित होऊन । प्रेमाश्रु टाकती उभय नयन ।
 यात्रेकरू सर्वहि जन । पहाती येवोनी दृष्टीसी ॥ ४० ॥
 स्तुति करिति वारंवार । ह्मणती धन्य सद्गुरु उदार ।
 यास दिधला कावित्व-वर । श्रीहरिगुण वर्णावया ॥ ४१ ॥
 राजे मंत्री सर्वहि जन । येवोनिया धरिती चरण ।
 कोणी देती आर्लिंगन । निजभावे करनी ॥ ४२ ॥
 ऐसे झाले तीन दिन । मग करोनिया समुद्रस्नान ।
 जावोनी शंखनारायण । दृष्टीलागीं पाहिला ॥ ४३ ॥

करोनि शंखासुरमर्दन । सर्वेचि केलें उद्धारण ।
 अद्यापि चमत्कार पहारें । शंख तेंथें निघती ॥ ४४ ॥
 असो करुनि प्रदाक्षिणा । तीर्थ दैवतें पाहिलीं नाना ।
 सर्वेचि श्रीकृष्णदर्शना । घेता झालों आदरें ॥ ४५ ॥
 देवाप्रती आज्ञा मागून । निघता झालों न लगतां क्षण ।
 गोपी गळाल्या तें स्थान । दृष्टीलागीं पाहिलें ॥ ४६ ॥
 रेवताचळाची आठवण । होतांचि निघालों तेथून ।
 सहा दिवसां माजी जाण । गिरनारासि पाहिलें ॥ ४७ ॥
 राहिलों सहा कोसावरी । तंव ते दिवशांचिये रातीं ।
 अवधूत येवोनि स्वप्नांतरीं । मधुरोत्तरीं बोलती ॥ ४८ ॥
 चाल रे ऊठि कां लवकर । मज जाणें आहे सत्वर ।
 वृथा वाउंगा उशीर । लाजं नको सर्वथा ॥ ४९ ॥
 तंव जागृत होवोनी वसलों । रातींच मार्गासी लागलों ।
 दिन उगवावया गेलों । तथा पर्वता माझारी ॥ ५० ॥
 उंची पावणेदोन योजन । माध्यान्ही होतां गेलों चढोन ।
 कमंडळूचें करुनि स्नान । शिखरानिकटीं पातळें ॥ ५१ ॥
 तंव अंतरीं झाली आठवण । गुरुआज्ञेचियाप्रमाण ।
 संख्या भरत आले दिन । राहिले तीन शेवटीं ॥ ५२ ॥
 अंतरीं त्याग आयुर्भाव । उठोनि वस्त्रे वाटिलीं सर्व ।
 श्रीगुरुभेटीचा उत्साव । अंतर्हामीं दाटला ॥ ५३ ॥
 तेथील गोसावियापासून । व्याघ्रांवर घेतलें मागून ।
 भस्म चांगलें पाहून । बहुत बांधोनी घेतलें ॥ ५४ ॥
 तथा गोसावियाप्रती । वदता झालों वचनोक्ति ।
 श्रीदत्ताचे दर्शनाप्रती । शिखरावरुतें जातों मी ॥ ५५ ॥
 तुझां सांगतों एक प्रमाण । झालिया दत्तात्रय-दर्शन ।
 चवथे दिवशीं मी येईन । भेटीलागीं तुमचे ॥ ५६ ॥
 नाही तरी होचि भेटी । आजचि बुडाली सर्व सृष्टी ।
 असेल माझिये अदृष्टीं । तैसें घडो सुखरूप ॥ ५७ ॥
 ऐसे सांगोनी तथाप्रती । निघता झालों सत्वर गती ।
 जावोनिया शिखरावरुती । गुरुपादुका पाहिल्या ॥ ५८ ॥

होवोनिया प्रेमभरित। घातलें साष्टांग दंडवत ।
 एकाम्र करोनिया चित्त । ध्यान दृष्टी पाहिलें ॥ ५९ ॥
 आसन घालोनिया दृढ । बैसता झालों पादुका पुढें ।
 घालोनि देवासी साकडें । निश्चय करोनि बैसलों ॥ ६० ॥
 पूर्व दिशेसि मुख करून । केलें रघुनाथगुरुस्मरण ।
 आतां करावें धावण । गुराया ये काळीं ॥ ६१ ॥
 तुझी बोलिले जे वचनोक्ति । दत्तात्रय तुज भेटती ।
 त्या दिवसाची भरती । पूर्ण झाली या काळीं ॥ ६२ ॥
 आतां धावण्या धावून । करवावें दत्ताचें दर्शन ।
 नाहींतरी माझा प्राण । जाऊं पाहे या काळीं ॥ ६३ ॥
 सर्वेचि करोनि नामस्मरण । आठविले दिगंबरगुण ।
 बोलता झालों करुणावचन । ऐका चित्त देउनि तें ॥ ६४ ॥
 हे पतितपावन दिगंबरा । हे अवधूतरूपा सर्वेश्वरा ।
 दत्तात्रया पूर्णावतारा । परब्रह्मा येई कां ॥ ६५ ॥
 कृष्णरूपा सर्वेश्वरा । हे त्रयिदेवाचिये अवतारा ।
 हे भवभयतापसंहारा । करुणाकरा दे भेटी ॥ ६६ ॥
 हे शंखचक्रकमंडलु-धरा । हे त्रिशूलडमरुमालाकरा ।
 षड्भुज ऐश्वर्य-धरा । कृपकरा धावे कां ॥ ६७ ॥
 जाहला एक संवत्सर । मार्ग पाहिला आजवर ।
 आतां देह वृथा भार । ठेवूं कशासाठीं हा ॥ ६८ ॥
 जैसा देवीस नवस केल । वस्त घेऊनि वाहिला ।
 येतां त्याचा समय वहिला । वधोनिया टाकिती ॥ ६९ ॥
 तैसा हा देह तुज वाहुनी । सोडिलें इंद्रायणीचें पाणी ।
 गुंतली होती माझी वाणी । आजवरी त्या बोला ॥ ७० ॥
 ते हे पूर्ण भरले दिन । शेप राहिले आहित तीन ।
 तयांची ही भरती जाण । होईल एथेचि बैसोनी ॥ ७१ ॥
 मग देह तुज वाहून । मोकळे होऊं सर्वांगुण ।
 पावोनिया शुभमरण । मान्य होऊं सर्वर्त्री ॥ ७२ ॥
 परि अंतरीं पूर्ण भवसा । अज्ञोनी आहे जगदीशा ।
 ठायीं ठायीं माझिया क्लेशा । निवारित आलासी ॥ ७३ ॥

अंकोलीयामाजी जाण । स्वप्नवत दिधलें दर्शन ।
 मंत्र अष्टाक्षरीं सांगून । गुप्त झालेती ते काळीं ॥ ७४ ॥
 अनेकप्रकारीचें भाषण । स्वप्नामाजी केलें जाण ।
 त्याचा ग्रंथची लिहून । आत्मप्रचीती ठेविली ॥ ७५ ॥
 जयापरी स्वप्नीं दर्शन । देवोनि केलें संरक्षण ।
 तैसे यया काळीं आपण । साक्षात् दर्शन घावें जी ॥ ७६ ॥
 ऐसैं ह्मणोनी वारंवार । स्तविता झालों दिगंबर ।
 नेत्रीं प्रेमाश्रूचे पूर । सदोदित वाहती ॥ ७७ ॥
 रघुनाथ-कृपेंकरून । होईल साक्षात् दर्शन ।
 संशय राहित्य होऊन । धैर्य धरिता जाहलों ॥ ७८ ॥
 श्रोत्यांलागीं निरंजन । विनवीतसे कर जोडून ।
 पुढील कथेसि अवधान । सावधपणें देईजे ॥ ७९ ॥
 इतिश्री साक्षात्कारग्रंथ । संमत श्रीगुरुरघुनाथ ।
 दत्तात्रय मूर्तिमंत । गुरुकृपें भेटले ॥ ८० ॥

॥ श्री दिगंबरार्पणमस्तु ॥

अध्याय ६.

—•••००•••—

सद्गुरुस्वामिया रघुनाथा । पूर्णब्रह्मा कृपावंता ।
 कवणाचीहि उपमा देतां । तुझी समता नव्हेची ॥ १ ॥
 ग्रंथ करावयासि लेखन । माझें सामर्थ्य नाही जाण ।
 परि त्वां अंतरीं प्रवेशून । कवित्ववाणी वदविली ॥ २ ॥
 ऐकोनि घेईजे श्रोतेजन । मागील अध्ययां कथा गहन ।
 गिरनार-प्रदाक्षिणा करून । पादुकापाशीं बैसलों ॥ ३ ॥
 दत्तात्रयगुणानुवाद वर्णितां । अस्तमानासी गेला साविता ।
 तंव विघ्न एक अवचिता । येतें झालें ते काळीं ॥ ४ ॥
 वात सुटलासे प्रचंड । पर्जन्यधारा वर्षें अखंड ।
 विद्युलता खंडविखंड । करावया धावती ॥ ५ ॥

तथा पर्वताचे शिखरीं । नाहीं कोठें गुहा दरी ।
 त्यामाजी दडून बैसूं तरी । नाहीं कोठें ठिकाणा ॥ ६ ॥
 मग तैसेंचि घालूनि आसन । बैसता झालों अक्षईपण ।
 वरोनि वर्षत असे घन । नाहीं प्रमाण तयासी ॥ ७ ॥
 वाटे प्रलयकाळचि पातला । कीं अंतकाळ जवळी आला ।
 कां दत्तात्रय क्षोभला । ह्मणोनी ऐसें वर्तलें ॥ ८ ॥
 देशांत पडलें अवर्षण । ऐथेंचि कोठें पातला घन ।
 असो जावो माझा प्राण । परि मी येथोनि न ढळोचि ॥ ९ ॥
 वर्षाव होत वरचेवरी । हुडहुडी दाटलीसे अंतरीं ।
 दांतखीळ तेथें अवसरी । बसती झाली अखंड ॥ १० ॥
 देहीं पडोनि विस्मरण । पडता झालों अचेतन ।
 नाहीं कांहीं एक भान । व्याकुळ प्राण जहाला ॥ ११ ॥
 तंव एक सुवासीन । येवोनि बोलती झाली वचन ।
 हा धेईरे निरंजन । प्रसाद गुरुदत्ताचा ॥ १२ ॥
 पक्क खिचडी मुष्टीभरी । ठेवोनि माझे हस्तावरी ।
 तेचि काळीं ते झडकरी । मूर्छेंमाजी भक्षिली ॥ १३ ॥
 रात्री झालीसे दोन प्रहर । अचेतन पडिलों मी तोंवर ।
 मग येवोनि देहावर । पहाता झालों सभोंवता ॥ १४ ॥
 तंव ते न दिसे सुवासिनी । पर्जन्यहि न दिसे नयनीं ।
 वायू ठेला स्तब्धपर्णी । सरली यामिनी सर्वेची ॥ १५ ॥
 करुनिया स्वाभिस्तवन । वर्णिता झालों कीर्तिगुण ।
 अंतरीं सखेदता पावून । तीव्र भाषण करितसे ॥ १६ ॥
 रे रे स्वामी दिगंबरा । दत्तात्रया पूर्णावतारा ।
 कृपासिंधु करुणाकरा । निर्वाण कारे पहासी ॥ १७ ॥
 तुझें नाम स्मरत्रगामिनी । तें काय झालें इथे क्षणीं ।
 नामासारिखी न दिसे करणी । मजलागीं सर्वथा ॥ १८ ॥
 तुझें नाम जगदुद्धार । करावया जगाचा उद्धार ।
 घेउनि षड्भुज अवतार । सर्व दिशेसी भ्रमसि तूं ॥ १९ ॥
 बहुतां जनांसी तारिलें । जनार्दनाशीं दर्शन झालें ।
 एकनाथासी भेटले । दासोपंत तीसरा ॥ २० ॥

इतुके कलिमाजी जाणा । मागील युगाची नाहीं गणना ।
 तो मज भासे लटकेपणा । यया काळीं पहातां ॥ २१ ॥
 असो तुज संकट घातलें झणून । काल पाठाविलें विम्वलागून ।
 परि मी न भी सर्वथैवपणें । सत्य जाण स्वामिया ॥ २२ ॥
 जें शूर व्याघ्रावरी गेला । चितोनि आपुले मरणाळा ।
 परि न भी त्याचे आरोळिला । हाटकोनी बोलावी ॥ २३ ॥
 तैसा देहाचा संकल्प । आदौचि केलासे निष्ठंक ।
 मग दर्शनाची धरोनि भूक । आलों स्वामी तुजपार्शी ॥ २४ ॥
 ऐसें बहुता प्रकारें करून । बोलता झालों निष्ठुरपण ।
 तंव अस्तमानाप्रति दिन । जाता झाला ते काळीं ॥ २५ ॥
 गेली तीनप्रहर यामिनी । एकांत पाहुनिया स्वप्नी ।
 दत्तभट ब्राह्मण होवोनी । वचन झाले बोलते ॥ २६ ॥
 एथोनी जाय रे सत्वर । झणोनी बोलती उत्तर ।
 एक रुमाल एक वस्त्र । पीतवर्ण दिधलें ॥ २७ ॥
 जाग्रत होवोनि पाहिलें । तंव जगद्गुरु गुप्त जाले ।
 वस्त्रे उशासि ठेविलें । प्रसादिक आपुलीं ॥ २८ ॥
 मग मी वदता झालों उत्तर । हे हे श्रीगुरु स्वामि-दिगंबर ।
 स्वप्नीं येसी वारंवार । प्रत्यक्ष कां न भेटसी ॥ २९ ॥
 आर्षी देउनिया लळा । मग कापोनि टाकितां गळा ।
 हे हे दीनबंधु कृपाळा । बरें न दिसे तुजप्रती ॥ ३० ॥
 असो माझेचि दैव खोटें । झणोनि न देसि तूं भेट ।
 हें कळोनि आलें स्पष्ट । मजलागीं ये क्षणीं ॥ ३१ ॥
 परि थोरपणाची रीति । ऐसि नोहे हो श्रीपती ।
 शरणागत आलियाप्रती । कृपादृष्टी पहावें ॥ ३२ ॥
 दर्शन झालिया मजप्रती । कांहीं आशा न धरी चितीं ।
 मी शपथ वाहतों निश्चिती । श्रवण केली पाहिजे ॥ ३३ ॥
 इच्छून उपभोगप्राप्ती । जरि मागेन धनसंपत्ति ।
 तरि रवरवामाजी जे पचती । ते गति होवो मजलागीं ॥ ३४ ॥
 जरि सिद्धि सामर्थ्य मागेन । तरि जें गुरुवचन करी खंडन ।
 तें पातक बहुदारुण । माझे माथा वैसे कां ॥ ३५ ॥

कीं गुरूनें करितां तत्वबोधन । ते शिष्य सांडी नोहे झणून ।
 काढूनिया विकल्प अज्ञान । करी अवमान गुरूचा ॥ ३६ ॥
 तो पिशाच होवोनि बहुकाळ । होवोनि क्षुधेनें व्याकुळ ।
 भक्षी आपुले मांसगोळ । ते गति होय मजप्रती ॥ ३७ ॥
 एक्या दर्शना वांचून । कांहींच न बोले मी वचन ।
 सर्व आशा परिपूर्ण । झाली आहे गुरुकृपे ॥ ३८ ॥
 ऐसें बोलतां नेमोत्तर । दिनयाभिनी गेली समग्र ।
 अवघे रात्र केला जागर । डुकली आली शेवटीं ॥ ३९ ॥
 तंव एक येवोनि ब्राह्मण । खडावांचा जोड देऊन ।
 झणे तूं जाईरे एथून । बसूं नको सर्वथा ॥ ४० ॥
 जाग्रत होवोनिया पाहे । तंव ब्राह्मणाचा न दिसे ठाय ।
 खडावांचा जोड आहे । सव्यभागीं ठेविला ॥ ४१ ॥
 मग त्या खडावांसि वंदून । हृदयाप्रती लाविल्या जाण ।
 मानुनिया शुभशकुन । स्वस्थ होता जहालों ॥ ४२ ॥
 असो निघोनि गेले दिनत्रय । होता झाला सूर्योदय ।
 होता तितका उपाय । करोनिया पाहिला ॥ ४३ ॥
 आला शेवटील दिन । देह करावयाचा अर्पण ।
 तंव जहाली आठवण । रघुनाथ गुरुपायांची ॥ ४४ ॥
 हे सद्गुरुराया समर्था । कृपा असूं द्यावी आतां ।
 तुमचे उपकार उत्तीर्णता । झालों नाहीं मी कांहीं ॥ ४५ ॥
 जेव्हां आपुले चरण सुटले । तेव्हांचि माझे तीळ तुटले ।
 पर्वतांतरीं मरण आलें । दैवयोगें कडोनि ॥ ४६ ॥
 आतां एथोनि नमस्कार । तुम्हासि करितों साचार ।
 कृपा मज दीनावर । असें द्यावी स्वाभिया ॥ ४७ ॥
 ऐसें मुखानें बोलून । करितां झालों मोठें रुदन ।
 त्या शोकासी माक्षियान । न लिहवे या ग्रंथीं ॥ ४८ ॥
 अंगिरा नाम संवत्सर । भाद्रपद कृष्णपक्ष साचार ।
 एकादशी सोमवासर । घटिका एक दिन आला ॥ ४९ ॥
 उपवासें देह झाला क्षीण । नाहीं उठावया अवसान ।
 तैसाचि आवांका धरून । चंडपाषाण आणिला ॥ ५० ॥

ठेवोनि पादुकां शेजारी । जे कां ध्यान मस्तकावरी ।
 लक्ष्मी होतों रोमरंघ्रीं । ते मूर्ति खालीं उतरली ॥ ५१ ॥
 योजुनि त्या पाषाणावरी । मानसपूजा केली बरी ।
 सर्व साहित्य षोडशोपचार्यीं । यथासांग सर्वही ॥ ५२ ॥
 घालोनिया मंगळस्नान । लेवविलें दिव्य वसन ।
 नैवेद्य तांबूल आदिकरून । यथोक्त पूजा सारिली ॥ ५३ ॥
 मग स्तुति आरंभिली बहुत । हे देवाधिदेव भगवंत ।
 दयार्णव तूं कृपावंत । ह्मणोनि होतें ऐकिलें ॥ ५४ ॥
 ते हे तुझी थोरी । सुखें असो तुझे घरीं ॥
 आह्मां कासिया वाईटवरी । दाखविसी कृपाळा ॥ ५५ ॥
 दत्तात्रय स्मरन्नगामिनी । ते आजि झाली मिथ्या वाणी ।
 सत्य सांडिलें थोरांनीं । परि धाकट्यांनीं सांडू नये ॥ ५६ ॥
 इंद्रायणांचें सोडोनि पाणी । देह केला तव अर्पणीं ।
 ते हे सर्व भाक आजी पुरवूनि । घेई नवस आपुला ॥ ५७ ॥
 ऐसें करोनिया स्तवन । सर्वोचि केलें आत्मचितन ।
 सर्वसाक्षी मी परिपूर्ण । अजरामर असे मां ॥ ५८ ॥
 एकाग्र स्वरूपीं लीन । होवोनि स्थिर केलें मन ।
 हर्षशोकातें सोडून । निश्चलपण धरियेलें ॥ ५९ ॥
 सर्वोचि भेटाकुटी येऊन । उभय हस्तातें ठेकून ।
 मस्तक पापाणीं तुकावून । उचलिलें मागुतीं ॥ ६० ॥
 जैसें श्रीफळ देवाप्रती । नवस करुनि फोडिती ।
 शकलें वेगळालीं होतीं । क्षण एक न लागतां ॥ ६१ ॥
 तथा परी मस्तक उचलून । पाषाणावरी मारिलें जाण ।
 भडभडा रुधिर आंतून । यावयासी लागलें ॥ ६२ ॥
 सर्वोचि त्यापरी दुसऱ्यानें । ताडिता झालों बहु सत्राणें ।
 तंव मस्तक होवोनि छिन्नभिन्न । अचेतन पडियेलों ॥ ६३ ॥
 निघोनि गेले सर्वप्राण । नाहीं कांहीं देहभान ।
 कोठें पडलों हा ठिकाण । कांहींएक स्मरेना ॥ ६४ ॥
 तों इतकियांत श्रीदत्तात्रय । पड्भुज मूर्ती सावयव ।
 ध्यान केलें होतें बरवें । तथापरी प्रगटलें ॥ ६५ ॥

स्व-कमंडलूचें पाणी । घालते झाले माझे वदनीं ।
 मस्तकावरि कर ठेवोनि । वरदवाणी बोलती ॥ ६६ ॥
 सावध होई रे निरंजन । मज पाहे नेत्र उघडोन ।
 तुज द्यावयासि दर्शन । दत्तात्रय मी आलों ॥ ६७ ॥
 मग म्यां नेत्रां उघडून । पहाता झालों सुहास्यवदन ।
 षड्भुज मूर्ती सगुण । तेजायमान देखिली ॥ ६८ ॥
 तंव ते स्वामी दिगंबर । बोलते झाले मधुरोत्तर ।
 अरे उदार होउनी देहावर । इतुका निग्रह कां केला ॥ ६९ ॥
 जें जें तुवां मनीं इच्छिलें । तें तें तुजला प्राप्त झालें ।
 कवित्वहि वदता आलें । ज्ञानानुभव घेऊनि ॥ ७० ॥
 आतां हि माझा घेई वर । कवित्व वदसी अतिसुंदर ।
 ज्ञान हो कां वृद्धिकर । आशीर्वादें माझिया ॥ ७१ ॥
 करुनिया परोत्कार । करशील जनाचा उद्धार ।
 हाचि माझा तूं तें वर । सफळ होवो सर्वदा ॥ ७२ ॥
 खडावा आणि वस्त्रें दोन्ही । त्यांसी संरक्षी जीवाहुनी ।
 ते समजोनि माझे ठिकाणीं । जतन करी सर्वदा ॥ ७३ ॥
 मी सर्व व्यापकपण । असे तुझे हृदयीं वसून ।
 मजवेगळा ठिकाण । नाहीं कोठें रिकामा ॥ ७४ ॥
 क्षणेक होतों मी सगुण । परि अक्षयीपणें निर्गुण ।
 माझें सत्यस्वरूप जाण । निराकार सर्वही ॥ ७५ ॥
 सगुणरूपाचा विचार । अवघा मायिक हा प्रकार ।
 ओडंबरी हे साचार । ज्ञानियासि समजली ॥ ७६ ॥
 एक्या ज्ञानिया वांचून । दुजासी ठाऊकी नसे खूण ।
 माझ्या शुद्धस्वरूपालागून । ज्ञानी मात्र जाणती ॥ ७७ ॥
 अरे तुज मज नाहीं भेद । स्वरूपीं पाहे रे निर्द्वंद्व ।
 सांडोनिया द्वैतभेद । देव-मानवीपणाचा ॥ ७८ ॥
 कोणीं कोणासि रे भेटावें । दिसतें तें मायिक सर्व ।
 तुज ज्ञान आहे बरवें । त्या दृष्टीनें पाहे पां ॥ ७९ ॥
 जें कां माझें गूढज्ञान । तें तुज कथिलें रघुनाथांन ।
 दुसरें नाहीं तयाविण । सत्य सत्य त्रिवाचा ॥ ८० ॥

मानवी न ह्मणे तो रघुनाथ । जाणें देवादिकांचा गुह्यार्थ ।
 हें जाणोनियां म्यां तूतें । पूर्वीं दावोनि दीधलें ॥ ८१ ॥
 आतां पाहे ज्ञानदृष्टीकरून । सर्वव्यापक मी परिपूर्ण ।
 हें ब्रह्मांड पोटीं धेऊन । दिसाळरूप धरी कां ॥ ८२ ॥
 ऐसं स्वामीचें उत्तर । ऐकोनिया बहु सुंदर ।
 वृत्ति केली तदाकार । ज्ञानदृष्टी करोनि ॥ ८३ ॥
 तंव पाहतां पहाणें हारपलें । वस्तुपण मजचि आलें ।
 देहभान सर्वाह गेलें । मुद्रा उन्मनी लागली ॥ ८४ ॥
 ऐसं होतांचि सत्वर । गुप्त झाले दिगंबर ।
 मग मी येवोनि देहावर । नेत्र उघडोनि पाहिलें ॥ ८५ ॥
 असो अनुभवावृत्ति कडोनि । वियोग कांहीं न वाटे मनीं ॥
 आनंदसिंधु उच्चबळोनि । तृप्त होता जहालों ॥ ८६ ॥
 अनेक जन्मींचें सुकृत । ह्मणोनि भेटले श्रीगुरुदत्त ।
 दर्शन झालेंसे साक्षात । तथा जगद्गुरूचें ॥ ८७ ॥
 असो ज्या शिलेवरी मस्तक ताडिलें । तिचे दोन तुकडे झाले ।
 मग उचलोनि टाकिले । पादुकांहुनि दूरवरी ॥ ८८ ॥
 झालीं होतीं दोन शकलें । कपाळ पहिल्यासारखें झालें ।
 तीं जडोनिया गेलीं । जोडफळा सारखीं ॥ ८९ ॥
 कपाळ फुटलियाची खूण । कपाळीं शोभे सुलक्षण ।
 केशापर्यंत भोवयाहून । असे वण सूक्ष्मत्वे ॥ ९० ॥
 असो रुधिर जेथें झालें पतन । तो कोरडा झाला ठिकाण ।
 आरक्तता गेली निघून । पूर्ववत स्थळ झालें ॥ ९१ ॥
 मग तथा ठायीं बैसून । बोलता झालों प्रेमळवचन ।
 दत्तात्रयातें आठवून । स्तुति करिता जहालों ॥ ९२ ॥
 हे हे स्वामिदिगंबरा । दत्तात्रया पूर्णावतारा ।
 दीनबंधु करुणाकरा । धन्य धन्य तूं एक ॥ ९३ ॥
 हे सर्वेश्वरा सर्वातीता । सर्वव्यापका सर्वगता ।
 हे दीनबंधू अवधूता । कृपा आतां करावी ॥ ९४ ॥
 आपुला नेणोनि आंधकार । मी बोललों जें जें उत्तर ।
 ते क्षमा करोनि दासावर । कृपा कीजे स्वामिया ॥ ९५ ॥

दर्शनाची आशा धरून । बोलिलों मी कठिणवचन ।
 जैसैं वत्स क्षुधित होऊन । गोस्तनासी करांडी ॥ ९६ ॥
 तयापरि जी स्वामीराया । बोलिलों मी कुशब्द वायां ।
 ते कृपा करोनिया सखया । क्षमा केली पाहिजे ॥ ९७ ॥
 अधमार्ची वचनें ऐकतां । थोर क्रोध न आणित्ती चित्ता ।
 कां अंतर्गामी सदयता । बहुत असती ह्मणोनी ॥ ९८ ॥
 तैसे स्वामी दयाळू पूर्ण । अंतर्गामी न आणावें माझे वचन ।
 करोनि कृपेचें पोषण । सर्व पोटीं घालावें ॥ ९९ ॥
 ऐसैं करोनिया स्तवने । बैसता झालों निवांतपण ।
 तंव झालीसे आठवण । रघुनाथ गुरुचरणाची ॥ १०० ॥
 धन्य धन्य हो रघुराव । पुरविली माझी सर्व हांव ।
 न भेटता सगुण देव । तरी आशा पोटीं रहाती ॥ १०१ ॥
 होवोनिया ब्रह्मज्ञान । हा हेतु पोटीं रहाता जाण ।
 तरि मग जन्मासि कारण । होतें मज पुनरपि ॥ १०२ ॥
 चांग सदगुरु समर्थ मिळाले । ह्मणवुनिया बरवें जालें ।
 सगुण निर्गुण दाबुनि वहिलें । अद्वैत केलें निजरूपीं ॥ १०३ ॥
 ह्मणवोनी निश्चयेसि बरवा । आश्रयो थोरांचाचि करावा ।
 तयायोगें कैवल्यठेवा । निजहातासि चढतसे ॥ १०४ ॥
 सदगुरु असलिया समर्थ । शेष अंतरीचे मनोरथ ।
 पुरवोनिया सन्मार्गपथ । लावोनिया देतसे ॥ १०५ ॥
 जैशी श्रीमंताची सुंदरी । प्रथम झाली गरोदरी ।
 सहर्जी डोहाळे अंतरी । होते झाले तिथेच्या ॥ १०६ ॥
 उंची मोतियांचा चुना । लावोनि खावा उदंड पर्णा ।
 श्रीमंतें ऐकोनी घेतां श्रवणा । मनोरथ पूर्ण करितसे ॥ १०७ ॥
 तैसा गुरु समर्थ मिळाला । ह्मणोनि मनोरथ पूर्ण झाला ।
 द्वैतभावा झाडा केला । देव दाविला निजदेहीं ॥ १०८ ॥
 जो अलक्ष लक्षातें दाविता । त्या सगुण दावितां कायसी चिंता ।
 मानवासि जो देव कर्ता । त्या देव दावितां श्रम कैचे ॥ १०९ ॥
 जैसैं राज्यानें आपुले । दरिद्रियासी राज्यीं स्थापिलें ।
 त्या भिकारपणाचे डोहीळे झाले । चणे खावे ह्मणोनिया ॥ ११० ॥

त्याचे मनोरथ पुरवावयासी । दुर्घट काय त्या राजियासी ।
 तैसें सगुण दाखवावयासी । गुरुंत श्रम न पडती ॥ १११ ॥
 जरि गुरु मिळता असमर्थ । तरी न पुरते मनींचे मनोरथ ।
 सगुण निर्गुण न होतें प्राप्त । नरदेह व्यर्थ जाता हा ॥ ११२ ॥
 जैसी दरिद्रियाची अंगना । डोहोळा इच्छी मौक्तिकचुना ।
 तो पुरवावयासि जाणा । पति समर्थ नसेचि ॥ ११३ ॥
 तैसा जयाचा गुरु कावाडी । त्याची दैना कोण फेडी ।
 जन्ममृत्यूची हे बेडी । न तुटेची सर्वथा ॥ ११४ ॥
 तैसा नोहे माझा गुरु । जो इच्छा पुरविता कल्पतरू ।
 सगुण रूप दिगंबर । दाउनि रूपीं स्थिर केलें ॥ ११५ ॥
 झालें श्रीदत्तदर्शन । आनंदयुक्त झालें मन ।
 पूर्णपदप्राप्ती जाण । गुरुकृपें जहाली ॥ ११६ ॥
 रघुनाथ-चरण-कमळावर । निरंजन होवोनी भ्रमर ।
 सदा चित्स्वरूपीं निर्भर । रुंझी करी पूर्णत्वे ॥ ११७ ॥
 श्रोते ऐकिजे माझे वचन । रघुनाथ गुरुचें महिमान ।
 पुढील अध्यायीं रसाळ गहन । तें निजभावे परिसिजे ॥ ११८ ॥
 इतिश्री साक्षात्कार ग्रंथ । संमत सद्गुरु रघुनाथ ।
 दत्तात्रय मूर्तिमंत । गुरुकृपें भेटले ॥ ११९ ॥

॥ श्री दिगंबरार्पणमस्तु ॥

अध्याय सातवा.

—•••••—

श्रीमन्माहुरगडनिवासायनमः । जयजयाजी गुरुराया । रघुनाथस्वामी प्रतापवीर्या ।
 कृपासिंधु करुणालया । धन्यधन्य तूं एक ॥ १ ॥
 तुझेनि देवासि देवपण । तुझेनि मायेसि चळणवळण ।
 स्थावर जंगम आदि करून । तुझे रूपीं रहाती ॥ २ ॥
 तुक्षिये रूपाचा अंतपार । पाहतां शिणला चतुर्वक्त्र ।
 तवगुण वर्णितां फाणिवर । सहस्रमुखें शिणला ॥ ३ ॥

चारी वदती नेति नेति । साहींस न पवे तुझी स्थिती ।
 कुंठित जाहलीसे मती । अठरांची वर्णितां ॥ ४ ॥
 तूं अक्षयी आणि निर्विकार । क्षणेक होसी तूं साकार ।
 दत्तात्रयादि चोवीस वार । घेसी अवतार स्वइच्छे ॥ ५ ॥
 क्षणेक मानवी वेष धरून । जडमूढां करिसी उद्धरण ।
 तोडोनिया मायाबंधन । मुक्त करिसी संसारिं ॥ ६ ॥
 आतां श्रोतें होइजे सादर । चित्त करोनिया उदार ।
 मार्गे बोलिलों कथासार । दत्तात्रय भेटले ती ॥ ७ ॥
 एकाकार वृत्ति होऊन । खालीं उतरलों पर्वताहून ।
 गोसावी यासी वर्तमान । झालें तितकें कथियेलें ॥ ८ ॥
 ते म्हणती आम्ही एथ बसून । बहुत केलें तपालागून ।
 आम्हांसी न झालें दर्शन । तुज कैचें होयासि ॥ ९ ॥
 यद्यपि तुज झालें दर्शन । तरि काय सिद्धी घेतली मागून ।
 त्याची दाखवावी खूण । आम्हांलागीं ये काळीं ॥ १० ॥
 तयासी वदलों मी उत्तर । निरामय तो दिगंबर ।
 त्याजसी मायिक व्यवहार । बोलूं नये सर्वथा ॥ ११ ॥
 सिद्धि सामर्थ्य आणि धन । आयुष्यातें बहु मागण ।
 हें तों अवघें मायिक जाण । मागूं नये सर्वथा ॥ १२ ॥
 श्रीहरिगुणाचें वर्णन । सर्वाभूतीं एक पाहण ।
 हेंचि मागोनी मागण । घेतलें म्या देवासी ॥ १३ ॥
 सद्गुरुनें कृपा करून । कवित्ववाणी दिधली जाण ।
 आत्मज्ञानहि पूर्णपणें । पूर्वींच मज दीधलें ॥ १४ ॥
 आतां दत्तात्रय भेटून । आणखी दिधलें वरदान ।
 कवित्ववाणी ब्रह्मज्ञान । वृद्धिकर होऊं का ॥ १५ ॥
 इतुकेंचि पुरे मजलागून । बहुत कासयासी मागण ।
 वरकड प्राप्त दैवें कडून । होईल तें तें होवो सुखें ॥ १६ ॥
 दत्तात्रयाचें प्रसादवसन । पादुका द्यातें काढून ।
 दाखविता झालों जाण । तया तपेश्वरासी ॥ १७ ॥
 तयांनीं ते खूण पाहून । ह्मणती रे तूं धन्य धन्य ।
 श्रीगुरुप्रसाद पावून । कृपापात्र जाहलासी ॥ १८ ॥

असो तयासी नमून । निघता झालों मी तेथून ।
 कमंडळू तीर्थ करुनि स्नान । फळें भक्षण पै केलीं ॥ १९ ॥
 रघुनाथगुरुचरण-स्मरण । करुनि केलेंसे प्रयाण ।
 वाटे जाऊं काय उडून । पर लावुनि ये काळीं ॥ २० ॥
 केव्हां पाहीन त्यांचे चरण । जो आनंदसिंधु करुणाघन ।
 सर्वभूतीं कृपा समान । करित असे सर्वदा ॥ २१ ॥
 जो सर्वयोगी यांचा राव । जगद्गुरु श्रीदत्तात्रय ।
 तोहि जयाचे गुण गाय । धन्य धन्य ह्मणवोनि ॥ २२ ॥
 तेथें मानवीं बापुडीं । शरण रिघती तातडी ।
 स्तुति करिती लवडसवडी । नवल काय तयाचें ॥ २३ ॥
 जो ब्रह्माचा आज्ञा झाला । सर्वांतरीसे व्यापला ।
 इंद्रहि जरि त्या शरण आला । नवल काय तयाचें ॥ २४ ॥
 ऐसा माझा गुरुराय । केव्हां पाहीन त्याचे पाय ।
 मग अंतरीं लुचला उपाय । त्वरित जाणें होईसा ॥ २५ ॥
 तेथूनि उत्तम स्थळ पवित्र । अष्ट योजनें प्रभासक्षेत्र ।
 समुद्रतटाकीं स्वतंत्र । ऐलतीरीं आहे पां ॥ २६ ॥
 तेथवरी पायीं चालून । बैसावें वाहनीं जाऊन ।
 होईल तिसरें दिनीं जाण । आपुलिया देशासी ॥ २७ ॥
 सर्वेचि सद्गुरुचे चरण । दृष्टीसी पडतील जाण ।
 ऐसा निश्चय ठरावून । मिघता झालों तेथुनी ॥ २८ ॥
 घेतलें तुळशीशाम-दर्शन । जे कां द्वारका पुरातन ।
 वृंदेचे वियोगें करून । भगवान तेथ लोळले ॥ २९ ॥
 हें रुक्मिणीनें पाहून । बहुत झाली क्रोधायमान ।
 मग तेथूनिया रुसून । पर्वतावरी बैसली ॥ ३० ॥
 नहात असतां गेली उठून । ह्मणवोनिया पाणीं ऊन ऊन ।
 सात कुंडें उदक भरोन । अद्यापि असती ते स्थानीं ॥ ३१ ॥
 वृंदेच्या स्मशानीं वहिली । तुळशी तेथें निर्माण झाली ।
 तुळशी-शाम ऐसी बोली । तैपासुनी बोलती ॥ ३२ ॥
 धेऊनि विष्णूचें दर्शन । तप्तकुंडीं केलें स्नान ।
 रघुमादेवीसी वंदून । निघता झालों सत्वरिं ॥ ३३ ॥

सौराष्ट्रदेश अवलेकून । झालें प्रभासासी येण ।
 सोमनाथलिंग प्राचीन । दृष्टीलागीं पाहिलें ॥ ३४ ॥
 त्रिवेणीचें केलें स्नान । श्रीकृष्ण झाले जेथ निधन ।
 देह ठेविला तो ठिकाण । दृष्टीलागीं पाहिला ॥ ३५ ॥
 सरस्वतीनें आपण । वडवाग्री मुखीं धरून ।
 सागरीं दिधला सोडून । तें अभिकुंड पाहिलें ॥ ३६ ॥
 यादव समग्र मिळून । पाळीचें शस्त्र करून ।
 परस्परे पावलें निधन । तेंहि ठिकाण पाहिलें ॥ ३७ ॥
 सर्वेचि सोमनाथ-दर्शन । घेऊनि सारिलें भोजन ।
 जहाजीं बैसता झालों जाण । समुद्रामाजी जाऊनी ॥ ३८ ॥
 तंव त्या जहाजवाल्यांनीं । माल भरला तिथे ठिकाणीं ।
 मनुष्य पुष्कळ बैसवोनि । वोडें बहुत पै केलें ॥ ३९ ॥
 वारे हलुचसे सुटले । ह्मणोनि जहाजातें लोटिलें ।
 बंदरापासुनिया गेलें । योजन तेरा पर्यंत ॥ ४० ॥
 वायू नाहीं ऐसा झाला । जहाजास भार बहुत केला ।
 प्रलयकाळ उभा ठेला । अकस्मात ते काळीं ॥ ४१ ॥
 जहाज डगमगुनि वहिलें । सर्व बुडावयासि लागलें ।
 शं त्रध्वनि करिती आवले । बुडालें बुडालें ह्मणवूनि ॥ ४२ ॥
 रात्र झाली दोनप्रहर । निविड पडलासे अंधार ।
 झाला एकचि हाहाःकार । रांडा पोर आरडती ॥ ४३ ॥
 मी उभा ठाकोनि तथे वेळीं । दिधली मोठियानें आरोळी ।
 धावे धावे हो या काळीं । गुरुरघुनाथ स्वामीया ॥ ४४ ॥
 तुवां भवसिंधूमाजी तारिलें । एथें दुसरें विघ्न आलें ।
 तुज वाचुनिया वहिलें । कोणा आतां आठवूं ॥ ४५ ॥
 सर्व दैवतें सोडून । जोडिले गुरु तुमचे चरण ।
 आतां तुह्मांविण धावण । कोणासी धावा ह्मणावें ॥ ४६ ॥
 मी भीत नाहीं आपुल्या मरणा । परि इच्छा राहिली आहे जाण ।
 एकवेळा स्वामीचरणा । येवोनिया पहावें ॥ ४७ ॥
 आतां लाविसी उशीर । तरी बुडालों आह्मीं समग्र ।
 धावे धावे हो सत्वर । वायुरूपें करोनि ॥ ४८ ॥

ऐसैं झणोनि आक्रंदत । तंव एकाएकी अकस्मात ।
 सुटला झुजात मारुत । जहाज चाली लागलें ॥ ४९ ॥
 तेव्हां बहुत आनंद झाला । सर्वालागीं प्राण आला ।
 गजेंद्राच्या आकांताला । श्रीहरी जेवि पावले ॥ ५० ॥
 तयापरी रघुनाथ गुरू । धावण्या भावले सत्वरू ।
 तारुनिया पैलतीर । पाववीलें सत्वरि ॥ ५१ ॥
 धन्य धन्य हो गुरुराय । उतराई मी होऊं काय ।
 मजसि तारक तुझे पाय । सर्वापरी जहाले ॥ ५२ ॥
 असो एका प्रहरामाझारी । जहाज लागलें येवोनि तीरीं ।
 मुंबादेवीचिये क्षेत्रीं । येवोनिया राहिलों ॥ ५३ ॥
 तेथुनि तिसरिये दिवशीं । येता झालों नाशकासी ।
 येवोनिया मठापाशीं । सद्गुरुचरण पाहिले ॥ ५४ ॥
 करोनिया साष्टांगनमन । उभा ठेलों हात जोडून ।
 सप्रेम भरोनिया नयन । कंठ दाटोनि पै आला ॥ ५५ ॥
 झाला बहुतचि आनंद । उचंबळला ब्रह्मानंद ।
 सांडोनिया सर्व खेद । सुखरूप जहालों ॥ ५६ ॥
 वाटे आजि उगवला सुदिन । पाहिले सद्गुरुचे चरण ।
 आंगांचा सर्व गेला शीण । पार्यीं लीन होतांची ॥ ५७ ॥
 सद्गुरु देउनि आशीर्वचन । बोलते झाले हास्यवदन ।
 कार्य तुमचें परिपूर्ण । झालें काय सर्वही ॥ ५८ ॥
 सांगितलें त्याप्रमाण । केलें होतें कीं साधन ।
 श्रीदत्ताचें दर्शन । प्रत्यक्षपणें झालें कीं ॥ ५९ ॥
 ऐसैं बोलतां गुरुमूर्ती । मी वदता झालों तयाप्रती ।
 स्वामीप्रसादाचीं ख्याती । सर्व झाली सफळता ॥ ६० ॥
 मग श्रीदत्ताचें प्रसादवसन । दुजा पादुकांचा जोड जाण ।
 जो गिरनारीं दिधला दिगंबरान । तो स्वामीपाशीं ठेविला ॥ ६१ ॥
 मग मी बोलता झालों वचन । स्वामी आशीर्वादाचें देण ।
 त्याचें मुखानें महिमान । न सांगवे मजप्रती ॥ ६२ ॥
 आज्ञा होईल तरी जाण । करोनी ग्रंथाचें लेखन ।
 पायाप्रती निवेदन । वर्तमान करीन मी ॥ ६३ ॥

सद्गुरु तथास्तु म्हणून । आशा देती मजलागून ।
 करावें ग्रंथाचें लेखन । साक्षात्कार या नामें ॥ ६४ ॥
 तो हा ग्रंथ वरदी जाण । केले सात अध्याय लेखन ।
 जैसे सप्त समुद्र परिपूर्ण । ब्रह्मरसें भरियेले ॥ ६५ ॥
 किंवा हे सप्तद्वीपें विशाल । त्याचारे गुरुपादुका सुढाल ।
 कथाभाग अतिसोज्वळ । विराजमान शोभले ॥ ६६ ॥
 किंवा ह्या सप्तपुण्या संपूर्ण । तेथें सद्गुरु दैवत आपण ।
 कथाभाग हे तीर्थाटन । श्रवणद्वारे करावी ॥ ६७ ॥
 श्रोते होऊनि सावधान । करावें ययाचें मनन ।
 जयासि आवडेल त्यानें । साधन ऐसें करावें ॥ ६८ ॥
 सर्व प्राप्तीसी कारण । मुख्य सद्गुरुचे चरण ।
 सगुण अथवा निर्गुण । रूप प्राप्ती व्हावया ॥ ६९ ॥
 असो जो असेल अंतर्भूत । त्यानें पाहुनि गुरुसमर्थ ।
 तयासी जावें शरणागत । आपुलें काज साधावया ॥ ७० ॥
 शके सत्राशें चवतिशीं । अंगिरा नाम संवत्सरासी ।
 कार्तिक शुद्ध एकादशी । भानुवासर ते दिनीं ॥ ७१ ॥
 गंगेचे तटाकीं जाण । सद्गुरु सांनिध्य बैसून ।
 करुनिया आत्मचिंतन । ग्रंथ समाप्ति पैं केली ॥ ७२ ॥
 दाखवोनि रूप सगुण । केला संशय निरसन ।
 सर्वाभूतीं एकपण । अनुभवासी आणिलें ॥ ७३ ॥
 ह्मणोनिया ग्रंथालागून । साक्षात्कार नामाभिधान ।
 गुरूनें उपवर्नी बैसून । स्वइच्छेनें ठेविलें ॥ ७४ ॥
 आउट हाताचें रम्यस्थान । तेचि सुंदर आनंदवन ।
 षड् चक्राचे बहु सघन । वृक्ष तेथें लागले ॥ ७५ ॥
 घंटारवादि समग्र । दशनाद उठती वारंवार ।
 तेचि कोकिला सुस्वर । गायन करिती स्वच्छंदें ॥ ७६ ॥
 हंसपक्षी तेजाकार । उंची बैसोनि वृक्षावर ।
 सोहंभावाचा हुंकार । देवोनि सुखें डोलती ॥ ७७ ॥
 सत्रावीचिये सरोवरीं । रघुनाथ पदकमळें साजिरीं ।
 सुंदरसहस्र पत्राकारीं । स्वयंप्रकाश विकसलीं ॥ ७८ ॥

तेयें निरंजनरूपें भ्रमर । अनुभवआमोद वारंवार ।
सेवोनिया निरंतर । संझी करी पूर्णत्वे ॥ ७९ ॥
रघुनाथ आदि अंती जाण । रघुनाथ ग्रंथासी कारण ।
मृदंगरूपी निरंजन । वाजाविला तयांनी ॥ ८० ॥

॥ श्री दिगंबरार्पणमस्तु ॥

श्रीराम

निरंजन स्वामीकृत श्रीरघुनाथ चरित्र.

—:0:0:—

ओव्या.



श्रीमत् गोदातीर निवासिया । आनंद कंदा श्रीरघुराया ।
 कृपासिंधु करुणालया । सद्गुरुराया करुणाब्धि ॥ १ ॥
 तूं सर्वाचा आदिपुरुष । तूं सर्व जीवांचा ईश ।
 नटनाथ्य मायावेश । धरोनिया खेळसी ॥ २ ॥
 श्रोते होइजे सावधान । ऐकिजे ब्रह्मनिष्ठाचे गुण ।
 कलिमाजी रघुनंदन । स्वामी माझा अवतरला ॥ ३ ॥
 पूर्वी कृतायुगीं जाण । रेवातीर रम्यस्थान ।
 पाहुनि भृगुऋषि आपण । अनुष्ठाना बैसले ॥ ४ ॥
 लावुनि मुद्रा खेचरी । समाधि केली बहुकाळ वरी ।
 तिन्ही युगें गेलीं परी । ठाउकें नाहीं जयातें ॥ ५ ॥
 कलियुगहि जालें प्राप्त । संवत्सर लोटले बहुत ।
 तंव मुनी वृत्तीवरी अकस्मात । येवोनि मुद्रा उतरली ॥ ६ ॥
 शिष्यालागीं हाक मारून । पुसते झाले वर्तमान ।
 हें युग चालले कवण । मजलागीं सांगावें ॥ ७ ॥
 तंव शिष्य करिती विनवणी । स्वामीराया ! ऐकिजे श्रवणीं ॥
 कृतत्रेतद्वापार जाउनी । कलियुग प्राप्त जहालें ॥ ८ ॥
 जाहला श्रीरामावतार । दुसरा गेला कृष्णावतार ।
 सांप्रत बौद्ध अवतार । कलिमाजी अवतरला ॥ ९ ॥
 रेवा तीरीं मुनीश्वर । रहात होते थोर थोर ।
 गोदामहात्म्य ऐकोनि शुभकर । गंगातीरासीं पै गेले ॥ १० ॥
 मातेच्या वचनातें ऐकून । श्रीराम दशरथी आपण ।
 चतुर्दश वर्षेपर्यंत जाण । गंगातटीं राहिले ॥ ११ ॥

रावण कुंभकर्णार्ते वधून । सोडविले त्रिदशगण ।
 मुनिवृंदांते गौरवून । अयोध्येसी पै भेळे ॥ १२ ॥
 मुनिवृंद बहुकाळ वरि । वास करोनी सहपरिवारी ।
 कलीचिया प्रथम प्रहरी । जाते झाले हिमनगा ॥ १३ ॥
 ऐसे भृगुश्रृंगी लागून । शिष्य सांगती वर्तमान ।
 व्यासे गोदेचे महिमान । वर्णिले तेहि कथियेले ॥ १४ ॥
 सर्व तीर्थांमाजी श्रेष्ठ । गोदामाहात्म्य अतिवरिष्ठ ।
 हे बादरायणवाणी स्पष्ट । वदती जाली भारती ॥ १५ ॥
 तंव बोलता जाला मुनिराणा । आपणही जाऊं गंगास्नाना ।
 वास करूं त्या स्थाना । कांहीं काळ पर्यंत ॥ १६ ॥
 परि कालिराजा अतिदुष्ट । त्याची प्रजाही तैशीच नष्ट ।
 आह्मांसी पाहुनि बहुकष्ट । देतील येऊनी सर्वदा ॥ १७ ॥
 आतां एक करूं या उपाय । जेणें कवणासी ठाऊकें न होय ।
 वेष पालटोनिया लवलाहे । दक्षिण देशीं जन्मावे ॥ १८ ॥
 जन्मउनिया मातापितर । ह्मणती आमचे हे कुमर ।
 लोक ह्मणती हे आमुचे मित्र । आह्मां सारिखे दिसती ॥ १९ ॥
 कोणी ब्रह्मचर्यत्वे असावे । कोणी गृहस्थाश्रम आचरावे ।
 संसार करोनिया बरेवे । जग भुलवावे सर्वही ॥ २० ॥
 ब्राह्मण कुळीं अतिउत्तम । तुझालागीं होतील जन्म ।
 कृष्ण गंगेचिये मध्यम । स्थळामाजी सर्वस्वी ॥ २१ ॥
 पूर्व जन्मांतरीचें स्मरण । राहाणार नाही जाण ।
 विषयभोगीं भुलून । जाल तुझी सर्वही ॥ २२ ॥
 लोक ह्मणतील तुझांसी पापी । तुझी त्यावरी भराल कोपी ।
 द्वेषनिंदेची खटाटोपी । बलेंचि आंगीं आणाल ॥ २३ ॥
 ऐसे परि श्रीगुरुवचन । ऐकोनि शिष्य खेदसंपन्न ।
 देते झाले प्रतिवचन । मुनिलागीं तेधवा ॥ २४ ॥
 नलगे आह्मांतें गंगास्नान । नलगे गर्भवासा जाण ।
 नलगे कालिमाजी अवतरण । आह्मालागीं सर्वथा ॥ २५ ॥
 नलगे स्वरूपाचें विस्मरण । नलगे जगा सारिखें आचरण ।
 तुमचे चरणकमळ सोडून । जाणें नलगे सर्वथा ॥ २६ ॥

नलगे हर्षशोकाचें वेष्टन । नको मोहाचें बंधन ।
 पुत्र मित्र दारा धन । दुःखप्रद नको ते ॥ २७ ॥
 एकदा मुक्त जालियावारी । मागती कां पडावें बंधारी ।
 गर्भवास निविड अंधारी । कासिया लागीं सोसावी ॥ २८ ॥
 ऐसे शिष्याचे वचना । ऐकूनि बोले गुरुराणा ।
 ह्मणती संपादुनिया ज्ञाना । विचार नाहीं तुम्हांसी ॥ २९ ॥
 अरे तुम्ही सर्वदा मुक्त । देही असोनी देहातीत ।
 अखंडैकरसभरित । तुम्ही असां सर्वही ॥ ३० ॥
 कुलाळें मृदघट केलें । तयामाजी नभ संचलें ।
 परि तें नाहीं गुंतलें । कदाकाळीं सर्वथा ॥ ३१ ॥
 आणि कुलाळें घट अपरिमित । घडियले जरी अनेकजात ।
 तयामाजी आकाश भीत । नाहीं कदा पुत्र हो ॥ ३२ ॥
 गंगेचा प्रवाह चालिला । तथा वरते बुद्बुद उठला ।
 गंगा आधारभूत त्याजला । होवोनिया जातसें ॥ ३३ ॥
 दुसरीयानें जरी बुद्बुद निधे । तयासी ते काय ह्मणे नेधे ।
 जेव्हां तेव्हां तयासंगें । आधाररूपें जातसें ॥ ३४ ॥
 परि तियेसी होणें जाणें । कदापि नाहीं वेगळेपण ।
 तैसे तुम्हांसी जन्ममरण । नाहीं नाहीं निजरूपें ॥ ३५ ॥
 ऐसें ऐकोनि स्वामीवचन । शिष्य डोलविती मान ।
 ह्मणती गुरु—आज्ञा प्रमाण । आह्मालागीं सर्वदा ॥ ३६ ॥
 परी स्वामीप्रति एक विनवणी । आह्मी जन्मूं जये स्थानीं ।
 तेथें मोहपाश येवोनि । आह्मालागीं कर्षतील ॥ ३७ ॥
 तेथें पश्चात्ताप होऊन । व्हावें स्वामीचरणदर्शन ।
 निजस्वरूपाची आठवण । देवोनि मुक्त करावें ॥ ३८ ॥
 तंव स्वामी देती आशीर्वचन । तुमच्या सद्बुद्धी होऊन ।
 गंगातटीं ममस्थान । शोधित तुम्ही याल पै ॥ ३९ ॥
 मग मी निजतत्वातें बोधून । करीन तुमचा शोक हरण ।
 मग सुखस्वानंदें करून । विदेहपणें वसाल तुम्ही ॥ ४० ॥
 कराल जगाचे उद्धार । कीर्ती विख्यात होईल फार ।
 कोणी वसवोनी गंगातीर । योगसमाधी कराल पै ॥ ४१ ॥

कोणी वेदांत व्याख्यान । सांगोनि जग कराल पावन ।
 कोणी कवित्व रचून । नूतन ग्रंथ कराल पै ॥ ४२ ॥
 कोणी वैराग्य कडकडाट । कोणी ज्ञानचर्चा घडघडाट ।
 कोणी धर्मदानादि विख्यात । कीर्ती प्रगट कराल पै ॥ ४३ ॥
 नवविध भक्तिलक्षण । कोणी जप तप साधन ।
 गुप्त आणि प्रगटपण । करोनिया रहाल पै ॥ ४४ ॥
 ऐसें ऐकोनि आशीर्वचन । शिष्य जयजयकारें गर्जून ॥
 करिते झाले साष्टांग नमन । तया भृगूकृष्णीसी ॥ ४५ ॥
 सर्व शिष्यांनीं मिळून । रेवातीरीं उत्तम स्थान ।
 पाहूनिया रम्य उपवन । मठिका करिते जाहले ॥ ४६ ॥
 मध्यभागीं भृगुमुनी । प्रगट राहिले तये स्थानीं ।
 त्या स्थानातें त्या दिवसापासोनी । भृगुक्षेत्र ऐसें बोलती ॥ ४७ ॥
 असो तया स्थानीं राहून । करिते झाले यजनयाजन ।
 बहुताप्रकारीं अनुष्ठान । करिते जाले सर्वदा ॥ ४८ ॥
 पंच पंच उपःकाळीं । उठोनि ऋषींची मंडळी ।
 गुरुवेषित मध्यमेळीं । स्नानाप्रती पै जावें ॥ ४९ ॥
 नर्मदा मिळाली सिंधूजीवनीं । उभय संगम मध्यस्थानीं ।
 स्नानसंध्या तये स्थानीं । प्रतिदिनीं जावोनि करावी ॥ ५० ॥
 लोटतां बहुत संवत्सर । तंव होता झाला चमत्कार ।
 भृगुक्षेत्राचा एक विप्र । ज्ञानवर्धन नाम त्याचें ॥ ५१ ॥
 अमंदा नामें त्याची पत्नी । पतिव्रता आणि लावण्यस्वार्णी ।
 उभयता स्त्री-पुरुषें मिळोनि । विचार करिते जाहले ॥ ५२ ॥
 आपणातें पुत्र संतान नाहीं । संपत्ती असोनि करावें काई ।
 जयाचेनि पुत्र प्राप्ती व्हावी । तोची उपाव करावा ॥ ५३ ॥
 मग तया द्विजवर्यानें । क्षेत्रांतिल ब्राह्मण मेळवून ।
 सर्व संपत्ती लुटवून । दिधली तये अवसरीं ॥ ५४ ॥
 नर्मदा संगमीं जाऊन । उभयतांनीं स्नानें करून ।
 सोडिलें संकल्पालागून । आपुलाले देहाचा ॥ ५५ ॥
 मग सर्वेचि पार्थिवलिंगें । मृत्तिकेचीं करोनि वेगें ।
 मानसपूजा यथसांग । विध्युक्तेसी पै केली ॥ ५६ ॥

शेवटीं करोनि नमस्कार । वदेते झाले स्पष्ट उत्तर ।
 हे शिव हर कर्पूरगौर । विनंती आमुची परियेसा ॥ ५७ ॥
 हे देह तुझांसी अर्पून । मागणें इतुकेंची वरदान ।
 भृगुऋषी ऐसा नंदन । जन्मो आमुचे कुळीसी ॥ ५८ ॥
 कीर्तिमंत व्हावा फार । करावा जगाचा उद्धार ।
 हेंचि मागणें वारंवार । मृडानीवरा तुजप्रती ॥ ५९ ॥
 ऐसे बोलोनि उभयतांनीं । एकमेकाचा हस्त धरुनो ।
 धर्मडोर्हीत तत्क्षणीं । उडी घातली सत्ताणें ॥ ६० ॥
 तळीं नैसले जाथोन । सोडिते झाले प्राणोत्क्रमण ।
 तंव अकस्मात शिवगण । तये स्थानीं पातला ॥ ६१ ॥
 हा पाहोनि चमत्कार । तो कैलासातें जावोनि सत्वर ।
 शिवापार्शीं वृत्तांत समग्र । जाला होता कथियेला ॥ ६२ ॥
 तये क्षणीं शिवदर्शनासी । मिळोनि गेले होते ऋषी ।
 त्यांचीं नामें अनुक्रमेंसि । श्रवण केलीं पाहिजे ॥ ६३ ॥
 दत्तात्रय याज्ञवल्कि वसिष्ठ । व्यास आणि अत्री वरिष्ठ ।
 शुक्र कपिलार्थ श्रेष्ठ । वामदेव आठवा ॥ ६४ ॥
 इतुके नैसले असतां जाण । शिवगण सांगे वर्तमान ।
 हे शिवसांघ त्रिलोचन । विनंती माझी परियेसा ॥ ६५ ॥
 गुर्जर देशाचि ये माझारी । समुद्र संगमीं रेवातीरीं ।
 भृगुऋषी शिष्यसहपरिवारीं । अनुष्ठानीं नैसले ॥ ६६ ॥
 मी तथा स्थानीं जाऊन । घेतलें ऋषींचें दर्शन ।
 करित त्यासीं संभाषण । सन्मुख उभा राहिलो ॥ ६७ ॥
 तंव द्विज आणि त्याची पत्नी । उभयतांनीं संकल्प करुनी ।
 शिव कर्पूर ऐसें स्मरोनि । देहालागीं त्यागिलें ॥ ६८ ॥
 त्या उभयतांचे मनोरथ । पुरविणें असे तुझांस प्राप्त ।
 झणोनि सांगावयासी त्वरित । स्वामीपार्शीं पातलों ॥ ६९ ॥
 तुझी तव अंतरसाक्षी जाण । ठाउकें सर्व वर्तमान ।
 परि करावया त्यांचे मनोरथ पूर्ण । विलंब होईल सर्वथा ॥ ७० ॥
 झणवुनिया लवडसवडीं । धांवत आलो मी तांतडी ।
 विलंब न करावा याची घडी । तेथें गेली पाहिजे ॥ ७१ ॥

ऐसे ऐकोनि गणाचें भाषण । सदाशिव निषे त्वरें करून ।
 तंव ऋषी पुसती वर्तमान । कोठें जातां ह्मणवूनी ॥ ७२ ॥
 तंव ऋषींप्रती जाण । सांगतां जाला पंचवदन ।
 नर्मदातीरा लागून । आह्मांते जाणें त्वरेसी ॥ ७३ ॥
 मग ऋषी बोलती तये वेळीं । हे नागभूषण चंद्रमौळी ।
 तुह्मांसवें ऋषी मंडळी । आह्मी सर्व येतों पै ॥ ७४ ॥
 रेवा संगमीं करूं स्नान । घेऊं भृगुऋषींचें दर्शन ।
 मनोगत करूं निवेदन । तथा मुनिश्रोष्टासी ॥ ७५ ॥
 शंकर ह्मणे अहं विशेष । पाचारिला नंदिकेश ।
 आरूढोनिया उमा महेश । निघते जाले त्वरेनें ॥ ७६ ॥
 न लागतां पातियासी पाती । ऋषींसहित उमापती ।
 येवोनिया समीर गती । रेवातटा पावले ॥ ७७ ॥
 भृगुमुनी आदि ऋषिगण । नेत्रीं पाहोनिया त्रिनयन ।
 देवोनिया अभ्युत्थान । तृणासनीं बैसाविले ॥ ७८ ॥
 सांव ह्मणवो मुनिसत्तमा । धन्य आजीचा दिवसमहिमा ।
 तुमच्या दर्शनाचा आह्मां । लाभ जाला ह्मणवूनी ॥ ७९ ॥
 परस्परें हाची लाभ । भृगु ह्मणे वो शिवसांव ।
 तूं भक्तरक्षक उमावल्लभ । करुणाकर सर्वांसी ॥ ८० ॥
 द्विजपत्नी आणि द्विजवर । करोनि तव नामाचा उच्चार ।
 हात धरोनि परस्परें । देहालागीं त्यागिले ॥ ८१ ॥
 मग बोलता जाला पंचवदन । ठाऊकें जालें वर्तमान ।
 तथाचे उदराप्रती जाणें । लागेल तुह्मां आह्मांसी ॥ ८२ ॥
 स्त्रीपुरुषांनीं निश्चयो केला । उभयतांनीं संकल्प सोडिला ॥
 ह्मणवुनि त्यांचे उदराला । जाणें लागे निश्चित ॥ ८३ ॥
 ऐसा ऐकोनि विचार । बोले हिमनगाची कुमार ।
 हे शिवसांव नागेंद्र-हार । नीलकंठ पिनाकी ॥ ८४ ॥
 तुह्मी आह्मी उभयतां । तिसरे भृगुमुनि तत्वतां ।
 द्विज करोनि मातापिता । जन्म घेऊं त्याउदरीं ॥ ८५ ॥
 ऐसें भवानीचें उत्तर । ऐकोनि वदती मुनी समग्र ।
 दत्तात्रयादि थोर थोर । सगें आले होते जे ॥ ८६ ॥

ह्मणती ऐके हो भृगुराजश्रेष्ठा । तूं सर्वार्थ सार्क्षीद्रष्टा ।
 तुझीये ठायीं आमुची निष्ठा । एकभावे लागवी ॥ ८७ ॥
 असावा तुमचा समागम । गंगावासहि अति उत्तम ।
 स्नानसंध्या यथाक्रमे । सारूं आह्मी सर्वही ॥ ८८ ॥
 भृगु ह्मणे तुह्मांलागून । जन्म ध्यावयाचें कारण ।
 सहसाही नाहीं जाण । सर्व मुनिश्रेष्ठहो ॥ ८९ ॥
 तंव मुनि बोलते जाले वचन । आह्मांसी कैचें जन्ममरण ।
 अंशतः लीलामात्रें करून । कलीमाजी अवतरूं ॥ ९० ॥
 आह्मी देही असोनि देहातीत । विदेहपणें अविन्मुक्त ।
 विचरुनिया निजध्यानातें । सोडित नाहीं कदापि ॥ ९१ ॥
 तेथ कलियुगाचें भय । वृथा भ्रमरूप संदेह ।
 अंतरां धरावो काय । एक देशीचे परी ॥ ९२ ॥
 भृगु ह्मणे वो बहुत वरें । परि कलिचे मानव अनिवार ।
 पीडतील नानाप्रकारें । कीर्ती प्रगट जालीया ॥ ९३ ॥
 तरी तुह्मी इतुंके करावें । शिष्यातें सांगीतलें वरवें ।
 तैमें तुह्मी आचरावें । ठायीं ठायीं जन्मूनी ॥ ९४ ॥
 पूर्व देहाचें विस्मरण । तुह्मां सर्वांसी पडेल जाण ।
 मग तत्त्वविद्येतें बोधून । मोहपाश छेदीन मी ॥ ९५ ॥
 वरें ह्मणूनी मुनीश्वर । वरिते जाले जयजयकार ।
 प्रेमानंदें अतिनिर्भर । होवोनिया मानसीं ॥ ९६ ॥
 ऐसें सर्वांसी सांगून । एक निश्चय किला जाण ।
 कलियुगामाजी अवतरण । व्हावयालागीं सर्वांनीं ॥ ९७ ॥
 कांहीं काळ तप आचरून । अनुक्रमें होतील अवतीर्ण ।
 श्रोते होवोनि सावधान । पूर्वानुसंधान परिसिजे ॥ ९८ ॥
 अधिक मासाचियें माझारीं । उभयतांनीं अपुले करी ।
 पार्थिवें पूजोनिया साजिरीं । देह त्यागिले होते पै ॥ ९९ ॥
 तो चमत्कार अद्यापिवरी । अद्याविसावे संवत्सरीं ।
 अधिक मासाचिये माझारी । लिंगें अनेक निघती पै ॥ १०० ॥
 असो भृगु आणि मृडानीवर । करोनी ऐसा विचार ।
 द्विजपत्नी आणि द्विजवर । मातापितरें नेमिलीं ॥ १०१ ॥

कर्नाटक देशामाझारी । मल्लप्रहरेचिये तीरी ।
 अशोक क्षेत्रामाझारी । जन्म घेतला द्विजवरें ॥ १०२ ॥
 विश्वनाथभट अळवणीकर । तयाची पत्नी गरोदर ।
 तियेचे उदरीं तो विप्र । जन्मालागीं पै आला ॥ १०३ ॥
 तयाचे जन्म तिये दिनीं । मल्लप्रभेचे जीवनीं ॥
 भागीरथी स्वयें येऊनी । रहाती जाली दिनत्रय ॥ १०४ ॥
 प्रति वर्षीं ते दिनीं यावें । ती साक्ष अद्यापी आहे ।
 भागीरथीचें पुण्य लाहे । स्नान करितां ते स्थळीं ॥ १०५ ॥
 लेकुरा जाले त्रयोदशदिन । ते दिवशींचे रात्रीं जाण ।
 तयाचे तीर्थरूपालगून । स्वप्न होतें जहालें ॥ १०६ ॥
 रात्रीं येवोनि गजवदन । बोलते जाले स्पष्ट वचन ।
 जाहला जो कां तव नंदन । तपस्वी पूर्ण आहे तो ॥ १०७ ॥
 तरि तुझी इतुके करावें । माझे नाम यातें ठेवावें ।
 गणपति ह्मणोनि बरवें । पाचारावें सर्वदा ॥ १०८ ॥
 याचे उदरीं तिघेजण । अवतार घेतील सामर्थवान ।
 भृगुकृपी आणि पंचवदन । तिसरो जाण पार्वती ॥ १०९ ॥
 त्रिवर्ग एथें प्रगटून । करितील जगाचें उद्धरण ।
 तरि तुझांतें हेंचि सांगणें । असे माझे निश्चित ॥ ११० ॥
 याजप्रती अहर्निशी । सांभाळावें जिवीं मानसीं ।
 ऐसें सांगोनिया निशीं । वक्रतुंड पै गेला ॥ १११ ॥
 सूर्योदय झालियावरी । विश्वनाथ भटर्जोनीं सत्वरिं ।
 जावोनि गृहामाझारी । कांतेप्रती कथियेलें ॥ ११२ ॥
 उत्साह करोनि अति प्रीतीं । मेळविल्या बहुत युवती ।
 नाम ठेविलें गणपती । जो जो शब्दे करोनी ॥ ११३ ॥
 तयाचें लालनपालन करितां । अष्टवर्षे झालीं तत्पता ।
 व्रतबंध करोनिया चिंता । विवाहाची लागली ॥ ११४ ॥
 असो तया क्षेत्रामाझारी । काशीनाथ भटजी श्रोत्री ।
 तयालागी जाली पुत्री । चिमाबाई या नामें ॥ ११५ ॥
 तया श्रोत्रीयाचे स्वप्न । जाता झाला अंकुशपाणी ।
 वदोनिया मधुर वाणी । तयाप्रती सांगत ॥ ११६ ॥

विश्वनाथ भट अळावणी चतुर । गणपती नामें तयाचा कुमार ।
 तयासी तुमची कुमार । सत्वर नेवोनि देईजे ॥ ११७ ॥
 पूर्वी या उभयतांचा जोडा । शंकरें नेमिला असे फुडा ।
 करोनिया जिवाचा धडा । नर्मदेमाजी हे गेली ॥ ११८ ॥
 तेचि हे दों ठायीं जन्मून । वधुवरें शोभतील जाण ।
 यांचे उदरीं अवतार होऊन । उद्धार होईल जगाचा ॥ ११९ ॥
 ऐसें दाखवोनिया स्वप्न । जाता झाला गजवदन ।
 तोचि समई श्रोत्री उठून । विचार करिते जहाले ॥ १२० ॥
 कांतेप्रती बोलावून । सांगते झाले वर्तमान ।
 स्वप्नां येवोनि गजवदन । बोलिला होता ज्या रीतीं ॥ १२१ ॥
 उदयासी पावतां दिनकर । उभयतांनीं करुनि विचार ।
 विश्वनाथ भटजीसी कर । जोडोनि विनंता करीतसे ॥ १२२ ॥
 दीन जाणोनि सर्वापरी । तुम्ही आह्मांसी ध्यावें पदरीं ।
 चिमा आमुची कुमारी । तुमचे पुत्रा देतसों ॥ १२३ ॥
 ऐसें वचन बोलतां बहिलें । विश्वनाथ भटजीस मानलें ।
 मुहूर्त पाहूनि निश्चय केले । उभयतांनीं तेधवा ॥ १२४ ॥
 यथासांग लग्न सोहळा । चार दिवस अति सोजवळा ।
 बहुत संप्रभें तये वेळा । करिते जाले दोषेहा ॥ १२५ ॥
 असो लग्न जालियावरी । चमत्कार जाला ते अवसरीं ।
 सावध हांऊनिया चतुरीं । श्रवण केलें पाहिजे ॥ १२६ ॥
 गणपती धाकुटे वय असून । त्रिकाल स्नान संध्या सारून ।
 करित असावें शिव-पूजन । यथाविधी करूनी ॥ १२७ ॥
 शिवरात्र्यादि सोमवार । एकादश्यादी व्रतें समग्र ।
 करोनिया पूजा उपचार । निराहारी असावें ॥ १२८ ॥
 तंव माघ वद्य एकादशी । सोमवासर तये दिवशीं ।
 येते जाले अनायासी । पर्वकाळ सर्वही ॥ १२९ ॥
 माध्यान्हीं पातला दिनकर । भूमिका तापली समग्र ।
 नंव स्नानासी विश्वनाथभटापुत्र । जाता जाला त्वरेनें ॥ १३० ॥
 मल्लप्रहरे माझारी । स्नाना लागी अती सत्वरिं ।
 जावोनिया डोहा माझारीं । बुडी दिधली तयानें ॥ १३१ ॥

तये स्थानीं जळ देवता । क्रीडा करावयासी तत्वता ।
 पातल्या होत्या समस्ता । तया डोहा माझारीं ॥ १३२ ॥
 त्यांनीं पाहुनी तो किशोर । रूप लावण्य अति सुंदर ।
 त्यासी घेऊनी अति सत्वर । जात्या जाल्या जळांत ॥ १३३ ॥
 नेवोनिया आपुलें सदर्नीं । ठेवित्या जाल्या त्यागोनि ।
 तंव मल्लप्रभेचे जीवनीं । स्नानासी लोक पातले ॥ १३४ ॥
 ते म्हणती हा किशोर । बुडोनि जाला बहु उशीर ।
 शोध करावा सत्वर । अझूनि वरुता कां नये ॥ १३५ ॥
 पहाती जळांत शोधुनी । तंव तो न पडेची ठिकाणीं ।
 सर्वत्रां जावोनि ते क्षणीं । ग्रामा माजी कथियेलें ॥ १३६ ॥
 पाहोनि तयाची मातापितरां । सांगते झाले समग्र ।
 गणपती तूमचा कुमर । जळामाजी बुडाला ॥ १३७ ॥
 ऐकुनि ऐसें वर्तमान । उभयतां शोकार्णवीं निमग्र ।
 धरणीवरी शरीर टाकून । रुदन करिती आक्रोशें ॥ १३८ ॥
 नदीतटाका जाऊनी । हाक मारिती दीनवाणी ।
 रे रे गणपती आम्हालागुनि । टाकुनि कैसा गेलासी ॥ १३९ ॥
 आम्हां आंधळियांची काठी । नेवोनि टाकिली गिरिकपाटीं ।
 काय आमुचिये ललार्टी । विधातियानें लिहीलें ॥ १४० ॥
 रे रे शिवसांव कर्पूरगौरा । हे कैलास पति मृडानीवरा ।
 हे सर्पभूषण चंद्रशेखरा । दीनोद्वारा धावे हो ॥ १४१ ॥
 स्वप्नी येवोनि गजवदन । सांगोनि गेला वर्तमान ।
 जयाचे उदराप्रती जाण । पंचवदन येईल पै ॥ १४२ ॥
 भृगुऋषी आणि पार्वती । येतिल याचे उदराप्रती ।
 ते कांहींच न येतां प्रतीती । अनृत कैसें जहालें ॥ १४३ ॥
 आतां धावरे मृडानीवरा । दाखवि आमुचिये पुत्रा ।
 नाहीं तरि यया अवसारा । देह आम्ही त्यागितो ॥ १४४ ॥
 ऐसें वदोनि मातापितर । जाले देहावरि उदार ।
 तों इतुकियामाजी चमत्कार । होता जाला ते थळीं ॥ १४५ ॥
 अनेक श्लोके अनुवादितां । तनि दिवस गेले तत्वता ।
 तों शिवरात्री दिन येतां । जाला तये अवसरीं ॥ १४६ ॥

करुणा परिसोनि सत्वरि । शिव जाहला साहकारी
 धावण्या धावोनि सत्वरि । भक्तकैवारी पावला ॥ १४७ ॥
 जळदेवतांसी दंडून । सोडविला द्विजनंदन ।
 स्वहस्तीं धरुनि आपण । वरुते धवोनि त्या आले ॥ १४८ ॥
 उभयतांनीं पुत्र पाहिला । मग बहुतचि आनंद झाला ।
 म्हणे कैवारी धावला । मृडानाविर ये काळीं ॥ १४९ ॥
 जैसा अवर्षणीं पर्जन्य पडे । की मरतीयासी अमृत जोडे ।
 कीं दरिद्रियासी सापडे । द्रव्यकुंभ ज्या रीती ॥ १५० ॥
 तैशापरि मातापितयांसी । आनंद जालासे मनासीं ।
 कैवारी हा कैलासवासी । जाला असे म्हणवूनी ॥ १५१ ॥
 येवोनि अंतरीं कळवळा । आरडोनि पुत्राच्या पडिले गळां ।
 आमच्या तान्हुलिया बाळा । अंतरला तूं होतासी ॥ १५२ ॥
 असो शिवरात्र उत्तम दिवस । पूजोनि स्वयंभू लिंगास ।
 नाम रामेश्वर तयास । ठेविते जाले ते काळीं ॥ १५३ ॥
 अनेक प्रकारीं पूजन । करोनि ब्राम्हण-संतर्पण ।
 उत्साह करोनिया जाण । स्थापन केलें शिवाचें ॥ १५४ ॥
 तया नदीचिये माझारी । स्वयंभूलिंग अद्यापीवरी ।
 जावोनि पहावें चतुरीं । पुण्य गांठीं असलिया ॥ १५५ ॥
 असो तो गणपति किशोर । उभयतांही वधुवरें ।
 वयें कडोनि झाले थोर । स्वेच्छा आनंदें क्रीडती ॥ १५६ ॥
 इकडे नर्मदेचे तीरीं । भृगूसी त्रिनेत्र विचारी ।
 करनाट देशामाझारीं । जाणें आह्मां लागलें ॥ १५७ ॥
 भृगुक्षेत्रींचे ब्राह्मण । अमंदा आणि ज्ञानवर्धन ।
 उभयतांनीं संकल्प सोडून । देह एथें त्यागिले ॥ १५८ ॥
 तयांनीं घेतले अवतार । पाहुनि मल्लप्रभातीर ।
 घेते जाले परिकर । लीलामात्रें करोनी ॥ १५९ ॥
 तयांचे मनोरथ पूर्ण । करावयासी आह्मां जाणें ।
 तरि आपणहि त्वरें करून । तेथें आलें पाहिजे ॥ १६० ॥
 ऐसें वदोनि पंचवदन । तये स्थानीं अदुश्य होऊन ।
 मल्लप्रभातीरा येणें । करिते झाले सत्वरि ॥ १६१ ॥
 गणेशभटजींची पत्नी । चिमाबाई लावण्यखाणी ।
 पतिव्रतेची स्वामिनी । गजगामिनी शुभांगी ॥ १६२ ॥

पाहोनि एकांत सुंदर । जाऊनि तयाचे कर्णद्वारे ।
 शिवसांबकपूर गौर । उदरामाजी प्रवशले ॥ १६३ ॥
 नवविधा भक्तीचे नवमास । गर्भा भरले पूर्ण दिवस ।
 डोहळे आदि बहू विलास । करिते जाले सर्वही ॥ १६४ ॥
 असतां उत्तम मुहूर्त । चिमाबाई जाली प्रसूत ।
 मृडानीवरा ऐसा सुत । तये वेळीं जन्मला ॥ १६५ ॥
 उभयता मातापितरें । जाले आनंदें निर्भर ।
 द्विज पाचारुनि सत्वर । बहु दक्षणा दीधली ॥ १६६ ॥
 असो अनुक्रमें करुन । प्रभु जोडलासे नंदन ।
 नाम ठेविलें नारायण । आवडी करोनी सर्वोनी ॥ १६७ ॥
 द्वितीय संवत्सरी । उमा हिमनगाची कुमारी ।
 चिमाबाईचिये उदरी । येती जाली स्वच्छंदे ॥ १६८ ॥
 जीऊबाई अभिधान । ठेविते जाले आवडी करुन ।
 यथाविधि लालन पालन । करिते जाले उभयतांचें ॥ १६९ ॥
 इकोड भृगुकृषी आपण । रेवातीरवासी ऋषिगण ।
 शिष्यमंडळी आदिकरुन । पाचारिते जाहले ॥ १७० ॥
 सांगति सर्वोशीं विचार । वसवोनिया रेवातीर ।
 तुम्हीं असावें सुस्थिर । स्नान संध्या करुनी ॥ १७१ ॥
 द्विजपत्नी आणि द्विजवर । उभयांचे मनोगत समग्र ।
 पुरवावया अत्यादरें । जातों आम्हीं सत्वरीं ॥ १७२ ॥
 तुम्हीही स्वच्छे करुन । करावें कलिमाजी अवतरण ।
 पुढें गंगातीरीं सर्वा लागून । एकत्र वास होईल पै ॥ १७३ ॥
 ऐसं सांगोनि सर्वांसी । गुहेत गेले भृगुकृषी ।
 प्रगटोनिया करनाटदेशी । अवतार घेते जहाले ॥ १७४ ॥
 गणेश भटजीची सुंदरी । व्यास झाली निद्राभरीं ।
 तया समर्थी नेत्रद्वारीं । प्रवेश करिते जाहले ॥ १७५ ॥
 लीला-मात्रें करुन । नवमास भरले संपूर्ण ।
 प्रसूत जाल्याचें वर्तमान । सांगतों तें परियेसा ॥ १७६ ॥
 तीन तालांचें माडीवरी । निद्रिस्त जाली मातोश्री ।
 स्वप्नामाजी तये अवसरीं । पाहती जाली पुत्रातें ॥ १७७ ॥
 नवा महिनियांचा पुत्र । रांगता देखिला सुंदर ।
 म्हणोनि जास्त जाली सत्वर । तवें किशोर पाहिला ॥ १७८ ॥

सुप्रसन्न हास्यवदन । स्वरूपें करोनि जैसा मदन ।
 विशालभाळ विशालनयन । गौरवर्ण शोभत ॥ १७९ ॥
 ऐसा पाहतां निजनंदन । मतेसि आनंद जाला पूर्ण ।
 ब्रम्हानंदसुखीं निमग्न । होवोनिया पै गेली ॥ १८० ॥
 जैसा तत्वदर्शनी तत्ववेत्ता । समाधिस्थ होय तत्वता ।
 स्थूलसूक्ष्मकारणवार्ता । विसरोनि जाय सर्वही ॥ १८१ ॥
 तैशी होवोनि स्वरूपीं निमग्न । मन जालेंसे उन्मन ।
 नाहीं आपपर किंवा भान । चिद्रूप होवोनि पै गेली ॥ १८२ ॥
 तंव तीर्थरूप अकस्मात । व्यावया आले समाचारातें ।
 पाहोनिया निज पुत्रातें । आनंदयुक्त जहाले ॥ १८३ ॥
 जैसा योगी प्रवर्ततां हाटीं । साध्य वस्तु देखे दिठी ।
 मग सद्वस्तूची मिठी । न सुटेचि सर्वथा ॥ १८४ ॥
 तैसें पाहोनि पुत्रवदन । पिता स्वरूपीं निमग्न ।
 पावोनिया तत्वानुसंधान । तद्रूप होऊनि पै गेला ॥ १८५ ॥
 ऐसी हे उन्मनी अवस्था । उभयांतें लागली तत्वता ।
 हें पाहोनि घरचियांसी चिंता । उत्पन्न होती जहाली ॥ १८६ ॥
 एक म्हणती भूतें झडपिलीं । एक म्हणती आनंदें प्रासिलीं ।
 एक म्हणती स्वरूपीं वेधलीं । वाळ दृष्टी पाहूनि ॥ १८७ ॥
 असो सात दिनवरी । उभयांसी मुद्रा खेचरी ।
 लागोनि आनंदसिंधू माझारी । निमग्न होवोनि राहिले ॥ १८८ ॥
 तंववरी लेकराचिया साभाळा । घरचीं करिती वेळोवेळा ।
 अष्टम दिनीं प्रातर्वेळा । होती जाली निश्चित ॥ १८९ ॥
 मग उभयतांची समाधी । उतरोनि आले देहबुद्धी ।
 तव तें म्हणती आह्मीं सुखाब्धि । माजी होतों पहुडलों ॥ १९० ॥
 आमुचे सुखालागीं विघ्न । येवानिया केलें कोणें ।
 करोनि समाधि उत्थापन । उठाविलें आह्मांसी ॥ १९१ ॥
 असो गणेश भटर्जीनीं तये वेळीं । पाचारनि द्विजमंडळी ।
 वस्त्रभूषणें वेळोवेळीं । द्रव्य देऊनि तोषविलें ॥ १९२ ॥
 ग्रामांतील स्त्रिया मिळून । घेऊनि येती अक्षईवाण ।
 द्वादश दिनां-अंतीं जाण । नामाभिधान ठेविलें ॥ १९३ ॥
 रघुनाथ ऐसें नामाभिधान । ठेविलें सुमुहूर्त पाहून ।
 चिन्मय पालखी घालून । हालविती सुवासिनी ॥ १९४ ॥

ऐसा नित्यनित्य सोहळा । पिता करित वेळोवेळा ।
 शुद्ध पक्षाची सोमकळा । तैसा वाढे नंदन ॥ १९५ ॥
 कोणी एक दिवशी । माता पण्डली सेजेशी ।
 तीन प्रहर गेली निशी । बाळ पाठीशी घेऊनि ॥ १९६ ॥
 तंव लेकरु रांगत रांगत । जावोनिया देवघरांत ।
 सुखासन घालोनि ध्यानस्थ । एकाग्र मन बैसलें ॥ १९७ ॥
 उठोनि माता जंब पाहत । तंव लेकरु गेलें देवगृहांत ।
 हालवोनिया जागें करीत । तंव शुद्धि नाही देहाची ॥ १९८ ॥
 बहुतकाल जालियावरी । लेकरु आलें देहावरी ।
 नित्य नित्य ऐशियापरी । व्हावयासीं लागलें ॥ १९९ ॥
 मग गणेश भटजीप्रती । भार्या सांगतसे एकांतीं ।
 रघुनाथाची लहान व्यक्ती । परि योगिराज दिसतो ॥ २०० ॥
 निद्रा नाही अवधी रात्र । बसतो एकांतीं स्वतंत्र ।
 याचें सामर्थ्य अति विचित्र । दीसताहे मजलागीं ॥ २०१ ॥
 पिता म्हणे वो सुंदरी । तीर्थरूपांचे स्वप्नांतरीं ।
 आला होता सिंदुरारी । गणपति नामें विख्यात ॥ २०२ ॥
 त्यानें कथिलें स्वप्नांतरीं । त्रै अवतार आमुचे उदरीं ।
 उत्पन्न होतील कलि माझारीं । कीर्ति प्रगट करावया ॥ २०३ ॥
 भृगुपार्वतीपंचवदन । तेहि दीसती तिघेजण ।
 तपश्चर्या पूर्वपुण्य । फळासि आली आमुचे ॥ २०४ ॥
 हे उभयताहि लेंकुरें । सांभाळावें निरंतर ।
 निघोनि जातिल नाहीतर । आमुचिया हातींचें ॥ २०५ ॥
 जैसा कार्तिकस्वामी उठोन । गेला मातापितरें सांझून ।
 किंवा व्यासाचा नंदन । शुक्र उठोनि पै गेला ॥ २०६ ॥
 तैसे हे जातिल निघून । आम्हांसी दुःख होईल दारुण ।
 वारंवार माझें मन । याचि परी चिंतीतसे ॥ २०७ ॥
 मागिल सहा घटिका रात्रीं । उठोनिया उभय पुत्रीं ।
 जावें अरण्यामाझारी । अनुष्ठाना लागुनी ॥ २०८ ॥
 माध्यान्हीसी घरीं यावें । सर्वेचि मागति आणिक जावें ।
 ऐसें नित्यानित्य बरवें । व्हावयासि लागलें ॥ २०९ ॥
 सुमुहूर्त तिथी पाहून । उभयतांचें चौलोपनयन ।
 उत्तम द्विज मेळवून । यथाविधी पै केलें ॥ २१० ॥

भर्ता पाहुनी सुलक्षण । जीऊबाईचें केलें लग्न ।
 देवोनिया वस्त्रें भूषणें । गौरविलें कन्येसी ॥ २११ ॥
 तंव तया क्षेत्रामाझारी । कन्या होत्या ज्यांचे घरी ।
 ते द्विज पुसावया सत्वरि । येते जाले ख अंगें ॥ २१२ ॥
 म्हणती तु मन्या उभयनंदना । देतों आगही आपुत्या ललना ।
 अलंकार भूषणें नाना । देवोनिया गौरवूं ॥ २१३ ॥
 गणेश भट जीसी मानलें । ब्राह्मणांसी अभय दिधलें ।
 तिथिनिश्चयातें नेमिलें । साहित्यातें करोनी ॥ २१४ ॥
 प्रथम तिथीप्रति जाण । नारायणाचें लाविलें लग्न ।
 जोडा नेटका सुलक्षण । वधुवरें शोभलीं ॥ २१५ ॥
 तंव दुसरे तिथीचें संधान । नेम ठरवून करिती जाण ।
 हें साद्यंत वर्तमान । रघुपतीसीं कळालें ॥ २१६ ॥
 निशी जाली दोन प्रहर । एकांत पाहुनि पारिकर ।
 सोडोनिया मातापितर । निघते जाले एकाकी ॥ २१७ ॥
 सोडिलें ग्रामा आणि देशा । लंघित चालिले उत्तरदिशा ।
 सरोनि गेली समग्रनिशा । मार्गीलागी चालतां ॥ २१८ ॥
 उदयाचळ्यासी तमारि । प्रकट जालासे भास्करी ।
 मग एक्या उपवनामाझारी । जाऊनिया राहिले ॥ २१९ ॥
 लोकांसी पुसती वर्तमान । ग्राम किती राहिला एथून ।
 ते झणती पंचयोजन । ग्राम एथून राहिला ॥ २२० ॥
 ऐसें पुसोनि तयालागून । निघते जाले तेथून ।
 दिननिशी प्रती जाण । मार्गाप्रती चालावें ॥ २२१ ॥
 भंयकर गिरि-कंदर । मार्गीं श्रापवें आढळती फार ।
 वृक व्याघ्रादि अति उग्र । मनुष्य आहारीं सर्वही ॥ २२२ ॥
 तयाचें भय अंतरी । न धरितां जावें वनांतरी ।
 तीव्रकंटक पाया माझारीं । वेळोंवेळा रूतती ॥ २२३ ॥
 उपानहावीण पादचारी । एक धोत्र अंगावरी ।
 लहान लोटी हस्ता माझारी । समग्रामें इतुकें ॥ २२४ ॥
 पंचदिन पर्यंत जाण । नाही केलें जलप्राशन ।
 सहावे दिवशीं सेवन । वनफळाचें पै केलें ॥ २२५ ॥
 मार्गानें चालतां । सांगाती भेटले अवचिता ।
 नाशिकासी जावयाची वार्ता । एकमेकांसी बोलती ॥ २२६ ॥

तयानीं याजप्रति पाहून । एकमेकांसी करिती भाषण ।
 दिसतो वय करूनी लहान । परि योगीश्वर आहे हा ॥ २२७ ॥
 वय द्वादश वरुषें असतां । लंघित चालिला गिरिपर्वता ।
 हा मानवी नव्हे तत्त्वतां । महा पुरुष दीसतो ॥ २२८ ॥
 ब्रम्ह्याचे नंदन । सनत्कुमारादि चौथे जण ।
 त्यांतीळ एक हा नंदन । आम्हांलागीं दीसतो ॥ २२९ ॥
 तरी याजप्रती पुसावें । आपुले सेवे घेवोनि जावें ।
 कदापि न सोडावें । समागमें याचिया ॥ २३० ॥
 ते पुसति अजि स्वामी । कवण्या देशा जातां तुम्ही ।
 मार्गक्रमणीं बहुतगामी । दिसतसां बहुतची ॥ २३१ ॥
 तरी तुम्ही आहांत कवण । हें सांगावें आम्हांलागुन ।
 ध्रुव-प्रल्हादा समान । वैराग्यशीळ दिसतसां ॥ २३२ ॥
 धाकुटें वय वामन । किं ब्रम्हकुमर अहाती जाण ।
 काय तुमचें अभिधान । आम्हां लागीं सांगावें ॥ २३३ ॥
 रघुनाथ माझें अभिधान । जातों गंगातीरालागून ।
 ऐसैं तयांप्रति सांगून । निघते जाले त्वरेन ॥ २३४ ॥
 ऐशी पाहून उदासीनता । चमत्कार वाटला द्विजांचे चित्ता ।
 मग त्याचे पृष्ठ भारीं तत्वता । निघते जाले सत्वर ॥ २३५ ॥
 माध्यान्हीं पातला दिनकर । क्षुधित जाले ते द्विजवर ।
 स्वामीप्रती जोडोनि कर । विनंति करिते जहाले ॥ २३६ ॥
 आम्हांसी पंक्तीस घेऊन । करावें दीनाचें उद्धरण ।
 प्रसादसमयो दैवें करून । प्राप्त आजी जहाला ॥ २३७ ॥
 स्वामी म्हणती मी निराहार । भोजन न करी मार्गांतरीं ।
 जाउनिया गंगातीरीं । पारणियातें करूं पै ॥ २३८ ॥
 ऐसैं ऐकोनि द्विजवर । करिते जाले नमस्कार ।
 सर्वहि जोडोनिया कर । वारंवार विनविती ॥ २३९ ॥
 आप्रहाचा अति गौरव । पाहोनि त्यांचा दृढ भाव ।
 भोजन सारिलें बरवें । सहा दिनां शेवटीं ॥ २४० ॥
 मार्गे अशोक क्षेत्रा आंत । काय जालासे वृत्तांत ।
 तो श्रोते जनीं सावचित्त । श्रवण केला पाहिजे ॥ २४१ ॥
 मातःकाळीं माता उठून । पाहूं गेली निज नंदन ।
 रघुनाथ रघुनाथ म्हणून । हाका मारूं लागली ॥ २४२ ॥

तंव न दिसे कोठें सांचल । होवोनि पाहे उतावेळ ।
 घरदार शोधिलें सकळ । परि वेल्हाळ दिसेना ॥ २४३ ॥
 नित्य जातो वनांतरीं । म्हणवुनि अरण्या माझारीं ।
 शोध केला बहुता परी । ग्रामांतील लोकांनीं ॥ २४४ ॥
 लग्न परवाचें नेमिलें । लेंकरूं उठोनि कोठें गेलें ।
 न कळे तयासि काय झालें । कोणें ठायीं जाऊनी ॥ २४५ ॥
 पाहोनि तयाचे मातापितर । त्यातें वृत्तांत सांगती समग्र ।
 बहुत शोधिलीं वनान्तरें । परि किशोर कोठें न दिसेचि ॥ २४६ ॥
 ऐसैं ऐकतां वर्तमान । पिता धरणीसी करि शयन ।
 उभे असताचि मातेन । अंग धरणी टाकिलें ॥ २४७ ॥
 शोक करितसे फार । हाका मारित वारंवार ।
 अहा अहारे रघुवीर । गेलासि आह्मां टाकुनी ॥ २४८ ॥
 माझ्या तान्हुल्या पाडसा । गेलासि तूं कवणिया देशा ।
 तुजविण शून्य दाही दिशा । मजलागी दीसती ॥ २४९ ॥
 रघुवीरा तुला पाहिल्यावीण । जाऊं पाहे माझा प्राण ।
 ऐसैं वारंवार म्हणून । शोक करोत बहुतसा ॥ २५० ॥
 ऐकजे वो श्रोतेजन । तया शोकाचें वर्णन ।
 करितां मज आलें रुदन । तें माझियांन न वर्णवे ॥ २५१ ॥
 असो ती माता शोकभरित । वाराणाशीस जावोनि त्वरित ।
 देह ठेवोनि भागीरथींत । समाधिस्थ जहाली ॥ २५२ ॥
 इकडे द्विजांबरोबर । स्वामी माझे रघुवीर ।
 शोधित शोधित गंगातीर । जनस्थाना पातले ॥ २५३ ॥
 करोनिया नमस्कारा । द्विज गेले आपुल्या घरा ।
 आपण गंगेचिया तीरा । निकट भागीं बैसले ॥ २५४ ॥
 गंगास्नानातें करून । आहारालागीं जळप्राशन ।
 याचिपरी सप्तदिन । निघोनिया पै गेले ॥ २५५ ॥
 क्षेत्रामार्जाल द्विजवर । ध्यावया येती समाचार ।
 पुसती समग्र प्रकार । कोण कोठील ह्मणोनि ॥ २५६ ॥
 तयांसी न देतां उत्तर । मौन रहावें सुस्थिर ।
 क्वचित् बोलावें मृदु उत्तर । कोणी एका द्विजासी ॥ २५७ ॥
 तंव बाजीराव बळवंत । फडके उपनांव विख्यात ।
 त्यांनीं आग्रह करोनिया बहुत । घेवोनिया पै गेले ॥ २५८ ॥

स्नान संध्या सारोन । नित्य करावें तेथें भोजन॥
 जर्गी लीलामात्रें करून । अध्ययन पै करिती ॥ २५९ ॥
 रघुनाथ दीक्षित जोगळेकर । त्यांपाशीं दशग्रंथ समग्र ।
 थोडके दिवसांत सत्वर । मुखोद्गत पै केले ॥ २६० ॥
 त्याचे एथें पढत असतां । चमत्कार दाविला समस्तां ।
 मार्गानें चालत असतां । आकाशीं गमन करावें ॥ २६१ ॥
 यजमानाचे गृहापर्यंत । पाउल न लागतां भूमीतें ।
 सर्व विद्यार्थी आश्चर्य करित । विद्यागुरूतें सांगती ॥ २६२ ॥
 तैसेंच यजमानाचे घरीं । देवपूजेसी खोलीमाझारी ।
 बैसले असतां प्रथम प्रहरीं । चमत्कार वर्तला ॥ २६३ ॥
 देवपूजा करीत असतां । गुप्त जाले अवचित्ता ।
 खोलीमाजी शोध करितां । ठिकाण नाही लागला ॥ २६४ ॥
 प्रचीति पहावया लागून । प्रयत्न करिती यजमान ।
 दोन्ही कपाटें लावून । खोली माजी कोंडिलें ॥ २६५ ॥
 परतोनिया अन्त पाहती । तंव गुप्त होवोनि न दिसती ।
 सर्वेच दीडा प्रहराप्रती । जैसैं तैसैं पाहिलें ॥ २६६ ॥
 आसना वरुतें जप करित । बैसले असतां ध्यानस्थ ।
 आसन उडावें दोन हस्त । एकाएकीं ते समर्थी ॥ २६७ ॥
 त्याचिये माडीवरी । क्रीडा करितीं जार-जारी ।
 आपण असतां देवधरीं । ओळखावें तेथुनी ॥ २६८ ॥
 सर्वेचि त्या उभयतांनीं । येवोनि लागावें चरणीं ।
 क्षमा करावी ह्मणोनि । वारंवार विनवावें ॥ २६९ ॥
 गृहीं असोनि विळभरीं । रात्रीं जावें वनांतरीं ।
 तेथें दत्तात्रयाची फेरी । येती झाली अकस्मात ॥ २७० ॥
 होवोनि दर्शन संभाषण । जालें पूर्व देहाचें स्मरण ।
 ब्रह्मावरी समरसून । एकरूप जहालें ॥ २७१ ॥
 श्रीदत्त पुसती वर्तमान । कोठें जालें आहे राहणें ।
 ध्यानस्थ बसावयाचें स्थान । दाखवावें आह्मातें ॥ २७२ ॥
 मग उभयतां हात धरुनि । येते जाले ध्यानस्थानीं ।
 जेथें बैसत होते निशिदिनीं । माडीवरी एकांतीं ॥ २७३ ॥
 गंगातीरीं अति निकटीं । माडीवर गुंफा नेटकी ।
 प्रतिदिनाप्रति एकाकी । ध्यानस्थ तेथें बैसावें ॥ २७४ ॥

तें स्थान दत्तात्रयासी । दाखविलें अतिसायासी ।
 नित्य नित्य त्या स्थळासी । श्री दत्तांनीं पै यावें ॥ २७५ ॥
 ऐसें प्रतिदिनीं वरवें । येवोनि संभाषण गौरवें ।
 तत्वविवरण करावें । कोणालागीं न कळतां ॥ २७६ ॥
 जगामाजि कीर्ति अपार । व्हावया लागली वारंवार ।
 लीलामात्रें चमत्कार । सर्वांलागीं दीसती ॥ २७७ ॥
 पूर्व दिशेसि कचेश्वर । क्षेत्राहून योजनें चार ।
 कोणे एके दिनीं सत्वर । दर्शनासीं पै गंले ॥ २७८ ॥
 तेथें आरंभिल्या प्रदक्षिणा । तंव चमत्कार जाला त्या स्थाना ।
 तो मी सांगतो श्रोतेजनां । श्रवण केला पाहिजे ॥ २७९ ॥
 प्रदक्षिणा करित असतां । माध्यान्हीसी यावा सविता ।
 ऐसें प्रतिदिनीं तत्वता । व्हावयासी लागलें ॥ २८० ॥
 मस्तकासी लागावें उष्ण । चालती भाजती चरण ।
 तंव चमत्कार वर्तला जाण । तथे काळीं ते स्थानीं ॥ २८१ ॥
 कचेश्वर मूर्ति आपण । फडकियांचे स्वप्नीं येऊन ।
 सांगते जाले वर्तमान । अंतरींच आणुले ॥ २८२ ॥
 मजलागीं लागतें उष्ण । कष्टी होतो रे रघुनंदन ।
 तरी देई छाया करून । त्या ठाया येउनी ॥ २८३ ॥
 मग फडकियानें सत्वर गती । छाया करोनि दिवली निगुती ।
 आपण जाऊनिया प्रतीती । देवापाशीं पाहिली ॥ २८४ ॥
 तेथें अनेक ब्राह्मण । करित होते अनुष्ठान ।
 त्यांचे स्वप्नां कचेश्वरानें । रात्रीं येवोनि कथियेलें ॥ २८५ ॥
 रघुनाथ बावा यया स्थानीं । तपस्वित्रांमार्जी शिरोमणी ।
 ते समजोनि माझे स्थानीं । सांगतील तें ऐका ॥ २८६ ॥
 ऐसा रात्रीसी दृष्टांत । होता जाला त्या विप्रांतें ।
 मग त्यांनीं जाला जो वृत्तांत । स्वामीपाशीं कथियेला ॥ २८७ ॥
 वारंवार कर जोडून । द्विज करिती साष्टांग नमन ।
 झणती आह्मांसी आज्ञा प्रमाण । ज्या रीतीनें कराल ती ॥ २८८ ॥
 त्यातें सांगनी महाराज ! तुमचे निश्चयीं सर्व काज ।
 मनोगत असतील ते सहज । पूर्ण झोतील निश्चयीं ॥ २८९ ॥
 द्विजवरांनीं आज्ञा घेऊन । निघते जाले तेथून ।
 गृहासी जातां कार्यसाधन । सर्व जालें त्यांचें ॥ २९० ॥

असो स्वामी तये स्थानीं । काहीं काळ प्रदक्षिणा करूनी ।
 जनस्थानाप्रती फिरोनी । येते जाले मागती ॥ २९१ ॥
 महादेव बावा यतीश्वर । जे ब्रह्मविद्येचे रत्नाकर ।
 शांति क्षमचे मेरुमांदार । अचळपणें सर्वदा ॥ २९२ ॥
 जयाची कीर्ती-मंदाकिनी । चालिली जगत्स्वर्गा वरूनी ।
 भागीरथी निर्मळ पाणी । दया तेचि पै वाहे ॥ २९३ ॥
 असो तयाप्रती शरण । जावोनि वंदिले चरण ।
 लोक संग्रहाकारणें । शिष्यत्वलीला दाविली ॥ २९४ ॥
 असे ते स्वामी पंचवटींत । रहात होते माठिके आंत ।
 प्रतिदिनीं तयाचे दशनार्ते । जात असवें एकलें ॥ २९५ ॥
 तव येता आला वर्षाकाल । गंगोजळें भरुनि तुंबळ ।
 चालिली असे उतावेळ । रात्रंदिवस सारखी ॥ २९६ ॥
 पैलतीरा जावयासी । उतार नाहीं गंगेसी ।
 मग उदकावरोनी चरणचालीसी ॥ जाते झाले परतीरा ॥ २९७ ॥
 जो काळ गंगेची भरती ! अक्षईपणें राहिली होती ।
 तो काळ ऐसिया रीती । गुरुदर्शना पै जावें ॥ २९८ ॥
 कोणी एकया समयांतरीं । वसले असतां आसनावरी ।
 रात्र जाली प्रहरभरी । निविड अंधारी पडिलीसे ॥ २९९ ॥
 दर्शनासी विप्रमंडळी । येती जाली तयेकाळीं ।
 तंव एकाएकीं नेत्रकमळीं । प्रकाश दिसे शोभायमान ॥ ३०० ॥
 जैसैं चंद्राचें चांदणें । प्रकाश दिसे शोभायमान ।
 त्या तेजें गुंफा संपूर्ण । भरोनिया पै गेली ॥ ३०१ ॥
 द्विज स्तविती वारंवार । धन्य धन्य जी स्वामी रघुवीर ।
 आमुचें प्रारब्ध आजि थोर । जे ऐसी प्रभा पाहिली ॥ ३०२ ॥
 तंव इतुकियांत चमत्कार । होता जाला दुसरा प्रकार ।
 स्वामीप्रति शीतज्वर । प्राप्त झाला होता पै ॥ ३०३ ॥
 शीत यावयाची वेळा । प्राप्त झाली तये काळा ।
 मग कंथा काढोनि तात्काळा । सव्यभागी ठेविली ॥ ३०४ ॥
 तीत निज सामर्थ्य करुनि । शीत ठेविलें काढुनी ।
 कंथा तया योगें करुन । उडावयासी लागली ॥ ३०५ ॥
 दृष्टीसी हा चमत्कार । पहाते झाले ते द्विजवर ।
 मग नमस्कार वारंवार । घालोनिया वंदिती ॥ ३०६ ॥

तथाचे दुसरिये दिनीं । यात्रा आली काशीहूनी ।
 वर्तमान स्वार्थीं तयार्नीं । येवोनिया कथियेला ॥ ३०७ ॥
 रघुनाथ स्वामी काशी माझारी । प्रत्यक्ष पाहिले डोळेभरी ।
 ते येथेंहि दिसती त्यापरी । काशीत आह्मी पाहिले ॥ ३०८ ॥
 असो त्या रीती रामेश्वर । पाहोनि आले अतिसत्वर ।
 न उगवतां दिनकर । एवया रात्रीत पै आले ॥ ३०९ ॥
 दुसरे दिवसाप्रति जाण । येवोनि केलें पारण ।
 तृत केले द्विजगण ! यात्रा सफल पै केली ॥ ३१० ॥
 यजमानाचे गृहीं असतां । चमत्कार जाला तत्वेतां ।
 यजमान पति पतिव्रता । गरोदरा होती पै ॥ ३११ ॥
 पूर्ण जाले नवमास । येता जाला प्रसूतीदिवस ।
 रात्रौ पोटा दुखादयास । लागलें बहुदस ते काळी ॥ ३१२ ॥
 निधोनि गेली सर्वयामिनी । उगवता जाला दिनमणी ।
 बहुत मृतिका बोलावुनि । यजमाने आणित्या ॥ ३१३ ॥
 करितां बहुतसा प्रयत्न । प्रसूतिशुद्धी नोहेचि जाण ।
 आडवें आले हाणवून । प्रयत्न सर्वां साडिला ॥ ३१४ ॥
 घडी अर्धघडी मार्जी प्राण । पतिव्रतेचा जावा निघून ।
 तो इतुक्रियांत कळलें वर्तमान । रघुनाथ गुरु लागुनी ॥ ३१५ ॥
 मग स्वामीनी केला चमत्कार । सूक्ष्मरूप अतिसत्वर ।
 होवोनी प्रवेश नेत्रद्वारें । करिते जाले उदरीं ॥ ३१६ ॥
 नाभितळासि जाऊन । गर्भ दिला लोटून ।
 सर्वोचि मग नेत्राकडून । निघते जाले ते काळी ॥ ३१७ ॥
 असो कोणे एके अवसरीं । यजमानाची सावकारी ।
 पंधरा सहस्राचा रोखा करीं । घेवोनी चरणीं अर्पिला ॥ ३१८ ॥
 हाणे हें द्रव्य संपूर्ण । तुझ्यास्तव दिलें सोडून ।
 कपर्दिक न घेतां जाण । रोखा फाडून टाकिला ॥ ३१९ ॥
 यजमान करी स्तुतिस्तवन । म्हणे धन्य आमुचें प्राक्तन ।
 हाणोनि ऐसें निधान । आमुचे घरा पातलें ॥ ३२० ॥
 ऐसें जालिया उपरी । बंड झालें ग्रामा माझारीं ॥
 ब्राह्मण घातलें अंधारी । बंदिशळेमाझारी ॥ ३२१ ॥
 मनुष्य मात्रासी धरावे । नासिक कर्णासी छेदावे ।
 ऐसें प्रातिदिनीं बरवें । व्हावयासी लागले ॥ ३२१ ॥

तंव आलीसे अर्घ्यामिनी । स्वामी येती अरेण्यांतुनी ।
 तों एक दूत त्यांतें पाहुनी । पृष्ठभर्गी धावला ॥ ३२३ ॥
 तो यवन महादुष्टराक्षी । उपसोनिया असिलतेसी ।
 मारूं पातला स्वामीशीं । क्रोधयुक्त होवोनी ॥ ३२४ ॥
 तंव शस्त्रासहित त्याचा हस्त । बसतेंचि राहिला निश्चित ।
 बोद्धं जाता वाचा कुंठित । होवोनिया गेलीसे ॥ ३२५ ॥
 तटस्थ गेणें स्वामीतें पाहे । हस्त कदापि खाली नये ।
 याचिप्रकारें घटिकाद्वय । होती जाली ते काळीं ॥ ३२६ ॥
 मग बोवडी वळूनिया जाण । पुसता जाला वर्तमान ।
 स्वामी तुझी आहा कोण । मजलागि सांगिजे ॥ ३२७ ॥
 एक असतां अनेक । मजलागीं दिसतसां देख ।
 मी नेणें अतिमूर्ख । तुमाचिया स्वरूपातें ॥ ३२८ ॥
 तरि माझिया अन्याया । क्षमा करोनि देवराया ।
 हस्तालागुनि माझिया । आतां खालीं आणावें ॥ ३२९ ॥
 स्वामि कृपावंत होऊन । पाहाते जाले त्या लागून ।
 मग हस्त खालतें येऊन । पूर्ववत तो जाला ॥ ३३० ॥
 मग स्तवनातें आरंभून । करिता झाला साष्टांग नमन ।
 जाता झाला तो यवन । आपुलिया स्थळासी ॥ ३३१ ॥
 क्षेत्रांतील विप्रमंडळी । बंडवाल्यांनीं तये काळीं ।
 बंदीं घालोनिया सकळी । द्रव्य बहुत मागती ॥ ३३२ ॥
 मग तया सर्व विप्रांनीं । रघुनाथ स्वामीतें स्मरुनि ।
 निघते जाले तथुनि । मौनपणें सर्वही ॥ ३३३ ॥
 बैसले असतां पाहरेकरी । नदिसतां तयांचिया नेत्रां ।
 निघोनिया द्विज सत्तरी । जाते जाले गृहासी ॥ ३३४ ॥
 असो कोणे एके समयांतर्ग । रोगी द्विज येवोनि सत्तरी ।
 सप्तशृंग पर्वतावरी । देवीपाशीं बैसला ॥ ३३५ ॥
 पायाप्रती पडिलें छिद्र । मांस झडोनि गेलें समग्र ।
 दिसावयासि अस्थिमात्र । तयास्थळीं राहिली ॥ ३३६ ॥
 औषध करितां शीणला । ह्मणूनि जिवासी त्रासला ।
 देवीपाशीं निग्रहे केला । सप्तशृंगा जाउनी ॥ ३३७ ॥
 कडकडाट निराहारी । राहिला सप्त दिन वरी ।
 मग देवी येवोनि स्वप्नांतरी । सांगती जाली संयातें ॥ ३३८ ॥


तूं एथोनि जाई सत्वरि । जनस्थान क्षेत्रामाझारी ।
 रघुनाथ बाबाचिये द्वारी । ज्ञाऊनीया पडे कां ॥ ३३९ ॥
 त्याचे कृपादृष्टी करून । चांगले होतील तुझे चरण ।
 हें वचन मानुनि प्रमाण । निघे एथुनि सत्वरि ॥ ३४० ॥
 ऐसा होतांचि दृष्टांत । ब्राह्मण होवोनि जाग्रत ।
 दिनमणि पावतां उदयार्ते । पर्वता खालीं उतरला ॥ ३४१ ॥
 बहुत प्रयत्न करून । मार्ग क्रमोनिया जाण ।
 जनस्थानाप्रति येणें । केलें तथा विप्रानें ॥ ३४२ ॥
 स्वामीतें पाहोनि नयनीं । नमस्कारोनी जोडी पाणी ।
 झणे सप्तशृंगीची भवानी । स्वप्न देती जहाली ॥ ३४३ ॥
 तिनें आपणाकडे वहिलें । मजलागीं पाठविलें ।
 माझे पाय होती चांगले । ऐसी आज्ञा करावी ॥ ३४४ ॥
 यापरि बोलोनिया वचन । गुंफेचे निकटभार्गी जाण ।
 रोगी पडला आपण । प्रेतासम ते कार्ळी ॥ ३४५ ॥
 प्रतिदिनीं स्वामीदर्शन । होतसे त्या द्विजालागून ।
 ऐसे लोटितां सप्तदिन । शुद्ध चरण जहाले ॥ ३४६ ॥
 वरते मांस आलें भरून । त्वचा जाली समान ।
 आरोग्य होवोनि ब्राह्मण । चरणाप्रति लागला ॥ ३४७ ॥
 जोडोनिया उभय कर । स्तुति करीत वारंवार ।
 जी जी स्वामी रघुवीर । सुखी जालों मी आतां ॥ ३४८ ॥
 आरोग्य होऊनि सर्व शरीर । चरण चाली तो द्विजवर ।
 निजग्रामाप्रति सत्वर । जाता जाला तेधवां ॥ ३४९ ॥
 एक्या ब्राह्मणाच्या स्त्रियेसी । प्रतिबंदी होती संततीसी ।
 झणोनि रघुनाथ स्वामीसी । नवस करिती जहाली ॥ ३५० ॥
 मजप्रति जालिया पुत्र । तथासि घेऊनि मी सत्वर ।
 घालावयासी चरणावर । येईन स्वामी दयाळा ॥ ३५१ ॥
 यापरि करोनिया नवस । संवत्सर लोटतां त्यास ।
 पुत्र होता झाला तियेस । इच्छिलिया सारिखा ॥ ३५२ ॥
 सहस्रमास जालियावरीं । चालोनि तीस योजनवरी ।
 नवस पुरवावया अत्यादरी । जनस्थाना पातली ॥ ३५३ ॥
 उभयताही स्त्रीपुरुष । येउन लागती चरणास ।
 झणती स्वामी अवतंस । तुमचे कृपे लाधलों ॥ ३५४ ॥

स्वामी देती आशीर्वचन । शतायु होवो हा नंदन ।
 तुमचें अक्षयीं कल्याण । असो ईश्वरप्रसादें ॥ ३५५ ॥
 मग तया द्विजवंरांनं । केलें ब्राह्मणसंतर्पण ।
 मागती चरणाशीं लागून । जाता जाला स्वदेशा ॥ ३५६ ॥
 सर्वेचि पुण्यग्रामींचा द्विजवर । ऐकोनि ऐसा चमत्कार ।
 प्रतीत पहावया सत्वर । येता झाला तेधवा ॥ ३५७ ॥
 माध्यान्हीं पातला दिनकर । स्वामी गेले गंगेवर ।
 हें पाहोनी तो द्विजवर । जाता जाला सन्निध ॥ ३५८ ॥
 पाषाणाची करोनि खूण । स्वामीसी करी संभाषण ।
 अर्घ्यप्रदानापूर्वी आपण । गुंता करोनि बैसला ॥ ३५९ ॥
 ऐसा चार घडिपर्यंत । बैसला तो द्विज बोलत ।
 तंव सूर्य अर्घ्यप्रदान विरहित । न चालेचि पुढारीं ॥ ३६० ॥
 न ढले पाषाणाची छाया । आश्चर्य वाटलें बहुसाल तया ।
 मग द्विज लागोनिया पायां । वारंवार स्तवितसे ॥ ३६१ ॥
 स्वामी उठोनि अर्घ्य देती । तंव सूर्य चालला सत्वर गती ।
 छाया धरोनिया निगुती । गेली दूर तेधवां ॥ ३६२ ॥
 ऐशी वार्ता बहुता प्रकारीं । ऐकिली क्षेत्रांतील द्विजवरीं !
 मग धावती सहपरिवारीं । स्वामीप्रती विनवावया ॥ ३६३ ॥
 जावोनिया धरिती चरण । ह्मणती हे स्वामी दयाधन ।
 आपण क्षेत्रीं असून । आह्मी दीन जाहालों ॥ ३६४ ॥
 दरिद्रें बहुत पीडिलें । महर्गतेचे दिवस आले ।
 मरण समय पातले । आह्मालागीं ये समयीं ॥ ३६५ ॥
 तरि ऐसी कृपा करावी । आह्मा सर्वांची विपत्ती जावी ।
 सुखोत्पत्ती आघवी । प्राप्त व्हावी आह्मांतें ॥ ३६६ ॥
 तयाप्रती संबोधून । दिधलें गृहासी लावून ।
 आपण एकांती बैसून । चमत्कार पै केला ॥ ३६७ ॥
 आपले मनें करून । श्रीमंतांचे चिर्त्ती प्रवेशून ।
 लक्षावधि द्रव्यालागून । क्षेत्राप्रति देवविलें ॥ ३६८ ॥
 असो श्रोत्यालागीं माझी विनवणी । हे चमत्कार पाहिले सर्वांनीं ।
 परि माझ्या प्रत्यया लागुनी । आले तें मी सांगतों ॥ ३६९ ॥
 जया दिनीं या ग्रंथासी । आज्ञा केली लेखनासी ।
 तेव्हां बोलत श्रीदत्तासी । बैसले होते गुंफेत ॥ ३७० ॥

धेवोनि दत्ताचें दर्शन । स्वामीप्रती पाहिलें जाण ।
 तंव द्वादश वर्षांचे आपण । मजलागी दीसले ॥ ३७१ ॥
 सर्वजग निजलियावरी । दत्तात्रयासि अवघे रात्री ।
 निद्रा न घेता उभयत्री । वैसलेची असावें ॥ ३७२ ॥
 जन्मलिया दिवसापासून । शेवटवरी निद्रेलागून ।
 येऊं दिलें नाहीं जाण । नेत्रालागीं सर्वथा ॥ ३७३ ॥
 धन्य धन्य हा रघुराव । जयाची लीला अभिनव ।
 वर्णावया ब्रह्मदेव । न सकेची सर्वथा ॥ ३७४ ॥
 एकाकि असावें आपण । लक्षोनिया घोर विपिन ।
 निशिदिनीं एकांतस्थान । सेवोनिया असावें ॥ ३७५ ॥
 फळमूळ कंदाचें सेवन । न भक्षितां उत्तम अन्न ।
 सकतुक पीठाचें सेवन । उदकासवें करावें ॥ ३७६ ॥
 एक्या अंगवस्त्रानिशी । शीत काळीं क्रमावी निशी ।
 सुखेत्पत्ति देहासी । देणें नाहीं सर्वथा ॥ ३७७ ॥
 ब्रह्मचर्य कडकडाट । वैराग्याचा हव्यवाट ।
 पेटवोनीं इंद्रियासकट । प्राणहोमीं होमिती ॥ ३७८ ॥
 स्वप्नीहि स्त्रियेचें मुख । पाहिलें नाहीं सन्मुख ।
 नेत्र उघडोनी निःशंक । दृष्टी लागीं सर्वथा ॥ ३७९ ॥
 कोणी एक्या समयांतरीं । एक्या भाग्यवंताची कुमारी ।
 लावण्य लतिका तारुण्यवरी । उन्मादता पावली ॥ ३८० ॥
 वस्त्राभरणें अलंकार । लेवोनिया ती सुंदर ।
 येवोनि पडली अंगावर । एकांतनिशी पाहूनी ॥ ३८१ ॥
 स्वामी नेत्र उघडोनि गहाति । तंव कामानळें व्यापिली युवती ।
 मग विस्मयो मानुनिया चित्तीं । नेत्र झाकोनि बैसलें ॥ ३८२ ॥
 ऐसे चार घटिकापर्यंत । कामिनी हावभाव दावीत ।
 येवोनि अंगासि कवळित । कामभरित होवोनि ॥ ३८३ ॥
 परी न पाहती तिजकडे । जेसें पिशाच अंगावरी पडे ।
 कां राक्षसीण घालोनिया सांकडें । भक्षावया पातली ॥ ३८४ ॥
 मग ती सुंदरी कंटाळून । जाती जाली होवोनि खिन्न ।
 परि स्वामीचें उतावळें मन । जालें नाही सर्वथा ॥ ३८५ ॥
 तस्मात् धन्य तो रघुराव । जो वैराग्यसिधू अभिनव ।
 किंवा धैर्यमेरूचाचि ठाव । अचळणें सर्वदा ॥ ३८६ ॥


जो तपोधर्मांमाजी श्रेष्ठ । मृगुच्छुषीचा अक्षार वरिष्ठ ।
 कलिमाजी प्रगटला स्पष्ट । जनोद्धार करावया ॥ ३८७ ॥
 जो ब्रह्मविद्येचा रत्नाकर । अद्वैतबोधरत्ने सुंदर ।
 सुमुक्ष पाहोनिया चतुर । निजकृपे लेववी ॥ ३८८ ॥
 जो आत्मतत्वातें दाविता । जो चैतन्यातें जागविता ।
 अज्ञ जनातें शक्तिपाता । करोनिया उद्धरी ॥ ३८९ ॥
 आतां श्रोतें होइजे सावधान । मागील कथेचें अनुसंधान ।
 रेवातीरींचे मुनिजन । गंगातीरीं अवतरले ॥ ३९० ॥
 त्यातें तत्त्वविद्या उपदेशुन । दिधलें पूर्वजन्मस्मरण ।
 ते जगामाजी गुप्तपण । सेवोनिया राहिले ॥ ३९१ ॥
 श्रीरघुनाथ दयाकर । पूर्वेंसि उगवला दिनकर ।
 त्याचे सुप्रभें वारिकर । भक्त प्रेमळ विकसती ॥ ३९२ ॥
 सद्गुरुराय हा निशाकर । आह्मी शिष्य हे चकोर ।
 चिद्रस सेवोनि परिकर । ब्रह्मानंदें क्रीडतसों ॥ ३९३ ॥
 जयजय स्वामी रघूत्तमा । त्रैलोक्यामाजी तुमची प्रतिमा ।
 शोधोनि पाहतां सर्वोत्तमा । न दिसेची कदापि ॥ ३९४ ॥
 तू अप्रतिम अगोचर । अक्रिय असंग अनावर ।
 निरंजन हा वारंवार । त्या तुजप्रती नमितसे ॥ ३९५ ॥
 इतिश्री ब्रह्मनिष्ठविजय । सार कथिला अभिप्राव ।
 अज्ञ जनासी तरणोपाय । प्राकृत कथियेला ॥ ३९६ ॥

॥ श्री दिगंबरार्पणमस्तु ॥



॥ श्री ॥

॥ अथ आत्मबोध-प्रकाशिनी-प्रारंभः ॥



श्रीगुरुदत्तात्रेयायनमः॥ श्रीगुरुधुनाथाय नमः॥ श्रीगणेशायनमः ॥ ॐ नमोजि
श्रीगुरुनाथा । परात्पर स्वामी अवधूता । त्रैलोक्यभारि तुष्टि सत्ता । वर्ते एकपणोंसि ॥ १ ॥
तुं येकाचि आसतां अनेक । होउनि ह्यणविसी जगन्नायक । परंतु येकपणाचि तुक ।
तुटो न देसि सर्वथा ॥ २ ॥ जगदाकाराचि सोंड । लांबउनि म्हणविसि वक्रतुंड ।
लीला दाखवानि उदंड । आलितत्वे राहासि ॥ ३ ॥ अंगोंच दाखविसि माया ।
जैसि शरीरप्रभावे छाया । सेखि अद्वैतपणही वाया । जावों न देसि सर्वथा ॥ ४ ॥
इच्छामात्रें जीव आणि ईश्वर । अपुणाचि होउनि द्विप्रकार । सेव्यसेवकत्व लोका-
चार । वाढविसि निजशक्ति ॥ ५ ॥ तुझिया अंशमात्रें करून । जीव.कोटि-निविष्ट-
पण । मागुं पातलों वरदान । ग्रंथ सिद्ध व्हावया ॥ ६ ॥ तुम्हि म्हणाल मी निर्गुण ।
कैचें मागसी तुं वरदान । निष्क्रियातें क्रियत्वपण । लाउं नये किं सर्वथा ॥ ७ ॥
तरि तुमचेंचि स्पष्टोत्तर । भगवत् गीतेमाजि परिकर । तेंचि स्मरुनी वारंवार । तथा
अधारे विनवितों ॥ ८ ॥ श्लोक — ‘यदा यदाहि धर्मस्य ग्लानिर्भवति भारत ।
अभ्युत्थानमधर्मस्य तदात्मानम् सृजाम्यहम् ॥ १ ॥’ होवोनि धर्माचि ग्लानि ।
जालिया अधर्माचि उभाराणि । तेव्हां गी आपणातें निमोनि । धर्मालागे स्थापितों ॥ ९ ॥
आत्मविद्या हा मुख्य धर्म । स्थापावया अतीसंभ्रमें । प्रगटवोऩिया निजवर्म । अविद्या
अधर्म नासितो ॥ १० ॥ यया करितां मी युगायुगिं । होवोनि सर्वज्ञ महायोगि ।
भक्तजन संरक्षावया लागि । नाना अवतार धरितसे ॥ ११ ॥ कृतायुगीं जाले
श्रीदत्तात्रय । त्रेतायुगीं वसिष्ठ मुनिवर्य । द्वापारिं बुद्धिप्रतापवीर्य । व्यास आपण
जाहाले ॥ १२ ॥ कलयुग हा चवथा प्रहर । जाला शंकराचार्य अवतार । तथा पाठिं
श्रीरघुविर । जनस्थानिं प्रगटले ॥ १३ ॥ जे शांतीचे मुख्य कौंभ । जे ब्रह्मांडीचे
धैर्यस्तंभ । मूर्तिमंत ब्रह्माचि स्वयंभ । जगदोधारा प्रगटले ॥ १४ ॥ जयाचिया
वचनें करून । हारलें माझें जन्ममरण । दिधलें पद निरंजन । अखंडित निवासा ॥ १५ ॥
ऐसि चतुर्युगाचे ठाई । धर्म संस्थापना केली पाहि । हाणोनि स्वामीचिया पाई
विनंति करितों आदरें ॥ १६ ॥ आचार्य वाणी अतीप्रसिद्ध । ग्रंथानाम आत्मबोध

प्राकृत जनासि व्हावया बोध । टीका कं इच्छितो ॥ १७ ॥ परि जालिया आपुलें
वरदान । करीन ग्रंथाचें निरोपण । करीन ह्मणतां लाजे मन । परि शक्ति स्वामी कृपेचि
॥ १८ ॥ आतां श्रोते होइजे सादर । सद्भाव धरोनि अत्यादर । आचार्यबाणि
परिकर । श्रवणद्वारिं सेवावी ॥ १९ ॥ परी या आत्मबोधाचा श्रवणासि । अधिकार
पाहिजे श्रोतियासि । ह्मणोनिया प्रथम श्लोकेसि । वदते जाले आचार्य ॥ २० ॥

तपोभिः क्षीणपापानां शांतानां वीतरागिणाम् ॥

मुमुक्षूणामपेक्ष्योय मात्मबोधोविधीयते ॥ १ ॥

टीका:-करोनि सात्वीक तप आनुष्ठान । पातकें क्षीण जालिं तिहीं करून ।
शांतीवैराग्य मुमुक्षुत्वपण । असेल तोचि अधिकारी ॥ २१ ॥ येरासि नोव्हे अधिकार ।
सांगतां वृथा जाति उत्तर । पर्वतिं जालिया अपार । मेघवृष्टि जापरि ॥ २२ ॥
या करितां अधिकारि श्रोता । उत्तमचि पाहिजे प्रमाता । जैसे सुक्षेत्री बीज पेरितां ।
तात्काळचि उगवे ॥ २३ ॥ आतां तथा अधिकारियाचें लक्षण । करोनि सांगतों
विशिदिकरण । अर्थान्वय जेणें करून । श्रोतियासि कळों ये ॥ २४ ॥ तप ह्मणजे
स्ववर्णाश्रमें करून । नित्य नैमित्यक आनुष्ठान । नित्य संध्या वंदनादि जाण । नैमित्यक
कुळू चांद्रायणादि ॥ २५ ॥ काम्यकर्माचा करोनि त्याग । निसिद्धाचा मोडोनि माग ।
करणें जें कां कर्म सुभग । यया नामें सात्वीक तप ॥ २६ ॥ नानापरि चिंता खेद
विस्मय । ऐसे जे का अंतःकरणांतील अशय । हे सर्वस्वें पावले क्षय । यया नामें
शांति पै ॥ २७ ॥ येथील स्रगचंदनादि भोग । स्वार्ग आमृतपान देवांगनासंग ।
ये विषहं जों करणें त्याग । या नामें वैराग्य बोलिजे ॥ २८ ॥ येक्या मोक्षाच्या
वांचून । दुजें न चिंति जयाचें मन । या नामें मुमुक्षुत्वपण । सत्य जाणा श्रोते हो
॥ २९ ॥ ऐसा जो कां सदाचारि । तोचि येथें अधिकारी । एसि आचार्यबाणि
सुंदरि । वदति जालि स्पष्टवें ॥ ३० ॥ तंव सिष्य तपस्वि पुण्यसीळ । वैराग्य
सेवोनिया निर्मळ । मोक्षालागि अती विव्दळ । होवोनि जाला बोलता ॥ ३१ ॥
जीजि स्वामि कृपामूर्ति । ऐसें वाटतें माझिया चित्ति । तें निवेदितों श्रीचरणाप्रति ।
श्रवण केलें पाहिजे ॥ ३२ ॥ मी करित आलों सत्कर्मातें । तेणेंचि मोक्ष हेईल
मातें । कीं आणिक उपाय मोक्षातें । ओस काय स्वामिया ॥ ३३ ॥ मग कृपा-
सिंधुसि येउनि भरतें । जाले सद्योत्तरा देते । ऐकें सत्सिष्या हे मी तूतें ।
निश्चयेसि सांगतों ॥ ३४ ॥

बोधोऽन्यसाधनेभ्योहि साक्षान्मोक्षैकसाधनम् ।

पाकस्य बन्धिवद्ज्ञानम् विनामोक्षेनसिध्यति ॥ २ ॥

केलि नित्यनैमित्यक कर्म । अथवा अष्टांगयोग सभ्रम । जरी केला सव इंद्रियांचा उपरम । परि बोधा वाचोनि मोक्ष नोव्हे ॥ ३५ ॥ ब्रह्मचर्यत्व नैष्टिकपण । अथवा ग्रहस्थाश्रम विधी करून । जरि वानप्रस्त सेविलें दारुण । पगी बोधावाचोनि मोक्ष नोव्हे ॥ ३६ ॥ सोडोनि स्त्रिपुत्राचा संग । अंतरिं सेउनिया विराग । जरि केला सिखा-सुत्राचा त्याग । परि बोधावाचोनि मोक्ष कैचा ॥ ३७ ॥ अथवा उदंड केलें दान । किंवा पुत्रसंतति करून । जरि सर्व तीर्थ केलें स्नान । परि बोधावाचोनि मोक्ष कैचा ॥ ३८ ॥ अथवा यशयागादि कर्म केले । किं वापिकूप तडाग खणिले । जरि उदंड देवालये बांधिले । परि बोधावाचोनि मोक्ष कैचा ॥ ३९ ॥ येकादसि सोमवार व्रत । अथवा कृळू चांद्रायणादि समस्त । जरि केलीं सर्वहि पुराणोक्त । परि बोधावाचोनि मोक्ष कैचा ॥ ४० ॥ ऐसि परिसोनि आचार्यवाणि । सिध्य करिता जाला विनवाणि । जें का सांगितलें वेदशास्त्रपुराणि । तें काय व्यर्थ मानावें ॥ ४१ ॥ वेद सांगतसे कर्माचरण । शास्त्रें करिति आश्रम विवरण । पुराणें सांगति व्रतदान । ते काय व्यर्थ मानावें ॥ ४२ ॥ मोक्ष नोव्हे जरि कर्म करून । तरि कां करावा वृथा सीण । कांडितां न सांपडे जरी कण । तरि कां कांडा कांडावा ॥ ४३ ॥ ऐसें ऐकतां सिध्य वचन । सद्गुरु बोलति करुणाघन । नका घेउं तुं अडरान । ऐक वचन माझें पै ॥ ४४ ॥ योगयागादी कर्माचरण । परंपरा मुक्तीसी कारण । जैसें जलभांड आणि इंधन । पाकालागि सामुग्रि ॥ ४५ ॥ परी अग्नि पेटल्या वीण । पाक सर्वथा नोव्हेचि जाण । तैसा आत्मबोधाचिया विण । मोक्ष नोव्हेचि सर्वथा ॥ ४६ ॥ परि बोध व्हावया कारणें । केलि पाहिजे सदाचरणें । जप-तप आणि अनुष्ठानें । वेदोदित सर्वही ॥ ४७ ॥ निष्काम कर्म ईश्वरार्पण । करितां होतसे पाप-हानन । शुद्ध होऊनि अंतःकरण । वैराग्य वाणे अंतरिं ॥ ४८ ॥ मग होऊनिया मुमुक्षुवंत । सद्गुरुतें जालिया शरणागत । सद्गुरु बोधितां महावाक्यार्थ । बोध-भानु उगवे ॥ ४९ ॥ मग मोक्षाचिया वाटा । अनुभवे दिसति गा चोखटा । मूल अज्ञानासि देशवटा । देउनिया तत्क्षाणि ॥ ५० ॥ तूं म्हणसि कर्म सामर्थ्य विशेष । तेणेंचि करोनि अज्ञान नाश । बोधावाचोनिया मोक्षास । पावेन मी निश्चिं ॥ ५१ ॥ तरि कर्माचें अज्ञान कारण । तेणें नोव्हे अज्ञान हनन । येथें पाहिजे प्रकाशघन । बोध भानु-सतेज ॥ ५२ ॥

अविरोधितया कर्म नाविद्यां विनिवर्तयेत् ।

विद्याविद्यां निहंत्येव तेजस्तिमिरसंघवत् ॥ ३ ॥

टीका:—नवज्वर येतां रोगिया अंगि । दुग्ध पाजिली तयालागि । रोग न जातां लागवेगि । मृत्युगृहासि जाय तो ॥ ५३ ॥ किं कामिलागि कामशास्त्र । किं भ्रमिलियालागि मोहनास्त्र । तैसें अज्ञाननाशनि कर्मशास्त्र । उपेगा लागि नयेचि ॥ ५४ ॥ अग्नि लागला गृहासि । वरति प्रोक्षणे तैलासि । कर्म करुनिया आज्ञानसि । नाश तैसा नोव्हेचि ॥ ५५ ॥ कर्म सानकूळ अज्ञानासि । म्हणोनि अज्ञान न नासे तयासि । येथे पाहिजे विनाशासि । विरोधि भाव निश्चित ॥ ५६ ॥ जैसें ज्वरितासि कटु बोध । किं भ्रमिष्टालागि पंचाक्षरि प्रसिद्ध । कीं कामिकालागि वैराग्य विषद । निश्चयेसी पाहिजे ॥ ५७ ॥ जळ पाहिजे अग्निनाशासि । किं प्रकाश पाहिजे तमनिरासि । तैसें समूळ अज्ञान नासावयासि । विद्याचि येथे पाहिजे ॥ ५८ ॥ तंव सिष्य म्हणे वो स्वामिकृपाळा । प्रतिशरीरि आत्मा वेगळा । अवच्छिन्न दिसे माझिया डोळा । त्यासी मुक्ति कैसे संभवे ॥ ५९ ॥ येके देहि आत्मा मुक्त । आणि येके देहि बद्ध निश्चित । हे मज वाटे संशययुक्त । महाराजा श्रीगुरु ॥ ६० ॥ मी सर्वस्वे शरणागत । दास स्वामींचा अंकित । कृपा करोनि माझे चित्त । संशयरहित करावे ॥ ६१ ॥ मग श्रीगुरु होउनिया प्रसन्न । करोनि सिष्यातें सु-ईक्षण । म्हणति होवोनि सावधान । वचन आतां परियेसि ॥ ६२ ॥

परिच्छिन्न इवाज्ञानात्तन्नाशे सति केवलः ।

स्वयं प्रकाशते ह्यात्मा मेघापायेशुमानिव ॥ ४ ॥

परिपूर्ण आत्मा आनंदधन । अद्वितीय अखंड दंडायमान । तयातें अज्ञानवसें करून । परिच्छिन्न ऐसें भाविसि । ६३ ॥ जैसें आकाशामाजिल चंद्रविंब । तें पाहुं जातां घटावलंबें । येकचि असतां स्वयंभ । नानावीध दीसति ॥ ६४ ॥ चंद्र मोठेपणें लक्ष गावें ॥ तो लाहानसा दिसे घटासवें ॥ नेणतां मुख्य विंबासि बरवें । परिच्छिन्न दिसे भ्रमद्रिष्टि ॥ ६५ ॥ कां जैसें येकचि असतां आकाश । तें उपाधि-योगें दिसे बहुवस । घटावच्छिन्न मठावच्छिन्न आकाश । पाहाणें जैसें अज्ञानें ॥ ६६ ॥ तैसा आत्मा अपरिच्छिन्न आसतां । अज्ञानें परिच्छिन्नवत् भासे तत्त्वता । त्या अज्ञानाचि जालिया मिरासता । आत्मा स्वयें प्रकाशे ॥ ६७ ॥ जैसा अन्नाचा नाश होतां ।

भानु स्वयं प्रकटे तत्वता । मग तयातें आणि प्रकाशविता । नलगे कोण्हि दुसरा ॥ ६८ ॥

अज्ञानकलुषं जीवं ज्ञानाभ्यासाद्विनिर्मलं ।

कृत्वा ज्ञानं स्वयं नश्येज्जलं कतकरेणुवत् ॥ ५ ॥

रजोरूपे जें कां अज्ञान । जीव मळीन जाला तेणें गुण । तो तत्वज्ञान जें तेणेंकरून । विशेष निर्मळ होतसे ॥ ६९ ॥ तथा अज्ञानाचि कार्य । अंतःकरण देह इंद्रिय । याचा अध्यास घेतला स्वयं । जीवें अपुल्या मस्तकीं ॥ ७० ॥ ह्मणे मी कर्ता आणि भोक्ता । सुखदुःखें सर्वहि तत्वता । जन्ममरणादीक वार्ता । मजला असे सर्वहि ॥ ७१ ॥ आपण शुद्ध चैतन्य असतां । देहाचें जडत्व धेवोनि माथा । त्याचिया योगें व्याकुळता । पावे जीव आपण ॥ ७२ ॥ धेवोनि अज्ञानाचि बुंधी । ब्रैसलीसे चिज्जड-ग्रंथि । तेथें स्वरूपज्ञानाचि युक्ति । करितां उकले निःशेष ॥ ७३ ॥ तूं जरि ह्मणसील ऐसें । कीं ज्ञानेंकरून अज्ञान नासे । परि त्या ज्ञानासही कारण असे । अंतःकरणवृत्ति पै ॥ ७४ ॥ त्या वृत्तिचें अज्ञान कारण । तें स्वरूपि संभवेल कवणे गुणें । ऐसें जरि चिंतील तुझें मन । तरी तें वचन ऐक पां ॥ ७५ ॥ जैसें डहूळिलिया उदकाप्रति । चतूर निवळीचें बीज घालिति । गाळ निवारितां तेही ब्रैसति । कतकरेणु तळवटिं ॥ ७६ ॥ तैसा अज्ञानजनित जो संसार । तो ज्ञानवृत्तिनें होवोनि परिहार । सेखि ज्ञानवृत्ति होउनि स्वरूपाकार । शुद्ध आत्मा उरतसे ॥ ७७ ॥ सिष्य ह्मणे वो कृपामोर्ति । अशंका उदेलि माझिये चित्ति । संसाराचि प्रत्यक्ष प्रतीति । आसतां कैसा निवारे ॥ ७८ ॥ चार वाणि चार खाणि । चौन्यासि लक्ष जीवयोनि । पिंडब्रह्मांडउभारणि । ज्ञानें कैसि नासति ॥ ७९ ॥ देवयक्षचारणगंधर्व । अप्सरगुहक नागकूळ सर्व । नाना तीर्थें क्षेत्रें अपूर्व । ज्ञानें कैसि नाशति ॥ ८० ॥ ऐसें ऐकूनि सिष्यवचन । सद्गुरु ह्मणति रे दे अवधान । तुझिया शंकेचें उत्थान । दृष्टांतयोगें वारितों ॥ ८१ ॥

संसारःस्वप्नतुल्योहि रागेद्वेषादिसंकुलः ।

स्वकाले सत्यवद्भाति प्रबोधेऽसत्यवद्भवेत् ॥ ६ ॥

अगा अज्ञानाचिया^१ निद्राभरे । सुटले संसारस्वप्नाचे काविरें । तयामाजि नाना प्रकारें । विश्व तुंतें भासतसे ॥ ८२ ॥ नाना विषय नाना भोग । तयाचा

उद्देशे द्वेषराग । हार्षशोकादिक प्रसंग । अनुभवासि येताति ॥ ८३ ॥ जंवरि हे अज्ञाननिद्रा न मोडे । तंवरि संसार-स्वप्न न विघडे । रागद्वेषादीक वरपडे । सत्यत्वेसि भासति ॥ ८४ ॥ तेचि आत्मानुभव-जाग्रति । प्राणियासि जालिया निगुति । संसारस्वप्नाची प्रतीति । नाश पावे तत्क्षणि ॥ ८५ ॥ जैसें स्वप्नि स्वप्न पाहूं जाय । तंवरि मिथ्यात्व अनुभवासि न ये । तेचि जाग्रति जालिया काय । मिथ्या म्हणावें लागतें ॥ ८६ ॥ तैसें हें संसार-दीर्घस्वप्न । अज्ञानें वाटे खरेपणें । जेव्हा वास्तवीक होइल तत्वज्ञान । तेव्हां हें वाटेल मिथ्या पै ॥ ८७ ॥ आणीक ऐकुनि घेइ दृष्टांत । जेणें हा संसार निभ्रांत । मिथ्या रूप तूज सप्रचीत । अनुभवासि येयील पै ॥ ८८ ॥

तावत्सत्यं जगद्भाति शुक्तिकारजतं यथा ।

यावन्न ज्ञायते ब्रम्ह सर्वाधिष्ठानमद्वयम् ॥ ७ ॥

जंवरि आत्मस्वरूपातें नेणता । तंवरिच जगाचि सत्यत्वता । देव-मानव स्थिर-चरें तत्वता । तथ्य मानि अज्ञानें ॥ ८९ ॥ तेचि जालिया शुद्धात्मज्ञान । सत्यत्वे नेधे जगन्नान । सर्वही आत्मा चिद्घन । पाहे ज्ञानद्रिष्टिनें ॥ ९० ॥ जैसे शुक्तिका पडतां उताणि । अज्ञानि तेथेंत रजत मानि । नीलपृष्ठि आणि त्रिकोणी । जंवरि डोळा न देखे ॥ ९१ ॥ पाहतां नीलपृष्ठि त्रिकोण । मग रजतबुद्धि मिथ्यापण । चाकचक्विसहित जाण । शुक्तिकां येक पाहातसे ॥ ९२ ॥ तैसे काढाकाढि न करितां । सर्वाधिष्ठान अनुभवासि येतां । भ्रमाची होउनि निरासता । सच्चिदानंद सर्व गमे ॥ ९३ ॥ जंव कार्या कडोनि पाहूं जातां । तंव दिसे जगाचि सत्यत्वता । तेंचि कारण अनुभवे पाहातां । जगन्नान मिथ्या पै ॥ ९४ ॥

सच्चिदात्मन्यनुस्यूते नित्ये विष्णौ प्रकल्पिताः ।

व्यक्तयो विविधाः सर्वा हाटके कटकादिवत् ॥ ८ ॥

नित्य विष्णु सच्चिदानंद । जो जगदांकूर आणि कंद । स्थावर जंगमादि व्यक्ती विविध । आपुणचि आवघा व्यापला ॥ ९५ ॥ मानव देव यक्ष किन्नर । भूत पिशाच्च विद्याधर । तिर्यङ् योनि वृक्ष गिरिवर । अनस्यूत आत्मा सर्वत्रि ॥ ९६ ॥ जैसे मृत्तिका अनस्यूत घटासि । कीं अनस्यूत तंतु पटासि । किं सुवर्ण सर्व अळंकारासि । अनस्यूत असे पै ॥ ९७ ॥ तैसा आत्मा व्यक्तीमात्रातें । अदिमध्य अवसानि वर्ते । परंतु अज्ञानें कल्पी तथा जगातें । भाविले

विविध ॥ १८ ॥ तूं जर झणशील ऐसैं । किं हें जग कोण्हि कल्पिलें असे । तरी तें सांगतों विन्यासैं । एकोनि घेइ ॥ १९ ॥ ईश्वरें मायावसैं जग कल्पिलें । तें जीवें अविद्यावसैं सत्य मानिलें । ऐसैं उभयांनि मिळोनि कल्पिलें । हें जग सर्व ॥ १०० ॥ जैसैं मृत्तिकेचिया ठाई । कुळाळें घट कल्पिला पाहि । तो ग्राहिकें सत्य मानोनि लवलाहि । मोलें घेतला ॥ १०१ ॥ कां सुवर्णाचि कटक कुंडलें । सोनारें स्व बुद्धिनें कल्पिले । परी ते ग्राहिकें ग्रहण केले । अळंकार सत्य म्हणोनि ॥ १०२ ॥ किं अडवें उभे तंतु घालून । साळियें पट केला कल्पुन । तो ग्राहिकें सत्यत्वे मानुन । विकत घेतला ॥ १०३ ॥ साळि सोनार कुंभार । यातें ठावें कार्यकारणप्रकार । अज्ञानि ग्राहीक कार्यावर । द्रिष्टि ठेउनि घेती पै ॥ १०४ ॥ तैसा इश्वर आत्मा आणि जग जाणे । त्यास्तव आत्मा सत्य जग कल्पीत म्हणे । जीव येकले जग मात्र जाणे । यास्तव म्हणे सत्य पै ॥ १०५ ॥ ऐसे हे व्यक्तिमात्र सर्वही । आत्म स्वरूपिं कल्पीत पाहि । जैसे मृत्तिका-तंतु-सुवर्णां ठाई । घटपट अळंकार कल्पित पै ॥ १०६ ॥

यथाकाशो हृषीकेशो नानोपाधिगतोविभुः ।

तद्भेदाद्भिन्नवद्भाति तन्नाशे केवलो भवेत् ॥ ९ ॥

जैसे उपाधिरहित आकाश । सर्वगत विभू आणि अविनाश । तया परि हा इंद्रियाचा ईश । हृषीकेश अविनाशत्वे ॥ १०७ ॥ घरमठादि उपाधी करून । येकचि आकाश भिन्नभिन्न । परि उपाधि नाश पावतां संपूर्ण । येकचि गगन सर्वहि ॥ १०८ ॥ तैसा आत्मा एकचि असतां । उपाधियोगें अनेकता । दिसे परंतु विचारें पाहातां । अनेकत्व नसे आत्मयातें ॥ १०९ ॥ विचारद्रिष्टीनें पाहातां । अद्वय ब्रह्म अनुभवासी येतां । मग देहद्वय उपाधि तत्वता । नाश पावे तत्क्षणि ॥ ११० ॥

नानोपाधिवशादेव जातिवर्णाश्रमादयः ।

आत्मन्यारोपितास्तोयरसवर्णादिभेदवत् ॥ १० ॥

नाना उपाधि योगेंकरून । आत्मनि आरोपित जाति अश्रमवर्ण । ब्राह्मण क्षत्रि आणि वैश्य जाण । शुद्र आदिकरोनि ॥ ११ ॥ ब्रह्मचारी आणि ग्रहस्थ । त्रितीय अश्रम वानप्रस्थ । चतुर्थ अश्रम सन्यस्थ । सिखा सुत्र त्यागेसी ॥ १२ ॥ गौ मानव गज तुरंगम । नाना जाति उत्तम मध्यम । भूचरें जळचरें व्यहंगम । आदि करोनि सर्वहि ॥ १३ ॥ अपार जातींचे तरुवर । मर्गजादि पाषाण गिरिवर । ऐसा हा जातिवर्णादिक प्रकार । उपाधियोगें

जाहाला ॥ १४ ॥ येन्हीविं ब्रह्म निर्मळ निरामय । अनाम अवर्ण अनाश्रम होय ।
 परी अज्ञान उपाधियोगें समुदाय । नामादिकांचा जाहाला ॥ १५ ॥ जैसें शुद्ध
 निर्मळ तोय । तें संगें करोनि विकारि होय । जा जा उपाधिमाजि जाय । तैसें तैसें
 भासतसे ॥ ११६ ॥ मिरचीसवें होय तिखट । चिंचेसवें होय अंबट । निंबासवें
 होय कडुवट । अवळयाचेनि तुरट पै ॥ १७ ॥ निळीसवें होय काळें । पिवाळिसवें
 होय पिवळें । हिरवें होय जंगालें । अरक्त हिंगूळप्रभावे पै ॥ १८ ॥ ऐसें येक
 उदक सर्व संगति । उपाधि योगें पावे विकृति । परंतु वास्तवीक जळधर्मस्थिति ।
 निर्मळद्रवत्व शैत्यत्व पै ॥ १९ ॥ तंव सिष्य म्हणे जि गुरूमोर्ति । ऐकोनि ध्यावि मम
 विशासि । विचारितों जें पायाप्रति । सांगोनि द्यावें सर्व तें ॥ १२० ॥ आत्मयाचें
 काय लक्षण । आणि अरोप अला कोटुन । उभयतांचें स्पष्ट विवरण । मजलागि
 सांगावें ॥ २१ ॥ पाहिले वदलाति आत्माचि सारा । मागति सांगतां भेदपसारा ।
 आत्मा येक अरोप दुसरा । उपाधि योगें जाहाला ॥ २२ ॥ तरी या बोलासि माझे
 मन । होतसे स्वामि अंदोलायमान । मी अरोप किंवा अधिष्ठान । हें मज कांहि
 नेणवे ॥ २३ ॥ अधिष्ठान जरी मि म्हणावें । तरी तें तों मज नसे ठावें । दृश्य
 अरोपासी अंगिकारवें । तरि तें मिथ्या म्हणतसां ॥ २४ ॥ मी कोण हें मजसि
 नेणवे । या भवसिंधूसि कैसें तरावें । हें मज दासातें निरोपावें । स्वामीराया
 कृपाळा ॥ २५ ॥ विषय सुखावरि घालिता झडा । तेणें दुःखा होतसे वरपडा ।
 जैसा अन्यगायीचा लघु पाडा । दुसरीस पेउं गतला ॥ २६ ॥ तेणें स्वमायेतें
 नोळखतां । दुसऱ्या गाइचा बैसती लाता । तैसा आत्मा नेणोनि विषय संघाता ।
 सेवोनि दुःख पावतो ॥ २७ ॥ मागे तुम्हि निरोपिले । जैसें सुवर्णाचि
 कटककुंडलें । तैसें आत्म्याहुनि जग वहिलें । वेगळे नसे सर्वथा ॥ २८ ॥
 ऐसें ऐकोनि माझे चित्त । बहुत जालें अनंदयुक्त । कीं हे दृश्यचि आत्मा निश्चित ।
 दिसे भासे सर्व जो ॥ २९ ॥ मागति म्हणतां हें दृश्य अरोपित । आणि
 आत्मा आहे याविरहीत । हें ऐकोनि माझे चित्त । खेदयुक्त होतसे ॥ ३० ॥ हें
 दृश्यचि मात्र मजला दिसे । आत्मा कधीहि ठाउक नसे । येथें माझा तरि अन्याय
 असे । काय स्वामिदयाळा ॥ ३१ ॥ करोनि श्रीगुरूनें हास्यवदन । मग बोलते
 जाले मृदूवचन । अरे हा अनादि अज्ञानप्रवाह जाण । आला असे येथवरि ॥ ३२ ॥
 अतां त्याचि अज्ञानातें घेउन । करितों तूतें उपपादन । जैसें लोहशस्त्रातें घेउन ।
 लोहश्रंखळा तोडावि ॥ ३३ ॥ तेसा स्वरूपिं अध्यारोप करुन । मग सांगेन अपवाद
 लक्षण । जेणें वरुन आत्मखुण । ठाऊकि पडे तुजलागि ॥ ३४ ॥ अध्यारोप

म्हणजे आरोप करणें । अपराधावीण अपराध लावणें । कीं बंध्यासुताचे वाखाणन । विवाहादीक संभ्रमें ॥ ३५ ॥ अपवाद म्हणजे निवारण । आरोपाचे जे जे गुण । जैसे बंधेचे बंध्यत्वपण । कळतां नाहिं संतति ॥ ३६ ॥ तैसीया परि गा सिष्यवर्या । स्वरूपिं आरोपुनिया माया । सेखि विचारें करुनि विलया । नेउनि तूतें दाखवितों ॥ ३७ ॥ पहिला सांगेन आध्यारोप । मायाचि जयाचें स्वरूप । जेणें करुनि अज्ञानताप । खवळे तुझा अधिकसा ॥ ३८ ॥ जैसा वैद्य रोगियासि । कुपथ्य देउनि प्रथम दिवसि । रोग आणोनि उद्धवासि । मग बोधधासि योजितसे ॥ ३९ ॥ किं अंगिं असतां पिशाच दुष्ट । पंचाक्षरी बोलवि घडघडाट । मग मारोनि मंत्राचि चपेट । दूर करि तयातें ॥ ४० ॥ तैसें स्वरूपीं अध्यारोपालागुन । करुनि दाखवितों पहिल्यानें । सर्वेचि अपवादाचें लक्षण । सांगोनि अज्ञान नासितों ॥ ४१ ॥ पहिलें शुद्ध स्वरूप असतां । तेथें स्फुरण जालें गा तत्वता । अहं ऐसी आत्मसत्ता । स्फुरति जालि ॥ ४२ ॥ तयेचें नांव मूळ माया । चिद्विवर्त ह्मणविजे तया । जैसें गगनिं अभ्रउदया । पावतें जालें अकस्मात् ॥ ४३ ॥ किं सूर्यरस्मिचिया ठायीं । मृगजळ अकस्मात भासलें पाहि । तैसें आत्मस्वरूपिं नसतां कांहीं । माया विवर्त भासला ॥ ४४ ॥ ते माया द्विप्रकारचि जाण । विद्या अविद्या नामें करुन । विद्यावच्छिन्न जें चैतन्य । ते ईश्वर रूपें जाहालें ॥ ४५ ॥ त्या ईश्वर चैतन्याचे अंशभूत । जे अविद्यावच्छिन्न जालें निश्चित । तें जीवनामें विख्यात । होते जाले । ४६ । त्या मायावच्छिन्न ईश्वरातें वहिली । श्रिष्टि करावी हें इच्छा जालि । तेव्हां महत्त्व हें नांव पावलि । तेचि माया ॥ ४७ ॥ महत्त्वा पासोनि अहंकार । होता जाला त्रिप्रकार । सत्व रज तम परिकर । ती गूणक्षोभिणि माया पै ॥ ४८ ॥ सत्व अहंकार ते ज्ञानशक्ति । राजस अहंकार ते क्रियाशक्ति । तामस अहंकार ते द्रव्यशक्ति । होति जालि अनुक्रमें ॥ ४९ ॥ सत्व अहंकार ज्ञान शक्ति पासून । जाहालें पंचविध अंतःकरण । रजो अहंकार शक्ति पासून । इंद्रिय संपुर्ण जाहाले ॥ ५० ॥ तामस अहंकार शक्ती पासून । जन्म जाला आकाशा लागून । तया आकाशा पासून पवन । होता जाला निश्चर्यी ॥ ५१ ॥ वायू पासोनि जाला अग्नि । अग्निपासुन जालें पाणि । जळा पासोनि मेदिनी । होती जालि गंधरुपि ॥ ५२ ॥ ऐसें हे जाले पंचभुते । तें अतःकरण इंद्रिया समेत । पंचवीस तत्वे येकवटोनि समस्त । पंचमहाभूते जाहाले ॥ ५३ ॥

पंचीकृत महामृतसंभवं कर्मसंघितं ।

शरीरं सुखदुःखानां भोगायतनमुच्यते ॥ ११ ॥

टीका—पंचमहाभूतं द्विधा केलें । अर्ध भागातें चतुर्धा विभागिलें । मागति स्वांश मेळवोनि वडिले । कर्दम केला भूतांचा ॥ ५४ ॥ जे ईश्वराचे देहत्रय । तें जीव देहाचें कारण होय । हा सेवटपर्यंत अन्वय । ऐश्यापरि जाण तुं ॥ ५५ ॥ या परि करोनि पंचीकरण । संचित कर्मयोगें करुन । सुखदुःख भोगावया लागुन । स्थूल-देह सदन निर्मिलें ॥ ५६ ॥ अस्ति - मांस - नाडी आदिकरुन । सप्तवितस्थ रंभायमान । हास्तपादादि अवयेव संपूर्ण । जया लागि आसति ॥ ५७ ॥ हा पंची-कृत स्थूल देहे । तूतें सांगितला निःसंदेहे । आतां सूक्ष्म अपंचीकृत देह । तोहि सांगतों ऐक पां ॥ ५८ ॥

पचप्राणमनोबुद्धिर्दशेन्द्रियसमन्वितम् ।

अपंचीकृतभूतात्थं सूक्ष्मांगं भोगसाधनं ॥ १२ ॥

हिरण्यगर्भाचे अंशभाग । तयाचा लिंगदेह केला सुभग । नोहे पंचकारणातिल अंग । म्हणोनि अपंचिकृत म्हणिजे पै ॥ ५९ ॥ पंचप्राण आणि मन । बुद्धि दशेन्द्रिय मिळून । ऐसे हे सप्तदश येकवटोन । लिंगदेह जाहाला ॥ ६० ॥ आतां त्या लिंगदेहाचा प्रकार । तुतें सांगतो सविस्तर । तो ऐकोनि धेयीं अति अदरें । येकाग्रचित्तें करोनि ॥ ६१ ॥ प्राण अपान व्यानोदान । पांचवा जाण पां समान । अणखि पंचउपप्राण । तेहि सांगतों ऐक पां ॥ ६२ ॥ नाग कुर्म कृकळ हे तीन । देवदत्त धनंजय हे दोन । ऐसे हे पंचविध उपप्राण । वेगळेपणें असति ॥ ६३ ॥ आतां दश इन्द्रियें कोणति । तेहि तुज सांगतों यथानिगुति । ऐकोनि घेइ पा सुमति । विस्तार त्याचा सर्वही ॥ ६४ ॥ श्रोत्र त्वचा आणि चक्षु । जिह्वा पाणेंद्रिय प्रत्यक्षु । जे पंचविषय ध्यावया दक्षु । ते हे पंचज्ञानेंद्रिय ॥ ६५ ॥ आतां कर्मेंद्रियपंचक । तुतें सांगतों वरें ऐक । वाचा हास्त पाद गुद चतुर्थक । सिस्न हें जाण पांचवें ॥ ६६ ॥ संकल्प विकल्पात्मक मन । निश्चयात्मिका बुद्धि जाण । ऐसे हे सप्तदश मिळोन । लिंग देह जाण पा ॥ ६७ ॥ हें सत्ताही जणें मिळून । सुखदुःखभोगाचें साधन । पंच विषयाप्रति सेउन । जीवा लागि भोगाविति ॥ ६८ ॥ आतां सांगतों तिसरा देहे । जो या द्वय देहाचा कारण होय । सर्वापरि आशानमय । सांगतों तो ऐक पा ॥ ६९ ॥

अनाद्यविद्या निर्वाच्या कारणोपाधिरुच्यते ।

उपाधित्रितयादन्य मात्मानमवधारयेत् ॥ १३ ॥

अनादि अविद्या अनिर्वचनीय । हे देहद्वयाचि कारण होय । विचारें पाहातां न सांपडे सोय । आविचारें होय भ्रमकर्त्रि ॥ ७० ॥ अविद्या कर्षि जालि उत्पन्न । हें कांहींच नसे प्रमाण । म्हणोनिया अनादित्वपण । इज लागीं असे पै ॥ ७१ ॥ तूं जरि म्हणसि कांहीं ऐसें । कीं येक्या आत्मयातेंचि अनादित्व असे । तयावीण अनादित्व नसे । आणिकातें सर्वथा ॥ ७२ ॥ जरि अविद्या अनादि म्हणावि । तरि आत्मयात्रोवरि गणावि । मग द्वैतापात्ति अववि । होउं पाहे सेवटिविहि ॥ ७३ ॥ तरि तूं न म्हणे गा ऐसें । आत्मयातें आदिअंत नसे । आणि अविद्येतें अंत असे । तत्वज्ञानें करुनि ॥ ७४ ॥ मिथ्या म्हणावी तरि वेड लावि । सत्य म्हणावि तरि नासे अघवि । म्हणांनि सद ना असद हे देवि । अनिर्वचनीय असे पै ॥ ७५ ॥ या अविद्येचे लक्षणें दोन । येक विश्लेष येक अवरण । विश्लेष म्हणजे घटपटाथमान । दृश्य जात सर्वहि ॥ ७६ ॥ अवरण म्हणजे मी कोण । जें तूं पुससि मज लागुन । हेंचि अवरणरूपलक्षण । अविद्येचें जाण तुं ॥ ७७ ॥ अध्यारोपा १ प्रकार । येथवीर जाला गा परिकर । पुढें अपवादाचाहि विस्तार । बोलोन तूतें निश्चिं ॥ ७८ ॥ परि उदुभवलें अमे जें अज्ञान । त्याचें व्हावया लागि निरसन । सांगतों शुद्ध आत्मलक्षण । व्यतिरेक मात्रें करोनि ॥ ७९ ॥ व्यतिरेक म्हणजे अनात्म्याहून । आत्माचि जाणावा वेगळेपण । जैसा कोंडा सांडोनिया कण । निवडोनि ध्यावा सुयुक्ति ॥ ८० ॥ येथवीर श्रिटिचि उत्पत्ति । तूने सांगीतालिया निगुति । ते अनात्मिका जाण निश्चिति । आत्मलक्षण तें एक आतां ॥ ८१ ॥ स्थूल सूक्ष्म आणि कारण । ऐसी हे उपाधित्रय जाण । जें सांगितलि विवंचून । सार्धद्वयश्लोकेसि ॥ ८२ ॥ तथा त्रय देहाहुनि अन्य । आत्मा अमे शुद्ध विलक्षण । ऐसा निश्चयेसि जाण । विचारयोगें सासिण्या ॥ ८३ ॥

पंचकोशादियोगेन तत्तन्मय इवस्थितः ।

शुद्धात्मा नीलवस्त्रादियोगेन स्फटिको यथा ॥ १४ ॥

पंचकोशादिकाचे संगतीनें । आत्मा भास पंचकोशाप्रमाणें । जैसा स्फटिक नीलवस्त्रादीयोगेंकरून । तैसा तैसा भासतसे ॥ ८४ ॥ माथें तुज केलें कथन । देहत्रय उपाधीप्रकर्ण । त्यामाजि हे पंचकोश जाण । मिश्रीत असे सर्वहि ॥ ८५ ॥ स्थूल देह जो संपूर्ण । हा अन्नमय कोश असे जाण । लिंगदेहामाजि कोश

तीन । सांगतों ते ऐक पां ॥ ८६ ॥ प्राणमय आणि मनोमय । तिसरा जाण पां
 विज्ञानमय । ऐसे हे असति कोशत्रय । लिंगदेहामाहारि ॥ ८७ ॥ कारणदेहाचा
 माहारि । अनंदयम कोश गा निर्धारि । ऐसि हे पंच कोशाचि कुसरि ।
 समजोनि घेइ निश्चित ॥ ८८ ॥ कोणत्या कोशाचें काय लक्षण । हें तुज नाहिं
 केलें निरूपण । तरि आतां त्याचें विशिदिकरण । करोनिया सांगतों ॥ ८९ ॥
 अज्ञापासोनि जालें रेत । त्यायोगें हा स्थूल देह निर्मित । ज्ञानोनिया अन्नमयकोश
 तयात । ज्ञानति जाण निश्चित ॥ ९० ॥ प्राणमय ज्ञानजे पंचप्राण ।
 आणि तयाचे पंच उपप्राण । कर्मेन्द्रियपंचक मिळोन । प्राणमय कोश
 बोलिजे ॥ ९१ ॥ मनोमय कोशाचें ऐक चिन्ह । ज्ञानेन्द्रिय पंचक आणि मन ।
 संकल्पविकल्पादि गूण । जयाचे ठाई आसति ॥ ९२ ॥ विज्ञानमय कोश ते
 बुद्धि । निश्चयात्मिका जयेचि प्रसिद्धि । जीचा आश्रययोगें चिदाग्नि ।
 जीवतरंगत्व पावला ॥ ९३ ॥ ते बुद्धि अज्ञानी लीन होतां । सर्व इंद्रियांसि
 होय उपरमता । कांहीं येक संसारदुःख नसतां । अनंदमय कोश तोचि पै ॥ ९४ ॥
 ऐसे हे पंचकोश आसति जाण । आत्मा तयाचा योगेंकरुन । सुखि
 दुःखि कर्तृत्वपणें । दिसे आज्ञानि जनातें ॥ ९५ ॥ जैसा नील
 पीत वस्त्रासंनिध । ठेविला आसतां स्फटिकमणि शुद्ध । तैसा तैसा
 भासे विविध । वस्त्राच्यासारखा ॥ ९६ ॥ तैचि शोधोनिया पाहातां ।
 नसे स्फटिक-वस्त्राचि ऐक्यता । तैसा आत्मा विचारें शोधितां । नसे पंचकोशात्वे
 ॥ ९७ ॥ ऐसें ऐकोनि श्रीगुरुचें वचन । शिष्य बोलता जाहला म्लानवदनें । म्हणे
 कैसा घ्यावा निवडोन । आत्मा पंचकोशांतील ॥ ९८ ॥ जैसे कर्नाट देशीचे तांदुळ ।
 अध तांदूळ अर्धे हारळ । निवडोनि घेउं जातां निर्मळ । न होतिच सर्वथा ॥ ९९ ॥
 चाळणि घेउनि चाळुं जाता । दोहिहि रिचवति तत्वता । मागति भरानिया घेतां ।
 येति होता दोन्ही हि ॥ १०० ॥ तैसा आत्मा आणि अनात्मा मिश्रित । सांडितां
 घेतां होतो घात । तरि कैसे करावेंजी निश्चित । स्वामिराया या प्रति ॥ १०१ ॥
 मग श्रीगुरु म्हणतिरे लेकुरा । ऐकोनि घेइ युक्तिचा उत्तरा । शुद्धआत्मा शोधो-
 निया बरा । घेइ विचारें करोनि ॥ २ ॥

वपुस्तुषादिभिः कोशैर्युक्तं युक्त्यावघाततः ।

आत्मानमंतरं शुद्धं विविच्यात्तंडुलं यथा ॥ १५ ॥

आत्मा आसतां पंचकोशातीत । परि भासते पंचकोशि अवृत । तरि विचारें करोनि निश्चित । करि निरास देहाचा ॥ ३ ॥ जैसा तूं घटपटातें पाहासि । त्यापरि स्थूल देहातें जाणसि । गुजहूनि वेगळा तयासि । आत्मा कैसा म्हणावा ॥ ४ ॥ तैसाचि तूं लिंगदेहा लागुन । हे माझे इंद्रिय प्राण बुद्धिमन । जाणसि स्थूल देहा समान । आपणाहूनि वेगळे ॥ ५ ॥ मी कांहींच जाणत नाहीं । ऐसें अनुभविसि सुषुप्ति ठाई । तेव्हां त्या नेणन्याहूनिया पाहि । वेगळाचि तूं आससि ॥ ६ ॥ यापरि विचारें विवंचुन । काढावा निजात्मा शोधुन । जड अनात्मिया लागुन । जाणोनिया त्यागावें ॥ ७ ॥ जैसा कांडणार युक्तिवंत । उखळांत घालोनिया सालि-भात । प्रथम काढि टर्फलातें । वन्हिल मोठ्या कोंड्यातें ॥ ८ ॥ मागति घालोनिया उखळि । काढि तयाचि तांबडि खोळि । पुन्हा पुन्हा घेवोनि चोळि । शुभ्र निर्मळ व्हावया ॥ ९ ॥ तैसा आत्मा विचारें करून । युक्तिनें पंचकोशांतील शोधुन । जाणावा स्पष्ट वेगळेपणें । सच्चिदानंदस्वरूपत्वे ॥ १० ॥

सदा सर्वगतोऽप्यात्मानसर्वत्रावभासते ।

बुद्धावेवावभासेत स्वच्छेषु प्रतिबिंबवत् ॥ १६ ॥

म्हणसि सर्वगत आत्मा आसतां । मानव देहिंच कां विशेषता । तरि ये विषईचें उत्तर आतां । ऐकुनि घेह निश्चित ॥ ११ ॥ सर्वगत आत्मा निश्चयेंसि । संदेह नाहीं या वचनासि । स्थावर जंगमादि व्यक्तिसि । व्यापोनि असे सर्वदा ॥ १२ ॥ परि अयंत जड स्थावर योनि । बुद्धिउदय नसे तये स्थानि । लिंगदेह लीन असे कारणि । म्हणोनि मूढता ते स्थळि ॥ १३ ॥ जंगमाचिया हृद्देसि । स्पष्टत्व असे लिंग देहासि । ह्मणोनि आत्मा प्रत्ययासि । बुद्धियोगें येतसे ॥ १४ ॥ तया जंगमाचिया माझारि । योनि आसति नानापरि । त्यांमाजि मानव देहा अंतरि । विशेष बुद्धि-प्रकाश ॥ १५ ॥ त्या मनुष्य योनिमाजि जाण । जो साधन शतश्रु-संपन्न । तया हृदई गुरुकृपें करुन । विशेषतर आत्मा प्रगटतो ॥ १६ ॥ जैसें मनि घृत अदर्श तोयांत । तेल आदिकरुनि स्वच्छ द्रव्यात । सूर्यादि प्रतिबिंबे निश्चित । दिसताति स्पष्टत्वे ॥ १७ ॥ तेचि सूर्यच्छाया पृथिव्यवरि पडे । परी न दिसे सूर्य प्रतिबिंबरूपडें । तें स्वच्छ द्रव्याचेनि योगें रोकडें । प्रतितिलागि येतसे ॥ १८ ॥ तैसा आत्मा सर्वगत तरि आहे । परि बुद्धिचा संग जरि लाहे । तरीच प्रतीतीस येताहे । प्राणिमात्राचा शरीरि ॥ १९ ॥ तंव सिष्य बोले प्रस्नोत्तर । जी माझे मनि ऐसा असे निर्धार । कीं आत्माच करितो व्यापार । बुद्धिमाजि प्रगटोनि ॥ २० ॥

हे सत्य किं मिथ्या निवडून । सांगावें जि मजलागुन । ऐसैं ऐकोनीया वचन ।
आचार्य जाले बोलते ॥ २१ ॥

देहेंद्रियमनोबुद्धिप्रकृतिभ्यो विळक्षणम् ।

तद्वृत्तिसाक्षिणं विद्यादात्मानं राजवत्सदा ॥ १७ ॥

देहनगरिचा माझारि । आत्मा साक्षित्वें राज्य करि । बुद्धि प्रधान मन
कारभारि । इंद्रियें प्रजा सर्वहि ॥ २२२ ॥ तथा राजा प्रधाना मध्यंतरी । अज्ञान-
चिकाचा पडदा भीतीर । प्रजा मंत्रि राजास नेणति परि । राजा जाणे सर्वोतें ॥ २२३ ॥
तयाचा सत्ता मात्रेंकरुन । बुद्धि मन इंद्रियें संपूर्ण । स्व-स्व विपद् प्रवर्तति जाण ।
परि आत्मा असे साक्षित्वें ॥ २२४ ॥ जैसा राजा असतां साक्षित्वेंसी । प्रधान
चालवि सर्व राज्यासि । तैसि मनोवृत्ति करि व्यापारासि । आत्मा साक्षि वेगळा
॥ २२५ ॥ हे विचारद्रिष्टिनें पाहातां । अनुभवा येईल आत्मा अकर्ता । यन्हवि
अज्ञानद्रिष्टीनें पाहातां । आत्मा कर्ता भासेल पै ॥ २२६ ॥

व्यावृत्तेर्पिन्द्रियेष्वत्मा व्यापारीवाविवेकिनाम् ।

दृश्यतेभ्रेषु धावत्सु धावन्निव यथाशशी ॥ १८ ॥

जैसा अभ्राचा योगें करुन । चंद्र दिसे पलायमान । किं रथगमनप्रभावे
करुन । भूमि चंचळ दिसतेसे ॥ २२६ ॥ समुद्रजळ निश्चळ असे परि । जहाज
चालतां तयावन्हि । दिसे उदकाचि अति सरारि । गंगेमम धावता ॥ २२८ ॥
चंद्र भूमि आणि समुद्र । हे तिन्हीही आसति स्थीर । परि उपाधियोगें अस्थीर ।
वाटति भ्रमें करुनि ॥ २९ ॥ तैसा आत्मा असोनि अकर्ता । अज्ञानयोगें भासे
कर्ता । होउनि देहात्मबुद्धि विषमता । अस्ताव्यस्त बरळति ॥ २३० ॥ अज्ञानि
म्हणति देहासवें । आत्मा बोले चाले धावे । आत्मा कर्ता भोक्ता सर्वभावे ।
विषयालागि ग्रहण करि ॥ ३१ ॥ परि आत्मा अकर्ता सर्वापरि । असो विवेकिया
व्यापारि । अथवा पश्चादि जीव नानापरि । सर्वांनि आत्मा निष्क्रिय ॥ ३२ ॥
इंद्रियाचा योगें करुन । आत्मार्त्वि दिसें कर्तृत्वपण । जेसें अभ्रादियोगें अतिधावन ।
दिसे चंद्रादिकांसि ॥ ३३ ॥ यापरि ऐकोनीया वचन । सिध्य करिता जाला प्रश्न ।
आत्मा अकर्ता म्हणउन । सांगतां तुम्हि श्रीगुरु ॥ ३४ ॥ तरि इंद्रियबुद्धि आणि
मन हे जडरासि असति संपूर्ण । याचे ठाई कर्तृत्वपण लक्षण । न संभवेचि
सर्वथा ॥ २३५ ॥ तरि विषयव्यापार-प्रवृत्ति । कोण करितसे जि श्रीगुरुमुर्ति ।

हे मज सांगोनि घावे निगुति । जेणे प्रत्ययासि ये साक्षात् ॥ ३६ ॥ ऐकोनि
सिष्यवाणि परिकर । श्रीगुरु देति प्रत्योत्तर । जेणे सिष्यद्वयेचा परिहार ।
होवोनि जाय तत्त्वार्णि ॥ ३७ ॥

आत्मचैतन्यमाश्रित्य देहेन्द्रियमनोधियः ।

स्वकीयार्थेषु वर्तन्ते सूर्यालोकं यथा जनः ॥ १९ ॥

आत्मा नित्यज्ञानस्वरूपचैतन्य । इन्द्रिय मनबुद्धि त्या अभ्रयेंकरुन ।
आपुलाच्या विषयाप्रति जाण । सेवन करिति निश्चिदं ॥ ३८ ॥ जैसे सूर्याचा
प्रकाशें करुन । व्यापारिं प्रवर्तति सर्वही जन । परि सूर्य तयाहूनि असे भिन्न ।
अकर्तेंपणें सर्वदा ॥ २३९ ॥ तैसें आत्मचैतन्य योगें करुन । देहेन्द्रियबुद्धि आणि
मन । प्रवर्तति स्वविषयालागुन । परि आत्मा आकर्ता निश्चिदं ॥ २४० ॥ आतां
आत्म्याकडेस कर्तेंपण । लावावयासि काय कारण । हे तुजप्रति सांगतों जाण ।
सावधपणें परियेसि ॥ ४१ ॥

देहेन्द्रियगुणान्कर्माण्यमले सच्चिदात्मनि ॥

अध्यस्यन्त्यविवेकेन गगने नीलिमादिवत् ॥ २० ॥

देहेन्द्रियाचि गुणकर्में सर्वहि । निर्मळ सच्चिदात्म्याचे ठाई । लाविति अज्ञाने-
करोनि पाहि । जैसि गगनातें नीलिमा ॥ २४२ ॥ कर्ता करविता सर्वहि आत्मा ।
ऐसे बोलति जन पापात्मा । तत्वज्ञानि जो महात्मा । तो न म्हणेचि ऐसें पै ॥ ४३ ॥
देहाचि बाल्ययौवनजरा । इन्द्रियें सेविति विषयचारा । कामक्रोधादीक पसारा ।
अंतःकरणधर्म पै ॥ ४४ ॥ ऐसे वेगळे वेगळे प्रकार । असतां देहेन्द्रियगुणविकार ।
नेणोनि अज्ञानि जन पामर । आत्मत्विं सर्व लाविति ॥ २४५ ॥ जैसें निर्मळ
आसतां गगन । तयातें म्हणति नीलवर्ण । परी तें काळें नसेचि जाण । शुद्ध असे
निश्चिदं ॥ ४६ ॥ पाहाणाराचें बुवळ काळें । म्हणोनि त्यास नभ दिसे निळें ।
तैसा अज्ञान्यासि अज्ञानबळें । आत्मा दिसे कर्ताचि ॥ ४७ ॥ पीवोनि अज्ञानाचि
मदिरा । उगेचि बोलति सैरावैरा । म्हणति आत्मा कर्ता खरा । सर्वांपरि निश्चित
॥ ४८ ॥ कर्णि नायकाचे त्याचे बोल । सांडावे मानोनीया फोल । विचार नेणोनि
अतिसखोल । अज्ञानवसें बोलति ॥ ४९ ॥ यविपइं आणीकही दृष्टान्त । तैसें
सांगतों मी निश्चित । जेणे आत्मा अकर्ता निभ्रान्त । अनुभवासि ये तुझ्या ॥ २५० ॥

अज्ञानान्मानसोपाधेः कर्तृत्वादीनि चात्मनि ॥

कल्पन्तेवुगते चंद्रचलनादि यथांभसः ॥२१॥

कोण्हीयेक नदीचीया तिरि । मार्ग चालतां निसिमाक्षारि । चंद्र दिसे चाल-
ल्यापरि । उदकाचिया अतुनि ॥ ५३ ॥ मार्गस्थ जाव पूर्वप्रति । त्यास चंद्राचि
दिसे तैसीच गति । होवोनि अज्ञानाचि भ्रांति । विपरीत भान जाहालें ॥ ५२ ॥
अथवा सरोवराचिया माक्षारि । उदक चंचळ होतां निर्धारि । भ्रांतासि दिसे नाना-
परि । चंद्रबिंब चंचळलें ॥ ५३ ॥ तैसि आत्मस्वरूपि अज्ञानउपाधि । देहे इंद्रिय-
मनबुद्धि । यांचिया योगें कर्तृत्वसिद्धि । आत्मयासि दिसतसे ॥ ५४ ॥ परि आत्मा-
आसे निष्क्रिय । व्यापारशून्य निरामय । तया निर्व्यापारासि काय । व्यापार लागु
शकेल ॥ ५५ ॥ तरि हें कर्तृत्व असे कवणाचें । हें तूज सांगोनि देतो साचें ।
श्रुत्या युक्त्या अनुभवाचें । बोलणें हें ऐक पां ॥ ५६ ॥

रागेच्छासुखदुःखादिबुद्धौसत्यां प्रवर्तते ।

सुषुप्तौ नास्ति तन्नाशे तस्माद्बुद्धेस्तु नात्मनः ॥२२॥

रागइच्छासुखदुःख आदिकरोन । हे बुद्धिचेचि असति गूण । सच्चिदानंद
आत्मलक्षण । नोव्हेति जाण निश्चय ॥ २५७ ॥ जागृति आणि स्वप्नावस्था ।
बुद्धिचा ठाई असति तत्वता । क्षणोनिया सर्व व्यवस्था । होय कर्म-
अकर्माचि ॥ ५८ ॥ बुद्धिचे ठाई काम वसति । बुद्धिच धरि विषयाचि प्रीति ।
सूखइच्छा धरोनिया निगुति । इंद्रियद्वारें प्रवर्तें पै ॥ ५९ ॥ विषयप्राप्तिनें
मानि सुख । तें प्राप्त न होतां मानि दुःख । बुद्धिच होउनि सर्वतोमुख । प्रवर्त
होय कर्मासि ॥ २६० ॥ तेचि बुद्धि सुषुप्तिमाक्षारि । लीन होतां आज्ञानाभीतरि ।
रागेच्छा सुखदुःखें सहपरिवारि । नाशाप्रति पावति ॥ ६१ ॥ तेव्हां आत्मा तरि
असताचि आसे । परी रागइच्छादी कर्म नसे । मागति बुद्धि उठतांचि ठसे ।
रागेच्छादिकाचे उमटति ॥ ५२ ॥ तरि जें करणें क्रियाकर्म । तें सर्वहि जाण
बुद्धिचे धर्म । अविनासि आत्मा निर्धर्म । निष्क्रियलें असे पै ॥ ६३ ॥
तंव सिष्य क्षणे जि बरें कथिलें । हें माझ्या प्रययालागि आलें । परि
आत्मलक्षणातें सांगितलें । पाहिजे मजलागुनि ॥ ६४ ॥ मग श्रीगुरु क्षणति भला ।
रे भला । येथवरि तुवां व्यतिरेक ऐकिला । तो आनात्मा जाणोनिया वहिला ।
ठेवि वेगळा जडभाग ॥ ६५ ॥ पुन्हा हे शंका न घेइ सर्वथा । कर्तृत्व नेमि
बुद्धेंद्रियाचे माथा । सांडोनि देइ अविचारगाथा । किं कर्ता आत्मा क्षणउनि ॥ ६६ ॥

जैसे कुंकु आणि गोपीचंदन । करितां येकत्र मेळवण । नसे अरक्त ना शुभ्रपण ।
दोन्हीही होति विपरित ॥ ६७ ॥ तैसे अज्ञानयोगेंकरुन । आत्मा आणि देह येक-
त्रपण । मेळवोनिया विपरीत भान । जालें होतें तुजलागि ॥ ६८ ॥ तरि सांडोनि
बुध्यादिकाचा संग । होइ पां आत्मस्वरूपीं निःसंग । तेणेंकरोनि भवभंग । होइल
तुझा निश्चिं ॥ ६९ ॥ आतां आत्मा किलक्षण । कैसि तयाचि वोळखण । ते तूज
सांगतो निश्चयें करुन । करि श्रवण ये क्षणि ॥ ७० ॥

प्रकाशोक्तस्य तोयस्य शैत्यमग्नेर्यथोत्कता ।

स्वभावः सच्चिदानंदनित्यनिर्मलतात्मनः ॥ २३ ॥

आत्मा सच्चिदानंदस्वरूप । कर्मधर्मातीत निष्पाप । नित्यस्वभाव निर्मळरूप ।
आहे ऐसा जाण तुं ॥ ७१ ॥ जयासि दृश्याचा नाही मळ । म्हणोनि जाणजे तो
निर्मळ । दृश्य आनित्य असे चंचळ । आत्मा अढळ नित्य पै ॥ ७२ ॥ सद त्रिकाळ
बाधातीत । जगदउत्पत्ति स्थिति अंत । जाले तरि आत्मा असे निश्चित । जैसा तैसा
निर्भयत्वे ॥ ७३ ॥ चिद म्हणजे ज्ञानघन । जाचे योगें अभिसूर्यमन । होवोनिया
प्रकाशमान । दृश्यालागि प्रकाशिति ॥ ७४ ॥ अनंद म्हणजे सुखरूप । जयासि
नसे दुःखाचा लेप । अनंत निराकारस्वरूप । संचलें असे पूर्णत्वे ॥ ७५ ॥
ऐसे हे सच्चिदानंद त्रिप्रकार । मिळोनि येकाचि आत्मा साचार ।
स्वरूप नसे भिन्नभिन्नाकार । त्रिप्रकारें वेगळालें ॥ ७६ ॥ जैसि शर्करा
शुभ्र मिष्ट कठीण । असति तीन अभिधान । परि नसे स्वरूप भिन्न भिन्न ।
वेगळालें तिथेचें ॥ ७७ ॥ तैसा आत्मा त्रै अभिधानि । येकचि असे
अखंडपणि । हे त्याचे स्वभाव तिन्ही । अक्षयत्वे विलसति ॥ जैसा सूर्य स्वप्रकाश-
मान । किं शैत्यस्वभाव उदकाचा जाण । आणि दाहाकत्वे हुताशन । हे स्वाभा-
वीक गुण तयाचे ॥ ७९ ॥ तैसे आत्म्याचे स्वाभावीक गूण । नित्यसच्चिदानंद-
निर्मळपण । हे नसति आगांतुक गूण । स्वभावाचि असे तयाचा ॥ ८० ॥ तंव
सिष्य म्हणे जि सद्गुरुराया । बुध्यादिक जड कथिल माया । आणि सच्चिदानंद
स्वभाव तया । आत्मियाचे सांगितले ॥ ८१ ॥ तरि आत्मा असे शुद्ध निर्धर्म ।
जाणीव नेणीव क्रिया कर्म । सुखदुःख आदिकरोनि संभ्रम । नसे आत्मस्वरूपि ॥ ८२ ॥
आणि बुद्धि मन इंद्रियें देहे । हे तरि जडचि निःसंदेह । तरि येथें कोण तिसरा
आहे । अज्ञानाचा अधिपति ॥ ८३ ॥ जया अज्ञानाच्या पोटी । होति
जन्ममरणाच्या कोटि । आणि जाणीवनेणीवभ्रमदाटि । सुखदुःखादी सर्वहि

॥ ८४ ॥ ऐसें हैं अज्ञानकालकूट । कोण प्रासितो जि घटघट । हैं मज सांगोनि
द्यावें स्पष्ट । स्वामिराया दयाळा ॥ ८५ ॥ मग श्रीगुरुवचनामृतमेष । वर्षाव
कीरते जाले अमोघ । जेणें संशयकल्पनात्मक अघ । ध्रुवोनि जाय सर्वस्वें ॥ ८६ ॥
आगा सिध्या तुं जे धर्म पुससि । ते न शोभति आत्मयासि । आणि माया तरि
जडरासि । तिचे ठाई न संभवति ॥ ८७ ॥ हे त्वां शंका विचित्र घेतलि । ते
शोधोनि पाहातां बहूत खोलि । परि तै श्लोकेकरोनि सांगितलि । जाइल आतां
ऐक पां ॥ ८८ ॥ तुझिया प्रश्नाचें उत्तर । सांगतों ऐक सविस्तर । सयुक्तिक आणि
परिंकर । जातें अनुभवि सत्य म्हणति ॥ ८९ ॥

आत्मनः सच्चिदंशश्च बुद्धेर्वृत्तिरितिद्वयम् ।

संयोज्य चाविविवेकेन जानामीति प्रवर्तते ॥ २४ ॥

आत्मा सच्चिदानंदस्वरूप । प्रत्यगात्मा त्याचा अंशरूप । तो बुद्धिवृत्ति
करोनि समीप । विंवता जाला त्यामाजि ॥ २९० ॥ तो अंश अपुल्या अंशीतें
नेणून । बुद्धि आणि विषयवृत्ति सेउन । अज्ञान जें तेणें करून । प्रवर्त होय जाणि-
वेतें ॥ ९१ ॥ अपुण निर्धर्म निष्क्रिय असतां । बुध्यादीसंगे करोनि तत्वता । अहंकार
सेवोनि जाणता । म्हणे मी या दृश्याचा ॥ ९२ ॥ शुद्ध आत्मत्विं जाणीव नसे ।
परी बुद्धिवृत्तिचेनि सहवासें । अज्ञानयोगें चिदंशें । अपुले अंगि लाविले ॥ ९३ ॥
म्हणे या दृश्याचा मी द्रष्टा । या श्रेयाचा ज्ञाता मी सुभटा । सर्व कर्मा इष्टा
अनिष्टा । जाणत असे मी निश्चिं ॥ २९४ ॥ शुद्ध असतां शवल जाला ।
संगें करोनि हीनत्व पावला । कित्तेक खंडज्ञानि याजला । शुद्ध आत्माचि
मानिताति ॥ २९५ ॥ तया खंडज्ञानियांलागून । मुमुक्षु कोण्ढि आलीया शरण ।
तयातें तो दाखवि खूण । चिदाभासापर्यंत पै ॥ २९६ ॥ सिध्यासि म्हणे अरे चतुरा ।
विळभरि करिसी जा व्यापारा । त्यातें तुं जाणसि कीं खरा । दृष्टेपणें निश्चिं
॥ २९७ ॥ स्वर्मीं जागृतीचा अध्यास । स्मरोनि पाहासी नाना विलास । तूंचि
दृष्टेपणेंही तयास । जाणसि कीं निश्चित ॥ २९८ ॥ तैसीच अवस्था जे सुषुप्ति ।
मी सुखि निजलों ऐसि प्रतिति । हैंहि तूं जाणसि किं सुमति । आपुलीया
प्रभावे ॥ २९९ ॥ तोचि तूं आत्मा अससि निश्चित । ज्ञानरूप
त्रैअवस्थातीत । द्रष्टा साक्षि सदोदीत । सर्वाहूनि वेगळा ॥ ३०० ॥ मग
ध्रुवोनि वेदांतग्रंथ हाति । बोलिल्यासम वाचोनि दाखविति । उकलोनि
त्वंपदाचि वित्यसि । सिध्यालागि सांगति ॥ १ ॥ पुढें तत्पदाचें विवरण । तैसंच

ठेविति अछादून । मग असिपर्दि ऐक्य कोण । कं जाय तयाचें ॥ २ ॥ मग सिष्य म्हणे गुरुराया । पुढें ग्रंथ सांगा वाचोनिया । त्यातें तो गुरु म्हणे रे सखया । भ्रम होइल तुजप्रति ॥ ३ ॥ आरे हा शुद्धब्रह्मार्णव अपार । ब्रह्मादि नेणति याचा पार । अपुण स्वकार्यापुरतें सारसार । पाहूनि ध्यावें त्यांतुनि ॥ ४ ॥ तंव तो सिष्य म्हणे जि गुरुराया । मी जाणतों सर्व दृश्यासि या । परि माझें स्वरूप न पडे ठाया । मी कोण कैसा असे कीं ॥ ५ ॥ व्यापक अखंड अद्वय । अनंत अपारावार चिन्मय । हें माझ्या अनुभवासि नये । काय कं गुरुराया ॥ ६ ॥ सर्व दृश्य आणि अवस्थान्नयातें । जाणत होतों मि पहिलाचि यातें । परी जाणत नव्हतों मी शुद्धब्रह्मातें । म्हणोनि तुम्हातें पुसुं अलों ॥ ७ ॥ तों तुम्हिही सांगतां तेथवरि । परि शुद्ध आत्मा राहिला दुरि । ऐसें मज वाटतसे निर्धारिं । गुरुराया दयाळा ॥ ८ ॥ दृश्य हें काय खरें आहे । तरी मग तयाचा दृष्टा खरा होय । इतुक्याच विचारें करून सोय । न सापडे त्या अविनाशाचि ॥ ९ ॥ ऐसें ऐकोनि तयाचें उत्तर । गुरु उगाचि बैसला चिंतातुर । मग सिष्यानं करोनि नमस्कार । गेला अन्नेत्र स्थळासी ॥ १० ॥ ऐसि हे गुरु सिष्याचि कथा । तूतें सांगितलि गा तत्वता । तरि तुं सावध होवोनि आतां । अनुभव शोधोनि घेइ पा ॥ ११ ॥ सत्सिष्य म्हणे श्रीगुरुराया । तो साधक कां गेला उठोनिया । विश्वास ठेवोनि वचनां त्याचिया । कां हो नाहिं राहिला ॥ १२ ॥ मग अचार्य म्हणति रे सुमति । तूतें सांगतों देवोनि उपपत्ति । कोण्हि येक तक्र घेवोनि हाति । उचलोनि प्याला दसदसा ॥ विश्वास ठेवोनि त्याचियावन्हि । म्हणे हें अमृतचि असे निर्धारि । परी तया अमृताचि बरोबरी । काय करील कांजि ते ॥ १४ ॥ मूर्ख अमृत म्हणोनि तक्र प्याला । परंतु परिणामिं मृत्यु पावला । विश्वास ठेविला तो वाया गेला । तैसाचि हाहि जाण पा ॥ १५ ॥ तरि शुद्ध आत्मा अनुभवावा । मग विश्वास ही तेथें ठेवावा । त्याचा निजध्यास करितां बरवा । कृतकार्यता होतसे ॥ १६ ॥ तूं म्हणसि तें तक्र विजातीय । म्हणोनि तेणें नोव्हे अमृताचें कार्य । परि हा विचार सजातीय । व्यतिरेक अस्त्वे असे पै ॥ १७ ॥ तरी हा व्यतिरेक खरा असे । परी इतुक्यानेंचि अनुभव होत नसे । जेव्हां चवथि अवस्था प्रकाशे । तेव्हां साक्षात्कार होय पै ॥ १४ ॥ नाहीं तरि ह्या ऐलिकडिलाचे गोष्टि । अवधि माया अविद्येचि श्रिटि । विश्व तैजस प्राज्ञ हे त्रिपुटि । जीवाचे होय येकला ॥ १९ ॥ तो जीव जागृतिमाजि विश्व होउन । जाणे जाग्रद अवस्थे लागुन । तैसाचि स्वप्नामाजि तैजसपण । सेवोनि जाणे स्वप्नातें ॥ २० ॥ सुषुप्ति अवस्था गाढ अज्ञान । तेव्हां तो जीव पावे प्राज्ञपण ।

अपुल्या स्वरूपिं मिळून । कांदिं न जाणे अज्ञानें ॥ २१ ॥ न जाणे बाहिरील दृश्यातें ।
न जाणे अतील मनोवृत्तीतें । तेव्हां न जाणे अण्णातें । कोण कैसा असे मी ॥ २२ ॥
मागति जागृद अवस्थेंत येतां । सांगे तेथील सुखाचि वार्ता । ऐसि तिन्ही अवस्थेंत होय
गता याता । परि चवथि अवस्था न देखेचि ॥ २३ ॥ जेव्हां ज्ञानद्रिष्टिनें आत्मा
पाहिल । तेव्हां तुर्यावस्थेंत तुरीय होइल । मग समूळ अज्ञान जाइल । आत्मस्वरूप
विषयचें ॥ २४ ॥ असो ऐसें खंडज्ञान । पृथिववरि बोलति बहुतजन । परि तुं
होचि वोळाखि खूण । किं जाणीव तितुकि जीवाचि ॥ २५ ॥

आत्मनो विक्रिया नास्ति बुद्धे बोधोन जातिविति ।

जीवः सर्वमलं ज्ञात्वा कर्ता द्रष्टेति मुह्यति ॥ २५ ॥

अगा शुद्ध आत्मा विकाररहीत । तेथें क्रिया कर्तृत्व नसे निश्चित । तैसीच
बुद्धि अतिजडपणें स्थित । बोध नसे जयेतें ॥ २६ ॥ तथा बुद्धिचिया ठाई ।
क्रिया कर्तृत्व संभव नाहीं । तस्मात् जीवाचि क्रिया कर्तृत्व सर्वहि । लावि अण्णाकडे
पै ॥ २७ ॥ जैसा लोहपिंडासवें अग्नि । अण्णातें कठिणत्व जडत्व मानि । तैसा
बुद्ध्यादिसंगें मोह पावोनि । कर्तृत्व द्रष्टृत्व जीव भावि ॥ २८ ॥

रज्जुसर्पवदात्मानं जीवो ज्ञात्वा भयं वहेत् ।

नाहं जीवः परात्मेति ज्ञातश्चेन्निर्मयो भवेत् ॥ २६ ॥

जैसी जालि असता झांजडवेळ । मार्गांत पाहुनि दोराचें वेटाळें । कोणिह येक
म्हणे हा विशाळ । सर्पचि येथें बैसला ॥ २९ ॥ त्याच्या भयेंकरुनि पळूं जातां ।
तंव त्याव-हीच झोक गेला तत्वता । त्या स्थळि याभूळ-कंटक होता । तोहि अवचिता
वेधला ॥ ३० ॥ त्याच्या योगें निवाळें रक्त । चरणतळ होवोनि गेलें अरक्त ।
मग तो मोठ्यानें अक्रंदत । सर्प डसला म्हणुनि ॥ ३१ ॥ त्या भयेंकरोनि जाणा ।
आलि तयालागि मूर्छना । हाका मारोनि सांगे जना । म्हणे मज सर्पें डंखिलें
॥ ३२ ॥ तेथें एक शाहाणा भेटला दुजा । तो म्हणे मि सर्प उतरितों तुझा ।
तें स्थळ मज दाखवि वोजा । जेथें तूतें डंखिलें ॥ ३३ ॥ मग तो मूर्ख दाखवि तेंचि-
स्थान । जेथें भय जालेंहो दारुण । दीप लावोनिजा जाण । स्पष्टत्वेसि पाहाति ॥ ३४ ॥
तंव तेथें पडला असे दोर । त्यासंनिध कंटकाचि पांझर । ऐसें जाणोनीया तो चतुर ।
भय निवारि तयाचें ॥ ३५ ॥ अरे पाहे पा रज्जुचें वेटाळें । आणि यातेंचि त्वा
मानिला होतासि व्याळ । सांडि पा विषभयाचि तळमळ । आपुलिया मनीचि

॥ ३६ ॥ मग तो रज्जु पाहतां तयानें । उडालें सर्पत्वाचें भान । भय कंपादीक जालें हारण । तया क्षणिं तयाचें ॥ ३७ ॥ तैसा सर्वहि आत्मा असतां । त्याचें वास्तव स्वरूप जीवें नेणतां । जगदाकारें जाला पाहता । अविनाशि आत्मयालागि पै ॥ ३८ ॥ तया विपरित शानें करुन । पावता क्षाला भय दारुन । अत्यंत खेदयुक्त होउन । दुःख पाहता जाहाला ॥ ३९ ॥ म्हणे मी जन्मतो आणि मरतो । मी या सुखदुःखालागि भोगितों । मी पापपुण्या लागि कारितों । देहपुरींत राहुनी ॥ ४० ॥ अनेक जन्मांतरिं वाहात आलों । या भवनदीचा प्रवाहिं पडिलों । कामक्रोधखळाळिं अथडलों । बहु-सत्राणें करोनि ॥ ४१ ॥ तेथें चिंता-मुसर पायातें वोडि । खेदमच्छ मांसातें तोडि । आशा-सर्पिणि घालोनि अडी । पायालागि गुंडाळे ॥ ४२ ॥ मृत्यु-नांगा उभवोनि खेकडा । अति भयानक पातला पुढा । अतांचि करील मस्तकाचा खुडा । ऐसें वाटे निश्चई ॥ ४३ ॥ असो ऐसें नानाप्रकारिं भय । मानितसे देहपुरिचा राय । जरि अकस्मात होवोनि पुण्योदय । सद्गुरु दयाळ भेटला ॥ ४४ ॥ तरी तो अद्वैत शास्त्र उपदेशून । सांगोनि आत्मस्वरूपाची खुण । करील अज्ञानतमनाशन । ज्ञानदोषें करोनि ॥ ४५ ॥ मग जावोनि जगद्विवर्तभ्रांति । होय सर्व ब्रह्म ऐसि प्रतीति । तेव्हां अनेक भयाचे सांडोनि खंति । जीव निर्भय होतसे ॥ ४६ ॥ म्हणे मी परब्रह्म चिन्मय । निर्धर्म निष्क्रिय निरामय । जन्ममरणादिकाचें भय । नसेचि मजला कदापि ॥ ४७ ॥ अवघा एकचि आत्मा आसतां । म्या द्वैत कल्पना भाविलि वृथा । तया द्वैत योगें भय आणि चिंता । वाहात होतों अज्ञानें ॥ ४८ ॥ असो जो जीव अज्ञानें भय पावला । तोचि आत्मज्ञानें निर्भय जाला । मग जीवत्व सांडोनि आत्मत्व पावला । पहिलें अपुलें होतें जें ॥ ४९ ॥ तव सिष्य ह्मणे जी गुरुराया । मन-बुद्धि-चित्त-अहंकारासि या । अति समिप्यता असोनिया । अत्म्यासि कां हो नेणति ॥ ५० ॥ मग श्रीगुरुराय दयाघन । तयातें सांगति दृष्टांतेंकरुन । जेणेंकरोनि समाधान । होय तया सिष्याचें ॥ ५१ ॥

आत्मावभासयत्येको बुध्यादीर्नीन्द्रियाणिहि ॥

दीपो घटादिवत्स्वात्मा जडैस्तैर्नावभास्यते ॥ २७ ॥

अगा येकला आत्मा बुद्ध्यादिकासि । अपुलिया प्रकाशानें प्रकासि । परि बुद्धि आदि करोनि जडरासि । आत्म्यासि प्रकाशु न सकति ॥ ५२ ॥ मन-बुद्धि-चित्त-अहंकार-देहे । हे सर्वहि असति अज्ञान कायें । जडत्वाचा स्वयंभ

ठाय । हे तूं जाण निश्चिहं ॥ ५३ ॥ याचें सर्वही परतंत्र वैभव । मग याणि आत्म्यातें काय पाहावें । जैसे गर्भाधासि नसे ठावे । अन्यत्राचे रूपडें ॥ ५४ ॥ अंध अपुल्यातें न पाहाती । माझि गौर वा शाम अहे काति । ते दुसरीयातें काय पाहुं सकति । अपुलीया नेत्रानें ॥ ५५ ॥ किंवा अनेक घट असति । ते दीपातें प्रकाशउं न सकति । परी एकला दीप सर्व घटाप्रति । प्रकाशवि अपुल्या प्रकाशें ॥ ५६ ॥ तैसे बुद्धी आदिकरुनि सर्वहि । आत्म्यासि प्रकाशु न सकति पाहि । परि येक आत्मा बुद्ध्यादीक सर्वहि । प्रकाशी अपुल्या प्रकाशें ॥ ५७ ॥ तूं जरि म्हणसि ऐस काहीं । किं आत्माचि प्रकाशि सर्वहि । परि त्या आत्म्याचें ज्ञान व्हावया पाहि । द्वितीय अपेक्षा पाहिजे ॥ ५८ ॥ तरी ये विषईचा प्रकार । तूंतें सांगतों गा सविस्तर जेणें द्वितीय अपेक्षेचा परिहार । होय ज्ञानविषईचा ॥ ५९ ॥

स्वबोधे नान्यबोधेच्छा बोधरूपतयात्मनः ।

न दीपस्यान्यदीपेच्छा यथा स्वात्मप्रकाशने ॥ २८ ॥

आत्मा स्वतःसिद्ध बोधरूप आसे । त्यांतें अन्यत्र बोध अपेक्षा नसे । स्वसंवेश-पणें विलसे । अखंडीत चिदात्मा ॥ ६० ॥ जैसे दीयासि पाहावयासाठीं । नलगे दुसऱ्या दीपाचि अटाटि । त्याचाचि प्रभेनें त्याची भेटि । घ्यावि जावोनि जापरि ॥ ६१ ॥ तयापरि प्रत्यगात्मियाणें । पाहावें परमात्मिया लागुन । अनादि ऐक्य अखंडितपणें । अहे तें जाणावें स्पष्टत्वे ॥ ६२ ॥ तूं म्हणसि कीं तो अखंड आणि अद्वय । चिदात्मा सत्यस्वरूप होय । तेथें आत्मा प्रत्यगात्मा हें द्वय । कैशापरी योजावें ॥ ६३ ॥ तरी हें द्वैत कधि नव्हतें वा रे । परी तुवाचि अज्ञानें कलिलें किं रे । म्हणोनि द्वैत उपपादन हें सोंरें । करणें अलें तुजसाठीं ॥ ६४ ॥ परि हे द्वैत म्हणू नयेगा सर्वथा । हे द्वैत निरसनाचिच कथा । जैसि रोगिये मुखाते अलिया कटुता । कटु बोधें निवारे ॥ ६५ ॥ कां अपुलीया मुखा लागुन । पाहू इच्छितें जालें मन । तरी धेवोनिया स्वच्छ दर्पण । तया योगें पाहावें ॥ ६६ ॥ ये विषई श्री भगवान् । अर्जुनाप्रति वदले जाण । त्रितीय अध्याई गीतावचन । ते मी तूंतें सांगतो ॥ ६७ ॥

संमतगीता ॥ श्लोक ॥—एवंबुद्धेः परंबुद्ध्या संस्तभ्यात्मान मात्मना हीत ॥ तंव सिष्य म्हणे जि श्री गुरुमुर्ति । अशंका वाटति माजि ना चित्ति । तुम्हि माघें काथिलि कीं आत्मास्थिति । बुद्धिस न कळे झणउनि ॥ ६८ ॥ आतां झणतां बुद्धीनें पाहावें । या उभयांतुनि कोणतें घ्यावें । हें मजप्रति सांगोनि द्यावें । श्रीगुरुराया

दयाळा ॥ ६९ ॥ मग स्वामि ह्मणाते रे ऐक सुमति । बुद्धीस अग्राह्य आत्मस्थिति ।
आणि बुद्धीस ग्राह्य हेहि उक्ति । बोलताति उपनिषदे ॥ ७० ॥ आतां बुद्धीतें
आत्मा कैसा दिसे । आणि बुद्धीस आत्मा कैसा न दिसे । हें तूज दृष्टातें करोनि
विन्यासें । सांगतों तें ऐक पा ॥ ७१ ॥ जैसे उपनेत्र लावोनि नेत्रासि । मंदचक्षु
पाहाति अक्षरासि । तैसें परमात्म स्वरूप जीवात्मियासि । शुद्ध बुद्धीनें लक्षावें पै ॥ ७२
तया उपनेत्रा लागुन । न दिसे नेत्राचिया वाचुन । त्या परि बुद्धीसि स्वतंत्रपणें ।
न दिसे आत्मस्वरूप पै ॥ ७३ ॥ तूं जर ह्मणसील ऐसे काहि । किं आत्मयावीण
बुद्धी स्वतंत्र नाहि । आणि बुद्धीवीण आत्मयास सर्वथाहि । न दिसे परमात्म स्वरूप
तें ॥ ७४ ॥ तरि येतावता काय झालें । उभयाचेही समानत्व आले । तेव्हां अन्य
अपेक्षा करणें लागले । आत्मयासि प्रसिद्ध ॥ ७५ ॥ तरी तूं ऐसें न ह्मणे काहि ।
बुद्धी आत्मयावीण स्वतंत्र नाहि । तें आत्मस्वरूपाचि प्रभा पाहि । नसे भिन्न त्याहुनि
॥ ७६ ॥ जैसा अग्नि निर्धूम सोज्वळा । त्या माजि वसे त्याचि ज्वाळा । उठतां
वैसतां भाव वेगळा । नसे तया ज्वाळेचा ॥ ७७ ॥ असे हा तूज सांगितला प्रकार ।
तो पूर्ण अनुभवि जाणति चतुर । जाणे ज्ञानद्रिष्टीनें पारकर । आत्मा लक्षिला असेल
पै ॥ ७८ ॥ मागति घेवोनिया शंका । सिध्य पुसे गुरुकूळटिळका । ज्ञानद्रिष्टिनें
जीवात्मिया येका । जाणता कार्य कां नोव्हे ॥ ७९ ॥ जीवात्मा देहिं अपरोक्ष वसे ।
आणि परमात्मा तो परोक्ष असे । या उभयतांचें ऐक्य कैसें । होउं सके
स्वामिया ॥ ८० ॥ मग श्रीगुरु देति प्रत्योत्तर । जीवात्मा देहिं वसे निरंतर । तो
येकला अनुभवावा साचार । ऐसे ह्मणसि जरी तुं ॥ ८१ ॥ तरी जीवात्मा
अविद्यापासें गुंतला । सर्वस्वे तयेचा स्वाधीन जाला । यास्तव विद्याचि
पाहिजे त्याला । अविद्यापाशछेदनासि ॥ ८२ ॥ ती विद्या परमात्मियाचि
शक्ति । तिचेनी अनुभवासि ये परमात्मव्यक्ति । जीवात्म परमात्म ऐक्यस्थिति ।
पाहातां मुक्ति होतसे ॥ ८३ ॥ तूं ह्मणसि तो परोक्ष असे । जीवाचे त्याचे ऐक्य
घडे कैसे । तरी येतद्विपद् मी विन्यासे । तुजलागि सांगतों ॥ ८४ ॥

निषिध्य निखिलोपाधीन्नेतिनेतीति वाक्यतः ।

विद्यादैक्यं महावाक्यैर्जीवात्म-परमात्मनोः ॥ २९ ॥

टीपः—करोनि सर्व उपाधीचा निरास । महावाक्ये करून जीवात्म परमात्म-
यास । पाहावें ऐक्य येकरस । ज्ञानद्रिष्टि करोनि ॥ ८५ ॥ करोनि त्वं पदाचा वाच्यार्थ-
त्याग । आणि ध्यावा तयाचा लक्षार्थ सुभग । तैसाचि तत्पदाचा लक्षार्थ चांग ।

वाच्यार्थ त्यागें ध्यावा पै ॥ ८६ ॥ त्वं पदाचे वाच्यार्थ लक्षण । तें तुज सांगतों विवंचुन । करोनि तयाचे निसिधिकरण । अवसिष्ट भाग सेवि पै ॥ ८७ ॥ स्थूल देह हा नोव्हे आत्मा । आणि लिंगदेहे हाही अनात्मा । तैसाचि कारण देहे नोव्हे आत्मा । अज्ञानरूप निश्चित ॥ ८८ ॥ महाकारण देहे चवथा । जयाचि जाणीव तुर्या अवस्था । देहलिदीपन्याये तत्वता । तोहि अनात्मा असे पै ॥ ८९ ॥ ऐसे या चव-देहाचे निसिधिकरण । करिता राहे जें अवसिष्टपण । तयाचि गुरुमुखे वोळखोनि खुण । लक्षार्थेसि गणावि ॥ ९० ॥ तैसाचि त्वं पदाचा जो वाच्यार्थ । तयाचा स्पष्ट सांगतो अर्थ । त्याचा त्यागें जो लक्षार्थ । राहील तोचि घेइ पा ॥ ९१ ॥ इश्वराचे स्थूल-देह तो विराट । लिंगदेह हिरण्यगर्भ स्पष्ट । तिजी माया कारण देह प्रगट । चवथा देह मूळ माया ॥ ९२ ॥ विराट ह्मणजे हें ब्रह्मांड । पंचभूताचें दळवाडें प्रचंड । हें समजोनि मायेचे बंड । अनात्मपणें त्यागावें ॥ ९३ ॥ हिरण्यगर्भ जो लिंग देह जाण । इंद्रचंद्रादीक देवगण । हे आत्मा नोव्हेत आसैं जाणोन । त्याग करावा तयाचा ॥ ९४ ॥ तिजि माया कारणदेहे । जे प्रलयकाळि शून्यत्वपणें राहे । तोहि आपल्या निःसंदेहे । जाणोनिया त्यागावा ॥ ९५ ॥ आता चवथा देह मूळ माया । जे अहंपणें स्फुरलि मूळठाया । ते आत्मा नोव्हे हें समजोनिया । त्याग करावा तिथेचा ॥ ९६ ॥ करितां चहूदेहाचा निसिद्धार्थ । तळी अवसिष्ट राहील जो अर्थ । तोचि इश्वराचा पै लक्षार्थ । जाणोनि ध्यावा गुरु-मुखें ॥ ९७ ॥ जहद आणि अजहद । तिसरे तें जहदाजहद । येणें करोनि महावाक्यार्थ विशद । तुजलागि सांगतों ॥ ९८ ॥ जहद म्हणजे सर्वस्वें त्याग । अजहद म्हणजे सर्वश्रेष्ठ अत्याग । जहदाजहद म्हणजे भागत्याग । कांहीं घेणें कांहीं टाकणें ॥ ९९ ॥ जैसा पाहिला होता जो कासीत । तोचि हा गृहस्थ येथें द्वारकेंत । ऐसे म्हणतां तत्क्षणि देशकाल निरस्त । करोनि गृहस्थ ध्यावा पै ॥ ४०० ॥ तैसें उभयपक्षीचें अष्टदेहे । त्यागिता उभयभागिचा जो शुद्धार्थ राहे । तेणें जीवेश्वराचें ऐक्यत्व होय । ज्ञान दृष्टीनें पाहतां ॥ १ ॥ तूं म्हणसि की पहिलेचि ऐक्य अस । तरीमग जाणावें तें काइसे । तरि त्वा न म्हणावें गा ऐसैं । जाणणें नको म्हणऊनि ॥ २ ॥ तुझें चित्ती असे अज्ञान-भेद । जीव ईश्वर असतां अभेद । तया अविद्येचा करावया छेद । विद्या पाहिजे यदर्थी ॥ ३ ॥ अविद्या म्हणजे आत्मयाते नेणणें । जीवेश्वराचा भेद वाखाणणें । जीवेश्वराची ऐक्यता पाहाणें । तीतें विद्या म्हणावी ॥ ४ ॥ जीवाची किंचिज्ञत्वाद

लक्षणें । आणि ईश्वराचि सर्वज्ञत्वादी लक्षणें । ऐसें उभयपक्षिचे त्याग करून ।
आत्मत्वि ऐक्य पाहावें ॥ ५ ॥ जैसि घट मठ उपाधि त्यागितां । घटाकाश
मठाकाशाचि होय ऐक्यता । तथापरि वाच्यार्थ त्यागें लक्षार्थता । ऐक्य पाहावि
दोहीचि ॥ ६ ॥ वाच्यार्थ म्हणजे आत्मलक्षण । लक्षार्थ म्हणजे शुद्ध आत्मा जाण ।
तया शुद्ध आत्मयाचेंचि ऐक्यपण । होत असे निश्चिद् ॥ ७ ॥ अन्यथा जो
वाच्यार्थ निशिद्ध । तो अनात्मा जाणोनिया अवद्ध । सर्वस्वें नासिवंत प्रसिद्ध ।
म्हणोनिया त्यागावा ॥ ८ ॥

अविद्यकं शरीरादि दृश्यं बुद्बुदवत्क्षरं ॥

एतद्विलक्षणं विद्यादहं ब्रह्मेतिनिर्मलं ॥ ३० ॥

टीपः—अविद्यारूप हें दृश्यजात । देहेमन इंद्रियादिसमस्त हे जाणोनिया
नासिवंत । सुविचारें त्यागवें ॥ ९ ॥ जैसे उदकावन्हि बुद्बुद उठाति । सर्वेचि
नाशाप्रति पावति । परि अविनाशत्वे उदक स्थिति । असे जैसि तैसाचि ॥ १० ॥
तैसें आत्मस्वरूपावन्हि । हें जग भासलेसें निर्धारि । याहूनी विलक्षण ब्रह्म मी
ऐसीयापरि । निर्मलस्वरूपातें जाणावें ॥ ११ ॥

देहान्यत्वान्नमेजन्मजराकाश्यैलयादयः ॥

शब्दादिविषयैःसंगो निरिन्द्रियतयानच ॥ ३१ ॥

मी या देहद्वयाहूनि अमे वेगळा । शुद्धस्वरूप ब्रह्म-पुतळा । देहद्वयाचोया
गळा । सर्व विकार आसति ॥ १२ ॥ जरामरण-कृशत्व-स्थूल देहधर्म । क्षुतिपासा
हें प्राणाचें कर्म । भयशोकादिक अनुक्रम । हे मनोधर्म आसति ॥ १३ ॥
तैसेचि शब्द-स्पर्श-रस-रूपगंध । या पंच विषयाचा मांग विविध । ते इंद्रियें
भोगति अवद्ध । आपुलात्या अधिकारे ॥ १४ ॥ पडविकार पडभाव आणि
पंचविषय । देहद्वय आसति याचे ठाई । मी निर्धर्म निष्क्रिय आत्मा निरामय ।
निश्चयेसि सर्वदा ॥ १५ ॥

अमनस्त्वान्न मे दुःखरागद्वेषभयादयः ।

अप्राणोह्यमनाः शुद्ध इत्यादिश्रुतिशासनात् ॥ ३२ ॥

संकल्प विकल्पात्मक जें मन । तें मी सर्वथा नोव्हेचि जाण । मग दुःख भय
राग द्वेष संपूर्ण । मजला कैचे आसति ॥ १६ ॥ आत्मा अप्राण अमन इत्यादीक ।
भुति स्पष्टपणें देतसे हाक । जरा मरण मन प्राणादि समस्त । देहद्वयाचेचि आसति

॥ १७ ॥ जन्म जराकर्षत्व मरण । हे स्थूलदेहाते आसति संपूर्ण तैसेची लिंग
देहाप्रति जाण । मन प्राण इंद्रिये आसति ॥ १८ ॥ संकल्प विकल्पात्मक मन ।
त्याचे राग द्वेष दुःख आदि कवन । क्षुत्तिपासा प्राणाचें लक्षण । विषयभोग इंद्रि-
याचा ॥ १९ ॥ देहद्वय मजहुनि अन्य आसति । तेव्हां उपाधि कांहींच मज नसति
मी शुद्ध स्वरूप चिद्रभस्ति । निरोपाधिक असे पै ॥ २० ॥

निर्गुणो निष्क्रियो नित्यो निर्विकल्पो निरंजनः ।

निर्विकारो निराकारो नित्यमुक्तोऽस्मि निर्मलः ॥ ३३ ॥

मी निर्गुण निराकार । निष्क्रिय.नित्य निर्विकार मज नसे माया अंजन
प्रकार । म्हणोनिया मी निरंजन ॥ २१ ॥ मी कल्पनार्तीत निर्विकल्प । वासना
बंधराहित मुक्तरूप दृश्य जडरासि मळ विरूप । नसे ह्मणोनिया मी निर्मळ पै ॥ २२ ॥

अहमाकाशवत्सर्वं बहिरंतर्गतोऽच्युतः ।

सदासर्वसमः शुद्धो निःसंगो निर्मलोऽचलः ॥ ३४ ॥

मी आकाशा सारिखा निर्मळ । व्यापोनिया दृश्यजात सकळ बहिरंतरगत
असता सर्वकाळ । निसंग असे सर्वदा ॥ २३ ॥ शमविषमा माजि मी सम । च्युती
रहित मी अच्युत निःसीम । शुद्ध स्वरूप उत्तमोत्तम । चळरहित अचळ मी ॥ २४ ॥

नित्यशुद्धविमुक्तैकमखंडानंदमद्वयं ।

सत्यं ज्ञानमनंतं यत्परंब्रह्माहमेव तत् ॥ ३५ ॥

मी नित्यशुद्ध विशेषण मुक्त । अखंड आद्वय आनंद भरित । सत्य ज्ञानानंत जें
निश्चित । तेंचि ब्रह्म असे मी ॥ २५ ॥

एवं निरंतरं कृत्वा ब्रह्मैवास्मीति वासना ।

हरत्यविद्यां विक्षेपान् रोगानिव रसायनम् ॥ ३६ ॥

याप्रमाणें निरंतर भावना । मी ब्रह्म ऐसें स्मरत असतांना । अविद्याकृत
चित्त विक्षेपवासना निःशेष नाश पावतसे ॥ २६ ॥ जैसें उत्तम रसायन ।
रोगियें चिरकाल करितां सेवन । निःशेष रोगकरीहाण । तैसें ब्रह्मचित्तन हें ॥ २७ ॥
तूं ह्मणसि हें शद्धज्ञान । मी ब्रह्म मी ब्रह्म ह्मणउन । तरी येतद्विषई तूं तें ध्यान ।
सांगतों तें ऐक पा ॥ २८ ॥ परी हा सांगितला जो प्रकार । तो साधकें स्मरवा
वारंवार । तेणें अविद्या विक्षेपपरिहार । होत असे निश्चिदं ॥ २९ ॥ आगा हा

अनादि संसार । देहभावना होता बारंवार । जीवात्मा जाला देहाकार ।
 आग्न लोहोर्पिडापरी ॥ ३० ॥ जीवात्मा नसता देहाकृति । परि ध्यास जाला
 काळ बहुत । तेणें पडोनि स्वस्वरूपप्राप्ति । देहदसेसि पावला ॥ ३१ ॥ सत्यत्वे
 देह नसतां आपण । परि निजध्यासे पावला देहत्वगुण । तैसा स्वस्वरूप आत्मा
 चिद्घन । निजध्यासे का नोव्हे ॥ ३२ ॥ तव सिष्य म्हणे जि श्रीगुरुमुर्ति । ऐकोनि
 ध्यावि माक्षि विज्ञासि । देह प्रत्यक्ष दिसे याज-प्रति । म्हणोनि देह मी म्हणतसे
 ॥ ३३ ॥ तैसा देहासारिखा अपरोक्ष । आत्मानुभव होइल प्रत्यक्ष । तेंव्हा तेथें
 ठेवोनिया लक्ष । ब्रह्मरूप होइल पै ॥ ३४ ॥ ऐसि ऐकोनि सिष्य-वाणि ।
 सद्गुरु ह्मणति धन्य तू ये क्षाणि । जे मुमुक्षता उपजलि तुझे मन । अपरोक्ष ब्रह्म
 स्वरूपाचि ॥ ३५ ॥ आतां ब्रह्म स्वरूप किंलक्षण । तें मी तुतें सांगतों जाण ।
 मग तें अंतरिं करोनि मनन । निजध्यासन करी त्याचें ॥ ३६ ॥ साधन आणीक
 साध्यता । या दो श्लोकिं सांगतों तत्वता । जेणें वस्तुचि चढे हाता । साधकाचा
 तात्काळ ॥ ३७ ॥

विविक्त देश आसीनो विरागोविजितेंद्रियः ॥

भावयेदेकमात्मानं तमनंतमनन्यधीः ॥ ३८ ॥

॥ टी० ॥ विरागें इंद्रियें जिंकुन । शुद्ध एकांत स्थळिं बैसून । अनंत ब्रह्म स्वरूपा
 लागुन । अनन्यवृद्धि चिंतावें ॥ ३८ ॥ यास्तव वैसावें येकांति । जनाचा
 अखंड विषयाकार मति । साधकें वैसतां त्याचे निकटवर्ति । मन होतसे तैसेंचि
 ॥ ३९ ॥ जैमा पाणियाचा वोहट । चाले भूमि पाहोनि सपाट । पुढें लागलीया
 अवघड घाट । फिरे मागति उलटुनि ॥ ४० ॥ तैसि मनासि विषय-सुख गोडि ।
 म्हणोनि धरि जन-संग-आवडि । तेथें दुःख होतां कडोविकडि । खेदालागि
 पावतसे ॥ ४१ ॥ ये विषयं श्री भगवंत । अर्जुनाप्रति सांगति निश्चित । किं संगें
 करोनि मोठा घात । होत अशे साधकाचा ॥ ४२ ॥ ॥ संमत गीता ॥ श्लोक० ॥
 :— ध्यायतो विषयान्पुंसः संगस्तेषूपजायते । संगत् संजायते कामः कामात्क्रोधोभि
 जायते ॥ १ ॥ क्रोधान्द्रवति संमोहः संमोहात्स्मृतिविभ्रमः । स्मृति-भ्रंशाद्बुद्धि
 नाशो बुद्धिनाशात्प्रणश्यति ॥ २ ॥

यास्तव जन-संगांतें सोडून । येकांत स्थळांतें पाहून । घालोनि तेथें
 स्वस्तिकासन । मृदु आसनिं वैसावें ॥ ४३ ॥ कुट गिरि पर्वत कंदर । जेथें व्याघ्रादि
 पशु अति क्रूर । ऐसें अत्यंत स्थळ जें भयकर । तेथें न राहावें साधकिं ॥ ४४ ॥

जैसा कोणही येक मत्कुनाच्या भयानें । निजला अरण्यामाजि जाउन । तेथें
 अरण्यपक्ष्हेनं येऊन । विदारिला सर्वस्वें ॥ ४५ ॥ तैसा साधकें जनसंग सोडिला ।
 पर्वतामाजि जावोनि राहिला । तेथें जरि व्याघ्रानें देहाचि नेला । मग साधनाला
 कोण करि ॥ ४६ ॥ आथवा प्रयासें जरि वाचला । तरी, तेथें न मिळे
 भक्षावशला । फळ मूळ शोधितांचि काळ गेला । मग साधन केव्हां करावें ॥ ४७ ॥
 यास्तव जातें आत्मप्रयोजन । तेणें उभय भयाप्रति चुकउन । येकांत स्थळाप्रति
 पाहुन । वास करावा पै तेथें ॥ ४८ ॥ अराम मठिका देवालय । अथवा
 ग्रामासनिध स्थळ होय । येकांत आणिक निर्भय । तया स्थानि वसावें ॥ ४९ ॥
 येकांत स्थळि बैसल्यावन्हि । मन विषयाचि चिंतना करि । या करितां वैराग्य
 अंतरि । क्रोधरहित सेवावें ॥ ५० ॥ तें वैराग्य असे द्वि प्रकारि । येक बाह्य येक
 अंतरि । तयाचि अनुक्रमें कुसरि । तुजलागि सांगतों ॥ ५१ ॥ ऐक बाह्य वैराग्य
 लक्षण । कदापी न सेवावें मिष्टान्न । उत्तम वस्त्राप्रति जाण । घेउं नये सर्वथा ॥ ५२ ॥
 करावें सीतोष्णाचें सहन । अश्रम परतवें लघु वस्त्र वेष्टुन । फळ मूळ कंद
 आणि कदान्न । सेवित जावें स्वल्पत्वे ॥ ५३ ॥ कनक आणि कामिनिचा त्याग ।
 सर्वस्वें करावा गा सुभग । यया नामें बाह्य वैराग्य । स्वल्प प्रकारें कथिल्लें ॥ ५४ ॥
 अतां अंतर वैराग्य तें कैसें । ऐकोनि घेइ स्वस्थ मानसें । मनालागि विषयाचें
 पिसें । स्वाभावीक असे अनादि ॥ ५५ ॥ मन अप्राप्त विषय इच्छा करि ।
 राज्यलक्षुमि असावि धरि । सुपुत्र आणि पवित्र अंतुरि । स्वरूपवति असावि
 ॥ ५६ ॥ म्या सुखि असावें सर्वकाळ । नसावा मज दुःखाचा विटाळ । न
 भक्षा या शरिरासि काळ । कोटि कल्प गेलिया ॥ ५७ ॥ हें शरीर तेजस्वी आसावें ।
 उत्तम पक्वान्नातें खावें । उत्तम वस्त्रालागि नेसावें । उपभोग ध्यावे
 सर्वहि ॥ ५८ ॥ ऐसें इह लोकिचे आसावे भोग । मेल्यावरि मज
 व्हावा स्वर्ग । तेथें अमृत-प्राशन देवांगणासंग । चिरकालत्वे असावे ॥ ५९ ॥
 यापरि मनामाजि इच्छा वासना । अखंडितपणें असति जाणा । त्या कदापि आणुं नये
 मना । या नामें अंतर वैराग्य ॥ ६० ॥ नको नको हें मज सर्व कांदि । विषय भोगितां
 सौख्य नाहिं । मग मी याचि चिंतना करूं तें काइ । या नामें अंतर वैराग्य ॥ ६१ ॥
 या विषयाचा संग केला । ह्मणोनि सर्वस्वें नाश जाला । अहाहा नरदेह व्यर्थ
 चालिला । या नामें अंतर वैराग्य ॥ ६२ ॥ यापरि वैराग्याचि रिति । तूतें काथिले
 यथानिगुति । आतां इंद्रिये जिनावयाचि गति । सांगतों ते ऐक पां ॥ ६३ ॥
 ओत्र त्वग् चक्षु जिव्हा घ्राण । हे पंच ज्ञानेंद्रिय असति जाण । ते पंच कर्मेंद्रिया-

सहित आपण । विषयावन्धि धावति ॥ ६४ ॥ ते ज्ञानेन्द्रियपंचक मना अधीन ।
 ते मन वैराग्या आकळिले जाण । इन्द्रिये अनायासे करून । जिकिले
 जाते सर्वहि ॥ ६५ ॥ विषयध्यान सोडितां समस्त । मन होइल आधार-रहित
 तेव्हां पडुं पाहेल लया आंत । अथवा तूष्णिभूत होइल पै ॥ ६६ ॥ तरि सोडोनि
 विक्षेपाचि फांदि । न पडतां लयाचिये संधि । तूष्णि न राहातां
 शुद्धबुद्धि । आत्मस्वरूपि योजावि ॥ ६७ ॥ जैसे हिमालय पर्वता-
 माझारि । बैसुनि जाति सिंख्यावन्धि । अति धैर्य धरोनि अंतरि । पैल तटाते
 पावती ॥ ६८ ॥ ते न पडती कड्या माझारि । न राहाति उगेचि मध्यंतरि ।
 इकडील श्लोका तिकडे सत्वरि । घेउनि जाती पैलीकडे ॥ ६९ ॥ तैसें
 दृश्यमात्राते सोडून । साधकें करावें आत्मचिंतन । लय वषायाते सांडून ।
 अनंत स्वरूप ब्रह्माचें ॥ ७० ॥ ब्रह्म सहस्र कोटि योजनें । इतुकें उंचि रुंदि
 लंबायमान । ऐसि गणना नशेचि जाण । ह्मणोनि अनंत ह्मणीजे ॥ ७१ ॥
 कोण्हि एक पामर जाति । अनंत स्वरूपाचें व्याख्यान करिति । किं ब्रह्म
 अहे कैशा स्थिति । हें न कळे ह्मणोनि अनंत तें ॥ ७२ ॥
 तरि न करावें ऐसें व्याख्यान । न कळे तरि अनुभव होइल कोडुन ।
 ब्रह्माचा अंत न लागला जाण । तरि काय उणें साधकाचें ॥ ७३ ॥ जैसे समुद्र-तटा-
 किचें जळ । कोण्हि येकानें पाहिले प्रांजळ । आणि न पाहिला पैलतीर केवळ ।
 तरि का समुद्र न पाहिला ॥ ७४ ॥ तैसा वृत्तिव्याप्ति करून । आत्मा लक्षिला
 साधकानें । जरि फळ व्याप्तिवत हा इतुका म्हणून । न कळे तरि काय गेलें ॥ ७५ ॥
 आसो त्या पामर जनाचा गोष्टि । नायके तुं कर्णसंपुटि । स्वरूपि योजोनि ज्ञानद्विष्टि ।
 अनंत स्वरूप चिंती पा ॥ ७६ ॥ तंव सिध्य ह्मणे वो श्रीगुरुराया । विनंति करितों
 लागोनि पाया । अनंत स्वरूप चिंतावया । बरोचि कथिलें स्वामीनीं ॥ ७७ ॥ येथ-
 वरि जे उपाय कथिले । ते सर्व अनुभवासि आले । लय विक्षेपातेहि बोलांडिले ।
 परि तूष्णि ठेलें चित्त माझे ॥ ७८ ॥ जैसा माळियें पाण्याचा लोट । भूमि खणुन
 नेला सुभट । परि त्यातें न दाखवीतां क्षेत्रपीठ । ऐलिकडेचि सोडिला ॥ ७९ ॥
 उदकें अपुल्या भरति करून । उलंघिले चडाव आणि लवण । परि पुढें मार्ग न
 सुचतां जाण । उदक फिरे माघारें ॥ ८० ॥ तैसें तुझि सांगितलें त्या प्रमाणें । सुक्ष्म
 जालेंसे माजें मन । लय विक्षेपातें सांडुन । तूष्णिभूत होतसे ॥ ८१ ॥
 ते तूष्णि क्षणेक राहातसे । सर्वेचि मागति दृश्यावरि येतसे । याजप्रति
 करावें कैसें । स्वामिराया दयाळा ॥ ८२ ॥ तरि काहीं तरि उपायातें । स्वा-

मिनि कथिलें पाहिजे मातें । जैसे शाखेवन्होनि चंद्रातें । दाखविति द्वितियेचा ॥८३॥
 मग श्रीगुरु होवोनि प्रसन्न । बोलते जाले सिष्यालागुन । धन्यधन्य तुझे मुमुक्षुपण ।
 पाहिलेंसे या काळी ॥ ८४ ॥ सांडोनि लय-विक्षेप-कषाय । तेथोनिहि पुढें पुससि
 उपाय । आता तुज उतराइ होउं काय । आत्मस्वरूपावांचुनि ॥ ८५ ॥ भगा
 कित्तेक तूणि करोनि मन । येकांति बैसति डोळे झाकुन । ब्रह्मस्वरूप जालों म्हणुन
 कषायातें सेविति ॥ ८६ ॥ असो तुझि शुद्ध बुद्धि पाहुन । प्रसन्न जालें माझे मन ।
 तरि आतां शुद्ध आत्मचिंतन । दृष्टांतें करोनि सांगतों ॥ ८७ ॥

आत्मन्येवाखिलं दृश्यं प्रविलाप्य धियासुधीः ॥

भावयेदेकमात्मानं निर्मला-काशवत्सदा ॥ ३९ ॥

टी०:—अनंतस्वरूप आत्मा पूर्ण । त्यामाजि पंचभूतात्मक ब्रह्मांड जाण ।
 माया अविद्या तिन्ही गुण । दृश्य जात सर्वहि ॥ ८८ ॥ ऐसें हें दृश्य जात
 संपूर्ण । लयासि नेवोनि शुद्ध बुद्धिनें । शुद्ध आकाशा समान । आत्मा चिंतावा
 सर्वदा ॥ ८९ ॥ स्थावर जंगम जीव समस्त । त्यांचा लय करावा पृथ्वि
 आंत । पृथ्वि लया न्यावि आपा आंत । आप अग्नित लया न्यावें ॥ ९० ॥
 अग्नि न्यावा वायोनें झडपुन । गगनि हरपोनि द्यावा पवन ।
 त्रिगुणि लया न्यावें गगन । मायेंत त्रिगुण मेळवावे ॥ ९१ ॥
 मायेचें स्वरूपि ऐक्य करावें । तें आत्मस्वरूप आकाशवत् पाहे । शुद्ध
 बुद्धि करोनि बरवें । साधकानें सर्वदा ॥ ९२ ॥ आता एके गा सिष्य-सिरोमणि ।
 येथवरि जालि शास्त्राचि उभारणि । आत्मा दृष्टांतें करुनि । आकाशवत् सिद्ध
 केला ॥ ९३ ॥ दृष्टांत बोलति श्रुति स्मृति । परि द्राष्टांताचि न करवे प्राप्ती ।
 येथें पाहिजे सद्गुरुचि युक्ति । मग आत्मप्रतिति रोकडि ॥ ९४ ॥ जरि ते
 युक्ति ह्मणसील कैसि । तरि तुज सांगतों ते विन्यासि । स्वस्थ करोनिया मानसि
 ऐक अता वचन तें ॥ ९५ ॥ अरे हे युक्ति अति सखोल । वाडगा बोद्धूं नये
 हा बोल । परि तूं श्रोता मिळालासि सुसिद्ध । ह्मणोनीया बोलतों ॥ ९६ ॥
 अगा हे जीवापलकडिल बोल । केवळ अमृतसंजिवनिचि फुल । ठेविले होते
 अति सखोल । स्वरूपामाजि अछादुनि ॥ ९७ ॥ जैसें कृपणें आपुलें धन ।
 ठेवि पृथ्विचे पोटीं नेउन । परि सुपुत्र जालिया संतान । तयालागि दाखवितें ॥ ९८ ॥
 तैसा तूं श्रोता अति चतुर । मिळालासि विश्वासुक वृत्तिस्थिर । मग जीवापल-
 कडिल उत्तर । काय ह्मणोनि न बोळुं ॥ शुद्ध गगनासारिलें चिंतन । करावें ब्रह्म-

स्वरूपाचें जाण । झणोनि मि दृष्टांतें करुन । बोलता जालों वचनांतें ॥ ५०० ॥
 परि अन्य दृष्टांतासमान । हा आकाशदृष्टांत नोव्हे जाण । जो दृष्टांत तोचि द्राष्टांत-
 पणें । येथें जाणिला पाहिजे । ये विषय श्रीरामाप्रति । वसिष्ठ बोलते जाले वचनोक्ति ।
 तेचि योजोनिया संमति । बोलतां तें ऐक पा ॥ २ ॥ संमत वासिष्ठ ॥ श्लो० ॥
 निरंशत्वाद्विभुत्वाच्च तथा नश्वर भावतः ॥ ब्रह्मव्योमोर्न भेदोस्ति चैतन्यं ब्रह्मणोधिकं
 ॥ १ ॥ टी० निरवयव विभु अनश्वर । सारिलेंचि ब्रह्म आणि अंबर । परि
 चैतन्यता येक अधिकोत्तर । नभापेक्षा ब्रह्मि असे ॥ ३ ॥ चैतन्ययुक्त म्हणजे
 ज्ञानाकाश । करि बुद्धिमन इंद्रियांतें प्रकाश । जाणे शून्यासहित सर्वोस । चिद्रूपत्वे
 अपुल्या ॥ ४ ॥ संमत वासिष्ठ ॥ श्लो० ॥ सर्वमेव चिदाकाशं ब्रह्मेति घनानिश्चये ।
 स्थितिं याते शमं याति जीवोनिःस्नेहदीपवत् ॥ १ ॥ सत्यानंद-चिदाकाश-स्वरूपः
 परमेश्वरः । मृदाजनेषु मृदिव सर्वत्रास्य पृथक् स्थितिः ॥ २ ॥ तें चिदाकाश ब्रह्म
 परिपूर्ण । सर्व पदार्थ मात्रि अशे व्यापुन । नशेचि त्या चित्स्वरूपावांचून । आणिक
 काहिं दूसरे ॥ ५ ॥ आतां एकेठाई दृष्टांत द्राष्टांत । कैशे संभवति पै निभ्रांत । तें
 श्रवण करि पा सप्रचीत । अनुभवे करोनि ॥ ६ ॥ आगा हें जैसे घटाकाश । तैसेचि
 असे पै मठाकाश । तयासारिलें महदाकाश । अहे किं नाहिं पाहे पां ॥ ७ ॥
 या महदाकाशासारिलें पाहि । चिदाकाश म्हणविजे ब्रह्मांडाबहि । मग त्या
 चिदाकाशा पैलीकडे काहिं । नसे आणिक दुसरे ॥ ८ ॥ तिन्ही आकाश
 दृष्टांतस्थानि । चवथें चिदाकाश द्राष्टांत मानि । परि चिदाकाश पाहातां सर्वा
 स्थानि । दृष्टांत द्राष्टांत येक पै ॥ ९ ॥ घटाचा नाश जाला असतां । घटाकाशासि
 येतसे मठाकाशता । तो मठ नासालिया तत्वता । महदाकाशता येइ त्यांतें ॥ १० ॥
 तैसें हें सप्तावर्ण ब्रह्मांड नासतां । महदाकाश पावे चिदाकाशता । मग तें चिदाकाश
 निरोपाधिक तत्वता । तेंचि तें असे पै ॥ ११ ॥ आरे हें तुज सांगितलें उकळुन ।
 जैसें लेकरांत खंडें मांडुन । परि सर्वहि उपाधि मिथ्या माणुन । अवधेचि पाहे
 चिदाकाश ॥ १२ ॥ घटाचीय स्थानि हा तुझा देहे । मठाचीय स्थानि हें ब्रह्मांड
 गहे । घटमठत्यागें महदाकाश रोहे । तैसें पिंडब्रह्मांडत्यागें चिदाकाश ॥ १३ ॥
 व्यावहारीक प्रतिभासिक अवाच्छिन्न । हे जीवाचि असति त्रै लक्षण ।
 त्यातिल हें अवाच्छिन्न लक्षण । तूंतें उकळून सांगितलें ॥ १४ ॥ जीवेश्वराचा
 लक्षांश भाव । तेंचि हें जाण चिदाकाश सर्व । महावाक्यें जहदाजहदलक्षणें
 बरव । ऐक्य होय यें स्थळि ॥ १५ ॥ ऐसा पिंड ब्रह्मांडादि उपाधीचा ।
 त्याग करोनिया निज साचा । जीवात्मा परमात्मा या उभयाचा । येक रस

पाहे चिदाकासि ॥ १६ ॥ मग तया चिदाकाशाचे ठाई । देशकालवस्तु
 परिच्छेद नाहिं । चित्स्वरूप चिद्धनादि नामें पाहि । याजलागिच आसति ॥ १७ ॥
 आतां सेवटिल सांगतों उत्तर । जेणें बोलणें नलगे वारंवार । होय आत्मस्वरूप
 साक्षात्कार । श्रवणमात्रें जयाचा ॥ १८ ॥ जैसि पितळोचि काळिमा उडवितां ।
 मग तें पितळचि पावे सुवर्णता । तैसि नभाचि शद्ध आणि शून्यता । सांडितां
 होय ब्रह्माचि तें ॥ १९ ॥ ऐसैं सद्गुरुचें ऐकोनि वचन । सिष्यासि जालि
 येकतान । चिदाकाशाचें करितां ध्यान । वृत्ति गेलि वितळोनि ॥ २० ॥
 जीव ईश्वराचा पुरला अंत । वृत्ति स्वरूपि जालि निवांत । जया
 स्वरुपाचा नलगे अंत । तेंचि अवधें कोंदाटलें ॥ २१ ॥ जैसे सप्तार्णव
 जाले येकवट । तैसैं त्वरूप देखिलें घनदाट । जिकडे तिकडे ब्रह्माचि अफाट ।
 पाहूनि वृत्ति निमालि ॥ २२ ॥ नाठवति स्वर्ग मृत्यु पाताळ । नाठवे दशदिशा
 धृवंडळ । नाठवे मेरु आणि सर्व भुगोल । पंचभूतें नाठवति ॥ २३ ॥ नाठवति
 देव यक्ष किन्नर । नाठवति चारण उरग विद्याधर । नाठवति गंधर्व आणि
 अप्सर । दानव असुर नाठवति ॥ २४ ॥ नाठवति चंद्रसूर्य तारांगणें । नाठवति
 मेघपडळ गंधर्व-भुवनें । नाठवति अष्टदिग्पाळांचि स्थानें । अर्यमादि पितर नाठवति
 ॥ २५ ॥ नाठवति ऋषि दश अवतार । नाठवति हारिहाराचीं चरित्रें । नाठवति तिर्थ आणि
 क्षेत्रें । देश पवित्र नाठवति ॥ २६ ॥ नाठवति नर आणि नारि । नाठवति पशु-
 पक्षि-गण खेचरी । नाठवति वृश्चनद्या-विहिरि । जळचरें नाना नाठवति ॥ २७ ॥
 नाठवे विषयजात संपूर्ण । गुरु आणि सिष्यपण । नाठवे मी माझेपणाचें भान ।
 भयमुखदुःखें नाठवति ॥ २८ ॥ ऐसैं जें जे दृश्यमात्र संपुर्ण । तें तें कांहींच नाठ-
 वति जाण । येक वस्तुमात्र सच्चित् घन । परिपूर्णत्वे आठवे ॥ २९ ॥ संकल्प-
 विकल्पात्मकमन । तें स्वरूपि गेलें वितळुन । निश्चयात्मिका बुद्धि जाण । तेही
 स्वरूपी निमालि ॥ ३० ॥ जागृती ना स्वप्नसुषुप्ती । तुरीया परतली देवोनि प्रतीति ।
 प्राप्त जाहली उन्मनी स्थिती । स्वरुपालागि अभिन्न जे ॥ ३१ ॥ काढोनि अज्ञा-
 नाचि बुंधि ॥ सुटलि हृदईचि चिज्जड ग्रंथि । प्राप्त होउनि अद्वय स्थिति ।
 गाढ समाधि लागलि ॥ ३२ ॥ ऐसा लोटतां बहुत काळ । सद्गुरु बोलते
 जाले दयाळ । सावध होइरे लडिवाळ । येइ पूर्व स्थितिवारि ॥ ३३ ॥
 ऐश्या मारिल्या बहुत हाका । तंव सिष्यें उकलिले नेत्र-रेखा । अवलोकुनि या
 सद्गुरुमुखा । मागति नेत्र झाकिले ॥ ३४ ॥ वृत्ति लागुनि उठउं जाय । तंव ति
 स्वरूपि घेतसे थाय । जैसे उठवण करि गुरुपाय । नधरि प्रयासें उठवितां ॥ ३५ ॥

मग श्रीगुरुरायें हास्य केलें । स्वकरें तयासि यापाटलें । बळोचि वृत्तिवरि
आणिलें । तया सिष्यवर्यातें ॥ ३६ ॥ मग तेणें उठोनिया प्रणिपात । घातला
साष्टांग दंडवत । कर जोडोनिया करित । स्तुतिलागि ते काळी ॥ ३७ ॥ जि जि
सद्गुरु स्वामि दयाधना ॥ ब्रह्मविद्यादायक निधाना । उद्धरिलेंहो मज दीन जना ।
अनाथालागि श्रीगुरु ॥ ३८ ॥ धन्य धन्य अजि उगवला दिन । जे बोधामृताचा
वर्षला घन । मी कृतार्थ जालो असे जाण । स्वामि-चरण-प्रसादें ॥ ३९ ॥ आजि
भाग्याचि जालि सिमा । जे पावलों अपुल्या निजधामा । काय सांगावा जि
महिमा । तया आत्मसुवाचा ॥ ४० ॥ बरा होतों मि स्वरूपि निमग्न । कासिया
चेवविलें मज लागुन । अतां तैचि सुख सर्वदा संपूर्ण । असो स्वामि-प्रसादें ॥ ४१ ॥
मग श्रीगुरु ह्मणति रे बुद्धिमंता । बरवि अनुभवालि आत्मसत्ता । परि हें बोलु
नये गा तत्वता । नास्तिक जनापासि पै ॥ ४२ ॥ कोण्हि असेल पूर्ण अनुभव ।
तोचि येथें मान तुकावि । येरा पाशाडियासि गाथागोवी । असे हे जाण निश्चित
॥ ४३ ॥ आतां आसो हे सर्वही देख । तू ह्मणसि किं आत्मसुख । अखंडित असावे
निःशंख । अविनाशत्वं सर्वदा ॥ ४४ ॥ तरि ये विषयंचि युक्ति । तूतें सांगतों यथा
निगुति । जेणें सर्वकाळ आत्मस्थिति । न भंगेचि निश्चित ॥ ४५ ॥

नामरूपादिकंसर्वं विहाय परमार्थवित् ।

परिपूर्णचिदानंदस्वरूपेणावतिष्ठते ॥ ४० ॥

शुद्ध परब्रह्म जें निश्चित । तो ह्मणविजे पै परमार्थ । त्यातें जाणति ते परमार्थ-
वित् । ब्रह्मवेत्ते तेचि पै ॥ ४६ ॥ ते परमार्थदर्शि नामरूपासि । टाकोनिया निश्च-
येसि । परिपूर्ण चिदानंद जें तेणेंसि । अभेदत्वे तिष्ठति ॥ ४७ ॥ नामरूप ह्मणसि
जारि कैसें । तरि तुज सांगतों विन्यासें । तें ऐकोनि घेइ स्वस्थ मानसें । बुद्धिमंता
सुपुत्रा ॥ ४८ ॥ गौ मानव गज तुरंगम । वनचरें कीटक विहंगम । नाना योनि
अधम आणि उत्तम । नामें त्यांचि वेगळालि ॥ ४९ ॥ तैसेचि वृक्ष आणि पाषाण ।
आसति वेगळालि नामें कन । रुपेंहि आसती भिन्नभिन्न । सर्व दृश्यमात्राचे ॥ ५० ॥
कोणि चतुष्पदे आणि शृंगधारि । द्विपदे करचरण युक्त पक्षधारि । अतिशयें
स्थूळ शृंगधारि । नानापरि जीवजंतु ॥ ५१ ॥ कोण्ही स्थूळ कोण्ही न्हस्व ।
कोण्ही दीर्घ कोण्ही कृश । कोण्ही देह वर्तुळ बहुवस । त्रिकोण चतुष्कोणादि
॥ ५२ ॥ कोण्ही श्वेत कोण्ही पीत । कोण्ही सावळें कोण्ही हरित । कोण्ही
मीश्रीत । रंग कोण्ही रक्त । कोण्ही चित्रविचित्र पै ॥ ५२ ॥ तैशा वेगळाल्या जाती ।

बहुता प्रकारिच्या आसती । चौन्यांशि लक्ष योनिचि ख्याती । जगामाजि असे पै ॥ ५४ ॥ हें नामरूप जातिवर्ण । सर्वहि दृश्य मिथ्या मानुन । अविनाश सच्चिदा-
नंद-धन । तद्रूप होवोनि राहे तू ॥ ५५ ॥ सद ह्मणिजे त्रिकाळ बाधातीत । चिद-
शानरूप प्रकाशवंत । अनंद ह्मणीजे सुखभरित । सुखःखातीत जें ॥ ५६ ॥ तुज
सांगितलें चिद-अधिष्ठान । त्याचे ठाई हें त्रैलक्षणें । जाणोनिया त्याचें चिंतन ।
तद्रूपत्वे करि पां ॥ ५७ ॥ तूं ह्मणसील जरि ऐसें । ध्यान करूं जातां त्रिपुटि भासे ।
तरि ऐकुनि घेइ पा स्वस्थ मानसें । प्रकार त्याचा सांगतो ॥ ५८ ॥

ज्ञातृ-ज्ञान-ज्ञेय-भेदः परे नात्मनि विद्यते ।

परानंदैकरूपत्वा-द्दीप्यति स्वयमेवतत् ॥ ४१ ॥

टी०—अगा ज्ञेय ज्ञाता आणि ज्ञान । हे त्रिपुटि स्वरूपि नसे दुजेपण । परा-
नंदैकरूपापासुन । प्रकाशित असे निश्चिद् ॥ ५९ ॥ जैसें सूर्यापासोनि जालें उदक ।
त्यामाजि सूर्य प्रतिबिंबला देख । हे त्रैप्रकार जाले परि येक । प्रकार सर्वा ठिकाणि ॥ ६० ॥
तो सूर्य उष्णकाळि जळ शोसिता । प्रतिबिंब बिंबि पावे ऐक्यता । सेखि वर्णावकाळि
जळ प्रसवता । प्रतिबिंब दिसे त्यामाजि ॥ ६१ ॥ तैसे आत्म्या पासोनि शुद्ध बुद्धि ।
अत्माचि बिंबला तयेमधि । ते त्रिपुटि भासतसे निरवाधि । ज्ञेय ज्ञाता ज्ञातृत्वे ॥ ६२ ॥
या त्रयस्थळि आत्मा अनन्युत । तो भेद न म्हणावा गा निश्चित । ज्ञाता
ज्ञानस्वरूपि लया जात । सेखि प्रकाशत आत्मसत्ते ॥ ६३ ॥ हे त्रिपुटि आसतां वा
लया जातां । आत्मा येकचि गा तत्त्वता । ह्मणोनि भेद न ह्मणे तु सर्वथा ।
आत्मानुसंधान करी पा ॥ ६४ ॥

एवमात्मारणौध्यानमथने सततं कृते ।

उदिता-वगतिर्ज्वाला सर्वाज्ञानेधनं दहेत् ॥ ४२ ॥

टीपः—आत्मा प्रत्यगात्मा अरणि । तेथें सद्बुद्धिचा मंथा योजुनि । निज-
ध्यास दोर वोडिते क्षणि । शुद्ध ज्ञानाग्नि प्रगटे पै ॥ ६५ ॥ तेथें मूळ अज्ञानाचें
इंधन । जळोनि जाय न लगता क्षण । मग संशय विपर्याय धूमृते सांडुन । प्रज्वळित
विलसे ज्ञानाग्नि ॥ ६६ ॥ त्या ज्ञानाग्निचि अत्यंत ज्वाळा । तेहि उपशम पावे
तया वेळा । मग सामान्य प्रकाश सोज्जळा । शक्तिरूप असतसे ॥ ६७ ॥
तव सिध्य ह्मणे जि गुरुमुर्ति । येकवेळ ज्ञान जालिया निगुति । मग निजध्यास-
नाचि प्रवर्ति । कासयासारि पाहिजे ॥ ६८ ॥ जैसा येकवेळ जाला ब्राह्मण ।

त्याजला नको ब्राह्मणत्वाचें चिंतन । तैसें सकृत् जालिया तत्व दर्शन । निजध्यास न लगे सर्वथा ॥ ६९ ॥ ऐसे ऐकोन तयाचें उत्तर । सद्गुरु देति प्रत्योत्तर । आरे त्वा ह्मणतिले हे साचार । परंतु निजध्यासन पाहिजे ॥ ७० ॥ मुलाचा व्रतबंध जालियावारी । विसरोनि कर्म पडति पहिल्यापरि । तोचि ब्राह्मणत्व स्मरता कर्म करि । ब्राह्मणाचा सारिले ॥ ७१ ॥ तैसा जन्मोजन्मचा संसार । अज्ञान प्रवाहा बलोत्तर । त्यायोगे स्व-स्वरूप विसर । पडु पाहे मागति ॥ ७२ ॥ तूं ह्मणसि तया मुलाचि कर्म विपरीत पडोत पूर्व धर्म । परी ब्राह्मणपणाचीये नामें । न मुकेचि तो सर्वथा ॥ ७३ ॥ तरि तो ब्राह्मणत्वातें विसरतां । जाला शूद्रासमान आचरतां । मग ब्राह्मणपणाचि अक्षता । न लागे त्याचा कपाळीं ॥ ७४ ॥ तैसी असंभावना विपरीत भावना । उठतां त्या ब्रह्मवित् ब्राह्मणा । मग देह्याभिमान शूद्रपणा । आला त्याचा मस्तकीं ॥ ७५ ॥ तस्मात् पाहिजे निजध्यासन । तेणें होतसे अदळ विशान । मग दृढतर जालियावारी जाण । विसर नाहि ना आटव ॥ ७६ ॥

अरुणेनैव बोधेन पूर्वं संतमसेहते ॥

तत आविर्भवेदात्मा स्वयमेवांशुमानिव ॥ ४३ ॥

प्रथमबोध अरुणोदये करुन । होतसे अज्ञानतमहानन । सवेचि आत्मा प्रकाशधन । भानुवत् अयुर्भवे ॥ ७७ ॥ तव सिष्य ह्मणे जि गुरुराया । आत्मा पहिलाचि हांता ठाहचा ठाया । मग बोधे करोनि कोठोनिया । अधिक अणिला सांगा जि ॥ ७८ ॥ मग श्रीगुरु ह्मणे रे तान्हया । हे सत्यचि ह्मणसि गा मम प्रिया । परिभ्रमला होतासि तू वाया । अविद्यायोगें करुनि ॥ ७९ ॥

आत्मा तु सततं प्राप्तोऽप्यप्राप्तवदवियद्या ॥

तन्नाशे प्राप्तवद्भाति स्वकंठाभरणं यथा ॥ ४४ ॥

आत्मा तरि सतत प्राप्त असे । परि अविद्यायोगें अप्राप्तवत् भासे । तें अज्ञान जेव्हा सर्वस्वें नासे । तेव्हा वाटे प्राप्तवत् ॥ ८० ॥ जैसि कोण्हयेक स्त्री उतावळि । मुख प्रक्षालना वैसे उपःकाळि । नाशिकींचे मोति तयेवेळि । काढोनि खोविले गळसुत्रि ॥ ८१ ॥ सवेचि ग्रहकार्यप्रति करितां । बहुत काळ जाला लोटतां । मग मोति नाकि पाहु जातां । न लागेचि हास्तातें ॥ ८२ ॥ तेव्हां जावोनिया माजघरिं । पाहु लागलि चौफेरि । सवेचि उतरंडि खालि वन्हि । उतरोनिया पाहातसे ॥ ८३ ॥ मग अंग टाकोनि भूमिवन्हि ।

अक्रंदोनि खेद करि । सवोचि झाडोनि या खोलि वोसरि । केराप्रति पाखाडि ॥८४॥
 तव येक पिचकि सेजारिण । तयेचा ग्रहाप्रति येउन । पुसति जालि वर्तमान ।
 काय जाले झणउनि ॥ ८५ ॥ ति म्हणे वो सखे साजाणि । मोति हारपले
 वो माय बहिणि । विळभरि पाहिले धुंडाळुनि । परि मोति न सापडे सर्वथा ॥८६॥
 ऐसे ऐकोनि तयेचें वचन । सेजारिण बोले अभय देउन । मोति येथेंचि असेल
 जाण । शोक न करि सर्वथा ॥ ८७ ॥ असो तया बाइचा सखा
 । पिताचि ग्रहासि अला देखा । तो म्हणे अतिशये सेवोनि शोका ।
 काय बाइ पाहासि ॥ ८८ ॥ तिणें सांगताचि वृत्तांत । तेणें हास्य करोनिया
 त्वरित । म्हणे पाहे पा स्वकंठांत । शुद्ध हास्ते करोनि ॥ ८९ ॥
 तिणे स्वकंठि चापचु जातां । चामाकर लागले तिचे हाता । मग शोक सांडोनिया
 तत्वता । अनंदयुक्त जाहिलि ॥ ९० ॥ मग प्रातःकाळिंचा मुख प्रक्षाळणा । स्मरति
 जालि ते हास्यवदना । म्हणे मोति मजपासि असताना । उगिच भ्रमले होते मि ॥ ९१ ॥
 तैसि गा सिष्य सुमति । आत्मा विसरोनि तुझे मति । चान्हि वेद ग्रह धुंडाळिति
 झालि होति चिरकाल ॥ ९२ ॥ सर्वेचि शास्त्राचिया अंगणि । आत्मा पाहिला
 हुडकोनि । मागति योगबळे देह शोधोनि । केर काढिला अमंगळ ॥ ९३ ॥ करोनि
 नासा पुटाचे सुप । वायो बळे केंर काढिला अमुप । परि निज डोळा चिद्रत्न स्वरूप
 देखिले नाहि कदापि । घड्चक्र उतार्ड खालि वर्हि । शुशुम्ना भानवासिते पाहिले
 परि । आत्म मोति अनुभवाचे करि । लागलेचि नाहि ॥ ९५ ॥ शमदमाचिये
 वोसरिवन्हि । शरीर अपटिलें नानापरि । परंतु चिद्रत्नाचि कांति बरि । स्वप्नीही न पाहिलि
 ॥ जैसि पिचकि सेजारिण । तैसे परोक्ष ज्ञानि शास्त्रि निपुण । अंधाचि ते ज्ञानचक्षुविण ।
 आत्म्यासि काय जाणति ॥ ९७ ॥ त्याणि कथिले तु आत्मा अहेस । परि जाला
 नाहि अज्ञान ध्वंश । ऐसे वेदांत प्रकर्णहि बहुवस । त्याचे मुखे ऐकिले ॥ ९८ ॥
 असो तू श्रोता अससि चतुर । माते वाटलासि प्रियकर । झणोनि सांगताचि
 आत्मविचार । अपरोक्ष आत्मा जाणिलासि ॥ ९९ ॥ तो आत्मा तरि तु पहिलाचि
 आससि । परि अज्ञान योगे भ्रमला होतासि । तें अज्ञान नासतां तुझे तुजपासि ।
 अनादि अहेसे कळु अलें ॥ ६०० ॥ असो या व्यतिरेकाचा अगोधर । अध्यरोप
 कथिला सविस्तर । तुजेंचि अज्ञान घेवोनि परिकर । तेंचि तूतें उपपादिले ॥ १ ॥
 किं ब्रह्म स्वरूपि माया जालि । तें स्थावर जंगमादिक प्रसर्वालि । परि ते उगीच
 अरोपिलि । शुद्ध स्वरूपावरोति ॥ २ ॥ जैसा वाधिचा साप करुन । गारोडि

दाखविति खरेंपण सेवटि वाधि स्पष्ट दाखउन । सर्पांलागि निबारि ॥ ३ ॥
 आदि अवसानि मध्यंतरि । ती वाधिचि बाधीच होति खरि । परितेणे करोनि
 बाजिगिरि । द्विष्टिबंधन केलें होतें ॥ ४ ॥ त्या गारोडियाचि बाजिगिरि । कोण्हीयेक
 सिकला जरि । त्याते वाधि दिसे सर्वापरि । सर्प द्विष्टि न दिसता ॥ ५ ॥ असे तैसें
 ईश्वर माये करुन । पडलेसें जगातें अज्ञान अवरण । आत्मस्वरूपातें नेणुन ।
 जगदाकारें भासलें ॥ ६ ॥ संमत गीता श्लोकः— “दैवीदृष्ट्या गुणमयी मममाया
 दुरत्यया । मामेव ये प्रपद्यन्ते मायामेतां तरंति ते ॥ १ ॥”

ऐसि ईश्वर माया दुरत्यय । जीवासि दाखवि नानापरि भय । तिचा जरि
 व्हावा वाटला जय । तरि जीवेश्वरि ऐक्य व्हावे ॥ ५ ॥ त्या जीवेश्वर
 ऐक्य विद्ये करुन । जावोनि मायेचे अज्ञान अवरण । सच्चिदानंद आत्मा परिपूर्ण
 । सर्वीह गेमे निश्चित ॥ ८ ॥ मग तथा शानिया लागुन । मिथ्यत्वे वाटे जगद्भान ।
 ते कैसे झणासि तरि अपवाद लक्षण । तुजलागि सांगतो ॥ ९ ॥

स्थाणौ पुरुषवक्त्रांत्या कृता ब्रह्मणि जीविता ।

जीवस्य तात्त्विके रूपे तस्मिन्दृष्टे निवर्तते ॥ ४५ ॥

जैसा कोण्ही येक उदमाप्रति । प्राथःकाळि उठोनि निगुति । मार्गी स्थाणु
 पाहुनि चित्ति । अतिशयेसि विहाला ॥ १० ॥ तो स्थाणु कृशिवळाचे क्षेत्रांत ।
 अदौ बाभुळ वृक्ष होता निश्चित । तो कृशिवळे तोडोनि स्वहस्ते । खुंटमात्र उभा
 ठेविला ॥ ११ ॥ काढोनि तथा वन्हील साल । खुंट दिसु लागला सोज्वळ । वन्ही
 तिपट खालि सरळ । ऐसा असे तो खुंट ॥ १२ ॥ तथा व्यवसायाने अकस्मात । तो
 स्थाणु देखिला चांदण्यांत । झणे हा तस्करचि अति उन्मत्त । माते मार पातला
 ॥ १३ ॥ मध्यंतरीच माझि वाट । धरोनि उभा राहिला धीट । मग आपुण स्तब्ध
 राहिला नीट । त्या पासोनि दूरसा । ॥ १४ ॥ झणेरे ग्रहस्था न मारि माते । मी
 तुज घालितो दंडवताते । ऐसे बोलोनिया स्वहस्ते । वस्त्रालागी काढिले ॥ १५ ॥
 वस्त्र ठेउन मार्गीत । माघारि निघोनिया त्वरित । ग्रामापासि येउन रडत । हाका
 मारि मोठ्याने ॥ १६ ॥ लोकासि धावा धावा झणे । मार्गी मज लुटिले चोरोंने ।
 वस्त्रें पात्रे आणि नाणे । हिरोनि त्याणें घेतले ॥ १७ ॥ ऐसे ऐकेनि ग्रामस्थ जन ।
 निघाले शस्त्राप्रति घेउन । झणति कोठें अहे कोण । तस्कर दाखवि आम्हाते

॥ १८ ॥ उदमि तयाते दाखउ जाय । तव यामिनिहि सरति होय । जावोनि पावले तो ठाय । जेथें बल्लें ठेविलि ॥ १९ ॥ तें बल्लें पाहोउनिया नेत्रासि । क्षणति तस्कर गेला कवणे देसि । उदमि दाखवि पूर्वं दिसेसि । तव स्थाणु द्विषिसि पाहिला ॥ २० ॥ मग ह्मणे नेणोनि स्थाणु साचार । म्या यातेंचि भाविले तस्कर । आणि उगाचि व्यर्थ शोकातुर । जालो हा काळ पावतो ॥ २१ ॥ असो त्या वेव्हारिया-सारिखे । आत्मयाते मानिले पारुखे । तयायोगे अनेक दुःखे । सेवित होतासि हा काळ वन्हि ॥ २२ ॥ वसवोनि अनात्मत्वाचा गाव । तेथें वस्ति करि कल्पोनि जीव । भोगित होतासि दुःख वैभव । आत्म अज्ञाने करोनि ॥ २३ ॥ तया आत्मयाचे वास्तवीकपण । समजता जावोनिया अज्ञान । मी जीव ऐसें जे होते भान । तें नाशा-प्रति पावले ॥ २४ ॥

तत्त्वस्वरूपानुभवादुत्पन्नं ज्ञानमंजसा ॥

अहं ममेति चाज्ञानं बाधते दिग्भ्रमादिवत् ॥

कोण्ही येक पुरुष निसि माझारि । उठोनि मार्गक्रमणाकरि । पुर्वेस जाणियाचा हेतु अंतरि । धरोनिया चालिला ॥ २५ ॥ अंधार पडला असता बहुत । तव मार्ग चुकला अकस्मात । तया योगे तो असे भ्रमत । अष्ट दिसेप्रति पै ॥ २६ ॥ नकळे कोणति दिशा कोण । पश्चम उत्तम पूर्व दक्षण । हे काहि नणोनिया आपण । पश्चमेसि चालिला ॥ २७ ॥ बहुत क्रमिले मार्गाप्रति । तव अकस्मात उगवला गभस्ति । मग तो विचारोनि पाहे चित्ति । तव मार्ग दिसे पश्चमेचा ॥ २८ ॥ या परि तो चित्ति समजोन । येक योजन मागति फिरून । पुर्व दिशा वास्तविक समजोन । तया मार्गे पै गेला ॥ २९ ॥ तयापरि गा तुजला-गुन । अज्ञान काळुखे अति दारुण । त्या योगे माझे मिपण । उत्तम जाले सत्पुत्रा ॥ ३० ॥ मी देहे आणि हा माझा पुत्र । माझे ग्रह आणि माझे कलत्र । हे आस सोहरे माझे मित्र । वस्त्रपात्रादि देह माझे ॥ ३१ ॥ स्वस्वरूप अज्ञाने करुन । मी माझे जाले दिशाभ्रमण । तव अकस्मात गुरु कृपेकरुन । ज्ञानरूप भानु उदेल ॥ ३२ ॥ तेणे मी माझेपणाचे दिशाभ्रमण । जावोनिया समूळ अज्ञान । स्वस्वरूप चिदानंदधन । होवोनिया ठेलासि ॥ ३३ ॥ अगा भ्रमेकरुन सर्वहि । आत्माचि जगद्रुपे मानिला पाहि । परि हे जग जालेचि नाहि । आत्माचि असे सर्वस्वे ॥ ३४ ॥ जैसा रज्जुचिया ठाड । सर्प कधींच जाला नाहि । परंतु अज्ञाने करोनिया पाहि । भाविला वृथा ॥ ३५ ॥ असो हें अपवादाचे लक्षण ।

तुजलागि कथिले जाण । आता अन्वयाचेही प्रकर्ण । तुजलागि सांगतो ॥ ३६ ॥
तू म्हणसि कि सर्प भान । कोठे जाले रज्जु वाचुन । तैसा आत्मा सांडोनि जगद्भान ।
कोठे जाले सर्वहि ॥ ३७ ॥ ते मज सांगा विवंचुन । ऐसे जरि इच्छिल तुझे मन ।
तरि ये विषइचे तुजलागुण । उत्तर सांगतो ऐक पा ॥ ३८ ॥

सम्यग्विज्ञानवान् योगी स्वात्मन्येवाखिलं स्थितं ।

एकंचसर्वमात्मानमीक्षते ज्ञानचक्षुषा ॥ ४७ ॥

टीका ॥ असंभवना विपरीत भावना सांडुन । ज्याचे मन स्वरुपि जाले
उन्मन । सोचि सम्यक विज्ञानवान् । योगी होय निश्चित ॥ ३९ ॥ ऐसा जो योगियाचा
राणा । ज्ञानद्रिष्टिकरोनि जाणा । पाहि आपुलिया स्वरुप स्थाना । जगद्विवर्त
सर्वहि ॥ ४० ॥ जैसे उदकावन्हि दिसति तरंग । परि उदकचि असे तयाचे
अंग । तैसे माझ्या स्वरुपि भासले जग । परि आत्माचि असे मी सर्वहि
॥ ४१ ॥

आत्मैवेदं जगत्सर्व मात्मनोन्यन्नकिंचन ।

मृदोयद्रदृघटादीनि स्वात्मानं सर्वमीक्षते ॥ ४८ ॥

॥ टीका ॥ जो जो दिसे जगदाभास । तो तो योगि पाहे चिद्विलास ।
आत्मयावाचोनि सर्वत्रास । न लेखि च सर्वथा ॥ ४८ ॥ घटाचा आदिमध्य ।
अवसानि । मृत्तिकाचि असे येकले पाणि । तैसे सर्व दृश्यमात्राचिया स्थानि ।
आत्माचि पाहे येकला ॥ ४३ ॥ ऐसे ऐकोनि सद्गुरुंच वचन । सिध्य बोलता
जाला आपण । जि जि स्वामि करुणाघन । विनंति माझी परिसावि ॥ ४४ ॥
मृत्तिका घटासि कारण । परि घट कुळाळ केला निर्माण । तैसा आत्मा या
जगासि कारण । परि जग निर्मिलें कोण्हि हे ॥ ४५ ॥ ऐसे ऐकोनिया श्रवणि ।
स्वामि बोलति मधुरा वचनि । बरवे पुसिले त्वा ये क्षणि । तेचि आतां सांगतो
॥ ४६ ॥ मृत्तिका असे उपादान कारण । कुळाळ तो निमित्त्य कारण । ऐसा उभय
योगे करुन । घट निर्माण होतसे ॥ ४७ ॥ किव्हा मृगजळ
भासावया लागुन । सुर्य होय उपादान कारण । माध्यान्ह तो निमित्त्य कारण ।
ऐसे उभय कारणे आसति ॥ ४८ ॥ तु ह्मणसि मृत्तिका घट दोन्ही येक ।
परि कुळाळ द्वितिय होतो आणिक । तैसा आत्मा जग मिळोनि
येक । परि काळ गमे द्वितियत्वे ॥ ४९ ॥ तरि ऐसे न ह्मणे गा अळुमाळ ।

जैसे प्रातर्माध्यान्ह सायंकाल । वेगळाले गणावे परि सवित्रमंडळ । येकचि असे निश्चित ॥ ५० ॥ तथा सूर्य मंडळावन्हुन । त्रिकाळाचे होतसे प्रमाण । परि ते काळ नसतीच भिन्न । तथाहुनि वेगळे ॥ ५१ ॥ तैसि आत्मयासि आणि काळासि । वेगळीक नसे निश्चयेसि । आत्माचि काळ जगद्रूपेसि । विजृंभित असे पै ॥ ५२ ॥ संमत् वासिष्ठ ॥ श्लो०—न जायते म्रियते क्वचित् किंचि त्कदाचन । जगद्विवर्तरूपेण केवलं ब्रह्मजृंभते ॥ १ ॥

॥ टीका ॥ असो योगियांचा राणा । आत्मत्वेचि पाहे सर्वहिजना । आत्मया वाचोनि ठिकाणा । नसेचि त्याते कोठेहि ॥ ५३ ॥

जीवन्मुक्तस्तुतद्विद्वान्पूर्वोपाधिगुणास्त्यजेत् ।

सच्चिदानंदरूपत्वाद्भेवद् भ्रमरकीटवत् ॥ ४९ ॥

॥ टीका ॥ ऐसा जयाचा दृढनिश्चय । तोचि जीवन्मुक्तिदशापन्न होय । पुर्वउपाधि जे देह द्वय । टाकि तथाचा गुणाते ॥ ५४ ॥ पूर्वि म्हणत होता मी देहेदेही । तेणे पडोनि त्रिगुणाचा प्रवाहि । रागद्वेषाचिया डोहि । गुडत होता निश्चित ॥ ५५ ॥ ऐसे जे का देह संबंधि गुण । ते सर्वस्वें सांडिले आपसि जेग । करिता सच्चिदानंद चितन । होता जाला तद्रूप ॥ ५६ ॥ जैसि कीटिका भ्रमरिगृहात । भयेकरोनि भ्रमरिते चितित । तव कीटिकाचि स्वये भ्रमरी होत । तीव्र चितने करोनि ॥ ५७ ॥ तैसे करोनि महावाक्य श्रवण । त्याचे करोनि अंतरि मनन । अभेदत्वे करिता निजध्यासन । साक्षात्कारता पावला जो ॥ ५८ ॥ तो मागति न म्हणे मी देह देही । सर्वापरि होउनि निःसंदेहि । म्हणे मी सच्चिदानंद अक्षहं । अजरामर होय पै ॥ ५९ ॥ किंबहुना देहद्वया समेत । जो आत्माचि जाला निभ्रांत । नाहिं जया स्वरूपासि अंत । तेचि होवोनि राहिला ॥ ६० ॥

तीर्त्वा मोहार्णवं हत्वा रागद्वेषादिराक्षसान् ।

योगी शान्तिसमायुक्त आत्मारामो विराजते ॥ ५० ॥

॥ टी० ॥ पदार्थ आपणाहूनि असावे भिन्न । क्षणोनि प्रीति व्हावि उत्पन्न । ते तव सर्वथा नसेचि जाण । यास्तव राग केला तथाचा ॥ ६१ ॥ अथवा तथाचा स्वरूपा वेगळा । पदार्थ कोण्हि असावा निराळा । क्षणोनि यावा कंटाळा । ह्मंही नसे जापासि ॥ ६२ ॥ बांधोनि ज्ञानाचा स्वेतु परिकर । आणि अज्ञान-मोहार्णव दुस्तर । न स्पर्शिता पैलपार सत्वर । पावला तो योगीराज

॥ ६३ ॥ रावणकुंभकर्ण रागद्वेष । जे साधकाते भक्षिते राक्षस । ते जिवेंची मारो-
निया निःशेष । टाकिले जेणें ॥ ६४ ॥ मग शांति सीता निज अंतुरि । घेवोनि
स्वसुखाचे मांडिवरि । आत्माराम योगि रावणारि । निज सिंहासनि विराजे ॥ ६५ ॥

वाह्यानित्यसुखासक्तिहित्वामसुखनिवृत्तः ।

घटस्थदीपवच्छश्वदंतरेव प्रकाशते ॥ ५१ ॥

टी०—शद्वस्पर्श रूप रस गंध । हे वाह्य विषय असति पंचविध । जे इंद्रिय
योगें जग अवत्थ । क्षणैक सुख सेविताति ॥ ६६ ॥ ते अनित्य जाणोनि निश्चित ।
जो आत्मसुखीच असे रत । जैसा दीप ठेविला असता घटांत । तो घटा अंतरि
विलसतसे ॥ ६७ ॥ तैसा निजात्मसुखें करुन । जो अखंडित असे निमग्न । तो मग
वाह्य विषयाचि जाण । इच्छा न करि सर्वथा ॥ ६८ ॥ तुं ह्मणसि तो काहू येक न
करि । कर्मि वतें अन्यत्राचीये परि । अन्नवस्त्रादि करोनि सर्वत्रि । सेविता दिसे
मुनिवर्य ॥ ६७ ॥ तरि येविषह एकवचन । तो सेविता दिसे दुजालागुन । परि तो
काहींच न करि जाण । आपुलिया अनुभवे ॥ ७० ॥

उपाधिस्थोपितद्धमैर्नलितो व्योमवन्मुनिः ।

सर्वविन्मूढवत्तिष्ठेदसक्तो वायुवच्चरेत् ॥ ५२ ॥

टी०—तो देहाचिया संगि असता । तयाचा धर्म न लिपे तत्वता । मी कर्ता
आणि मी भोक्ता । न ह्मणेचि तो कदापि ॥ ७१ ॥ मी सुखि दुःखि आणि
दुर्बळ । मी पापि आणि पुण्यसीळ । मी सद्य निर्दय आणि खळ । न म्हणेचि तो
सर्वथा ॥ ७२ ॥ जरा मरण क्षुत्पिपासा । भयशोकादिकाचा वळसा । हे साहि विकार
तो सहसा । अपुल्याकडे न घेचि ॥ ७३ ॥ जरा मरण देहधर्म । क्षुत्पिपासा हे
प्राणाचे कर्म । भय शोकादिक संभ्रम । मनाचाचि असे पै ॥ ७४ ॥ ऐसे जाणोनिया
अंतरि । तो प्रारब्धाचा क्षय करि । साक्षित्वे नभाचिया परि । अलिप्त सर्वा अचरणि
॥ ७५ ॥ असोनि सर्ववित् सर्वज्ञ । लोकासि दिसे जैसा मूढ अज्ञ । कोण्हीच जयाते
न म्हणे तज्ञ । ऐसा राहे साधारण ॥ ७६ ॥ यथासांग कमेंही करि । परि तो
करोनि अकर्ता निजनिर्धोरि । ब्रम्हचर्यादि अश्रम चाहि । लिलामात्रें वर्ततसे ॥ ७७ ॥
आतां फार सांगु काह । तो सर्व करोनि अकर्ता पाहि । लित नसे कोण्हेहि ठाह ।
वायुपरि तो मुनिवर्य ॥ ७८ ॥ तंव सिध्य ह्मणे जि गुरुराजा । आपण जे
सांगितले बोजा । परि यथेष्टाचरण्याचे काजा । येउ पाहाति हे वचनें ॥ ७९ ॥
यथेष्टाचरणि ह्मणे मी अकर्ता । काहि भय नसे मज पाप कर्ता । ऐसे वदोनि

दुष्ट कर्म अचरता । होय अत्यादरेसि ॥ ८० ॥ तो पेउ नये तेचि करि पान ।
खाउ नये तेचि करि भक्षण । अचरु नये तेचि अचरण । करी अत्यादरेसि ॥ ८१ ॥
झणवोनि आपणाप्रति मुक्त । स्नान संध्यादि कर्म समस्त । टाकोनि उगाचि
क्रिडे स्वस्थ । पशुचीया सारिखा ॥ ८२ ॥ दुष्ट कर्मा लागि करिता । झणे
मी याचा साक्षि अकर्ता । कर्तृत्व सर्व देहाचा माथा । नसे मजकडे काहिही
॥ ८३ ॥ ऐसा जो का यथेष्टाचरण । तो हे वचन साह्य करोनि । उगेचि
पाषांड वाढवील जनि । स्वाभिराया मज वाटे ॥ ८४ ॥ सद्गुरू झणति तू
ऐसा न झणे । तो शानीच नोव्हे ऐसा जाणे । आरे शानियाप्रति यथेष्टाचरणे ।
कैसी संभवति सांग पा ॥ ८५ ॥ जन्मजन्मांतरि सदाचरण । करिता जाले तत्वज्ञान
मग कैचे करील यथेष्टाचरण । पुर्वाभ्यासा वाचोनि ॥ ८६ ॥ जैसा रणकंदना
माझारि । योद्धा असीलता घेवोनि करि । तो युद्ध करिता भूमीवन्हि ।
मस्तक पडिले परशस्त्रे ॥ ८७ ॥ अंगि होता वीरसिचा वारा । तेणे कबंध
धावे सैरावैरा । मग काय तेव्हां सांडोनि प्रथम शस्त्रा । वेहल नुतन शस्त्राते
॥ ८८ ॥ किंवा कुळाळाचे घरिचें चक्र । फिरत होते सव्याकार । ते मडके उतरि-
लिया वन्हि न फिरे । अपसव्ये करोनि ॥ ८९ ॥ किंवा हतचा पाहुनि सुटला बाण ।
तो पुर्वेचे वेधोनि विंदान । जैसा पुर्वेसीच करि गमन । पश्चमेसि न
फिरता ॥ ९० ॥ तैसा तो मननसीळ मुनि । सत्कर्म जाला ब्रम्हज्ञानि ।
मग तैसाचि बोध सदाचरण । चाले त्याचा सेवटवन्हि ॥ ९१ ॥ पडिले सांडावें
सदासरण । नवे करावे असदाचरण । इतुका तरि खटाटोप कोण । करि तया
योगियाचां ॥ ९२ ॥ तस्मात् जाते वास्तवीक नाहि ज्ञान । तोचि करि यथेष्टाचरण ।
होचि त्याचि बोळखण । निश्चयेसि जाण पा ॥ ९३ ॥ संमत् वासिष्ठ ॥ श्लो० ॥ —
सांसारिकसुखासक्तो ब्रह्मास्मीतिच वादिनः । कर्म ब्रह्मोभयं भ्रष्टं तंत्यजेदंत्यजं यथा
॥ १॥ संसार सुखाचे ठाड रत । आणि मी ब्रह्म ऐसे उचारित । कर्म ब्रह्म उभइ
अंचवत । तो अंतेजवत त्यजावा ॥ १४ ॥ संमत्गीता ॥ श्लो० ॥ — येहिसंस्पर्शजाभोगा
दुःखयोनय एवते । आद्यंतवंतः कांतेय न तेषु रमते बुधः ॥ १ ॥ ऐसि भगवद्वाणि
निश्चित । ज्ञानि विषयाचे ठाड नसे रमत । दुःखरूप जाणोनि अंतवंत । सांडि विषया
लागुनि ॥ ९५ ॥

उपाधिविलये विष्णौ निर्विशेषं विशेषेन्मुनिः ।

जलेजलं वियद्व्योम्नि तेजस्तेजसि वायथा ॥ ५३ ॥

टी० :—सुखदुःखात्मक प्रारब्ध सरता । देहद्वय उपाधि विलया जाता । मग प्यापक विष्णुचि निर्विशेषता । तदैक्य होय तो मुनि ॥ ९६ ॥ निर्विशेष झणजे निर्विकार । मायातीत जो चित्सागर । तदैक्यता पावे तो मुनिवर । निर्विशेषत्वे करोनि ॥ ९७ ॥ जैसा जळावान्हि आला बुद्बुद । त्यातील जळ अभी होते अभेद । मग तथा बुद्बुदाचा होता भेद । विशेष ऐक्यता होतसे ॥ ९८ ॥ किं गगनि उठले अभ्रपडळ । तदवच्छिन्न जाले जे अंतराळ । विलयासि जाता ते अभाळ । मग विशेष ऐक्यता नभाचि ॥ ९९ ॥ सुर्यरस्मिवान्हि मृगजळ पाहि । त्या मृगजळावच्छिन्न रस्मि जः काहि । ते मृगजळ निशेष जालिया नाहि । विशेष ऐक्यत रस्मिची ॥ १०० ॥ तैसा अखंड आत्मा अद्वय । तेथे अज्ञानकलीत देहद्वय । त्याचा प्रारब्धक्षहं होता लय । जीवात्मा निर्विशेष होय पै ॥ १०१ ॥ यन्हावि न्याचे देहद्वय पडावे । आणि मग तथाचे ऐक्य व्हावे । हे काहीच नलगे झणावे । पहिलेचि ऐक्य असे त्याचे ॥ २ ॥ परि प्रारब्ध सरण्याचि होति अवधि । त्यास्तव राहिलि होति देहद्वयउपाधि । तेहि लया जाता निरवाधि । ऐक्य विशेषतर होत पै ॥ ३ ॥

यल्लाभापरोलाभो यत्सुखान्नापरं सुखम् ।

यदज्ञानान्नापरं ज्ञानं तद्ब्रह्मेत्यवधारयेत् ॥ ५४ ॥

या लाभपेक्षां द्वितीयलाभ । आणीक नसेचि गा सुभग । यासुखापेक्षां सुखाचा कोंभ । दुसरा नाहि जाण पा ॥ ४ ॥ जें जें काहिं सुख होतसे । तें तें आत्मस्वरूपाचेंचि असे । जैसैं भूमंडळी जें तोय असे । ते समुद्राचें सर्वही ॥ ५ ॥ जालिया येक ब्रह्मज्ञान । दुजें आणीक नसे ज्ञान । जें सर्व ज्ञानाचे सिरोभागरत्न । तें हें ब्रह्म जाण पां ॥ ६ ॥

यदृष्ट्वा नापरं दृश्यं यद्भूत्वा न पुनर्भवः ।

यज्ञात्वा नापरं ज्ञेयं तद्ब्रह्मेत्यवधारयेत् ॥ ५५ ॥

हें चिदानंद ब्रह्म परिपूर्ण । लक्षिलें असतां ज्ञानद्विष्टिकरून । मग उरे आणीक जाणने । तें हें ब्रह्म जाण पा ॥ ७ ॥ महावाक्य विचारें करून । ब्रह्म जालें असतां ऐक्यत्त्वपण । पुन्हा मागति आणिक होणें । नाहि देहधारित्वें ॥ ८ ॥ हें येक जाणलें आसतां । आणीक जाणने नुरे तत्त्वतां । जे सर्वाधिष्ठान सर्वसत्ता । तें हें ब्रह्म जाण पां ॥ ९ ॥ ऐसि ऐकोनि उदारवाणि । सिष्य विनवि करुणावर्चा । जें अज्ञापिलें असे स्वामिनि । किं येक कळतां सर्व कळे ॥ १० ॥ तरि ज्ञानि

असतां गोदातिरिं । त्यातें काय वर्तलें कासिमाझारि । हें नकळे कि निजनिर्धारि ।
 स्वामिराया दयाळा ॥ ११ ॥ अचार्य म्हणति रे लडिवाळा । हे नोव्हे ब्रह्म-
 शनाचि कळा । जो तपें करोनि असेल अगळा । त्यासि ह्या सिद्धि वोळगति
 ॥ १२ ॥ त्या सिद्धिहि असति येकदेसि । कासि चितोनि या मानसि । वर्तले सांगेल
 तये देसि । परि द्वारकेचे नवळे पै ॥ १३ ॥ जेव्हां द्वारकेचे करील ध्यान । तेव्हां
 तेथील सांगेल वर्तमान । असो ऐसे येकदेसीपण । तथा तपोदळाचे ॥ १४ ॥ तैसा नोव्हे
 हा आत्मज्ञानि । कारणरूप आत्मा आनुभवोनि । त्याचिच कार्यात व्याप्ति पाहोनि ।
 आत्मस्थितिनें वर्तें पै ॥ १५ ॥ येविषईं येक इतिहास । तूतें सांगतो पा अति-
 सुरस । जो कार्यकारणत्वे दृष्टांतास । उपेगासि ये या काळि ॥ १६ ॥ कोण्ही येक
 सद्ब्राह्मणाचा पुत्र । कासींत पढोनिया दोन शास्त्र । गृहाप्रति येवोनि
 तो पवित्र । नंदिता जाला पितियातें ॥ १७ ॥ केलें होतें
 जे अध्ययन । तें तिर्थरूपासि केलें निवेदन । ते काळि तयाचा पिता
 वचन । बोलता जाला चमत्कारे ॥ १८ ॥ पुत्रा तुं ऐसें पढलासि कांहीं । जे
 येक कळतां कळे सर्वहि । तो ह्मणे ऐसे पढडलो नाहि । आणिक अध्ययन राहिलेसे
 ॥ १९ ॥ मागति जावोनि कासिप्रति । संपादिलि चार शास्त्रे विरूपति । ते
 निवेदावया जनकाप्रति । गृहालागि पातला ॥ २० ॥ तेणें चार शास्त्रे अध्ययन ।
 दाखवित्ता पिता बोले वचन । ओर तैसे नोव्हे अध्ययन । जे येक कळतां सर्व कळे
 ॥ २१ ॥ आसो तो मागति जावोन । आला साहि शास्त्रे पढोन । परि तयायोगे
 पित्याचें मन । संतुष्ट नोव्हे सर्वथा ॥ २२ ॥ मग तो पुत्र बोले तंय वेळा । ऐसि
 कोणति आहे हो ज्ञानकळा । येक कळतां सर्व दृश्यमेळा । समजोनि येइल निश्चि
 ॥ २३ ॥ मग पिता बोलता होय त्यातें । तुं जावोनिया कुळाळगृहाते । पटशरावादिक
 पदार्थातें । घेवोनि येइ सर्वश्वे ॥ २४ ॥ तेणें धन देवोनि कुळाळामि । सर्वश्वे
 आवाचि आणिला गृहासि । तो टेवोनियां पित्यापासी । अग्रभागि स्थित जाला
 ॥ २५ ॥ मग पिता त्यातें बोले वचन । हे बहु प्रकारिचे पदार्थ जाण । याचि
 वेगळालि नामाभिधान । घटशरावादि करोनि ॥ २६ ॥ याचि नामरूपे असति
 अनेक । परि सर्वां मृत्तिका असे येक । सर्वांचे आदि अंति मध्ये निष्टक
 । मृत्तिकाचि असे निश्चि ॥ २७ ॥ तैसा आत्मा साच्चिदानंदधन । सर्व दृश्यमात्रि
 असे व्यापुन । कांहीं येक पदार्थ तयावीण । नसे आदि अंति मध्येहि ॥ २८ ॥
 असो तया ब्रह्मनिष्ठ पितियानें । पुत्राते ब्रह्म-साक्षात्कार करुन । पदार्थमात्रि अद्वैतज्ञान
 । केलें अखंड अविनाशि ॥ २९ ॥ तैसे सिध्या येक ब्रह्म जाणतां । आणिक जाणनें

नुरेचि तत्त्वतां । जैसे येक कनक अनुमवासि येतां । अलंकार आले सर्वहि ॥ ३० ॥
नामरूपमात्र घडे मोडे । परि ब्रह्म तैसेचि लोणकडे । आसो अणीक तुतें उघडें ।
सांगतो तें ऐक पा ॥ ३१ ॥

॥ तिर्यगूर्ध्वमधःपूर्णं सच्चिदानंदमद्वयं ।

अनंतं नित्यमेकं यत्तद्ब्रह्मेत्यव धारयेत् ॥ ५६ ॥

अडावि उभि वन्हि खालि । सच्चिदानंद वस्तु येकलि । अनंत अपारावारखें
टेलि । अद्वैत पुर्णपणखें ॥ ३२ ॥ जेथें नाहिं अनेकता । न संभवे अनित्यता ।
ऐसि जे येक वस्तु तत्त्वता । तें हें ब्रह्म जाण पा ॥ ३३ ॥

अतद्व्यावृत्तिरूपेण वेदांतैर्लक्ष्यतेव्ययं ।

अखंडानंदमेकं यत्तद्ब्रह्मेत्यवधारयेत् ॥ ५७ ॥

ते नोव्हे तें नोव्हे म्हणउन । उपनिषदें करिति दृश्यनिरसन । जाचा निरास
नोव्हे जाण । त ब्रह्म ऐसं सुचविति ॥ ३४ ॥ ऐसं जे का वेदांत सुरस । तिहीं
करुन येतसे लक्षार्थास । जें अद्वय अखंडानंद येकरस । तें हें ब्रह्म जाण पां ॥ ३५ ॥

अखंडानंदरूपस्य तस्यानंदलवाश्रिताः ।

ब्रह्माद्यास्तारतम्येन भवंत्यानंदिनोजनाः ॥ ५८ ॥

अखंडानंद ब्रह्मस्वरूपाचा । लेशमात्र अश्रयोनि साचा । ब्रह्मा आदिकरुन
आनंदाचा । लवमात्र अनुभव घेती ॥ ३६ ॥ सर्वाहूनि देशाधिपतीसि अनंद ।
त्याजपक्षां पृथिव्यपतिमि आनंद । तयापक्षांहि असे अनंद । तया गंधर्वालागि पै ॥ ३७ ॥
त्या गंधर्वाहूनि इंद्रासि । अनंद असे अतिशयोसि । तया इंद्राहुनिया ब्रम्हयासि ।
अनंद अंस फारसा ॥ ३८ ॥ पिप्पिलिकाहूनि ब्रह्मयापर्यंत । ऐसं सर्वहि आसति
अनंदभरित । परि तया अखंडानंदाचा लव अश्रित । होय अनंद सर्वाचा ॥ ३९ ॥
तेहि आपुलाले माने करुन । लवभरि अनंदी असति जाण । नित्य अखंडडंडायमान ।
नोव्हे अनंद सर्वाचा ॥ ४० ॥ तो जरि तं म्हणसिल कैसा । तरी तुज सांगतो गा
पाडसा । जणें तुझे मनि सहसा । संशय न राहे अनुमात्र ॥ ४१ ॥ अगा विषया-
कार वृत्ति उठे । तेव्हां दुःखाचे बैसति झपाटे । ते विषय प्राप्त जालिया उलटे । वृत्ति
मागति अधिष्ठानि ॥ ४२ ॥ येक लवमात्र वृत्ति स्थीर राहे । तंवरि अनंदसिबुचा
लेश लोहे । मागति विषय चिंतित पाहे । दुःख जैसे तैसेचि ॥ ४३ ॥ तूं ऐसा
जरि काढिसि उल्लेख । किं विषय भोगितां विषयसुख । तेथें कैचें ब्रम्हानंदसुख ।

यावत् प्राणिमात्रातें ॥ ४४ ॥ तरि तूं ऐसें न म्हणे सर्वथा । विषयांत नसे सुख-
वार्ता । ब्रम्हसुखाचि विषय भोगिता । निश्चयेसि जाण तुं ॥ ४५ ॥ जैसें श्वान
अस्तिप्रति घेउन । दाढेखालि चाविता जाण । ते शुष्क अस्थि हिरडीस लागुन ।
रक्त निवे तेथिचें ॥ ४६ ॥ तें स्वकीय रक्त प्राशन करुन । अस्तीतिल रक्त
मानि श्वान । तैसें अज्ञानि पामरजन । सुख विषयाचेचि मानिताति ॥ ४७ ॥ असे
जें जें सुख कांहीं । तें ब्रम्हावाचोनि सर्वथा नाहि । ऐसें जाण पा निश्चई । विचार
युक्ति करोनि ॥ ४८ ॥

तदुक्तमसिलं वस्तु व्यवहारस्तदन्वितः

तस्मात्सर्वगतं ब्रह्म क्षीरे सर्पिरिवाखिले ॥ ५९ ॥

विषयांत आत्मा असे व्यापुन । तोचि प्रत्यगात्मरूपे वृत्तिंतें व्यापुन ।
आत्मसत्तेनें विषय करि ग्रहण । एवं आत्माचि संपुर्ण असे पै ॥ ४९ ॥
सर्व पदार्थमात्रि ब्रह्म असे । झणोनि प्रियत्व सर्वि वसे । दुग्धामाजि घृत
जैसे । मिष्टतेसि कारण ॥ ५० ॥ तस्मात् आत्म्यावाचोनि प्रियकरासि । दुसरें
नाहिंच निश्चयेसि । प्रियतेसि कारण सर्वत्रासि । आत्माचि येक जाण तुं ॥ ५१ ॥
आणिक हि येक आत्मलक्षण । ऐकोनि घेइ पां सुलक्षण । जेणें अतिशयें होय
दृढीकरण । शुक्षिया आत्मानुभवाचें ॥ ५२ ॥

अनण्वस्थूलमहूस्वमदीर्घमजमव्ययम् ।

अरूपगुणवर्णाख्यं तद्ब्रह्मेत्यवधारयेत् ॥ ६० ॥

ब्राह्मि नसे स्थूलता आणि कृशता । नसे उच्चता आणि न्हस्वता । नसे
जन्ममरणाचि वार्ता । अज अज्यय असे जें ॥ ५३ ॥ गूणवर्ग अभिवानादि
लक्षण । हे सर्वथा जेथें नसति जाण । ऐसि जे वस्तु शुद्ध चिद्घन । तेंचि हें
ब्रह्म जाण पा ॥ ५४ ॥

यद्भासाद्भास्यतेऽर्कादि भास्यैर्यत्तु न भास्यते ।

येन सर्वमिदं भाति तद्ब्रह्मेत्यवधारयेत् ॥ ६१ ॥

जाचा प्रकाश मालें करुन । सुर्यादिक होति प्रकाशमान । परि सुर्यादिक
आत्म्या लागुन । प्रकाशुं न सकति सर्वथा ॥ ५५ ॥ जेणे करोनि हें सर्व भासे
। तें स्वतंत्र स्वप्रकाश असे । जयातें पर अपेक्षा नसे । तें हें ब्रह्म जाण पा
॥ ५६ ॥

स्वयमंतर्गतंव्याप्य भासयन्नखिलं जगत् ।

ब्रह्म प्रकाशते बन्धिः प्रतप्तायसर्पिडवत् ॥ ६२ ॥

सर्वहि जगाचा अंतरगत । ब्रह्मचि स्वयं होवोनि व्याप्त । आणि ब्रह्मचि स्वयं प्रकाशीत । आपुलिया प्रकाशें ॥ ५७ ॥ जैसा लोहोपिंडा माझारि अग्नि व्यापोनि सर्वापरि । आणि अग्निच प्रकाशित करि । तथा लोहोपिंडाते ॥ ५८ ॥ किं जैसा नट आणिता होय सोंग । तेव्हां तो नटचि हो सोंगाचें अंग । आणि नटचि दाखविता होय अव्यंग । सभेमाजि त्या सांगातें ॥ ५९ ॥ मग सिष्य म्हणे महाराजा । जगचि ब्रह्म कां न म्हणावें वोजा । जरि ब्रह्मावाचोनि पदार्थ दुजा । नसे या जगता माझारि ॥ ६० ॥ मग श्रीगुरु म्हणति ऐक वचन । सांगतां अन्वय व्यतिरेके करुन । जेणें कदापि नोव्हे जगद्भान । तुजलागि निश्चित ॥ ६१ ॥

जगद्विलक्षणं ब्रह्म ब्रह्मणोन्यन्नकिंचन ।

ब्रह्मान्यद्भाति चेन्मिथ्या यथामरुमराचिका ॥ ६३ ॥

जगताहुनी ब्रह्म असे वेगळे । परि ब्रह्माहूनि जग नसे निराळे । ब्रह्मावीण भासति ते मृगजळे । मारवाड देसि जापरि ॥ ६२ ॥ सिष्या येथें बरवेपण । सूक्ष्म करोनिया मन । हें अन्वयव्यतिरेकाचें वचन । समजोनि घेइ चांगळे ॥ ६३ ॥ आगा व्यतिरेक जालिया वाचुन । वास्तवीक नोव्हे आत्मज्ञान । अन्वयव्यतिरेक दोन्हीविण । जिवन्मुक्तिपण न संभवे ॥ ६४ ॥ शुद्ध-ब्रह्म दृश्यातीत नेणे । वेदांत ऐकोनि सर्व ब्रह्म ह्मणे । व्यर्थ जाणावें त्याचें जिणे । किं नेणोनि समजले ह्मणतसे ॥ ६५ ॥ तथाचा अन्वय ना व्यतिरेक । तो सर्वस्वे जाणावा बहिर्मुख । किं दृश्यातेचि आत्मा निःशेख । न समजोनि ह्मणतसे ॥ ६६ ॥ कोण्हि येक गुरुमुखे करुन । शुद्धात्मा व्यतिरेकें समजुन । साधोनि हाटयोग साधन । मस्तक भेदोनि जाति पै ॥ ६७ ॥ ते ब्रह्म लोकाप्रति जाति । तेथें चिरकालत्वे राहाति । जेव्हां विराट विलया पावे निश्चित । तेव्हां ब्रह्मयासह मुक्ति त्यातें ॥ ६८ ॥ कारण किं दृश्यातीत आत्मा कळला । परि दृश्याभास नाहिं निमाला । अद्वैत भाव नाहीं जाला । ह्मणोनि परंपरामुक्ति तथा ॥ ६९ ॥ आतां जयाचा व्यतिरेक जाला । तेणें हाटयोग नाहिं संपादिला । आणि अन्वयहि नाहिं कळला । तो मागाति जन्मा येतसे ॥ ७० ॥ ये विषय भगवान् सांगति गीतेत । योगभ्रष्ट ह्मणोनि त्या पुरुषाते । तो योगि अथवा श्रीमान् ग्रहते । जन्माप्रति घेतसे ॥ ७१ ॥ तेथें त्यातें पूर्व बुद्धिकरुन । अन्वयरूप आत्मा समजोन । मग अद्वैतबुद्धि

पुर्णपणें । सेवोनि मुक्त होतसे ॥ ७२ ॥ त्यातें जन्म, ध्यावयाचें कारण । हेहि तूतें सांगतो जाण । ध्येय ध्याता ध्यान हे त्रिपुटिक्षीण । जाली नाहिं तयाचि ॥ ७३ ॥ आत्मयाचें करितो ध्यान । ध्याता मी असे तयाहूनि भिन्न । ऐसे करित असतां देहपतन । जाला तया पुरुषाचा ॥ ७४ ॥ वैसेलि होति चिज्जडग्रंथे । तो लिंगदेह-भेदें सुटलि नव्हति । म्हणोनि तयालागि मागति । जन्मासि यणे पडे पै ॥ ७५ ॥ आसो जो अन्वय-व्यतिरेकेसि । समजता जाला आत्मयासि । तो तेव्हाचि मुक्त निश्चयेसि । जाला येथील येथेचि ॥ ७६ ॥ तोचि ज्ञानिया जगताहून । ब्रम्ह पाहातसे वेगळेपण । आणि जग ब्रह्माचा वाचुन । न पाहोची सर्वथा ॥ ७७ ॥ हा शब्दचक्रविभु अतिकठीण । परि अद्वैतवेत्ता करि हा भेदन । येर अनुमानि येथें गुंतुन । मरमरु जाति फिरफिरु ॥ ७८ ॥ जैसा डोळस जाय झाडि लघुन । आणि अंध पडे तेथेचि गुंतुन । परोक्ष अपरोक्ष ज्ञानिया लागुन । तैमे येथे हातमे ॥ ७९ ॥ असो हा कैमा असे प्रकार । तो तुज सांगतों सविस्तर । होवोनि येकाग्र-बुद्धि सादर । ऐकोनि घेइ सत्सिध्या ॥ ८० ॥ अगा हें नामरूपात्मक जग दिसतें । त्याहूनि वेगळेचि ब्रह्म अमे तें । तुजपाति जे सांगितलें होतें । आकाशदृष्टांते करोनि ॥ ८१ ॥ ते या जगाहूनि अमे किं नसे वेगळें । हे शोधानि पाहे पा इथे वेळे । सांडोनिया चर्माचे डोळे । ज्ञान द्रिष्टि विलोकि ॥ ८२ ॥ आतां त्या सच्चिदानंद वस्तुविण । हे जग कांहींच नसे जाण । जैसा वीतप्रोत तंतु पटालागुन । तैसेंचि ब्रह्म या जगतें ॥ ८३ ॥ आतां नामरूपे जे दिसति कांहि । ते मिथ्याचि भासति वस्तुचे ठाई । वेगळेपणें पाहातां नाहिं । ठाव तयातें दूसरा ॥ ८४ ॥ जैसें रविरस्मीचिये स्थानि । मिथ्याचि दिसु लागे पाणि । परि तें मृगजळ पाहातां शोधोनि । रस्मिच अवध्या आसति ॥ ८५ ॥ तैसें नामरूपातें ठिकाण । नसे सच्चिदानंद वस्तुविण । जेथें भासतसे अज्ञानें करुन । तेथेंचि ज्ञाने लय पावे ॥ ८६ ॥ संमत स्वात्मानंदप्रकाश आर्या—दांतिनि दारुविकारे दारु तिरोभवतिसोपितत्रैव । जगति तथा परमात्मा परमात्मन्यपि जगत्तिरोधते ॥ १ ॥ काष्ठाचा कोरोनि हात्ति केला । मुले काष्ठ नेणोनि गज मानिला । विचारे करोनि पाहाता काष्ठाला । गजहि तेथेंचि उतरमे ॥ ८७ ॥ तैमा अज्ञानियाते आत्मा संपूर्ण । दिसे जगद्रूपें करुन । परि ज्ञानि तया जगतातें व्यापुन । आत्माचि पाहे सर्वहि ॥ ८८ ॥

दृश्यते श्रूयतेयद्यद् ब्रह्मणोन्यन्नकिंचन ।

तत्त्वज्ञानाच्चतद्ब्रह्म सच्चिदानंदमद्वयं ॥ ६४ ॥

ऐक्ये पाहणें जे जे काहि । ते ते ब्रह्मावाचोनि सर्वथा
नाहि । परि तत्वज्ञान जालिया पाहि । अद्वय ब्रम्ह सच्चिदानंद ॥ ८९ ॥
नाहि तरि अज्ञानिया नरासि । द्रव्याचि दिसे सर्वहि देसि । जैसे धन अभाग्यासि ।
दिसे विचुसर्पत्वे ॥ ९० ॥ न होता सत्यत्वे रज्जुज्ञान । सर्पबाधा होतसे दावन ।
तैसे सर्व ब्रह्माचि परि अज्ञाना लागुन । होत असे बाधक पै ॥ ९१ ॥ जैसे
कोण्ह येकाचि स्त्री प्रचंड । तीते दुसरा झणु गेला रांड । ती म्हणे मी अपल्या
नवऱ्याचि रांड । परि तुझा धगडाचि असे मेल्या ॥ ९२ ॥ तैसि माया मिथ्या
खरि । परि इतें जो ब्रम्हरूपत्वे वरि । तयाचीच हे अर्धांग नोवरि । वतें अंभद-
रूपत्वे ॥ ९३ ॥ नाहिं तरि अज्ञानिया नरा । करोनि देह-द्रव्याचा पिंजरा । देतसे
जन्ममरणाचा घेरा । लिलामात्रे अपुल्या ॥ ९४ ॥ तीते न वरितां ब्रम्हत्वे करुन ।
उगेचि जरि झटले मिथ्या झणुन । तारि कां चुकाति जन्ममरण । तत्वज्ञाना-
वाचोनि ॥ ९५ ॥ सर्व ब्रह्म दिसावया लागुन । येक तत्वज्ञानचि होय कारण ।
जैसे स्थळोस्थळि दिसावया धन । अंजन पाहिजे नेत्रासि ॥ ९६ ॥

सर्वंगं सच्चिदात्मानं ज्ञानचक्षुर्निरीक्षते ।

अज्ञानचक्षुर्नेक्षेत भास्वंतं भानुमंधवत् ॥ ६५ ॥

टी०:-भानु तरि प्रकाशमान विलेसे । परि चक्षुहीनातें अंधःकार भासे ।
तैसा अज्ञान चक्षुने न दिसे । आत्मा सर्वत्र असताहि ॥ ९७ ॥ जयाचें सद्गुरुकृपे-
करुन । जावोनि अज्ञान तिरोधान । उजळले असति ज्ञान नयन । त्यातेचि दिसे
सर्व आत्मा ॥ ९८ ॥ जैसा डोळसालागि भानु । दिसे सर्वत्र प्रकाशमानु तिळभरि
तमाचा ठिकाणु । न पाहेचि कोठेहि ॥ ९९ ॥ तु झणसि ज्ञानियाते । चर्म चक्षु
नसलील निरुते । तरि ये विपश्चा प्रकार तूते । सांगतो तो ऐक पा ॥ ८०० ॥
जैसा अज्ञानिया लागुन । अकार दिसे चर्म चक्षु करुन । तैसाचि ज्ञानियातेही जाण ।
अकार दिसे चर्मनेत्रें ॥ १ ॥ परि तया अज्ञान्यापेक्षया । विशेष ज्ञानद्विष्टि असे
ज्ञातया । तेणे करुनि अकाराचा ठावा । निराकार ब्रह्म पाहातसे ॥ २ ॥ जैसा मृग-
जळाहूनि वेगळेपणे । रस्मि पाहिऱ्या असति जेणे । तो मृगजळातहि रस्मीच जाणे ।
कारणरूपें करोनिया ॥ ३ ॥ मृगजळ डोळियाते दिसे । उदका सारिले स्पष्ट भासे ।
परि बुद्धिप्रति रस्मीच असे । प्रबुद्धाचा जापरि ॥ ४ ॥ तैसे दृष्ट्याहूनि वेगळेपणे ।
ज्याते गुरुमुखे समजालि आत्मखुण । तोचि तया कारणरूपेंकरुन । जगत्कार्यहि-
पाहातसे ॥ ८०५ ॥ त्याचा चर्मचक्षुने जग दिसे । परि शुद्ध बुद्धिते आत्माचि-

असे । त्या सच्चिदानंद स्वरूपि गिबसे । दृश्यमात्र सर्वहि ॥ ६ ॥ ऐसा जो आपणाते । स्मरला । तोचि प्राणि कृतार्थ जाला । जेणे अज्ञानबंध मुक्त केला । स्वस्वरूप-ज्ञानेसि ॥ ७ ॥

श्रवणादिभिर्ह्यसौ ज्ञानाग्निपरितापितः ।

जीवः सर्वमलान्मुक्तः स्वर्णवद्ध्येतते स्वयं ॥ ६६ ॥

अनादि संसार प्रवाहि पडिला । जीव देहासंगे देहत्व पावला । कामक्रोधादि मळे व्यापिला । होता जो का बहुकाळबन्दि ॥ ८ ॥ पडोनिया आपुंज्ज; विसर । जीव मळीण जाला होता फार । तंव स्मरण करुन ज्ञानाग्नि परिकर । प्रदिस केला सुविचरें ॥ ९ ॥ तयामाजि जीवाचे शोधन । केलें असतां निजव्यासे करुन । काम-क्रोधादि मळ संपूर्ण । दग्ध होति क्षणमात्रें ॥ १० ॥ मग शुद्ध स्वप्रकाशमान । जीव होतसे सच्चिदानंदवन । जैसे तावेगिन कादिता सुवर्ण । शीतत्व सांडोनि उजळे होय ॥ ११ ॥

हृदाकाशेदितो ह्यात्मा बोधभानुस्तमोपहृत् ।

सर्वव्यापी सर्वधारी भाति भासयतेऽसिलम् ॥ ६७ ॥

टी०—हृदय आकाशाचिये ठाई । अज्ञान तम दाटले होते पाहि । ते बांध भानु प्रगटोनि लवलाहि । हारण केलें सर्वस्वें ॥ १२ ॥ जो गुरुकृपे हृदई प्रगटला । तोचि आत्मा सर्व व्यापला । सर्वाधार होवोनि ठेला । सर्व प्रकाश-रूपत्वे ॥ १३ ॥ जैसे माध्यान्हि सुर्यप्रकाशि । मृगजळें लागति वाहावयासि । आणि सुर्याचि तयांत प्रकाशि । अपुलीया प्रकाशें ॥ १४ ॥ तेसे आत्म शक्तिचे ठाई । हें सर्व जग भासले पाहि । आणि आत्मप्रकाशें प्रकाशितही । हात असे दृश्यजात ॥ ८१५ ॥ एवं जगाचे आदिमध्यावसानि । आत्माचि असे येकले पणि । ऐम जयाचि अनुभव खाणि । घडली तो धन्य पै ॥ १६ ॥

दिग्देशकालाद्यनपेक्ष्यसर्वगं शीतादिह्यनित्यसुखं निरंजनं ।

यः स्वात्मतीर्थं भजते विनिष्क्रियः स सर्ववित् सर्वगतोमृतोभवेत् ॥ ६८ ॥

टीपः—दिग्देश कालादि अपेक्षा रहित । पातकादि-द्वंद्वहारक सुख भरित । ऐसा आत्मा नित्य निरंजन सर्वगत । हेचि तीर्थ सेविले जेणें ॥ १७ ॥ तो सर्व-वेत्ता आणि सर्वगत । तो अमर जन्म मरणा रहित । तू ऐसे जाण पा निश्चित । विनि-ष्क्रिय पुरुष तो ॥ १८ ॥ जाते काहीयेक कर्तुं नसे । त्याते म्हणावे विनिष्क्रिय ऐसे ।

तो ब्रह्मवेत्ता ब्रह्म बसे । ब्रह्मरूपाचि होउनि ॥ १९ ॥ संमत श्लो० — स्नातं तेन
समस्त तीर्थ-सलिले दत्तापि सर्वावनिः । सर्वास्तेन कृता मखाश्च निखिला देवाश्च
संपूजिताः । संसाराश्च समुद्धृताश्च पितरस्त्रैलोक्य-पूज्योप्यसौ । यस्य ब्रह्म-विचारणे
क्षणमपि स्थैर्यं मनः प्राप्नुयात् ॥ १ ॥ तेणे सर्व तीर्थ स्नान केले । सर्व पृथ्विचे
दान दिधले । समस्त यज्ञ यागाप्रति केले । देव पूजिले सर्वहि ॥ ८२० ॥ संसार-दुःखा
पासोनि पितर । उद्धरिले समस्त सपरिवार । तो पुज्य जाला त्रैलोक्यभर । जाचे
मन क्षणभर स्थिर विचारि ॥ २१ ॥ येक क्षण विचाराचा यव्हडा महिमा । मग
ब्रह्मचि जाला त्याचि कोण करि सिमा । तया योगींद्रवर्याचि प्रतिमा । नसेचि
कोणिह त्रैलोकि ॥ २२ ॥ ऐसे ऐकोनि अचार्य वचन । सत्सिष्य करि शतावधि
नमन । म्हणे स्वामि मी जालो धन्य धन्य । तूमचा चरण प्रसादे ॥ २३ ॥ आता गुरु-
दक्षणा घ्यावयासि । काहीच नसे मजविण मजपासि । म्या जरि घावे आपणासि । तरि
स्वामिसी मजसि भेद नसे ॥ यास्तव उगेचि राहता भलोम्हणोनि धरिले हट पाउले ।
चिरकाळवन्दि मस्तक ठेविले । चरणकमळि गुरुचा ॥ २५ ॥ मी कृतार्थ कृतार्थ
ऐसे वदुन । वारंवार करि साष्टांग नमन । तैसाचि श्रीगुरुचरणि निरंजन । वंदन
करि सद्भावें ॥ २६ ॥ जि जि सद्गुरुस्वामि श्रुताया । गोदातीर-जनस्थान-विला-
सिया । साष्टांग प्रणाम तुमचा पाया । असोत माझे बहुकाळवन्दि ॥ २७ ॥
स्वामिनि अज्ञा केलि होति । जे आत्मबोधावरि टीका करि निगुति । तें म्या
तुमचे चरण-प्रसादे यथामति । वर्णन केलि श्रीगुरु ॥ २८ ॥ या ग्रंथावरि
टीका करावयासि । काहीच शक्ति नव्हति मजसि । परि श्रीगुरुच वसोनि
जिन्हाप्रासि । वर्णविलि ही टीका ॥ २९ ॥ आतां वंदु श्री शंकराचार्य । जे
समस्त विश्वजनाचे आचार्य । जे ब्रह्मविद्या प्रकाशक सुर्य । कलयुगामाजि
प्रगटले ॥ ३० ॥ जे प्रत्यक्ष ईश्वरि अवतार । अनेक मताचा करोनि परिहार ।
जाणि केला आत्मनिर्धार । इये ग्रंथि ॥ ३१ ॥ ऐसिया सुरस ग्रंथावरति । टीका
केलि म्या पामरजाति । जैसे चिंधुकात रत्नाप्रति । ग्रंथन केलें मूर्खत्वं ॥ ३२ ॥ काहि
न कळतां ग्रंथाचा अर्थ । उगीच वाचाळता केलि व्यर्थ । परि तुझि दयाळु परम
समर्थ । क्षमा कराल मजवन्दि ॥ ३३ ॥ बहुथ ग्रामि कृष्णा तिरि । शके सत्रासे
अडतीस घात्र संवत्सरि । आवण बघ येकादसि इंदुवारि । टीका सिद्धिसि नेलि
पै ॥ ३४ ॥ इति श्री आत्मबोध-प्रकाशनि । निरंजनाची सावडि वाणि ।
श्रीशंकराचार्य खुरिगुरुचरणि । आर्पण असो सद्भावें ॥ ३५ ॥ इति श्रीपरमहंस

परिव्राजकाचार्य गोविन्दभगवत्पूज्यपादसिष्य श्रीमच्छंकराचार्य-विरचितात्मशेष
प्रकरणे सटीकं संपूर्णमस्तु ॥ दत्त ॥ श्रीगुरु दत्तात्रयार्पणमस्तु ॥ रघुनाथगुरुवे नमः ॥

॥ श्रीदिगंबरार्पणमस्तु ॥

॥ श्री ॥

श्रीनिरंजन रघुनाथ स्वामीकृत

केनोपनिषद्-टीका.

भीगु६दत्त ॥ श्रीशिवो ॥ नमःश्रीरघुनाथात्मगुरुपद्मस्रक्तान्तये ॥ मोहध्वा-
न्तपुनर्भान्हीनानुष्ठितशान्तये ॥ १ ॥ संपूर्ण वेदांत, उपनिषद्भाग त्यांतील कांही
कांही अंश घेउन सांख्यकाणादादि शास्त्रमत्ताभिमानि जे याणि भुत्यर्थ अन्यथा
अन्यथा वर्णिलेले. त्यायोगे संपूर्ण भुतिचे तात्पर्य कोठे आहे, हे ब्रह्मजिज्ञासु जे त्यांस
न कळून व्यामोह होउ लागला. याजकरितां भगवान् श्रीमच्छंकराचार्य जे याणि
संपूर्ण भुति ज्या त्या षड्भेदकरून अद्वितीय ब्रह्म तात्पर्यत्वे वर्णुन प्रस्थानत्रयाचे
भाष्य करिलेले. त्यायोगे सुरेश्वराचार्यादि चवथे शिष्य आणि त्यांचे परंपरेकरून
विद्यारण्यमधुसूदनसरस्वतिपर्यंत आपण कृतार्थ होउन अद्वितीयब्रह्म तात्पर्य ठेउन
जगदुद्धारासाठी श्रीशंकराचार्यभाष्यास अनुसरून ग्रंथ करून ठेविले. परंतु अलि-
कडेस बुद्धिमांद्यास्तव कोणिएक जे ते नेत्राने तेज दिसते त्यासचि ब्रह्म ऐसे मानिते
जाहाले आणि शिष्यपरंपराही तैसिच चालविली. अस्तु; नेत्रेकरून जे तेज पाहातात
आणि त्याजलाच ब्रह्म ऐसे मानितात त्याचे खंडण श्रीमच्छंकराचार्य जे ते करि
तातः—भगवद्गीतेतील अठरावा अध्याय—त्याचा पन्नासावा श्लोक ‘सिद्धिं प्राप्नो
यथा ब्रह्म ...’ त्याजवरील भाष्यः—ननु ‘आदित्यवर्णं भारूपः स्वयंज्योतिः
इत्याकारवच्चमात्मनः श्रूयते, न तमोरूपत्वप्रतिषेधार्थत्वात्तेषां वाक्यानाम् ।
द्रव्यगुणाद्याकारप्रतिषेध आत्मनस्तमोरूपत्वे प्राप्ते तत्प्रतिषेधार्थान्यादित्यवर्ण-
मित्यादिवाक्यानि, अरूपमिति च विशेषतो रूपप्रतिषेधात् । अविषयत्वाच्च ‘न
संदृशे तिष्ठति रूपमस्य न चक्षुषा पश्यति कश्चनैनम्’ इति श्रुतेः । टीका—आहो
‘आदित्यवर्णं’ आणि ‘भारूपमात्रं’ झणजे प्रकाशरूप मात्र आणि जोतीरूप ऐसि
आत्म्याचि विशेषणे भुतिस्मृतिचे ठाई श्रवण करिलेले जातात. यासि
उत्तरः—या वाक्यास तमोरूपनिषेधार्थत्व आहे; या हेतूस्तव आत्मा जो तो
आदित्यवर्ण, स्वयंज्योति आणि प्रकाशरूप नव्हे. अन्यमत्ताभिमानि जे याणि
द्रव्यगुणादि आकारनिषेधपरही वाक्ये योजिली. तेव्हा आत्मा जो त्यांस

तमोरूपत्व प्राप्त जाले असता त्याचे प्रतिषेधार्थ 'आदित्यवर्णं तमसः परस्ता-
दित्यदि' हे वाक्ये जाणावी. आहो, आत्म्यास काहीतरी रूप असेल कि?
यासि उत्तरः—आत्मा अरूप झणून विशेषेकरून श्रुतीने निषेध केला आहे.
यास्तव, आत्म्यास रूप नाही. आहो, आत्मा रूपवान् असून विषयासारिखा
नेत्रेंद्रियास दिसत असेल कीं? यासि उत्तरः—'अविषयत्वात्'—आत्मा
विषय नव्हे. यास्तव नेत्रेंद्रियास विषय होउन दिसत नाही; आणि केवल
ब्रह्मस्वरूप आत्मा जो तो कोण्हाचा प्रतिबिंबि नव्हे झणून कोण्हाचे निवारन
करीत नाही. प्रकाश जो तो तमाचा प्रतिबिंबि होउन तमनिवृत्ति करीतो
झणून सर्वात्मा नव्हे. अस्तु; आदित्यवर्ण, प्रकाशज्योतिस आत्मा झणतात,
ते मूढबुद्धि होत. झणून नेत्रेंद्रियानें पूर्णतमस्वरूप दिसते झणतात. 'न चक्षुषा
पश्यति कश्चिदेनं' इति श्रुतेः । चक्षूने कोण्हीही ब्रह्म पाहु सकत नाहीत;
कारण कीं, चक्षूला रूपावाचुन दिसावयाची योग्यता नाही आणि ब्रह्मास
तरि रूप नाही, ऐसे परस्परे विरुद्ध स्वभावत्व आहे. याजकरिता या
केनोपनिषदि प्रथम खंडाचे ठाई निषेधवाक्ये बोलिजेतात. 'न तत्र
चक्षुर्गच्छति न वाग्गच्छति नो मनः', 'यच्चक्षुषा न पश्यति
येन चक्षूंषि पश्यति'. अणखिही अन्य उपनिषदीचि श्रुति आहेः—
'अशब्दमस्पर्शमरूपमव्ययम्'. अस्तु, तेजालाच ब्रह्म मानून नेत्रेंद्रियाने जे पाहातात
त्याचे आशाननिवृत्ति होत नाहि आणि जन्ममरणेही चुकत नाहीत. येविषई या
केनोपनिषदाचे द्वितीय खंडाचे अंति श्रुति आहेः— 'इह चेदवेदीदथ सत्यमस्ति
न चेदिहावेदीन्महती विनष्टिः'. आता, त्वंपदार्थज्ञानि जे ते तत्वदार्थाचा
शोध पुरतेपणे न करिता तत्पदलक्ष्य शुद्धभूमास्वरूप ब्रह्म जे त्याते चर्मवृत्तिने न
अनुभउन आपले ठाई कृतार्थता मानितात आणि शिष्यपरंपराही तैसीच चाल-
वितात. परंतु त्यांची जन्ममरणनिवृत्ति होत नाही. कारण की, जा ब्रह्माविषईक
मूल अज्ञानास्तव संसृतिबंध प्राप्त जाला, त्याची निवृत्ति जालि नाहि म्हणून. अस्तु;
त्याजला मोक्षपरिवसाई विचार कर्तव्य आहे, ऐसे जाणावे. आता, कोण्हीएक
वेदांतशास्त्राभिमानि जो तो बोलतो, " अक्षि न्याय, व्याकरण, पूर्वोत्तरमीमांसा
आणि उभय सांख्य ऐसि शास्त्रे म्हणून हाचि निर्धार केला जे, आत्मा जो तो नित्य
आहे, त्याजला जन्ममरणादिक नाहीत, आणि नामरूपात्मक सर्वही आनात्मवर्ग
मिथ्या अनित्य होय, ऐसे जे समजणे, हेचि आमचे तत्वज्ञान होय." यासि उत्तर—
परोक्षं शास्त्रजं ज्ञानं विज्ञानं चात्मदर्शनम् । आत्मनो ब्रह्मणः सम्यगुपाधि-

द्वयवर्जितम् ॥ १ ॥ शास्त्रध्ययनेकरून जे ज्ञान होते, ते परोक्ष ज्ञान होय; आणि अपरोक्ष ज्ञान कोणते म्हणाल — तरि जीवात्मा आणि शब्द ब्रह्म परमात्मा यांचे उपाधिद्वय म्हणजे बुद्धि आणि मूल माया जा त्या वर्जने करून राहिल जे शुद्धात्म-स्वरूप त्याचे दर्शन होणे जे ते विज्ञान होय. ते जाल्यावाचून संसारबंध निवृत्ति होत नाही, हा भाव. आतां, कोण्हयेक वेदांति बोलतो—“देहरूप क्षेत्राते जाणतो जो जे क्षेत्रज्ञ आमचे स्वरूप होय.” यासि उत्तर—क्षेत्रक्षेत्रज्ञयोर्ज्ञानं तज्ज्ञानं ज्ञानमुच्यते ॥ विज्ञानं चोभयोरैक्यं क्षेत्रज्ञपरमात्मनोः ॥ १ ॥ संघात आत्मा क्षेत्रज्ञ जो तो मी होय, ऐसे समजणे ते ज्ञान होय; परंतु हे तत्त्वज्ञान नव्हे. क्षेत्रज्ञाचे आणि परमात्मियाचे बाधा-सामानाधिकरण्येकरून ऐक्य समजणे जे ते विज्ञान म्ह० ब्रह्मानुभवपुरःसर अबाधित तत्त्वज्ञान होय. आता, कोण्हयेक वेदांति जो तो बोलतो—‘अवस्थान्नय आणि देहत्रय यांचे साक्षि अक्षि आहोत; संपूर्ण साक्ष्य पदार्थ जे ते मिथ्या होत.’ यासि उत्तर—साक्षितत्वापरिज्ञानात्तद्विरुद्धार्थकल्पनम् ॥ साक्षिसाक्ष्यादिमिथ्याधीस्तत्त्वज्ञानाभिवर्तते ॥ १ ॥ साक्षिचे तत्व म्ह. केवल ब्रह्मस्वरूप जे ते तुझास अवगत नाहीं झणून साक्षिलाच तुझि ब्रह्म ऐसे मानितात्; परंतु तत्पदलक्ष्य शुद्धब्रह्म जे तद्विरुद्धार्थ ही कल्पना होय. ती साक्षिसाक्ष्यादि मिथ्याधी म्ह. बुद्धि जे ते कशाने मिवृत्त होति झणाल—तरि साक्षीचे तत्व म्ह. केवल ब्रह्मस्वरूप जे त्याचा ज्ञानेकरून निवृत्त होति. हा साक्षी-लक्षण-बोध जो यासि ग्रंथकार काय झणतात, ते श्रवण करावे. वाक्यवृत्तिचे ठाई यः साक्षिलक्षणो बोधस्त्वंपदार्थः स उच्यते. भाष्यकार जे ते या साक्षि-लक्षण बोधाते त्वंपदार्थबोध ऐसे झणतात. हा तत्पदार्थबोध नव्हे. मग तत्पदलक्ष्य ब्रह्मबोध तरि कोठून असणार ? आता, कोण्हयेक वेदांति बोलतो, “आत्मा जो तो सच्चिदानंदलक्षण बोलिलेला, तेचि लक्षण अस्तिभातिप्रियत्वेकरून, आमचे ठाई वर्तते. तेव्हा आत्मस्वरूप आक्षीच आहोत. द्रष्टा, साक्षि कूटस्थब्रह्म हे आर्माचिच नामे आहेत, ऐसा आमचा निर्धार.” यासि उत्तर—तुम्ही पुरता विचार करीत नाहीत झणून ऐसे झणता; परंतु प्राचीन ग्रंथकार ऐसे झणत नाहीत. द्रष्टृत्व आणि साक्षित्व याचा निषेध करितात्. श्लोक—द्रष्टा नाहं दृश्यमिथ्या-त्वहेतोर्नाहं साक्षी साक्ष्यमिथ्यात्वहेतोः । प्रत्यक्सिद्धयै दृश्यतोऽन्यत्वसिद्धयै द्रष्टा साक्षी चेति बोधो गुरुभ्यः ॥ १ ॥ मी द्रष्टा नव्हे; कारण की, दृश्य मिथ्या आहे झणून. आणि मी साक्षिही नव्हे; कारण की, साक्ष्य पदार्थ स्वप्रतुल्य मिथ्या आहेत म्हणून. आस्तु; गुरु म्ह. श्रेष्ठ पूर्वार्थ जे यांही द्रष्टा, साक्षी

हे विशेषणे कशासाठी बोलिलेले म्हणाल—तरि देहेंद्रियाचे ठायीं आत्मत्व मानणारे आणि ब्रह्मजिज्ञासु जे त्यास ब्रह्मैक्य पावण्यास योग्यता कळवावयास, नामरूप-रूपाहुन आपण अन्य आणि देहेंद्रियाहुन प्रत्यक् आहां, ऐसे सिद्ध व्हावयाकारणें द्रष्टा, साक्षी, ऐसा बोध जो तो योजिलेला. आस्तु; आणालि तुझास विचार कर्तव्य आहे, ऐसे जाणावे. आता, कोण्हेएक शाक्त आसून वेदांति जो तो बोलतो, 'शक्ति शक्तिमतोरभेदः' ऐसे वचन आहे. तेव्हा सकळशक्तिमान् परमात्मा सर्वोत्तरयामि जो तो कूटस्थ रूपेकरून आमचे हृदयाचे ठाई आहे, त्याते आसि स्पष्टत्वे जाणतो. यासि उत्तर—कूटस्थ जो तो किंस्वरूप आहे, हे तुझास कळण्यास शक्य नाहीं. श्लोक—“आत्मच्छायं पयोऽशेषं यथा मरकतो मणिः ॥ परीक्षणाय प्राक्षिप्तः कुर्यादात्मा तथैव हि ॥ १ ॥ ज्योतिरात्मा चित्तिच्छायं प्रथमं कुरुते तमः । तमोयोगेन धीस्तद्वद्दीयोगादिन्द्रियं तथा ॥ २ ॥ अक्षयोगात्तथा देहमेवमेते चिदात्मवत् । भासन्ते तेष्वतः पुंसां प्रत्यगात्मत्वविभ्रमः ॥ ३ ॥” (विद्यारण्यकृत अनुभूतिप्रकाश) जैसा मरकतमणि ह्म. उंचा हिरवा पाच जो तो परिक्षेसाठीं शुभ्र चांदीचे प्याल्यात गोदुग्ध घालून त्यात ठेविला असता तो मणि सर्वांचे शुभ्रत्व नाहीसे करून आत्मच्छाय ह्मणजे आपल्यासारिले हरितवर्ण करितो, तैसा ज्ञानस्वरूप आत्मा जो तो देहेंद्रियंतःकरणादिकाचे जडत्व नाहीसे करून चेतनत्वे आणि ज्ञानरूपत्वे भासवितो. आस्तु; आत्म्याचे स्वरूप हे ऐसे होय; हे कोण्हासाचे निवडिता येत नाहि. आता, कोण्हेएक वेदांति बोलतो, 'अंतःकर्णवृत्तिस प्रकाशीत करून संपूर्ण वृत्तिच्या भावअभावाते जाणतो जो आत्मा ते आमचे साक्षीस्वरूप होय.' यासि उत्तर, नैष्कर्म्यसिद्धीतील श्लोक—नं प्रकाशक्रिया काचिदस्य स्वात्मनि विद्यते । उपचाराक्रिया सास्य यः प्रकाश्यस्य संनिधिः ॥ १ ॥ या स्वात्मस्वरूपाचे ठाई अंतःकर्णवृत्तिची प्रकाशानाक्रिया जे ति काहींधिक नाही. तरि जड अंतःकरण जे ते कशाने प्रकाशित होते ह्मणाल—तरि आत्मप्रकाश ह्म. ज्ञानमात्र आत्मा जो त्याचे संनिधीमात्रे करून प्रकाशित होते. ऐसे आसता तुझा-सारिले अतत्त्ववित् जे त्याही उपचार करिलेला जातो जे, आत्माच अंतःकरणवृत्तिचा प्रकाशक होय ह्मणून. आता, कोण्हेएक वेदांति जो तो बोलतो, श्रीशंकराचार्य जे ते सदाचारप्रकरणि म्हणतात—श्लोक—ज्ञानमेकं सदा भाति सर्वावस्थासु निर्मलम् ॥ सर्व अवस्थेचे ठाई एक ज्ञान जे आहे ते आमचे स्वरूप होय. यासि उत्तर—सदाचारप्रकरणी याचे श्लोकाचा उत्तरार्थ मंदभाग्या

नं जानन्ति स्वरूपं केवलं बृहत् ॥ १ ॥ सप्तवीतिस्थ काय जो तदंतरगतिं अकस्यां
 ज्या त्यातील सोपाधिक ज्ञान जे त्यातेच जाणतात्, ते मंदभाग्य होत. कारण कीं, त्या
 ज्ञानाचे स्वरूप केवल बृहत्ब्रह्मी, भूमा अनंत आहे, हे जाणत नाहीत झणून. आता
 कोणिएक वेदांति बोलतो. श्लोकः—अहमस्मि सदा भामि कदाचिन्नाहमप्रियः॥
 सर्वकाल आह्मी आहो; आह्मि आह्माते भासमान आहो; आणि आह्मि आह्मांते प्राय
 आहो; कधीहि अप्रीय नाहीत, ऐसा आमचा दृढ निश्चय आहे. आतां आह्मास
 काहि कर्तव्य नाही. यास उत्तर—ऐशा विचाराने आसत्वापादक आवरणाचि
 निवृत्ति जाहालि; परंतु आमानापादक आवरणाची निवृत्ति होत नाही. जा आशा-
 नास्त्य वारंवार जन्मास येण घडले, ते ब्रह्मविषयक मूल आज्ञान तैमेच राहिले
 झणून. आस्तु; या केनोपनिषत् - द्वितीयखंडाचे ठाई श्रीमच्छंकराचार्य भाष्यकार
 जे ते, तुझासारखे अमंभ्यकुर्क्षी जे त्याजला गुरुशिष्यसंवादमिषेकरून, श्रुति बोलिलि
 ते सांगनात. ‘ दध्रमेवापि नूनं त्वं वेत्थ ब्रह्मणो रूपम् ’ या श्रुतिवन्हील भाष्याचे
 ठाई आह्म चैतन्याचा अनुभव घेणें निषेधिला आहे. तो विस्तारपूर्वक तेथे पहावा.
 आता, कोणिएक वेदांति बोलतो—“ आह्मि स्वदेहव्यष्टिर्तालच चैतन्य जाणतो ऐसे
 नाही; समग्रीगत चैतन्यही जाणतो. जैसा हांडाभर भातातील एक सिजले ऐमे सम-
 जले असता, हांडाभर भात सिजला ऐसे कळते, तैसे स्वदेहातील अस्तिभातिप्रियचे
 करून चैतन्य समजले असता, संपूर्ण देवाचे ठाईचे सखिदानंदलक्षण ब्रह्म कळले,
 ऐमा आमचा निर्यार. ” यास उत्तर—‘ यदस्य देवेष्वथ नु मीमांस्यमेव ते
 मन्ये विदितम् ’ या श्रुतीचे ठाई अत्यात्मोपाधि आणि अधिदैवतोपाधि ह्यं
 व्यष्टिममष्टिउपाधीगत चैतन्य जाणिले, तरि ब्रह्माचे रूपा अस जाणिले; ते चैतन्य
 परिच्छिन्नत्वापासून आणि आल्यत्वापासून निवृत्त होत नाही म्हणून. श्रीगुरु झण-
 तात, रे शिष्या ! तुजला आद्यापि ब्रह्म ‘ मीमांस्यमेव ’ ह्यं विचाराणीयच आहे,
 ऐमे मजला वाटते. आता, कोणिएक वेदांति बोलतो—स्वानुभव व्हावयावीपई गुरु
 कशाम पाहिजे ? आह्मी प्रत्यगात्मरूपकरून नित्य अपरोक्षचि आहेत;
 कधीही परोक्ष नाहीत. हा स्वानुभव जो तो दुस्न्यास सांगता
 येत नाही. यास उत्तरः— शिष्य जो तो, श्रीगुरुनि बोलिलेला
 आगमसंप्रदाय त्या बलेकरून आणि अनुभवानुमानाभ्यां संयोज्य निश्चितं
 उपपत्ति म्ह. युक्तीकरून आणि अनुभवबल जे तेणेकरून ब्रह्मविद्यविषई आपलि
 दृढनिश्चयता जे ते ‘ यो नस्तद्वेद तद्वेद ’ वा वाक्येकरून स्वकीय ब्रह्मचार्यामध्ये
 जाउन गर्जना कोले आहे, ते वर्णन पुढे येईल. आता, कोणिएक वेदांति बोलतोः—

“देहेन्द्रिय, मन, बुद्धि हा संपूर्ण आनात्मबर्ग आणि यांचे ठाई चैतन्य जे तो आत्मा ऐसा विचार करणे हेचि आत्मदर्शन.” यासि उत्तरः— ‘यस्यामतं तस्य मतं’ या श्रुतीवरिल भाष्य विस्तारपूर्वक आहे ते साद्यंत पाहावें. इंद्रिय, मन, बुद्धीचे ठाई चैतन्य जे तेच आत्मदर्शन मानणारे जे त्याजला वाटते आम्हास ब्रह्म कळले; परंतु त्याजला श्रुति म्हणति, ‘न वेद्दसः’ तो ब्रह्माते जाणत नाही. येथे भाष्यकार म्हणनात, ऐसि जासि मति उत्पन्न होति, ते भ्रांति होय. आता, कोण्हीएक वेदांति बोलतोः— ‘त्वंपदार्थ प्रत्यगात्मा जो तो आम्हास नित्य अपरोक्ष आहे, त्या प्रकारे तत्पदार्थही अपरोक्ष आहे. तो कैसा म्हणाल, तरि जैसा सुवर्ण मेरु जो तो आम्हास आशातत्वेकरून ज्ञात आहे, तैसा तत्पदार्थ जो तो अरोक्ष असता, आम्हास आशातत्वे म्ह. न जाणणेपणेकरूनच ज्ञात आहे, हा आमचा बोध.” यासि उत्तरः— ‘प्रतिबोधविदितं मतं’ या श्रुतिवरील भाष्यः—

प्रत्यगात्मया विदितं ब्रह्म तदा तन्मतं तदा तत्सम्यग्दर्शनम् ॥

अखंडैकरस ब्रह्म जे ते प्रत्यगात्मरूपत्वेकरून जेव्हा विदित होते, तेव्हा तो बोध श्रुतीसामान्य होय. आता, कोण्हीएक वेदांति बोलतो, ‘अवस्थान्नयाचे ठाई एकसंवित जे तेचि ज्ञान; तोचि आत्मा होय; आणि अमृतत्वही होय’. यासि उत्तर- ‘आत्मना विन्दते वीर्यं विद्यया विन्दतेमृतम्’ या श्रुतीवरील भाष्यः आत्मना स्वनेन स्वरूपेण विंदते लभते वीर्यम् । आत्म्याचे सन्मात्र स्वकीय ब्रह्मस्वरूप जे तेणेंकरून आत्मविद्येला सामर्थ्य येते. मग चरमावृत्तिरूप विद्येच्या योगेकरून जिज्ञासूते अमृतत्व ह्म. ब्रह्मरूपत्व प्राप्त होते. अन्यथा प्राप्त होत नाहीं. आहो ! जैसा दशम आपण आपणाते नित्य प्राप्त आहे, तैसा आहंप्रत्ययालंबन प्रत्यगात्मा जो तो नित्य प्राप्तची आहे; कधीही अप्राप्त नाही. यासि उत्तरः-मुडकोपनिषदींच श्रुति प्रमाणास भाष्यकार लिहितात, ‘नायमात्मा बलहीनेन लभ्यः’ प्रत्यगात्मा सर्वास नित्य-प्राप्त आहेच; परंतु अनादि अविद्येस्तत्र अप्राप्ताचेपरी जाहाला आहे. तो बलहीन म्ह. आत्मविद्याकृतसामर्थ्यहीन पुरुष जे त्यास प्राप्त होत नाहीं; आता, कोण्ही तेजाते ब्रह्म मानणारे आणि कोण्ही स्वदेहातील अल्प चैतन्य जाणणारे आणि उपासक आणि कर्मी या संपूर्णाते श्रुति सांगति- ‘इह चेदवेदीदथ सत्यमास्ति न चेदिहावेदीन्महती विनाष्टिः ।’ या मनुष्यदेहाचे ठाई वेदाविकारि असून, श्रुतीने सांगितलिल ब्रह्मवस्तु ऐसी ते जाणिल तरि सत्य म्ह. बरे आहे; नाहीतरि जीचा अंत नाहीं ऐसी जन्ममरणसंस्तुति चुकणार नाहीं. ऐसे विस्तारपूर्वक भाष्य आहे ते पाहावे. आता, संपूर्ण वेदांति मिळून

प्रश्न करितात जे, 'आमचे सिद्धांतास तुम्हि प्रमाणसिद्ध शब्द ठेविले, ते युक्त आहे; परंतु तुमचा सिद्धांत तो कोणता हे आम्हास कळले पाहिजे.' यासि उत्तर—भूतेषु भूतेषु विचित्य धीराः प्रेत्यास्माहोकादमृता भवन्ति । ' धीमान् जे ते स्थावरजंगमाचे ठाई एक आत्मतत्त्व ब्रह्म जे ते साक्षात्करून, देहबुद्धीते टाकून अमृत म्ह. ब्रह्मरूप होतात, तैसा श्रीदत्तात्रेयलब्धप्रसाद मी निरंजन जो तो जनस्थाननिवासि अखिल ब्रह्मविदमंडलचक्रवर्ती सम्राट् श्रीरघुनाथसद्गुरुप्रसादवाक्यबोधनेकरून, जीवेश्वराचे ऐक्यस्थान आणि विदिता-विदिताहून अन्य आणि संपूर्ण महावाक्याचा अर्थ केवळ भूमास्वरूप ब्रह्म जे तदाकर वृत्तीते पाउन, ममाहंभावनिवृत्तिपुरःसर अमृतत्वाते पावलो. म्हणून या केनोपनिषद्—भाष्याचा अर्थ सांगायचास पात्र जालो. आता, कोण्हीएक भेष्ट ब्रह्मनिष्ठ म्हणतात, 'जे तुम्हास इतका अटहास्य करण्याचे कारण काय ?' त्यासि प्रार्थना जे 'यो नस्तद्वेदतद्वेद' या प्रकारे द्वितीयखंडि शिष्य जो तो गर्जना करिता जाला, तैसा मी आपले ब्रह्मविद्येची दृढनिश्चयता करावयासाठी आणि जिज्ञासु जे याणि तत्वज्ञान या प्रकारे संपादावे याजसाठी केनोपनिषदाचे-भाष्य प्रथम खंडावरील संक्षेपेकरून आणि द्वितीय खंडावरील विस्तारपूर्वक आणि तृतीय—चतुर्थ खंडावरील संक्षेपेकरून वर्णितो, ते क्षमा करून श्रवण करावे. ॥ श्रीशिवो ॥ अथ केनोपनिषत्—प्रथमखण्डः ॥ कोण्हीएक शिष्य जो तो ब्रह्मनिष्ठ गुरुप्रत यथाविधी शरण जाउन प्रश्न करिता जाला. आहो श्रीगुरु ! केनेषितं पतति प्रेषितं मनः । कोण्हाचे इच्छेकरून कोण्हे प्रेरिले होत्साते मन जे ते वारंवार स्वविषयाप्रत जाउन संबंध पावते ? केन प्राणः प्रथमः प्रैति युक्तः । सर्वेन्द्रियास प्रवृत्ति ब्हावयासि प्रथम ऐसा जो प्राण तो कोण्हे नियमन करून प्रेरिला होत्साता स्वव्यापाराप्रत गमन करितो ? केनेषितां वाचमिमां वदन्ति । कोण्हाचे इच्छेस्तव ही शब्दलक्षणा वाणी जे तीते लोक बोलतात ? चक्षुः श्रोत्रं क उ देवो युनक्ति । चक्षु आणि श्रोत्र जे त्याते स्वस्वविषयाचे ठाई कोणता देव जो तो प्रेरितो ? या प्रकारे पुसणारा योग्य शिष्य जो त्याकारणे ब्रह्मनिष्ठ श्रीगुरु झणतात. रे शिष्या ! मनआदि करणसमुदायास स्वस्वविषयाप्रत कोणता द्योतनवान् जो तो प्रेरिता असून कैसि प्रेरणा करितो, ऐसे तुवा विचारिले. त्याचे उत्तर सांगतो, ते ऐकः—'श्रोत्रस्य श्रोत्रं' शब्द श्रवण करिजेला जातो जेणें ते श्रोत्र होय. त्या श्रोत्राचेही जे श्रोत्र झणजे श्रोत्राधिष्ठान असून, श्रोत्राचे स्वविषय प्रवर्तन

करणारे जे अंतर्यामि चैतन्य; 'मनसो मनः' तसेच मनेचेही जे मन झ. चैतन्य जे तीवाचून मन जे ते संकल्प आणि निश्चयादि व्यापार करण्यास समर्थ होत नाही म्हणून मनाचे मन जे ते अंतर्यामि चैतन्य होय; 'यद्वाचो ह वाचम्' तसेच वाचेची जे वाणि म्ह. वागींद्रियास अधिष्ठान असून वाणीस प्रवर्त करणारे आंतर्यामि चैतन्य 'प्राणस्य प्राणः' तसेच अंतर्यामि चैतन्य जे ते प्राणाचेही प्राण होय; अचेतन प्राण जे याचि प्राणनक्रिया म्ह. गमनागमन जे ते अधिष्ठान-चैतन्या-वाचून न घडे म्हणून; 'चक्षुषश्चक्षुः' तसाच चक्षुवाही चक्षु जो तो अंतर्याम्यात्माचि होय; नीलपीतादिरूप ग्रहण करण्यास सामर्थ्य जे ते अधिष्ठानचैतन्या-वाचून नेत्रेंद्रियास यावयाचे नाही झणून. आतां, भाष्यकार झणतात, या ज्ञानेकरून काय होते झणाल, तरि अमृतत्व प्राप्त होते. 'अतिमुच्य धीराः प्रेत्यास्माहोकादमृता भवन्ति' धीराः झ. बुद्धिमान् विवेकी जे ते श्रोत्रादिकाचे ठाईचा आत्मभाव टाकून, श्रोत्रादिइंद्रियाधिष्ठान ब्रह्म जे ते जीत्मा झ. आपले स्वरूप होय, ऐसे जाणून, 'प्रेत्य व्यावृत्त्यास्माहोकात्' झ. पुनर्मित्र-कलत्रबांधवादिकाचे ठाईचा ममाहंभावरूप संव्यवहारापासून व्यावृत्त्य झ. ईषणाश्रय टाकून, ज्ञानसामर्थ्यप्रभावेकरून, 'अमृता भवन्ति' झ. अमरणधर्मवान् होतात. अथवा प्रेत्य झणजे देहपातानंतर जेथे चक्षुरादि इंद्रियाचे गमन नाही, त्या निर्विशेष स्वात्मभावाते पावतात. न तत्र चक्षुर्गच्छति न वाग्गच्छति नो मनः' अधिष्ठित श्रोत्रादि इंद्रिये जी त्याचे स्वरूप ब्रह्म होय; झणून चक्षु, वाणी आणि मन जे ती स्वाधिष्ठान ब्रह्माचे ठाई गमन करित नाहीत. जैसा अग्नि जो तो दाहक प्रकाशक असताही आपणाते दहन अथवा प्रकाशन करीत नाही, तैसे चक्षु जे ते ब्रह्माचे ठाई गमन करीत नाहीं. 'स्वात्मनि गमनासंभवात्' चक्षुचे अधिष्ठान ब्रह्म होय, यास्तव गमनाचा असंभव आहे; तसीच वाग् जे ति शब्द उच्चार्यमान् अभिधेय झ. पदार्थ जे त्याते प्रकाशिते. तेव्हा त्या पदार्थाप्रत वाणी गमन करिते ऐसे बोलिजेते. वाणीचे अधिष्ठानस्वरूप ब्रह्म होय. यास्तव गमनाचा असंभव आहे. 'नो मनः' मन जे ते अन्यास संकल्पिते आणि अध्यवसाय झ. निश्चय करिते. अथवा आपणाते संकल्पिते आणि निश्चयिते. परंतु आपले स्वस्वरूप अधिष्ठान ब्रह्म जे त्याचे ठाई गमन करीत नाही. 'न विद्वो न विजानीमो यथैतदनुशिष्यात्' इंद्रिय-मनादिकास तरि दृश्य वस्तु विज्ञात होते त्यास ब्रह्म तरी अगोचर आहे. या हेतूस्तव श्रीगुरु म्हणतात, 'न विद्वः' ते ब्रह्म एवावृष्ट आहे ऐष आम्हि जागत नाहीत आणि याचि हेतूस्तव

‘न विजानीमः’ ज्वा प्रकारेकरून ते ब्रम्ह शिष्याकारणे उपदेशावे, हे जाणत नाही, हा अभिप्राय. जे वस्तु इंद्रियास गोचर होती ते अन्यास उपदेशावयास शक्य होती. तरि ते ब्रम्ह कैसे म्हणाल तरि ‘अन्यदेव तद्विदितादथो अविदितादधि’ विदित म्ह. व्याकृत महदादि देहपर्यंत कार्यवर्गाहून जे अन्य आणि अव्याकृत म्ह. अविद्यालक्षणकारण जे त्याहून उर्ध्व म्ह. अन्य ते ब्रम्हवस्तु होय. ‘इति शुभ्रं पूर्वेषां ये नस्तद् व्याचक्षिरे’ ब्रम्हप्रतिपादक वाक्यार्थास आचार्य-उपदेशपरंपरेकरूनच प्राप्तत्व आहे; तर्केंकरून अथवा अध्ययनेकरून अथवा मेधा म्ह. बुद्धिमतेकरून अथवा बहुश्रुततेकरून अथवा यज्ञादिकेकरून ब्रम्हप्राप्ति होत नाही. पूर्वपूर्वाचार्यांचे वचन ऐसे जे ते आमचे आचार्यानि ब्रम्ह जे ते विस्पष्ट कथन केले, ते आम्ही या प्रकारे श्रवण केले की, कार्य कारणाहून अन्यत् ब्रम्ह जे ते आत्मा म्ह. आपले स्वरूप होय. आता कोणही एक श्रोता जो त्यास ऐसि आकांक्षा जालि, जे आत्मा म्ह. आपण जो तो कर्म आणि उपासना करण्याचा अधिकारी त्यास कर्म उपासनेकरून ब्रम्हादि-देवत्व अथवा स्वर्गादिलोक प्राप्ति व्हावी, ऐसे कोण्हि कोण्हि इच्छितात. तस्मात् आपल्याहून अन्य उपास्य विष्णु आणि ईश्वर, चंद्र अथवा प्राण हे ब्रम्ह असावयास योग्य होत, त्याहून आपण उपासक जो जो तो अन्य होय, या प्रकारचीच शंका स्वाश्रयास होईल, ऐते त्याचे चिन्हावरून जाणून श्रीगुरु बोलतात, अरे शिष्या ! ऐसी शंका धरू नको. ‘यद्वाचानभ्युदितं येन वागभ्युद्यते ॥ तदेव ब्रह्म त्वं विद्धि नेदं यदिदमुपासते ॥’ जे व्यक्तीने प्रकाशित करिजेले जात नाही, आणि जेणेकरून वाणी प्रकाशित होउन वर्णोच्चार करिते, त्या वाचेते टाकून जे निरतिशय भूमाख्य ब्रह्म ते आरले स्वरूप होय, ऐते तू जाण. जे इदंत्वेकरून विष्ण्वादिक लोकानि उपासिले जातात, ते आपले स्वरूप नव्हे; ते उपाधीस्तव अनात्मे होत. ‘यन्मनसा न मनुते येनाहुर्मनोमतम् ॥ तदेव ब्रह्म त्वं विद्धि नेदं यदिदमुपासते ॥’ जे मनाने संकल्पिले निश्चिदं जेत नाही आणि मन ज्याच्या योगे संकल्पनिश्चय करण्यास समर्थ होत, ऐसे ब्रह्मविद जे ते कथन करितात, त्या मनाते टाकून जे निर्विशेष भूमाख्य ब्रह्म ते आपले स्वरूप होय, ऐसे तू जाण. जे इदंत्वेकरून विष्ण्वादिक लोकानि उपासिले जातात, ते आरले स्वरूप नव्हे; ते उपाधीस्तव अनात्मे होत. ‘यच्चक्षुषा न पश्यति येन चक्षुषि पश्यति ॥ तदेव ब्रह्म त्वं विद्धि नेदं यदिदमुपासते ॥’ जे चक्षूने पाहिजे जात नाही आणि ज्याचे योगे लोक जे ते आद्यमांशधर्मत्ववान् चक्षुने पाहतात, त्या चक्षूते टाकून जे

निर्विशेष भूमाख्य ब्रह्म ते आपले स्वरूप होय, ऐसे तू जाण; जे इदंत्वेकरून विष्ण्वादिक लोकांनी उपासिले जातात ते आपले स्वरूप नव्हे. ते उपाधीस्तव अनात्मे होत. 'यच्छ्रोत्रेण न शृणोति येन श्रोत्रमिदं श्रुतम् । तदेव ब्रह्म त्वं विद्धि नेदं यदिदमुपासते । जे श्रोत्रेंद्रियेकरून श्रवण केले जात नाही आणि ज्याचे योगेकरून लोक जे ते श्रवण करितात, त्या श्रोत्रेंद्रियाते टाकून निर्विशेष भूमाख्य ब्रह्म ते आपले स्वरूप होय ऐसे तू जाण; जे इदंत्वेकरून विष्ण्वादिक लोकांनी उपासिले जातात ते आपले स्वरूप नव्हे. ते उपाधीस्तव अनात्मे होत. 'यत्प्राणेन न प्राणिति येन प्राणः प्रणीयते ॥ तदेव ब्रह्मत्वं विद्धिनेदं यदिदमुपासते ॥' प्राणेकरून प्राणवृत्तिविशेष घ्राणेंद्रिय ग्रहण करिजेते. जे प्राणेकरून ह्म० घ्राणेंद्रियेकरून न प्राणियते ह्म० गंधासारिखे ग्रहण केले जात नाही आणि ज्याचे योगेकरून लोक जे त्यांही प्राणियते ह्म० घ्राणेंद्रिय गंधाचे ग्रहण करणारे ऐसे जाणि जेते, त्या प्राणघ्राणाते टाकून, जे निर्विशेष भूमाख्य ब्रह्म ते आपले स्वरूप होय ऐसे तू जाण; जे इदंत्वेकरून विष्ण्वादिक लोकांनी उपासिले जातात ते आपले स्वरूप नव्हे. ते उपाधीस्तव अनात्मे होत. इतिप्रथमखण्डः ॥ १ ॥ अथ द्वितीयखण्डः ॥ २ ॥ 'यदि मन्यसे सुवेदेति' आता श्रीमच्छंकराचार्य झणतात—भाष्यः—'एवं हेयोपादेयविपरीतस्त्वमात्मा ब्रह्मेति' "हेय ह्म० त्याग करणे आणि उपादेय ह्म० ग्रहण करणे या उभय क्रिया वर्ततात ज्याचे ठाई, तद्विपरीत ह्म० त्याग करणे आणि ग्रहण करणे या उभय क्रिया नाहीत ज्याचे ठाई ऐसा कूटस्थ आत्मा तू जो तो ब्रह्म आहेस,' ऐसा पूर्व खंडाचे ठाई प्रत्यायितः ह्म० बोधिजेला शिष्य जो तो 'अहमेव ब्रह्मेति सुष्ठु वेदाहं मामिति गृण्हीयान्' 'मी ब्रह्म होय ऐसे सुष्ठु ह्म. चांगले जाणतो' ऐसे ग्रहण करील, ही शंका मानून श्रीगुरु जे ते शिष्यबुद्धिच्यालनार्थ 'यदि मन्यसे' ऐसे बोलते जाले. आता, कोण्हीएक शंका करितो, आहो भाष्यकार! म्या ब्रह्म बरे जाणिले ही निश्चित प्रतिपत्ति ह्म. बोध जो तो इष्टचि की? यासि भाष्यकार अर्धा अंगिकार करून उत्तर देतात, अरे! ब्रह्मविषई निश्चित प्रतिपत्ति ह्म. बोध जो तो इष्ट होय; परंतु आपण ब्रह्माचा ग्रहण—कर्ता होउन, म्या ब्रह्म बरे जाणिले हा बोध इष्ट नव्हे. जे इतर नामरूपात्मक वेद्य वस्तु, इदंत्वेकरून विषय होति, ती वस्तु जाणावयास शक्य होती. जैसा काष्टाते अग्नि जाळितो त्या प्रकारे आपणाते जाळीत नाही. कां? जे आपले स्वरूपचि होय झणून. तैसा संपूर्ण वेद्य पदार्थाचा वेत्ता प्रत्यगात्मा जो त्याचे स्वस्वरूप केवल ब्रह्म होय. ते त्याजला वेद्य पदार्था-

सारिले अन्यत्वे जाणता येत नाही; सर्वास जाणता जो त्याचा स्वात्मा झ. स्वस्वरूप ब्रह्म होय ऐसा सर्व वेदांचा निश्चितार्थ आहे. आणि या केनेपनिषदाचे ठाड प्रश्नप्रतिवचनेकरून तेचि प्रतिपादिले आहे. 'श्रोत्रस्य श्रोत्रमित्याद्या ' आणि 'यद्वाचाऽनभ्युदितमिति' ऐसे विशेषेकरून निर्धारिले आणि ब्रह्मविद संप्रदायाच' निश्चय बोलिलेला. 'अन्यदेव तद्विदितादथो अविदितादधीति, अविज्ञातं विज्ञानतां विज्ञातमविज्ञानतामिति' या प्रकारे श्रुति जे ती उपन्यास करून उपसंहार करील. तस्मात् 'सुवेदेति' याप्रकरे शिष्यबुद्धि जे ति निराकरण करणे, आचार्य जे त्यास युक्तचि होय. जैसा सर्वास दग्ध करणारा दाहक अग्नि जो तो आपण आपणाते दग्ध करावयास समर्थ नाही, तैसा संपूर्णाते जाणणारा प्रत्यग् आत्मा जो तो आपण आपणाते जाणावयास समर्थ नाही. आणि एक अद्वितीय ब्रह्म जे त्यास अन्यवेदिता झ. जाणता नाहीच की ज्यास अन्यत्वेकरून ब्रह्म वेद्य होईल. 'नान्यदतोऽस्ति विज्ञातृ' या प्रकारे श्रुती जे ती ब्रह्मास आपल्याहून अन्यत्वे जाणणार याचा निषेध करिते. यास्तव 'म्या ब्रह्म चांगले जाणिले' ही प्रतिपत्ति झ. बोध जो तो मिथ्याच होय. तस्मात् 'यदि मन्यसे सुवेदेति' या प्रकारे श्रीगुरु बोलिले ते युक्तचि होय. कदाचित् तू मानसील की, ब्रह्मवस्तु जाणावयास सुलभ असेल, तरि ते ब्रह्मवस्तु दुर्विज्ञेय आहे. यथाश्रुत झ. सांगितल्यासारिले भ्रवण केले, तथापि, कदाचित् क्षीण जाले आहेत दोष जे ते ज्याचे आणि सुमेधा झ. सुबुद्धिमान् जे त्यातीलही कश्चित् झ. एखादा ब्रह्मवस्तूते पावतो; आणि एखादा पावतही नाही. ऐसे कोठे पाहिले झणाल तरि छांदोग्य-अष्टमाध्यायाचे ठाई इतिहास आहे. श्रुतिः—'य एषोक्षिणि पुरुषो दृश्यते एष आत्मेति होवाचैतदमृतमभयमेतद्ब्रह्मेति ।' ऐसे सत्यलोकी ब्रह्मदेव जो येणे उभयतास एकसमयावच्छेदे ब्रह्मोपदेश केला. त्यातील स्वकुलोत्पन्न आणि पंडित असुराचा राजा विरोचन जो तो, यथावत तत्वज्ञान उपदेशिले असता, विपरितार्थ देहातेच आत्मा मानून जाता जाला. आणि देवाचा राजा इंद्र जो तो, तीन वेळ फिरफिरून ब्रह्मदेवाप्रत जाउन, वारंवार तपप्रभावे स्वभावदोष क्षयाते पाउन, प्रथमोक्तच चतुर्थपर्यायि ब्रह्मवस्तु पावता जाला. लोकेऽपि झ. प्रत्यक्षादिव्यवहारप्रसंगि एकाच गुरूपासून भ्रवण करणारा-मध्ये कोण्हि यथावत् ज्ञान पावतो, कोण्हि अयथावत्, कोण्हि विपरीत आणि कोण्हि ज्ञान पावतहि नाही. अस्तु; इंद्रियमनबुद्धिकरून प्रत्यक्ष व्हावयास योग्य वस्तुचे ठाड ऐसे होते, मग आत्मतत्व तरि अतींद्रियाचि आहे, येथे ऐसे होइल यात काय

आश्चर्य आहे ! येथेचि सत्यअसत्यत्वे आत्मतत्वाचा निर्णय करणारे संपूर्ण तात्कीक जे ते, विप्रातिपन्न म्ह. विवादग्रस्त आहेत. तस्मात् ब्रह्म जाणिले ऐसे शिष्याने सुनिश्चित सांगितले तरि, विषम प्रतिपत्तिवात् म्ह. ब्रह्मवस्तूचे ज्ञान दुर्घट आहे. या हेतूस्तव, 'यदि मन्यसे सुवेदेति' ऐसे साशंक वचन जे ते श्रीगुरुचें युक्ताचि होय. संमताविद्यारण्यकृत अनुभूतिप्रकाशः 'त्वत्कारुण्यात्सुष्ठु वेद ब्रह्माहमिति वक्षि चेत् ॥ अल्पं वेत्सि न संपूर्णं ज्ञातुं श्रेयाविभेदतः ॥ ५७ ॥ अखंडैकरसे तत्त्वे ज्ञातृत्वं प्रत्यगात्मनः देवस्य ब्रह्मतेत्येवं खंडनादल्पवेदनम् ॥ ५८ ॥ अध्याय ॥ १९ ॥ दध्रमेवापि नूनं त्वं वेत्थ ब्रह्मणो रूपं यदस्य । अरे शिष्या ! त् ब्रह्माचे रूप अल्पचि जाणतोस, ऐसे वाटते. आता शिष्य झणतो, आहो श्रीगुरु ! ब्रह्माची रूपे जे ती लाहानथोर ऐसि अनेक प्रकारचि आहेत काय, ज्या हेतूस्तव मी जो येणे दहर म्ह. अल्प जाणिलें म्हणता? आता श्रीगुरु म्हणतात, बरे तुवा विचारिलेस. नामरूपउपाधकृत लाहानथोर जीवश्वरादिभेदे ब्रह्माचि अनेक रूपे आहेत. परंतु स्वतः ब्रह्मास अनेकरूपता नाही. स्वतः ब्रह्म कसे आहे म्हणतील तरि, 'अशद्वमस्पर्शमरूपमन्ययं तथाऽरसं नित्यमगन्धवच्च यत् ।' ही श्रुति जे ती शब्दादि सहरूपाते प्रतिषेधिते म्ह. ब्रह्मास रूपादिक नाहीत, ऐसे सांगते. ऐसे ऐकून कोण्हिणक जो तो अक्षेप करून बोलतो 'ननु येनेव धर्मेण यद्वरूप्यते तदेव तस्य स्वरूपमिति, आहो भाष्यकार ! तुम्हि ब्रह्मास रूप नाही म्हणता, हे काय ? ज्या धर्माने म्ह. विशेषणाने जे विशेषित तेच त्याचे रूप होय, ऐसा न्याय आह. तैसे कोणत्या विशेषणाने ब्रह्माचे रूप म्हणाल तरि, युक्तीने सांगतो. समस्त पृथिव्यादि पंच मूते अथवा वेगळालि भूते देहाकार परिणामाते पावलि, त्याचा चैतन्य धर्म नव्हे. हे कशावरून म्हणाल तरी - चैतन्य जे ते देहाबाहेर प्रतीतीस येत नाही म्हणून. तसे श्रोत्रादि दशेंद्रिये, पंच प्राण आणि द्विविध अंतःकरण हे भौक्तीकविशेष; यास्तव चैतन्य त्याचा धर्म नव्हे. 'परिशेष्यात्' भूबभौक्तिक व्यावृत्तिकरून पाहिले असता, अवशिष्ट स्वतंत्र राहिले चैतन्य ते ब्रह्माचे रूप होय. ब्रह्म जे ते चैतन्येकरून निरोपिले जाते, ये विषई श्रुतिसंमतिः—'विज्ञानमानन्दंब्रह्म,' 'विज्ञानघनएव,' 'सत्यं-ज्ञानं प्रज्ञानं ब्रह्म' ऐसे ब्रह्माचे स्वरूप श्रुतिचे ठाई निर्देशिले आहे. आता भाष्यकार जे ते अर्थ आंगीकार करून बोलतात, अरे तर्कवादिया ! श्रुतिचे ठाई चैतन्येकरून ब्रह्माचे रूप सांगितले खरे ! तथापि, ते अंतःकरण देहेंद्रिय-

उपाधीद्वारेकरून विशानादि म्ह. प्रमाता, द्रष्टा साक्षि आणि अस्तिभातिप्रीय-स्फुरणरूप ऐसा निर्देश करिजेला, परंतु हा स्वतः ब्रह्माचा निर्देश नव्हे. अहो ! असंग जे चैतन्य त्यास देहादि उपाधिउपहित संबंध होतो काय ? यासि भाष्यकार क्षणतात, 'तदनुकरित्वात्' अरे वादि ! भ्रांतिस्तव संबंध झाल्यासरिखे वाटते. जैसे जळ जे ते कंपायमान आणि भेदाते पावले असता, सविता जो तो कंपायमान आणि भिन्न भिन्न जाल्याचेपरि जळउपाधिस्तव वाटतो, परंतु आकाशस्थ सविता कंपायमान आणि भिन्न भिन्न होत नाही, तैसा देह आला गेला असता, आत्मा गेला आल्याचेपरि वाटतो आणि अंतःकरणभेदास्तव आत्मा भिन्न भिन्न ऐसा वाटतो हे भ्रांतिचे लक्षण. जैसा दूरस्थ सविता अमता, जळउपाधिस्तव मिथ्या आभासरूपे संबंध दिसतो, तैसा असंग कूटस्थात्मा जो त्यास देहादि अंतःकरणउपाधिउपहित आभासरूपसंबंध, अज्ञानकृतभ्रांतिस्तव वाटतो. परंतु देहादिकांस आणि कूटस्थासि कालत्रयि संबंध नाही. देहादिकांस वृद्धसंकोचछेददाहादिकेकरून नाश जाला असता, हे विकार कूटस्थाम होत नाहीत म्हणून. या चैतन्यास देहेन्द्रिय-अंतःकरण आभास भ्रमाधि-ष्ठानभूतत्व आहे; म्हणून यासि कूटस्थ ऐसि मंज्ञा. आता, स्वतः ब्रम्ह कैसे म्हण-साल तरी—देहेन्द्रिय-अंतःकरण उपाधि-उपहित-संबंध-रहित भूमा अनंत, निर्विशेष निरंजन, केवलस्वरूप जे ते—'अविज्ञातं विज्ञानतां विज्ञातमविज्ञानताम्' ऐसे स्वतः ब्रम्हाचे वर्णन पुढे स्थित होइल. आता, आधिदैविक ज्ञानही अल्पचि होय, ऐसे म्हणतात. 'त्वं यदस्य देवेष्वथ नु मीमांस्यमेव ते मन्ये विदितम्' श्रीगुरु म्हणतात, अरे शिष्या ! तुवा केवल अध्यात्मोपाधीतील म्ह. अंतःकरणउपाहि-तपणे परिच्छिन्नत्वे ब्रम्हाचे रूप अल्प जाणिलेस ऐसे नाही. यदपि, जे ही आधि-दैवतोपाधि म्ह. ब्रम्हांडातील संपूर्ण विष्णु-चंद्र सूर्य इंद्रादि देवाचे ठाईही ब्रम्हाचे रूप जाणिले, तरी तेहि अल्पचि तुवा जाणिले, ऐसे निश्चयेकरून मी मानितो. ऐसे का म्हणमील तरि, जे अध्यात्म आणि आधिदैवत हे उभयही उपाधिपरिच्छिन्नत्वापासून आणि अल्पत्वापासून निवृत्त होत नाही म्हणून. जे निर्विशेष ब्रह्म कैसे आहे, ते एकाः—अविद्याकल्पित संपूर्ण उपाधिविशेष नाशाते पावले जातात ज्याच्या बोधेकरून ऐसे, जे शांत, अनंत, एक, अद्वैत, भूमाख्य नित्यब्रह्म जे ते घटपटादि वेद्यासरिखे विषयविषयइवंचकरून सुवेद्य नाही, हा अभिप्राय ऐसे आहे. या हेतूस्तव, आता निश्चयेकरून मी ऐसे मानितो कीं, तुजला अद्यापि ब्रह्मवस्तु जे ते मीमांस्य विचार्यमेव ह्य० विचारणीयच आहे. या प्रकारे श्रीगुरुचे

वचन श्रवण करून, शिष्य जो तो एकांति जाउन बसला होत्साता, प्रथमखंडाचे ठाई—
 ‘यन्मसा न मनुते येनाऽऽहुर्मनो मतम् । तदेव ब्रह्म त्वं विद्धि नेदं यदिदमुपासते
 ।१।’ ऐसा श्रीगुरुनं बोलिजेला आगम, तैसा अर्थतः विचार करून, तर्क करू लागला
 की, सुवेद म्हटले असतां, जो वेद्यवस्तु ते जाणता तो मी होउन ब्रह्माला
 जाणणारा ज्ञाता होयीन. त्यास ऐसे नव्हे. ब्रह्म माझे स्वस्वरूप होय. तेथे मी
 वेगळा राहून वेदनक्रिया राहात नाही. ऐशा तर्ककरून निर्धार केला आणि स्वानु-
 भवे विचार करू लागला जे मी ब्रह्माचा अन्यत्वेकरून ग्रहणकर्ता नव्हे. जे
 विदित-अविदिताहून अन्य ते ब्रह्म मी पूर्वसिद्धाचि आहे. त्या स्वरूपेकरून मी
 आपणाते या अन्याते जाणत नाही, ऐसा दृढ स्वानुभव करून, श्रीगुरुसमीप
 जाउन, बोलता जाला. हे श्रीगुरु ! आता बरीक मजला ब्रह्म विदित जाले, ऐसे मी
 मानितो. ते कैसे ह्मणाल तरि सांगतो, ‘नाऽहं मन्ये सुवेदेति’ ब्रह्म सुवेद नाही,
 ऐसे मी मानितो. ऐसे ऐकून श्रीगुरु ह्मणतान, म्या जाणिले नाही ऐसा
 तुझा निर्धार आहे तरि तुवा ब्रह्म जाणिले नाहीम. ऐसे ऐकून आता
 शिष्य बोलतो, ‘नो न वेदेति वेद च’ हे श्रीगुरु ! म्या ब्रह्म न जाणिले ऐसे
 नाही, जाणिलेच आणि जाणिलेही नाही. येथे शंका घेउन श्रीगुरु जे
 ते बोलतात, अरे शिष्या ! हे तुझे बोलणे विप्रतिपिद्ध ह्म. विरुद्ध होय.
 जरि चांगले जाणिले नाही ऐसे मानितोस तरि पुनः कैसे जाणिले ह्मणतोस ? आणि
 जाणिले ऐसे मानितोस तरि चांगले जाणिले नाही ऐसे कसे ह्मणतोस ? अरे ! एक
 वस्तु ज्याने जाणिली जाति त्यागेचि जात नाही, हे बोलणे संशयविपर्ययावाचुन
 न घडे. या प्रकारे तुझे बोलणे विप्रतिपिद्ध ह्म. विरुद्ध होय आणि ब्रह्म तरि
 संशयविपर्ययत्वेकरून जाणावे ऐसे नियमन करावयासि योग्य नव्हे, संशय-
 विपर्यय तरि सर्वत्र अनर्थकरत्वेकरून प्रसिद्ध आहेत. ‘संशयात्मा
 विनश्यति’ ऐसे भगवद्वचन आहे. एवं या प्रकारे श्रीगुरुनि संशयविपर्यय
 घालविण्यासाठी चलन पावविले असताही शिष्य जो तो केवळ भूमा स्वरूप
 ब्रह्म ते मी होय, ऐशा दृढनिश्चयापासून चलन पावला नाही. श्लोकः—
 स्वप्रकाशं तमात्मानं तथात्वेनैव वेद्म्यहम् ॥ नान्यथातो यथाशास्त्रं बुद्धं ब्रह्मेति
 निश्चयः ॥ ६१ ॥ सुवेदेत्यक्षविषये न वेदेत्यपभापिते ॥ वक्तुं युक्तं स्वयं भाते
 कथं तद्युज्यते द्वयम् ॥ ६२ ॥ इत्यनुभूतिप्रकाशे अध्याय १९ ॥ आणि
 अन्यदेव तद्विदितादथो अविदितादधि ॥ जे कार्यकारणाहुनि अन्य होय, या
 प्रकारे श्रीगुरुनि बोलिजेला आगमसंप्रदाय त्या बलेकरून आणि उपपत्ति ह्म. युक्ति-

करून आणि अनुभवबल जे तेणेकरून ब्रह्मविशेषिषह आपलि दृढनिश्चयता दाखवीत होत्याता गर्जनाही करून बोलता जाला. 'यो नस्त द्वेद तद्वेद' जो कोणिह आम्हा ब्रह्मचान्यामध्ये 'नो न वेदेति वेद च' ऐसे म्या बोलिजले वचन जे त्याते तत्वता जाणतो तांचि त्या ब्रह्माते जाणतो. "मथ्येऽस्माकं हे सखायो ज्ञाता ज्ञातत्ववर्जितम् ॥ ब्रह्मेति वेत्ति योऽसौ हि यथाशास्त्रं विबुध्यवान् ॥ ६३ ॥" अनुभूतिप्रकाश. आता गुरुचे वचनातील अभिप्राय एके प्रकारचा आणि शिष्याचे वचनातील अभिप्राय एके प्रकारचा असता, शिष्याने गर्जना केली ते अनुपपन्न म्ह. अयुक्त होय, ऐसि आशंका कोणी करील त्यास भाष्यकार समाधान करितात की, 'अन्यदेव तद्विदितादथो अविदितादधि' या वाक्यकरून जे वस्तु बोलिले तेच अनुभव-अनुमानाने निश्चित करून, 'नो न वेदेति वेद च' या वाक्योत्तरेकरून आचार्य बुद्धिसंवादार्थ म्ह. ब्रह्म जे ते स्वत्वेकरून जाणावे आणि घटवत विपर्यायवर्षित्वेकरून जाणू नये. हा श्रीगुरुचे मनातील अभिप्राय मी समजये, ऐसे श्रीगुरुस कळवावयाकरिता आणि मंदबुद्धिप्रदग दूरीकरणार्थ तांचि वस्तु शिष्या बोलता जाला, 'तस्मान् यो नस्तद्वेद तद्वेद' या वाक्यकरून गर्जना केली ती युक्तचि होय. आता श्रुति जे ते शिष्याचार्य-संवादापासून निवृत्त होउन, स्वेन रूपेण म्ह. आपल्या रूपेकरून, समस्तसंवादनिवृत्त म्ह. निद्रा अर्थातेच बोधन करिते. श्लोकः—यल्लौकिकं वस्तु यश्च ब्रह्म तद्वि विलक्षणं ॥ यस्यामतं तस्य मतं मतं यस्य न वेद सः ॥ ६४ ॥ लोके घटो मतो येन स घटज्ञ इतीर्यते ॥ येन मन्त्रा मतं ब्रह्म न त्वसौ ब्रह्मविद्वेत् ॥ ६५ ॥ मन्तृमन्तव्यरूपेण विविधत्वं विजानताम् ॥ अविज्ञातं ब्रह्मतत्त्वमखण्डैकरसात्मकम् ॥ ६६ ॥ अनुभूतिप्रकाशे. स्वानुभवेकरून ज्या ब्रह्मविदास अमतं, अविज्ञातं, अविदित ऐंमे ब्रह्म हांय. या प्रकारे मतमभिप्रायः म्ह. निश्चय आहे जाचा त्यालाच ब्रह्म सम्यक्त्वे कळले. ऐंमे हे तत्वज्ञान जे ते श्रुतिसंमत होय, हा अभिप्राय. पुनः आणवि जास मतं ज्ञातं मी जो येणे ब्रह्म विदितं म्ह. जाणिले ऐंसा निश्चय आहे जाचा त्याजला श्रुति म्हणति, 'न वेद सः' तो ब्रह्माते जाणतचि नाही. आता, 'अविज्ञातं निजानतां विज्ञातमविजानताम्' हे श्रुति जे ते सम्यक् आणि असम्यक् दर्शि जे यावे. यथोक्तसे म्ह. ज्ञान्यास ब्रह्म अविषय आणि अज्ञान्यास विषय ऐंमे जे पूर्वोक्त पत्र त्याचे अवधारणा म्ह. निर्धारण करिते. विजानतां हा. सम्यक्त्वे जाणगार ज्ञानि जे त्यास अविज्ञातममतमविदितमेव ब्रह्म म्ह. अविषयचि ब्रह्म होय आणि अविजानतां म्ह. सर्वोपाधिविनिर्मुक्त, शुद्ध, शांत, भूमा,

अनंतस्वरूप ब्रह्माने स्वत्वेकरून न जाणणारे, असम्यक्दर्शी ह्यः सकल श्रुतिचे मुख्य तात्पर्य कोठे आहे हे न पाहाणारे आणि इंद्रिय, मन, बुद्धिचे ठाईच स्थित असून बुद्धीत प्रतिफलित जालेले जे चैतन्य तेच आत्मदर्शन मानणारे ऐसे जे त्यास ब्रह्म जे ते विदित म्ह. विषयाची होय, म्हणून तो असम्यक्दर्शी, हा श्रुतिचा इत्यर्थ. केवळ अज्ञानी जनास लक्षुन श्रुति बोलति, ऐसे हे नव्हे. अत्यंत मूढ अविपन्नबुद्धि म्ह. अविचारवान् आशानि जन जे त्यास आम्हि ब्रह्म जाणिले ऐसि मति उत्पन्न होतचि नाही. अस्तु; इंद्रियमनबुद्धिउपाधीचे ठाई आत्मदर्शन मानणारे जे त्यास तरि मायोपाधि येतो. सर्वज्ञत्व, सर्वसाक्षित्व ब्रह्मास प्राप्त होते ऐशा विवेकाचा अनुपलंभ म्ह. अनुभव नाही म्हणूनच बुद्धि उपाधिस्थ असून, बुद्धीत प्रतिफलित जाले जे चैतन्य त्यास जाणिल्यास्तव, आम्ही ब्रह्म जाणिले ऐसि मति उत्पन्न होति ते तत्वज्ञान तरी नव्हेच परंतु भ्रांती होय. याजकरिता असम्यक्दर्शनह्य. अल्पज्ञान जे ते पूर्वपक्षत्वेकरून 'विज्ञातमविजानताम्' ऐसे श्रुति जे ते उपन्यस्यते म्ह. उपपादन करिते. अहो! जरि 'अविज्ञातं विजानताम्' म्ह. सम्यक् जाणणारे ज्ञानी जे त्यास ब्रह्म जे ते अविज्ञात होय, ऐसे अवधृतं म्ह. निर्धारिजेले, तरि ब्रह्म जे ते अत्यंत अविज्ञात जाले. मग लौकिक अज्ञानि जनास आणि ब्रह्मविदास अविशेष म्ह. समानत्व प्राप्त होईल आणि 'अविज्ञातं विजानतां' या वाक्यास 'वदतो-व्याघातरूप' दोष येईल. त्यास कोणत्या प्रकारे ब्रह्म जे ते सम्यक् विदित होते? याची आकांक्षेच्या समाधानार्थ श्रुति बोलते, प्रतिबोधविदितं बोधं बोधं प्रति विदितम्।' जे जे उदयाते पावतात बोध, त्या त्यां बोधाप्रत जाणणे जे ते प्रतिबोध म्हणावे. बोधशब्देकरून काय ह्मटले असता, बुद्धिस जे जे प्रत्यय होतात, ते बोधशब्देकरून बोलिजेले जातात आणि बुद्धिगत संपूर्ण प्रत्यय विषय होतात ज्यास तो प्रत्यगात्मा. तोचि सर्व बोधाते जाणतो आणि सर्वप्रत्ययदर्शि होय. ह्य. बुद्धिनिष्ठ सर्व प्रत्ययाते साक्षित्वेकरून पाहाणारा आणि 'चिच्छक्तिभारूपमात्रः' ह्य. चिच्छक्तिचा अंशसाक्षिता जे ती ऐसियुक्त स्वये ज्ञानस्वरूपमात्र जो प्रत्यगात्मा होय, तो कैसा लक्षिला जातो ह्मणाल तरि—आत्मा जो तो संपूर्ण प्रत्ययाचे ठाई अनुगतरूपेकरून आहे ह्मणून त्या प्रत्ययानेच आत्मा लक्षिला जातो. प्रत्ययावाचून 'आत्मनो विज्ञानाय' ह्य. आत्मानुभव व्हावयाकारणे अन्यद्वारांतर नाहि. अतः या हेतुस्तव प्रत्यय— 'प्रत्यगात्मतया विदितं ब्रह्म,' 'अयमात्मा ब्रह्मतत्त्वमसि' इत्यादि, गुरुपदिष्ट महावाक्यजनितवृत्तिने अखंडैकरस भूमास्वरूप ब्रह्म जे त्याते प्रत्यगात्मयासि

अभेदत्वेकरून जाणिले जाते. 'तदा तन्मतं' झ. तेव्हा ते तत्त्वज्ञान श्रुतिसंमत होय. 'तदा तत्सम्यग्दर्शनं मित्यर्थः' म्ह. तेव्हा ते सम्यग्दर्शन होय, हा इत्यर्थ. श्लोः—“ विविधत्वमविज्ञाय यदस्वण्डत्ववेदनम् ॥ तद्वेद् ब्रह्म-विज्ञानं धीमद्भिर्बुध्यतां तथा ॥ ६७ ॥ दृशः प्रतिबोधो यस्तेन चेद्विदितं तदा मतं ब्रह्म भवेद्विद्वानमृतत्वं हि विन्दते ॥ ६८ ॥ इत्यनुभूतिप्र. ॥ ” ऐसा सम्यग्दर्शी ब्रह्मवित् जो त्याजला सर्वप्रत्ययदर्शित्व असता उत्पत्तिविनाशवर्जित दृगरूपत्व आणि नित्यत्व, विशुद्धस्वरूपत्व अनंत्यत्व, निर्विशेषत्व एकत्व सर्वभूताचे ठाई सिद्ध होईल. जैसे व्योम जे ते घटगिरिगुहादिकाचे ठाई अभेदत्वेकरून व्याप्त आहे, तैसे ब्रह्म जे ते ब्रह्मादि स्थावरांत संपूर्ण भूताचे ठाई अभेदत्वेकरून व्याप्त ऐसे होईल. ते कोणत्या हेतूस्तव म्हणाल तरि—‘ लक्षण-भेदाभावात् ’ सत्यज्ञानानंदानंत लक्षणभेदाचा अभाव आहे, या हेतूस्तव. अस्तु; याप्रकारे ‘विदिताविदिताभ्यामन्यत्’ झ. कार्यकारणाहून अन्यत् ब्रह्म ऐसा आगमवाक्याचा अर्थ परिशुद्ध सिद्ध होतो. या विषई श्रुत्यंतराचे प्रमाण :— दृष्टेर्द्रष्टा श्रुतेः श्रोता मतेर्मन्ता विज्ञातेर्विज्ञाता ’ या श्रुतीचा अर्थ समष्टि अभिप्रायेकरून जाणावा. सम्यग्ज्ञानी जो तो अंतर्यामित्वेकरून सर्वदृष्टिचा द्रष्टा आणि सर्व श्रुतिचा श्रोता आणि सर्व मतिचा मंता आणि सर्व विज्ञातेचा विज्ञाता होतो. किंबहुना, तो परमात्मरूपेकरून सर्व दृष्ट्यादिकांचा प्रकाशक होय, हा श्रुत्यर्थ. आता, ‘ प्रतिबोधाविदितम् ’ या पदाचे व्याख्यान कीण्णहएरु ऐसे करितात, आत्मा जो तो पुनः बोधक्रिया करितो, तेव्हां बोधक्रियालक्षणेकरून आपण बोधाचा कर्ता ऐसे जाणतो. बोधलक्षणेकरून जे विदित होते, ते प्रतिबोधाविदित होय. आणखि जसे जो वृक्ष शाखेला चलन पाववितो, तो वायु होय. तद्वत् आत्मबोध-क्रियाशक्तिमान् द्रव्य होय; बोधस्वरूप नव्हे. बोध तरी उत्पन्न होतो आणि नाशाते पावतो. जेव्हां बोध उत्पन्न होतो, तेव्हा त्या बोधक्रियेकरून आत्मा सविशेष होतो; आणि जेव्हा बोध नाशाते पावतो, तेव्हा नष्टबोध म्ह. बोधराहित आत्मा जो तो द्रव्यमात्र निर्विशेष असतो. आता याजला भाष्यकार ह्मणतात, अरे ! ऐसा स्विकार करसील, तरी आत्म्याचे ठायीं विक्रियात्मकत्व आणि सावयवत्व अनित्यत्व, अशुद्धत्व इत्यादिक दोष जे ते परिहार करण्यास शक्य न होतील. आणखि काणादाचा सिद्धांत की आत्मा आणि मन याचा संयोगास्तव बोध उत्पन्न होतो. तो बोध आत्म्याचे ठायीं समवायसंबंधानें म्ह. नित्यसंबंधानें राहाता, यास्तव आत्म्याचे ठाई बोधृत्व होते. आत्मा विक्रियात्मक नव्हे, द्रव्यमात्र होय,

आत्मा आणि मन याचा संयोगाने बोध कैसा उत्पन्न होतो ह्याबद्दल तरि—
 अग्रसंयोगानें घटाचे ठाई लौहिय येते त्याचेपरि. आता भाष्यकार ह्यागतात, या
 काणादपक्षाचे ठाई अचेतनद्रव्यमात्र ब्रह्माते मानितात, ते विरुद्ध होय.
 ‘विज्ञानमानन्दं ब्रह्म’ इत्यादि श्रुति ज्या त्या बाधित होतील. आत्म्यास
 निरवयवत्वेकरून प्रदेश ह्म. अंतर नाही, तेव्हा मनाचा संयोग तरी कैसा होईल ?
 आणि नित्यसंयुक्तत्व स्वीकारिले, तरि मनास स्मृति-उत्पत्ति-नियमाचि अनुपपत्ति
 येइल, ती अपरिहार्य होय. आत्म्यास संसर्गधर्मत्व जे मानणे ते श्रुतिस्मृतिन्याय-
 विरुद्ध कल्पीत होय. तस्मात्, ‘असङ्गो न हि सज्जते’ ऐसि श्रुति; ‘असक्तं
 सर्वभृत्’ ऐसि स्मृति; आणि न्यायही ऐसा आहे ज गुणवान् जे ते गुणवानाशि
 संसृज्येत म्ह. संबंध पावते; अतुल्यजातिंशि संबंध पावत नाही. या हेतूस्तव, निर्गुण,
 निर्विशेष, सर्वविलक्षण ब्रह्म जे ते कोण्हासिही तुल्यजातीय नसतां संबंध पावते,
 ऐसे बोलणे ते न्यायविरुद्ध होय. तस्मात् नित्यअलुप्तविज्ञानरूप ज्येति आत्मा ब्रह्म,
 या प्रकारे हा श्रुत्यर्थ होय. सर्वबोधबोधृत्व जे ते आत्म्यास्तव सिद्ध होते अन्यथा सिद्ध
 होत नाही. तस्मात् ‘प्रतिबोधाविदितम्’ या वाक्याचा अर्थ जसा आक्षि
 वर्णिजेला तो असाच होय. आता, ‘प्रतिबोधविदितं मतम्’ या वाक्याचा अर्थ
 कोणि एक वेदातैकदेशी जो तो स्वसंवेद्यत्वेकरून वर्णन करितो—त्याचे पक्षी सोपाधिक
 आत्म्याचे ठाई घडते ते कैसे ह्याबद्दल तर—आत्मा जो तो त्यास बुद्धि-उपाधि-
 स्वरूपात्वेकरून, भेदाते कल्पून, आपण आपणाते जाणतो, ऐसा व्यवहार होतो. या
 विषईः— ‘आत्मनैवात्मानं पश्यति’ ‘स्वयमेवात्मनाऽऽत्मानं वेत्त्य त्वं
 पुरुषोत्तम’ इति या प्रकारेंकरून श्रुतिस्मृतिप्रमाणही दाखवितात. येथे सिद्धांति
 दूषण बोलतात, जे वेद्य असते ते जाणत्याहून आणि जाणणे जे त्याहुनि भिन्न असते.
 जैसे घटादिक पदार्थ याप्रकारे व्यातिविरोधास्तव निरुपाधिक आत्मा जो त्यास एकत्व
 आणि ज्ञानरूपत्व आहे ह्याणून स्वसंवेद्यता ह्म. आपण आपणाते जाणणें अथवा परसंवेद्यता
 ह्म. परकीयाणे जाणणे हे उभयही वास्तव संभवत नाही. जैसे प्रकाशास प्रकाशांतराचि
 ह्म. दुसऱ्या प्रकाशाचि अपेक्षा नाही तैसा निरुपाधिक आत्मा जो ता संवेदन
 स्वरूप—ह्म० क्रियाकारकरहीत नुस्ता ज्ञानमात्र आहे; ह्याणून संवेदनांतराची अपेक्षा
 नाही. आता बौद्धपक्ष स्वसंवेद्यता मानितात, तेथे विज्ञानास क्षणभंगुरत्व आणि
 निरात्मत्व इत्यादिक दोष येतात; आणि ‘नहि विज्ञातुर्विज्ञातेर्विपरिलोपो
 विद्यतेऽविनाशित्वात् ।,’ ‘नित्यं विभुं सर्वमतम्,’ सवा एष महानज
 आत्माऽजरोऽमरोऽमृतोऽभयः’ इत्यादि ज्या श्रुति त्या बाधित ह्म० मिथ्या

होतील. हे असो; आणखि कोण्हएक झणतो, सुप्तकाळीचा आनंदानुभव जैसा निर्निमित्त होतो, तैसा असंप्रज्ञात समाधिकाली निर्निमित्त परमानंदाचा अनुभव तोच प्रतिबोध होय. आणि दुसरा झणतो, सद्यमुक्तीकारणे सकृद्विज्ञान ह्य० एकवार जे विज्ञान ह्य० अनुभव होणे तो प्रतिबोध होय. ऐशा या दोनिहि पक्षावर अरुची मानून भाष्यकार झणतात, अरे ! निर्निमित्त अथवा सनिमित्त अथवा एकवार अथवा बहुवार जाला, तरी जो पूर्वी आह्मी वर्णिलेला, तोच प्रतिबोध शब्दाचा अर्थ होय. 'अमृतत्वं हि विन्दते' आता सम्यक्ज्ञानि जो तो बोधास्तव अमृतत्व ह्य० अमरणभावाते आणि ब्रह्मरूप जो स्वात्मा त्याचे ठाई अवस्थानरूप मोक्षाते विन्दते ह्य० पावतो. आहो ! आह्मास घटपटादि सर्व पदार्थांचा बोध ह्य० ज्ञान होते, तेणेंकरून का मोक्ष होत नाही ? यासि उत्तरः—श्रुतीने बोलिलेला तैशा प्रतिबोधकेंकरून मोक्ष प्राप्त होतो, तो प्रतिबोध कैसा झणाल तरि—'प्रतिबोधविदितात्मकात्' प्रतिबोधकेंकरून विदित जाला आहे आत्मा जो तो ज्यास त्याजला त्या बोधास्तव मोक्ष प्राप्त होतो. तस्मात् या हेतूस्तव, प्रतिबोधकेंकरून आत्मतत्त्व विदित होणे हे श्रुतिसंमत ह्य० मान्य, हा अभिप्राय. आहो ! ज्या बोधकेंकरून अमृतत्व प्राप्त होते तो बोध तरि कैसा व्हावा ? यासि उत्तरः—प्रत्यगात्मा जो तो आत्मविषय ह्य० आपले स्वरूप केवळ ब्रह्म जे त्याते शोधित बुद्धिवृत्तिने विषय करितो, तेव्हा तो बोध अमृतत्वास हेतू होतो. श्लोकः—'अविधितस्तु देहाद्यैरात्मा भवति वेदिता ॥ विविक्तात्मा वेदितव्यो धीवृत्तिर्वेदनं भवेत् ॥ १ ॥' अनुभूतिप्रकाश ॥ आहो ! बुद्धिकार्य अनात्मरूप जो बोध, तेणेंकरून सनिमित्तक अमृतत्व प्राप्त होते की ? यासि उत्तरः—प्रत्यगात्मा जो त्यास अनात्मरूप बोधाचा निमित्तकेंकरून अमृतत्व प्राप्त होत नाही. तरि कैसे झणाल तरि—प्रत्यगात्म्याचे पूर्वसिद्ध ब्रह्मस्वरूप आहे, यास्तव निर्निमित्त ह्य० स्वतः सिद्धत्वेकरूनच त्यास अमृतत्व ह्य० अमरणभावत्व आहे. अहो ! अनादि अविद्येस्तव आत्म्यास मर्त्यत्व प्राप्त जाले, ऐसे असता श्रुतिने बोलिलेली तैशा आत्मविद्येकरून, आत्मा जो तो कैसा अमृतत्वाचे पावतो ? यासि उत्तरः—'आत्मना विन्दते वीर्यम्' आत्म्याचे स्वकीय ब्रह्मरूप जे तेणेंकरून प्रत्यगात्म्यास आत्मविद्याकृत वीर्य ह्य० सामर्थ्य येते. धनाचे योगेंकरून अथवा कोण्हाचे साह्यतेकरून अथवा मंत्रजपेंकरून अथवा वेषधीकरून अथवा अष्टांगादि योगेंकरून संपादिले वीर्य ह्य० सामर्थ्य जे ते मृत्युचा पराभव करण्यास शक्य होते नाही. हे धनादि संपूर्ण पदार्थ देहेंद्रियादि अनित्यवस्तुकृत आहेत. झणून

आत्माविद्याकृत वीर्य तरि आत्म्यास्तवाचि प्राप्त होते; अन्यसाधनास्तव नाही. या हेतूस्तव पुरुष जो तो मृत्युचा पराभव करण्यास शक्य होतो. आहो ! धनादिक साधने-करून मृत्युचा पराभव न होता, आत्मविद्येनेच काय झणून होतो ? यासि उत्तर—आत्मविद्येला अन्यसाधनत्व नसता आत्मप्राप्ति करून देणे हेच अन्य साधनत्व आहे झणून. आहो ! वरकड विद्येसही सामर्थ्ये आहेत, त्याजपेक्षा आत्मविद्येचेचि सामर्थ्य विशेष ते काय ? यासि उत्तर—आत्मविद्यावीर्याचे हेचि वीर्य ह्य. सामर्थ्य की, मृत्युचा पराभव करण्यास शक्य ह्य. समर्थ होते. आहो ! वेदविद्या, शास्त्रविद्या, पुराणविद्या ऐशा अनेक विद्या आहेत, त्यास कोणते विद्येकरून अमृतत्व प्राप्त होते ? यासि उत्तर—आत्म्याचे शुद्ध स्वरूप ब्रह्म जे ते चरमवृत्तीरूप विद्येने विषय केले असता, त्या विद्येकरून अमृतत्व ह्य. अखिल—उपाधिविनिर्मुक्त, शुद्ध, शांत ब्रह्मरूपत्व जे ते ब्रह्मजिज्ञासूला प्राप्त होते. आता, असम्यक्दर्शी जो त्याचा प्रकार अन्य श्रुतीप्रमाणेकरून भाष्यकार सांगतात. ‘नायमात्मा बलहीनेन लभ्यः’ या प्रकारेकरून अथर्वणवेदमुंडकोपनिषदीचि श्रुति आहे. अतः या हेतूस्तव आत्मविद्याकृत वल ह्य. सामर्थ्यहीन पुरुष जे त्यास प्रत्यक् चैतन्य जे ते नित्य अपरोक्ष आहे, ऐसे वाटते. तथापि, शुद्धात्म ब्रह्मस्वरूपाचा लाभ होत नाही. आहो ! सम्यक्दर्शि ज्ञानि जो त्यास तरि ब्रह्मप्राप्ति होति यासि काय प्रमाण आहे ? यासि उत्तर—अरे ! हा केव्हाडा समर्थ हेतु आहे ! ‘अमृतत्वं हि विन्दत इति’ पूर्वी वर्णिजेला सम्यक्दर्शि ज्ञानि जो तो निश्चयेकरून अमृतत्वाते ह्य. अमरणभाव मोक्षरूप ब्रह्माते विन्दते ह्य. निश्चयेकरून पावतो. आता, श्रुति जे ति तत्त्वज्ञान प्राप्त—अप्राप्तवान् जे त्याजला लाभहानि सांगते. ‘इह चेदवेदीदथ सत्यमस्ति’ आहो ! हे किति कष्ट सांगावे ? नरतिर्यकप्रेतादिसंसारदुःखबाहुल्यप्राणधारणवान् देहसमुदायाचे ठाई जन्मजरामरणरोगाचीच प्राप्ति जा अज्ञानास्तव होति, या हेतूस्तव इहैव चेत् ह्य. येथील—येथेचि या मृत्युलोकाचे ठाई मनुष्य जो तो वेदाधिकारि आणि इंद्रियपाटव्येकरून समर्थ होत्साता, जरि श्रुतिने बोलिले लक्षण ऐशा आत्म्याते, पूर्वी वर्णिजेला प्रतिबोध त्या प्रकारेकरून जाणणारा होईल, तरि ते सत्य आहे ह्य. बरे आहे. या मनुष्यजन्माचे ठाई येउन त्याचा विनाश नाही ह्य. व्यर्थता नाही आणि त्याची अर्थवत्ता त्य. विद्यादीकधनवानता अथवा सन्दाव ह्य. साधूभाव अथवा परमार्थता ह्य. ब्रह्मस्थिति अथवा चिरकालजीवन, हे सर्वही सत्य आहे. ‘न चेदिहावेदीन्महती विनष्टिः’ नाहीतरी या मृत्युलोकाचे ठाई सर्वप्रकारे अधिकारि असून निजात्म ब्रह्म जे त्याते अविदितवान् ह्य. न जाणणारा होईल, तेव्हा महान् दीर्घ जिचा अंत नाही ऐशि विनष्टिः ह्य. विनाशिता ती

कोणती ह्मणाल तरि—जन्मजरामरणादि प्रतिबंध अविच्छेद ह्म. सततलक्षणा संसार-
गति जे ते प्राप्त आहेच आणि पुढेही होईल. तस्मात्—या हेतुस्तव तत्वज्ञानाचे ठाई
ऐसा गुण आहे आणि तत्वज्ञान न संपादिले असता महान् दोष आहे, ऐसे गुणदोष
जाणणारे ब्राह्मण जे ते ‘भूतेषु भूतेषु विचित्य धीराः प्रेत्यास्माद्धोकादमृता भवन्ति’
भूतेषु भूतेषु स्थावरेषु ह्म. वृक्षपाषाणाचे ठाई आणि चरेषु ह्म. मनुष्यगवादि
कीटकांत जंगमाचे ठाई एक आत्मतत्त्व ब्रम्ह जे ते विचित्य म्ह. जाणून
साक्षात्करून धीराः धीमन्तः म्ह. बुद्धिमान् जे ते प्रेत्य व्यावृत्य म्ह. देह
चेष्टमान असता ममाहंभावलक्षण अविद्यारूप देहाभिमान हाचि कोणिएक लोक
जो त्यापासून उपरमाते पाउन सर्वात्मएकभाव अद्वैताते पावले होत्साते
अमृता भवन्ति ह्म. ब्रह्मचि होतात, हा इत्यर्थ. ये विषई श्रुतिः— “स
यो ह वै तत्परमं ब्रह्म वेद ब्रह्मैव भवति” इति द्वितीयखण्डः ॥ २ ॥ अथ
तृतीयखण्डः ॥ पूर्वी द्वितीयखंडाचे ठाई उत्तम अधिकारी जो त्यास गोचरविषय
न होता प्रत्यगात्मा जो तो ब्रह्म होय, ऐसे ज्ञान सांगितले. आता तृतीय खंडाचे
ठाई मंदाधिकारीगोचरविषय सगुणब्रह्मउपासना सांगतात. ‘अविज्ञातं विजानतां
विज्ञातमविजानताम्’ या वाक्यश्रवणेकरून मंदाधिकारि जो त्यास ऐसा व्यामोह
होइल की, जे वस्तु आहे ते प्रमाणेकरून जाणता येती आणि जे वस्तु शशविषाणा
सारखी नाही ते जाणण्यात येत नाही; हे लोकाचे ठाई पाहिले आहे. तैसेचि
ब्रह्म जे ते जाणण्यात येत नाही, म्हणून ते अत्यंत असत् होय. ऐसा व्यामोह
मंदबुद्धिमानास होउ नये एतदर्थ ही आख्याइका श्रुति आरंभिते. आणखि तेच
ब्रह्म मायोपाधिक होउन सर्वप्रकारेकरून सर्वास शसन करणारे होय. आणि ते
संपूर्ण देवाचेही परदेव आणि ईश्वराचेही ईश्वर आणि दुर्विज्ञेय होय आणि देवास
जयहेतु आणि असुरास पराजयहेतु ऐसे ब्रह्म आहे ते नाही कैसे होईल म्हणून या-
चि अर्थास अनकूल उत्तरवाक्ये दिसतात. अथवा ब्रह्मविद्येचे स्तुत्यर्थ ही आख्या-
यिका. ती स्तुति कैसे ह्मणाल तरि—ब्रह्मदर्शनेकरूनच अग्न्यादि देव जे ते महत्व
पावले आणि इंद्रही त्याजपेक्षा महत्व पावला. अथवा ब्रह्म दुर्विज्ञेय आहे, ते कैसे
ह्मणाल तरि -- अग्न्यादि देव जे ते तेजस्वी असताही महान् कष्टेकरून ब्रह्म
जाणते जाले. तैसाच इंद्र सर्व देवाचा ईश्वर असता महान् कष्टेकरून जाणता
जाला. या प्रकारचे दुर्विज्ञेयत्व सुचवावयाकरिता ही कथा श्रुति आरंभिते.
अथवा ब्रह्मविद्येवाचून जैसा देवास जयादिकाचा अभिमान मिथ्या, तैसा
संपूर्ण जीवास कर्तृत्व — भोक्तृत्वादिकाचा अभिमान मिथ्या होय. याजकरिता

अवश्य ब्रह्म जाणलेच पाहिजे, हे सुचवावयाकारितां ही आख्यायिका. याजकरिता चहू विकल्पामध्ये मंदाधिकारि — विषइक सगूणब्रह्मउपासन जे प्रथम वर्णिले हाचि विकल्प मुख्य आणि तीन विकल्पाचा संभव आहे म्हणून भाष्यकार लिहितात. असो आता मू. श्रु. — “ ब्रह्म ह देवेभ्यो विजिग्ये तस्य ह ब्रह्मणो विजिग्ये देवा अम हीयन्त । त ऐक्षन्तामस्माकमेवायं विजयोऽस्माकमेवायं महिमेति ” ॥ १४ ॥ टीका:— या श्रुतिचा अर्थ वर्णिजेतो: पूर्वी वर्णिजेले ब्रह्म तेचि देवाचे संरक्षणार्थ जय पावले म्हणजे देव आणि असुर या दोघाचे संग्राम प्राप्त जाले असता, ईश्वर-आज्ञाभूत वर्णाश्रमधर्मरूप मर्यादा हाचि कोण्हएक सेतु याचे भेदन करणारे आणि साधुजनास संकटासारखे दु:ख देणारे ऐसे जे असुर त्याजला जिंकून जगाचे स्थैर्यार्थ देवाकारणे जय स्वर्गप्राप्तिरूप फळही देते जाले. असो; हा ब्रह्मनिमित्तक जय असता आणि सर्वोत्तरयामि प्रत्य- गात्मरूपे एक अद्वितीय परमात्मा जो त्याते न जाणून; आपणाते परिच्छिन्नत्वे मानून आपले देहद्वयबलेकरूनच म्या जिंकिले म्या जिंकिले ऐसे अग्न्यादि देव जे ते मानिते जाले. मू. श्रु. :... “ तद्वैषां विजज्ञौ तेभ्यो ह प्रार्दुवभूव ” टीका— तेव्हा देवावर अनुग्रह करावयासाठी आणि त्याजला असुरासारखा देहाभिमान जाला तो घालवावयासाठी, ब्रह्म जे ते देवाचे दृष्टीस दिसावयाजोगे अकस्मात विस्मयरूपे प्रगट होते जाले. मू. श्रु.:—तन्न व्यजानत किमिदं यक्षमिति ॥१५॥ ॥ २ ॥ तेऽग्निमब्रुवञ्जातवेद एतद्विजानीहि किमेतद्यक्षमिति ॥ १६ ॥ ३ ॥ टीका...त्या स्वरूपाते न जाणून, संपूर्ण देव जे ते आश्चर्याते पाउन, त्या स्वरूपाते जाणावयाकरिता आपणामध्ये अग्नीते तेजस्वी जाणून, त्याते संपूर्ण देव बोलते जाले की, हा आमचे अग्रभागी कोण यक्ष ह० पूज्य आहे, त्याचा शोध कर. मू. श्रु. :— “ तदभ्यद्रवत्तमभ्यवदत्कोऽसीत्यग्निर्वा अहमस्मोत्यब्रवोऽजात वेदा वा अहमस्मीति ॥ १७ ॥ ४ ॥ तस्मिंस्त्वयि किं वीर्यमित्यपीदं सर्वं दहेयं यदिदं पृथिव्यामिति ॥ १८ ॥ ५ ॥ ” टीका:..मग अग्नि जो तो ‘ तथास्तु ’ ह्मणोन यक्षाप्रत पुसावयाकरिता जाऊन, त्याचे तेजप्रभावे भयाते पावून, न बोलता स्तब्धपणे उभा राहिला. त्या काळी यक्षरूपी ब्रह्म जे ते त्या अग्नीप्रति बोलते जाले की, ‘ तू कोण आहेस ? ’ मग तो अग्नि बोलतो, ‘ मी अग्नि आणि जातवेद ऐसा या उभयनामे प्रासिद्ध आहे. ’ या प्रकारे आपली श्लाघा करून बोलणारा अग्नि जो त्याप्रत ते ब्रह्म पुन्हा बोलते जे, “ तुझे ठाई वीर्य ह० सामर्थ्य ते काय आहे ? ” ऐसे ऐकून अग्नि बोलतो, “ पृथिव्यादि

संपूर्ण जग त्याते मी जाळीन ” मू. श्रु...“ तस्मै तृणं निदधावेतद्देहि तदुप-
 प्रेयाय सर्वजवेन तन्न शशाकं दग्धुं स तत एव निववृते नैतदशकं विज्ञातुं
 यदेतद्यक्षमिति ॥ १९ ॥ ६ ॥ ” स्वदत्तां शक्तिमादृत्य दहेदं तृणमित्यमुमुवा-
 चेःसोऽपि दग्धुं न शशाकैव तत्तृणम् ॥ ८३ ॥ टीका...ऐसा अभिमानपूर्वक
 बोलणारा अग्नि जो त्यापुढे यक्षरूपि ब्रम्ह जे ते एक तृण ठेउन, बोलते जाले की ‘तू या
 तृणाते जाळ, नाहीतर पृथिव्यादिकाला मी जाळणारा, हा अभिमान सोड.’ ऐसे
 ऐकून मग तो अग्नि संपूर्ण सामर्थ्य खर्चून मोठ्या वेगाने त्या तृणाते जाळू गेला, तव ते
 तृण जळाले नाही. मग परम लज्जित होउन, माधारि देवाप्रत जाऊन, बोलता जाला की,
 “तो यक्ष कोण आहे, हे मला समजत नाही.” मू. श्रु. :- “अथ वायुमब्रुव-
 न्वायवेतद्विजानीहि किमेतद्यक्षमिति तथेति ॥ २० ॥ ७ ॥ तदभ्यद्रवत्तमभ्य-
 वदत्को ऽ सीति वायुर्वा अहमस्मीत्यब्रवीन्मातरिश्वावा अहमस्मीति ॥ २१ ॥
 ८ ॥ तस्मिंस्त्वयि किं वीर्यमित्यपीदं सर्वमाददीय यदिदं पृथिव्यामिति ॥
 २२ ॥ ९ ॥ तस्मै तृणं निदधावेतदादत्स्वेति तदुपप्रेयाय सर्वजवेन तन्न
 शशाकाऽऽदातुं सतत निववृते नैतदशकं विज्ञातुं यदेतद्यक्षमिति ॥ २३ ॥
 १० ॥ ” टीका :— अनंतर संपूर्ण देव वायुप्रत बोलते जाले की, “तू जाउन
 त्या यक्षाचा शोध कर.” मग तो वायु जो तो त्या यक्षापासि जाउन, अग्नि-
 सारिखि उत्तरे प्रति-उत्तरे होउन, त्या तृणाते आपले सामर्थ्य खर्चून उडउ गेला;
 तव ते तृण जाग्याहून ईषतही हालले नाही. मग उडउन जाणार ते कोडुन ?
 मग तो मातारिश्वानामक प्रसिद्ध वायु जो तो परमलज्जित होउन माधारि देवाप्रत
 जाऊन बोलता जाला की, ‘तो यक्ष कोण आहे ते मजला समजत नाही.’ मू. श्रु.
 अथेन्द्रमब्रुवन्मघवन्नेतद्विजानीहि किमेतद्यक्षमिति तथेति तदभ्यद्रवत्त
 स्मात्तिरोदधे ॥ २४ ॥ ११ ॥ सतस्मिन्नैवाऽऽकाशे स्त्रियमाजगाम बहुशोभमानासुमां
 हैमवतां तां होवाच किमेतद्यक्षमिति ॥ २५ ॥ १२ ॥ ” टीका...अनंतर
 संपूर्ण देव जे ते इंद्राते बोलते जाले की, ‘तू आह्मा संपूर्णात बलवान् आहेस,
 झणून तुजला मघवान् ऐसे म्हणतात. तू जो तो आमचा परमेश्वर आहेस.
 याजकरिता हा यक्ष म्ह. परमपूज्यरूपि कोण आहे, याचा शोध कर.” ऐसे
 ऐकून इंद्र जो तो ‘तथास्तु’ म्हणून त्या यक्षाप्रत जाता जाला. तव ते ब्रह्म
 जे ते हा इंद्र आला ऐशाते पाहून त्याचा इंद्रत्वअभिमान अतिशय सोडवावया-
 साठि तिरोधान म्ह. गुप्त होते जाले. इंद्राचा अभिमान कैसा सोडविला म्हणाल
 तरि—अग्नि आणि वायुसि ब्रह्मसांनिध्य होउन संवाद तरी जाला होता आणि

इंद्रसि संवादही जाल्ल नाही. मग ब्रह्मसांनिध्य तरि कैचे ? तेव्हा त्या आकाशाचे ठाई ब्रह्म जेथे अंतर्धान पावले त्याच आकाशप्रदेशाचे ठाई राहुन इंद्र जो तो यक्षरूपी ब्रह्माचे ध्यान करून राहिला. अग्न्यादिकासारखा माधारा परतला नाही. तेव्हा ब्रह्माचे ठाई इंद्राचि परमभक्ति जाणून, मूर्तिमती ब्रह्मविद्या उमानामक स्त्री प्रगट होती जालि. ती कैसी म्हणाल तरि— हेमअळंकारवती अथवा हिमाचलाची कन्याच की काय ऐसी प्रगटति जाली. ती नित्य ईश्वरासह वर्तणारी ऐसीते जाणून इंद्र जो तो समीप जाऊन तीजप्रत बोलता जाला की, “ यक्षरूप पूज्यरूपे आह्वास दर्शन देऊन तिरोधान पावले, हे कोण आहे ? ” ऐसे विचारिता जाला. ॥ इति तृतीयः खण्डः ॥ अथ चतुर्थखण्डप्रारंभः ॥ आता, मू. श्रु. :—सा ब्रह्मेति होवाच ब्रह्मणो वा एताद्विजये महीयध्वमिति ततो हैव विदांचकार ब्रह्मेति ॥ २६ ॥ १ ॥ टीकाः—ब्रह्मविद्यारुपिणि मूर्तिमंत उमा जे ते इंद्राप्रत उत्तर देते की, “ ते ब्रह्म होय; तेचि ईश्वररूपे प्रगट जाले होते; संपूर्ण त्याचा विजय आणि महिमा ह्य. महत्व असता तुह्मी निमित्तमात्र असून, अज्ञानास्तव आपला जय आणि महत्व मानिते जालेत.” हे श्रवण करून इंद्र जो तो गलित-अभिमान होत्साता, अवघा जय आणि महिमा ईश्वराचाच होय ऐसे मानून, ब्रह्मस्वरूपाते जाणता जाला. मू. श्रु. :—“तस्माद्वा एते देवा अतिरामिवान्यान्देवान्यदग्निर्वायुरिन्द्रस्ते ह्येनन्नोदिष्टं पस्पृशुस्ते ह्येन- त्प्रथमो विदांचकार ब्रह्मेति ॥ २७ ॥ २ ॥ ” टीकाः—अग्नि, वायु आणि इंद्र या तिघासि सगुण ब्रह्माचे दर्शनसंभाषणध्यान होते जाले; म्हणून वरकड देवापेक्षा पराक्रमादि महान्गुणभाग्येकरून श्रेष्ठत्वाते पावते जाले. मू. श्रु. :—“ तस्माद्वा इंद्रोऽ तितरामिवान्यान्देवान्सह्येनन्नोदिष्टं पस्पृशं न ह्येनत्प्रथमो विदांचकार ब्रह्मेति २८ ॥ ३ ॥ ” टीकाः—आणि या तिघातील इंद्र जो त्यास ब्रह्मविद्यारुपिणि उमा जे तिजपासून साक्षात उपदेश जाला. हणून अग्नि आणि वायु या उभयाहून तो श्रेष्ठ होय. मू. श्रु. :—“ तस्यैष आदेशो यदेतद्विद्युतो व्यद्युतदा ३ इती न्यमीषदा ३ इत्याधिदैवतम् ॥ २९ ॥ ४ ॥ ” टीकाः—आता पूर्वी वर्णिजेले सगुण ब्रह्म त्यास तरी उपमा नाहीच; परंतु श्रुती जे ते उपमा देउन आदेशः ह्य. उपदेश करिते की, विद्युल्लतेचे तेजापरि ते सगुण ब्रह्म होय अथवा विद्युल्लतेसही तेजस्वित्व जास्त आहे. आणि दुसरा उपदेश जो न्यमीमिषत् ह्य. चक्षुला विषया- प्रति निमिषान्मेषेकरून प्रकाशतिरोभवाचेपरि सगुण ब्रह्म जे ते इंद्रादि देवाप्रत दिसून न दिसते जाले. येणेकरून एके क्षणांत संपूर्ण जगताचे उन्मत्तपण करणे

हे सामर्थ्य परमेश्वरास आहे, हे सुचविले. येथपर्यंत अधिदैवज्ञान संपले. मू. श्रु.-
 “अथाध्यात्मं यदेतद्ब्रूच्छतीव च मनोनेन चैतदुपस्मरत्यभीक्ष्णं संकल्पः ॥३०॥५॥”
 टीका:—आता, अध्यात्म ह्म० देहद्वयउपाधिर्विशिष्ट प्रत्यगात्मविषय श्रुती जे ते
 आदेश ह्म० उपदेश करिती की, पूर्वी ज्योतिरूप सांगितले सगुणब्रह्म त्याजप्रत माझे
 मन गमन करिते, ऐसे चिंतन करावे आणि मनाने वारंवार जे संकल्प होतात, ते
 सगुण ब्रह्माचे समीप जाऊन, साधकजन जो तो मनाने स्मरतो ते काय ह्मणून
 ह्मटले असता, मनोपाधि आहे म्हणून आणि प्रत्ययेकरून ब्रह्म विषयी
 कल्याचे परि आहे ह्मणून. या प्रकारे जो ध्यान करितो त्याजला
 प्रत्यगात्मा आभिव्यक्त होतो ह्म० प्रगट होतो. म्हणून याजला अध्यात्म उपदेश
 म्हणतात. या प्रकारचे अधिदैवोपाधि आणि अध्यात्मोपाधिविशिष्ट ब्रह्म मंदा-
 धिकारि यास गम्य आहे. निरुपाधिक ब्रह्म मंदाधिकारि यास गम्य नव्हे. मू. श्रु.
 तद्ध तद्वनं नाम तद्वनमित्युपासितव्यं स य एतदेवं वेदाभिहैनं सर्वाणि भूतानि
 संवाञ्छन्ति ॥ ३१ ॥ ६ ॥ टीका:—आणि ते सगुण ब्रह्म प्रत्यगात्मत्वेकरून वन-
 नीयं ह्म० सम्यक् भजनीय आहे ह्मणून त्याजला ‘वन’ ऐसे नाम प्रसिद्ध आहे.
 या सगुणब्रह्माचे तेजत्वेकरून रूप आणि वन ऐसे नामेकरून विशिष्ट उपासन
 निरंतर जो करितो, त्याजला संपूर्ण प्राणिमात्र जे ते संवाञ्छन्ति ह्मणजे ईश्वरासा-
 रिखे प्रार्थितात ह्म० मानितात- मू. श्रु.:—उपनिषद्ं भो ब्रूहीत्युक्ता त उपनिषद्
 ब्राह्मो वावत उपनिषदमब्रूमेति ॥३२॥ ७ ॥ टीका:—ऐसे सगुण ब्रह्म उपासनेचे
 फळ ऐकून या फळाविषयी विरक्त आणि उत्तमाधिकारि जो तो श्रीगुरुप्रति पुसतो
 भो भगवान् ! आहो गुरु ! मुख्य उपनिषद्ब्रह्मस्य चिंतनीय ते मजप्रत सांगावे. ऐसा
 प्रश्न अथकून आता श्रीगुरु बोलतात, रे शिष्या ! प्रथमद्वितीय खंडाचे ठाई
 उपनिषद्ब्रह्मस्य तुजला सांगितले आहे, ते कोणते ह्मणशील तरि निर्गुण, निर्विशेष,
 अखंडैकरस, अनंत, बव्हीभूमाख्य स्वरूपवस्तु हे उपनिषद्ब्रह्मस्य होय. यापरते
 आता काही सांगणे राहिले नाही. मू० श्रु०:—‘तस्मै तपोदमः कर्मेति प्रतिष्ठा
 वेदाः सर्वाङ्गानि सत्यमायतनम् ॥ ३३ ॥ ८ ॥’ टीका:—आता ब्रह्मविद्याप्राप्तीचे
 उपायभूत साधने श्रुति सांगते. ‘तप’ ह्मणजे काय, इंद्रियमनाचे समाधान.
 ‘दम’ ह्म० सर्वव्यापार उपरम अथवा संन्यास. ‘कर्म’ ह्म० अग्निहोत्रादि. हे
 तिही साधने ‘प्रतिष्ठा’ ह्म० ब्रह्मविद्येच्या पायासारिखे होत. आणि शिक्षाकल्पादि
 षडंगसहित जे चारि वेद ते ब्रह्मविद्येच्या इतर अंगासारिखे होत. आणि ‘सत्य’
 ह्म० कायावाचामनेकरून कपटरहित असणे जे ते ब्रह्मविद्येचे अयतन ह्म० स्थीर,


राहावयाचे स्थानासारखे होय. अर्थात् कपटी पुरुषाचे ठाई ब्रह्मविद्या राहतच नाही. ऐसे साधन निरुपिले. आता, पूर्वी निर्गुण ब्रह्मविद्येचे फळ---‘ अमृतत्वं हि विन्दत इति ’ या वाक्येकरून सांगितले तरी या खंडचतुष्टयात्मक केनोपनिषदाचे ठाई प्रतिपाद्य निर्गुणसगुणब्रह्मस्वरूप जाणणाराला फळ काय येते ते निर्धारण करून सांगतात. मू० श्रु०:—‘यो वा एतामेवं वेदापहत्य पाप्मानमनन्ते स्वर्गे लोके ज्येये प्रतितिष्ठति प्रतितिष्ठति ॥ ३४ ॥ ९ ॥’ टीका:---ही महाभाग्यवती ब्रह्मविद्या जे तीते श्रीगुरुचरणप्रसादेकरून जो जाणतो, तो पुरुष जन्म-मरणप्रवाहरूप संसाराप्रत बीजभूत अविद्याकामकर्मलक्षण जे पाप त्याचा नाश करून अनंतपद-सूचित स्वर्ग ह्म० त्रिविष्टपाहून व्यतिरिक्त जे अपारावार सुखस्वरूप ब्रह्माचे ठाई ब्रह्मरूपेकरून ‘प्रतितिष्ठति’ प्रतितिष्ठति ह्म० देहपाताचे पूर्वी जीवन्मुक्तीकाळी सभ्यक्-दर्शी शानी जो तो केवळब्रह्मी ब्रह्मरूपेकरून आहेच आणखिही विदेहकैवल्यकाळी, निर्गुण, निर्विशेष, निरंजनस्वरूप ब्रह्मरूपेच राहातो, हा भाव. पुनः, संसारास येत नाही. यास प्रमाण अन्योपनिषदीचि श्रुति:-----‘ न स पुनरावर्तते न स पुनरावर्तते इति ’ आणि ‘ यद्वत्वा न निवर्तते ’ ऐसे भगवद्वाक्य स्मृति आहे ॥ इति चतुर्थखण्डः समाप्तः इति केनोपनिषदीयश्रीमच्छंकरपदभाष्यानुसारव्याख्यां वेदान्त-वज्रनामकं श्रीमद्गोदातरिजनस्थाननिवास्यखिलब्रह्मनिष्ठचक्रवर्तिसम्राट्श्रीरघुनाथ-सद्गुरोः शिष्येण निरंजनाख्येन स्वानुभवदृढीकरणाय च परं ब्रह्मजिज्ञासोस्तत्त्व-निर्धारणाय प्रारंभितं । तत् श्रीदत्तात्रेयप्रसादेन समाप्तिं गतम् ॥ श्रीसद्गुरुनाथार्पणमस्तु ॥ श्रीदत्तात्रेयरघुनाथनिरंजनार्पणमस्तु शके १७८० कालयुक्तनामसंवत्सरे श्रावणमासे इदं पुस्तकं समाप्तम् ॥ श्रीगुरुदत्त ॥ श्रावणकृष्ण ॥ ८ ॥

॥ श्रीदिगंबरार्पणमस्तु ॥

॥ श्रीराम ॥

निरंजनशिष्य जगन्नाथकृत

महावाक्य-टीका.



श्रीगणेशाय नमः । ॐ नमो जी ऋषिश्चरा । आत्मविवेकदातारा ।
 अपारकृपाजळधरा । बोलविसी ते बोलेन ॥ १ ॥ श्लोकः—नत्वा श्रीभारती-
 तीर्थविद्यारण्यमुनीश्वरौ । महावाक्यविवेकस्य कुर्वे व्याख्यां समासतः ॥१॥
 भारतीतीर्थ विद्यारण्यस्वामीस नमस्कार करून महावाक्यविवेकाची व्याख्या संक्षेपे
 करीजेते. मुमुक्षु पुरुषाकारणे मोक्षास कारण जे ब्रह्म, तोचि आत्मा होय हे जाणावे.
 या जाणावयासाठी प्रसिद्ध जी चार महावाक्ये त्याचा अर्थ क्रमेकरून निरोपित
 होत्साते, परमकृपालु विद्यारण्ययतीश्वर जे ते प्रथमारंभी ऐतरेय आरण्यक उपनिषद्
 जे त्या उपनिषदि 'प्रज्ञानं ब्रह्म' ऐसे महावाक्य जे त्याचा अर्थ सांगताहेत.
 श्लोकः—येनेक्षते शृणोतीदं जिघ्रति व्याकरोति च । स्वाद्वस्वादु विजा-
 नाति तत्प्रज्ञानमुदीरितम् ॥ १ ॥ टीकाः—नेत्रावाटे निष्वाली जे अंतःकरण
 वृत्ति ते वृत्ति चैतन्यसहित असता, त्या चैतन्येकरून सकळ रूपादीक ।दार्थ दिसतात;
 त्या रूपाते पाहाणार जे त्याम प्रज्ञान झणावे. तैसेच कानावाटे निघते जे अंतःकरण-
 वृत्तिचैतन्यसहित ते शब्दमात्राते ऐकते ते प्रज्ञान झणावे. त्या प्रकारेच नाकावाटे
 निघती जे अंतःकरणाचि वृत्ति चैतन्यसहित सर्व गंधाचे ग्रहण करिते जे ते प्रज्ञान
 झणावे. यारितीच वागींद्रियावाटे शब्दजात बोलते आणि रसनैन्द्रिय द्वारा निर्गत
 अंतःकरण-वृत्ति चैतन्यसहित जे गोडकडूखारटादीक जाणते ते प्रज्ञान
 झणावे. तसीच जे अन्य इंद्रिये बोलिजेली आणि बोलता राहिली, त्या
 सर्वेन्द्रिय अंतःकरणवृत्तिउपाधीयोगे जे चैतन्य सकळेंद्रियव्यापार
 प्रवर्तिते, जाणते, ते प्रज्ञान म्हणावे ॥ १ ॥ आता ब्रम्ह शब्दाचा
 अर्थ बोलताहेत. श्लोकः—'चतुर्मुखं देवेषु मनुष्याश्वगवादिषु ॥ चैतन्यमेकं
 ब्रह्मातः प्रज्ञानं ब्रह्ममय्यपि ॥ २ ॥ टीकाः—चतुर्मुख, विष्णु, शंकर,
 प्रजापति, मनु, सनत्कुमारादिक ऋषि आणि इंद्रादिक संपूर्ण देव जे ऐसे उत्तम
 देहधारी आणि अश्व, गार्ह, व्याघ्र, हस्ति, पक्षी आदिकरून अधमजन्मे जे या
 सर्वांचे ठाई आणि मनुष्य, राजे, रंक, ब्राह्मणादिक वर्ण अत्यजपर्यंत ऐसे मध्यम-

देहधारी जे त्याचे ठाई आणि आकाश, वायु, अग्नि, आप, पृथिवी याचे ठाई जे चैतन्य आहे आणि संपूर्ण जगाचा जन्मास हेतूभूत जे चैतन्य आणि सर्वांठाई भरून पुष्कळ भूमा, अनंतस्वरूपे उरले असे जे त्यास ब्रह्म झगावे. तीच वस्तु उत्तम देवादिकाचे ठाई आणि अश्वगवादिकाचे ठाई आणि मनुष्यमात्राचे ठाई आणि पंच महाभूताचे ठाई आणि जगज्जन्मास हेतूभूत ईश्वर जो याचे ठाई भरून पुष्कळपणे जे उरले आहे ते ब्रह्म होय. ऐसा ब्रह्मपदाचा अर्थ सांगितला. आता वाक्यार्थ सांगतात. पहिले श्लोकि प्रज्ञान शब्दाचा अर्थ सांगितला. दुसरिया श्लोकि ब्रम्ह शब्दाचा अर्थ आणि प्रज्ञान जे ते ब्रम्ह होय ऐसे सांगितले. ऐसे ब्रम्ह जे ते प्रज्ञानपणे करून सर्व प्राणिमात्राचे ठाई आहे. तरि सर्वांमध्ये मीही आहे. तेव्हा ब्रम्हवस्तु जे ते प्रज्ञानरूपे मीही ठाईहि आहे म्हणोन मीहि ब्रम्हच होय. याप्रकारे ऋग्वेदीचे महावाक्य जे त्याचा अर्थ निरूपेला. आता, यजुर्वेदीचे महावाक्य बृहदारण्यकउपनिषदि ' अहंब्रह्मास्मि ' आहे त्याचा अर्थ सांगतात. त्यात ' अहं ' शब्दाचा अर्थ आणि सांगताहेत. श्लोकः—

“ परिपूर्णः परमात्मास्मिन् देहे विद्याधिकारिणि ॥ बुधैः साक्षितया स्थित्वा स्फुरन्नहमितीर्यते ॥ ३ ॥ ” टीकाः—परिपूर्ण ब्रह्म जे देशेकरून, कालेकरून, वस्तुभेदेकरून खंडले नाही त्यास पूर्ण परमात्मा म्हणावे. तो परमात्मा जो त्याचे मायेकरून कल्पित जे हे जग, या जगामध्ये ज्ञानाचे अधिकारि ऐसे जे नरशरीर याचे ठाई अधिकारि शरीर म्हणजे शम-दम-तितिक्षा-उपरति-श्रद्धा-आस्तिक्य-आदिकरून साधने जी, त्या साधनेकरून संपन्न होताते आत्मविद्या संपादनास योग्य जे देह, या देही श्रवण-मनन-निदिध्यासन षडेत, ऐशा शरीरास अधिकारी शरीर म्हणावे. या अधिकारि शरीर बुद्धिसहित सत्रा कळाचे लिंगशरीर जे, त्या सूक्ष्म शरीराचे साक्षित्वेकरून शरीर राहुन प्रकाशतो जो त्यास 'अहं' ऐसे बोलिजे. आता 'ब्रह्म' शब्दाचा अर्थ दाखविताहेत. श्लोकः—

“ स्वतःपूर्णः परात्मात्र ब्रह्मशब्देन वर्णितः अस्मीत्यैक्यपरामर्शस्तेन ब्रह्म भवाम्यहम् ॥ ४ ॥ ” टीकाः—स्वभावेकरून जो परिपूर्ण, देश-काल-वस्तु-करून जास्त परिच्छेद नाही, ऐसा जो परमात्मा, जो मागिले श्लोकि वर्णिला, तोचि हा, या महावाक्याचे ठाई 'ब्रह्म' शब्देकरून बोलिजेला. आता लक्षणेकरून ब्रह्म जे त्यासि आणि अहंकाराशि 'अस्मि' या पदेकरून ऐक्य करताहेत. अहं प्रत्यय आलंबनेकरून वर्णिला जो पारमार्थिक जीव तोणे अखिलशक्तीसंबंधरहित शुद्ध ब्रह्म जे त्याचा ऐक्यानुभव घेउन मी ब्रह्म होय, ऐसे जाणावे. आता, छांदोग्योपनिषदीचे “ तत्त्वमसि ”

महावाक्य जे त्याचा अर्थ सांगावयासाठी प्रथम तत्पद जे त्याचा लक्षार्थ बोलताहेत. श्लोकः— “एकमेवाद्वितीयं सन्नामरूपविवर्जितम् ॥ सृष्टेः पुराधुनाप्यस्य तादृक्त्वं तदित्येते ॥ ५ ॥ ” टीकाः— तत्पदलक्ष जे ते येरिती जाणावे :— येकचि अद्वितीय ऐसे नामरूपेकरून रहित केवलस्वरूप जे, जाचे ठाई सजातीयविजातीय स्वगतभेद नाहीत म्हणोन श्रुति बोलत्ये— “सदेव सोम्येदमग्र आसीदेकमेवाद्वितीयमिति ” सृष्टि जाहलि नव्हति तेव्हां स्वगतादि भेदरहित आणि नामरूपविवर्जित ऐशि जे वस्तु, तीच वस्तु आता सृष्टीउत्तरकाळीही तैसीच नामरूपरहित अद्वितीयरूपे करूनच आहे; त्यास तत्पदलक्ष ऐसे म्हणावे. ॥ ५ ॥ आता ‘त्वं’ पदाचा अर्थ सांगतात, श्लोकः— “श्रोतुर्देहेन्द्रियातीतं वस्त्वत्र त्वंपदेरितम् ॥ एकता ग्राह्यतेसीति तदैक्यमनुभूयते ॥ ६ ॥ ” टीकाः—जो श्रोता श्रवण-मनन-निदिध्यासन ऐसे अनुष्ठान कर्ता आणि वाक्यार्थाचा संपादनकर्ता जो पुरुष, याचे देहेन्द्रियातीत आणि देहेन्द्रियेकरून उपलक्षित आणि स्थुळादि देहत्रयसाक्षित्वेकरून वर्तणारे आणि त्या देहत्रयाहून विलक्षण सद्रस्तुरूपे अचल राहाणारे देहाचे गमन जाहाले असता, देहायरोबर जात नाही ये विषयि अमृतबिंदुउपनिषदीचे वाक्य — “घटसंवृत्तमाकाशं नीयमाने घटे यथा ॥ घटो नीयेतमाकाशं तद्वज्जीवो नभोपमः ॥ श्रु. ॥ ” जैसा घट नेला असता, घटातील आकाश जात नाही; तैसे देहत्रय गेले असता त्याजयरोबर अंतरात्मा जात येत नाही. तो सदंश सद्रस्तुरूपेच अचलकूटस्थत्वेच राहातो, हे त्वंपदलक्ष ऐसे जाणावे. आता, या वाक्याचे ठाई ‘असि’ पद जे बोलिले ते तत्पद आणि त्वंपद या दोहीचे ऐक्य जाणावे म्हणजे ‘तत् त्वं असि’ या पदत्रयाचा अर्थ सिद्ध जाहाला. ॥ ६ ॥ आता अथर्वणवेदी “अयमात्मा ब्रह्म ” ऐसे महावाक्य जे त्याचा अर्थ बोलताहेत. या वाक्यांत ‘अयं’ आणि ‘आत्मा’ या दोपदेकरून बोलिला जो त्वंपदलक्षार्थ याचि व्याख्या करिजेते. श्लोकः— ‘स्वप्रकाशापरोक्षत्वमयमित्युक्तितो मतम् । अहंकारादिदेहान्तात्प्रत्यगात्मेति गीयते ॥ ७ ॥ टीकाः— ‘स्वप्रकाश’ आणि ‘अपरोक्ष’ या दोपदाचा अर्थ करिजेतो. प्रत्यगात्मा जो तो स्वप्रकाशेकरून नित्य अपरोक्ष आहे हे संपूर्णास अभिमत आहे. जे न दिसे आदृष्टासारिखे त्यास परोक्ष म्हणावे. ऐसा प्रत्यगात्मा नव्हे, का जो नित्य अपरोक्ष आहे म्हणून. आणि घटादिक पदार्थ हे चक्षुरादिक इंद्रियेकरून प्रत्यक्ष दिसतात; परंतु ते घटादिकांचे प्रत्यक्ष होणें दृश्य होय. तैसा प्रत्यगात्मा दृश्यासारिखा नव्हे का जो अदृश्य आणि

नित्य अपरोक्ष आहे म्हणोन. अंतःकरणादिक आत्मप्रकाशेकरून प्रकाशित होतात; तैसा आत्मा परप्रकाश नव्हे, स्वप्रकाश होय. आणखी अहंकार, प्राण, मन, इंद्रिये, देह याचा अभ्यंतरि अधिष्ठानत्वेकरून आहे म्हणोन त्यास प्रत्यगात्मा म्हणावे. आता 'ब्रह्म' शब्दाचा अर्थ सांगतात.

श्लोकः—'दृश्यमानस्य सर्वस्य जगतस्तत्त्वमीर्यते । ब्रह्मशब्देन तद् ब्रह्म स्वप्रकाशात्मरूपकम् ॥ ८ ॥' टीकाः—रज्जूसर्पाचेपरि लटकेच माइक आकाशादि संपूर्ण हे जगत्, याचे तत्त्व म्हणजे वास्तविक अधिष्ठानभूत भूमा अनंतस्वरूप जे ब्रम्ह, तेच या महावाक्याचे ठाई ब्रम्हशब्देकरून बोलिजेते. अन्यत्र वेदादिकाचे ठाई ब्रम्ह शब्दाचा प्रयोग आहे; परंतु ते वेदादीक येथे गृहीत नाहीत. कारण जे, ब्रम्ह प्रकाशेकरून ते वेद आणि विष्णु-विरंच्यादि आणि चंद्रसूर्य अग्नि आदि देहे संपूर्ण ब्रम्हवस्तुयोगे प्रकाशीत होतात; परंतु ते वेदादीक ब्रम्हवस्तुते प्रकाशीत करीत नाहीत. सच्चिन्मात्र ब्रम्हवस्तु जे ते स्वप्रकाश आहे. तेच स्वप्रकाश प्रत्यगात्मरूप होय, ऐसे बाधा-सामानाधिकरण्ये करून ऐक्य जाणावे. म्हणजे संपूर्ण शक्त्यादि स्थावरजंगमांत जगताचा बाध करून सच्चिन्मात्र ब्रह्मचि सत्य होय ऐसे जाणावे. ॥ ८ ॥ आता चहुवेदाचि महावाक्य जे ती जीवब्रह्मऐक्याते सांगतात. आणि सद्गुरु जो तेणेहि या महावाक्यानुसारे जिज्ञासु शिष्य जो त्यास युक्तिने बोधन करून केवल ब्रह्मवस्तु जे ते चर्मवृत्तिने त्याच्या प्रत्ययास आणून द्यावी म्हणजे तो शिष्यहि मी ब्रह्म होय ऐसे अनुभउन निरतिशयानंदाते पावतो आणि जिवंत असताचि आपणाते जिवन्मुक्तत्वे आणि विदेहिमुक्तत्वेकरून पाहातो. आता, चहुवेदाचि चार महावाक्ये जी त्याचि एकवाक्यता ती ऐशिः—प्रथम—ऋग्वेदीचे महावाक्य, "प्रज्ञानं ब्रह्म" 'प्रज्ञान' शब्देकरून जीवात्मा आणि 'ब्रह्म' शब्देकरून परमात्मा या उभयाचे ऐक्य सांगितले. यजुर्वेदीचे महावाक्य, 'अहं ब्रह्मास्मि.' 'अहं' या शब्देकरून जीवात्मा आणि 'ब्रह्म' या शब्देकरून परमात्मा या उभयाचे ऐक्य सांगितले. सामवेदीचे महावाक्य, 'तत्त्वमसि.' 'त्वं' शब्देकरून जीवात्मा आणि 'तत्' शब्देकरून परमात्मा या उभयाचे ऐक्य सांगितले. अथर्वण वेदीचे महावाक्य, 'अयमात्मा ब्रह्म'. 'अयमात्मा' या शब्देकरून जीवात्मा आणि 'ब्रह्म' या शब्दे करून परमात्मा या उभयाचे ऐक्य सांगितले. सारांश, या चहुवेदीचा महावाक्याचा अर्थ की, 'मी ब्रह्म होय' हे या महावाक्याप्रकर्णि विशद करून बोलिजेले.

ओवी:- ऋषीश्वरपदसरोजी ॥ महावाक्याचा समाजी ॥ रिघोनि बोलिलि माझि ॥
वाणि ते म्या अर्पिली ॥ १ ॥ ऋषिअज्ञा अनुमोदे ॥ महावाक्यवर्णनछंदे ॥
जगन्नाशाचि निमालि द्वंद्वे ॥ परमानंदे राहिला ॥ २ ॥ रघुनाथ सद्गुरु जनस्थानवा-
सि ॥ तयाचा अनुग्रह निरंजनासि ॥ तेणे प्रकर्ण शोधिले स्वानुभवेसि ॥ मुमुक्षु
जना पाहावया ॥ ३ ॥ जैसे द्रव्येकरून जोसपूर ॥ तेणे शिवाल्याचा जीर्णोधार ॥
करिजे तैसे प्रकर्णपरिकर ॥ शोधोनि नीट केले हे ॥ ४ ॥ इति श्रीमद्विद्यारण्यविरचितं
पंचदशीमहावाक्यप्रकर्णं संपूर्णमस्तु ॥ श्रीदत्तात्रेय रघुनाथ निरंजनार्पणमस्तु ॥ शके
१७८० कालयुक्तनाम संवत्सरे ॥

॥ श्रीदिगंबरार्पणमस्तु ॥

पूर्वी प्रसिद्ध जाहलेली प्रकरणे.

॥ श्री ॥

निरंजनरघुनाथकृत केशवचैतन्यकथातरु.

अध्याय पहिला.

जयजया जी मंगलमूर्ति । त्रैलोक्यपावन जयाची कीर्ति । देवासुर-
मानव वर्णिती । विघ्नसमाप्ती व्हावया. ॥ १ ॥ परमात्मा जो प्रकृतिपर ।
तो विनायकरूपें धरिला अवतार । त्याचें नाम विघ्नहर । देव यास्तव
ठेविती. ॥ २ ॥ ब्रह्मयानें सिंदुरासुरासी । वर दिवला अविनाशी ।
आलिंगन देशील जयासी । तो नाशासि पावेल पै. ॥ ३ ॥ ऐसें होतांचि
वरदान । तेणें ब्रह्मयावरि केलें प्रस्थान । पुढें ब्रह्मा मार्गें आपण ।
सिंदुरासुर लागला. ॥ ४ ॥ तेव्हां संपूर्ण देवें तुज प्रार्थिलें । सिंदुरासुरासि
वधावया वहिलें । गजाननरूप धारण केलें । पार्वतीचे उदरासीं. ॥ ५ ॥
चतुर्भुजव्यक्ति गौरवर्ण । शूडादंड लंबायमान । शूर्पाकृति शोभति कर्ण ।
भाळ विशाळ नेटकें. ॥ ६ ॥ नेत्र आरक्त जैसे हिरे । वक्र-तुंड
अति साजिरें । मुगुटावरि खोंविले तुरे । दूर्गकुरांचे लसलसित. ॥ ७ ॥
एकदंत करी झळाळा । गळां नवरत्नांच्या माळा । पीतांबर वेष्टिला
पिंवळा । भाळीं कस्तूरीतिलक. ॥ ८ ॥ सर्वांगीं चर्चिला सेंदूर । कटीतटीं
मेखळा फणीवर । रत्नसंचित कटकें केयूर । रक्तांबर विलसतसे. ॥ ९ ॥
फरश पाशांकुश रदन । हस्तीं आयुधें शोभायमान । विशाळ दांढ
मूषक वहन । गौरिनंदन शोभतसे ॥ १० ॥ ऐसा गणपति देवें वांदिला ।
जेणें सिंदुरासुर वधिला । तो म्यां आरंभीं स्तवियेला । ग्रंथसिद्धि

पावावया. ॥ ११ ॥ मूळमाया जे चिच्छक्ति । ती हे शारदा सरस्वती ।
 हंसवाहन पुस्तक हातीं । वीणावादन करितसे. ॥ १२ ॥ चवदा
 विद्या चौसष्टि कळा । जिचे ठायीं वसती सकळा । वागेश्वरी ब्रह्मबाळा ।
 ग्रंथारंभी वंदिली. ॥ १३ ॥ आतां वंदू श्रीसद्गुरु । जो या
 भवसागरिंचा तारुं । मोक्षदाता कल्पतरु । अति उदारु सर्वार्थी. ॥ १४ ॥
 जनस्थान गोदातीरनिवासी । रघुनाथ नामें आनंदरासी । जेणें विज्ञान
 बोधोनि मजसी । निरंजन नाम ठेवियेलें. ॥ १५ ॥ जो योगींद्रचक्रवर्ति ।
 लोकत्रयीं जयाची कीर्ति । शांतिक्षमेची केवळ मूर्ति । लोकोद्धारा
 प्रगटली. ॥ १६ ॥ श्रीदत्तात्रयसाक्षात्कार । व्हावया मजसीं जयाचा
 वर । तयासी माझा नमस्कार । ग्रंथारंभी असो हा. ॥ १७ ॥
 आतां वंदूं संत सज्जन । जे सच्चिदानंद स्वयें आपण । असोनि
 उद्धरिती जन । कृपानिधान दयाळ. ॥ १८ ॥ श्रीपरमात्मा जगद्गुरु ।
 जगदाधिष्ठान परात्परु । तया करुनि नमस्कारु । ग्रंथारंभ करितसे. ॥ १९ ॥
 जो ब्रम्हरूपें जग अवतारी । विष्णुरूपें पालन करी । रुद्ररूपें
 सकळ हारी । पुनरपि तें रचावया. ॥ २० ॥ श्रीविष्णू जो वैकुंठवासी ।
 तो चतुश्लोके ब्रह्मयासी । भागवतमिसें उपदेशी । आत्मतत्वालागीं
 पै. ॥ २१ ॥ ब्रह्मयानें नारदा कथिलें । नारदें व्यासासि बोधिलें । पुढें कलियुग
 प्राप्त जालें । तंव शिष्य न मिळे अधिकारी. ॥ २२ ॥ व्यास चिंतिती मानसीं ।
 'जे सर्वसुखाची राशी । तें आत्मतत्त्व कोणासी । सांगूं आतां या
 काळीं ?' ॥ २३ ॥ तंव राघव नामें द्विजसत्तम । जो उत्तमामाजी
 उत्तम । अनुष्ठानांतीं अति निःसीम । व्रतालागीं आचरे. ॥ २४ ॥ उत्तम-
 नाम नगरी । मांडवी पुष्पावतीचे तीरीं । राहोनियां बहुकाळवरी । तप
 आचरता जाहला. ॥ २५ ॥ व्हावें व्यासांचें दर्शन । हेचि इच्छा धरुनी
 पूर्ण । वातांबु पर्णाशिन । करुनि देह शुष्क केला. ॥ २६ ॥ जाल्या
 नखांच्या जुंबळी । आंगावरी वाढली धुळी । जटा लोंबती भूतळीं ।
 देह शुष्क जाहला. ॥ २७ ॥ तंव सत्यवतीहृदयनंदन । श्रीव्यास येऊनि
 आपण । देऊनियां अभयदान । मस्तकीं हस्त ठेविला. ॥ २८ ॥
 जो तत्त्वज्ञानाचा उपाय । 'नमो भगवते वासुदेवाय' । प्रणवयुक्त
 हा मंत्रराय । कर्णामार्जी सांगितला. ॥ २९ ॥ परमहंसदीक्षा देऊन ।
 बोधिते जाले तत्त्वज्ञान । तेणें मूळ अविद्या निरसुन । परमानंद जाहला.
 ॥ ३० ॥ उठले अष्ट सात्त्विक भाव । चंचळ मनाची मोडली धांव ।

कल्पनेन सांडिली हांव । ब्रह्मवस्तु अनुभवितां ॥ ३१ ॥ अष्टांगयोगाख्या
कळा । द्वैपायने कथिल्या सकळा । अगोचरी मुद्रां डोळां । आसंडित
बाणली. ॥ ३२ ॥ मावळोनि गेली बुद्धि । जाली निर्विकल्प समाधि ।
गेल्या सर्वही आधिव्याधी । सुखसमृद्धि जालिया. ॥ ३३ ॥ मग जयजयकार
बोलुन । केलें श्रीगुरुचें स्तवन । करुनियां साष्टांग वंदन । चरणीं मस्तक
ठेविला. ॥ ३४ ॥ शिष्य पाहुनी परम धन्य । नाम ठेविलें राघवचैतन्य ।
संपूर्ण जर्गी होशिल (मान्य) । ऐसा वर दिधला. ॥ ३५ ॥ व्यास निजाश्रमीं
गेल्यावरी । राघवचैतन्य त्या वनामाझारी । व्याघ्रादिक नाना वनचरीं ।
वसते जाले निर्भयें. ॥ ३६ ॥ तें स्थान अति गहन । अनेक जातींचे
पक्षीगण । नानावृक्षांचें निबिड वन । चिंचिनी आम्र असती. ॥ ३७ ॥
स्वस्तिकादि नाना आसनें । नित्य करावीं निश्चळपणें । पूरक कुंभक
रेचन । प्राणायाम करावा. ॥ ३८ ॥ जालंदर आणि उडयान । तिसरा
मूलबंध जाण । अपानातें ऊर्ध्व करून । अधोगमन प्राणाचे. ॥ ३९ ॥
करुनि कुंडलनीप्रबोध. । सुषुप्तेचा शोधिला मार्ग । कर्णी अनुहाताचा
शब्द । श्रवण करित असावा. ॥ ४० ॥ नासिकांतरीं वाहे श्वास । नित्य
सहस्रदर्शी सहवास । ज्ञानी पद अविनाश । जया ह्मणती. ॥ ४१ ॥ सर्वदा
असावे निवृत्ति । भूतमात्रीं समान स्थिति । आंगावरी सर्प पक्षी बैसती ।
निर्भयत्वे येऊनि ॥ ४२ ॥ अष्ट महासिद्धींचा पाळा । भोंवता होऊनि
गोळा । आज्ञा मागती वेळो वेळां । स्वामीलागीं प्रार्थुनी. ॥ ४३ ॥
धैर्याचा मेरू अचळ । अंगीं वैराग्याचें बळ । कदाचित् प्राशन करावें
जळ । अन्न न खावें सर्वथा. ॥ ४४ ॥ एकमासपर्यंत एका वृक्षीं ।
द्वितीयमासीं दुसरे वृक्षीं । उडोनि जातो जैसा पक्षी । तैसें जावें
निजांगें. ॥ ४५ ॥ नम्रवृत्ति दिगंबर । शयन करावें वृक्षांवर । एका
वृक्षीं ठेवुनि शिर । बुज्या वृक्षीं स्वरण पै. ॥ ४६ ॥ कदाचित् सिद्धासन घालुन ।
वृक्षाशीं बैसावें जाउन । करावें शीतोष्णाचें सहन । ऐसा काळ बहू
गेल. ॥ ४७ ॥ राघवचैतन्य यापरी । एकाकी वसतां वनामाझारी ।
पुढें कथा वर्तली ते चतुरीं । श्रवण केली पाहिजे. ॥ ४८ ॥ राघव
चैतन्यालागून । केशव चैतन्य गेले शरण । त्याची विस्तारें करून ।
पूर्णकथा वर्णिली. ॥ ४९ ॥ पूर्वकथेचें अनुसंधान । श्रोते विचरोत
भाविक जन । नृसिंहभट परम सुजन । पूर्वकथा त्याची परिसासी ।
॥ ५० ॥ कर्नाटक देशाचे अंतरी । वृष्णमल्ल नामें नगरी । देशांचे

तेथील अधिकारी । असते झाले निर्धारें. ॥ ५१ ॥ तेथें शिवगंगा महान
 सरोवर । त्याचे अग्नेयकोनास त्रिंबकेश्वर । नित्य पूजा उपचार ।
 करीत होते बहु जन. ॥ ५२ ॥ ब्राह्मणीं करावें पूजन । नित्य रुद्रावर्तनें
 करून । त्रिंबकेश्वरापासीं जाऊन । करिते जाले सर्वही ॥ ५३ ॥
 कांहीं दिवस जाल्यावर । शिवालय पाहुनियां थोर । यवनें त्रास
 मानूनि क्रूर । होता झाला तये वेळीं ॥ ५४ ॥ मनीं आणिलें सत्वर ।
 ब्राह्मणाचा मोडावा थार । अवघे मिळोनि करिती विचार । त्रास
 थावा निश्चयेसीं. ॥ ५५ ॥ ऐसें आणोनि मनांत । शिवालयावरी घुमट
 बांधूं लागत । सर्व ब्राह्मण नृसिंहभट । गेले बोलावया तेथें ॥ ५६ ॥
 यवनाप्रति बोलते जाले जाण, । 'आह्मी येथील अधिकारी पूर्ण ।
 शिवालय मोडूं जाणतोसी पण । होईल मोठा घात पै येथें.' ॥ ५७ ॥
 इकडे यवनानें काय केलें । गवंडी पाथरवट बोलाविले । 'खणा रे !
 खणा, वहीलें । बोलता झाला निष्ठुरत्वे. ॥ ५८ ॥ कामगार लागती
 खणावयासी । ब्राह्मण स्त्री पुरुष योगराशी । अवघे मिळाले उपवासी
 शिवालयासंनिध. ॥ ५९ ॥ सर्व ब्राह्मण देवावर । पडते जाले सत्वर ।
 'या दुःखाचा परिहार । निवारण करीं देवराया !' ॥ ६० ॥ पार्थी
 धरुनियां ब्राह्मणां । ओढूनि टाकिती ते क्षणां । ब्राह्मण म्हणती,
 'नारायणा ! । काय संकट आम्हां पै केलें ?' ॥ ६१ ॥ यवनास
 दुर्धर क्रोध येऊन । ब्राम्हणांच्या स्त्रिया आणून । त्यांचे शिरावरी
 पाषाण देऊन । ताडिता झाला निजांगें. ॥ ६२ ॥ कित्येक स्त्रियांचें
 गर्भपतन । लहान बाळकें भूमीं आपटून । स्त्रियांचे स्तनीं सांडस
 लावून । हाहाकार पै केला. ॥ ६३ ॥ ब्राम्हणांच्या कंठास दोर बांधून ।
 कूपांत घालूं लागला जाण, । 'आतां आठवा शिवालागून' । ऐसें बोले
 सक्रोधें. ॥ ६४ ॥ तेव्हां स्त्रिया म्हणती, 'न हे आमचे पती । आम्हां
 देऊनि यवनाचे हातीं'. । महान सरोवराच्या भोंवतीं । हाहाकार पै
 जाहला. ॥ ६५ ॥ ब्राम्हणांस संकट पडलें गाढें । शिवासी
 प्रार्थिती निजकोडें, । 'धांव रे ! धांव आम्हांकडे' । उच्चस्वरें
 रुदन करिती. ॥ ६६ ॥ असो. ब्राम्हणास त्रास देऊन । त्यांचें
 हिरूनि घेतलें धनधान्य, । वतनेंही हस्तगत करून । घालवूनि
 विधले तेथूनियां. ॥ ६७ ॥ वृद्ध ब्राह्मण नृसिंहभट । तेथुनी निघाले
 अवचट । नारायणगिरीवरी चोखट । तप करिते जाहले. ॥ ६८ ॥

येरीकडे काय वृत्तांत । यवन शिवालय खणीत । रक्ताच्चा साव
 भडभडत । निघता जाला तेधवां. ॥ ६९ ॥ यवनें आश्चर्य मानूनि
 थोर । बंद केले सकळ कामगार । पूजाउपचार करून थोर ।
 भजनगजर पै केला. ॥ ७० ॥ 'शिव कोपला आह्मांवर । जाळून
 टाकिल सकळ नगर' । ऐसी भीति मानूनि सत्वर । स्तब्ध होता
 जाहला. ॥ ७१ ॥ यवनीं कऱ्हाणी विचार, । 'येथुनि ब्राह्मण गेले
 गिरीवर । आतां त्यांसीं घेऊनि येऊं सत्वर' । असा निश्चय मनीं
 केला. ॥ ७२ ॥ आपण दूत पाठवुनि सत्वर । घेऊनियां पूजाउपचार ।
 दंडवत नानाप्रकार । करिता झाला तयेवेळीं. ॥ ७३ ॥ दूत सांगे
 वर्तमान, । 'राज्य देतो तुम्हांलागुन । द्रव्य घरे वतनें आपण ।
 देऊं निश्चयार्थी ब्राम्हणां.' ॥ ७४ ॥ ब्राम्हणीं संतोष मानुन ।
 नगराप्रति आले जाण । शिवगंगाभोंवतीं संपूर्ण । बोलते जाले
 आनंदें. ॥ ७५ ॥ त्यावरी जाऊनियां देवाल्यांत । शिवस्तव करिते
 जाले अद्भुत, । प्रेमाश्रूपूर लोटत । स्वानंदसुख अनुभवितां. ॥ ७६ ॥
 ब्राम्हणांस देऊनि धनधान्य । त्यांचें संतोषलें मन, । 'आम्हांवरी शिव
 त्रिनयन । प्रसन्न जाला वाटतसे.' ॥ ७७ ॥ वाजत गाजत आणिले गृहासी ।
 सर्व जन येती भेटावयासी । ब्राम्हणीं संतोष मानुनी चित्तासीं ।
 परमानंद पै केला. ॥ ७८ ॥ सर्व ब्राम्हण गिरीवरून । आले तेथें
 आसें करून । तेथें नृसिंहभट राहून । तप करिते जाहले. ॥ ७९ ॥
 वृत्ती जाली उदासीन । अष्टांगयोगसाधन । करूनियां पूर्णपणें । देह
 शुष्क पै केला. ॥ ८० ॥ प्रथममासीं निराहार । दुसरे मासीं प्यावें
 नीर । ऐसें तप करूनियां थोर । शुक्रयोगींद्रासारखें ॥ ८१ ॥ करुनि
 पंचाग्नीसाधन । धूम्रपानीं होऊनि निमग्न । जटा पादपरियंत लांबुन ।
 नारायणीं बुद्धि ठेली. ॥ ८२ ॥ घालोनियां सिद्धासन । नित्य करावें
 भस्मधारण । अक्षयीं नारायणाचें ध्यान । आदर्शें करावें. ॥ ८३ ॥
 'देवा ! देह करवतीं घालीन । कीं जीव पर्वतीं देईन । किंवा फेनीं
 जाईन बुडोन । देवराया ! श्रवण करीं. ॥ ८४ ॥ नलगे मज पुत्र
 धन । तुझे नलगे मज धनधान्य । आतां हा किंकर जाण । पाया-
 तळीं ठेवावा.' ॥ ८५ ॥ देवास संकट पडलें गाढें, । 'याचें निवा-
 रावें कोडें । याहीं घातलें आम्हां सांकडें । प्राणनाश करिल हा.' ॥ ८६ ॥
 ऐसा करुनि विचार जाण । नृसिंहभट निद्रासंपन्न । होतारंच

स्वप्नीं येऊन । बोलतां जाला निर्धारें. ॥ ८७ ॥ ब्राह्मणाचा वेण
 धरून । स्वप्नीं येऊनि नारायण । भक्ताचें वाढवावया महिमान् ।
 करुणावचनें बोलत. ॥ ८८ ॥ 'अगा माझ्या बाळका ! । तुज-
 लागीं शिणविलें फुका, । तुझ्या निवारावया शोका । होइन पुत्र
 तुझा मी. ॥ ८९ ॥ तुझिया तपें करून । बहु संतोषलें मन, ।
 आतां तुवां येथुन । जावें' ऐसें अज्ञापिलें. ॥ ९० ॥ ऐसें बोलोनि
 नारायण । स्वप्न पाहूनि संतोषलें मन । नारायणगिरीवरी जाण ।
 ब्राह्मणभोजन बहु केलें. ॥ ९१ ॥ कांहीं दिवस जाल्यावर ।
 प्रस्थान करिते जाले सत्वर, । नृसिंहभट पूजा उपचार । घेऊनि
 गेले देवालयां. ॥ ९२ ॥ पूजा करूनि त्वरित । साष्टांग केला
 प्रणिपात, । 'आतां देवराया ! त्वरित । येतो' पुसोनी ॥ ९३ ॥
 मार्गी चालतां सत्वर । तो अकस्मात् पाहिलें गंगातीर, । मध्यान्हार्शी
 आला दिनकर । क्षुधा बहुत लागली. ॥ ९४ ॥ नृसिंहें मनामाजी
 आणिलें । आतां गंगास्नान करावें वहिलें । ऐसें बोलुनि
 सिद्ध जाले । स्नानालागीं करितसें. ॥ ९५ ॥ गंगेमार्जी उभे
 राहुन । करीत होते अधमर्षण । नृसिंहमूर्ति हातां लागुन । परम
 संतोष पावले. ॥ ९६ ॥ नृसिंह हातामार्जी घेऊन । षोडशोपचारें
 पूजा करून । चरणीं मस्तक ठेवून । परमानंदें डुळतसे. ॥ ९७ ॥
 नृसिंहभट गमन करित । स्त्री आनंदीबाईसहित । आले पुणेवाडीस
 निश्चित । परमानंदें करोनियां. ॥ ९८ ॥ कांहीं दिवस जाल्यावर ।
 आनंदीबाईस, जाला कुमार । शंस चक्र आयुधें सुंदर । पीतांबर
 वनमाळा. ॥ ९९ ॥ रम्य मूर्ति पीतवर्ण । कटीतटीं मेखळा दिव्य जाण ।
 'सोढोनियां वैकुंठभुवन । आलों येथें तुजलागीं.' ॥ १०० ॥
 ऐसें बोलोनियां वचन । हृदयीं आनंदी आनंदली जाण । गर्भा
 नाहीं आली वेण । प्रत्यक्ष नारायण उभे ठेले. ॥ १०१ ॥ 'तुझे
 उद्भास आलों आतां । तुवां न करावी सर्वथा चिंता' । ऐसें
 बोलोनि तत्त्वतां । अद्भुत होता जाहला. ॥ १०२ ॥ आनंदी
 देहावरी येऊन । पाहे तंव जाला नंदम । अति हर्ष करोनि पूर्ण ।
 मुखचुंबन करितसे. ॥ १०३ ॥ तेसवा दिन होतां पूर्ण । नाम
 ठेविलें विश्वनाथ जाण, । स्नान घालोनी निंबलोण । करितीं जाली
 अक्षरें. ॥ १०४ ॥ नारायण प्रत्यक्ष येऊन । आपलें नाम विश्वनाथ

ठेवून । ज्येष्ठ बंधु त्रिंबक पूर्ण । तृतीय पुत्र बापु जाला. ॥ १०५ ॥
 त्रिंबकबापुने करावा संसार । विश्वनाथ बाबा पुजेसी तत्पर ।
 संसार न करोनी उदार । ऐसे असते जाहले. ॥ १०६ ॥ त्यावरी
 लोटले दिवस कांहीं । नृसिंहभट कैलासवासी जाले पाही ।
 त्रिवर्ग बंधु एके ठायी । राहते जाले सर्वदां. १०७ ॥ कांहीं काळ
 राहोनि तेथे । पुढे गमन होईल ओतूरातें । ते कथा ऐकिले
 स्वस्थचित्तें । द्वितीयाध्यायी सज्जनीं. ॥ १०८ ॥ निरंजन रघुनाथ
 जनस्थानवासी । कथा वर्णिली पुण्यराशी । श्रवणमात्रे गुरु
 भक्तांसी । आल्हाददायक निश्चयीं. ॥ १०९ ॥ श्रीचैतन्यविजयकल्प-
 तरू । संपूर्ण फलदायनी उक्तरू । श्रवण पठणे दुःखपरिहारू ।
 होईल श्रोत्यावक्त्यांचा. ॥ ११० ॥

॥ श्रीराघव चैतन्य केशव चैतन्यार्पणमस्तु. ॥

अध्याय दुसरा

श्रीगणेशाय नमः ॥ ऐसें गुरुभक्तांचें महिमान । ऐकतां संतोष
 पावे मन । त्रिवर्ग बंधू एके ठायी जाण । असतां अद्भुत वर्तलें.
 ॥ १ ॥ बंधु त्रिंबकभटजीसहित । विश्वनाथभट बाबा तेथ । राहते
 जाले निवांत । तंव पुढें कलह वर्तला. ॥ २ ॥ बाबांची वृत्ती उदासीन ।
 त्रिकाळ करावें संध्यास्नान । धर्मालागीं उदार पूर्ण । गृहकृत्य कांहीं
 करूं नये. ॥ ३ ॥ बंधूनें करुनि अनादर । भाषण केलें बहु कठोर ।
 हरत धरुनि गृहाबाहेर । विश्वनाथभटजीस घातलें. ॥ ४ ॥ त्याची
 पत्नी गिरिजाबाई । समागमें निघाली ते समयीं । बरोबर कांहीं
 घेतलें नाहीं । एका वस्त्रें निघालीं. ॥ ५ ॥ करुनी तिर्ययात्रेचा
 उद्देश । निघते जाले त्रिंबकेश्वरास । येऊनि राहिले ओतूरास ।
 वस्तीलागीं उभयतां. ॥ ६ ॥ वस्त्र नाहीं नेसावयासी । अन्नही न
 मिळे खावयासी । ऐशा विपत्तीनें त्रासासीं । स्त्रिनें बहुत दिधलें.
 ॥ ७ ॥ झणोन घोर वनामाझारीं । बाबाजी निघाले सत्वरिं ।
 मोडवी पुष्पावतीचे तिरीं । स्नानसंध्येसी बैसले. ॥ ८ ॥ वज्रप्राय.

स्त्रियेचें वचन । स्मरोनियां अंतःकरण । होऊनियां अतिदैन्यवाणें । रुदन करूं आरंभिलें. ॥ ९ ॥ तंव नारद भेटतां धुवाला ! बहुतां परि संतोष जाला । तैसें पूर्व पुण्य आलें उदयाला । विश्वनाथ-भटजींचें. ॥ १० ॥ जैसा व्यासपुत्र शुकयोगींद्र । तपोनिधि ज्ञान समुद्र । तैसा राघवचैतन्य यतींद्र । पाठीं उभा राहिला. ॥ ११ ॥ ह्मणती, 'तूं कोण आलासी येथें ? । किमर्थ करितोसी शोकातें ? । खेद सोडुनि स्वस्थ चित्तें । वृत्तांत सांगें सर्वही.' ॥ १२ ॥ करुनि साष्टांग नमस्कार । बाबाजी सांगती दुःखाचा प्रकार । म्हणती, 'महाराज ! हा संसार । घोरांदर मज जाहला. ॥ १३ ॥ मी रुग्ण-शाखाध्यायी ब्राह्मण । विश्वनाथ माझें अभिधान । पुण्यग्रामों वस्तीलागुन । बंधूसहित राहिलों. ॥ १४ ॥ तेथें कांहीं काळ असतां । बंधूनें करुनि अतिनिर्दयता । आह्मां स्त्रीपुरुषां उभयतां । गृहाबाहेर घातलें. ॥ १५ ॥ तेथूनि ओतूरासी आलों । एका ब्राह्मणाचें गृहीं राहिलों । तेथेंही स्त्रीभाषणें पीडिलों । तें काय किती सांगावें ? ॥ १६ ॥ भार्या ह्मणे, 'अहा रे दैवा ! । दुःख जालें माझिया जिवा । पती मिळाला नाहीं बरवा । कैसें आतां करावें ? ॥ १७ ॥ पोटीं नाहीं पुत्रसंतान । पद्रीं नाहीं कांहीं धन । वस्त्र फाटूनि जालें जीर्ण । पोटाभरी अन्न मिळेंना. ॥ १८ ॥ कार्नां नाहीं बाळीबुगडी । मिळालीं नाहीं चांगलीं लुगडीं । सुख नाहींच अर्धघडी । जालें याचें संगतीनें. ॥ १९ ॥ आपण मिळविना अघेला । मिळालें दे ब्राह्मणांला । ह्मणुनि बंधूनें घालविला । हात धरुनि बाहेरीं. ॥ २० ॥ हा कोणाचें आर्जव न करी । नाक धरुनि बसतो घरीं । जाईना कां गिरिगव्हरी । स्नानसंध्यालागीं पै. ॥ २१ ॥ ऐसीं स्त्रियेचीं दुर्भाषणें । समक्ष ऐकूनियां कणें । त्रास घेतला माझिया मनें । ह्मणोनि आलों या स्थळीं. ॥ २२ ॥ कोणाची स्त्री ? कोणाचा बंधू ? । हा अवघाचि दुःखसंबंद । तुझां ऐसा दयासिंधु । भेटतां सुख होतसे. ॥ २३ ॥ या त्रैलोक्याचे ठायीं । स्वामी ! मजला कोणी नाहीं । पुढें संततीही कांहीं । जाली नाहीं सर्वया.' ॥ २४ ॥ ऐसें ऐकुनि दीन वचन । श्रीराघवचैतन्य आपण । त्या दुःखासी विभागी होऊन । बोलते जाले आदरें. ॥ २५ ॥ 'विश्वनाथा ! ऐकोनि धेई । मजलाहि पुत्र नाहीं । याचें लवलाहीं । सांगें

मजलार्गी तूं. ॥ २६ ॥ तूं ह्मणसी मज कोण्णी नाहीं । तरी तुज मी
आहें सर्वस्वही' । ऐसें ह्मणोनि लवल्लहीं । पूर्णकृपा पें केली. ॥ २७ ॥
विश्वनाथासी आपुले । स्वामीर्नी मांडीवरी बैसविलें । मुखालागीं
कुरवाळिलें । निजहस्तें करुनियां. ॥ २८ ॥ कृपादृष्टि अवलोकिलें ।
बहुतांपरी संबोखिलें । परी चित्त बाबाचें उचगलें । स्त्रियेविषयीं
सर्वथा. ॥ २९ ॥ ह्मणती, 'पुरे हा संसार । माझी भार्या क्रोधी
फार । जैसी तरवारीची धार । तैसी तर्तव बोलती. ॥ ३० ॥ मज
नाहीं प्रपंचाचें ज्ञान । मिळवित्तां न ये धन । न सोसवे स्त्रियेचें
बोलणें । ह्मणोनि आलों सोडोनियां.' ॥ ३१ ॥ स्वामी बोलती
कृपानिधी, । 'तुजसी स्त्रीत्यागासी आहे अवधी । मी सांगतों शास्त्र-
विधी । ऐकोनियां घेई फी. ॥ ३२ ॥ पाणिग्रहित स्त्रियेसी । नेम
केला विवाहदिवसी । तुजसह धर्मार्थकामासी । सेवन करिन ह्मण-
ऊनी. ॥ ३३ ॥ मोक्षइच्छा होती जेव्हां । स्त्रियेसी सोडोनि जावें
तेव्हां । नाहीं तर्ग पितरां देवां । द्वेष होईल सर्वथा. ॥ ३४ ॥
पंचविसावें वर्ष तुजलागून । नाहीं फिटलें स्त्रियेचें ऋण । जालिया
एक पुत्रसंतान । त्याग करीं तियेचा. ॥ ३५ ॥ माझिया आशि-
र्वादेकरून । पुत्र होईल तुजलागून । मज करा अन्नप्रदान । क्षुधा
फार लागलीसे.' ॥ ३६ ॥ मग आज्ञा मागुनी स्वामिनी । विश्व-
नाथभट आले ग्रामासी । सावधंत वृत्तांत स्वस्त्रियेसी । कथन केला
ते काळीं. ॥ ३७ ॥ 'राघवचैतन्य प्रसन्न जाले । पुत्र होईल ऐसें
वदले । परि नेऊनियां घातलें । पाहिजे त्यांना भोजन.' ॥ ३८ ॥
गिरिजाबाई संतोषली । उत्तम प्रकारचीं अन्नं केलीं । ते विश्वनाथें
घेऊनि वहिली । स्वामिसन्निध पातले. ॥ ३९ ॥ नसांच्या चुचळी
जाल्या ह्मणून । घातलें विश्वनाथें भोजन । स्वामी होउनि अति
प्रसन्न । अक्षर्या वर दिधला. ॥ ४० ॥ 'तुज होईल उत्तम पुत्र ।
पुढें वंशवृद्धी करील पवित्र । तुज मोक्ष होउनि चरित्र । प्रगट
होईल भूमंडळीं.' ॥ ४१ ॥ 'तथास्तु' ह्मणोन वंदन केलें । विश्व-
नाथभट गृहासी आले । उभयतां स्त्रीपुरुषें सेवन केलें । शेष
अन्न उरलें तें. ॥ ४२ ॥ गिरिजाबाई जाली गर्भिणी । नव मास
भरतां क्रमें करुनि । जाली पुत्राची जननी । उत्तम नगरीं द्विज-
गृही. ॥ ४३ ॥ कांहीं साहित्य पढतं उणें । सर्वदा संतापुनियां

मनें । भर्त्यालागीं कठोर भाषणें । गिरिजाबाई करितसे. ॥ ४४ ॥
दशम दिवस लोटल्यावरी । विश्वनाथ सोडुनी नगरी । जाते जाले
वनामाझारीं । राघवचैतन्यासन्निध. ॥ ४५ ॥ प्राप्त होतां तेरावा
दिवस । मिळोनी सुवासिनी ब्राह्मण । करिते जाले नामकर्ण । नृसिंहभट
झणुनी. ॥ ४६ ॥ श्रीचैतन्यपदकमळीं । विश्वनाथें ठेऊनि मौळी । उभा
हात जोडोनी जवळीं । प्रार्थनेसी करितसे. ॥ ४७ ॥ 'सरली संसाराची
कथा । मजला संन्यास थावा आतां । दूर करावी जी ! भवव्यथा ।
स्वामीराया ! दयाळा !' ॥ ४८ ॥ वैराग्यें चित्त शुद्ध जालें । स्त्रीचें
ऋणही फिटलें । ऐसें पाहुनि प्रसन्न जाले । राघवचैतन्य ते
काळीं. ॥ ४९ ॥ संन्यासपद्धतीचे प्रकारें । माझे नामाचेनि अनुसारें ।
केशवचैतन्य नाम बरें । विचार करुनि ठेविलें. ॥ ५० ॥ मग
शिष्यातें सन्मुख बैसवून । करिती महावाक्याचें बोधन । शक्ति-
पातप्रभावकरून । साक्षात्कार केला पै ॥ ५१ ॥ होतां ब्रह्माकार
वृत्ती । मनाची मोडली प्रवृत्ति । मावळुनी गेली देहस्मृती । जीव
भ्रांती उडाली. ॥ ५२ ॥ जाली निर्विकल्प समाधी । विलया गेली
चिन्ताबुद्धि । सुख पावले निरवाधि । केशवचैतन्य ते काळीं. ॥ ५३ ॥
ऐसे बहुत दिवस गेले । कोणातें ठाऊकें नाहीं जालें । पुनरपि
स्मृति विसरले । करूं आदरिलें स्तवनासी. ॥ ५४ ॥ 'धन्य धन्य
जी श्रीगुरुराया ! । मजं पावविलें आपले ठायीं । काय उतराई
होऊं पायां । श्रीगुरुमूर्ति ! तुमचे. ॥ ५५ ॥ अनुपम्य सुखातें पावलों ।
ब्रह्मरस- पिउनी धालों । जन्मा येवोनि कुतार्थ जालों ।
स्वामीप्रसादें करुनि. ॥ ५६ ॥ मी मातें चोरिलें होतें । तें सांप-
डलें तुमचेनि हातें । निज धन पाउनी निरुतें । संपन्न जालों सर्वदां.
॥ ५७ ॥ स्वामी ! पूर्वींचा मी कोण । भुळलों होतो कैसियानें ।
तुम्ही कैसें पावविलें नेऊन । हें मजलागीं सांगावें. ' ॥ ५८ ॥
'अरे ! तूं ब्रह्म निर्विकार । सत्य ज्ञानानंत अपार । परि अनादि
अविद्येस्तव संसार । तुजलागीं प्राप्त जाला. ॥ ५९ ॥ अविद्या तम
आणि माया । तिचींचि नामें असति गा प्रिया ! । नसतां भासली
सेवाया । कैशपरि एके तें. ॥ ६० ॥ जैसें आकाशीं अभ्रपडळ ।
कीं सूर्यरश्मिवरी मृगजळ । तैसा शबलब्रह्मी हा सकळ । भासता
जाला चिद्विवर्त. ॥ ६१ ॥ चिच्छक्तिसहित ब्रम्हचैतन्य । त्यासि

परमात्मा ऐसैं अभिधान । तोचि प्रकृतीपुरुषरूपेंकरून । नटाचे परि जाहला. ॥ ६२ ॥ अर्धनारीनटेश्वर । जया म्हणे सांख्यशास्त्र । तो जीवेश्वरत्वे द्विप्रकार । जाला प्रतिबिंबत्वे. ॥ ६३ ॥ प्रकृती माया अविद्या जाली । माया त्रिगुणांतें विसरली । गुणक्षोभिणी ऐसी बोली । जियेलगीं असे पै. ॥ ६४ ॥ मायाप्रतिबिंब तो ईश्वर । अविद्या प्रतिबिंब जीव थोर । अविद्या जाली नाना प्रकार । म्हणोनि जीव नाना जाले. ॥ ६५ ॥ माया ईश्वरें अवलोकिली । ती महा-तत्वातें व्याली । महातत्वापासुनि जाली । अपंचीकृत भूतें पै. ॥ ६६ ॥ शब्दस्पर्श रूप रस गंध । पंच तन्मात्रा नामें विविध । त्याचें पंचीकरण करितां प्रसिद्ध । पंचमहाभूतें जाहली. ॥ ६७ ॥ आकाश वायु तेज पाणी । पांचवी भुतें ही मेदिनी । त्यामाजी ईश्वर प्रवेशुनि धारण केली स्वसत्ते. ॥ ६८ ॥ ऐसैं निर्मुनी ब्रम्हांड । त्यामाजी चतुर्दश भुवनें प्रचंड । तेथें स्थावर जंगम जिवाचे पिंड । निर्माण केलें अनुक्रमें. ॥ ६९ ॥ महाभूताचे स्थूलदेह षडिले । आपची कृताचे लिंगदेह जाले । अविद्या कारणदेह या बोलें । सांगितलें शास्त्रानें. ॥ ७० ॥ येथवरी चैतन्य जें व्यापिलें । तें जीवदशेतें पावलें । ह्मणुनि आपणातें भुलले । स्वप्नाच्यापरी. ॥ ७१ ॥ मी भुललों कासयानें । ऐसैं तुवां पुसिलें म्हणून । सांगितलें अनुक्रमालागुन । बाळअव्यार्हिसारित्वे. ॥ ७२ ॥ ब्रम्हा उत्पत्तिचा अभिमानी । विष्णु प्रवृत्ता असे पालनी । रुद्र संहारालागुनी गुणव्यक्ति प्रगटला. ॥ ७३ ॥ आतां सांगतो उपसंहार । तो ऐकोनि घेई परिकर । संसारइच्छा धरी ईश्वर । तेव्हां रूपें संहारी. ॥ ७४ ॥ सूर्य तपोनि द्वादशकळीं । शेष विषातें वमी पाताळीं । तेव्हां पृथ्वीची होऊनि होळी । राखोंडी होय सर्वाची. ॥ ७५ ॥ संवर्त मेघांच्या धारा । पडती गजशुंडाकारा । पृथ्वी बरी जैशा गोरा । साकरेच्या विरतसे. ॥ ७६ ॥ तेज शोषुनि वे आपातें । वात नाहीसैं करी तेजातें । आकाश वायू नाहीसैं करीत । पोकळी आत सर्वस्वें. ॥ ७७ ॥ गुण नाहीसैं करिती आकाश । गुण प्रकृतीत होती समरस । तेव्हां गुणसाम्या ऐसैं तीस । नाम कर्ण होतसे. ॥ ७८ ॥ अविद्या आणि काम्य कर्म । संपूर्ण जिवाचे तेथें उपरम । बीजभाव तो गा ! उत्तम । पुनरपि सृष्टि व्हावया.

॥ ७९ ॥ ऐसा उपक्रमोपसंस्कार । ह्येत जात वारंवार । परि न चुके जिवाचा संहार । तत्त्वज्ञानावांचुनि, ॥ ८० ॥ हे उपक्रमो-पसंहारद्वय । अवघा अध्यारोपाचि होय । आतां अपवादाची सोय । धरुनियां सांगतो. ॥ ८१ ॥ परि आधीं नित्यानित्यविवेचन । करावें लागे युक्तिकरून । जेणें अन्वयव्यतिरेकें लक्षण । ठायीं पडे-निश्चयी. ॥ ८२ ॥ ज्ञानमात्र जो शुद्धात्मा । तोचि ब्रह्मांडी परमात्मा । पिडीं ह्मणती जीवात्मा । साक्षी द्रष्टा तोचि पै. ॥ ८३ ॥ स्थूल-देह जो भूतकार्य । तो आत्म्यसि दृश्य होय । म्हणोनि अनात्मा तो स्वयें ! द्रष्टा त्याहुनि वेगळा. ॥ ८४ ॥ अपंचीकृतभूतोपा-सुनि । जाला सप्तदशकलेंकरुनी । लिंगदेह जो अनात्मपर्णी । दृश्य होय सर्वथा. ॥ ८५ ॥ अविद्याकार्य कारणदेह । जो आपणांना अन्य पाहे । आत्मा त्याचा साक्षी पाहे । यास्तव त्याहुनि वेगळा. ॥ ८६ ॥ जागृत अवस्था आणि स्वप्न । तिसरी अवस्था सुषुप्ति जाण । या आत्मयासी दृश्य म्हणुन । अनात्मरूप जाणाव्या. ॥ ८७ ॥ विश्व तेजासी अभिमानी । तिसरा प्राज्ञ नामें करुनि । हे प्रतिबिम्बरूप म्हणुनि । अनात्में होत निश्चयें. ॥ ८८ ॥ देह अवस्था अभिमानी । हें संपूर्ण मायाकार्य म्हणुनि । ओळखावें व्यतिरेकेंकरुनि । यांत अन्वय आत्म्याचा. ॥ ८९ ॥ आतां पदार्थ शोधुन । ऐक सांगतो तुजलागुन । विराट मायाकार्य म्हणुन । मिथ्या होय सर्वथा. ॥ ९० ॥ संपूर्ण लिंगदेहाचा अभिमानी । हिरण्यगर्भ या नामेंकरुनि । आणि संपूर्ण कारणदेहाची जननी । अविद्या तेहि टाकावी. ॥ ९१ ॥ उत्पत्ति स्थिति संहार । या तत्पदींच्या अवस्था परिकर । अभिमानी ब्रह्मा विष्णु रुद्र । हे संपूर्ण माईक पै. ॥ ९२ ॥ तत्पदींची सर्वज्ञता । आणि त्वंपदींची किंचिजज्ञता । या माईक ह्मणुनि सर्वथा । ऋकुन याव्या उभयही. ॥ ९३ ॥ जहद् आणि अजहद् । तिसरे ते जहदाजहद् । या लक्षणेंकरुनि ब्रह्म अमेद् । वस्तु तेचि जाणावी. ॥ ९४ ॥ जैसैं घटमडी अभिन्न । एक असंब असे गगन । तैसैं पिंडब्रह्मांडी चिदाकाश पूर्ण । व्यापुनी उरलें पुष्कळ. ॥ ९५ ॥ हे वस्तु गा ! तुजप्रति । पूर्वीच बोधिली या प्रकृति । तेथें लीन जाली तुझी मती । जीव भ्रंति निमाली. ॥ ९६ ॥ हें सर्व साधनांचें सार । महावाक्याचें

जिव्हार । ऐक्य पावती जीवेश्वर । या या स्थानीं निश्चित. ॥ ९७ ॥
 श्रुति युक्ति आणि अनुभूति । तेथें मिळती निश्चिती । तें स्वरूप
 तुजप्रति । प्राप्त जालें ये काळीं. ॥ ९८ ॥ आतां मूळ अविद्या
 गेली । अहंता ममता मावळली । वासना वेली जळाली । कर्म-
 फळासहित. ॥ ९९ ॥ येथवरी कथिला अध्यारोप । शुद्ध ब्रह्मीं
 कऱ्हाणि आरोप । आतां अपवादाचें स्वरूप । सांगतों तें ऐक पां. ॥ १०० ॥
 नाहीत ब्रह्मीं माया अविद्या । जीवेश्वर आणि ब्रह्मविद्या ।
 प्रकृती चिच्छक्ति ज्या आद्या । त्याही नाहीं सर्वथा. ॥ १०१ ॥
 नाहीं त्रिगुणांची मांडणी । पंचभूतें जाली जया पाठिणी (?) । ते अप-
 चीकृत भूतखाणी । नाहीं केवळस्वरूपीं. ॥ १०२ ॥ अवस्था
 आणि देह अभिमानी । हे तरी कैचें तयेस्थानीं । ब्रह्मीं नाना नाहीं
 ह्मणोनि । श्रुति सांगे निश्चयें. ॥ १०३ ॥ ब्रह्माकार तुझें मन
 झालें । ते वेळींच जग मावळलें । ब्रह्मीं नसे हें ह्मणावया उरलें ।
 नाहीं कोणी सर्वथा. ॥ १०४ ॥ स्वप्न मिथ्या जागृतकाळीं । स्मरत
 असतां वेळोवेळीं । तैसें जग मिथ्या हें त्रिकाळीं । ज्ञानियासी
 सर्वथा ॥ १०५ ॥ तूं शिष्य भेटलासि अनन्य । ह्मणुनि तुज
 बोधिलें शुद्ध चैतन्य । आतां तुझें नाम केशवचैतन्य । अन्वर्थक
 जाहलें. ॥ १०६ ॥ ऐसें बोलुनि राघवचैतन्य । उपरम पावोनि
 केलें मौन्य । शिष्यातें, करुनियां धन्य । आपुलिया सारखें. ॥ १०७ ॥
 ऐसा गुरुशिष्यसंवाद । होतां वाढला परमानंद । देशधडी गेला
 खेद । अव्ययबोध जाहला. ॥ १०८ ॥ सांनिध्य उत्तम नाम नगरी ।
 मांडवी पुष्पावतुंचे तीरी । घोर अरण्यामाझारी । वसते जाले उभ-
 यतां. ॥ १०९ ॥ कांहीं काळ राहोनि तेथें । पुढें गमन होईल
 भागिरथीतें । ते कथा ऐकिजे स्वस्थचित्तें । तृतीयाध्यायीं सज्जनीं. ॥ ११० ॥
 निरंजन रघुनाथ जनस्थानवासी । कथा वर्णिली पुण्यराशी । श्रवणमात्रें
 गुरुभक्तासीं । आल्हाददायक निश्चयीं. ॥ १११ ॥ श्रीचैतन्यविजयकल्पतरु ।
 संपूर्णफलदानी उदार । श्रवणमात्रें दुःखपरिहार । होईल श्रोत्यां-
 वक्ष्यांचा. ॥ ११२ ॥

॥ श्रीराघवचैतन्य केशवचैतन्यार्पणमस्तु ॥

अध्याय तिसरा.

श्रीगणेशाय गमः ॥ श्रीराघवचैतन्य केशवचैतन्य । या उभयतांनि
 सोढोनि पूर्वस्थान । क्षेत्र जनस्थानासी जाऊन । गोदास्नान पै
 केलें. ॥ १ ॥ त्रिरात्र राहोनि तयेस्थळीं । श्रीराम पाहिला नेत्रकमळीं ।
 चक्रतीर्थासी प्रातःकाळीं । चतुर्थदिवशीं पातले. ॥ २ ॥ कुशावती
 करुनि स्नान । घेतलें त्रिंबकेश्वराचें दर्शन । गंगाव्दाराप्रति जाऊन ।
 वसते जाले दिनत्रय. ॥ ३ ॥ तेथुनी श्रीव्दारकेप्रति । जाते जाले
 चैतन्यमूर्ति । स्नानें करुनि गोमतीं । कृष्ण यदुपति वंदिला. ॥ ४ ॥
 नारायणसरोवरा जाऊन । करुनियां समुद्रस्नान । आदिनारायणाचें
 दर्शन । घेते जाले आदरें. ॥ ५ ॥ तेथुनि पुष्करतीर्थासी गेले ।
 तीर्थस्नान करोनि वहिलें । कांहीं काळ तेथें राहिले । उभय यती-
 वरिष्ठ. ॥ ६ ॥ उत्तर दिशेचीं तीर्थें करुन । दृष्टी पाहिले नरनारायण ।
 बद्रिकेदारातें वंदून । प्रयागासी पातले. ॥ ७ ॥ तेथें गंगायमुना-
 संगम । दृष्टी पाहिला अति उत्तम । वंदिला श्रीत्रिविक्रम । ब्रह्मभावे
 करोनि. ॥ ८ ॥ पाहुनि श्रीक्षेत्र काशी । उभयतां संतोषले मानसीं ।
 दर्शनमात्रें भागीरथीसी । स्तविते जाले आदरें. ॥ ९ ॥ 'श्रीविष्णु-
 पदापासुन । गंगे ! तूं जालीस निर्माण । स्वसामर्थ्यमात्रें करुन ।
 जग पावन करशी तूं. ॥ १० ॥ गंगे ! तुज भगीरथें प्रार्थिलें ।
 ह्मणुनि भूतळीं येणें केलें । भागीरथी हें नाम जालें । भगीरथाच्या
 योगें पै. ॥ ११ ॥ प्राणी राहोनि शत योजन । गंगेकरितां तुझें
 स्मरण । तो तेथेंचि होतसे पावन । स्मरतां माते ! करसी तूं.
 ॥ १२ ॥ मार्गी तुजलागीं पाहुन । प्राशन करिलें जन्हुनें ।
 जान्हवी हें नामकरण । माते ! तुज जाहलें. ॥ १३ ॥ तूं उत्तमा-
 मार्जी उत्तम । तुझे तीरीं वसती मुनिसत्तम । तुझें स्नान करितां
 श्रीपुरुषोत्तम । विष्णु प्रसन्न होतसे.' ॥ १४ ॥ ऐसें बहुतांपरी
 स्तविली । भागीरथी संतोष पावली । चैतन्यदर्शनें निवाली ।
 ब्रह्मनिष्ठ आले ह्मणुनी. ॥ १५ ॥ करुनि मनकाणिकेचें स्नान ।
 घेतलें विश्वेश्वरदर्शन । चैतन्यरूपें करुनी ध्यान । स्तवमालागीं
 आदरिलें. ॥ १६ ॥ 'जय जय शिव विश्वंभरा । नित्य निरंजन
 निर्विकारा ! । अविनाशा अनंता अपारा ! । शुद्धस्वरूपा स्वयंभू !

॥ १७ ॥ तूं सच्चिदानंदस्वरूप । तुजला नाही नामरूप । तथापि स्मरणकर्त्याशीं निष्पाप । करित अससी निजमहिमें. ॥ १८ ॥ तुझ्या शक्तीचा हा विस्तार । प्रगट जालें चराचर । म्हणुनि तूतें विश्वाधार । म्हणती शास्त्रें पुराणें. ॥ १९ ॥ तूं स्वयें असतां निर्गुण । संपूर्ण जगतासी कारण । माया तुझ्या योगें करुन । चैतन्य रूपा भासतसे. ॥ २० ॥ तूं भक्तकामकल्पद्रुम । तूं कर्मफलदाता निःसीम । स्वशरणागताचे श्रम । परिहार करिसी तात्काळ. ॥ २१ ॥ तूं सर्व विश्वाचा कर्ता । तूं सर्व विश्वाचा धर्ता । तूं सर्व विश्वाचा संहर्ता परमात्मा रूपें वर्तसी. ॥ २२ ॥ तूं सर्वासीं कारण । कार्य रूप तूंचि जाण । विश्वीं नसे कांहीं आन । तुजवांचुनि सर्वथा. ॥ २३ ॥ तूं कर्म आणि कर्त्ता । तूं धर्म आणि आचरविता । तूं वेदरूपें समस्तां । प्रकाशन करतोसी. ॥ २४ ॥ तूंचि वर्ण आश्रम संपूर्ण । तूं मन्वादिकांच्या रूपें करुन । स्वयें धर्मातें आचरुन । स्थापन करिसी सर्वदा. ॥ २५ ॥ तूं सकळांचा प्राण । तूं सकळांचें जीवन । आंदन आर्ता (?) अन्न । सर्वरूपें सर्वासीं. ॥ २६ ॥ संपूर्ण देवांचा तूं देव । म्हणोनि तुझें नाम महादेव । कल्याणकारक म्हणुनी शिव । तुजलर्गी म्हणताती. ॥ २७ ॥ हे गिरिजावल्लभा कामारि ! । हर शंभो पिनाकधारी ! । सर्पभूषण नंदीवरी । बैसुनियां चालसी. ॥ २८ ॥ चिताभस्मातें गुंतुन । करिशी रुद्राक्षधारण । जटाजूट हेमवर्ण । मस्तकावरी शोभतसे. ॥ २९ ॥ दशभुज पंचानन । प्रतिमुखासी त्रिनयन । अर्धचंद्र शोभायमान । मस्तकावरी विलसतसे. ॥ ३० ॥ नीळकंठ त्रिशुळ डमरु । गळां रुंदमाळा परिकरु । गजचर्म वेष्टुनि फणीवरु । कटिप्रदेशीं शोभला. ॥ ३१ ॥ हे शंभु अनंता अपारा ! निजानंदा निर्विकारा ! । कृपा करीं वो दातारा ! । प्रसन्न व्हावें या काळीं. ॥ ३२ ॥ ऐसें करितां पुष्कळ स्तवन । श्रीविश्वेश्वर जाले प्रसन्न । लिंग डोलूं लागलें जाण । सर्व जन पाहाती. ॥ ३३ ॥ उभय चैतन्यमूर्तीला-गुन । संपूर्ण काशीमाजील जन । करुनि साष्टांग नमन । स्तुति रतवन करिताती. ॥ ३४ ॥ म्हणती, 'येथें बहुत जन आले । परंतु शिव नाही प्रसन्न जाले । लिंगही नाही डोललें । आजपर्यंत सर्वथा. ॥ ३५ ॥ स्वामी ! तुमचें दर्शनें करून । आर्हीं संपूर्ण

जालों धन्य । आणि हें क्षेत्र तुमच्या योगें करून । परम पावन जाहलें.' ॥ ३६ ॥ असो. श्रीविश्वेश्वर ॥ डोलत होता एक प्रहरभर । संपूर्णीनी पूजा उपचार । करुनि गजर पैं केला. ॥ ३७ ॥ करुनि पूजाउपचार । यतींचा केला बहु सत्कार । भरिलें द्रव्याचें भांडार । सेवकजनीं ते काळी. ॥ ३८ ॥ त्या द्रव्याचें शिवालय बांधिलें । त्यानाजीं शिवलिंग स्थापिलें । त्याचें नाम केशवचैतन्य ठेविलें । काशीमध्ये व्दिजवरीं. ॥ ३९ ॥ काशीक्षेत्रीं देवालय । अद्यापि विराजमान आहे । सर्व जन दर्शनासी लवलाहें । नियम जाती प्रतिदिवशीं. ॥ ४० ॥ ऐसी काशीत कीर्ती ठेऊन । तेथुनि जगन्नाथासीं केलें गमन । करुनि पूर्वसमुद्राचें स्नान । जगन्नाथदर्शन घेतलें. ॥ ४१ ॥ तेथुनि कल्याणकलबुग्यासि आले । तेथें स्थळ राहावयासी नाहीं मिळालें । म्हणुनी उभयतां खेद पावले । पर्जन्यवृष्टी होतसे. ॥ ४२ ॥ मग एका मसिदी माझारीं । राहते जाले उभय मस्करी । पादरक्षा मध्यकोनाच्याभीतरीं । मसिदीत ठेविल्या. ॥ ४३ ॥ तंव तेथील अधिकारी मुलाणा । दीप लावावयासी आला जाणा । उभयतांलागीं भाषणा । करितां जाला निष्ठुरत्वे. ॥ ४४ ॥ मुलाणा म्हणे, 'तुम्हीं हें काय केलें ? । आमचे धर्मांलागीं बुडविलें । मसिदीमध्ये जोडे ठेविले । मुख्य स्थानीं जाऊनी.' ॥ ४५ ॥ ऐसा मुलाणा भरुनि रागें । सर्वेचि जाऊनि लगबगें । तेथील कात्रीप्रत वृत्तांत सांगे । बहु खेदातें करुनि. ॥ ४६ ॥ 'हिंदूचे फकीर दोघे आले । आमचे मसिदीत उतरले । आणि पायांतील जोडे ठेविले । आपले निमाजस्थानीं पैं. ॥ ४७ ॥ म्यां तयातें निवारिलें । परि ते ऐकनासे जाले । या करितां सांगावया व्हिलें । आलों तुम्हांसंनिध.' ॥ ४८ ॥ ऐसें एकोनि तो काजी । त्वरित आला मसिदीमाजी । क्रांध्युक्त होउनी तो पाजी । बोलता जाला निष्ठुरत्वे. ॥ ४९ ॥ 'ब्राम्हणगुरु तुम्हीं संन्यासी । न जातां ब्राम्हणगृहासी । सोडुनि आपुले धर्मासी । आमचे धर्मासी बुडविलें. ॥ ५० ॥ तुम्हीं येथुनि जावें सत्वरी । नाही तरी दंड होईल भारी.' । ऐसें पं. नि ते यर्तावर-केशरी । निर्भय वसते जाहले. ॥ ५१ ॥ मग काजीं मुलाणा पाठविला । आणि निजामशाहा पातशाहाला । वर्सभाम कळविता

जाला । सायंत तेथें जालें तें. ॥ ५२ ॥ इकडे अनेक यवनांचा मेळा । भोंवता होता जाला गोळा । जैसा जंबुकांचा पाळा । व्याघ्रापाशीं मिळतसे. ॥ ५३ ॥ ग्रामामधील जन । मिळते झाले संपूर्ण । यवनांलागीं भय दारुण । होतें जालें ते वेळीं. ॥ ५४ ॥ तंव सैन्यासहित बादशाह तेथें । येऊनी पातला त्वरित । सर्वांनीं सांगतां वृत्तांत । आपले मनीं दचकला. ॥ ५५ ॥ बादशाहाची येतां स्वारी । प्रलय वर्तला ग्रामामाझारीं । ब्राह्मणांचे घरोघरीं । पीडा करिते जाहले. ॥ ५६ ॥ ह्मणती, 'ठोका येथील ब्राह्मणांसीं । यांणींच आणविलें संन्यासी । विघडविले आमुचे धर्मासी । मसिद खराच पै केली.' ॥ ५७ ॥ ब्राह्मण मुलांबाळीसहित । येते जाले मसिदींत । स्वामीसन्निध रुदन करित । बसते जाले ते काळीं. ॥ ५८ ॥ ह्मणती, 'तुम्हांकरितां आम्हाला । बादशाहा दुःख देता जाला । आतां ग्राम सोडोनि आम्हाला । जाणें आलें ये काळीं.' ॥ ५९ ॥ स्वामी विचारिती मानसीं, । 'आह्माकरितां ब्राह्मणांसी । दुःख होतें अहर्निशीं । जावें आतां येथुनि.' ॥ ६० ॥ करितां द्विजांचें शांतवन । तंव बादशाहाचि आला आपण, । ह्मणे, 'तुम्ही आहांत कोण । मसिदींत सहिलां ? ॥ ६१ ॥ निमाज पढावयाचें स्थान । तेथें ठेविऊं पादक्षेलागुन, । आतां सोडोनि आमचा ठिकाण । जावें अन्य स्थळासि. ॥ ६२ ॥ जोडे घेऊनियां हातीं । जावें निघोनि निश्चितीं । नाहीं तरि तुम्हांप्रति । शासन करीन ये काळीं.' ॥ ६३ ॥ निजामशाहा बादशाहासीं । बोलते जाले उभय संन्यासी, । 'तूं आपले म्हणतोसि मसिदीसी । तरी बोलवूति इजसी न्यावें पै. ॥ ६४ ॥ आम्ही पृथ्वीवरि बैसलों, । तुझें मसिदीस नाहीं शिवलों, । कोठुनि आलों ना गेलों । असो जेथील तेथेंची.' ॥ ६५ ॥ मग निजामशाहा आपण । धरुनि करामतीचा अभिमान । कर्णामाजी बाटें घालून । निमाज करिता जाहला. ॥ ६६ ॥ 'मसिदमा मसिदमा' ऐसें ह्मणून । हाका मारी उच्च स्वरेंकरून । वारंवार उठून बसून । प्रार्थनेसीं करितसे ॥ ६७ ॥ ऐसी प्रार्थना बहुवेळ । केली, ती जाली निर्फळ, । मसिद न बोलोनि एकांगुळ । ढळली नहीं ते काळीं. ॥ ६८ ॥ मग श्रीचैतन्यमूर्ति योगेश्वर । धर्मरक्षणार्थ जयांचा

अवतार । एक परमात्मा एक ईश्वर । नररूपे प्रगटले. ॥ ६९ ॥
 तेजःपुंज उभय मूर्ति । त्रैलोक्यभरी जयांची कीर्ति । लोकोद्धारार्थ
 त्यांची प्रवृत्ति । पावन करिती सर्वांत. ॥ ७० ॥ सर्वदा ज्यांची
 ब्रह्मी स्थिती । देहत्वे दिसती लोकांप्रति । हें जावया जगदांती ।
 चमत्कारा दाखविलें. ॥ ७१ ॥ मसिदीस पुसती 'तूं कवण ?'
 ती म्हणे, 'मी तुमची दासी आंढण.' । स्वामी म्हणती, 'याचा
 ठिकाण सोडून । चाल येथुनी.' ॥ ७२ ॥ मग इंद्रादि देवांचें
 विमान । जैसें अंतरिक्षी करी गमन । तैसी स्वामीसह आपले
 आपण । मसिद उडती जाहली. ॥ ७३ ॥ कलबुरगें सोडोनि
 बुरी । जाती जाली पाव कोशावरी । परंतु मृत्तिका तिळभरी ।
 ढळली नाही तिथेची. ॥ ७४ ॥ यवनस्पर्श होईल झणुनि । स्वामी
 अदृश्य जाले तयेस्थानी । पाठीमागें तो बादशाहा मनी । विचार
 करित बैसला. ॥ ७५ ॥ म्हणे, 'हा पुरुष महान थोर । हिंदुमाजी
 पिरपैर्गंबर, । त्याचा केला म्यां अनादर । धिक्कार असो मज-
 लागी. ॥ ७६ ॥ मी अधमांमाजी अधम । केला सिद्ध पुरुषाचा
 अतिक्रम । मजप्रति जाला भ्रम । आपण श्रेष्ठ झणऊनि. ॥ ७७ ॥
 हे उभय यती परमात्मस्वरूप । यांचें छळणेचें मज घडलें पाप ।
 आतां मज देऊनि शाप । दग्ध करतिल ये क्षणी. ॥ ७८ ॥
 आतां तयांतें जावें शरण । करावा अपराधानिवेदन । मग जैसें
 घडेल दैवेंकरून । तैसें घडो ये काळी. ॥ ७९ ॥ मग उभय
 हस्तांतें बांधुनी । बादशाहा आला तयेस्थानी । तव स्वामी न
 दिसती नयनी । अदृश्य होते जाहले. ॥ ८० ॥ मग बहु शोका
 आदरिलें । सर्व भोगां त्यजिलें । बहुत दिवस उपवास केले ।
 प्राण व्याकुळ होतसे. ॥ ८१ ॥ मग तया मसिदीमाझारी ।
 दोन कबरा बांधिल्या शेजारी । राघवदराज केशवदराज या
 परी । नामें ठेविलीं तयांचीं. ॥ ८२ ॥ सव्यभागी बैसुनि ब्राह्मण ।
 करुनि रुद्रावर्तन । वेदोक्त मंत्रें पूजाविधान । करिते जाले सर्वदां
 ॥ ८३ ॥ वामभागी संपूर्ण यवन । कलमा पठती आपण ।
 त्रिकाळ निमाज करून । उभे असते जाहले. ॥ ८४ ॥ बादशाहा
 करितो उषोषण । झणोनि, स्वामी होऊनि प्रसन्न । आळंदगुंजोटी
 दीड योजन । तेथें प्रगट जाहले. ॥ ८५ ॥ बादशाहानें ऐकून

वार्ता । मार्गी घाली दंडवर्ता । घेऊनि यवनजाति समस्ता ।
आळंदगुंजोटीसी पातला. ॥ ८६ ॥ हस्त बांधूनि उभा राहिला, ।
'मीं तुमचा अपराध केला, । आतां शासन करा मजला । ह्मणजे
निर्दोष होईन. ॥ ८७ ॥ नलगे मज राज्यसंपत्ती । करीन शरिराची
माती । फिरेन तुमच्या सांगार्ती । फकीर होऊनि ये काळी. '
॥ ८८ ॥ तयाचा दृढ भाव पाहून । चैतन्यमूर्ति जाले प्रसन्न, ।
देते जाले अभयदान । 'निर्भय ऐस' ह्मणऊनि. ॥ ८९ ॥ बाद-
शाहा ह्मणे,' स्वामीराया । जरी मजवरी तुमची पूर्ण दया ।
तरी सोडुनि ग्रामास या । जाऊं नये अन्य कोठें. ॥ ९० ॥
भक्ति पाहोनि बादशाहाची । स्वामी ह्मणती, 'घडेल तैसेंचि'. । ऐसें
बोलोनि रवानगी त्याची । आशिर्वाद देऊनि पैं केली. ॥ ९१ ॥ सच्छिष्य
केशवचैतन्याप्रति । [श्रीराघवचैतन्य प्रती ।] श्रीराघवचैतन्य आज्ञापिती, ।
'तुवां जावें उत्तमग्रामासी निश्चिती । अनुष्ठानतळीं आमुच्या. ॥ ९२ ॥
आमची जाली बहु प्रसिद्धि । आतां फार होईल जनउपाधी । आतां
याकरितां समाधी । घेतों आह्मी या स्थळीं. ' ॥ ९३ ॥ ऐसें आज्ञा-
पुनि आपण । पावते जाले अंतर्धान । मग सर्वांनीं अमित द्रव्य
वेंचून । समाधी बांधिली तये स्थळीं. ॥ ९४ ॥ 'राघवदराज '
तयालागुनी । नांव ठेविलें यवनांनीं. । 'राघवचैतन्य' ब्राह्मणांनीं ।
म्हणत असावें सर्वदां. ॥ ९५ ॥ एक भार्गी पूजा करिती ब्राह्मण ।
एक भार्गी पूजा करिती यवन । अद्यापि तेथील महिमान । चालली
असे यापरी. ॥ ९६ ॥ देशोदेशींचे यात्रेकरी येती । नाना प्रका-
रचे नवस करिती । तयांचे मनोरथ पूर्ण होती । नवसांसी स्वामी
पावूनि. ॥ ९७ ॥ सभोवतीं केली उपवनें । विचित्र स्थळें बांधिलीं
जाण । वापीं कूप तडाग स्नान । केलीं स्थळोस्थळीं पैं ॥ ९८ ॥
उत्साह महोत्साह होती । निशाणें पताका शोभती । भेरी चौघडे
वाजती । प्रतिदिनीं त्या स्थानीं. ॥ ९९ ॥ जैसी इंद्राची अमर-
पुरी । कीं द्वारकेची आणिली वुजी सरी । तैसें स्थळ ते अति
कुसरीं । निर्माण होते जाहले. ॥ १०० ॥ गुरुसेवा घडावी म्हण-
ऊनि । गाव मान्य त्रैकोश तेथुनि । मढिका बांधुनि तये
स्थानीं । केशवचैतन्यबाबांनीं. ॥ १०१ ॥ गुरुसमाधीचे दर्शनासी ।
थावें आळंदगुंजोटीसी । मागुती मान्यहान्डीसी । जावें

पूजा करुनि. ॥ १०२ ॥ श्रीगुरुचा वियोग जाला । म्हणुनि उद्विग्नता मनाला । ऐसा बहुतकाळ गेला । तंव स्वामीदर्शन जाहलें. ॥ १०३ ॥ स्वरूप सुंदर सांवळी तनु । तेजःपुंज जैसा भानु । सरळ नासिका नीघोट हनु । विशाळ नयन शोभती. ॥ १०४ ॥ आजानुबाहु दंड सरळ । विस्तीर्ण हृदय विशाळ । त्रिवळीखालीं नाभीकमळ । अंति सखोल शोभतसे. ॥ १०५ ॥ कर्दळीस्तंभाचिये परि । जानुद्वय अति साजिरी । नखें पादांगुळ्यावरीं । चंद्र रेखा ठेविल्या. ॥ १०६ ॥ चंद्रासम सुंदर वदन । जटा शोभती हेमवर्ण । सर्वांगी भस्म विराजमान । दिगंबर मूर्ति नेटकी. ॥ १०७ ॥ ऐसें श्रवचैतन्यदर्शन । अकस्मात होतें जालें जाण । दंडवत नमस्कारांतें करून । केशवचैतन्य उभे ठेले. ॥ १०८ ॥ मग श्रीगुरु जालें बोलते, । ' पूर्वींच सांगितलें होतें तूतें । कीं तुवां जावं उत्तमग्रामातें । अनुष्ठानस्थळीं आमुचे. ॥ १०९ ॥ तेथें दाखवूनि चमत्कार । करावा जगताचा उद्धार । भक्ति ज्ञान वैराग्य परिकर । प्रगटावें सर्वत्री. ॥ ११० ॥ ब्रह्मरूपेंकरून कांहीं । आमचा तुजला वियोग नाही । आतां खेद सांडूनियां लवलाहीं । जावें मांडवीतीरासी. ' ॥ १११ ॥ ऐसें वदोन राघवचैतन्य । भागुतीं पावले अंतर्धान । मग केशवचैतन्य तेथून । प्रस्थान करिते जाहले. ॥ ११२ ॥ मागे मिळुनि भक्तमंडळी । त्या मठामार्जी मान्यहाळी । पाह्णुका स्थापिल्या तथेवेळीं । केशवचैतन्यस्वामीच्या. ॥ ११३ ॥ सर्व जन म्हणती केशवचैतन्य । भाविक ह्मणती बाबाचैतन्य । दोन्हीं नामें एकची जाण । अत्यादरें बोलती. ॥ ११४ ॥ ती कथा चतुर्थ अध्यायी । वर्णिली जाईल पाहीं । महाराष्ट्रदेशासी लवलाहीं । केशवचैतन्य पावले. ॥ ११५ ॥ निरंजन रघुनाथ जनस्थानवासी । कथा वर्णिली पुण्यरासी । श्रवणमात्रें गुरुभक्तासी । आल्हाददायक निश्चयी. ॥ ११६ ॥ श्रीचैतन्यविजयकल्पतरु । संपूर्ण-फलदायनी उद्गारू । श्रवणपठणें दुःखपरिहारू । होईल श्रोत्या-वक्त्रांचा. ॥ ११७ ॥

। श्रीराघवचैतन्य-केशवचैतन्यार्पणमस्तु ॥

अध्याय चवथा.

श्रीगणेशायनमः ॥ श्रीकेशवचैतन्य आपण । तैलंग देशातें सोडून । त्रिंबकेश्वरासी आगमन । करिते जाले एकाकी ॥ १ ॥ करुनि कुशावर्तस्नाना । घेऊनि त्रिंबकेश्वरदर्शना । केली ब्रह्मगिरी-प्रदक्षणा । एका दिवसामाझारी. ॥ २ ॥ मग पावले उत्तमनगरी । मांडवी पुष्पावतीचे तिरि । येऊनि राहिलें सत्तरी । गुरुआज्ञेप्रमाणें. ॥ ३ ॥ श्रीगुरूचे पूर्वस्थळीं । वसते जाले तये वेळीं । ध्यानस्थ बैसे चंद्रमौळी । तैसें तपें आचरिलें. ॥ ४ ॥ स्वरूप सुंदर गौरवर्ण । भाळ विशाळ आकर्ण नयन । सरळ नासिक लंबायमान । चुबुक लहान शोभतसे. ॥ ५ ॥ कंबुकंठाचियेपरि । उच्च ग्रीवा अति साजिरी । रत्नकंकणेंचि ठेविलीं हारी । तैसी शोभे दंतपंक्ती. ॥ ६ ॥ ओष्ठ साजिरे प्रवालवर्ण । उंच कपोल हास्यवदन । पाहुनि लज्जा पावे मदन । तैसें मुख नेटकें. ॥ ७ ॥ आजानुबाहू अंगुळ्या सरळ । नखें चंद्रप्रकाश सोजवळ । दोर्दंड अंशु विशाळ । वृषस्कंधाचिये परी. ॥ ८ ॥ विशाळ शोभे वक्षस्थळ । उदरीं त्रिबळी दिसे प्राजळ । रोमलता करी झळाळ । नाभी सखोल साजिरी. ॥ ९ ॥ जानुजंघा कर्दळीस्तंभ । आरक्त तळवे नखें सुप्रभ । पदपृष्ठीं कूर्म-संनिभ । गूढ गुल्फ नेटके ॥ १० ॥ मस्तकीं जटा पीतवर्ण । तेजस्वी दिसते जैसें सुवर्ण । सर्वांगीं केलें भस्मोद्धारण । दिगंबर मूर्ति गोजिरी. ॥ ११ ॥ भूतळीं घालुनि सिद्धासन । करावें वायूचें प्राशन । फळ मूळ कंद अथवा अन्न । न भक्षावें सर्वथा. ॥ १२ ॥ नासिकाग्रीं दृष्टि ठेवून । हृदयीं वृत्ती करावी लीन । स्थावरजंगमात्मक जन । ब्रम्हमय जयातें. ॥ १३ ॥ ऐसें श्रीकेशवचैतन्य । यांनीं सेविलें घोर अरण्य । ही वार्ता बहुकाळ जघन्य । जाली नाहीं सर्वथा. ॥ १४ ॥ तया वनाची विचित्र शोभा । चिंचिणी वटवृक्ष लागले नभा । अश्वत्थ चूत कदंबां । गणती नाहीं तये स्थळीं. ॥ १५ ॥ कुच जलकुच पाटल । फणस पुन्नाग आणि बकुळ । अशोक औदुंबर समाल । चंदन लवंग डोलती. ॥ १६ ॥ निष्कंटक बिल्वजाती । नागचापें बहु असती । कुरुवक मरुवकांवरी मालती । गुच्छ

डोलती पुष्पांचे. ॥ १७ ॥ मंजुळ प्रियाळ तिलक । सांवा हिंताल
 अमलक । माकंद कुंद तिलक । भुइचापे फुलले. ॥ १८ ॥ सोनचापे
 केतकीवन । ताढवृक्ष चुंबीत गगन । बदरी कपित्थ आपले
 आपण । फळभारें लवताती. ॥ १९ ॥ रामफळ निंब आणि माढ ।
 गुलतुरा दाडिंब निरगुंद । हिंगु मधुमालती निबिड । पुष्पगुच्छ
 डोलती. ॥ २० ॥ मोगरा तुळशी वैजयंती । देवदार कर्दळी मालती ।
 गुंजा जासुंदी कुंजाकुती । होऊनि ठेल्या ठायीं ठायीं. ॥ २१ ॥
 अर्जुनवृक्ष चालले सरळ । वेणु चुंबिती अंतराळ । हिरडे गोंधणी
 सिताफळ । वनकेळी डोलती. ॥ २२ ॥ जुईचे कुंज ठायीं ठायीं ।
 कृष्णागर मांदार पिवळी जाई । अंजीरवृक्षां गणती नाही । फळें
 पडती भूतळी. ॥ २३ ॥ ऐसें अनेक वृक्षांचें वन । दिसतसे शोभायमान ।
 माजी विहरती श्वापदगण । व्याघ्र सांबरें चितळे. ॥ २४ ॥
 ससे लांडगे हरिण । उड्या मारिती वानरगण । मर्कटें
 पीतनीळवर्ण । रोही अखलें असती. ॥ २५ ॥ ठायीं ठायीं कोकिळ
 कूजती । मयूरें टाहो फोडूनि नाचती । रावे चिमण्या अनेक
 जाती । पारवे घुमती आनंदें. ॥ २६ ॥ तास होले गवळण ।
 गरुडपक्षी करिती उड्डाण । बाजससाणे पाहुन । बुलबुल्या चिमण्या
 पळताती. ॥ २७ ॥ खालीं वरी उडती चंडोल । साळुंक्या करिती
 गलबल । बदक बगळे पाहुनि जळ । वसते जाले ते ठायीं. ॥ २८ ॥
 भ्रमर करिती गुंजारव । तितिर पक्षी घेती धांव । काकपक्ष्यांनीं
 सोडिलां गांव । फळें पुष्कळ पाहुनी. ॥ २९ ॥ भोंवतीं पर्वतांचीं
 शिखरे । माजीं गुहा दया गव्हारें । ठायीं ठायीं उदकांचे झरे ।
 अखंडीत वाहती ॥ ३० ॥ मांडवीपष्पावतीचें पुलीन । अति रम्य
 शोभायमान । कुश काश असती व्यापून । उभय तटीं जियेच्या. ॥ ३१ ॥
 भिड्डी आणि पुंध्री । फिरत असतां वनसंचारी । त्यांनीं
 शुक्रयोगींद्राचे परी । चैतन्यमूर्ति पाहिली. ॥ ३२ ॥ ते उत्तम-
 नगरीप्रति येऊन । तेंथील शिष्ट ब्राह्मणांलागून । कळविते जाले
 वर्तमान । योगींद्र कोणी आला आहे. ॥ ३३ ॥ ऐसें सर्वांनीं
 ऐकिलें । शिष्ट ब्राह्मण दर्शनासी आले । साष्टांग प्रणिपात घातले ।
 आणि वृत्तांत सांगती. ॥ ३४ ॥ 'तुमचे पूर्वाश्रमाचा पुत्र । नर-
 सिंहभट नामें सुपात्र । लक्ष्मी नामें तयाचें कलत्र । अंतर्वरनी

जालिया. ॥ ३५ ॥ यानंतर पावले निधान । पोटी जन्मलें पुत्ररत्न ।
स्वरूप नेटकें सुलक्षण । अष्टमदिन आजिचा. ' ॥ ३६ ॥ तेथें वृद्ध
वृद्ध ब्राह्मण । म्हणती, 'अजिचा सुदिन । जालें श्रीचरणदर्शन ।
आम्हांलागीं ये स्थळीं. ॥ ३७ ॥ अतिप्रियकर जें श्रीरंगा । दर्शनें
कुरितें नेत भंगा । आळशावरी लोटली गंगा । तैसें आम्हां
जाहलें. ' ॥ ३८ ॥ उत्तमनगरीचे संपूर्ण जन । घेती स्वामीचें दर्शन ।
ब्राह्मण करिती वेदपठण । कोणी गायन करिताती. ॥ ३९ ॥
ऐसा नित्य समारंभ । व्हावयासी जाला प्रारंभ । मागीं उभारुनि
ध्वजस्तंभ । कीर्तनें होती ठायीं ठायीं. ॥ ४० ॥ गांवोगांवचे
यात्रेकरी येती । किती एक नवसालागीं करिती । संपूर्णाचे मनो-
रथ पुरती । चैतन्यप्रसादेंकरुनि. ॥ ४१ ॥ प्राप्त होतां तेरावा
दिन । लक्ष्मीबाई । पुत्र घेऊन । घ्यावयालागीं चरणदर्शन । स्वामी-
सन्निध पातली. ॥ ४२ ॥ श्रीचरणीं बाळ ठेवून । उंच स्वर्गे करी
रुदन । ह्मणे, 'या मुलाचें पालणपोषण । कोण करील स्वामि-
राया ! ॥ ४३ ॥ याचिया जन्मास तेरावा दिन, । नाहीं केलें नाम-
करण । देवें करुनि आगमन । जालें स्वामीचरणापार्शी. ' ॥ ४४ ॥
मग स्वामी ह्मणती, 'स्वस्थ असावें । याचें संगोपन अघवें । मी
करीन हें जाणावें निश्चयेसीं सांगतो. ॥ ४५ ॥ माझिया आश्र-
मीचें नाम । यासीं ठेवावें न करुनि संभ्रम । हा विद्वान् होऊनि
निःसीम । सेवा करील आमुची. ॥ ४६ ॥ आतां शोकालागीं
सांढावें । तुवा निजगृहाप्रति जावें । आजि मुहूर्त आहे वरें ।
नाम ठेवावयासी, ' ॥ ४७ ॥ मग स्वामीसी करुनि नमस्कार ।
पायावरी घातला कुमर । निज गृहाप्रति आली सत्वर । लक्ष्मी-
बाई ते काळीं. ॥ ४८ ॥ सुवासिनी ब्राह्मण मिळविले । विधियुक्त
नामकरण केलें । केशवभट नाम ठेविलें । तया मुलाचें सर्वांनीं.
॥ ४९ ॥ ग्रामातील द्रव्यसंपन्न । त्यांनीं पाठवूनि धन धान्य ।
केलें तयाचें संगोपन । स्वामीआज्ञेप्रमाणें. ॥ ५० ॥ आतां मुकुं-
दभट जोशी । उत्तमनगरीचा रहिवासी । ग्रामांत मागुनी भिक्षेसी ।
उदरनिर्वाह करितसे. ॥ ५१ ॥ तेणें नित्य नेमें करून । घेत अन्नाचें
स्वामीदर्शन । सांगवें आपलें वर्तमान । गृहकृत्यांचें सर्वदां. ॥ ५२ ॥
पाहुनि ते त्याच्या सज्जावा । स्वामींनीं लोभ करीत् असवा । तेणें

संतोष फार जिवा । मुकुंदभटजीचे होतसे ॥ ५३ ॥ रेणुकाबाई
 नामें तयाची भार्या । दुर्भाषणी कलहप्रिया । सर्वदा उच्च भोंवया ।
 कपाळीं आंठी घालितसे. ॥ ५४ ॥ क्रोधयुक्त जैसी सर्पिणी ।
 भांडत असावें दिवस रजनी । संतप्त होऊनि आपुल्या मनीं । भर्त्यास
 गांजीत असावें. ॥ ५५ ॥ तियेचे गृही न येती कोणी । आप्त
 सोहिरे जांचे वैरिणी । सदा निर्भय निर्लज्जपणीं । उदासवृत्ती असे
 पै. ॥ ५६ ॥ जोशी उठोनि प्रातःकाळीं । गेला चैतन्यस्वामी-
 जवळीं । प्रार्थितसे वेळोवेळीं । भिक्षेसी यावें ह्मणउनी. ॥ ५७ ॥
 स्वामी ह्मणती, 'मुकुंदभटा ! । अन्न न सोसे माझिया पोटा ।
 तुझी स्त्री आहे कटकटा । गृहासि न ये तुझ्या मी.' ॥ ५८ ॥
 जोशी हस्त जोडोनि प्रार्थित । वारंवार आग्रह करित । 'स्वामी !
 पुरवावे मनोरथ । मज अनाथ दुर्बळाचे.' ॥ ५९ ॥ ऐशापरी आग्रह
 करी । गडबडा लोळे पायांवरी । संकट पाहुनि तये अवसरों ।
 स्वामी बोलले, 'येतां मी.' ॥ ६० ॥ मग नवाला तेथुनी ।
 अतिआनंद जाला मनीं । मार्गी येतां तये क्षणीं । खळें एव
 पाहिलें. ॥ ६१ ॥ शुद्रासंनिध जाऊन । सांगता जाला वर्तमान, ।
 'स्वामी येताती भिक्षेलागून । कांहीं घान्य द्यावें तुवां.' ॥ ६२ ॥
 तेणें शेरभर कड्या देऊन । मार्गस्थ केला आर्प ब्राह्मण । तो
 स्वगृहाप्रती येऊन । वदता जाला भार्येसी. ॥ ६३ ॥ 'आमुचे
 श्रीगुरू चैतन्यमूर्ति । भिक्षेसी येती गृहाप्रति । कैच्या सारवित
 बैसलीस भिंती । पाकनिष्पत्ती करावी.' ॥ ६४ ॥ तिनें नदीचें पाणी
 आणून । घातलें होतें सारवण । आला दोन प्रहर दिन । तापली
 होती क्षुधेनें. ॥ ६५ ॥ भोंवतीं मुलें बाळें रडती । गडबडां भूमीसीं
 लोळती । अन्न नाहीं खावयाप्रती । गृहामार्जी तिळभरी. ॥ ६६ ॥
 ऐकुनि पतीचे वचनाला । रेणुकाबाईला क्रोध आला । म्हणे,
 'मेल्या ! या मुलांला । काय देऊं खावयासी ? ॥ ६७ ॥ कड्या
 आणिल्या शेरभर, । आणि मज ह्मणतोसी 'पाक कर', । गुरूचे
 भिक्षेचा बंडिवार । सांगत आलासी ये वेळीं. ॥ ६८ ॥ मेला गुरू
 तुझा दुष्ट, । तूही तैसाचि महादुष्ट, । आहारे देवा ! काय कष्ट ।
 लिहिले माझे कपाळीं ? ॥ ६९ ॥ घरांत भांड्यांचा विटाळ । येऊ
 तेही फुटकें पाळें । नेसावयासीं नाहीं सोंवळें । लुगडें काळें फाटकें. ॥ ७० ॥

घरी भाजीचा देठ नाही । संन्यासी येईल लवलाही । त्यापुढे फोडोनि होई । काय घालूं कपाळ ? ॥ ७१ ॥ ऐसें बोलोनि संतापली । मग घेऊनि काष्ठें चुलींतलीं । नवऱ्याचे पाठींत घातलीं । तेव्हां तो पुढें पळतसे. ॥ ७२ ॥ शिष्या देत रस्त्यांत आली । तंव गांवांतली मंडळी मिळाली, । सर्वांनीं दुर्गशा पाहिली । मुकुंदभट जोशीयाची. ॥ ७३ ॥ रेणुकाबाई सांगे लोकांसी, । 'हा ह्मणावितो ग्रामजोशी । न जातां वृत्तीचे गांवासी । संन्याशा-पार्शी बैसतो. ॥ ७४ ॥ व्यतीपात अथवा एकादशी । न सांगे हा पंचांगासी । न करी हा कार्त्यासी । म्हणतो दोष फार आहे. ॥ ७५ ॥ हा जन्माचा भिकारी । कोणाचें आर्जव न करी । अन्न मिळेना पोष्टभरी । या व्दाढ्याच्या संगतीनें. ॥ ७६ ॥ वडिलांनीं द्रव्य वेंचून । घरांत कूप बांधिला जाण । परी त्यांतील गाळ काढून । नीट करिना हा आळसी. ॥ ७७ ॥ मुलें माझीं लहान तान्हीं स्वायासी मिळेना तयालागुनी । दिसताती दैन्यवाणीं । फुकाचें पाणी मिळेना. ॥ ७८ ॥ याचा मजला त्रास आला होईना कां संन्यासी मेला । याचा माझा संग तुटला । ह्मणजे सुखी होईन मी. ॥ ७९ ॥ हा नवग नव्हे माझा वैरी । कैसा पडला माझे पदरीं ! । आहा रे दैवा ! कष्टलें भारी ' । म्हणोनि लागली रडावया. ॥ ८० ॥ मग शेजारी पाजारी जन । म्हणती, 'हा ऐसाचि आहे दुर्जन, । रेणुकाबाई तूं मोठी सुजन, । रडूं नको, उगी राहा. ॥ ८१ ॥ आम्ही देतो साहित्यासी । तुवां जाऊनि स्वगृहासी । भिक्षा करावी स्वामीसी । पाक सत्वर करुनि.' ॥ ८२ ॥ रेणुकाबाईनें तैसेंचि केलें । तंव अडीच प्रहर होत आले. । स्वामीलागीं स्मरण जालें । जोशी सांगुन गेला तें. ॥ ८३ ॥ 'अद्यापि बेलावूं नाही आला । आपणचि जावें त्याचे गृहाला ' । मग महा-सर्प बोलाविला । आरूढ जाले तयावरी. ॥ ८४ ॥ हें ऐकान वर्तमान । सामोरे गेले संपूर्ण जन । आले स्वामीप्रति घेऊन । मुकुंदभटाचे गृहासी. ॥ ८५ ॥ पाहतां स्वामीचे चरणांला । रेणुका-बाईचा क्रोध गेला । मग करिती जाळा प्रार्थनेला । स्वामीपार्शी येऊनि. ॥ ८६ ॥ 'कूप आहे माझें आंमणीं । परी तयालागीं नाही पाणी । उशीर लागला म्हणुनि । स्वामीराया दयाळा !' ॥ ८७ ॥

मग तांच्या भरुनि पाणी । देती जाली स्वामीलागुनी । पाद प्रक्षालिता तये स्थानी । गंगा येती जहाली. ॥ ८८ ॥ स्वामींनीं आंगुळी फिरविली । वाटोळी तेथें खांच केली । तेथोनि गंगा चालली । वाढ्यांत पाणी माईना. ॥ ८९ ॥ नदीप्रत चालिला पाट । पाणी झुम्र चांगलें धुवट । सल्लाळ वाजती घडघडांत । संपूर्ण जन पाहती. ॥ ९० ॥ कितीयेक जन स्नानें करिती । पंचारती ओवाळिती । ब्राम्हणांसी वायनें देती । सुवासिनी मिळाल्या. ॥ ९१ ॥ होती वाजंज्याचे गजर । वायें वाजती अपार । आनंदले नारीनर । करिते जाले उत्साह. ॥ ९२ ॥ म्हणती, 'मुकुंदभट धन्य । रेणुकाबाई दैववान । आम्हांसीं घडलें गंगास्नान । योगें करून जियेच्या.' ॥ ९३ ॥ रेणुकाबाई बोले आपण, । 'लेंकुरें आहेत माझीं लहान । उदकांत जातील बुडोन । गंगा खालीं न्यावी पै.' ॥ ९४ ॥ स्वामींनीं गंगेसी प्रार्थिलें, । 'आपण खालीं जावें' झणाले । त्या प्रकारें उदक गेलें । भूमिमार्जी संपूर्ण. ॥ ९५ ॥ असो. स्वामींनीं पुढी करून । उभयतां स्त्रीपुरुषांलागुन । देते जाले आशीर्वचन, । 'लोकीं मान्य व्हाल तुम्ही. ॥ ९६ ॥ जैशी शोभती शिवपार्वती । तैसी परस्परांची होईल प्रीति, । दरिद्र जाऊनि संपत्ती । प्राप्त होईल तुम्हांसी. ॥ ९७ ॥ मुलगे होतील विद्वान । पायां पडतिल संपूर्ण जन, । अंतीं तुम्हांसी मोक्ष होऊन । कुतार्थ व्हाल उभयतां.' ॥ ९८ ॥ ऐसा वर देतेक्षणीं । मुकुंदभट आनंदले मनीं । तैसीच रेणुकाबाई त्याची पत्नी । संतोष पावती जाली. ॥ ९९ ॥ 'म्हणती, धन्य धन्य श्रीगुरुराया ! आम्हां दीनावरी केली दया, । काय उतराई होऊं पाया । सनाथ आम्हांसि पैं केलें ' ॥ १०० ॥ सर्व ग्रामस्थांसीं बोलावून । केलें तयांचें समाधान । मागुती सर्पावरी बैसून । जाति जाले वनाप्रति. ॥ १०१ ॥ ऐसें चरित्र जालेयावरी । आनंद पावली उत्तमनगरी । ऐसी वार्ता देशांतरीं । प्रगट होती जाहली. ॥ १०२ ॥ तेथिल जन लंगडेलुळे । कितीयेकांचे गेले ढोळे । कितीयेक संततीच्या मुळें । दुःखित असती जे जन. ॥ १०३ ॥ तयांनीं मनीं निश्चय केला । कीं जावें स्वामीचे दर्शनाला । त्यांचे अशीर्वादे आम्हांला । इच्छित प्राप्त होईल. ॥ १०४ ॥ स्वामी विचार करिती मनीं, । 'प्राणी

आपलाले कमैकरूनि । सुखी दुःखी असती जनीं । विचार कोणी न करिती. ॥ १०५ ॥ मुळीं असत्य हा संसार । तयामाजीं दुःखेंचि फार । याचा न करितां विचार । आम्हांसि म्हणति सांग करा. ॥ १०६ ॥ प्रथम जन्मालागीं येणें । तेचि दुःखासीं आमंत्रणें । हें न विचारिती शाहणे । आणिक बंधन इच्छिती. ॥ १०७ ॥ कोणी परमार्था न पुसती । अणि प्रपंच सांग व्हावा म्हणती । काय सांगवें मूढांप्रति ? । विवेक नाही याजला ॥ १०८ ॥ आतां आपण करावी समाधि । चुकवावी जनउपाधी । भेटूं नये कोणासी कधीं । ऐसेंचि आजी करावें. ' ॥ १०९ ॥ मग मांडवी-पुष्पवतीचे तीरीं । निबिड वृक्षांमाझारीं । आणि महासिद्धि प्रगटवूनि वरीं । बसते जाले समाधिस्त. ॥ ११० ॥ घालूनि दृढ वज्रासन । अंतरीं आकर्षुनि घेतला प्राण । ऊर्ध्व करुनि आपण । नाभी-प्रदेशीं न्याहाटिलें. ॥ १११ ॥ सहस्रदळीची वेधा करुन । सुषुम्नामागे योजिलें मन । तयाचे अनुसारें प्राण । ऊर्ध्वगामी पैं केले. ॥ ११२ ॥ मूलबंद उड्यान जालंदर । बंधत्रय योजिले परिकर । खेचरी मुद्रेंकरुनि सधर । जिव्हा तालूंत नेमिली. ॥ ११३ ॥ षट्चक्रे भेदुनि वरी । ब्रह्मांडीं सहस्रदळाशेजारीं । ब्रह्माकार वृत्ति बरी । निज निर्धारीं पैं केली. ॥ ११४ ॥ मनाचें जालें उन्मन । तेव्हां सहस्रदळीं झुकला प्राण । सहजीं जालें विस्मरण । माघारी येणें राहिलें. ॥ ११५ ॥ जैसें जीवनीं जीवन । कीं गगनीं मिळालें गगन । तैसें चिदाकाशीं केशवचैतन्य । येकीभावातें पावले. ॥ ११६ ॥ ते वेळीं विमानारूढ होऊन । येते जाले देव संपूर्ण । अंतरिक्षीं उभे राहून । पुष्पवृष्टी करिताती. ॥ ११७ ॥ गंधर्व करिती गायन । नृत्य करिती अप्सरागण । शब्देकरुनि भरलें गगन । अनेक वाद्ये वाजती. ॥ ११८ ॥ स्तुतिस्तवन देव करिती । ह्मणति, ' धन्य हे चैतन्यमूर्ति । ब्रह्मविद् योगींद्रचक्रवर्ती । ब्रह्मरूपी मिळाले. ' ॥ ११९ ॥ आसन जालें असतां निश्चळ । आंगावरी वाढलें वारूळ । देव जाते जाले सकळ । समाधी ऐसी पाहुनि. ॥ १२० ॥ शके तेराशे श्याणव । प्रजापति संवत्सराचें नांव । वैशाख वद्य द्वादशी पर्व । गुरुवासर ते दिनीं. ॥ १२१ ॥ बाव-शाहासी कळतां वर्तमान । तेणें परम आवडीकरुन । अरबी शक

लिहून । ठेविला असे कागदीं. ॥ १२२ ॥ 'ईसनेस बैनसमान' (?) ऐसा सन । केशवचैतन्यबाबा आपण । होते जाले समाधिसंपन्न । पुण्यावतीतिरासी. ॥ १२३ ॥ उत्तमनगरीचे संपूर्ण जण । उत्साह करिती नामस्मरण । कोणी करिती ब्राह्मणभोजन । कथा कीर्तनें करूनी. ॥ १२४ ॥ पंचम अध्यायी कथा परिकर । वर्णिली जाईल सविस्तर । ते श्रोतेजनीं होऊनि सादर । श्रवण केली पाहिजे. ॥ १२५ ॥ निरंजन रघुनाथ जनस्थानवासी । कथा वर्णिली पुण्यराशी । श्रवणमात्रें गुरुभक्तांसि । आल्हाददायक निश्चयी. ॥ १२६ ॥ श्रीचैतन्यविजयकल्पतरु । संपूर्णफलदायनी उद्धार । श्रवणपठणें दुःखपरिहर । होईल श्रोत्यावक्त्यांचा. ॥ १२७ ॥

॥ श्रीराघवचैतन्य केशवचैतन्यार्पणमस्तु. ॥

अध्याय पांचवा.

श्रीगणेशायनमः ॥ नमो नमो श्रीचैतन्यमूर्ति ! । परम पावन जयाची कीर्ति । समाधिस्थ असतां भक्तांप्रति । भाषण करिते जाहले. ॥ १ ॥ उत्तम नाम नगरी । नृसिंहभटजीची अंतुरी । लक्ष्मी नामें होती घरी । स्वपुत्रातें रक्षुनी. ॥ २ ॥ केशव तयाचें नामाभिधान । ठेवूनि करी लालन पालन । तयासी पांच वर्षे पूर्ण । होते जाले त्या काळीं. ॥ ३ ॥ पुत्र उत्तम सुलक्षण । सरळ नासिक सुहास्य वदन । गौर वर्ण विशाळ नयन । सर्व अवयव नेटके. ॥ ४ ॥ बुद्धी जयाची विशाळ । तपस्वितापरी जयाचे खेळ । भजनशील सर्वकाळ । देवपूजा करितसे ॥ ५ ॥ ऐसा पुत्र पाहोनि सुबुद्ध । लक्ष्मीबाई करी खेद, । 'आतां या मुलाचा व्रतबंध । कोण करिल रे देवां ! ॥ ६ ॥ या मुलासी अध्यायन । कोण करिल आतां येऊन ?' । ऐशी चिंता परम दारुण । प्राप्त जाली मातेसी. ॥ ७ ॥ तंव पुत्र करी तिथेचें शांतवन, । 'आह्मां स्वामीविण आहे कोण ? । आमची चिंता तया संपूर्ण । खेद न करीं सर्वथा.' ॥ ८ ॥ लक्ष्मी म्हणे, 'एके रे मुला !

स्वामींनीं ऐसाचि नेम केला । परि तो काळ निघोन गेला । स्वामी जाले समाधिस्थ. ॥ ९ ॥ आतां कोणापाशीं जावें ? । कोणासी स्ववृत्त सांगावें ? । केसी धांव घेतली देंवें । नकळे काय होणार तें. ॥ १० ॥ मग उभयतांनीं निश्चय केला, । 'समाधिपाशीं जाऊं चला । निवेदन करूं वृत्त'ताला । स्वामीसन्निध सर्वही. ॥ ११ ॥ मग घेऊनि स्वपुत्रासी । लक्ष्मी जाऊनि समाधिपासी । करिती जाली स्तवनासी । परम भावें करुनि. ॥ १२ ॥ 'हे स्वामी सच्चिदानंदधन ! । अखंड अव्यय परिपूर्ण ! । निर्विकार निःसंग निरंजन ! । आहांत सर्वदां. ॥ १३ ॥ परि स्वशरणागता लागून । तुझी होऊनि साकार सगुण । निजभक्तांचे मनोरथ पूर्ण । करित असां अक्रियत्वे ॥ १४ ॥ समाधिपूर्वीं बोलिलां आपण । 'मी करिन या मुलाचें पाळण' । ते माझिया प्रत्ययालागून । आलें पाहिजे या वेळीं. ॥ १५ ॥ याचा व्रतबंध करिल कोण ? । यासीं कोण सांगेल अध्यायन ? । ही आज्ञा मजलागून । स्वामीराया दयाळा ! ॥ १६ ॥ आपलें वचन प्रतिपाळां । बोलिलें तें सिद्धीस न्यावें' । ऐसी प्रार्थना जीवें भावें । करिती जाली लक्ष्मी. ॥ १७ ॥ मग समार्धीतुनी प्रत्युत्तर । स्वामी देते जाले परिकर, । 'या मुलाचा व्रतबंध सुंदर । करतिल ग्रामस्थ सर्वही. ॥ १८ ॥ पुढें यासी घेऊनि यावें । अध्ययन सांगेन मीच बरवें । ऐसें मनीं उमजुन घ्यावें । चिंता न वाहणें सवर्था.' ॥ १९ ॥ ऐसी समार्धीतून उत्तरें जालीं । ते लक्ष्मीनें सर्व ऐकिलीं । मग संतोषातें पावली । येती जाली गृहासी ॥ २० ॥ ग्रामस्थांसी वर्तमान । सांगती जाली तें संपूर्ण. । त्यांनीं उत्तम काळ पाहून । व्रतबंध केला केशवाचा. ॥ २१ ॥ वेंचूनी द्रव्याचीं भांडीरें । व्रतबंध केला अति गजरे । वायें वाजती मंगळ तुरें । ब्राह्मणभोजनें पै केलीं. ॥ २२ ॥ मुलासीं वधें भूषणें करून । तैसी त्याचे मातेलागून । चार दिवसपर्यंत जाण । उत्साह केला सर्वांनीं. ॥ २३ ॥ मुलगा बुद्धिमंत पाहून । आश्चर्य करिती सर्व ब्राह्मण । ह्मणती, 'हा होईल महाविद्वान । चैतन्यस्वामीप्रसादें.' ॥ २४ ॥ असो कोणे एके दिवशीं । स्नान घालुनि स्वपुत्रासी । जाऊनियां समाधिपाशीं । प्रार्थना करिती जाहली. ॥ २५ ॥ 'जय जया जि श्रीगुरुमूर्तिं,

विनंती करितें चरणांप्रती । स्वामिनीं आज्ञा केली होती । तैसा
 व्रतबंध जाहला. ॥ २६ ॥ आतां यासीं अध्यायन । जालें पाहिजे
 संपूर्ण । आणि प्रपंचनिर्वाहालागीं धन । प्राप्त जालें पाहिजे.’
 ॥ २७ ॥ ऐसें ऐकूनियां वचन । स्वामी ह्मणती, ‘हो सावधान ।
 श्रीमद्भागवतालागून । सांगतो तें ऐक पां.’ ॥ २८ ॥ मग केशवें
 हस्त जोडिले । आणि सर्वांगाचे कर्ण केलें । ऐसें अवधान दिधलें ।
 चकोरें जैसें मेघासीं. ॥ २९ ॥ जे विष्णूनें ब्रह्मया कथिले । ते
 चार श्लोक सांगूं आदरिलें । जे वेदव्यासद्वारें आले । राघवचैतन्या-
 परियंत. ॥ ३० ॥ तेचि राघवचैतन्य आपण । सांगते जाले
 मजलागून, । केशवा ! तो श्लोकार्थ तुजलागून । सांगतो तो ऐक
 पां. ॥ ३१ ॥ श्रीभगवान म्हणति ब्रह्मयासी, । समजून घेई निज
 मानसीं । परम गुह्य होतें मजपाशीं । तें तुजप्रति सांगतो. ॥ ३२ ॥
 जे श्रुतिशास्त्रपारंगतता । तें ज्ञान ह्मणिजे गा मम सुता ! । मोक्षा-
 लागीं प्रमाणता । येत असे ज्यायोगें. ॥ ३३ ॥ जिवाची सुटका
 व्हावयासी । म्यां विचार करून मानसीं । वदता जालों श्रुति-
 शास्त्रांसी । हितालागीं सर्वांच्या. ॥ ३४ ॥ परि ब्रह्मानुभवाविण ।
 नाशार्ते नपवे मूळ अज्ञान । ज्यासि म्हणती विज्ञान । तेंहि सांगेन
 तुजप्रति. ॥ ३५ ॥ त्या विज्ञानाची व्हावया प्राप्ती । तुज साधन
 सांगतो निगुती । करावी माझी निःसीम भक्ती । रहस्य निश्चिती
 जाण हें. ॥ ३६ ॥ माझे स्वरूप जितकें जेव्हाडें । तें पाहूं न शकती
 कोणी धडफुडें । ईश्वरत्वाचे होती तुकडे । अनंत स्वरूप पाहतां.
 ॥ ३७ ॥ ऐसा हा माझा भाव । जे माझा भीच असें स्वयमेव ।
 मज माझ्या स्वरूपाचा ठाव । न लागेचि सर्वथा. ॥ ३८ ॥ मी
 परमात्मा परिपूर्ण । असे सच्चिन्मात्र धन । स्वशक्तीची धरितो
 आंगवण । तेव्हां गुण प्रगट होती. ॥ ३९ ॥ माझ्या शक्तीचा
 आविष्कार । तेव्हां जगाचा उपक्रमोपसंहार । ऐसा कर्माचा प्रकार ।
 माझे ठायीं भासतसे. ॥ ४० ॥ स्वयें मी अरूप अनाम । सदासर्वदा
 निष्काम । माझे ठायीं नसे कर्म । विचारवृद्धी पाहतां. ॥ ४१ ॥
 माझ्या सत्तेच्या योगेंकरून । माया होऊनियां त्रिगुण । उत्पत्ति
 स्थिति संहारण । करित असे जगताचें. ॥ ४२ ॥ परि तें सर्वथा
 मिथ्या पाही । उगीच भासतसें माझ्या ठाई । तिशीं मजशीं संबंध

नाहीं । केवळ ब्रह्मस्वरूपी. ॥ ४३ ॥ हें माझ्या अनुग्रहेकरून ।
या मायेचें तत्त्व संपूर्ण । ठाउकें पडो तुजलागुन । अनुभवपूर्वक
विधात्या ! ॥ ४४ ॥ उत्तर भूमीसी भासे मृगजळ । त्यापूर्वी भूमी
असे अचळ । तैसें या जगतापूर्वी केवळ । मीच असें निश्चयी. ॥ ४५ ॥
जे व्यवहारकाळीं सत्य भासे । तें सत् स्थूळ माझे ठायीं नसे ।
असत्य सूक्ष्म जें कांहीं असे । तेंही नसे सर्वदा. ॥ ४६ ॥ सत
असताहूनि जें पर । प्रधान म्हणे ज्या संख्यशास्त्र । कारण
प्रकृतीचा निर्धार । तेंही नसे सर्वदा. ॥ ४७ ॥ करितां स्वरूपानु-
संधान । तेव्हां प्रकृती होती मजमाजीं लीन । पश्चात् अविनाश
परिपूर्ण । मीच असें सर्वदा. ॥ ४८ ॥ ज्ञानियांचेही अनुभवे-
करून । ऐसाचि निर्धार असें जाण । मीच असे अद्वितीय घन ।
प्रकृती नसे ते ठायीं. ॥ ४९ ॥ संपूर्णाचा निषेध करितां । जें अव-
शिष्ट राहे सर्वथा । जेथें वेगळा नुरे निषेधितां । तें स्वरूप तत्त्वतां
जाण माझे. ॥ ५० ॥ माझिया अनुग्रहेकरून । तुज होवो या स्वरू-
पचें ज्ञान । एव्हवीं मम मायेचें आवरण । दूर नव्हे सर्वथा.
॥ ५१ ॥ माझी माया आहे कैसी । हें कळलें पाहिजे तुजसी ।
याकरितां दृष्टांतांसी । देऊनियां सांगतां. ॥ ५२ ॥ आकाशीं दिसे
गंधर्वनगर । कीं दृष्टिपुढें त्रिंदुलयाचा पूर । कीं नीलकण्ठाहाकार ।
भासे नभ ज्यापरी. ॥ ५३ ॥ चालिला मृगजळाचा पूर । सर्प
भासे जैसा दोर । शुक्ति न समजोनी गोंयाकार । डोळींयासी
दिसतसे ॥ ५४ ॥ तेथें जाण हें ऋत्यर्थ । ह्मणजे संपूर्ण दृश्य पदार्थ ।
यांन कांहीं नसतां अर्थ । सत्य वाटती अज्ञातें. ॥ ५५ ॥ दृश्य
प्रचीतीस येतें ह्मणुन । सत्य मानिती अज्ञ जन । नाहीं दुसरें
प्रमाण । सत्य यासीं ह्मणावया. ॥ ५६ ॥ मृगजळ प्रचीतीस येतें ।
परि तयासी कोणी खरें ह्मणते । असो विचार न करितीचि ते ।
काय सांगावे मुखीसी. ॥ ५७ ॥ ज्या पुरुषांनीं विचार केले ।
श्रुतीयुक्तीसी अनुसरले । ज्यांचे अहं स्थिरावले । केवळ ब्रह्म-
स्वरूपी. ॥ ५८ ॥ तयांसीं आत्मयाचे ठायीं । जग सहसा दिसत
नाहीं । दोर घेतां नसे अही । ज्यापरी सर्वथा. ॥ ५९ ॥ जगत्
हें ठेविलें ठायीं । दिसत असतां मिथ्या पाहीं । जैसा स्वप्नका-
ळींचा पदार्थ नाहीं । खरेंपण करुनि. ॥ ६० ॥ मारीचि मृग

होता जाला । तो कायत्वचा काढूं आला । तैसी मम माया संपूर्णाला । मोह करित असे पै, ॥ ६१ ॥ हें सत् म्हणतां नये । असत् ह्मणतां शंका होय । कोणत्यापरी इच्छा निर्णय । केला न जाय सर्वथा, ॥ ६२ ॥ केव्हां दृश्यत्वे दिसावें । केव्हां अदृश्यही व्हावें इथेचें चेष्टित बरवें । निर्धारितां नयेची, ॥ ६३ ॥ हें आभासरूपही आहे । तमोरूप तरी स्वयमेव । हे ऐसी कीं तैसी हा ठाय । ने पडे कोणासी इथेचा, ॥ ६४ ॥ ऐसी दुर्ज्ञेय ही माया । विचारें न पडेचि ठाया । आतां सांगतां एक उपाया । उपेक्षा ईर्ष्या करावी, ॥ ६५ ॥ करावा माझें स्वरूपाचा विचार । जें मू अप अनळ अणीळ पारावार । जेथें कार्यासहित मायेचा विचार । नसे सर्वथा केव्हांही, ॥ ६६ ॥ जे कोणातें जाणें ना येणें । जयासी नाहीं होणें जाणें । स्थूल मध्यम ना सानें । जगतापरी नसें जें, ॥ ६७ ॥ तें स्वरूप माझें केवळ । जेथें शक्तीचा नसे मळ । सर्व व्यापून सर्वावेगळ । आपले आपण असे पै, ॥ ६८ ॥ जैशी आकाशादि पंच महाभूतें । व्यापूनि दिसति भौक्तिकाति । परि अप्रविष्टपणें निरुतें । आपलें आपण असती, ॥ ६९ ॥ कारण जें ब्रह्मांडांतरवति । पंचभूतांची असे स्थिती । दुसरा पदार्थ नसे निश्चिती । जयापरि ब्रह्मया, ॥ ७० ॥ तैसापरि अखंड परिपूर्ण । केवळ अविद्वतीय सनातन । निर्गुण निराकार ज्ञानघन । व्यापुनी असे भूतातें, ॥ ७१ ॥ मायेस्तव भूतें होतां जातां । परी माझी अखंड असे स्थिती । जैशी घटांत आकाशाची व्याप्ती । पूर्वसिद्ध असे पै, ॥ ७२ ॥ गगनां मी ओतप्रोत । आकाश माझें ठायो कल्पित । अवघा मीच असें; जीव भ्रांत । अभावपणें पाहती, ॥ ७३ ॥ मी भूतांचे ठायीं न प्रवेशतां । निश्चळ असें गा मम सुता ! । भूतें दिसती गा मम सुता ! । जाण निश्चयेंकरूनी, ॥ ७४ ॥ यास्तव ते मिथ्या पाही । परी दिसती मज सत्याचे ठायो । ह्मणुनि सत्यता त्यांसही । दिसत असे अज्ञाति, ॥ ७५ ॥ हें पुरतें विचारूनि पाहती । भूतें नाहीं तें हें सर्वथा । उत्पत्ती सांगितली ते कथा । वंध्यासुताचिये परि, ॥ ७६ ॥ असो माझें स्वरूप केवळ । चिदाकाश निःसग निर्मळ । मायानिर्मित जग सकळ । संस जया स्वरूपी, ॥ ७७ ॥ आतां तत्त्वज्ञासा जया असेल । तेथे अंतः-

करण करुनि । निर्मल । हेंचि जाणवें केवळ । स्वरूप माझे निश्चयी. ॥ ७८ ॥ परमात्मा ह्मणती जयालागुन । तां मी चिच्छ-
क्तीच्या योगेंकरून । करितों सर्वांचे प्रकाशन । ह्मणांनि होय सर्व-
साक्षी. ॥ ७९ ॥ अंतःकरण उपाधिस्तव । द्रष्टा साक्षी ऐसें नांव ।
माझ्या अन्वयाची बरव । अवस्थात्रयी असे पै ॥ ८० ॥ तुवां
करुनी पंचकोशव्यतिरेक । निवडावें साक्षा स्वरूप सम्यक । जे
अंतःकरण वृत्तीं प्रकाशक । होऊनि असे सर्वदा. ॥ ८१ ॥ तयाची
साक्षिता सांडनी । अवशिष्ट असे जें अंतःकरणां । तें चैतन्य माझे
स्वरूपाहुनी । भिन्न नसे सर्वथा. ॥ ८२ ॥ जैसैं घटाकाश मह-
दाकाश एक । तैसैं प्रत्येक पूर्णासी ऐक्य । हें जाणुनि घ्यावा
सम्यक । श्रीगुरुचे प्रसादे. ॥ ८३ ॥ तज्हां देहयात्रा सरली । मी
जीव हे भ्रांति गेली । अविद्या सर्वस्वें निमाली । स्थिति जाली
स्वस्वरूपी. ॥ ८४ ॥ हें महावाक्यचें सार । तत्त्वज्ञानाचें जिव्हार ।
हें अभेदभक्तिचें घर । मत माझे निश्चित. ॥ ८५ ॥ या माझ्या
मताचें धारण । तुवां करावें निश्चयेंकरून । समाधियोगें
निश्चल मन । करुनियां चिंतावें ॥ ८६ ॥ ह्मणजे नाना प्रका-
रची सृष्टि । तुवां रचिली जरी परेष्टी । तरी न होशील कष्टी ।
कर्तृत्व अंगीं आणुनी. ॥ ८७ ॥ मनोकल्पित जैसैं स्वप्न । तैसी सृष्टि
करी निर्माण । मग मोह न होतां तुजलागुन । रमसी माझे
स्वरूपी. ॥ ८८ ॥ ऐसैं श्रीविष्णु ब्रह्मयासी । सांगती अर्ता
गुह्यासी । तो अर्थ स्मरोनि तुजसी । सांगितलें केशवा ! ॥ ८९ ॥
जैसे केशवचैतन्य वदले । तैसैं केशवामी प्रसन्न झालें । तेणें सर्वंग
निवाळें । आनंदडोही बुडोनि. ॥ ९० ॥ म्हणे, 'धन्य धन्य
स्वामिराया ! । दूर केली दुर्घट भाया । चुकवूनियां भवभया ।
मुक्त केलें मजलागीं. ॥ ९१ ॥ मग समग्र भागवताप्रति । सांगते
जाले यथानिगुती । चार दिवसांमाजीं समाप्ती । केली द्वादश
स्कंधांची. ॥ ९२ ॥ प्रतिदिवसीं करुनि स्नान । भागवतालागीं घेऊन ।
केशवें समाधिंपासीं जाऊन । सांगा अमर्षें पुराणासी. ॥ ९३ ॥
पुराण सांगणें जाल्यावरी । महान सर्ग निघुनी बाहेरी । होन
ठेवूनि चत्वारि । जात असावें मगुनी ॥ ९४ ॥ घेऊनि
तथा होनाप्रति । यावें मातोश्रीचे हाती । तेणेंकरुनि यथानिगुती ।

प्रपंच चालूं लागला. ॥ ९५ ॥ ऐसें प्रत्यहीं चार होन । महासवें
 बावे आणुन । एका चंबूमाजी घालुन । ठेविती जाली मातोश्री.
 ॥ ९६ ॥ सांगत असतां पुराण । नित्य स्वामिनीं करावें भाषण ।
 पावोनियां समाधान । आशीर्वचन देत जावें. ॥ ९७ ॥ एका
 ब्राह्मणाची कन्या । रूपवती सुशीला मान्या । केली केशवभटासी
 दान्या । विवाहसंभ्रम करुनि. ॥ ९८ ॥ मग कोणे एके दिवशीं ।
 माता ह्मणे केशवभटजीसी, । 'बाजारांत जाऊनि भाजीसी ।
 घेऊनि ये सत्त्वरी. ॥ ९९ ॥ तेणें देऊनी येक होन । शेरभर भाजी
 आणिली जाण । सर्व लोक आश्चर्यालागुन । करिते जाले ते काळीं.
 ॥ १०० ॥ कोणी ह्मणति भोळा ब्राह्मण. । कोणी म्हणति याज-
 पार्शी होन । फार आहेत म्हणुन । देतो भाजीकारणें ॥ १०१ ॥
 असो ऐसी वार्ता प्रगटली । ते जिर्णापुरीचे सुभ्यासी कळली । तेणें
 मुखार्सा अंगोळी लाविली । आणि आश्चर्य करूं लागला. ॥ १०२ ॥
 बिबिसाहेब त्याचें नांव । तेणें मनीं आणुनि दुष्ट भाव । दूत धाडो-
 नियां केशव- । भटजीलागीं आणविलें ॥ १०३ ॥ दूत येऊन
 उत्तमनगरीं । म्हणती होन आहेत ज्याचे घरीं । तो ब्राह्मण
 आम्हांसि सत्त्वरी । दाखविला पाहिजे.' ॥ १०४ ॥ लोक म्हणती,
 'विघ्न आलें, । बिबिसाहेबासी कैसें कळलें ? । कोणी दुष्टें सांगि-
 तलें । चाहाडीलागीं जाऊनी ?' ॥ १०५ ॥ मग केशवभटजीसी
 घेऊनी । दूत चालिले तये क्षणीं । शोकालागीं त्याची जननी ।
 करिती जाली उदंड. ॥ १०६ ॥ दूतें बिबिसाहेबापासीं । नेऊनि
 पोहोंचविलें भटजीसीं । आणि चंबुभर होनांसीं । नेऊनियां दिधले.
 ॥ १०७ ॥ यवन ह्मणे, 'तूं दिसतोसी लहान । तुजपार्शी कोठुनि
 आले होन ? । हें सांग, नाही तरी जाण । शिक्षा करिन तुज-
 लागीं.' ॥ १०८ ॥ केशव ह्मणे, 'देव देतो । तेव्हांचि मी होन
 घेतों, । त्यांजवरी निर्वाह करितों । शासन कशासी करितां ?'
 ॥ १०९ ॥ यवन ह्मणे, 'जो देतो तुजसी । तो देव दाखवीं
 आम्हांसीं.' ऐसें म्हणूनि केशवासी । घेऊनि निघता जाहला.
 ॥ ११० ॥ घेऊनि चतुरंग सैन्य । शिबिकारूढ जाला आपण ।
 एक मुहूर्तामाजीं जाण । उत्तमनगरीं पातला. ॥ १११ ॥ केशवा-
 लागीं म्हणें यवन, । 'जो देव देतो तुजला होन । तो आतां

आह्लासी ठिकाण । दाखविला पाहिजे. ' ॥ ११२ ॥ मग जाऊनि
समाधिपासी । केशव दाखवी यवनासी । तेणें विवेक न करितां
मानसी । अविवेकासी आरंभिलें. ॥ ११३ ॥ बिबिसाहेव ह्मणे,
' दूता ! । उगेच तुह्मीं काय पाहतां ? । कुदळी घेऊनि या आतां ।
समाधीसी खणावें. ॥ ११४ ॥ जया जे होन मिळतील । तया ते
बक्षीस होतील. ' । ऐसें म्हणे ते क्षणीं तत्काळ । प्रवर्तले सर्व खणा-
वया. ॥ ११५ ॥ समाधीवरी कुदळी मारिली । तों स्वामिचे
मस्तकीं लागली, । तेणें रक्ताची धारा चालली । स्वामी क्षोभते
जाहले. ॥ ११६ ॥ समार्धातुनी निघाले मुंगळे, । कांहीं आरक्त,
कांहीं काळे, । भेदिले दूतांचे पादमुळें । चहुंकडे व्यापिले. ॥ ११७ ॥
आंगासी तोडिती तडतडा । चाविती तेथें पाडिती तुकडा । अशुद्धें
वाहती भडभडा । दूत पळूं लागले. ॥ ११८ ॥ आणि मोठाले
भुंगे निघाले । सैन्यासीं चावूं लागले । मग सर्व यवन पळाले ।
समाधीसी सोडुनी, ॥ ११९ ॥ कितिएकांचे तोडिले कान । कितिएकांचे
तोडिले घ्राण, । कितिएकांचे फोडिले नयन । मार्ग कांहीं
मिळेंना. ॥ १२० ॥ यवनी ह्मणती, ' हाय ! तोबा ! । काय करावें
या गहजबा ? । आम्हांवरी झडला अरंबा । मुंगळे भुंगे तोडिती. '
॥ १२१ ॥ हत्ती घोडे पळाले । शस्त्रें ठायींचे ठायीं राहिले, ।
कितिएकांचे प्राण गेले । पडते जाले मार्गांत. ॥ १२२ ॥ किति-
एक कानासीं मुरडून । नखें जिव्हानें तोडून । ' गुन्हा गुन्हा '
ऐसें ह्मणून । शिसदा करिते जाहले. ॥ १२३ ॥ तयांतें भुंगे न
तोडिती । मुंगळेही न चाविती. । कितिएकांनीं आंगासीं माती ।
लावुनि फकीर जाहले. ॥ १२४ ॥ तेथुनि अर्ध कोसावरी ।
बिबिसाहेव गेला झडकरी । भुंगे जाऊनि तेथवरी । तोडिते जाले
तयाला. ॥ १२५ ॥ बिबिसाहेवाचा गेला प्राण, । बहुत मारिले
मुसलमान, । सैन्याची करुनि धुळधाण । भुंगे अदृश्य जाहले.
॥ १२६ ॥ असो तया स्थळालागुन । लोक ह्मणती दस्तुरखान ।
तेथें मशिद् बाधिली ह्मणून । असे बदंता आजवरी. ' ॥ १२७ ॥
धर्तमान कळतां जुन्नराला । यवनाचे घरीं कल्पांत जाहला । ह्मणती
मोठा सैतान निघाला । त्याणें मारिलें सर्वांसीं. ॥ १२८ ॥ यापरी
जालिया वर्तमान । उत्तमनगरींचे जन संपूर्ण । श्रीसमाधीपासीं

जाऊन । प्रार्थना करिते जाहले. ॥ १२९ ॥ म्हणती, 'जय जया जी स्वामिराया ! । आम्हांवरी करावी पूर्ण दया । आम्ही समस्त पढतो पाया । क्षमा केली पाहिजे. ॥ १३० ॥ यवनानें अपराध केला । त्याचें फळही तो पावला । तयासीं जो दंड केला । तोही उचिनचि श्रीस्वामी !' ॥ १३१ ॥ मग शिष्ट ब्राह्मण मिळाले । स्थळशुद्धासीं करिते जाले । वेदपारायण केलें । ब्राम्हणभोजन घालुनी. ॥ १३२ ॥ मग केशवभट दुसरे दिवशीं । जाऊनियां समाधीपाशीं । सांगते जाले भागवतासीं । अतिआदरें करुनी. ॥ १३३ ॥ तंव समार्धीतुनी भाषण । स्वामी न करिती आपण । करिते जाले दृढ मौन । सर्पही होन देईना. ॥ १३४ ॥ ऐसा प्रकार जाल्यावरी । केशवभट खेदातें करी, । म्हणे, 'श्रीगुरु ! मजवरी । रागें नका भलें जी ! ॥ १३५ ॥ मी तुमचें लेंकरूं लहान, । तुम्हींच केलें संगोपन, । पिता पूर्वीच गेला मरून । आई बाप तुम्हीच माझे. ॥ १३६ ॥ मीं आतां काय करावें ? । कोणालागीं शरण जावें ? । कैशी धांव घेतली देंवें ? । विपरीत काळ पातला.' ॥ १३७ ॥ गडबडा लोळे धरणीवरी, । मोठ्यानें आक्रोश करी, । एकला तया वनामाझारीं । शोक करूं लागला. ॥ १३८ ॥ सप्रेम भजन आरंभिलें । बहुतां प्रकारें स्तवन केलें, । मग समार्धीतुनी बोलते जाले । केशवचैतन्य ते काळीं. ॥ १३९ ॥ झणती, 'लेंकुरा ! तुझें पुराण । ऐकुनि संतुष्ट माझें मन, । तुवां सप्रेम केलें भजन । तें मजसी आवडलें. ॥ १४० ॥ सखया ! इतुके दिवसवरी । तुजसीं बोललों बहुतांवरी । झणुनि उपाधि जाली भारी । लोक दुष्ट असती. ॥ १४१ ॥ आतां तुजसीं बोलणार नाहीं. । तूं घरी जाऊनि स्वस्थ राहीं । जेव्हां संकट पडेल कांहीं । तेव्हां समीप ओहें मी.' ॥ १४२ ॥ मग केशवभटजींनीं नमस्कार । करुनी धरीं आले सत्वर । मातेसीं कथुन जाला प्रकार । स्वस्थ राहते जाहले. ॥ १४३ ॥ काशीमाजी एक ब्राह्मण । इच्छित होता स्वामिदर्शन । तयाचे मनोरथ केलें पूर्ण । काशीत प्रगट होऊनी. ॥ १४४ ॥ पुढें शत वर्षांनंतर । होता जाला चमत्कार । तो षष्ठा-ध्यायीं परिकर । वर्णिलेला जाईल पै. ॥ १४५ ॥ निरंजन रघुनाथ अनस्थानवासी । कथा वर्णीली पुण्यराशी । श्रवणमात्रें गुरुभक्तांसी ।

आल्हाददायक निश्चयी. । ॥ १४६ ॥ श्रीचैतन्यविजयकल्पतरु ।
संपूर्ण फलदायनी उदारु । श्रवणपठणें दुःखपरिहारु । होईल
श्रोत्यांवक्त्यांचा. ॥ १४७ ॥

॥ श्रीराघवचैतन्य केशवचैतन्यार्पणमस्तु ॥

अध्याय सहावा.

श्रीगणेशायनमः ॥ आतां नमूं श्रीकेशवचैतन्य । जे सकळ
साधुजनांसीं मान्य । कीर्ति ऐकतां श्रवणीं धन्य । प्राणी होती सर्वही.
॥ १ ॥ ज्ञान वैराग्य प्रगट केलें । तेणें अनेक जन उद्धरिले । परि
भक्तितत्त्व राहिलें । प्रगट करणें सर्वही. ॥ २ ॥ मग तुकाराम
वाणी । भक्ति कथिली तयालागुनी । ते विस्तारपूर्वक जनीं । श्रवण
केली पाहिजे. ॥ ३ ॥ नदी इंद्रायणीचे तीरी । देहुग्रामामाझारीं ।
विश्वंभरबाबा भक्ति करी । अखंडित विठलाची. ॥ ४ ॥ त्याची
भार्या आमाबाई । तिची भक्ती श्रीविठलपार्यी । भोळी भाविक
होती पाही । अखंड भजनीं तत्पर. ॥ ५ ॥ ते जातीचे कुणबी
वाणी । परि विठल कुलदेवता त्याचे सद्नीं । तयासी पुत्र जाले
दोन्ही । हरि मुकुंद या नामें. ॥ ६ ॥ ते दोघे निघाले रोजगारीं ।
चंदीचंदावरकराचे पदरीं । तयांसी होऊनि सरदारी । काम फौजेचें
सांगितलें. ॥ ७ ॥ ते महापराक्रमी शूर । चंदीचंदावरास राहती
निरंतर । संपत्ती वाढविले थोर । ह्मणुनी तेथें राहिले. ॥ ८ ॥
मार्गे विश्वंभरबाबा वारले । ह्मणुन देहूस राहणें सोडिलें । मातोश्री
आणि कुटुंब नेलें । चंदीचंदावरासी. ॥ ९ ॥ तेथें आमाबाईचिये
स्वप्नीं । बारंवार विठोबा येऊनि । सांगे, 'तूं मजला टाकुनी ।
आलीस येथें कशासी ? ॥ १० ॥ मी देहुग्रामी उपवासी, । नैवेद्य
मिळेना मजसी, । तूं तरी तया स्थळासी । चाल आतां सत्तरीं.'
॥ ११ ॥ आमाबाई सगि स्वपुत्रासी, । 'देव मरतो उपवासी ।
ह्मणुन देहुग्रामासी । बोलावितो मजलागीं.' ॥ १२ ॥ पुत्रांनीं

तिथेतें वेडी ठरवून । नायकती तिथेचें वचन, । मग एके दिवशीं
 जालें स्वप्न । तेंहि सांगे आमाबाई. ॥ १३ ॥ 'देव माझे स्वप्न
 येऊन । बोलता जाला मजलागुन । तुझे पुत्र पावतील मरण । शत्रु-
 हस्ते करुनि.' ॥ १४ ॥ तें पुत्रांतें सत्य न वाटून । पुत्र बैसले
 होते जाण । तंव राजाचें आलें पाचारण । परशूनूवरी जावया.
 ॥ १५ ॥ मातेसी करुनि नमस्कार । हरि मुकुंद निघाले सत्वर ।
 होऊनि घोड्यावरी स्वार । रणांगणी पातले. ॥ १६ ॥ परशूनूचा
 होऊनि चढ । यांचे सैन्याचा जाहला भोड । हरिमुकुंदांचे सोड-
 वूनि धड । मस्तकें नेलीं कापेनी. ॥ १७ ॥ ऐसा प्रकार जालि-
 यावरी । उभय सुना घेऊनि बरोबरी । आमाबाई गेली श्रीपंढरी ।
 देवदर्शन घेतलें ॥ १८ ॥ आमाबाई ह्मणे देवासी, । 'तूं कां
 लागलासी पाठिसी ? । बुडवूनि आमचे वंशासी । दिवेलारण
 मोडली.' ॥ १९ ॥ देव ह्मणे, तुजें कुळीस । भक्तराज होईल
 ऐसा पुरुष । भक्तिमान करिल भूमंडळास । कीर्तनघोषें करुनि.'
 ॥ २० ॥ ऐसें ऐकुनी अमाबाई । बिन्डाडीं आली लवलाहीं । स्नुषा
 गर्भिणी होती हेंही । ठाऊकें होतें तिथेसी. ॥ २१ ॥ नवमास
 भरतां सायासी । सून प्रसूत जाली पंढरिसी । हर्ष न माये मानसी ।
 आमाबाईचे ते काळी. ॥ २२ ॥ मुलास तेरा दिवस जाले ।
 विठोबा ऐसें नाम ठेविलें । पुढें कांहीं दिवसां आले । देहुलागीं
 सर्वही. ॥ २३ ॥ देवाचे पूजनैवेद्यालागुन । विठोबा करिता
 जाला आपण । तयालागीं संतान । पदाजी होता जाहला. ॥ २४ ॥
 त्या पदाजीचे पोटी । शंकर जाला भक्तकिरिटी । तयाचिये उदर-
 संपुटी । कान्हया होता जाहला. ॥ २५ ॥ त्या कान्हयासी पुत्र ।
 बोल्होबा जाला जगन्मित्र । त्याची पत्नी परम पवित्र । कणकाबाई
 या नामें. ॥ २६ ॥ ते उभयतां बहुत भलीं । देवाची सेवा
 बहुत केली । दैवयोगें संपत्ती वाढली । उदीम व्यापारें करुनि. ।
 ॥ २७ ॥ तयांसीं जाले तिघे पुत्र । होते जाले परम पवित्र ।
 बडिल सांवजी वैराग्यस्वतंत्र । सेवूनि गेला तीर्थयात्रे. ॥ २८ ॥
 त्याचे पाठिचा तुकाराम । जो विठ्ठलभक्त अतिनिःसीम । कान्हया
 ठेविलें जयाचें नाम । तो कनिष्ठ असता जाहला. ॥ २९ ॥ त्यांत
 तुकारामाचें चरित्र । जें परम पावन आणि पवित्र । श्रवण करिती

त्यांचे श्रोत्र । पुनीत होती निश्चयी. ॥ ३० ॥ जन्मल्या दिवसा-
पासून । विठ्ठलचरणीं जयाचें मन । महान सिद्धाचें लक्षण । जयाचे
ठायीं वर्ततसे. ॥ ३१ ॥ तयानें केल्या दोन स्त्रिया । रसमाई
आशली नामें जया । सावध संसार करावया । दोघाही असत्या
जाहल्या. ॥ ३२ ॥ बोल्होवा निवर्तल्यावरी । संसारओझें तुकयाचे
शिरीं । अत्यंत पटतें जालें. परि । विठ्ठलचरणीं लक्ष त्याचें. ।
॥ ३३ ॥ देऊळामार्जी जाऊन । नित्य करावें भजन । श्रीज्ञानेश्वरीचें
पठण । परम आदरें करावें. ॥ ३४ ॥ 'अमानित्वा'दि लक्षण ।
जयाचे ठायीं आलें संपूर्ण । तीं लक्षणें कैसीं हें श्रवण । श्रोतेजनीं
करावीं. ॥ ३५ ॥ प्रथम लक्षण अमानित्व असे । तें तुकयाचे
ठायीं वर्तें कैसें । हें ऐकूनि घेईजे स्वस्थ मानसें । साधकांनीं
निजप्रीतीं. ॥ ३६ ॥ नामस्मरणीं अति आदर । त्यावरी विठ्ठल-
साक्षात्कार । कवितेचा जाला प्रसार । लोक मानूं लागले ॥ ३७
तेव्हां नित्य प्रातःकाळीं उठावें । ब्राह्मणाचे गुहीं जावें । सडासंमार्जन
करावें । नदीचें पाणी आणुनी. ॥ ३८ ॥ मनुष्यमात्रें भेटतां वाटेंत ।
तयांसी करावा प्रणिपात । अवमानिती स्वजन आस । तैशापरि
वर्तावें. ॥ ३९ ॥ वाटसरासी ओझें होता भारी । तें ओझें
घेऊनि आपले शिरीं । प्रविष्ट करावें त्याचे घरीं । सेवकाचे
प्रकारें. ॥ ४० ॥ कोणीकरितां स्तुतिस्तवन । त्रास पावे जयाचें
मन । वारंवार करितां अपमान । संतोष बहु वाटतसे ॥ ४१ ॥
सन्मान करितां सर्व जनीं । होय साधकाची पुण्यहानी । हें मर्म
तुद्भागमालागुनी । विदित असे पुरतें. ॥ ४२ ॥ आतां अदंभित्व
कैशापरी । तें श्रवण करावें साधकचतुरीं । संग्रह होता जो तुक-
याचें घरीं । तोलून दिधला स्वहस्तें. ॥ ४३ ॥ मग माध्यान्ह समय
जाल्यावरी भिक्षा मागावी घरोघरीं । केव्हां करावी मजुरी ।
उदनिर्वाहाकरणें. ॥ ४४ ॥ वक्तृत्व असतां ब्रह्मपतीपाडें । परि
लोकीं आपणास ह्मणावें वेडें । यास्तव नाचे वेडें वाकुडें । मुखा-
लागीं करूनी. ॥ ४५ ॥ करितां कीर्तनसमारंभ । लोकीं वाढेल
आपला दंभ । जैसा वेडा असतो स्वयंभ । तैसा विचुक चावळे.
॥ ४६ ॥ अहिंसा तरी सर्वापरि । येऊनि राहिली तुकयाचे घरीं ।
प्राणिमात्रांसीं पीडा न करी । सर्व परमात्मा म्हणऊनि. ॥ ४७ ॥

भजन करितां एकांत स्थानीं । शेतकरी म्हणे तुकयालागुनी, ।
 'शेत खाती पांखरें येऊनि ।' त्याची राखणी करीं तूं. ॥ ४८ ॥
 मी जातो ग्रामासीं । एक महिना लागेल मजसीं । तोंपावेतो पांखरें
 राखिसी । तरि आदमण धान्य देईन मी.' ॥ ४९ ॥ भग तुकया
 माळयावरी बैसुन । पक्ष्यांचें न करितां निवारण । उलटें पक्ष्यासि
 बोलावून । शेत चारित असावें. ॥ ५० ॥ शेतकरी ग्रामाह्वाणि
 आला । तंव जोंधळा पांखरांनीं खाल्ला । कृषिवळ शिव्या देऊं
 लागला । तुकारामासीं वेळोवेळीं. ॥ ५१ ॥ तुकया ह्मणे कुणव्या-
 लागुन, । 'तुवां सांगितली पांखरांची राखण । तैसें केलें
 आदरेंकरुनि । पांखरें संतुष्ट जाहलीं.' ॥ ५२ ॥ सर्वाघटीं वासुदेव ।
 ऐसा जयाचा दृढ भाव । जिवासी पिडा करण्याचें नांव । ठाऊक
 नाहीं जयासी, । ५३ ॥ ऐसेंच कोणे एके अवसरीं । पित्याचें श्राद्ध
 आल्यावरि । तुकयाची कनिष्ठ अंतुरी । सांगती जाली तयातें. ॥ ५४ ॥
 'आजी पितृतिथी आहे ह्मणुनि । गहुं आणिले पाहिजेत कोठुनि ।
 तेणें कृषिवळ्यासि मागुनि । गव्हाच्या पेंढ्या आणिल्या, ॥ ५५ ॥
 मार्गीं येतां वृक्षाचे ठायीं । मोहोळ लागलें होतें पाहीं । त्यासी
 ढका लागतां कांहीं । मक्षिका तोडूं लागल्या. ॥ ५६ ॥ मग
 आंगावरिल वस्त्र टाकुन । तेथें उभा राहिला आपण । म्हणे,
 'माझ्या विठोवालागुन । दुःख जालें मजयोगें.' ॥ ५७ ॥ नखशिखांत
 माशा बैसून । तोडित्या जाल्या तुकयालागुन । परि तितुकें केलें
 सहन, । हिंसा न व्हावी याकरितां. ॥ ५८ ॥ कोणाचें दुखवेल
 मन । म्हणून कठोर न बोले वचन । न करी तृणाचें छेदन ।
 हिंसा होईल ह्मणवुनि. ॥ ५९ ॥ परम शांत वर्णिला वसिष्ठ । परि
 तयांहिपेक्षां तुकया वरिष्ठ । दुसऱ्यानें आपणांस देतां कष्ट । फिरुनि
 त्यासीच प्रार्थितसे. ॥ ६० ॥ देहग्रामामाझारी । साधु बाजीबाबा
 वेषधारी । तयाचे शेताभीतरीं । तुकयाची म्हैस जाऊनि ॥ ६१ ॥
 तिणें कांहीं धान्य खाल्लें । ह्मणून माणुस सांगत आले । बाजी
 बाबासी निमित्त्य जालें । लोकांप्रति सांगावया. ॥ ६२ ॥ तुकयासि
 बहुत शिव्या दिल्या । मग दहावीस काठ्या मारिल्या । आपले
 हातासि मुंग्या आल्या । तेव्हां गेला सोडुनि. ॥ ६३ ॥ तुका-
 रामाचें शरीर । काठ्यांखालीं जालें चुर । परि न बोलतां एकहि

उत्तर । विठ्ठलस्मरण करितसे. ॥ ६४ ॥ म्हणे, 'बाजीबाबा बहुत भले । परि तयांचे हात असती दुखवले' । ह्मणुन रात्री जाऊनि येकले । त्यांचे हात रगडीतसे. ॥ ६५ ॥ ह्मणे, 'मोठ्याने काठ्या मारितां । क्लेश जाहले तुमचे हाता । मजवरी क्षमा करावी आतां । मनांतिल राग टाकुनि.' ॥ ६६ ॥ ऐसें करुनि त्याचें समाधान । देवळासि आले आपण । करित बैसले नामस्मरण । विठ्ठलाचें आनंदें. ॥ ६७ ॥ आपणालागीं जो अपकारी । त्यासि उलटा संतोष करी । ऐसा तुकारामापरि । नसे शांत कोणीही. ॥ ६८ ॥ आतां पांचवें आर्जवलक्षण । तें तुक्याचे ठायीं असे जाण । कोणां न करितां वक्र भाषण । सरळपणें असावें. ॥ ६९ ॥ मागीं जातां मेंढवाड्यांत । धनगराचा कुत्रा भुंकत । आला तुक्यावरी चवताळत । चावावयाकारणें. ॥ ७० ॥ त्यासी तुक्या बोले उत्तर, । 'तुम्ही कशासी करितां गुरुगुर । 'येथें कांहीं नसतां गुरुगुर ?' । मग तो मुकाट्या राहिला. ॥ ७१ ॥ इतुकें सरळ अंतःकरण । जें पशुकडून धरविलें मौन्य । सर्वां वासुदेव ही विभावन । दृढ असे जयाच्या. ॥ ७२ ॥ आपणास घडावें आचार्यसेवन । यास्तव गुरु करावा कोण । हें पुसवें देवालागुन । ह्मणुनि गेला पंढरीसी. ॥ ७३ ॥ करुनि साष्टांग नमस्कार । उभा राहिला जोडुनि कर । विनंती करी वारंवार । श्रीविठ्ठलमूर्तिस. ॥ ७४ ॥ 'देवा ! तूंचि माझी माता । आणि तूंचि माझा पिता । तूं माझा बंधु चुलता । आप्तसोईरा तूं सर्व ॥ ७५ ॥ देवा ! तूं परम गुरु । करावा माझा अंगिकार । मज उपदेश करुनि परिकर । जन्म मरण चुकवावें.' ॥ ७६ ॥ मग बोले रुक्मिणीकांत, । माझेंच स्वरूप असे ओतुरांत । तेथें केशवचैतन्य साक्षांत । उपदेश करतिल तुजलागीं. ॥ ७७ ॥ म्या वेदवाणी करुन । मर्यादा केली असे जाण । जावें महानुभावासी शरण । माझें स्वरूप समजावया. ॥ ७८ ॥ म्या रामअवताराचे ठायीं । वसिष्ठ गुरु केला पाहीं । तैसा कृष्णअवतागचे समर्थी । संदिपन गुरु केला. ॥ ७९ ॥ माझी वेदभ्राजापालन । मी याची केली असे जाण । गुरुरूपी मीच होऊन । उद्धार करी जगताचा. ॥ ८० ॥ नामया माझा भक्त पाही । तयासीं मी सांगितलें लवलाही । विसोबा खेंचरास जाई । शरण गुरुपदेशा.'

॥ ८१ ॥ ऐसें देवें सांगितल्यावरी । तुकया येता जाला ओतुरी । बाजारांत जानु तेल्याचे द्वारी । बसळेमध्ये राहिला. ॥ ८२ ॥ हा वेढा आहे ह्मणून । तयासीं कोणी न देती ठिकाण । मुखें करितां नामस्मरण । अन्य भाषण न करितां. ॥ ८३ ॥ रात्रौ तेथें करितां शयन । स्वप्नी येऊनि एक ब्राह्मण । पावशेर तूप भोजनालागुन । मागता जाला तुकयासी. ॥ ८४ ॥ मग उठोनियां प्रातःकाळीं । जाऊं लागला समाधीजवळीं । तंव मागें भेटले तयेवेळीं । केशवचैतन्य आपण. ॥ ८५ ॥ जाता होते मांडवीस्नाना । तेव्हां तुकयानें केलें साष्टांगनमना । आणि करिता जाला प्रार्थना । उपदेश करावा ह्मणउनि. ॥ ८६ ॥ तुकयाचा उत्तम अधिकार । पाहुनि मस्तकीं ठेविला कर । ‘राम कृष्ण हरि’ हा मंत्र । तयालागीं सांगितला. ॥ ८७ ॥ त्या मंत्राचा अर्थ सांगुन । तुकयासी ठसविलें पूर्ण ज्ञान । जेथें मायेचें नसे आवर्ण । तेंचि स्वरूप दाखविलें. ॥ ८८ ॥ तुकयातें जाला परमानंद । सरला देवभक्ताचा भेद । साध्यसाधनाचा खेद । सर्वापरि मावळला. ॥ ८९ ॥ तुकया पुसतां गुरुपरंपरेशीं । गुरुराय सांगति तयासीं । ‘केशवचैतन्य नाम मजसी । गुरु राघवचैतन्य. ॥ ९० ॥ व्यासप्रसाद तयावरी । व्यांसातें नारद उपदेश करी । नारद ब्रह्मातें वरी । श्रीविष्णु गुरु विधात्याचा.’ ॥ ९१ ॥ ऐसी परंपरा सांगितल्यावरी । मागुनि तुकया प्रार्थना करी, । ‘हे गुरुपरंपरा समजलियावरी । पूर्वाश्रमींचे काय नाम ?’ ॥ ९२ ॥ स्वामी म्हणती, ‘तुकारामा ! । सांगूं नये पूर्वाश्रमींच्या नामा । तुझ्या पाहुनि अतिप्रेमा । सांगतां तें ऐक पां ॥ ९३ ॥ काशीक्षेत्रींचा अधिपती । ज्यां विश्वनाथ ऐसें ह्मणती । तेंचि नाम होतें मजप्रति । बाबाही म्हणती पूर्वाश्रमीं.’ ॥ ९४ ॥ ऐसें तुकयातें सांगुन । स्वामी अदृश्य जालें आपण । तुकया वृत्तीवरी येऊन । विस्मय करिता जाहला. ॥ ९५ ॥ ‘गुरूंनीं मजवरी कृपा केली । परि सेवा कांहीं नाहीं घडली । स्वप्नीं तुपाची याचना केली । पडला विसर तयाचा.’ ॥ ९६ ॥ माघ शुद्ध दशमी गुरुवासर । ते दिनीं तुकयाचा केला अंगिकार । मग विठ्ठलनामीं ठेऊनि आदर । देहप्रति पातला. ॥ ९७ ॥ मग जे साधुसंत भेटती । तयांसीं मानुनीं सद्गुरुमूर्ति । सेवा करितसे अतिप्रीति ।

पादसेवन करुनि. ॥ ९८ ॥ ऐसैं आचार्यसेवन । उपासन घडतसे
तुक्यालागुन । अंतर्बाह्य शुचिधर्मतपण । शौच वर्ते जयासी. ॥ ९९ ॥
परमार्थ करावा जन्मवरी । विठल स्मरावा निजनिर्धारी । हेंचि
धैर्य जया अंतरी । असंढित वर्ततसे. ॥ १०० ॥ कर्मेन्द्रिय आणि
ज्ञानेन्द्रिय । नामीं रूपीं लावावी सोय । हा जयाचा आत्मविनिग्रह ।
होऊनियां राहिला. ॥ १०१ ॥ लावण्यलतिका रूपवती । परस्त्रीनें
प्रार्थितां एकांती । तुक्यानें त्यागुनि निश्चिती । मातेसमान
भानिली. ॥ १०२ ॥ त्यजिलें सक्र चंदनादि भोग । स्वर्ग
मानिला जैसा रोग । ऐसैं वैराग्याचें भाग्य । ज्याचे ठायीं वर्ततसे.
॥ १०३ ॥ अहंकार ज्याचा जाला गलित । जन्ममरणासीं
त्रासलें चित्त । ह्मणें व्हावें किती फर्जात । जन्मालागीं येऊनि.
॥ १०४ ॥ विषयाचे ठायीं नसे प्रीति । विठलदास्यत्व सर्वदां
चित्ती । स्वजन धन गेलियाची संती । नाहीच जयालागुनी.
॥ १०५ ॥ इष्टानिष्ट आलिया घडुन । चित्तवृत्ति समसमान । नेणें
दैवत विठलाविण । अव्यभिचारिणी भक्ति पै. ॥ १०६ ॥ इंद्रा-
यणीचे तिरीं जाऊन । नित्य करावें भगवद्भजन । बहु आवडे त्या
विजन । जनसमुदाय रुचेना. ॥ १०७ ॥ ऐसीं अष्टादश लक्षणें ।
गीतेमार्जी बोलिले भगवान । ते तुकारामाचे ठायीं संपूर्ण ।
यथासांग देखिली. ॥ १०८ ॥ हीं लक्षणें व्हावया सुलक्षण । एक
श्रीगुरुची कृपा जाण । श्रीकेशवचैतन्य आपण । भेटले तेणें सांग
जाहली. ॥ १०९ ॥ केशवचैतन्याची समाधी । जालियावरी शतावे
अर्द्धी । तुकारामातें ज्ञानसमृद्धी । प्रत्यक्ष येऊनि पै केली. ॥ ११० ॥
एकादशी प्राप्त होतां । स्वामीचे दर्शनाकरितां । यावें देहूहुनि
तत्त्वतां । भजनगजर करावा. ॥ १११ ॥ रात्रंदिवस करितां भजन ।
स्वामी संतोषोनियां पूर्ण । समार्धातुनी आपण । डोलत असावें
निरंतर. ॥ ११२ ॥ ऐसा वृत्तांत जाल्यावरी । त्या उत्तम नाम
नगरीं । माहारी यादवबाबा ब्रह्मचारी । रामदासी पै होता.
॥ ११३ ॥ तो सदाचारसंपन्न । श्रीरामचरणीं जयाचें मन ।
परि तत्त्वज्ञान नसे म्हणुन । तळमळ होती अंतरी. ॥ ११४ ॥
स्वामी तुक्यासी प्रत्यक्ष होऊन । बोधिलें शुद्ध तत्त्वज्ञान ।
उपदेशालागीं देऊन । आनंदरूप पै केलें. ॥ ११५ ॥ असें आणुन

मानसी । जाऊनि बैसला समाधिपासी । फळ मूळ न भक्षितां
 उपवासी । निग्रह करिता जाहला. ॥ ११६ ॥ पुढे कांहीं दिवस
 जाल्यावरी । फळ मूळ भक्षुनि हठयोग करी । 'स्वामींनीं कृपा
 करुनि बरी । उपदेश मजला करावा.' ॥ ११७ ॥ ऐसें चिंतुनिया
 मनीं । बसतां जाला अनुष्ठानीं । सर्वांगासी भस्म लावुनी । वस्त्रांलागीं
 टाकिलें. ॥ ११८ ॥ ऐसा एक वर्षपर्यंत । राहातां जाला देउळांत ।
 मग स्वामी येऊन स्वप्नांत । तयालागीं सांगती. ॥ ११९ ॥ 'माझा
 उपदेश होणार नाही । तूं आतां येथुनि जाई' । तरि तो तैसाचि
 राहिला पाही । न जाईच सर्वथा. ॥ १२० ॥ द्वितीय दिनीं भुंगे
 आणि मुंगळे । येते जाले तांबडे काळे । तोडिती त्याचे पादमुळें ।
 रक्त वाहूं लागलें. ॥ १२१ ॥ तैसेच आवधे पाय फोडून । अस्थि-
 पर्यंत गेले भेदून । खाते जाले मांसालागुन । दुःख तेणें जाहालें.
 ॥ १२२ ॥ परि तेणें आवघेंच केलें सहन । न उठतां जाला
 तेथुन । देऊळामार्जी राहिला पडुन । न जायेचि सर्वथा. ॥ १२३ ॥
 मग रात्रींचिये अवसरीं । 'उचलुन टाकिला नदीमाझारीं' । सर्वांग
 भिजल्यावरी । सावध होता जाहला. ॥ १२४ ॥ ह्मणें 'मी
 येथें कोठुनि आलों ? । नदीमाजी येऊन पडलों । स्वामिसी न
 आवडता जालों । ह्मणोनि टाकिलें मज येथें.' ॥ १२५ ॥ पुनरपि
 खरडत खरडत । येऊन बैसला देवालयांत । मोठा आक्रोश करुनि
 रडत । स्वामीप्रति बोलतसे. ॥ १२६ ॥ 'चैतन्यस्वामी देवाधिदेवा !
 एक वर्ष केली तुमची सेवा । त्याचें फळ माझ्या जिवा । दुःख
 दिलें हें काय ?' ॥ १२७ ॥ मग चैतन्यमूर्ति प्रगट होऊन ।
 तयालागीं दिधलें दर्शन । ह्मणती, 'पाहिलें तुझें मन । धैर्य असे कीं
 नाही हें.' ॥ १२८ ॥ मग तयाचे मस्तकीं ठेवितां कर । वृत्ती होती
 जाली स्थीर । करुनि उपदेश परिकर । ब्रह्मसाक्षात्कार पैं केला.
 ॥ १२९ ॥ स्वामी तयासी आशीर्वाद देती, । 'पृथ्वीभरी होईल
 तुझी कीर्ति' । मग लावितां स्वामी तीर्थाप्रति । शरीर दिव्य जाहाले.
 ॥ १३० ॥ करुनि स्वामीसी वंदन । यादोबा आले गृहालागुन ।
 दर्शना येती संपूर्ण जन । अति महिमान वाढलें. ॥ १३१ ॥
 श्रीराघवचैतन्य केशवचैतन्य । तया स्तवितां ग्रंथेंकरून । तेव्हा ते
 स्वामी येऊन । बोलते जालें मजलागीं. ॥ १३२ ॥ 'तुवां हा जो
 ग्रंथ केला । तो आम्हांसी- मान्य जाला । आतां वर देतो या

ग्रंथाला । पठणकर्त्यासीं फळेल तो.' ॥ १३३ ॥ 'माझे समाधी-
पाशीं बैसुन । जो शतवार करिल ग्रंथपठण । तो होईल द्रव्य-
संपन्न । दरिद्र जाईल तयाचें. ॥ १३४ ॥ जो सहस्रवेळ पाठ
करील । तयातें पुत्रसंतान होईल, । अयुत्संख्या जो वाचील ।
रोग जातील तयाचे. ॥ १३५ ॥ जो करिल नित्य पठण ।
दशसहस्र अवर्तनें करून । त्यासीं रूपवती कांता जाण । प्राप्त
होईल निश्चर्या. ॥ १३६ ॥ जें ज्यास संकट पडेल कोणतेंही । त्याचें
निवारिण मी आंगें पाही, । जो ग्रंथातें संग्रहाहोनि पाही । पिशाचभय त्या
नाहीं. ॥ १३७ ॥ 'जें जयासी इच्छित काम । जो पाठ करिल
नेमें करून । त्याचे पूर्ण होती मनोधर्म । निश्चर्या वाक्य अव-
धारी. ॥ १३८ ॥ 'समाधिपासीं न होतां ग्रंथपठण । त्याणें असावें
कोणत्या रीतिकरून । शुचिष्मंत होऊनियां पूर्ण । आदरें पठण
करावें. ॥ १३९ ॥ लक्ष वेळ ग्रंथ वाचितां । चैतन्यप्रसाद होईल
निश्चित । दश लक्ष वेळ जपतां । राज्यप्राप्ती होय त्यासी. ॥ १४० ॥
असंख्य करितां ग्रंथपठण । तयांसि होईल तत्त्वज्ञान, । ऐसा
श्रीकेशवचैतन्य । आशिर्वाद देते झाले.' ॥ १४१ ॥ कृष्णदासबैरागी
परमभक्त । तेणें वर्णिला हा वृत्तांत । शके पंधराशें शहाण्णवांत ।
ग्रंथ पूर्ण पैं जाला. ॥ १४२ ॥ त्या ग्रंथाचेनि आधारें । बोलिलो
वेढींवांकुडीं उत्तरें । परिसोत भावीक भोळ । कृपा करुनि
मजलागीं. ॥ १४३ ॥ शके सत्राशें नव । प्लवंगनाम संवत्सराचें नांव ।
ते कार्तिक शुद्ध येकादशी पर्व । ते दिनीं ग्रंथ पूर्ण जाला. ॥ १४४ ॥
श्रीरघुनाथगुरुप्रसादेकरून । गिरिनार पर्वतावरी जाऊन । जालें
श्रीदत्तात्रयदर्शन । तो निरंजन विनवितसे ॥ १४५ ॥ 'एकोनि
ध्यावें श्रोतेजनी । केशवचैतन्य याचा अभिमानी । जैसें वदविलें
तयांनीं । तैसें लिहिता जाहलों.' ॥ १४६ ॥ निरंजन रघुनाथ जन-
स्थानवासी । कथा वर्णिली पुण्यराशी । श्रवणमात्रें गुरुभक्तांसी ।
आल्हाददायक निश्चर्या. ॥ १४७ ॥ श्रीचैतन्यविजयकल्पतरु ।
संपूर्ण फलदायनी उदारु । श्रवणपठणें दुःखपरिहारु । होईल
श्रोत्यांवक्त्यांचा. ॥ १४८ ॥ श्रीराघवचैतन्य केशवचैतन्यार्पणमस्तु. ॥
श्रीगुरवेनमः ॥ श्रीराम जय राम जय जय राम ॥ ॥ ॥

श्री तुकाराममहाराज.



निरंजन रघुनाथकृत पतिव्रताआख्यान. (ओव्या.)

वेद सर्वासी आधार । वेद सर्वाचें माहेर । वेदाचेनि पैलपार । पावले सर्व ॥ १ ॥ तेथें बुद्धि पतिव्रता । दुबळी होवोनि दुश्चिता । गेली सांगावया हिता । आपुलें गुज. ॥ २ ॥ वंदोनि श्रुतिमायेसी । सांगे दुःखा-चिया राशी, । ' ऐकमाते ! स्त्री देहासी । निर्मिलें कोणें ? ॥ ३ ॥ स्त्रियेच देह अमंगळ, । स्त्रीदेह पापासी मूळ, । स्त्रीदेहाचा विगळ । मानिती ज्ञानी. ॥ ४ ॥ स्त्रीदेह हें कोडें धन । स्त्रीचा देह पराधीन । स्त्रीदेह उपडें वान । झांकितां नये. ' ॥ ५ ॥ मग ह्मणे श्रुती आई, । ' ऐकलें कीं बुद्धिवाई ! । स्त्रीदेहाची नवाई । सांगतें तुज. ॥ ६ ॥ स्त्रीदेह रामाची सीता । रुक्मिणी श्रीकृष्णकांता । स्त्री द्रुपदाची दुहिता । अहिल्या तारा ॥ ७ ॥ वसिष्ठाची अरुंधती । अत्रीची अनुसूयासती । ऐशा स्त्रिया धन्य किती । जाल्या त्या सांगूं. ' ॥ ८ ॥ बुद्धि ह्मणे, ' ऐक माते ! । धन्य होते त्यांचे भर्ते । जोडा माझिया दैवातें । मिळाला कैसा ? ॥ ९ ॥ होतें पायें लंगडा लुळा । नाही नाक कान डोळा । रूपाचा सोहळा । काय वो सांगूं ? ॥ १० ॥ असो जैसा तैसा तरी । ऐक स्वभावाची परी । अविद्या बुराचारी । ठेविली तेणें. ॥ ११ ॥ करितां तयेसी संसार । शतावधि जालीं पोरें । मन आणि अहंकार । थोरले पुत्र. ॥ १२ ॥ त्यांनीं पापाचे पर्वत । उभारिले असंख्यात । विषयभोगें उन्मत्त । हावुनी ठेले. ॥ १३ ॥ आशा तृष्णा कल्पना । लेकीं जाल्या या तुफाना । न ह्मणती थोरसाना । भोगिती सर्व. ॥ १४ ॥ कामक्रोधादि लेंकुरें । खोडकर अनिवार । त्यांनीं हागोनिया घर नासिलें सर्व ॥ १५ ॥ हृदयाच्या माजघरीं । पति निजतो विळभरी । बरळतो नानापरी । अविद्यायोगें. ॥ १६ ॥ ह्मणे जन्मतो मरतो । पापपुण्यादि भोगितो । स्वर्गनरकासि जातो । वारंवार. ॥ १७ ॥ माझे घर, माझे दार, । माझी संपत्ति, हें पोर । माझा अवघा संसार । असावा सदा. ॥ १८ ॥ असो. आतां मायावाई ! । करू उपवासी काई ? । व्रत आचरोनि पाही । जाळीन देह. ' ॥ १९ ॥ श्रुति ह्मणे, ' पतिव्रते ! । ऐक लेकी गुणवंते । माझे वचन निरुतें । सांगतें तुज. ॥ २० ॥

पतिवांचोनि वृथा (व्रता ?) स्त्रियेनें करूं नये सर्वथा । पतियोगें पतिव्रता ।
 धन्य पैं जाल्या. ॥ २१ ॥ स्त्रियांचा तो पति देव । व्रतदान पुण्यें सर्व ।
 पति स्त्रियेचा तीर्थराव । वंदावा सदा. ॥ २२ ॥ पति जाणावा निर्दोष ।
 पाहूं नये त्याचा दोष । सदा सर्वदा संतोषें । सेवावा पति. ॥ २३ ॥
 पति मानावा गणगोत । पति स्त्रीचा परम आप्त । पति स्त्रियेचा
 परमार्थ । जाणावा सर्व. ॥ २४ ॥ करितां नित्य पतिसेवा । संतोष वाटतो
 देवा । लक्ष्मी पार्वती हेवा । करिती तिचा. ॥ २५ ॥ बुद्धि लेकी !
 धरी धीर । माघारी घरासी फीर । भर्ताराची निरंतर । करावी सेवा.
 ॥ २६ ॥ वडिल बंधु तुझा सखा । विवेक नेई पाठिराखा । करिल अवि-
 येचा वाखा । देईल घालवूनि. ॥ २७ ॥ मन आणि अहंकार । अविद्येचा जो
 विस्तार । करिल त्याचा संहार । विवेक हा. ॥ २८ ॥ घेउनि विवेकाचा
 फाटा । झाडुनि काढीं चारी वाटा । शमदमादि चोखटा । घाली
 गे ! सदा. ॥ २९ ॥ मुमुक्षता घेउनी फणी । घाली त्रिगुणाची वेणी ।
 शुद्धसत्त्वजीवनी । सुस्नात होई. ॥ ३० ॥ गुरुभक्ति पातळ चोळी ।
 नेसुनि होई सोवळी । निश्चयाचें कुंकू भाळीं । अक्षर्यो लावीं. ॥ ३१ ॥
 अमानित्वादि भांडार । उघडुनि घाली अलंकार । रत्नजडित परिकर ।
 प्रकाशमय. ॥ ३२ ॥ सर्व शृंगारा करोनि । जाई पतिसन्निधानीं । स्तुतिस्तवना
 करूनी । उठवी पति. ॥ ३३ ॥ श्रुतिमायेनें कथिलें । सद्बुद्धीनें तैसे
 केलें । स्तवनासि आरंभिलें । वेदांतें करूनि. ॥ ३४ ॥ 'उठा उठा पतिराया !
 कैसे भ्रमलाति वायां ? । जाणा ईश्वराची माया । मिथ्या ही सारी ॥ ३५ ॥
 तुम्हां नाहीं देह गेह । कैचा पापपुण्या ठाय ? । स्वर्गनरकाची त्राय । फिटली
 सहर्जी. ॥ ३६ ॥ तुझी निर्गुण निराकार । निर्मळ निश्चळ निराधार । अनंत
 पारावार- । रहित तुझी. ॥ ३७ ॥ तुझी ज्ञानघनानंद । परिपूर्ण असिपद ।
 कैचा वायां करितां खेद ! जागे व्हा स्वामी !' ॥ ३८ ॥ ऐसें करितां स्तवन ।
 सांडोनियां जीवपण । प्रत्यगात्मा सावधान । होता पैं झाला. ॥ ३९ ॥
 सद्बुद्धीसी आलिंगुन । पावला तो समाधान । जालें पूर्वील स्मरण । त्यालागीं
 सर्व. ॥ ४० ॥ बुद्धीसहवर्तमान । गेला सद्गुरुसि शरण । त्याच्यायोगें
 पूर्णपण । पावता झाला. ॥ ४१ ॥ तेथें बुद्धि पतिव्रता । विरूनि गेली सर्वथा ।
 करूनि आपुल्या स्वहिता । पावली कीर्ति ॥ ४२ ॥ पतिव्रता आख्यान । जे
 कां करिती स्मरण । तेहि होती निरंजन । रघुवीरकूपें ॥ ४३ ॥

निरंजनरघुनाथकृत निरंजनपर ओव्या.



वंदोनिया सद्गुरुसी । शुद्ध विवेकाची राशी । सांगतों मी श्रोति-
 यांसी । ऐकोनि घ्यावी ॥ १ ॥ निजवर्णाश्रमधर्म । आचरोनि क्रिया-
 कर्म । भगवंतीं सदा प्रेम । असूं यावें. ॥ २ ॥ नित्य आत्मा परिपूर्ण ।
 अन्तिय हे सर्वजन । ऐसें मनीं विवेचन । करित जावें ॥ ३ ॥ सर्व
 त्रेलोक्यामाझागीं । उपभोग नानापरी । तुच्छ मानावे अंतरीं । विष्टेसम ॥ ४ ॥
 शमदमादि साधन । हळुहळू संपादन । मोक्षहेतूलागीं मन । उदित
 व्हावें ॥ ५ ॥ जगामाजी सदाचारी । ब्रह्मनिष्ठा परोपकारी । ऐशा
 गंतें सत्तरी । शरण जावें ॥ ६ ॥ मग ते अधिकार पाहून । सांगतील
 तुजला ज्ञान । जेणें होय समाधन । अक्षयीं तुझें ॥ ७ ॥ सोडवुनी
 देहबुद्धी । लाविती आत्मसमाधि । ऐक आतां त्याचा विधी । सांगतों
 तज ॥ ८ ॥ नोहेसी तूं स्थूलदेह । तुजला तो दृश्य होय । तैसाचि तो
 लिंगदेह । नोहेसी तूं ॥ ९ ॥ स्वरूपाचें जें अज्ञान । दोन्ही देहांसी कारण ।
 तोहि नोहेसा तूं जाण । द्रष्टा तूं त्याचा. ॥ १० ॥ तिन्ही देहांचें लक्षण ।
 जाणसी तूं जेणें गुण । तो तूं महाकारण । नोहेसीबा ! ॥ ११ ॥ चहूं देहां
 विनक्षण । साक्षी याचा तूं चिद्धन । त्वंपदाचें शोधन । ऐसें करी. ॥ १२ ॥
 आतां तत्पदशोधन । ऐक स्थिगवुनि मन । विराट पंचभूत जाण ।
 रांडोनि यावा. ॥ १३ ॥ इंद्रचंद्रादि सुरगण । हिरण्यगर्भ येणें गुण ।
 अव्यक्त अज्ञान । सोडावेंची. ॥ १४ ॥ चवथा देह मूलमाया । भासविली
 ऋगत्रया । तेहि समजोनि वायां । सांडावी पां. ॥ १५ ॥ चारीदेहांपरता ।
 परमात्मा निरुता । त्यासी तुशीं अभेदता । पाहे पां बरी. ॥ १६ ॥ घटीं
 मठीं गगन । असे जेसें एकपण । पिंड ब्रह्मांडीं चिद्गगन । तैसें पाहीं. ॥ १७ ॥
 पिंड ब्रह्मांड उपाधी । सोडोनियां शुद्धबुद्धि । चिदाकाश निरवधि । पाहे
 पां सर्व. ॥ १८ ॥ शुद्ध नभ जें सपुर । जया नाहीं अंतपार । तेंचि ब्रह्म
 निर्विकार । जाणें बापा ! ॥ १९ ॥ तेंचि निर्मळ निराधार । अखंडित
 निराकार निश्चित पारावार— । रहित जें कां. ॥ २० ॥ सदा चिद्धनानंद ।
 तें हें जाणें असिपद । देशकालवस्तुभेद । नाहीं जेथें. ॥ २१ ॥ करीं त्याचें

चिंतन । एकांतासीं बैसून । समकाय दृढासन । करोनियां. ॥ २२ ॥
 सोडोनि विषयध्यान । माघारीं फिरवीं मन । हृदयीं चिद्गगन । पाहें
 पां बरें. ॥ २३ ॥ तेथें न रहातां स्थिर । धावुनि जाईल विषयावर । त्यासी
 आणुनि वारंवार । स्वरूपीं ठेवीं. ॥ २४ ॥ ऐसा करितां अभ्यास । स्थिरावेल
 दिवसंदिवस । संकल्पविकल्पास । सांडोनि या. ॥ २५ ॥ जावोनियां विलयासीं ।
 सर्व दुःखाचिया राशी । मोद प्रमोदानंदेसी । सुखिया तेथें. ॥ २६ ॥ दृश्य
 द्रष्टा दर्शन । त्रिपुटी हे होय क्षीण । तेथें आपुला आपण । दुसरा
 नाही. ॥ २७ ॥ नाहीं सृष्टीचा व्यापार । ब्रह्मा विष्णु महेश्वर । इंद्रादिक
 सुरवर । नसतीं तेथें. ॥ २८ ॥ तेव्हां स्फूर्ति स्फुरण । हेंहि जाय वितळून ।
 न म्हणतां एकपण । जैसैं तैसैं. ॥ २९ ॥ ऐसैं निर्विकारपण । सृष्टीपूर्वीं
 ब्रह्मजाण । तेथें अहं ऐसैं स्फुरण । हातें जालें. ॥ ३० ॥ तिचें नांव
 मूळमाया । चिद्विवर्त गा सखया ! प्रसवली गुणत्रया । अहंकारासी. ॥ ३१ ॥
 त्या अहंकारापासून । जन्म अवकाशालागून । त्याचें पोटीं झाला पवन ।
 अग्नी तेथें. ॥ ३२ ॥ अग्नीपोटीं जालें जळ । जळ अवनीचें तें मूळ । पृथ्वी
 वनस्पती सकळ । प्रसवली. ॥ ३३ ॥ वनस्पतीयोगें रेत । रंतांचिनि प्राणी
 होत । ऐसा मायेचा संकेत । प्रगटला. ॥ ३४ ॥ शुद्धस्वरूपी स्फुरण ।
 त्या मायेमाजी जाण । व्यापक जें चैतन्य । ईश्वर तो. ॥ ३५ ॥ तेणें
 मायेच्या योगानें । केलें सृष्टिविस्तारण । पिंडब्रह्मांड रचून । व्याप्त
 जाला. ॥ ३६ ॥ तोचि अविद्या घेउनि । पिंडामाजां प्रवेशोनि । मिथ्या
 सृष्टी जीवणी । मानिली सत्य ॥ ३७ ॥ ब्रह्मा विष्णु महेश्वर । होवोनियां
 तो ईश्वर । स्थिते उत्पत्ति संहार । करीतसें. ॥ ३८ ॥ अग्नि पाणी वर्षून ।
 प्राणी मगतीं संपूर्ण । पृथ्वी जाय विरून । उदकामाजी ॥ ३९ ॥ अग्नि
 आपासि गिळून । जाय वाऱ्यासी मिळून । वायु आकाशी पळून । लयासी
 जाय. ॥ ४० ॥ शब्द आणि अवकाश । अहंकार स्फूर्तिभास । प्रकृतीत
 समरस । होती सर्व ॥ ४१ ॥ ब्रह्म आणि मूळमाय । एकपण असे त्या ।
 जैसी शरीराची छाया । शरीरासवें. ॥ ४२ ॥ जैसी सुवर्णाची कांती ।
 किंवा दीपकाची दीप्ति ! अभेदत्वं निश्चिती । असे सदा. ॥ ४३ ॥
 मायायोगें भासे जग । तेहि ब्रह्मीं एकलग । जैसे सुवर्णाचे नग ।
 सोनेपणें. ॥ ४४ ॥ जैसा तंतुयोगें पट । किंवा मतीयागें घट । दुजा
 भासे परिस्पष्ट । एकपणें. ॥ ४५ ॥ तैसैं ब्रह्मीं जग भासे । भासे परी दुजे
 नसे । एकपणीं भ्रमवशें । भासलें दुजें. ॥ ४६ ॥ भ्रमवशें शुद्ध दोर । भासूं

लागे फणिवर । तैसें ब्रह्म निर्विकार । विकारी भासे ॥ ४७ ॥ आदिमध्य-
अवसानीं । रज्यू जाला नाही फणी । तैसें ब्रह्म जगपणीं । जहालें
नाहीं. ॥ ४८ ॥ ब्रह्म अद्वय निर्मळ । शुद्ध बुद्ध सर्वकाळ । नसे द्वैताचा
मळ । जयाठायीं. ॥ ४९ ॥ ऐसा अनुभव घेउनि । राजयोगिया होवोनि ।
जीवन्मुक्तीसी भोगुनी । राहे सुखें ॥ ५० ॥ सेवुनि दया क्षमा शांति ।
भक्ति प्रेम भगवंतीं । करी सत्कर्माची रीती । पहिल्यासम. ॥ ५१ ॥
रघुवीराची शिकवण । ऐशापरी उमजून । जहालों मी निरंजन ।
तैसा तूं हाई ॥ ५२ ॥

निरंजन रघुनाथकृत (गोंधळी.)

शुक सांगे परिश्रिती । ऐक कथा भागवती ॥ ध्रुवपद. ॥ देहनगर
अष्टपुरी जी । पुरंजन राज्य करी जी । बुद्धि तयाची अंतुरी जी ।
गुणवती सुंदरी जी । त्याचा अहंकार परधान जी । दुष्टराशी काय दुर्जन जी ।
राजा त्याच्या स्वाधीन झाला जी । त्यानें खेळ काय मांडिला जी । राणी-
राजाचे माझारि जी । विपट पाडियलें भारी जी । पुढें होणाराची गती.
॥ शुक०॥ १ ॥ याव याव काय परधाना जी । माझ्या जीर्वाच्या जीवना जी ।
जाऊं विषयाच्या वना जी । भांगूं परावी अंगना जी । मनपवन वारूवर
जी । संकल्पाचा साज करी जी । इंद्रियदळभार हाकारी जी । राजा
शिकारी निघाळा जी । मनवारूवर बैसला जी । पुढें होणाराची गती.
॥ शुक०॥ २ ॥ मग त्या पुरजन रायानें जी । आत्मराज्य काय सोडिलें जी ।
नसतें जिवपण जोडिलें जी । पांच वनें ओलांडिलीं जी । गेला विष-
याच्या वना जी । गेला वासनेच्या दरीं जी । सहा चोरांनीं गांठिलें जी ।
घे घे घे घे काय बोलती जी । आशा राक्षसिणी गर्जती जी । व्देष-
भेदादि वनचरें जी । खातो फोडोनि उदर जी । राजा मनीं दचकला
जी । काय रे ! अहंकारा परधाना ! जी । वन रे ! मोठे भयंकर
जी । त्याचा अंत काय लागेना जी । मला रे ! दिशाभुली झाली जी ।
राणी कुठें रे ! राहिली जी । ऐशा होणाराची गती ॥ शुक० ॥ ३ ॥
इकडे बुद्धि पडराणी जी । पतिव्रता सत्वगुणी जी । तिनें रोदना मांडिलें
जी । हरि बा हरि नारायणा ! जी । काय रे ! करूं या प्राक्तना जी ।

राजा कोणीकडे गेला जी । इनें बा ! तप काय मांडिलें जी । उपभोगासि सांडिलें जी । घालुनी वैराग्याची धुनी जी । विवेकाच्या काय अंगणी जी । संग्रामाच्या वज्रासनी जी । मोक्षहेतु धरुनी मनी जी । सद्गुरु देव आराधिला जी । त्यांनीं बोधपुत्र दीधला जी । पुढें होणाराची गती. ॥ शुक्र० ॥ ४ ॥

बोध बुद्धीतें बोलत, जी । ‘ राजा कोठें सांग मला जी । त्याचा शोध मी लावीन जी । तुजलागीं भेटवीन जी ’ । बुद्धि ह्मणे, ‘ ऐक सुता रे ! जी । विषयवनीं तुझा पिता रे ! जी । अहंकार घेउनी गेला रे ! जी । तेथें गुंतोनि राहिला रे ! जी ’ । ऐकुनि मातेच्या वचना जी । बोध प्रतिज्ञा बोलत जी, । ‘ राजा घेउनि येइन जी । तुला सुखी काय करिन जी ’ । पुढें होणाराची गती. ॥ शुक्र० ॥ ५ ॥

विवेकाचा वारु मला जी । त्यावरी बोध स्वार झाला जी । शांति क्षमा दोही करी जी । चौऱ्या ढाळिती सुंदरी जी । शमदम संगें बळ जी । तोफा वैराग्य तुंबळ जी । मग त्या विषयवनाला जी । त्यागरूप अग्नी दिला जी । सहा चोर काय पळती जी । भेद वनचर जळती रे ! जी । मग त्या बोधराजियानें जी । अद्वैताच्या काय शस्त्रानें जी । अहंकार तो मागिला जी । इंद्रियबंध तो बांधिला जी । मनवारू फिरविला जी । ऐशा होणाराची गती. ॥ शुक्र० ॥ ६ ॥

पुरंजन राजियाला जी । रामा बोध घेउनियां आला जी । बुद्धीलागीं भेटविलें जी । बुद्धि आत्मयाची भेटी जी । निरालंबी मिठी पडली जी । गेला दुःखाचा दुकाळ जी । झाला सुखाचा सुकाळ जी । ब्रह्मपदसिंहासनी जी । आत्मा शोभे अव्ययणी जी । वसता झाला निरंजन जी । ऐशा होणाराची गती. ॥ शुक्र० ॥ ७ ॥

श्रीदत्तमहाराज, काशी.



श्रीनिरंजन स्वामींचे नातू विश्वनाथबोबा, यांनी
स्थापन केलेली मूर्ति.

॥ श्रीराम ॥

निरंजन स्वामीकृत भूपाळ्या.



भूपाळी दत्ताची १.

उठि उठि दत्तात्रया, करुणासिंधु कृपालया ।
उठवी माता अनुसूया, प्रेमें टाळ्या पिटूनिया ॥ धृ ॥
सप्तपंचम अरुणोदय । जाला स्नानाचा समय ।
भानुप्रकाश होऊं पाहे । रविरश्मि दाटल्या ॥ १ ॥
उठले साधकांचे वृंद । करिति तवनामाचा छंद ।
हृदयीं ध्याती ब्रह्मानंद । प्रेमभावे करूनी ॥ २ ॥
व्यास वाल्मीक नारदमुनि । आदि करोनि सर्व मुनी ।
उभे राहिले आंगणीं । दर्शनासी पातले ॥ ३ ॥
गंगायमुना सरस्वती । तुंगभद्रा भागीरथी ।
मनिकर्णिका भीमरथी । स्नान घाळूं पातल्या ॥ ४ ॥
इंद्रचंद्रादि सुरगण । आले दर्शनालागून ।
करिती स्तोत्र अनुवादन । कीर्ति तुझिया नामाची ॥ ५ ॥
ऐकुनि मातेची करुणा । उठला साधकांचा राणा ।
निरंजनाचीये मना । प्रेमानंद दाटला ॥ ६ ॥

भूपाळी दिगंबराची २

उठि उठि दिगंबरा । स्वामि सद्गुरु दातारा ।
सर्व त्रैलोक्यउद्धारा । करुणाकरा उठि वेगीं ॥ धृ ॥
पंचपंच उषःकाळ । सप्तपंच अरुणाचळ ॥
करितां षट्कर्म सोज्वळ । होती वेळ सर्वेशा ॥ १ ॥

भागीरथीसी जाऊन । सारूनिया संध्यास्नान ॥
 पंढरपुरासी चंदन । लावावया जाणें कीं ॥ २ ॥
 कृष्णातीरासी जाऊन । कर्म माध्यान्हीं करून ॥
 करवीर क्षेत्रामाजी जाण । भिक्षाटन मागणें ॥ ३ ॥
 पंचालेश्वर सिद्धस्थान । तेथें सारुनी भोजन ।
 सर्वेचि सांभवी प्राशन । तुळजापुरीं करणें कीं ॥ ४ ॥
 सेखाचळावरि आसन । करोनि माहूरासी जाण ।
 तेथे करोनि शयन । जन्मस्थान पाहे पां ॥ ५ ॥
 पश्चिमे गिरनार जाण । तेथें सारोनि आसन ।
 मुद्रा खेचरि लावून । सेहंध्यान साधी कां ॥ ६ ॥
 सर्व त्रैलोक्या माझारी । प्राणी कोणी स्मरण करी ।
 तत्क्षणीं तेथवरी । जाणें लागे सर्वेचा ॥ ७ ॥
 ऐकुनि भक्ताची कहुया । उठिला गा मळांचा रागा ।
 निरंजनाचिया मना । प्रेमानंद दाटला ॥ ८ ॥

भूपाळी २

उठाउठारे लौकरि । सत्वर यारे शुद्धावरी ।
 उघडा कपाटें अंतरी । ज्ञानदृष्टी अवशका ॥ १ ॥
 आलें आहे विज्ञ भारी । काळ टपया बुद्धांवरी ।
 नित्य करिताहे चोरी । आयुष्याची गुपच्या ॥ २ ॥
 सरला चौग्यांशीचा तम । नरननु आजी अनुक्रम ।
 इचा मानुनि संभ्रम । ज्ञानदृष्टी उघडा रे ॥ ३ ॥
 सद्गुरु वचनाचा उदय । प्रकाश जाला भानुदय ।
 जागे व्हा रे मनोमय । स्वरूप पहा आयुडे ॥ ४ ॥
 वाचे ध्यारे रामनाम । निरंजन सांगे उत्तम ।
 तुमचा हरेल भवभ्रम । निर्भय व्हाल अंतरी ॥ ५ ॥

भूपाळी ४

उठि उठि कृष्णाबाई । स्वरूपसुंदर कान्हाई ।
 काशीं पान्हा भरोनि तुजला हुंवरती गाई ॥ धृ ॥
 रथारूढ रविभास्कर उदया आला तमारी ।
 सरली चारी प्रहर रात्र गेली आंधारी ॥
 उठोनिया गोकुळिचे जन अनुसरले संसारी ।
 गोपवृंद दधिमंथन करिती उठली घुमारी ॥ १ ॥
 रावे अविसाळिं या वृन्नावरुने किलविलती ।
 मधुवनाच ठायीं कोकिल मुस्वरें गाती ॥
 कपळडळाच्या भोवने भोवने मधुकर खंजती ।
 मयूर पिच्छे उचळुनि टाढो उच्चस्वरें करिती ॥ २ ॥
 चिमणाल्या वामुंरें पुच्छ उचलोनी धावती ।
 ल्याची माई त्याला तुजवीण च पेऊ देती ॥
 उंची माना करुनि गाई भोवताल्या पटाती ।
 हंवरडे फोडुनि सखया तुजला वाडाती ॥ ३ ॥
 चिमणाल्या घोंगड्या चिमण्या वेताट पटाती ।
 चिमणाचे गोपाळ ओठ तुझे सांगाती ॥
 वडजे आणि वाकडे नाचत नाचत येती ।
 बोवडिया शब्दानें सखया तुजला बाढाती ॥ ४ ॥
 द्वारिं येउनि उभी राधा सुंदर वेल्हाळी ।
 ऐकुनिया शब्दासि जाण जाला वनमाळी ॥
 नंदयशोदा प्रेमें हसोनि पीटीली टाळी ।
 निरंजन आरती घेउनि भावें ओवाळी ॥ ५ ॥

भूपाळी ५

उठि उठि वो बलभीमा स्वामिसुंदर गुणसीमा ।
 उठवि अंजनिमाता अंतरिं धरूनिया प्रेमा ॥ धृ ॥

पूर्व दिशेसी भानु उदयो व्हावया पाहे । कमलदळाच्या भ्रमरालागीं
सुटका होताहे । निबिड वनाचे ठाई कोकिळ मंजुळ बोबाये । चरावया
चालिले पक्षी मार्ग बहू वाहे ॥ १ ॥

गंगाद्वारा प्रति मुनिवर चालिले स्नाना । ब्रह्मगिरीच्या वरुते जाती
निजतपआचरणा । साधकजन पातले सखया तुझिया दर्शना । त्यांजप्रति दे
भेटी सत्वर वायुनंदना ॥ २ ॥

सर्वहि वानरगण जाले तुजभोवते गोळा । चिमणालीं लेंकुरें उडति
उभवुनि लांगूला । तुझिया योगें शोभा दिसती सर्वहि कपिकूळा । सत्वरि
जागा होई माझ्या तान्हुल्या बाळा ॥ ३ ॥

निरंजन सुखधामविलासि गोदेचे तटी । सद्गुरु श्रीरघुनाथ अला आहे
पंचवटी । ऐकुनिया वचनासि अरूळी देउनिया मोठी । उठिला श्रीहनुमान
प्रेमें टाळीया पीटी ॥ ४ ॥

भूपाळी ६ शंकराची

उठोनिया प्रातः काळी । वदतां शंभुनामावळी ॥
होउनि पातकांची होळी । चंद्रमौळीपद लाभे ॥ धृ ॥
काशीक्षेत्रामाजी देव । चौदा नामें सदाशिव ॥
त्याचे नामें वदतां सर्व । जीवा मोक्ष होतसे ॥ १ ॥
ओंकारेश्वर त्रिलोचन । आदि महादेव जाण ॥
कृत्तिवासाचें दर्शन । घेतां जन उद्धरती ॥ २ ॥
रत्नेश्वर आणि चंद्रेश्वर । केदारेश्वर धर्मेश्वर ॥
नित्य आत्मा वीरेश्वर । कामेश तो स्मरावा ॥ ३ ॥
विश्वकर्म्यानें पूजिला । विश्वकर्मेश्वर तो झाला ॥
मणिकर्णेश्वर शोभला । नानापूजा उपचारें ॥ ४ ॥
मुक्तिक्षेत्राचा अभिमानी । अविमुक्तीश्वर नामें करुनि
विश्वेश्वर शूळपाणी । निरंजनें वर्णिला ॥ ५ ॥

भूपाळी ७ नरहरीची

उठि उठि नरहरिराया प्रगटे हृदयस्तंभी या ।
 सद्गोवे प्रल्हाद विनवी चितुनिया पाया ॥ १ ॥
 दुष्ट पिता हा कामवैरी माझा अपकारी ।
 तुझा दास ह्मणवुनिया मजला बहुतापरि मारी ।
 सर्व जर्गी हा बळिष्ठ आतां कोण यासि वारी ।
 तुज वाचुनिया दुसरा नाहीं आमुचा कैवारी ॥ २ ॥
 अहंकार पर्वतावरुनि मजला लोटिलें ।
 क्रोधाग्नीच्या योगें येणें मला आटिलें ।
 मोहनदी माझारिं नेउनि मजला बुडवीलें ।
 मदमत्सर हस्तीचा करुनि मजला तुडवीलें ॥ २ ॥
 अविद्यामायेच्या हस्ते विषय वीष दिधलें ।
 आशातृष्णा शस्त्रे येणें मजला छेदिलें ।
 नानापरि दुःखाचे अपाय मजलागीं केले ।
 तुझिया कृपादृष्टी मजला नाहीं बाधलें ॥ ३ ॥
 तूं तरि अखंड व्यापक सर्वीं भरोनी उरलासी ।
 इच्छामार्ते ब्रह्मांडाची घडमोडी करिसी ।
 निजभक्ताच्यासाठीं नानापरि रूपे धरिसी ।
 पूर्ण मला भरवसा आहे हृदयांतरवासी ॥ ४ ॥
 सद्गुरु नारद प्रसादयोगें बोध असा स्फुरतां ।
 हृदयस्तंभी व्यापक नरहरि जाला अवतरता ।
 हिरण्यकश्यप काम मारुनि सिंहनाद करितां ।
 निरंजन प्रल्हाद केला स्वरुपीं अनुसरता ॥ ५ ॥

॥ श्रीराम ॥

निरंजन स्वामीकृत पाळणे.

पाळणा दत्ताचा १

जो जो जो जो रे मुनिवर्या । स्वामी दत्तात्रया ॥
 सांगुनि पूर्वीचा निजपर्या । हालविती अनुसूया ॥ १ ॥
 असतां निजसदनीं अत्रिमुनी । मागितलें मज पाणी ।
 मुसळ थांबविलें तेचि क्षणीं । ऐकुनि मुनिची वार्णा ॥ १ ॥
 नारद मुनिनें तें पाहुनि । सांगितलें सुरसदनीं ।
 हरि-हर-ब्रम्हांच्या त्रैवत्नी । क्षोभविल्या अभिमानी ॥ २ ॥
 त्यांनीं आपुलाले दादुले । छळणासी धाडिले ।
 त्याहीं अडवुनिया मज वहिले । भिक्षेसी मागितले ॥ ३ ॥
 मग म्यां तीर्थातें शिंपिले । तिन्ही वाळे केले ।
 भोजन घालुनिया निजवर्जले । संवत्सर बहु गेले ॥ ४ ॥
 उमा सावित्री लक्ष्मी । आल्या आमुच्या धामीं ।
 त्यांनीं मागितलें निजस्वामी । सांडुनि आपुली मी मी ॥ ५ ॥
 मग म्यां दाखविले देवत्रय । तो तूं दत्तात्रय ।
 निरंजनासि आश्रय । सखया तुझा होय ॥ ६ ॥ जो जो ॥

पाळणा विष्णूचा २

जो जो जो जो रे गोविंदा चिमण्या वाळ मुकुंदा ।
 सांडुनि सृष्टीचा श्रमधंदा निजनिज आनंदा ॥ १ ॥
 अपुल्या मायेच्या योगानें त्रिगुणात्मक होऊन ।
 करिसि उत्पत्तिपाळण विश्वसंहारण ॥ १ ॥
 अनुग्रह करिसि भक्तासी निग्रह अभक्तासी।
 सेवुनि ऋषिच्या शापासी दश अवतारा येसी ॥ २ ॥
 मच्छकच्छ तूं सूकर होउनि सिंहाकार ।
 वामन चिमणासा सुंदर होसी फरशधर ॥ ३ ॥

रामश्रीकृष्ण होउन राहसी बौद्धपणे ।
 कलंकिरूप घेउन करिसि विश्वहानन ॥ ४ ॥
 प्रळयांबू ठाई पवित्र लहानसें वटपत्र ।
 पारुख टांगियला विचित्र नाही दोरसूत्र ॥ ५ ॥
 निरंजनवासी श्रीधर निजुनी पत्रावर ।
 निजपद अंगुष्ठ सकुमार चोखी वारंवार ॥ ६ ॥

॥ श्रीराम ॥

निरंजनस्वामीकृत आरत्या

आरती रामाची १

जयदेव जयदेव जयत्रय श्रीरामा । आरती ओवाळूं गुज मेघश्यामा ॥ १ ॥
 लीला दाउनि अगणित आलं पंचवटी । वसने झाले थेउनि गंगातिरनिकटी ।
 सीता लक्ष्मण राविवर धूर्जटी । चवदा वर्षे केल्या तपाच्या काटी । १ जयदेव ॥
 छायाखोरे सीता लंकामि नेली । छणवुनिया श्रीरामें वनचरे मेळविली ।
 दंडुनिया रजर्वाचर कांता सोडविली । तेहतिसकांठि देवाची सुटका केली
 ॥ जयदेव ॥ २ ॥

आडवि जाउनि अवधी ऋषीमंडळी । श्रीरामासि अणिलें गोदातिर जवळी ।
 वामांकावरि सीता शोभे ते काळी । निरंजन आरति घेउनि ओवाळी ॥ ३ ॥
 जयदेव ॥

शेजारती अवधूताची २

सुखें निद्रा करी आतां स्वामी अवधूता । सद्गुरु स्वामी अवधूता ।
 चिन्मय सुखधामी जाउनि । पहुडा एकांता ॥ ४ ॥
 वैराग्याचा कुंचा घेउनि चौक झाडला ।
 त्याचेवर्ते सप्रेमाचा शिडकावा केला ।

पायघड्या घातल्या सुंदर नववीधा भक्ती ।
 ज्ञानाच्या समया उजळुनि लाविल्या दीप्ती ॥ १ ॥
 द्वैताचें कपाट लोडुनि एकत्र केलें ।
 दुर्बुद्धीच्या गाठी तोडुनि पडदे सोडिले ।
 भावार्थाचा मंचक हृदयाकाशीं टांगला ।
 मनाचीं सुमनें जोडुनि केलें सेजेला ॥ २ ॥
 आशातृष्णा कल्पनेचा सांडुनि गलबला ।
 दयाशान्ति-क्षमा दासी उभ्या सेजेला ॥
 अलक्ष उन्मनि घेउनि नाजुक दुशाला ॥
 निरंजन सद्गुरुस्वामी नीजी नीजेला ॥३॥

काकड आरती दत्ताची ३.

काकड आरती स्वामी श्रीगुरुदत्ता । सद्भावें ओवाळू चिन्मयरूप
 अवधूता ॥ धृ ॥

प्राणापानसमानव्यान उदान मिळाले ।
 सुषुप्तेचे मार्गें दर्शनासि पातले ॥१॥
 सोहं शह्रध्वनी मिळोनी सर्वांनीं केला ।
 दशनादाचा घोष अखंडित चालिला ॥२॥
 कुंडलनीचा वेढा काडुनि कांकडा केला ।
 सत्तावीचीं घृते नेउनि पूर्ण भिजवीला ॥३॥
 सद्गुरुवाक्याचा चिन्मय प्रकाश पडला ।
 निश्चय कांकडा नेऊनि तेथें पेटवला ॥४॥
 निरंजन ओवाळू जातां तद्रूप शाला ।
 सद्गुरुप्रसादें अहंभाव निमाला ॥५॥

आरती दत्ताची ४.

जयदेव जयदेव जय दत्तात्रया । आरती ओवाळू तुझिया पायां ॥ धृ ॥
 पंचप्राण वाती एकत्र केली । तुझिये नामस्मरणीं घृतीं भिजविली ॥ हृदयीं

ध्यान ध्यातां प्रदीप्त झाली । मन हें उजळुनीयां एकारत केळी ॥ १ ॥ कल्पनेचा
वायू समूळ नीमाला । सोहंभावे दीप अक्षई ठेला । सर्वाभूती दिगंबर प्रका-
शला । द्वैताचा तमरज बिलयासी गेला ॥ २ ॥ सरली बाती ज्योती एकत्र
झाली । भ्रांतीची काजळी समूळ नीमाली । सदगुरु प्रसादे युक्ती फावली ।
निरंजन धृती स्वस्वरूपी ठेली ॥ ३ ॥

आरती जगदंबेची ५

जय जयवो जगदंबा अंबा सप्तशृंग-वासिनी हो ।
आदिमाय चित्ताक्ति व्यक्ति-मात्राचीं स्वामिनी हो ॥ धृ० ॥
निष्पपंच ब्रह्माचे ठायीं प्रगटित झाली तुझि ध्वनि हो ।
अहंब्रह्म हें बोलुनि झालिस रज-तम-सत्व तिन्हीं हो ॥
जीवेश्वर निजसत्ते निर्मित केले अपुलेपणी हो ।
पंचभूताते मिळवुनि रचले ब्रह्मांडा लागुनी हो ॥ १ ॥
जारज-श्वेदेज-अंडज-उद्भिज योन्या नानापरी हो ।
समष्टि अभिमानी ईश्वर कर्ता सर्वांवरी हो ॥
ब्रह्मा-विष्णू-महेश पाळण-उत्पत्ति-क्षय करी हो ॥
इंद्र-चंद्र-भोगेंद्र केले देवयक्षकिन्नर हो ॥ २ ॥
विद्याऽविद्या शक्ति दोन्हीं तुझ्या विलक्षण हो ।
अविद्येचे योगें समूळ भूलवीले जन हो ॥
रघुविरगुरुच्या स्वमुखें विद्यारूपें तूं प्रगटुनि हो ।
संसारिं सोडविला सर्वा परी त्वां निरंजन हो ॥ ३ ॥

आरती तुळजापूर भवानीची ६

जय जय मायभवानी अंबा तुळजापुरवासिनी हो ।
चित्ताक्ति श्रीदुर्गा भैरवि अघतमविनाशनी हो ॥ धृ० ॥
कृतयुगाचे ठायीं दैत्य म्हैसासुर प्रगटला हो ।
त्याच्या त्रासाभेणें मोठा हाहाःकार उठला हो ॥ १ ॥

गाईच्या रूपानें पृथ्वी ब्रम्ह्यातें जाउन हो ।
 होती जालि कष्टि अपुलें गान्हाणें सांगुन हो ॥
 तेव्हां हरिहरब्रह्मा आले तुजलागीं शरण हो ॥ २ ॥
 वंदुनिया स्तुतिस्तवनें अंबे करिति तव विनवणी ।
 रक्षी विश्वजगातें ह्मणवुनि लागति ते चरणीं हो ।
 अभयवरातें देउनि सुरवर पाठावले ते क्षणीं हो ॥ ३ ॥
 नाना अयुधें सेवुनि धरिला अष्टभुजा अवतार हो ।
 अउट कोटि चामुंडा घेऊनि सांगातें हो ।
 सिंहारुढ होउनिया केला दैत्यांचा संहार हो
 हेल्याच्या रूपानें पळतां जाला ह्यैसासुर हो ।
 ते काळीं शस्त्रानें उडवुनि दिधलें त्याचें शिर हो
 जयजयकारें सुरवर करिति निरंजन परिकर हो ॥ ४ ॥

आरती गजवदनाची ७.

जयदेव जयनेव जयजय गजवदना । आरती ओवाळू तुज अद्वयरदना ॥ धृ ॥
 शुंजादंड विराजित सुंदर परिकर । सर्वांगासीं लेपन केला सिंदूर ॥
 मृगमद भाळीं शोभतसें दुर्वाकूर । दांदावरुते चिमणा विलसे फणिवर ॥
 स्वच्छंदें नेसुनिया पीतांबर पिवळा । लीलामंते नाचतसे वेळोवेळीं ॥
 निजभावे येउनियां सिद्धीचा मेळा । टाळ विणे घेउनियां गाती मंजूळा ॥ २ ॥
 हरिहर ब्रह्मादिक करिती तवस्मरण ।
 नासुनि त्यांचें संकट करिसी निर्विघ्न ।
 रघुविरस्मरहा प्रियकर गौरीनंदन ।
 सद्भावें वंदितसे तुज नीरंजन ॥ ३ ॥

आरती मारुतीची ८.

जय जय बलभीमा बलभीमा । अगाध तवगुण-महिमा ॥ धृ ॥
 वंदुनिया श्रीरामा केली । निजबळ तूं बळसीमा ॥ १ ॥
 सीताशोक निवारून । केले लंकापुरिच्या दहना ॥ २ ॥

द्रोणाचळ गिरि अणिला । बंधु लक्ष्मण वांचाविला ॥ ३ ॥
निरंजन तवपायीं । भावें ठेवित येउन डोई ॥ ४ ॥

आरती शिवाची ९.

जय जय वो शिवसांबा अंबादेवीच्या निजवरा हो ।
जटाजूट शुळपाणी कर्पूरगौरा गंगाधरा हो ॥ धृ ॥
पंचवदन शशिभूषण नंदीवहना दिगंबरा हो ।
कपाळपाणी शंभू नीळग्रीवा शिवशंकरा हो ।
भस्मधूलित वपु सुंदर शोभे भाळीं नेत्र तिसरा हो ॥ १ ॥
वामांकवरि गिरिजा शोभे कमळाक्षा सुंदरी हो ।
जीच्या ईक्षणमात्रें जगनगरचना नाना परि हो ।
स्थिरचर सुरनर किन्नरव्यक्ती ब्रह्मांडाभीतरि हो ॥ २ ॥
व्याघ्रांबर फणिवरधर लवथव गजचर्मवरधरा हो ।
रुद्राक्षाचे भूषण मस्तकीं भूषित बिल्वतुरा हो ।
स्मशान निलईं किडसि संगिं घेउनिया सहचरा हो ॥ ३ ॥
रघुविर प्रियकर वंदुनि करितों निरंजन आरती हो ।
सद्भावें गुणकीर्तीवर्णन केली यथामती हो ।
भूधर शिणला जेथें तेथें माझी प्रज्ञा किती हो ॥ ४ ॥

शेजारती विष्णूची १०.

सुखें निद्रा करी आतां स्वामी गोविंदा, श्रीहरि स्वामी गोविंदा॥
विनविति लक्ष्मी लागुनि पादारविंदा ॥ राम ॥ धृ ॥
विवेक वैराग्य शमदमादि साधन ।
नारदल्लह्याद घेउनिया भक्तजन ॥ राम ॥
मुमुक्षुत्वें केलें नवविध भक्ती लागून
आपुलाल्या सदनासि गेले निजसमाधानें ॥ राम ॥ १ ॥
श्रवणाचा मनक उंची शेषाचा केला ।
मननार्चीं सुमनें जोडुनि रचिलें शेजेला ॥ राम ॥

चिद्वत्साचा वीर निजध्यासें उजळिला ।
 अज्ञानाचा तम साक्षात्काराजें गेला ॥ राम ॥ १ ॥
 जीवशिवाचे कपाट दोन्ही एकत्र केले ।
 असिपदाचें कुलप त्याच्या वरुते लाविलें ॥ राम ॥
 चिज्जडाच्या सूक्ष्म ग्रंथीं लागीं सोडिलें ।
 आनंदाचे पडदे उकळुनि मोकळे केले ॥ राम ॥ ३ ॥
 सोहंभाबें करुनियां पूजाउपचार ।
 निरंजन आरती ओवाळुनि वारंवार ॥ राम ॥
 अद्भ्य चित्शक्ति सेवेलागीं सादर ।
 सुखासनीं पड्डले लक्ष्मीवर ॥ राम ॥ ४ ॥

आरती खंडेरायाची ११.

जयदेव जयदेव जय खंडेराया । भवतम संहारुनिया दाखवि निजमाया ॥५॥
 ॥ शिवशंकर गौरीवर हर करुणाकर । निजभक्ताच्या साठीं घेउनि अवतार
 भूलोकाच्या ठायीं येवुनि सत्वर ।
 माणि-मल्हादिक दैत्या केला संहार ॥ १ ॥
 सर्वांगातें लावुनि भंडार पिवळा ।
 कंठीं मूषण शोभे रुद्राक्षमाळा ।
 सद्याद्रीचे वरुते बैसुनि अवलीळा ।
 हरहर वदनीं बोलतसे वेळोवेळां ॥ २ ॥
 वसवोनिया बहुसुंदर सुस्थळ जेजोरी ।
 महाळसा शोभतसे वामांकावरी ।
 रघुविर-प्रिय अवतार तो हा मल्हारी ।
 झणवुनि निरंजन गुण गातो बहुपरी ॥ ३ ॥

आरती विष्णूची १२.

जय जय लक्ष्मिकान्ता शेषशायी नारायणा हो ।
 भक्तजनातें रक्षुनि करिसी तापत्रयहरणा हो ॥ ४ ॥

आदि अनादि सर्वा विश्वासी तूं बिज आधार हो ।
 तुझिया ठासी कल्पित जाले जगनग चराचर हो ॥
 त्रिगुणात्मक होउनिया ब्रह्माविष्णू महेश्वर हो ।
 स्वच्छंदाने करिसि उत्पत्ति स्थिती आणि संहार हो ॥ १ ॥
 युगायुगाचे ठाई जन्मा येउनि वारंवार हो ।
 मच्छकच्छवराह घेसी सिंहादिक अवतार हो ॥
 शरणागत रक्षुनिया करिसी दुःखाचा परिहार हो ।
 दुष्टजनाते दंडुनि हरिसि पृथ्वीचा भूभार हो ॥ १ ॥
 भृगजळवत हा सेवुनि लटिका मायावी संसार हो ।
 नाना लीला दावुनि शेवटि होसी निर्विकार हो ॥
 सच्चित्सुखघन आत्मा निर्मळ सर्वांचे निजसार हो ॥
 नीरंजनगुण गातो नकळे तव स्वरूपाचा पार हो ॥ ३ ॥

आरती लक्ष्मीकांताची १३

जयदेवजयदेव जय लक्ष्मीकांता । क्षिरसागरि अहिश्यना स्वामी आनंता ॥ ४ ॥
 शंखचक्रगदापद्म भूषण ।
 पदकमळाचे ठायी ध्वज आंकुश चिन्ह ॥
 कमळा तिष्ठत चरणीं सेवे लागून ।
 फणिवर धरी वरी छाया प्रेमें डोलून ॥ १ ॥
 नाभीकमळीं निर्मित चतुरानन जाला ।
 तुझिया स्वरूपालगुनि पाह्यासी गेला ॥
 न कळे ह्मणुनि मार्गे परतुनिया आला ॥
 तपसामर्थ्ये करिता झाला सृष्टीला ॥ २ ॥
 अंबकृष्णीच्या साठीं घेऊनि अवतार ।
 सत्वरिं जयविजयाचा केला उद्धार ।
 निरंजन आरति घेउनि परिकर ॥
 सद्भावें ओवाळू येती सुरवर ॥ ३ ॥

आरती भैरवाची १४

जयदेव जयदेव जय भैरवाया । इच्छा वाटतसे बहु तुझे गुण
गाया ॥ धृ ॥

कैलासाहुनि येणें केलें सत्वर ।
काळभैरवरूपें घेउनि अवतार ॥
पंचक्रोशीमाजी पापाचे भार ।
दंडुनिया भक्ताचा करिसी उद्धार ॥ जय ॥ १ ॥
काशीक्षेत्राचा बहु केला प्रतिपाळ ।
ह्मणवुनि तुज ह्मणतीं श्रीक्षेत्रपाळ ॥
अखंड हस्तार्कि शोभे डमरु त्रिशूल ।
सर्वहि छेदन केलें असुराचें कूल ॥ २ ॥
अश्वारूढ होउनि पृथ्वीच्या वरी ।
निजदासाचें रक्षण करिसि बहुपरी ॥
स्वच्छंदानें येउनिया कृष्णातीरीं ।
शरणागत नीरंजन आरती करी ॥ ३ ॥

आरती शंकराची १५

जयजय शिवशंकरा कर्पूरगौरा गिरिजावरा हो ।
कृष्णार्तारनिवासा स्वामी श्रीशकुंतेश्वरा हो ॥ धृ ॥
जटाजूट शशिभूषण नीलप्रीवा गंगाधरा हो ।
दशभुजपंचानना त्रिशूलपाणी विश्वंभरा हो ।
पिनाकधर हरशंभुनंदीवाहना दिगंबर हो ॥ १ ॥
ब्राह्मणशापें मघवा होउनिया पक्षि आपण हो ।
कृष्णातीरीं तप केलें तेणें वृक्षावरी बसूनि हो ।
ह्मणवुनि येणें केलें सांडुनि कैलासालागुन हो ॥ २ ॥
आपुल्या ईक्षणमात्रें करुनि इंद्राचा उद्धार हो ।
भक्तजनाच्या साठीं वसते झाले नीरंतर हो ।
निरंजन गुण गातो होउनि चरणाचा किंकर हो ॥ ३ ॥

आरती रामदासाची १६

आरती रामदासा नित्यानंद विलासा ।
 कृपासिंधू स्वामीराया परळीगडनिवासा ॥ धृ ॥
 कलियुगीं ब्रम्हविद्या प्रगटाया लागुन ।
 द्विजकुळीं प्रगटले महारुद्र आपण ।
 ब्रह्मचर्या संपादोनी केले गंगातीरा येणे ॥१॥
 धेवोनि रामभेटी वर्णिले कीर्तीगुण ।
 दासबोध ग्रंथ केला दीनजनांलागून ।
 त्वरितचि मुक्ति जोडे करितां त्याचें श्रवण ॥ २ ॥
 दयाक्षमाशांतिभक्तिवैराग्य निर्मळ ।
 निजअंगें आचरोनी मार्ग केला सोज्वळ ।
 निरंजनादिक भक्त उद्धराया सकळ ॥ ३ ॥

आरती कृष्णेची १७

जयदेव जयदेव जय माय कृष्णे । अग्रतम संहारुनिया हरि मम भवतृष्णे ॥धृ॥
 विष्णूच्या निजअंकीं प्रगटुनिया जाण ।
 निर्मळ जळ तुंबळ खळ पर्वत भेदून ॥
 पूर्वसमुद्रालागुनि केलेस गमन ।
 अघटित घटना तुझे न कळे विंदान ॥ १ ॥
 अगाध तवगुणमहिमा श्रुतिशास्त्रे गाती ।
 त्रैलोक्याचे ठायीं वर्ते तव ख्याती ।
 सर्वहि तीर्थे निशिदिनि तवपायीं वसती ।
 मुनिवर सुरवर येऊनि सुस्नान होती ॥ २ ॥
 दर्शनस्पर्शनमात्रे तापत्रय हरिभी ।
 निजदासाते मुक्तिपद अक्षयीं देसी ।
 सद्भावें निरंजन लागे चरणासी ॥ ३ ॥

आरती मारुतीची १८

जयदेवजयदेव जयजय हनुमंता । आरति ओवाळू तुज वायु सुता ॥ ४ ॥

अंजनीच्या उदरीं प्रगटुनिया जाण ।

उन्मतांचि क्षणीं केलें उड्डाण ।

स्पर्शुनिया रविमंडळ जालें से येण ।

अगाध तवगुणमहिमा न कळे विद्वान ॥ १ ॥

दशरथतनुजाची तनु होतां विसंडा ।

द्रोणाचळ उचलुनिया नेता प्रचंडा ॥

मार्गी सहजी त्याचा पडलासे गुंडा ।

तो हा पृथ्वीवरुते शोभे जरांडा ॥ २ ॥

रघुवीराचे चरणीं ठेवुनीया प्रीती ।

त्रैलोक्याचे ठायीं वाढवीली ख्याती ॥

सद्भावें नीरंजन करितो आरती ।

पूर्णकटाक्षें ईक्षण करि त्याच्या वरुती ॥ ३ ॥

शेजारती मारुतीची १९

सुखि निद्रा करी आतां स्वामि बलभीमा श्रीगुरु स्वामी चरुभीता
जालीसे बहु निशि आतां ध्यावें विश्रामा ॥ ४ ॥ देवा ॥

सीतेच्या शोधासि केलें लंकेसी जाण ।

मारुनि जंबूमाळी केले रावणदंडण ॥ देवा ॥

लीलामात्रें पुच्छालागीं अग्नि लावून ।

अर्धक्षणामाझारि केलें लंकेचें दहन ॥ १ ॥

समुद्राच्या वरुते वेगि बांधुनि सेतूला ।

दशकंधरपुरिवरुते जाउनि चढाविला हल्ला ॥ देवा ॥

लक्ष्मणाच्या साठीं उचलुनि द्रोणाचळ नेला ।

रामाचें निजसाह्य करुनिया विजयो मेळविला ॥ देवा ॥

जाउनीया पाताळीं लोढुनि दिधलें देवीला ।
 महिरावण घेउनिया पायाखालीं रगडीला ॥ देवा ॥
 निरंजन विलासि रघुविर संतुष्ट केला ।
 कीर्ती जयजयकार तुमचा त्रैलोकीं जाला ॥ देवा ॥ ३ ॥

आरती यतीची २०.

जयजय वो यतिवर्या सच्चित् सुखघन विलासिया हो ।
 सद्भावें ओवाळू अरती अखंड अविनाशिया हो ॥ धृ ॥
 आदीमध्ये अंतीं अवघा आत्मा निर्विकार हो ।
 भवसंसारपासुनि व्हावा विश्वाचा उद्धार हो ॥
 म्हणवुनि धारण केली नरतनु माया विश्वाकार हो ॥ १ ॥
 वर्णाश्रम धर्मातें संपादुनिया यथान्वये हो ।
 वेदोदित मार्गानें करुनि साधन चतुष्टय हो ।
 प्रणवाच्या उच्चारें जाले चित्स्वरूपि तन्मय हो ॥ २ ॥
 ब्राह्मणयोनी ठायीं सुंदर अधिकारि पाहुन हो ।
 नासुनि अज्ञानासी नेलीं घालुनि ज्ञानांजन हो ।
 महावाक्यविचारें त्यातें केलें निरंजन हो ॥ ३ ॥

आरती गीतेची २१

जयदेव जयदेव जय भगवद्गीते । तापत्रय संहारुनि वारी भवदुरितें ॥धृ॥
 पार्थरथावरि बसले असतां भगवान ।
 त्याच्या मुखकमळांतुनि जालिसि निर्माण ।
 तव श्रवणाच्या योगें पंडूनंदन ।
 मोहातीत होउनिया जाला पावन ॥ १ ॥
 अष्टादश अध्यायीं तूझा विस्तार ।
 लेखनपठणश्रवणें उद्धरिसि नर ।
 हरिहर-ब्रह्मा स्तविति तुज वारंवार ।
 अगाध महिमा नकळे कवणासी पार ॥२॥

श्रुक्लिष्णो काढुनिया वेदाचें सार ।
 प्रगट केली ब्रम्हविद्या परिकर ॥
 सर्वहि विश्वजनाचा केला उद्धार ।
 निरंजनपद देउनि हरिला संसार ॥ ३ ॥

आरती २२ सरस्वतीची.

जयदेव जयदेव जय अद्वयमूर्ति । सच्चिदानंदेद्र श्रीसरस्वती ॥ धृ ॥
 स्वगतादिक भेदाचा जेथें मळ नाही ।
 नानाभारी विवर्जित निजवस्तु पाहीं ।
 सर्व श्रुतीचा अन्वय जाला जे ठायीं ॥
 तें हें ब्रह्म गुरुरूप जाणा लवलाहीं ॥ १ ॥
 ज्याच्या सत्तामात्रें जग सर्वहि विलसे ॥
 जैसैं रज्ज्वरुते सर्पत्व भासे ।
 नामरूपात्मक सर्वहि कल्पांतीं नासे ॥
 परि हे निश्चळ निर्मळ सदरूप अविनाश ॥ २ ॥
 ज्याच्या प्रकाशयोगें रविशशिचा महिमा ।
 मनबुद्ध्यादिक इंद्रिय वर्तति निजकर्मा ॥
 सर्व प्रकाशक अलिप्त कर्म आकर्मा ।
 ज्ञानाज्ञानावांचुनि ज्ञानचि निःसिमा ॥ ३ ॥
 परिच्छेद त्रय नसती ज्यालागीं ।
 ऐशा अनंत स्वरूपा ध्यावी निजयोगी ॥
 दुःखाचा संस्पर्श न दिसे त्या आंगीं ।
 नीरंजन होउनिया विचरति निःसंगी ॥ ४ ॥

आरती २३ गुरुची

जयजयाजी गुरुवरा । स्वामी सदगुरुदातारा ।
 ज्ञानदीपें ओवाळीन । सर्व साराचिये सारा ॥ धृ ॥
 अन्नमय प्राणमय मनोमय विज्ञान ।

आनंदादि पंचक्रोशी वर्ते तुझी सत्ता जाण ॥
 त्याहुनि वेगळा तूं अस्तिभाति प्रियपण ।
 तुरीय चवथा तूं ज्ञेयज्ञानाविहीन ॥ १ ॥
 ब्रह्मादिक बाळकाची मूळभूत जे माया ।
 नसोनि भासलीसे तुझे सत्तेनें वाया ।
 तीहूनी वेगळा तूं नसे ते तुझिया ठाया ।
 सत्यज्ञान पूर्णानंता सर्वाधार गुरुराया ॥ २ ॥
 पिंडब्रह्मांडाच्या ग्रासें तुजलागीं पाहूं जातां ।
 ध्यानचि हरपलें मग कैचा मी ध्याता ॥
 मन हें मावळणें शब्दा आली निशब्दता ।
 निरंजन ह्मणावया नाहीं कोणीही निरुद्धा ॥ ३ ॥

आरती २४ शंकराची

जयदेव जयदेव जयजय शिवसांबा । आरती ओवाळू तुजसह हेरंबा ॥ ४ ॥
 माथा मुकुट जटेचा हेमाकृति पिवळा ।
 भस्म विलेपन आंगीं रुद्राक्ष-माळा ।
 नाना सर्पविभूषण शोभे अवलीळा ।
 कंठीं धारण केलें दुर्धर हळहळा ॥ १ ॥
 दशभुज पंचानन शिरिं भागिरथी विलसे ।
 कर्पूरवर्ण विराजित मंदस्मित भासे ।
 प्रतिवदनीं नेत्रत्रय सुंदररूप दिसे ।
 मन्मथ मरोनि गेला ज्याच्या सहवासें ॥ २ ॥
 गजचर्मोवर ओलें वेष्टुनिया वरुतें ।
 त्रिशूल डमरु हस्तकिं घेउनि पाशांतें ।
 दंडन करि दुष्टाचें खंडुनि बहुमत्तें ॥ ३ ॥
 वामांकावरि गिरिजा शोभे सुंदरी ।
 मळ्यांकावरि गणपति पाशांकशधारी ।

निरंजन पंचारति घेउनिया करीं ।

सद्भावें ओवाळी हरगुरु शशिधारी ॥ ४ ॥

आरती ज्ञानोबाची २५.

जयजयाजी ज्ञानदेवा आदि देवाचिये देवा ।

संपूर्ण ज्ञानियांचा तूचि एक पूर्ण ठेवा ॥ धृ ॥

ब्रह्मादिक जगताचा कर्ता धरता संहरता ।

नित्यमुक्त ज्ञानरूप मायादेवीचा भर्ता ।

करोनि सर्व कांहीं स्वयें असे आकर्ता ।

ऐसि या ईश्वराची नसे तुझे ठायीं वार्ता ॥ १ ॥

ईशजिव नानाभेदें जीच्या योगें भासला ।

अष्टधा भेदयुक्त प्रकृतीच्या परि जाला ।

जगत्पटीं ओतप्रोत अंतर्बाह्य संचला ।

ऐसाहि आदिपुरुष तुझे ठायीं नाही जाला ॥ २ ॥

अधिष्ठानविवर्तत्वे वेद करिती वर्णन ।

चिच्छक्तीच्या योगें खेळे आपले ठायीं आपण ।

ऐसा जो कां परमात्मा तोही होतां स्वरूपीं लीन ।

चिच्छाक्ति हे मावळलि तेथें कैचें ज्ञानाज्ञान ॥ ३ ॥

जरि कांहीं स्तुति करुं तरि येतें वाच्यपण ।

श्रुति जेथें मौनावल्या इतराचा पाड कोण ।

निरंजनरघुनाथ सांडी ओवाळोनी मन ।

मीपण हारपलें जालें परेलागीं मौन ॥ ४ ॥

आरती सूर्याची २६.

जयदेव जयदेव जयजय श्रीसूर्या ।

एकारति ओवाळु सुरगण-प्रभुवर्या ॥ धृ ॥

द्वादश नामें करुनि करितां तव प्रणती ।

दोष निवारुनि इच्छित मनोरथ पुरती ।

अर्घ्यप्रदान करितां पुण्याची प्राप्ती ।
 दर्शनमोत्रे साधक भवसागर तरती ॥ १ ॥
 ब्राह्मणकुळासि दैवत तुजवांचुनि नाहीं ।
 त्रिकाळ अर्घ्य देती द्विजवर लवलाहीं ॥
 प्रथम अहूति अर्पण यज्ञाचे ठायीं ।
 सर्व जगाचि दृष्टी तुजयोगें पाहीं ॥ २ ॥
 दशयोजन मोठा रथ निजसारथि अरुण ॥
 सप्तसुखाचा अश्व शोभतसे वहन ।
 अठ्ठायाशीसहस्र ऋषि करिति स्तवन ।
 निरंजन प्रार्थितसे करुनिया नमन ॥ ३ ॥

आरती गणपतीची २७

जयजयाजी विघ्नहरा ब्रह्मरूपा निर्विकारा ।
 पंचारति ओवाळीन निजभावे लंबोदरा ॥ घृ ॥
 दिव्यतेजःपुंज मूर्ति गजानन वक्रतुंड ।
 शुर्पकर्ण एकदंत सरळ शोभे शुंडादंड ॥
 नेत्रयुग्मी चंद्रसूर्य ऋषा फांकलि उदंड ।
 चतुर्वेद मूर्तिमंत बाहु शोभति प्रचंड ॥ १ ॥
 रत्नखचित मुकुटावरि कलगि मोतियाचा तूरा ।
 नवरत्नमाळा कंठीं मध्ये शोभतसे हीरा ॥
 केयूर कटकादि मिति नाहिं अळंकारा ।
 पीतांबरावरि कांचिरत्नजाडित कडदोरा ॥ २ ॥
 कस्तुरिचा टिळा भाळीं अंगि सिंदूराची उटी ।
 दिव्य पुष्पांचिया माळा दुर्वाकुर मुगुटीं ॥
 पाशांकुश उर्ध्व करी हाति मोदकाची वाटी ।
 वेळोवेळा अभयकर होत असे भक्तासाठीं ॥ ३ ॥

आरती २८ रामाची.

जयजयाजी रामराया करि कूपेची छाया ।
 पंचारति ओवाळुनि करूं कुरवंडी पाया ॥ १ ॥
 ब्रह्मयाच्या वरदानें दैत्य रावणकुंभकर्ण ।
 अजिक होवुनिया देव पीडिंछे संपूर्ण ।
 दितिकुळ तृप्त जालें भक्षुनिया ऋषिगण ॥ १ ॥
 भूभार हारावया रघुकुळीं अवतार ।
 कौसल्येचे ठाई जालें परब्रह्म साकार ।
 दाशरथि रामचंद्र मूर्ति सावाळि सुंदर ।
 देव पुष्पवृष्टि करिति अयोध्येसि जयजयकार ॥ २ ॥
 शेष सेवा करावया जाला बंधु लक्ष्मण ।
 ताटिकेसी मारिलें केळें मखाचें रक्षण ।
 शिवचाप भंगोनिया वरिली सीता सुलक्षण ।
 भार्गवाचा गर्व हरिला येतां अयुध्येलागुन ॥ ३ ॥
 पितृआज्ञे वनवास देवकार्यार्थ केला ।
 सुग्रीवादि वानरांचा समुदाय मेळविला ।
 पाण्यावरि दगडांचा दृढसेतु बांधिला ।
 रावणातें दंडुनिया सीताशोक निवारिला ॥ ४ ॥
 पुष्पकविमानांत सीतारामलक्ष्मण ।
 नळनीळ जांबुवंत सुग्रीव भक्त हनुमान ।
 अयोध्येसि येते जाले भरतासि संबोखुन ।
 रघुराज गुरुपारीं ठेवि मस्तक निरंजन ॥ ५ ॥

निरंजन स्वामीकृत फुस्ट आर्या.

आर्या १.

सावध होइ मनारे नाहीं सुख या कदापि संसारी ।
आठवितां कंसारी तरि मग सुख या उदंड संसारी ।

आर्या २.

धन्य ह्यणावे तेचि ज्यांनीं स्वरुपींच वृत्ति वाढविली ।
विषयगजाचें गुंडेपासुनि वृत्ती हळूंच सोडविली ॥ १ ॥

निरंजन स्वामीकृत दोहरे.

दोहरा १

निरंजन मन मारा नहि छोडदिया घरदार ।
फीर फीर घर कुल्याय गामन मतंग अनिवार ॥ १ ॥

निरंजन स्वामीकृत श्लोक.

स्फुट श्लोक. १.

ऐका ब्रह्म कसे अखंड विलसे चिद्रूप ते फारसे ।
त्याचा पार नसे अनावरणें स्वातंत्र्य तेणें वसे ॥
विश्वामाजि असे परंतु न दिसे धुंडाळिल्या डोळसे ।
रघुनाथासि पुसे निरंजनि वसे तेव्हांचि ते गीवसे ॥ १ ॥

स्फुट श्लोक २.

नाशिकपंचवटीं बहूत निकटीं गोदावरीचे तटीं ।
नांदे श्रीरघुनाथमूर्ति बरवी पाहूं चला हो दिठीं ।
ज्याचे पादपदांबुजासि नमितां जीवासि हाती सुटी ।
ब्रह्मानंदसुखासि पावुनि हरे भवताप ऊठाउठी ॥ १ ॥

निरंजनस्वामीकृत अष्टक

रघुविराष्टक १

जनस्थान गंगातटीं सव्यभागीं । वसे श्रीगुरुराज सर्वज्ञ योगी ॥
 जगीं योग्य जो कीर्ति वाचेसि गाया । नमस्कार त्या श्रीरघुराज पाया ॥ १ ॥
 वैराग्य ज्यांचे वदुं काय वाणी । स्वर्गादिकीं भोगहि तुच्छ मानी ।
 नसे दूसरा त्यापरी आचराया । नमस्कार त्या श्रीरघुराजपायां ॥ २ ॥
 रक्षोनिया धर्म वर्णाश्रमांतें । सदा आचरे वेद आज्ञा क्रमांतें ।
 लावीतसे लोकहि आचराया । नमस्कार त्या श्रीरघुराज पायां ॥ ३ ॥
 क्षमादयाशांति उदारतेला । सेवोनिया पूर्णपणें निवाला ।
 जयाचे घरीं बोध आला वसाया । नमस्कार त्या श्रीरघुराजपायां ॥ ४ ॥
 विज्ञानिचा केवळ पूर्ण सिंधू । नसे चित्तवृत्ती तरंगादि बाधू ।
 करी योजना साधकांतें तराया । नमस्कार त्या श्रीरघुराज पायां ॥ ५ ॥
 वदे सर्वदा नम्रवाचेसि वाणी । वसे अर्थ तो वेदशास्त्री पुराणी ॥
 सदा झीजवी ऊपकारार्थ काया । नमस्कार त्या श्रीरघुराज पायां ॥ ६ ॥
 मुमुक्षू जनांतें करी शक्तिपाता । करूं जे शकेना कदाही विधाता ॥
 अनाथा जिवाची करी दूर माया । नमस्कार त्या श्रीरघुराज पायां ॥ ७ ॥
 नव्हे सद्गुरू मानवी हा कदापी । परब्रह्मरूपे जगा मुक्ति मापी ।
 वसे नित्य निरंजनाचेचि ठाया । नमस्कार त्या श्री ० ॥ ८ ॥

गोपालकृष्णाष्टक २.

जन्मोनी व्रज गोकुळीं यदुकुळीं मूर्ती बरी सावळी ।
 शोभे भूषणयुक्त रूप बरवी मंडीत मुक्ताफळी ।
 ज्याचा पार अपार सार मथितां वेडावल्या त्या श्रुती ।
 सद्भावें नमितो लया यदुविरा गोपाळकृष्णाप्रती ॥ १ ॥
 देहूडा पद ठेवुनी निशिदिनीं व्यक्ती बहू ठेंगणी ।
 लीला दाउनि फारसी बहु करी वेणूचिया सुध्वनी ॥

पंचत्री न करी धरी बहु परी नाना अयूधाप्रती ।
 सद्भावे नमितो तया यदुविरा गोपाळकृष्णाप्रती ॥ २ ॥
 माळाचक्र गळां सुशंख बरवा गोवर्धनाते धरी ।
 मर्दूनी फणिपाळ काळ रगडी पायांतळीं श्रीहरी ॥
 गाई वत्ससहीत युक्त बरव्या पादांबुजा चाटिती ।
 सद्भावे नमितो तया यदुविरा गोपाळकृष्णाप्रती ॥ २ ॥
 कर्णी कुंडल शोभताति बरवे मकराकृती ते बरे ।
 वाटे चंद्र दिवाकरासि उपमा निर्मात हे दूसरे ॥
 हस्ती कंकण शृंखळा बहुबन्या त्या सुप्रभा विलसती ।
 सद्भावे नमितो तया यदुविरा गोपाळकृष्णाप्रती ॥ ३ ॥
 माथा मूगुट साजिरा बहु बरा शोभे तयासी तुरा ।
 भाळीं टीळक रेखिला परिमळा चर्चूनियो केशरा ॥
 स्वच्छंदे निजमस्तकीं धरितसे शिवसांबगौरीप्रती ।
 सद्भावे नमितो तया यदुविरा गोपाळ कृष्णाप्रती ॥ ५ ॥
 राधारुक्मिणि यूवत्या बहुबन्या दोहीकडे साजिन्या ।
 वस्त्रे भूषणयुक्त फार बरव्या लाहानशा गोजिन्या ॥
 पायांचे निकटीं वसे खगपती वैचित्र्य त्याची गती ।
 सद्भावे नमितो तया यदुविरा गोपाळकृष्णाप्रती ॥ ६ ॥
 गंगेपासुनि दीडयोजन असे मोहोदधी क्षेत्रहो ।
 नांदे त्यास्थळीं प्रेमयुक्त बरवा श्रीकृष्णगोपाळ हो ।
 ज्याचे पादपदांबुजासि नमितां जोडे बहू संपती ॥
 सद्भावे नमितो तया यदुविरा गोपाळकृष्णाप्रती ॥ ७ ॥

भैरव अष्टक ३

श्लोक.

श्रीकाशीपुरि क्षेत्ररक्षण करि विघ्नाप्रती संहरी ।
 दुष्टा दंडुनि पातकां परिहरी सुष्टासि स्वर्गांतरी ॥
 नेवोनि अति सौख्य देउनि तया मुक्तीवरी सुंदरी ।
 त्या भैरवचरणांबुजीं मन रमो माझे मिलिंदापरी ॥ १ ॥

भस्मोद्धूलित अंग शोभत सदा रुद्राक्षमाला धरी ।
 चौफेरी उधळे गुलाल सगळा पोषाक तो भर्जरी ।
 कस्तूरीतिलकासि लावुनि वरी ऊटी बरी केशरी ॥
 त्या भैरवचरणांबुजीं मन रमो माझे मिलिंदापरी ॥ २ ॥
 माथा शोभति पिंगटा बहुजटा सुस्निग्ध त्या चोखटा ।
 वेष्टूनी मुकुटाकृती चमकती वीचित ज्याच्या सटा ॥
 भ्रूपल्लव विकटा विलोकुनि भटा भीती वसे अंतरी ।
 त्या भैरवचरणांबुजीं मन रमो माझे मिलिंदापरी ॥ ३ ॥
 अतसीचे कुसुमासमा तनुरमा नासापुटे साजिरीं ।
 दृष्टी सौख्य करीं वसे अतिबरी आकर्ण नेत्रांतरी ॥
 मीशाला अति पीळ नीळ परि जा बिंबोष्ठ गळावरी ।
 त्या भैरवचरणांबुजीं मन रमो माझे मिलिंदापरी ॥ ४ ॥
 रत्नाचे बहु हार मौक्तिक गळां हे मात ते ओविली ।
 लावोनी पदकासि लोंबति सदा एकावळी गोविली ॥
 कर्णी कुंडल सूर्यमंडळ परि त्रैलोक्य तेजें भरी ।
 त्या भैरवचरणांबुजीं मन रमो माझे मिलिंदापरी ॥ ५ ॥
 मृगशृंगीकृत पुंगिनादश्रवणें माथा अही डोलवी ।
 वेदें जें प्रतिपाद्य आद्य निज ते डमरूकरीं बोलवी ॥
 सत्वादि त्रिगुणात्मरूपचि असे त्रीशूळ ज्याचे करीं ।
 त्या भैरवचरणांबुजीं मन रमो माझे मिलिंदापरी ॥ ६ ॥
 ज्याची कीर्ति दिगंतरीं निनदती कंपीत होती अरी ।
 शंभूची नगरी अर्चित्य सुगरी आखंड वस्ती करी ।
 विज्ञाना विवरी गुणत्रयनुरी ठेवोनि चीदंबरीं ।
 त्या भैरवचरणांबुजीं मन रमो माझे मिलिंदापरी ॥ ७ ॥
 शोभे ज्ञाननिधीच सर्व अगळा विश्वाहुनी वेगळा ।
 तेज्याचा पुतळा सुखाब्धि विमळा आर्चित्य ज्याची लिळा ।
 सर्वालाश्रय व्हावया वदविली नीरंजनीं वैखरी ।
 त्या भैरवचरणांबुजीं मन रमो माझे मिलिंदापरी ॥ ८ ॥

श्रीराम.

निरंजन स्वामी कृत अभंग.

अभंग १.

अहो धन्य तेचि जाणा । जे कां जाणती आपणा ।
 धन्य त्याची देशभूमी । चित्त अर्पियलें रामी ॥ १ ॥
 मातापितरें धन्य केलीं । कुळें बेताळीं तारिलीं ॥ २ ॥
 केली कल्पना खंडण । चुकविलें येणें जाणें ॥ ३ ॥
 निरंजनीं झाले स्थिर । गुरु पाहिला रघुवीर ॥ ४ ॥

अभंग २

धन्य ते संसारीं प्राणी उदासीन । निजरूपीं मन ठेलें ज्यांचें ॥ १ ॥
 जयांचिया वृत्ती मागे ऊलटल्या । स्थिति पालटल्या एकसरा ॥ २ ॥
 त्याच्या दरशनें जोडे पुण्यराशी । स्पर्शितां पायासी मुक्ति जोडे ॥ ३ ॥
 निरंजन ह्मणे तया शरण जावें । स्वकार्य साधावें तया कृपें ॥ ४ ॥

अभंग ३

धन्य तेचि प्राणी स्वरूपि वेधले । अंतरीं बोधले एकसरा ॥ १ ॥
 कल्पनेचें झाड टाकिलें छेदून । वैराग्याचें उष्ण वरी दीलें ॥ २ ॥
 सद्गुरुवाक्याचा लाऊनिया अन्न । जहाले निमग्न ब्रह्मरूपीं ॥ ३ ॥
 निरंजन ह्मणे ठाईच निमाले । पुन्हा नाहीं आलें आकारासीं ॥ ४ ॥

अभंग ४

निंदकाचें घर असावें शेजारी । उणें सर्वांपरी लक्षीतसे ॥ १ ॥
 निंदक आमूचा सोडरा सज्जन । धुणें मोलवीण धूवीतसे ॥ २ ॥
 निंदकाची जात सूकराप्रमाणें । न ठेवी मळीण संतांलागी ॥ ३ ॥
 निरंजन ह्मणे निंदुनीया घ्यावें । दोषातीत व्हावें सर्वांपरी ॥ ४ ॥

अभंग ५

एक रे निंदका जळो तूझें तप । योग खटाटोप सर्व काहीं ॥ १ ॥

अंतरि मांगासी देउनिया थारा । वरती आचारा दाखवीसी ॥ २ ॥
 तुझे अंगी पाप ताप वसें सदा । पराव्याची निंदा करीतोसी ॥ ३ ॥
 निरंजन हणें नरकाची सामुग्री । मेळवीसी बरी निंदका तूं ॥ ४ ॥

अभंग ६

निंदक हणजे खेड्याचा कुतरा । साधुच्या घोतरा फाडूं धावे ॥ १ ॥
 हाड हणुनीया उगारितां धोंडा । विचकूनी तोंडा पूढें धावे ॥ २ ॥
 पळोनियां जातां करि पाठलाग । मनामाजि राग धरुनीयां ॥ ३ ॥
 निरंजन हणें मुकात्र्या बैसावें । श्वान सांडी हाव भुंकायाची ॥ ४ ॥

अभंग ७

हरिभक्ति करा साड्ढानि फुगारा । जन्म बारोबारा येणें नाहीं ॥ १ ॥
 संपत्तिच्या भरी नका जाऊं कोणी । राहिल ठिकाणी जैशी तैशी ॥ २ ॥
 पुत्रमित्रदारा मसणिचे बोळावे । यांसि जीवेंभावे भूळूं नका ॥ ३ ॥
 निरंजन हणें सखा करा हरी । जन्ममृत्यू फेरी चुके जेणें ॥ ४ ॥

अभंग ८

आपुणाचि देव झाला । सर्व होऊनि राहिला ॥ १ ॥
 तोचि धन्य या संसारी । चूकविली जन्मफेरी ॥ २ ॥
 चारि वर्णिताती गूण । साहि झाले बंदीजन ॥ ३ ॥
 निरंजन धन्य झाला । रघुवीर गुरू केला ॥ ४ ॥

अभंग ९

आधि देव आपुण व्हावें । मग देव पाहूं जावें ॥ १ ॥
 तैसें झाल्या वांचुनि काहीं । अनुभव सत्य येतचि नाहीं ॥ २ ॥
 आपण राज्याबरी बैसावें । सौख्य उपभोग ध्यावे ॥ ३ ॥
 आपण मेल्यावीण काहीं । स्वर्ग दीसतची नाहीं ॥ ४ ॥
 रघुवीरासि शरण जावें । निरंजन तेणें व्हावें ॥ ५ ॥

अभंग १०

खोड्यामधीं पाय घातला ज्या द्वारे । काढावा सत्वरें तिकडोनी ॥ १ ॥

चक्रव्यूहामाजी शिरावें जेथूनी । यावें परतूनि त्याचि वाटे ॥ २ ॥
 तैसेचि हें मन उठिलें जेथूनी । न्यावें त्या ठिकाणी फीरुनियां ॥ ३ ॥
 सहजी जाईल मन हें विलया । मुक्त होणें जाया मको कोठें ॥ ४ ॥
 निरंजन सांगे अनुभवाची गोष्टी । नका होऊं कष्टी आणीकानें ॥ ५ ॥

अमंन ११

हिन्याचे शस्त्रानें हिन्याची घडणी । दुसरि करणी नाहीं तेथें ॥ १ ॥
 काष्टसंघट्टनीं निधे जैसा अग्नी । काष्टातें जाळूनी टाकीतसे ॥ २ ॥
 तैसें हें मनानें मनचि मारावें । सहजची व्हावें ब्रह्म मग ॥ ३ ॥
 निरंजन सांगे रघुनाथाची खूण । करा त्याप्रमाणें तुझी सर्व ॥ ४ ॥

अमंग १२

धन्य रघुनाथ सद्गुरू पाहिला । संशय हा गेला ऊंठाऊठी ॥ १ ॥
 वेदशास्त्रे ज्यासी देताती संमत । ते हें मूर्तीमंत दाखवीले ॥ २ ॥
 बहूत ठिकाणी पाहियेलें ज्ञान । परि ते अज्ञान दिसुनी आगे ।
 निरंजन ह्मणे रघुनिरासारिखा । दुजा नाहीं देखा कलीमाजी ॥ ४ ॥

अमंग १३

रघुनाथ माझा सद्गुरू सोयरा । नाहीं पारावारा त्याचे गूणा ॥ १ ॥
 बहूता जनाशी तारक तो जाला । धर्म प्रगटला कलीमाजी ॥ २ ॥
 एका द्विजालागीं काशिक्षेत्रामाजी । दर्शन जी तेथें त्यानें दिलें ॥ ३ ॥
 निरंजन ह्मणे द्वारके माझारी । दर्शन द्विवारीं मज जालें ॥ ४ ॥

अमंग १४

दयाळा कृपाळा स्वामि दिगंबरा । कृपेच्या दातारा दिनबंधू ॥ १ ॥
 संसाराचे संगें बहु कष्टी झालों । तितापें तापलें देहसंगें ॥ २ ॥
 तुजवीज कोण आह्मांसी निर्वाणी । येई चक्रपाणी धांवोनीयां ॥ ३ ॥
 निरंजन ह्मणे देई आतां भेटी । नको करूं कष्टी देवराया ॥ ४ ॥

अमंग १५

दिगंबरा स्वामि अगा दयावना । येऊंदे करुणा अनाथाची ॥ १ ॥

मायामोहजाल टाकावे छेदून । करावें धावणें दीनबंधू ॥ २ ॥
 अनाथासि आह्मां तुजवीण आतां । कोण आहे त्राता सर्वापरी ॥ ३ ॥
 निरंजन ह्मणे देई आतां भेटी । नको करूं कष्टी देवराया ॥ ४ ॥

अभंग १६

मायामोहपाश सोडवि संसार । हेंचि वारंवार मागतसे ॥ १ ॥
 नलगे संपत्ति धनाचिये राशी । वैकुंठ मिराशी आह्मांलागीं ॥ २ ॥
 एकवेळां पाय दाखवी सत्तरी । हेचि सर्वापरी मागतसे ॥ ३ ॥
 निरंजन ह्मणे देई आतां भेटी । नको करूं कष्टी देवराया ॥ ४ ॥

अभंग १७

षडभूजमूर्ति सावळी सुंदर । रूपमनोहर देखिली ॥ १ ॥
 शंखचक्र हातीं त्रिशूळ डमरू । कासे पीतांबर कसीयेला ॥ २ ॥
 माळा कमंडलू शोभति दोहातीं । गळां वैजयंती रुळतसे ॥ ३ ॥
 निरंजन ह्मणे सद्गुरु निधान । हेंची माझे धन सर्वापरी ॥ ४ ॥

अभंग १८

आम्ही तरी जालों सर्वस्वी उदास । धरियेली कास देवा तूझी ॥ १ ॥
 सोडियले सर्व घरे संवसार । लौकिक वळार घेणें देणें ॥ २ ॥
 सर्व जगताची नाही आह्मां लाज । जाहलों निर्लज्ज सर्वापरी ॥ ३ ॥
 निरंजन ह्मणे स्वामि दत्तात्रया । सांभाळी सखया कृपासिंधू ॥ ४ ॥

अभंग १९

मायबाप आणि सोईराधाईरा । तूचि दिगंबरा आम्हालागीं ॥ १ ॥
 तुजवीण आतां आह्मासी जिवलग । आहे कोण सांग देवरावा ॥ २ ॥
 पापी तरी आम्ही आठवितों तूज । कां गा नये लाज बाळकाची ॥ ३ ॥
 निरंजन ह्मणे देवा तुझे पायीं । ठेवियेली डोई सर्वापरी ॥ ४ ॥

अभंग २०

मज नाही धन संपत्तीची चाड । आयुष्यही वाड नको आह्मां ॥ १ ॥
 सिद्धीचीही आह्मा नको खटाटोपी । मुक्तीही आटोपी तूझी तूंजी ॥ २ ॥

सोडियेली आशा आह्मी सर्वापरी । वाईट वा बरी देवराया ॥ ३ ॥

निरंजन ह्मणे गुण तुझे गाऊं । संगतीनें राहूं संतांचिये ॥ ४ ॥

अभंग २१

नाहीं आह्मां पापपुण्यासी कारण । नाहीं येणें जाणें स्वर्गलोकीं ॥ १ ॥

पातकाचा वाटा निंदकासी दीला । स्तुति करिति त्याला पुण्य दिलें ॥ २ ॥

दोन्हीभागीं आह्मी अलिप्त सर्वदा । स्तुती करो निंदा कोणी तरी ॥ ३ ॥

निरंजन ह्मणे निरंजन आह्मी । कर्मया कर्मीं अलिप्तची ॥ ४ ॥

अभंग २२

दत्तत्रया स्वामि सर्वाचा हो दाता । नाहीं ठाव रीता तयावीण ॥ १ ॥

भागीरथीमाजी सारूनिया स्नान । करि भिक्षाटन कोल्हापूरी ॥ २ ॥

पंचाळेश्वरासी भोजनासि जावें । आसन करावें शेषाचळीं ॥ ३ ॥

माहूरपर्वतीं करुनिया निद्रा । गिरिनारीं मुद्रा सारीतसे ॥ ४ ॥

निरंजनिं वनिं अक्षई रहातो । धावूनाया येतो आठवितां ॥ ५ ॥

अभंग (ग्रंथाचे) २३

येई वो श्रीगूरू स्वामि दत्तात्रया । दयाळा सखया दीनबंधू ॥ १ ॥

अनाथाचा नाथ कृपेचा सागर । बहू तूं उदार सर्वागूणें ॥ २ ॥

भक्तकाजासाठीं धाऊनियां येसी । हेचि वागवीसी ब्रीद सदा ॥ ३ ॥

निरंजन ह्मणे धाउनिया यावें । ग्रंथ ऊठवावे जळाले ते ॥ ४ ॥

अभंग २४

गिरनारा ठाई भेटुनीया तुवां । शब्द देवदेवा बोलीलासी ॥ १ ॥

निःसंग कविता गाई माझे गूण । निर्गूण सगूण कैसे तरी ॥ २ ॥

करिसि जे कविता चालेल पृथ्वीवरी । होईल सर्वापरी मान्य सदा ॥ ३ ॥

निरंजन ह्मणे तरि त्वां सत्वरि यावें । ग्रंथ ऊठवावे जळाले ते ॥ ४ ॥

अभंग २५.

तुझे आज्ञेवरुनी वदलों कविता । पद आणि ग्रंथा करूनीयां ॥ १ ॥

तेथें जालें विघ्न जळाली कविता । रक्षा आली हातां मुष्टीभरी ॥ २ ॥

तेचि रक्षा आतां बांधोर्ची पदरीं । ससङ्गमवरी आलों स्वामी ॥ ३ ॥
निरंजन ह्मणे धाऊनीयां यावें । ग्रंथ ऊठवावे जळाले ते ॥ ४ ॥

अभंग २६

स्वामी दिगंबरा न येसि दातारा । निश्चय हा स्वरा ऐके माझा ॥ १ ॥
पहिल्यासारखे सिद्ध व्हावे ग्रंथ । हेंचि मनोरथ पूरवावें ॥ २ ॥
नाहिं तरी देह तवपायीं ठेवाला । निश्चय हा केला पूर्णपणें ॥ ३ ॥
निरंजन ह्मणे धाऊनीयां यावें । ग्रंथ ऊठवावे जळाले ते ॥ ४ ॥

अभंग २७

इतुक्यानें तूज कष्टवीर्तो देवा । परंतु केशवा न बोलेचि ॥ १ ॥
तुझा पूर्णपणें मजसी भरंवसा । ह्मणोनियां ऐसा निश्चय केला ॥ २ ॥
तुझे कीर्ती गूण वर्णिले ज्या ग्रंथी । त्याची रक्षा माती व्हावी काय ॥ ३ ॥
निरंजन ह्मणे धाऊनीयां यावें । ग्रंथ ऊठवावे जळाले ते ॥ ४ ॥

अभंग २८

ऐसे पांच दिन सरोनिया गेले । रात्रि स्वप्नीं आले दत्तात्रय ॥ १ ॥
ह्मणति निरंजना खेद न करी मना । ग्रंथ अवलोकना ऊठ वेगीं ॥ २ ॥
जागें होवोनिया रक्षेसि पाहीलें । तंव ते ग्रंथ जाले पहिल्यावार्णा ॥ ३ ॥
निरंजन ह्मणे धन्य आजी झालों । आनंद पावलों गुरुकृपें ॥ ४ ॥

अभंग २९

रघुवीरकृपा बरि संपादीली । तेचि कामा आली यथाकाळीं ॥ १ ॥
दत्तात्रय स्वामी संकष्टा पावले । दुःख नीवारीलें सर्व माझें ॥ २ ॥
धन्य आह्मी जालों संसारा येऊन । आतां गाऊं गूण श्रीगुरूचे ॥ ३ ॥
निरंजन ह्मणे अपराध क्षमा । करा सर्वोत्तमा अनाथाचा ॥ ४ ॥

अभंग ३०.

येई येई दत्तात्रया । माझ्या कीर्तनाच्या ठाया ॥ १ ॥
रंगदैवता आमुची । तूंचि सर्वापरी साची ॥ २ ॥

गावे तुझे कीर्तिगुण । ऐसे इच्छी माझे मन ॥ ३ ॥

निरंजन ह्मणे देवा । घेई आतां माझी सेवा ॥ ४ ॥

अभंग ३१.

आइके हो कांते माझे हें उत्तर । छटवी संसार सर्व कांहीं ।

उत्तम-वसने भांडें पात्र धन । संग्रह करणें काशा आह्मां ॥ २ ॥

लिहिलें प्राक्तनीं न चुके सर्वथा । मग कां हें वृथा सांठवावें ॥ ३ ॥

ऐसा बोलुनीया शुद्ध निरंजन । दिव्य लुटवून संवसार ॥ ४ ॥

अभंग ३२.

आत्मा तो निर्गुण अवयवावीण । सांगतो मी खूण त्याची तुझा ॥ १ ॥

बोलतां जे नये बोलोनि दावीतो । चंद्र दाखवीतो शाखेहूनी ॥ २ ॥

टाकोनि पोकळी शब्दाचा किंकार । पाहे चिदाकार आकाशासी ॥ ३ ॥

चिद् तो प्रकाश सदा अविनाश । दिवसरात्रि वास नाही जेथें ॥ ४ ॥

निरंजन ह्मणे तेंचि चिदाकाश । आत्मा सावकाश ओळखीतो ॥ ५ ॥

अभंग ३३.

काय वणू त्याचीं थोरी । नित्य वाचे ज्याच्या हरी ॥

अहो सर्व चराचर । दृष्टि पाहे ब्रह्माकार ॥ २ ॥

तेणें योगयाग केले । सर्व कर्म संपादिले ॥ ३ ॥

निरंजन वदे वाणी । तोचि संतशिरोमणी ॥ ४ ॥

अभंग ३४.

पामर जनाचा काय संवसार । वृथा भूमिभार केला तेणें ॥ १ ॥

शिणविली माता पिता दोष जण । जन्मासि येऊन श्रमी जाला ॥ २ ॥

वाचेलागि कदा नये रामनाम । कर्मही निष्काम नाही केलें ॥ ३ ॥

निरंजन ह्मणे तयाचें हें मूल । पाहूं न सन्मुख दृष्टीलागीं ॥ ४ ॥

अभंग ३५.

आझी जाजों रे भाग्यवंत । घरा आले साधुसंत ॥ १ ॥

आजि सुदिन आह्मासी । प्राप्त झाली सूखराशी ॥ २ ॥

जाली आनंदाची सीमा । नाहिं जयासी उपमा ॥ ३ ॥

निरंजन मन धोलें । पापतापदैव्य गेलें ॥ ४ ॥

अभंग ३६.

प्रथम नमन मारुतिरायासी । चिंतन मानसीं करूनीया ॥ १ ॥

जेणें सीताशोक केला निवारण । लंकेसी जाकून शुद्ध केलें ॥ २ ॥

तो हा बळभीम येवो या कीर्तनी । देवो प्रेमधर्णी आह्मालागीं ॥ ३ ॥

रघुवीरगूण गाय निरंजन । वायूचा नंदन आठवोनी ॥ ४ ॥

अभंग ३७.

स्वामि रुद्रअवतार । त्यासि वंदूं वारंवार ॥ १ ॥

गाउं वाचेलागीं गूण । धन्य मारूती ह्मणून ॥ २ ॥

मनीं करूनीया ध्यास । नयनिं पाहूं सावकाश ॥ ३ ॥

जो कां निरंजनवासी । भावें शरण आह्मी त्यासी ॥ ४ ॥

अभंग ३८

देवा देई तुझी भक्ती । आह्मां नको चारी मुक्ती ॥ १ ॥

देवा देई ऐसें प्रेम । जेणें येई तूज घाम ॥ २ ॥

गुण गाऊं वेळोवेळां । तुज येई कळवळा ॥ ३ ॥

ह्मगे निरंजन दास । आह्मां देई भक्तीरस ॥ ४ ॥

अभंग ३९

काय वांचूनीया केलें । तुज नाहीं आठविलें ॥ १ ॥

व्यर्थ घातलें आयुष्य । भोगीवषयाच्या मिसें ॥ २ ॥

देवा गेलों गेलों बाया । धांव धांव विठूराया ॥ ३ ॥

करि कृपेचें पोषण । ह्मगे दास निरंजन ॥ ४ ॥

अभंग ४०

देवा देई ऐसें देणें । नको कोणासी मागणें ॥ १ ॥

पुरे होऊं दे वासना । सर्व माझी नारायणा ॥ २ ॥

हेंचि देई मजलागीं । धन्य होईन मी जर्गी ॥ ३ ॥
निरंजन लागे पायां । कृपा करा रघूराया ॥ ४ ॥

अभंग ४१

नको नको संवसार । देव अंतरला दूर ॥ १ ॥
जळो विषयवासना । वीसरलों नारायणा ॥ २ ॥
जन्म व्यर्थ घालवीला । अंतकाळ नेटीं आला ॥ ३ ॥
निरंजन ह्मणे आतां । धांव पाव रघूनाथा ॥ ४ ॥

अभंग ४२

सर्पाचिये तोंडी विषाची गरळ । चालणें सरळ नाही कदा ॥ १ ॥
तैसा निंदक जो जातीनेही खळ । बोले अभंगळ सर्वा जना ॥ २ ॥
साधु तरी त्याच्या बापाचा वयरी । दाटुनिषा करी निंदा त्याची ॥ ३ ॥
निरंजन ह्मणे शांतीचा तो मंत्र । तेणें अपवित्र आकळावा ॥ ४ ॥

अभंग ४३

आपूण नरकीं बुडोनि वडील । बाळासी पुढील सांगताती ॥ १ ॥
करावा संसार चांगला थारून । लोकीं भलेपण मेळवावें ॥ २ ॥
न कळे आपण केला संवसार । काय हितकर जाला बहु ॥ ३ ॥
निरंजन ह्मणे रांडेच्या गाढवा । काय हितठेवा बोललासी ॥ ४ ॥

अभंग ४४.

तेंचि वयराग्य म्हणूं आम्ही पूर्वे । नाहीं तरी बा रे जैसें जैसें ॥ १ ॥
सर्व विश्व डोळां पाहे आत्माकार । द्वैत विकार न ये कदा ॥ २ ॥
मृगजळवत उपभोग नाना । दिसताती जाणा जयालागीं ॥ ३ ॥
विषयातें घेणें आणिक टाकणें । विसरलें मन ज्याचें सदा ॥ ४ ॥
निरंजन ह्मणे तो गुरु आमूचा । अनुभव साचा ज्याशीं आहे ॥ ५ ॥

अभंग ४५

सुखासाठीं जग भोगीति विषय । परि दुःखमय होती बहू ॥ १ ॥
जैसा पतंग धावे दीपावरी । सुख नाही परी दुःख होय ॥ २ ॥

सर्व संवसार दुःखाचा सागर । नाही अंतपार तयालागीं ॥ ३ ॥

निरंजन ह्मणे सोडा संवसार । उतरील पार हरी तुझां ॥ ४ ॥

अभंग ४६

तेची भक्ती खरी । देव अंतरी बाहेरी ॥ १ ॥

चराचर नरनारी । दिसे जयालागीं हरी ॥ २ ॥

जया देवभक्तपण । नाही द्वैताचे भान ॥ ३ ॥

बोले नित्य निरंजन । करा तयासी वंदन ॥ ४ ॥

अभंग ४७

देहे पंढरी पंढरी । आत्मा उभा वीटेवरी ॥ १ ॥

लिंग देहाचे राउळ । बुद्धि रुक्मीणि वेल्हाळ ॥ २ ॥

मन पुंडलीक उगा । वृत्ति स्थिर चंद्रभागा ॥ ३ ॥

निरंजन ह्मणे हरी । देखियला निजघरीं ॥ ४ ॥

अभंग ४८

काय होऊं उतराई । तया सदगुरूच्या पाई ॥ १ ॥

ज्याच्या वचनें संसार । उठाउठीं जाला दूर ॥ २ ॥

देऊं धनसंपत्तीसी । तरि ते मिथ्या जडराशी ॥ ३ ॥

देह करावा अर्पण । तरि तो नाशवंत जाण ॥ ४ ॥

निरंजन ह्मणे फार । करूं आतां नमस्कार ॥ ५ ॥

अभंग ४९

कामक्रोध यांनीं बहूत गांजीलं । श्रम बहु जाले जीवालागीं ॥ १ ॥

धाव हरी आतां न पाही निर्वाण । आले पंचप्राण कंठापाशीं ॥ २ ॥

जरि तूं न येसी आतां देवराया । तारे दास वायां जाऊं पाहे ॥ ३ ॥

निरंजन ह्मणे स्वामी रघुवीरा । यावे गोदातीरा दीनबंधू ॥ ४ ॥

अभंग दत्तजन्माचे.

ॐ नमोजी. गुरु स्वामी दत्तात्रया । कृगळू सखया दीनबंधू ॥ १ ॥

तुझे कीर्तीगूण वर्णाया लागून । इच्छितसे मन माझे बडू ॥ २ ॥

तारे देई मती वदावया वाणी । आनंदाची खाणी प्रगटाया ॥ ३ ॥
 आयका हो तुझी श्रोते संतजन । जन्म सुलक्षण श्रीदत्ताचा ॥ ४ ॥
 सावित्री आणि लक्ष्मी पार्वती । एके ठायीं स्थिति जाली होती ॥ ५ ॥
 अकस्मात आली नारदाची फेरी । विणा स्कंधावरी घेउनीया ॥ ६ ॥
 देवोनिया त्यांत बैसाया आसन । पुसती वर्तमान त्रैलोकींचें ॥ ७ ॥
 अहो नारदमुनी त्रैलोक्यभुवनी । आह्मा ऐशा कोणी असती काय ॥ ८ ॥
 पतिव्रता आणि सर्व सत्ता आंगीं । ऐशा कोणी जर्गी असती काय ॥ ९ ॥
 ऐशा गर्विष्ठ पाहे तिघीजणी । बोले नारदमुनी तयांलागीं ॥ १० ॥
 तुमचीयाहुनि श्रेष्ठ कोटीगूण । देखिलीसे जाण पतिव्रता ॥ ११ ॥
 भूलोकाचे ठायीं अत्रिमुनिजाया । सती अनुसूया नाम तिचें ॥ १२ ॥
 तुम्हां ऐशा दासी तिजला शोभती । काय सांगू ख्याती तिचे तुम्हा ॥ १३ ॥
 ऐसें आयकोनी मुनींचें वचन । मनामार्जी खिन्न जाल्या तीघी ॥ १४ ॥
 आपुलिया घरा उठोनिया गेल्या । पतीसी बोलल्या जाऊनियां ॥ १५ ॥
 आइका हो तुम्हा आमुचें वचन । कासावीस प्राण होती बहू ॥ १६ ॥
 अनुसूयेची कीर्ती नारदमुनीनीं । वर्णिली येवोनि आम्हांपार्शीं ॥ १७ ॥
 तरि तुम्ही जावें मृत्युगेकाठायीं । अनुसूयेचे गृहीं लागवेगीं ॥ १८ ॥
 हरोनिया तीच्या सत्वालागीं जाण । यावें परतून नीजघरा ॥ १९ ॥
 स्त्रियांचें वचन आयकोनी कानीं । तिचे तत्क्षणीं उठीयेले ॥ २० ॥
 ब्रह्मा विष्णू आणि तिजा चंद्रमौळी । निघाले ते काळीं मृत्युलोकां ॥ २१ ॥
 स्नानसंध्येलागीं अत्रिमुनि गेला । माध्यान्हिं पातला दिनमणी ॥ २२ ॥
 तयाकाळीं तिचे होवोनि अतीत । गेले अकस्मात भिक्षेलागीं ॥ २३ ॥
 अनुसूयेलागीं मारुनीया हाक । बोलती कौतुक करोनीयां ॥ २४ ॥
 भिक्षा घाली माते आम्हासी सत्वर । नम्र दिगंबर होवोनीयां ॥ २५ ॥
 नाहीं तरि आम्ही जातो परतोनि । सत्वासी घेउनी तुझ्या आतां ॥ २६ ॥
 आयकोनि ऐसें अतिथिवचन । पतिव्रतारत्न चिंतावले ॥ २७ ॥
 करोनीया मनीं पतीचें चिंतन । तीर्थांतें घेऊन शिंपीयले ॥ २८ ॥

तंव ते तिघेजण झाले चिमणेबाळ । रांगती लाडवाळ होवोनियां ॥२९॥
 अनुम्या नम्र होवोनि आपण । करि दुग्धापान तयां लागीं ॥ ३० ॥
 तिघेजण एक्या पालखीं घालून । ओविया गाऊन हालवीत ॥ ३१ ॥
 इतुकियामाजी अतिमुनी आले । बाळांतें पाहिलें निज डोळां ॥ ३२ ॥
 विस्मित होवोनि आपुलीया मनीं । ह्मणे श्रेष्ठ कोणी असती हे ॥ ३३ ॥
 असो या लागून झाले बहुदिन । स्वर्गीचें भुवन शून्य ठेलें ॥ ३४ ॥
 लक्ष्मी पार्वती सावित्री या तीन्ही । चिंताग्रस्त मनीं जाल्या बहू ॥ ३५ ॥
 एके ठायीं सर्व होवोनीया गोळा । चिंता वेळोवेळां करिताती ॥ ३६ ॥
 इतुक्यांत आली नारदाची फेरी । मंजुळ उच्चारी नाममंत्र ॥ ३७ ॥
 देवोनि आसन बैसवीले मुनी । करिती विनवणी तयालागीं ॥ ३८ ॥
 आमुचे भ्रतार गेले कोणीकडे । आम्हांसी सांकडें घालोनीयां ॥ ३९ ॥
 तयांवीण आम्हां नगमेचि क्षण । जाले बद्धादिन तयालागीं ॥ ४० ॥
 तयांवीण सर्व शोभीत मंदीर । दिसति भयंकर आम्हांलागीं ॥ ४१ ॥
 तुम्हांप्रती कोठें भेटतील तरी । सांगावें सत्वरिं आम्हांलागीं ॥ ४२ ॥
 तंव बोले मुनि तया स्त्रियांप्रती । देखियेले पती तुमचे म्यां ॥ ४३ ॥
 अनुसुयेचे घरीं तिघेजण बाळ । होवोनि लडिवाळ खेळताती ॥ ४४ ॥
 आयकोनि ऐसें मुनीचें वचन । विस्मित होऊन बोलति त्या ॥ ४५ ॥
 आमुचीया बोला गेले सतीघरीं । आम्हांलागीं घोरीं घालूनियां ॥ ४६ ॥
 चला जाऊं आतां तयेचिया घरा । मागूनि भ्रतारा घेऊं आजी ॥ ४७ ॥
 अभिमान दूर सांडूनिया जाण । पातल्या शरण अनुसुयेसी ॥ ४८ ॥
 म्हणती ' वो माते देई चूडेदान । करि बोळवण आम्हांलागीं ॥ ४९ ॥
 भ्रतारावांचूनि आमुचे पंचप्राण । कंठापाशीं जाण आले माते ॥ ५० ॥
 सर्वभावे आतां शरणागत आह्मी । द्यावे आमुचे स्वामी आह्मांलागीं ' ॥ ५१ ॥
 पंतिव्रता ह्मणे ' न्यावे आपुले पती । धरुनीया हातीं आपुलाले ॥ ५२ ॥
 तंव त्या बोलती तिघाजणी तीर्त । ओळख आह्मांतें नपडेची ॥ ५३ ॥
 समान दिसती ब्रह्माविष्णुरुद्र । तिन्ही मुखचंद्र सारखेची ॥ ५४ ॥

माय होवोनियां न होय मावशी । द्यावे हो आम्हांसी ओळखूनी ॥५५॥
 ऐशा त्या वेल्हाळा पाहूनियां दीन । केलेंसें विंदान अनुसूयेनें ॥५६॥
 पतीच्या तीर्थासी शिंपूनी मागुती । तिघींचेही पती दाखवीले ॥ ५७ ॥
 ब्रम्हाविष्णुरुद्र होवोनि प्रसन्न । म्हणे 'वरदान मागें कांहीं ' ॥५८॥
 म्हणे अनुसूया 'द्यावे ऐसे वर । तिघेही कुमर तुम्हां ऐसे ' ॥ ५९ ॥
 तथास्तु म्हणोनि देऊनीयां वर । ब्रम्हा हरीहर जाते झाले ॥ ६० ॥
 तयांच्या प्रसादें जाले तिघे पुत्र । उत्तम पवित्र पुण्यशीळ ॥ ६१ ॥
 विरंचीचा चंद्र शिवाचा दुर्वास । विष्णूचा तो अंश दत्तात्रय ॥ ६२ ॥
 तया काळीं हर्ष जाला जयजयकार । येती सुरवर तया ठायां ॥ ६३ ॥
 आनंदोनि देव वर्षति सुमनें । करिति निंबलोण सर्व जग ॥ ६४ ॥
 निरंजन ह्मणे धन्य आजि दिन । पाहिलें निधान दत्तात्रय ॥ ६५ ॥

अभंग ५०

आम्ही आहों त्या गांवींचे । जुनें मिराशी आधींचे ॥ १ ॥
 रूपालागीं नाहीं ठाव । त्या गांवाला कैचें नांव ॥ २ ॥
 नाहीं द्वैताचा सोस । तेथें कैचा गांव-कूस ॥ ३ ॥
 जग कुळवाड्याची वाण । तेथें कैचें पाटिलपण ॥ ४ ॥
 फिकी अनंत ऊपमा । तेथें कैची चतुःसीमा ॥ ५ ॥
 नाहीं मायेचें अंजन । म्हणवुनि होय निरंजन ॥ ६ ॥

अभंग ५१

प्रल्हाद-कैवारी येई नरहरी । हृदयस्तंभांतरीं प्रगटे माझ्या ॥ १ ॥
 काम हा दुर्धर हिरण्यकश्यपु । मारोनीया रिपु टाकी माझा ॥ २ ॥
 मग मी होईन सर्वापरि सुखी । तुझे नाम मुखीं गावोनिया ।
 निरंजन म्हणे स्वामी रामराया । दूर लरी माया-मोह माझा ॥ ४ ॥

अभंग ५२

अंजनी-नंदना येइ वायुसुता । सकळ-गुणवंता कळानिधि ।
 तुझे नाम जरि उच्चारिलें वाणी । काळाचिये मनीं धाक वाटे ॥ २ ॥

तुशिया बळाची कोण करि सीमा । स्वामि बलभीमा महारुद्रा ॥ ३ ॥
निरंजन भावें शरण आला तुज । राखि माझी लाज सर्वापरी ॥ ४ ॥

अभंग ५३

शिव जाला मार्तंड । मोडावया दैत्यबंड ।
करि दुष्टालागी दंड । भक्ताखंड रक्षिता ॥ १ ॥
मागूं प्रेमाची हे वारी । नरदेह रविवारी ।
आलिया संसारी । चुकवूं फेरी सर्वस्वें ॥ २ ॥
स्मरोनिया त्याचे गुण । येळकोट गाऊं गाण ।
भुंकूं होउनिया श्वान । त्याचे द्वारी सर्वदा ॥ ३ ॥
निरंजन आठा वाघा । जाउनि मल्हारीला सांगा ।
चरणी थोडी जागा । द्यावी भागा येइल ती ॥ ४ ॥

अभंग ५४

हिंणणा शेजारीं उगवला चंदन । परि त्याचा गूण याला नये ॥ १ ॥
बोरीच्या शेजारीं केलें केळीवन । परि त्याचा गूण याला नये ॥ २ ॥
मर्कटा शेजारीं बांधिलें हरिण । परि त्याचा गूण याला नये ॥ ३ ॥
खळाचे शेजारीं साधु निरंजन । परि त्याचा गूण याला नये ॥ ४ ॥

श्रीराम.

निरंजन स्वामीकृत मसाठी पदें.

पद १.

येई येई श्रीगुरुराया । सुनिदत्तात्रया । करुणा करी ममनिजसखया ।
दाखवि तवपाया ॥ धृ ॥

बुडतों मी भवसागरडोहीं वेष्टुनिया मोहें ।
वाचविता यापासुनि मजला तुजविण कोण आहे ॥ १ ॥
कामादिक रिपु जळचर मोठे तोडिति लवलाहें ।
म्हणवुनिया तुज आठवितों मर्नि पसरुनिया बाहे ॥ १ ॥
घरदारासुतसंपत्ति पाहुनि भुललों मी वायां ।
करितां त्यांची नित्य भरोभरि क्षिण झाली काया ।
दुःख असें परि मानुनिया सुख पडलों आपाया ।
चैन नसे क्षण एकहि एथें भाजति बहु लाखा ॥ २ ॥
पसरुनिया खदिराचे इंगळ वरि केली शय्या ।
सर्पफणाताळि बैसुनि दर्दुर मानितसे छाया ।
मूर्खपणें भ्रमलों मी देवा दुस्तर तवमाया ।
तैसें या संसाराठायीं सुख कैचें होया ॥ ३ ॥
धावुनियां पद दाखवि झडकारि निरंजनस्वामी ।
भक्तीचें बळ पुष्कळ प्रेमा देई तवनामी ।
तारुनिया मज सत्वर नेई अपुले निजधामी ।
या समयीं जरि सत्वर येसिल तरि हरि तरतों मी ॥ ४ ॥

पद २ (गिरनाराचें)

लवकर देई भेटी । दिगंबर स्वामी या ॥ धृ ॥
सावळी सुंदर तनु । उगवले कोटी भानु ।
लांबण्यता किती वानु । शक्ती नाहीं गावया ॥ १ ॥

कासियला पितांबर । माथा मुगुट सुंदर ।
 गळां मुक्तचामीकर । गुंफायल्या जाळिया ॥ २ ॥ दिगं.
 षड्भुजा सकुमार । षडायुधे सुंदर ।
 आंगीं कस्तुरी केशर । लावुनिया उटीया ॥ ३ ॥ दिगं.
 स्वामी त्रैलोक्यविहारी । देखियला गिरनारीं ।
 निरंजनें डोळेभरीं । जीवन्मुक्त व्हावया ॥ ४ ॥ दिगं.

पद ३

स्वामी रघुवीरा, मजला न्यावे हो निजमाहेरा । धृ ।
 बरवी होते मी निजमाहेरीं । बापाचे घरीं । ज्ञप्ति अव्याक्ति धेऊनि पोरी ।
 खेळले बोहोरी । नाहीं पाहिला दुसरा वारा ॥ १ ॥
 कोटुनि कल्पना रांड आली । विवसी घरघाली ।
 तिनें इतुकी कळ लावुनि दिली । मध्यस्थी केली ।
 अहंकार हा केला नवरा ॥ २ ॥ स्वामी रघु० ॥ २ ॥
 कामाजीपंत वडिल भावाचा । लाविला दावा ।
 आशा तृष्णा ह्या नंदाजावा । गाती उपरावा ।
 मोठ्या गांजिति त्या सिरजोरा । स्वामी ॥ ३ ॥
 चिंता सासू हे बहु स्नातारी । घालिति घोरी ।
 मन हा सासुरा कारभारी । गांजितो भारी ।
 बहु श्रमले मी या संसारा । स्वामी रघु० ॥ ४ ॥
 निरंजन झाला सासुरवासी । दुःखाच्या राशी ।
 दाटुन जोडिल्या बहु सायासी । टाकुनी सुखासी ।
 कंटाळुनि गेलों बहु संसारा । स्वामी रघु० ॥ ५ ॥

पद ४

संसार वायां गेला । परमार्थ नाहीं झाला । धृ ।
 पाहुनि लोकांचें वैराग्य । त्यजिले दाराघरसुत-भाग्य ।
 मानुनि वर्णाश्रम आयोग्य । झाला गोसावी ॥ १ ॥

मागुनि घरोचरी पिष्ट । भोजन सारावें यथेष्ट ।
सदासबदा भांगिष्ट । डोळे फिरवावे ॥ २ ॥
केला मठीमध्यें वास । लोकां दासवि संन्यास ।
चितीं बिषयाचा ध्यास । नाही खंडला ॥ ३ ॥
प्रपंच ना निरंजन । झाली दोही भागीं हानि ।
रघुवीर दयाघन । नाही पाहिला ॥ ४ ॥

पद ५

(उत्सालं निधिशंकया इत्यादि वैराग्यशतकांतील श्लोकावर)

तृष्णे सोडि हो मजलागुनी । रांडे पापिणी ॥ धृ ॥
द्रव्यासाठी म्यां पृथ्वी खणिली । पर्वतावरिली ।
झाडें होती ते नव्हतीं केलीं । प्राप्ती न झाली ॥ १ ॥
उदिमासाठी मी बहुत फिरलों । सिंधु उतरलों ।
सेवा नृपतीची करिता झालों । परि नाही घालों ॥ २ ॥
बहुत केले म्यां मंत्रतंत्र । करणी विचित्र ।
पुजिले स्मशानीं पिशाचमात्र । वाईट अपवित्र ॥ ३ ॥
प्राप्त न झाला फुटकी कवडी । करितां षडमोडी ।
निरंजन तृष्णेसि कर जोडी । मज आतां सोडी ॥ ४ ॥

पद ६

ब्रम्ह झालों आम्ही ब्रम्ह झालों । झालों झणों तरि झालों ना गेलों ॥ धृ ॥
आपुला विसर पाडियला । ठाईठाईचि ये ठाई विसरलों ॥ १ ॥
ब्रम्हासि पाहतां ब्रम्हरूप झालों । पाह्यासि न ठेलों कोण मी कैसा ॥ २ ॥
सूक्ष्म पाहतां अणुरेणु आंत । ब्रम्हांडें पोटांत साठविसा ॥ ३ ॥
निरंजन म्हणे निरंजन आम्ही । रघुनाथस्वामीकृपें झालों ॥ ४ ॥

पद ७

नाहीं नाहीं नाहीं अवघें नाहीं नाहीं । नाहीं झणों तरि आहे
सर्वांठायीं जैसेचि तैसें ॥ धृ ॥

मी नाही तू नाही विश्व सारे नाही । आहे सर्वांसाठी कोरेचें
कोरे ॥ १ ॥

वेदशास्त्र सारे बोलताति नाही । नाही झणतां तेहि झाले नाही ॥ २ ॥

पिंड ब्रह्मांडादि कांहीं झाले नाही । जीवशिव पाहीं मिथ्या सारे ॥ ३ ॥

निरंजन ब्रह्म झणणें हेहि नाही । आतां उगे राहीं बोलूं नये ॥ ४ ॥

पद ८

गेली गेली रे नूरतनु हे वाया ॥ धृ ॥ धाकुट मनिं मनिं इष्ट असेल
तें मिष्ट भरुनि तनु धष्टपुष्ट बहु केली ॥ १ ॥

तरुणपर्णी मदमस्त विषय बहु स्वस्थ करुनि घरिं सुस्त निजुनि
निजवस्तु हारवीली ॥ २ ॥

वृद्धपर्णी ममपुत्र मित्तघर कलत्र झणवुनि परतंतता अंतरीली ॥ ३ ॥

विषयभोग बहु रोग जडुनि तनु वियोगसमयीं रघुविर-पदीं मति
नाहीं जडली ॥ ४ ॥

पद (दक्षिणामूर्तीचें) ९

सद्भावें नमितों मी सद्गुरु श्री दक्षिणामूर्ती । निराकार निजस्वरूप
निरंतर चिदानंद-स्कूर्ती ॥ धृ ॥

दर्पणांत प्रतिबिंब जयापरि द्वैतभाव भासे ।

स्वप्नांतरि भ्रम नाना जागृत झाल्यावरि नासे ।

तया रीति निज बोध झालिया आत्मा एक असे ॥ १ ॥

पूर्वी विश्व जयापरि अंकुर निज बीजा आंत ।

माया-कल्पित जग हें अवघें झालें विकसीत ।

इंद्रजाळ कर्त्यापरि शिव हा साधन-विरहीत ॥ २ ॥

सत्य स्फुरणें मिथ्या जग हें सत्यत्वे दावी ।

वेदाचें वचनानें जिव निज ब्रह्मही मिळवी ।

अनुभव देउनि आश्रित जन हे भवसागर तरवी ॥ ३ ॥

छिद्र घटांतरि दीप असे परि बाहेरीं तेज दिसे ।

त्याजपरि किष्काळा जाणत निजबोधा वधसे ।
 रज्जूसर्पपरि जग नसताहि ज्यायोगें भासे ॥ ४ ॥
 देहाला मी झणवुनि अवघे भुललें विश्व कसे ।
 स्त्री बालांध जडापरि यार्ते कांहीं ज्ञान नसे ।
 मायामोह-निवारणकर्ता सद्भक्तासी दिसे ॥ ५ ॥
 माया अवर्णचि स्वरुपातें आच्छादुनि ठेलें ।
 जैसे चंद्रदिवाकर अवघे राहनें गिळिले ।
 मूढ अवस्था सरल्या हो तो सुखिया जो बोले ॥ ६ ॥
 जागृतस्वप्नसुषुप्त्यावस्था बाल्यादिक त्रयी ।
 अहं ऐसा अनुभव स्फुरतो हा ज्याचे ठायीं ।
 तो आत्मा निजहृदयीं ध्याती योगीजन पाही ॥ ७ ॥
 नानापरिचे जग हें कारण कर्तृत्वे भासे ।
 स्वामीसेवक शिष्यगुरू आणि पितापुत्र दिसे ।
 तै अवस्था ज्यास्तव त्याला भुलले जग कैसें ॥ ८ ॥
 आकाशादिक पंचभूतें आणि चंद्र अर्क पाहीं ।
 चराचरादि निर्मित झालें अष्टमूर्ति ठायीं ।
 जे जे उद्भव झाले ते ते या वांचुनि नाहीं ॥ ९ ॥
 सर्वात्मक शिववर्णन केलें शंकरस्वामीनें ।
 त्याचे श्रवणें मननें अक्षई शिवपद पावणें ।
 अणिमादिक सिद्धीतें लाहुनि सर्वसुखी होणें ॥ १० ॥
 श्रीदाक्षिणमूर्तीचें अष्टक निरंजन वदला ।
 घेउनिया श्रिरिघुविरसद्गुरु-स्वामी-आज्ञेला ।
 कर्ता सद्गुरु ऐसा निश्चय ठेवुनिया बहिला ॥ ११ ॥

पद १०

मानवा शरण हरीला जाई रे । धृ ।
 या वितभरि पोटासाठीं किति करशिल रे खटपटी ।
 पूर्वी लिहिलेसें ललाटीं रे ॥ १ ॥

काय झुल्लासी संसारा । पुत्रधनसंपत्ति आणि दारा ।
 अबघा मिथ्या मायेचा पसारा ॥ २ ॥
 नाही स्थिरता या देहाला । अम कैचा पडला तुला ।
 आतां येईल यमाचा घाला रे ॥ ३ ॥
 पाहें निरंजनि रघुवीरा । तोडी भवबंधन बागुरा ।
 लावी काळरिपुवरी तुरा रे ॥ ४ ॥

षट् ११

चला जाऊं पाहूं डोळा रामरूप सावळे ॥ ५ ॥
 गंगेचिये परतटी । अरुणा-बरुणा-मध्यवेटी ।
 रम्यस्थळ पंचवटी । शोभताती राउळे ॥ १ ॥
 लक्ष्मण बंधु पाठी । अंकी सीता गोरटी ।
 रत्नाचिये हार कंठी । अलंकार पीवळे ॥ २ ॥
 उभे ठकाराचे ठाण । धेऊनिया धनुर्बाण ।
 पुढे उभा हनुमान । रूप शोभे कोंबळे ॥ ३ ॥
 निरंजनीं रघुवीर । तो हा रणरंगधीर ।
 न पवेचि अंतपार । बेदमती चावळे ॥ ३ ॥

षट् १२.

भक्ताचिये प्रेमासाठीं सोडिली म्यां लाज रे ॥ ५ ॥
 धुवी पांडवांचे घोडे । सदा राहे मागेपुढे ।
 घाली आंगणींचे सडे । बांधुनिया माज रे ॥ १ ॥
 सुयोधना रागे आलों । विदुराचे घरा गेलों ।
 आवडीनें कण्या प्यालों । जोंधळ्याचें प्याज रे ॥ २ ॥
 वेडी गोवळ्याचीं पोरें । त्यांचें ताक प्यालों बा रे ।
 खाईं भिल्लटिचीं बोरें । आवडीचें चोज रे ॥ ३ ॥
 शुद्ध निरंजनवासी । तो मी आलों आकारासी ।
 बांधियलों प्रेमपाशीं । करी भक्तकाज रे ॥ ४ ॥

श्रीदत्त पद १३.

ऐका रे सखयांनो तपसुनि घ्या अपुलें नाणें ।
 संशय दूर करावा अंतरि सांडुनि अभिमान ॥ धृ ॥
 चौर्यासी खर्चुनिया मोलें धेतलें सोनें ।
 तसेंच न ठेवावें आपणा कळतें म्हणवून ।
 चवकोनी कसवटीस पुरतें पहा जें धांसून ॥ १ ॥
 आपणापेक्षां वडील त्याला सदगुरु झणवून ।
 दाखवावें सोनें अंतरगाठी सोडून ।
 सरसनिरस पाहुनिया त्याची सांगेल तो खुण ॥ २ ॥
 तपसुनि न पाहतां शेवटीं होईल कीं हान ।
 टाकुनि हेमा बेगड धराल झगझग पाहून ।
 बरें बरें शोधा हें सांगतसे निरंजन ॥ ३ ॥

पद १४.

गंगा बाई तव महिमा वर्णू काई । प्रगट्टनि शिवमौळाचे ठायीं ।
 दाऊनि गौतमऋषि मी साई । त्र्यंबक अब्धि मध्ये प्रवाहीं ।
 पूजा घेसी ठाई ठाई ॥ १ ॥
 गंगा गंगा हे शब्द आई । प्राणी वदतां कोणे ठाई ।
 विश्ववीसि भवदुरिताची खाई । वर्षुनि कृपामेघ लवलाहीं ॥ २ ॥
 पाहतां त्रैलोक्याचे ठाई । तुझिया ऐसें दैवत नाहीं ।
 प्रत्यहीं सिंहस्थाचे ठाई । तीर्थे नाहाती तुझिये पायीं ॥ ३ ॥
 सांडुनि हृदयींची द्वायिताई । निरंजन टेकितसे डोई ।
 क्षेत्री भिक्षा मागुनी खाई । बसला तुझिये सन्निध ठाई ॥ ४ ॥

पद १५

म्या सदगुरूसी लाविलें लग्न ॥ धृ ॥
 पश्चात्तापीं व्याळ करित आग जाळ माझे आंगीं जाळिला मदन ॥ १ ॥
 गुरुकृपा निजबोध करित भवच्छेद सदगुरुरूप पाहिलें सधन ॥ २ ॥

सोहं बुद्धीचे शेजे पडुनि आत्मबुद्धीचा शेला
वोदुनि सुखी निरंजन भग्न ॥ १ ॥

पद १६

दुस्तर हा भवसागरखोली तरळी की आण्ही ।
पैलतिरा जायासि कारण झाले गुरु स्वामी ॥ धृ ॥
वाईट हा भवसागर येणें बहु बुडविलें ।
आजवरी मजलागी येणें बहु कष्टी केलें ।
दैवोदय झाला म्हणवुनिया सद्गुरु भेटले ॥ १ ॥
गुरुनें किल्ली दाउनिया मनसूत्रा फिरविलें ।
सिंधुतटाकीं असतां मजला मार्गे सरविलें ।
भावसिंधू नातळतां गुरुनें पैलतिरा नेलें ॥ २ ॥
अगाध गुरुचा महिमा त्यांनीं अचटित हें केलें ।
निरंजन पद देउनि भवभय विलयासी नेलें ।
मांच एकला नाहीं ऐसें पुष्कळ तारीले ॥ ३ ॥

पद १७

बोलतांचि नय तें मी बोलूं काय । प्रसाद गुरुराये केलु गे माय ॥ धृ ॥
साखरेचि गोडी नयेचि सागतां अनुभवाची कथा तैसी गे माय । तृप्ती
ज्याची त्याजपाशीं गे माय । सांगूं जातां श्रमराशी गे भाय । निर्गुण ते
अविनाशी गे माय ।

श्रुतिसि सांकडें बोला मौन पडे अनिर्देश्य सर्व देसिं गे माय ॥ १ ॥
परेचें जे पर तुर्येचें निजवर आनंद आपार असे गे माय । आसंग सर्वदा वसे
गे माय । द्वैताचा लेशहि नसे गे माय । स्थूल दृष्टिसि न दिसे गे माय ।
मनाचें उन्मन इंद्रिया अज्ञान पाहतां मीपण ग्रासे गे माय ॥ २ ॥

विश्वीं म्हणुं तरि आहे विश्वातीत साक्षित्वाची मात नसे गे माय ।
अपुलें आपण असे गे माय । अखंडत्वे अविनाश गे माय ।
निजतेजें प्रकाशे गे माय । ध्येय ध्याता ध्यान जाय ।
हारपुन नेणिव निवसे गे माय ॥ ३ ॥

अनुमवाची खूण अनुभवी जाणे दुसऱ्या कठिण मोठें गे माय ।
रघुविर सदगुरु भेटे गे माय । तेव्हांचि बंधन तुटे गे माय । भवाचा हा
भ्रम फिटे गे माय । निरंजनिं मनिं जनिं वनिं ध्यानिं ब्रम्हचि सर्व
दाटे गे माय ॥ ४ ॥

पद १८

सुखि झालों ती खुण सांगू काई हो । चिन्मय वस्तु कोंदली सर्वाठायीं
॥ धृ ॥ जिकडे पाहूं तिकडे ब्रम्हसार हो । देहिं पाहतां भेदलेंसे
आंतर हो । जगद्गुरु व्यापला जगदाकार ॥ १ ॥ सदगुरुचें अवघें
कृपादान हो । कार्नीं माझे घातलेंसे अंजन हो । नेत्राविण दाविलें
गुप्तधन हो ॥ २ ॥ काय होऊं तयासि उतराई । कोटिजन्म घेतलेया
लवलाही हो । उपकार गुरूचा न फिटे कांहीं हो ॥ ३ ॥
रघुनाथपायासि निरंजन हो । वारंवार ओवाळी जीवप्राण हो । कांहीं
केल्या न फिटे स्वामीऋण हो ॥ ४ ॥

पद १९

सति म्हणे सखयांनो घेऊं आला तुम्ही वाण । दुरवर शोधुनि पहावें
वाइट आहे निर्वाण ॥ धृ ॥
वाणावरुतें द्रव्य म्हणुनिया आशेनें येतां । फुकटचि मिळतें म्हणवुनिया
त्या लोभानें घेतां । बरवें नाहीं नाहीं पुरतें विचारा चित्ता ॥ १ ॥
भ्रताराचे संगें सखये लागतें जाणें । स्तनपानाचें लेंकरूं घरांत द्यावें
शोकून । असतां पदरीं आयुष्य त्वरितचि लागतसे मरणें ॥ २ ॥
चांगले घर असतां अग्नी द्यावा लावून । पुरता विचार करुनि माझे
वानासि घेणें । तैसा हा परमार्थ असे हें वदे निरंजन ॥ ३ ॥

पद २०

यारे सखयांनों हरीगुण गाऊं । धरुनि सत्संगा पैलतिरा जाऊं जाऊं
॥ धृ ॥ हरिभजनाविण काळ व्यर्थ गेला । वृथा संसारीं काय भुलुनि ठेला ।
पीयूष टाकुनिया कांजी काय प्याला । सर्व समजुनिया पीसे काय झालां

शालां ॥ १ ॥ पैल भवसिंधू । पूर आला भारी । यमदंडाचा मेघ शिळाधारी ।
 मृत्युविजाचा कडकडाड भारी । त्यानें दंडियल्या बहु नर नारी नारी ॥ २ ॥
 गुरुचरणाची थडि आली नौका । बरि बैसुनिया जाऊं परलोका ॥ निरंजनि
 रघुनाथसखा तयाप्रसादे मारुं काळ बोका बोका ॥ ३ ॥

पद २१

चला सखयांनों द्वारकेसि जाऊं । रूप श्रीहरिचें दृष्टिलागि पाहूं पाहूं
 ॥ धृ ॥ उभा राहिलाहे गोमतीचे तटी । परब्रह्म हा पूर्ण जगजेठी । रूप
 पाहोनिखा मदन आला पोटी । तोचि नांदतसे जाउनिया बेटी बेटी ॥ ३ ॥

एकवेळां जरि द्वारकेसि जातां । श्रमावाचुनिया मोक्ष येत हातां ।
 होत उद्धार पितर पिंडी साता । जरि सप्रेमें हरि गुण गातां गातां ॥ २ ॥
 याचिलागी जाती हरिजन । दृढनिश्चय करुनिया मन । सर्व वेंचिति
 जाउनिया धन । गुरुकृपे पावला निरंजन जन ॥ ३ ॥

पद २२.

मोतीं हो माझे हारपेलें वो सये । सापडोनि दिल्लें गुरुरायें ॥ धृ ॥
 चिन्मय मोतीं सुंदर जडित । बहुत काळ मजपार्शीं होतें ।
 सहजगति हारपेलें अवचितें । नकळे सये झालि कैसी गत ॥ १ ॥
 फार वो दिन श्रान्तिमाजी गेलें । अवचिता मोतीं नाकिं चापचिलें ।
 श्रमांचे हातीं नाहिं तें लागलें । तेव्हां हो माझे मन धडाडिलें ॥ २ ॥
 वेदशास्त्र ज्योतिषी धुंडिले । त्यांनीं हो कर्मग्रह सांगितलें ।
 विधान त्याचें म्यांहो बहु केलें । त्याचियानें कांहीं नाहीं झालें ॥ ३ ॥
 नेति धोति घरहि शोधिलें । इडा पिंगळा केर पाखडिलें ।
 षड्चक्र उतरंडिसी धुंडिलें । मोति हो मंये नाहिं सापडलें ॥ ४ ॥
 तीर्थयात्रा देव नवसीले । त्रें तपगळही टोचिले ।
 इंद्रियदमन कडेलोट केलें । नवसासी देव न पावले ॥ ५ ॥
 जिव हो माझा झाला होता वारा । दैवोदय जाहला सामोरा ।
 सजजि मी गेलें सद्गुरुचे घरा । मनासि माझ्या दिलें त्यांनिं धीरा ॥ ६ ॥

गुरुने कृपादृष्टि हो पाहिलें । मौती हो माझे गळ्यांत दाविलें ।
तेव्हां हो माझे मन आनंदलें । निरंजनि रघुनाथ भेटले ॥ ७ ॥

पद २३.

सांपडलें वो मजला सख्ये सद्गुरुचें धन । समाधान झालें वो माझे फिरलेलें
मन ॥ धृ ॥

गुरूने कृपाळ होउनि मजला दिधलें दाऊन ।
स्वर्गमृत्युपाताळ आवघें गेलें व्यापून ।
अफाट जिकडे तिकडे उरले दाहि दिशा भरुन ॥ १ ॥
अचाट धन सांपडलें तेथें झालों श्रीमान ।
देतां घेतां कोणालागी नाही कीं वाण ।
नेइल त्याला कोणी ऐसा नाही अनुमान ॥ २ ॥
जिकडे तिकडे भरोनि अवघें गेलेंसें धन ।
त्या वांचुनिया कोठें नाही राती ठाकाण ।
तरुण होउनि ठेला अंतरबाह्य निरंजन ॥ ३ ॥

पद २४

एका रे सख्यांनो स्वधर्म सांभाळा आपला ।
परधर्माचे मार्गे वायां शिणतां काशाला ॥ धृ ॥
स्वस्वरूपाला अवलोकावें धरोनिया ध्यान ।
कर्म अकर्मा विरहित ऐसी जाणुनिया खूण ।
याविण दुसरें करितां वायां होइल की शीण ॥ १ ॥
शुकदत्तात्रय याज्ञवल्कि आणि कपिलमहामुनी ।
याची मार्गे गेले स्वधर्म ऐसे आचरोनी ।
ब्रह्मनिष्ठ हे ठाउक ऐसे झालें सर्वजनीं ॥ २ ॥
स्वधर्मदीक्षा धारण करुनी साधन उपाय ।
भावें दृढ धरावे जाउनि सद्गुरुचे पाय ।
कृपाळ होउनि दावुनि देतिल निरंजन ठाय ॥ ३ ॥

पद २५

साधा रे गुरुभक्ती । अंतरि सांडुनि विभक्ती ।
 भवभ्रम दूर करा रे व्यक्ती टाकुनि अव्यक्ती ॥ धृ ॥
 एकावांचुनि दुसरें नाहीं या नामें भक्ति ।
 निर्गुण सगुण झालें क्षणतां आलि विभक्ती ।
 दिसणें तितुकें मिथ्या ऐसी वेदाची उक्ति ॥ १ ॥
 भक्ता लागी रक्षुनि दुष्ट संहार ।
 युगायुगाचे ठायीं जन्मतसे वारंवार ।
 अखंड आद्य असतां त्याचा कैचा अवतार ॥ २ ॥
 बाहुल्याला सत्य म्हणुनिया लावावी लम ।
 जंवरि झालें नाहीं सद्गुरुसी लम ।
 निरंजनि रघुनाथ भेटल्या स्वरूपीं निमम ॥ ३ ॥

पद २६

अंतर्यामी कोण आहे हा पाडारे ठायीं ।
 यावांचुनि परमार्थी पहातां कांहीं सुख नाहीं ॥ धृ ॥
 जन्मापासुनि शेवटवरतें ब्रह्मचर्य केलें ।
 स्त्रीमात्राचें कैसें मुख तें नाहीं पाहीलें ।
 परतुनि जन्मा घेतां अवघें व्रत वायां गेलें ॥ १ ॥
 गृहस्थाश्रम संपादुनिया यागविधी केले ।
 आल्या विप्रालागीं भोजन बहुतां घासलें ।
 पुण्यबळाचें योगें कारण जन्मासी झालें ॥ २ ॥
 वानप्रस्थालागीं जाउनि आरण्य सेविलें ।
 कंदमुळातें खाउनि स्त्रीपुरुषांनीं व्रत केलें ।
 देह दंडिला परंतु खंडण जन्मा न झालें ॥ ३ ॥
 सोडुनिया संसारा केला चतुर्थ आश्रम ।
 मी संन्यासी झालों ऐसा मानुनि संभ्रम ।

शुद्धतत्त्व ठायीं न पडतां झाला तो भ्रम ॥ ४ ॥
 दंडकमंडलु त्यागुनि शेवटीं झालासे हंस ।
 दैत भाव हा नाही गेला आंतरिंचा भास ।
 निरंजन रघुनाथपदासी कैसा त्या वास ॥ ५ ॥

पद २७.

त्याग करा संगाचा अंतरिं होऊनि उदास ।
 अखंड निश्चळ व्हारे स्वरूपीं करानिया वास ॥ धृ ॥
 यागयोगकर्माचे ठायीं आसक्त न व्हावें ।
 दानधर्मफळ हेतुलागीं कदापि न प्यावें ।
 जितुकें होईल तितुकें सर्वहि ब्रह्मीं अर्पावें ॥ १ ॥
 जपतप अनुष्ठानीं कांहीं करूं नये वांछा ।
 तीर्थे क्षेत्रे पाहण्यासाठीं फिरूं नये स्वैच्छा ।
 स्वर्गभोगप्राप्तीची अंतरिं धरूं नये इच्छा ॥ २ ॥
 विषयासी मन चितिल त्याला चित्तुं न द्यावें ।
 कल्पनेसी छेदुनि संकल्पानें नासावें ।
 गुरु रघुनाथप्रसादे आक्षइ निरंजन व्हावें ॥ ३ ॥

पद २८.

त्यागा रे स्त्रीसंगा अंतरिं होऊनि उदास ।
 करितां संग स्त्रियांचा झाला बहुतांचा नाश ॥ धृ ॥
 शिवसांभाचें लिंग गळोनि पडलें भूमाला ।
 वृंदेच्या भस्मावरि जाउनि विष्णू लोळला ।
 सरस्वतीच्या योगें ब्रह्मा अपूज्य तो झाला ॥ १ ॥
 अहिल्येचे संगें छिद्रें पडलीं इंद्राला ।
 गुरुपत्नीच्या योगें कळंक झाला चंद्राला ।
 तारेच्या संगानें वाळी प्राणासि मुकला ॥ २ ॥
 सीतासंगें रावण मेला लंकेची होळी ।

पांचाळीचें संगें कौरव बुडवीली कूळी ।
 अठराक्षौणि सैन्य बुडालें झाली रांगोळी ॥ ३ ॥
 स्त्रिया भेणें कार्तिकस्वामी गेला कपाटी ।
 कलियुगाचे मानव तेथें कायसी गोष्टी ।
 म्हणवुनिया निरंजन लपाला सद्गुरुचे पाठी ॥ ४ ॥

पद २९.

धन्य धन्य हो सद्गुरु भवसिंधूचें तारू ॥ धृ ॥
 बुडतां भवडोहीं बहु खोली । करणी अघटित केली ।
 बांधुनि ज्ञानाची सांगडी । पावविलें परथडी ॥ १ ॥
 मोहोपंकाचे गर्तेत पडतां अकस्मात । ज्ञप्ति देउनिया मज हात ।
 काढियलेंसे त्वरित ॥ २ ॥

देउनिया दृष्टी मज वहिली । माया विलया नेली ।
 निरंजनपद मज दिल्लें । स्वरूपीं निश्चळ केलें ॥ ३ ॥

पद ३०

झाले जगदंबा जगदंबा वरिलें सद्गुरुसांबा ॥ धृ ॥
 काम क्रोधहोदंभा ठाईच वधिलें शुंभनिशुंभा ॥ १ ॥
 भावभक्तिचा टेभा घेउनि नाचूं रंग स्वयंभा ॥ २ ॥
 रघुविर शेंदुर भाळी । निरंजन शोभतसे काळी ॥ ३ ॥

पद ३१.

त्याला सुख नाहीं सुख नाहीं जागृत ज्याचे साही ॥ धृ ॥
 वेदशास्त्र बहु शिकला । लोकीं इच्छितसे मानाला ॥ ३ ॥
 जपतप साधन केलें । परि मन सिद्धी इच्छित ठेलें ॥ २ ॥
 बाहेर साधु झाला । अंतरिं इच्छी धनदाराला ॥ ३ ॥
 निरंजन कवी झाला । जरि तो चढला अभिमानाला ॥ ४ ॥

पद ३२.

त्याचा गुरु हिरवा गुरु हिरवा आपल्या ह्मणवी बरवा ॥ धृ ॥

मीच एकला ज्ञानी वरकड जग सारें अज्ञानी ॥ १ ॥
 झणवुनिया वेदांती लोकीं भांडत टाकुनि शांती ॥ २ ॥
 योगयाग म्यां केल्या पापी झणवितसे लोकांला ॥ ३ ॥
 निरंजन सुखि झाला दुःखी झणती जन रे त्याला ॥ ४ ॥

पद ३३

त्याला शुभ अवघे शुभ अवघे । आपुले स्वरूपी जागे ॥ धृ ॥
 सदगुरुची आज्ञा घे । लोकीं वेष्ट्यावाणी वागे ॥ १ ॥
 वस्तु पडली ठायां । वाचे शुद्ध नये बोलाया ॥ २ ॥
 प्रसादवाणी वदला । त्याला लघुगुरु काशाला ॥ ३ ॥
 संशय मनिचा हरला । ध्यातो निरंजन सदगुरुला ॥ ४ ॥

पद ३४

त्याला दुःख कैचे । समान पहाणे ज्याचे ॥ धृ ॥
 कोणी पायां पडला । कोणी येउनि ताडुनि गेला ॥ १ ॥
 कोणी पुसती आज्ञा । कोणी करिती शङ्कअवज्ञा ॥ २ ॥
 कोणी केली निंदा । कोणी स्तुति केली स्वच्छंदा ॥ ३ ॥
 सांडुनि खेद-विषादा । रमतो निरंजन स्वच्छंदा ॥ ३ ॥

पद ३५

कपालेश्वर पंचाक्षर हे उच्चारु वाणी ।
 अखंड हृदयीं ध्यातां पळती दुरिताच्या श्रेणी ॥ धृ ॥
 कलुषहरण भवतारण निज शिरिं धर्ता शशिअंक ।
 कमलासन बंदिनसे ज्याच चरणींचा पंक ।
 कमलनयन कमलापति ध्यातो हृदयीं निःशंक ॥ १ ॥
 पांघरलासे गजचर्मोवर वारि वेणुनि सर्पा ।
 पाशुपत सेवुनि रचनीचर पाववितो दर्पा ।
 पाळितसे निजदास निरंतर दंडुनिया पापा ॥ २ ॥
 लेवुनिया रुंडाचे भूषण निजस्वरूपी डोले ।

लेपुनिया भस्माचें मर्दन सर्वांगा केलें ।
 लेख नसे दुरिताचा तें निज नामें तारिलें ॥ ३ ॥
 स्वरुपी निर्मित झालें ज्याच्या हें सारें विश्व ।
 स्वच्छंदें जग सारे केलें गजमानव-अश्व ।
 स्वप्रकाश सर्वातारि कर्ता तोचि दीर्घ चहस्व ॥ ४ ॥
 रक्षुनि निजमक्तांतें करितो दुष्टां संहार ।
 रतिपतिचा शासनकर्ता शिव कर्पूरगौर ।
 रमताहे निरंजन जनिं वनिं गाउनि रघुवीर ॥ ५ ॥

पद ३६

चला रे सखयांनो जाऊं गंगास्नानाला ।
 बहुतां दिवसांनीं ऐसा पर्वकाळ आला ॥ धृ ॥
 हृद-आकाशीं स्वरूप सुंदर भानू उगवला ।
 अविद्या राहून त्याचा खग्रास केला ।
 एक्या स्नानें करुनि मुक्ती होतसे त्याला ॥ १ ॥
 सद्गुरु ब्राह्मण गंगेपार्शी बैसला ।
 सत्याचा संकल्प सांगे, जो येइल त्याला ।
 क्षणामध्ये नाहीं करितो बहूत पापाळ ॥ २ ॥
 निरंजन मोठ्यानें सांगे सर्वा लोकांला ।
 नरदेहाचा पर्वकाळ जरि व्यर्थचि गेला ।
 तरि मग जाणें लागल गाढवाचे जन्माला ॥ ३ ॥

पद ३७

राज्य आह्मां आक्षइ चीरकाळ हो ॥ वास्ति नाहिं दयादेशीचे
 मूपाळ हो ॥ धृ ॥
 नाहिं भूतें दैवतें आणि इंद्र । नाहिं ग्रहनक्षत्रें सूर्यचंद्र ॥
 नाहीं तेथें ब्रह्मा विष्णु रुद्र ॥ १ ॥
 नाहीं वेदशास्त्राचा कांहीं क्रम । नाहीं योगयागादि क्रियाकर्म ।

नाहीं तेथे वर्णाश्रम धर्म ॥ २ ॥

नाहिं पृथ्वी उदक अग्नि कांहीं । वायु आणि आकाश तेथ नाहीं ।
स्वर्गमृत्युपाताळ नसे हेंही ॥ ३ ॥

मी मी ऐश्या शब्दासि न बोद्धज । शुद्धबुद्ध एकला निरंजन ।
विरळा जाणें ऐसी गुरुखूण ॥ ४ ॥

पद ३८

देखियला देश म्यां सुवृक्षण । सर्व कर्मे तेथींची विलक्षण हो ॥ धृ ॥
तेथे एक गोसावीराज भला । सर्व-कळा-कूशळ कवटाला । त्यानें धरुनि
चोरटा राजा केला ॥ १ ॥

मुका तेथे घातला कारभारी । परीक्षेसि आंधळा तेथे करी ।
प्रजा केली समूळ बरोबरी ॥ २ ॥

त्यांनीं सर्व कर्मासी भ्रष्टवीलें । अठरा वर्ण पंगती जेववीले ।
गौद्विज श्वानाच्या सम केले ॥ ३ ॥

मोडोनिया वस्तीसि ओस केलें । नांगर जुंपुनि कोळशासि पेरिलें ।
निरंजन ह्मणे हे शुभ झालें ॥ ४ ॥

पद ३९

सांगतें कुळकथा माझी ऐका हो बाई ।
या सद्गुरुनें नेउनि मजला बुडवीलें डोही ॥ धृ ॥
तान्हेलें ह्मणवुनिया पाणी पेयासी आलें ।
सद्गुरुनें घेउनि मजला मधीच लोटिले ।
एक्या बुटकुळीनें बहुत खोली मी गेलें ॥ १ ॥
नाकीं पाणी तोंडीं पाणी कानाचे द्वारीं ।
खालीं पाणी वर्तीं पाणी पाणी चवफेरी ।
सर्वाठायीं पाणी जळमय झाले मी सारी ॥ २ ॥
डोहो मोठा खोली येणें बहुतां बुडवीलें ।
माठे मोठे योगी जीवित्वासि मूकले ।
परस्परें चौघांचे तोंडे होतें ऐकिलें ॥ ३ ॥

बहुत काय सांगू आतां लोकांच्या गोष्टी ।
तसेच घडोनि आलें सखये माझे अदृष्टी ।
निरंजन रघुनाथें केली नाहींसी सृष्टी ॥ ४ ॥

पद ४०

झोळी माझी कामधेनु तिचा महिमा काय वानूं ॥ धृ ॥
ब्राह्मणाचे घरीं जावें । माधोकरी मागावें ।
स्वइच्छेतें आणूनिया देइल तितुकेंचि ध्यावें ॥ १ ॥
सात पांच शाखा भात वरण आणि भाकरी ।
पांढऱ्या पुरणपोळ्या अन्न बहू परोपरी ॥ २ ॥
गंगेत भिजवूनि खावी खडकावरी ।
बुद्धीला प्रकाशिती आणि बहु पुण्यकारी ॥ ३ ॥
बहुकाळ मागतांना कोणी कंटाळेना कदा ।
ह्मणोनि निरंजन मागतों हे सर्वदा ॥ ४ ॥

पद ४१

सद्गुरुला शरण रिघा रे । दुस्तर भवसिंधु तरा रे ॥ धृ ॥
उदास होउनिया संसारा आजि सारा घेउनि सोडुनि द्या घरदारा ।
आजि दारा धन हे दृष्टी मागे सारा । आजि सारा मर्नि विषयाला विन्मुख
व्हा रे ॥ १ ॥
सोडुनि द्या सर्व पिपासा आजि पाशा तोडुनि सोडा सर्वहि आशा ।
आजि आशाश्वत नरदेहे जाइल नाशा आजि नासाग्रासी लक्षुनि मागें
पहारे ॥ २ ॥
उगेचि कां रे भ्रमतां वाया आजि वाया जातो ऐसे पाडुनि ठाया ।
आजि ठाया लक्षुनि निरंजन रघुराया । गुरुरायाचें पद पावुनि सूखरूप
व्हा रे ॥ ३ ॥

पद ४२

नोहे नोहे रे तो ब्रम्हज्ञानी ॥ धृ ॥ ब्रम्हज्ञानी गोष्टी ।

बोले निशिदिनीं होउनि कष्टी ॥ १ ॥ पाहुनीया बेदांती ।
 तैसि बळेंचि धरितो शांती ॥ २ ॥
 सोडुनिया चित्ताला । बळेंचि दंडि से देहाला ॥ ३ ॥
 धरोनिया ध्यानासि । दृष्टि पाहे झगमगरासी ॥ ४ ॥
 निरंजन गुरुकिल्ली । जरि ते ठाउक नाहीं झाली ॥ ५ ॥

पद ४३

सद्गुरु मार्तंडा मार्तंडा । अखंड झळके खंडा ॥ धृ ॥
 भाजुनिया द्वैताला । निश्चयभरित रोडगा केला ॥ १ ॥
 चिद्रस पूर्ण स्वयंभा । भरला औटहात कोठबा ॥ २ ॥
 येळकोट संसारा । बोळुनि उधळू दहे भंडारा ॥ ३ ॥
 साकळदंड मोहाचा । दिधला सोडुनि श्वानजिवाचा ॥ ४ ॥
 निरंजन हा वाघा । सोहं भुंकुनि स्वरुपी जागा ॥ ५ ॥

पद ४४

मारतंड चतुराक्षरी मंत्र उच्चारि वाचे । अखंड हृदयीं ध्याता पर्वत
 जळतिल पापाचे ॥ धृ ॥ मार्गेश्वर षष्ठीला प्रगटुनि वाढविला महिमा ।
 महादेव अवतार प्रगटला भक्तांचे कामा ।

महाळसा निजशक्ति जाउनि पणिली रामा ॥ १ ॥
 रजनीचर दुष्टांचा केळा समूळ संहार ।
 रक्षाया निजदासांलागुनि झाला अवतार ।
 रमताहे अध्वारुढ होउनि तो हा मल्हार ॥ २ ॥
 तगतगीत भंडार पडुनिया झालासे पीत ।
 तडिदःप्राय शोभे वल्ल भूषणमंडीत ।
 तत्पर हाउनि श्वान जयाचे संगें धांवत ॥ ३ ॥
 उळमळिलें भूमंडळ स्वरुपा धरितां प्रचंड ।
 डमरू त्रिशूळ त्यागुनि धरिला खंडा अखंड ।
 डमरू वाद्यपरि निरंजन हा स्मरतो मार्तंड ॥ ४ ॥

पद ४५

गुरु नव्हे गुरे क्षणावी पुष्कळ भरला हाट रे ।
 स्वस्त मिळाले तरी त्यजोवे अडक्याचे गुरु साठ रे ॥ धृ ॥
 साधु साधु क्षणवोनि लोकीं बहुतसा बोभाट रे ।
 भलत्यालागी शिष्य करुनि धन ध्यावें अचाट रे ।
 प्रतिवर्षी शिष्याघरि जावें मोठा पलपलाट रे ॥ १ ॥
 टोपी माळा घालुनि पुष्कळ टाळविण्याचा थाट रे ।
 चौबारा बैसुनिया गावें मेळवुनी जन दाट रे ।
 मोठ्यानें आरडुनि सांगावें केलें जें कां पाठ रे ॥ २ ॥
 ऐसे गुरु जरि कोणीं केले त्याला लाभला नाट रे ।
 नरदेहासी येउनि चुकले निजप्राप्तिची वाट रे ।
 निरंजनपद सांडुनि चढले यमपुरीचा घाट रे ॥ ३ ॥

पद ४६

शिष्य नव्हे तो मानवदेहीं पशु चकीलाडा ।
 दुपाई गाढव समजुनिया सोडा उकीरडा ॥ धृ ॥
 प्रपंची मन असतां दारिद्र्यानें व्यापला ।
 रांडा पोरें पिडिती खाया नाही पोटाला ।
 कुटुंबाला टाकुनि सद्गुरु मोठासा केला ॥ १ ॥
 गुरुनें कृपाळ होउनि निजगुज सांगितलें ज्ञान ।
 निश्चय पुरता नाही अंतरिं वाणेना खूण ।
 शीतळता नाही क्षणानिया करितो दुनकून ॥ २ ॥
 गुरुचे संगें राहुनि बहुत झाला लोचट ।
 पूर्ती पोची वळखुन लोकीं भांडे बळकट ।
 प्रपंच ना परमार्थ नाही एकही नाट ॥ ३ ॥
 ऐसा शिष्या करील त्याची होइल फजीती ।
 संगतीचे योगें होई ज्ञानाची माती ।
 ज्ञाधुनि शिष्य करा निरंजन सांगतसे नाती ॥ ४ ॥

पद ४७

प्रपंच परमार्थी परमार्थी । चुकला दोन्ही अर्थी ॥ धृ ॥
 टोपी टिळे माळा । घालुनि रांडा करितो गोळा ॥ १ ॥
 सांगुनिया ज्ञानासी । पैका मागतसे लोकांसी ॥ २ ॥
 बाहेर साधू झाला । अंतर्नि इच्छी सन्मानाला ॥ ३ ॥
 निरंजन हा त्याला । सांगे करि पुरतें एकाला ॥ ४ ॥

पद ४८

शिष्या सद्गुरुचा सद्गुरुचा नोहे तो हा साचा ॥ धृ ॥
 वदला कवितावाणी । सुंदर श्लोक पदांतर गाणी ॥ १ ॥
 गोड गळ्यानें गातो । लोकांना बहु टोणपे देतो ॥ २ ॥
 उद्धट होउनि बोले । आंगी अनुभव नसतां डोले ॥ ३ ॥
 जनरंजन बहु केलें । परि मन निरंजन न झालें ॥ ४ ॥

पद ४९

प्रसाद सद्गुरुचा सद्गुरुचा । वेगळाचि गुण त्याचा ॥ धृ ॥
 वदला कविता वाणी । ह्मणवी चातुर्याची खाणी ॥ १ ॥
 बहुत विद्या शिकला । शास्त्री ऐसें ह्मणती त्याला ॥ २ ॥
 योग-समाधी केला । तरि तो ज्ञानी नाहीं ज्ञा ॥ ३ ॥
 टाळ विणा वाजविला । निरंजन पद नाहीं त्याला ॥ ४ ॥

पद ५०

सद्गुरुचा महिमा वर्णू काई । उपमेसि त्याच्या दुजा नाहीं हो ॥ धृ ॥
 परिसाची उपमा देऊं जरी । तरि तो लोहा लागतां सोनें करी ।
 न करवे आपुल्या ऐसीपरी ॥ १ ॥ कल्पतरु उपमेलागीं द्यावा ।
 तरि तो कल्पीलासि ये अनुभवा । अकल्पित देतसे गुरुठेवा ॥ २ ॥
 देव सर्व उपमं देऊं जरी । तव ते देती असेल दैवीं जरी ।
 गुरु दैवीं नसल्या कृपा करी ॥ ३ ॥ पापतापदैव्य उठाउठी ।
 पळुनि जाती जयाची होतां भेटी । निरंजनि रघुविर घाली पोटी ॥ ४ ॥

पद ५१

मनचि कारण अवर्ध आदिअंती जाण । बंध अथवा मुक्ती दोन्ही
व्हावया लागून ॥ धृ ॥ वर्णाश्रमधर्म रूपदेह-अभिमान । आप आणि पर
भेदाभेदासि पाहणें । मनाचेंचि योगें अवर्धें द्वैताचें भान ॥ १ ॥

मनचि आधार सर्वा इंद्रियां लागून ।
कर्माकर्म घडणें अवर्धें मनचि कारण ।
मनाचेंचि योगें करणें पाप अथवा पुण्य ॥ २ ॥
संकल्प विकल्प क्लृणें मनाचें लक्षण ।
मनाचेंचि योगें होणें मुक्त्या बंधन ।
मरोनिया वारंवार जन्मालागीं येणें ॥ ३ ॥
सद्गुरुप्रसादें मन झालेंसे उन्मन ॥
ध्येयध्याता ध्यान तिन्ही गेलीं हारपून ।
शुद्ध तत्व उरलासे नित्य निरंजन ॥ ४ ॥

पद ५२

पार्था धैर्य धरी समरी । समरी सांगे नीति बरि श्रीहरी ॥ धृ ॥
द्रोण पितामह कर्ण सुयोधन निकट आले वैरी ।
या समयीं तुज मोढे पिडिले म्हणसी मी नमरी ॥ १ ॥
निजधर्माप्रति दूषण लावुनि म्हणवितां क्षेत्री ।
अपकीर्ति त्रैलोकीं होइल अगणित अल्पवरी ॥ २ ॥
आस सहोदर मारूं कसे मी म्हणसी सत्य जरी ।
तरि त्या मृत्यू नाहिं कदापि चित्स्वरूपाचे परी ॥ ३ ॥
कर्ता हर्ता मीच असे रे हालवितां दोरी ।
निमित्तास्तव तुजला दाउनि करितों रणबोहोरी ॥ ४ ॥
व्यापक मी सर्वातरि पार्था जग माझे उदरीं ।
पाहि बरें म्हणवुनिया दावित निजस्वरूपासि हारी ॥ ५ ॥
निरंजनपद पावुनि आक्षिप्त निजशांतीसी वरी ।
लाभालाभीं समता मानुनि खेद कदा न करी ॥ ६ ॥

पद ५३

ज्ञानगंगेमाक्षारि आम्ही न्हालों हो । अंतर्बाष्प सवदा शुद्ध झालों हा ॥ धृ ॥ सद्गुरुकृपेचा पर्वकाळ हो । निश्चयाचा संकल्प अळुमाळ हो । भेदाभेदी सोडुनि दिल्लें पहा हो ॥ १ ॥ ब्रम्हडेहामाक्षारि बुडी दिल्ली हो । तयाठायीं विश्रांति बहु जाली हो । उठाउठीं तापत्रय गेलीं हो ॥ १ ॥ रघुनाथपायाची शुद्ध धुळी । निरंजन लावुनिया कपाळीं हो । प्रेमानंदें नाचतो वेळोवळीं हो ॥ ३ ॥

पद ५४

श्रीगुरुनाथा दयाकर झाले । म्हणुनिया मन माझें धालें ॥ धृ ॥ चिद्रस पाजुनि तृप्तचि केले । म्हणुनिया सर्वौग निवाळें ॥ १ ॥ आशापाश समूळचि गेले । पूर्णपणाचे ढेकर आले ॥ २ ॥ जन्मांतरिं बहु सुकृत केलें । निरंजनि रघुनाथ मिळाले ॥ ३ ॥

पद ५५

मनिं पुरता अनुताप असावा । नलगे जगलोकांत दिसावा ॥ धृ ॥ नलगे वांटुनि पाला खावा । अन्य षड्रस भोग त्यजावा ॥ १ ॥ नलगे वल्कल वेणुनि ध्यावें । वस्त्राचे बहु त्याग करावे ॥ २ ॥ नलगे डोइंत भस्म भरावें । जाउनिया वनि वास करावे ॥ ३ ॥ सर्वहि ईश्वरभाव असावा । क्षणें व्यर्थ निरंजनबावा ॥ ४ ॥

पद ५६

गुरुजि मजला महाराष्ट्रविद्या येती । याविण दुजी बैसेना माझ्या चित्तीं हो ॥ धृ ॥ अहंब्रह्म अनुभविला ओंकार हो । कका व्यापक पाहिला निर्विकार हो ॥ बाराखड्या जें गनग हें भिन्नाकार हो ॥ १ ॥ दश अंक हे दशदिशा सारी हो । भरिव शून्य मोजितां लक्षावरि हो ॥ पाहूं जातां प्रसार त्याचा भारी हो ॥ २ ॥ शुद्धतत्त्व मोजिला गुणाकार हो । द्वैतमाया उडविला भागाकार हो ॥ जमाखर्च जाहला बराबर हो ॥ ३ ॥

निरंजनीं आवडे हचि विद्या हो । वरकड सांग्या दिसताति अविद्या हो॥
रघुनाथासि मिळाला शिष्या नाथा हो ॥ ४ ॥

पद ५७

ब्राह्मण ऐसें व्यासि म्हणावें । ब्रह्म जयाप्रति झालें ठावें ॥ धृ ॥
ब्रह्म असे जगिं निश्चय केला । यज्ञोपवित विराजित ज्याला ॥ १ ॥
आत्मानात्म विचारित आहे । ज्ञानशिखा शिरिं संतत वाहे ॥ २ ॥
साक्षपणें सर्वांतरवासी । धारण हा श्रौताग्नि जयासि ॥ ३ ॥
श्रीरघुनाथ दयाकर झाला । सत्य निरंजन ब्राह्मण केला ॥ ४ ॥

पद ५८

नरदेहा येउनि आजि धन्य आम्हि झालों ॥
जाउनिया सर्वे क्षुधा पूर्णपणें धालों ॥ धृ ॥
सगुरु पदकमळें देखिलीं डोळां । झालें मन उल्हासित निज मन
अळिकूळा ॥ १ ॥

त्या सुखासि नाहीं पार करवेना लेखा ।
त्यापुढें स्वर्गसुख तुच्छ दिसे देखा ॥ २ ॥
गुरुचरणीं मस्तकासि टेकवितां बा रे ।
तत्क्षणीं आष्ट अंग निवालें सारे ॥ ३ ॥
निरंजनीं जनीं वनी गुरु रघुराज ।
अभिमान लौकिकादि सोडियेलि लाज ॥ ४ ॥

पद ५९

योगिया उगाचि शिणसी वायां रे ॥ धृ ॥ अरे नासक्या या शरिरासी
। किति नाट करिसीळ सायासी । नाहिं खरुमीं समंथ यासी रे ॥ १ ॥
जैसे गाढवाचें घोडें । बहु धुतल्या नोहे फुडें ।
तैसा देह आत्मया पुढें रे ॥ २ ॥
आहे आत्मा सर्वाठायीं । त्याजवांचुनि कांहीं नाहीं ।
किति कोंडु कोंडु घेसि देहीं रे ॥ ३ ॥

गुरु निरंजन रघुविर । त्याचे वचनीं होउनि स्थीर ।
राहे निजस्वरूपीं निर्भर ॥ ४ ॥

पद ६०

पाहतां विश्वचि ब्रम्ह खरे । पाहतां दृग्दृश्यार्थ नुरे ॥ धृ० ॥
तरंगाकृती सांडुनि आकृती । निर्भळ जळ सारें ॥ १ ॥
मृगजळ ठायीं रश्मी दिसतां भावाभाव सरे ॥ २ ॥
लावुनिया दिप रज्जु विलोक निःसंशय व्याळ नुरे ॥ ३ ॥
निरंजन मी समजलिया मग देह नसे बा रे ॥ ४ ॥

पद ६१

गुरुराया तुमचे कृपादानें । संवसारासी येउनि झालों धन्य ॥ धृ० ॥
कृपालुवा सद्गुरु मायवापा । मार्ग आह्वां दाउनी दिला सोपा ॥१॥
तत्वबोध करीनि लागवेगी । परब्रह्म केलेसें मजलागी ॥२॥
मोक्ष आमुचे अंगणीं लाळ घोटी । परमात्मा रिघाया पाहे पोटीं ॥३॥
निरंजन सद्गुरु रघुराजा । कृपा आतां असूं द्या महाराजा ॥४॥

पद ६२

जगनग सारें पाहतां मजला ब्रह्मचि सर्वहि भासे ।
त्वंपद तत्पद असिपद अवधी द्वैतभावना नासे ॥ धृ० ॥
जीवात्मा परमात्मा दोघां एकचि पडली गांठी ।
चिन्मय स्वरूपीं मिळणी झाली आनंदाची दाटी ॥
आदी अंतीं मीच अवघा वेष्टी आणि समष्टी ॥१॥
आत्मा अनात्मा हा केला व्यतिरेके दों ठाई ।
अन्वये पाहतां ब्रह्माविरहित कांहीं नाहीं ॥
जैसी मृत्कुंभासि मृत्तिकाची सर्वांठायीं ॥२॥
रघुविरप्रसादें शुद्ध जहालों निरंजन ।
जालों ह्मणुं तरि मजला नाहीं होणेंजाण ।
अस्ति भाति प्रिय अवघा अपुला अपण ॥३॥

पद ६३

आत्मा सत्य जयाप्रती शाला । मिथ्याभास अनात्मा त्याला ॥ धृ० ॥
 पाहतां श्रम प्रतीबिंबालागी । त्याचे श्रम तें बिंब न भोगी ॥
 जैसा व्याळ बिळाचे द्वारी । पहातसे आपुलि कांतारी ॥
 मिथ्या मृगजळ कळलें ज्यासी । दिसते परिश्रम नाही त्यासी ॥
 निश्चय पूर्ण निरंजनि असतां । सहजची मग निज देही अनास्था ॥१॥

पद ६४

सावध होउनि निजसुख भोगी जातें रे वांया ।
 श्रमदायक त्या विषया लागुनि सोडुनि दे सखया ॥ धृ० ॥
 ब्रह्मानंद वसे तवठायीं तुज ठाउक नाही ।
 तें सुख विषया ठायीं योजुनि मानीसी नवाई ।
 इच्छुनिया मनि विषया साठीं पडसी आपाई ॥ १ ॥
 श्रान जसे अस्थीला घेउनि फोडितसे दांती ।
 मुखांतिल रुधिराला सेवुनि भवितसे तृप्ती ।
 तैसी तूं विषयाचे संगें मानिसि सुखप्राप्ती ॥ २ ॥
 विषयावरि मन धावुनि जातां पावसि दुःखाला ।
 तें मन मागें परतुनि येतां होतें सूख तूला ।
 ह्मणवुनिया मन जेथिल तेथें ठेवुनि राहे भला ॥ ३ ॥
 नष्ट जडात्मक विषय मनींहुनि सोडुनिया देई ।
 रघुविर सद्गुरु पाहुनि पूर्ता शरण त्या जाई ।
 निरंजन मग होउनिया तूं पूर्णपणें राही ॥ ४ ॥

पद ६५

बोधभानु उगवला जया ठायीं । भवतम नुरेची तेथें कांहीं ॥ धृ० ॥
 कळों आली शुक्तीका स्पष्ट ज्यासी । न भासेची मागुती रौप्य त्यासी ॥१॥
 दृष्टिलागी पाहतां शुद्धदोर । न भासेची त्याजला सर्पाकार ॥ २ ॥
 रविरश्मि दीसल्या डोळा ज्याला । मृगजळ न वाटे कदा त्याला ॥ ३ ॥
 गुरुकृपें उडालें दृश्यमान । सर्वपणें तोची तो निरंजन ॥ ४ ॥

पद ६६

याचि परि जगदीश्वर पाहे । व्यापुनिया जगदांतरि आहे ॥ ४० ॥
 तैल जसे तिळ-अंतरधानी । राहतसे दधि अंतरि लोणी ॥ १ ॥
 काष्ठांतरि वसताहे अग्नी । गारा शुभ्र त्यांतरि पाणी ॥ २ ॥
 स्थावरजंगम अंतरबाह्य । ब्रह्मचि ओतप्रोत सदा हे ॥ ३ ॥
 निरंजनि खुण ठाउक झाली । श्रिरघुनाथ गुरूची किल्ली ॥ ४ ॥

पद ६७

निजस्वरुपीं रत जे नर झाले । ते नर ब्रह्मचि होउनि ठेले ॥ ४० ॥
 मेघमुखीचा बिंदु गळाला । सिंधुत जाउनि सिंधुचि झाला ॥ १ ॥
 लवणाचा गज अर्पी मिळाला । परतुनिया मग नाहिच आला ॥ २ ॥
 लागुनिया कर्पूर दिपाला । तद्रूप होउनि ठाई निमाला ॥ ३ ॥
 निरंजन रघुनाथ-पदाला । वंदुनिया रघुनाथचि झाला ॥ ४ ॥

पद ६८

येई येई वो रघुराया । करुणाकर गुरु सखया ॥ ४० ॥
 तुझिया पायासी अंतरलों । दूर विदेशा गेलों ।
 मार्गी चालुनिया बहु श्रमलों । कष्टी फारचि झालों ॥ १ ॥
 वाटे दैवहिन मी मोठा । प्रारब्धाचा खोटा ।
 बुद्धीहीन बहू करंटा । चुकलों निजहित वाटा ॥ २ ॥
 पाडस टाकूनिया हरणीला । जाउनि फार सापडला ।
 गाईवीण जसा वत्साला । व्याघ्र अडवा आला ॥ ३ ॥
 तैसें तुजविण हो ये समयीं । बुडतों सिंधू डोहीं ।
 धावे पावे हो गुरु आई वायूरुपें येई ॥ ४ ॥
 कंठ होउनिया सद्गदित । अरझुनि हाका देत ।
 स्वामी अंतरलों चरणांत । उदकें केला घात ॥ ५ ॥
 करुणा ऐकुनिया निजकानीं । गुरु झाले जिवदानी ।
 जहाजा लावुनिया निजपाणी । ऐलातिरातें आणी ॥ ६ ॥

निरंजन दास तारियला । शोकाविरहित केला ।
येउनि चरणांतें लागला । बहुतचि आनंदला ॥ ७ ॥

पद ६९

काय केले रे नरदेहा येउनी ॥ धृ ॥
निजस्वरूपासी ध्यावें । तेथें विषयभोग चिंतावे ॥ १ ॥
जें मन उन्मन व्हावें । तें मन धनकामिनीवारि धावे ॥ २ ॥
सन्मार्गी लावावी । ते मति दुष्ट भावना भावी ॥ ३ ॥
अहंब्रह्म हें ध्यावें । सांडुनि पापी बळेंचि व्हावें ॥ ४ ॥
निरंजन ह्मणे चोरा । गाढवा जालासि ह्यातारा ॥ ५ ॥

पद ७०

याचिपरी हे माया पाही । निजस्वरूपी मुळि झालिचि नाही ॥ धृ ॥
सागरिची जळलाट उडाली । जळपण सांडुनि नाहीच गेली ॥ १ ॥
हेमाचे नग सुंदर केले । अंतरि बाहेरि हेमचि ठेले ॥ २ ॥
तंतू जोडुनिया पट झाले । तंतूपण हें नाहिच गेलें ॥ ३ ॥
निरंजन रघुनाथा ठायी । द्वैतपणाचा लेशचि नाही ॥ ४ ॥

पद ७१.

तैसी ब्रह्मपदासी माया । भासत नित्यपरी भ्रम वायां ॥ धृ ॥
रजताचा भ्रम शुक्तीठायी । भासतसे परि मिथ्या पाही ॥ १ ॥
ग्रीष्म ऋतूच्या उष्ण सळाया । मृगजळ भासत जैस वायां ॥ २ ॥
रज्जूचा दृढ सर्वचि भासे । स्वर्मीचा गज भ्यासुर दोसे ॥ ३ ॥
बोलत चालत हालत आहे । मिथ्या देह निरंजन वाहे ॥ ४ ॥

पद ७२.

भरलासे गुरु सर्वाठायी । गुरुवांचुनि मज दीसत नाही ॥ धृ ॥
अप गुरुस्थळ रूप गुरूचें । भासतसे मज निश्चि साचे ॥ १ ॥
वायु अग्नि आकाशहि सारे । दीसतसे गुरु अक्षई बारे ॥ २ ॥
स्थावर जंगम व्यापुनी गेला । अंतरबाह्य गुरू गुरु झाला ॥ ३ ॥
श्रीरघुनाथ गुरूचा केला । निरंजन गुरु होउनि ठेला ॥ ४ ॥

पद ७३

साधन त्यानें हेंचि करावें । जाउनिया गुरुपाय धरावें ॥ १ ॥
 कंटाळा विषयाचा आला । संसारासि उदासिन झाला ॥ १ ॥
 नरदेह माझा व्यर्थचि गेला । झणवुनिया अनुताप उदेला ॥ २ ॥
 निजस्वरुपाचा शोध करावा । दुस्तर हा भवसिंधु तरावा ॥ ३ ॥
 रघुविर गुरुपद नयनि दिसावें । वाटल ज्यासि निरंजन व्हावें ॥ ४ ॥

पद ७४

सिंधुजळाचें सेंधव झालें । शेवठि सिंधूंत सर्व मिळालें ॥ १ ॥
 तैसी माया शोधुनि पाहे । आदींअंती ब्रह्मचि आहे ॥ १ ॥
 अळवूनिया घृत लाडू केले । तापवितां घृत ऐसं झाले ॥ २ ॥
 मेघमुखीच्या वर्तुळ गारा । अंतरि बाहेरी आपचि थारा ॥ ३ ॥
 श्रीरघुनाथमुखीची वाणी । ब्रह्मचि सर्व निरंजन स्वामी ॥ ४ ॥

पद ७५

ऐकेहो भिक्षुकवर्या निजभिक्षाधारण-चर्या ॥ १ ॥
 सर्वांतरि ब्रह्मचि पाहे । माधुकरी हेची लाहे ॥ १ ॥
 मार्नि आत्मानात्म विचारी । हे प्राग प्रणित अवधारी ॥ २ ॥
 निजवस्तु संतत लक्षी । अयाचित हें व्रत रक्षी ॥ ३ ॥
 सत्स्वरुपी जागा झाला । तात्कालिक म्हणणें त्याला ॥ ४ ॥
 अंतरि सुस्थीर राहे । उपपन्न हें व्रत वाहे ॥ ५ ॥
 निरंजन भिक्षुक झाला । परमामृत सेवन त्याला ॥ ६ ॥

पद ७६

गुरुनें मजला देवाचे देव केलें हो । अनुभव घेतां प्रत्यया माझ्या आलें हो ॥ १ ॥
 जागृत काळीं विष्णुचें रुप दिल्लें हो ।
 स्वप्नामाजी विरंची मज केलें हो ।
 सुषुप्तीसी महेशपण आलें हो ॥ १ ॥
 रजतमसत्त्व जहालों त्रिगुणाकार हो ॥

जागृत स्वप्न सुषुप्तिचा व्यवहार हो ।
 तुर्यावस्था साक्षीत्वे ब्रह्माकार हो ॥ २ ॥
 वेदशास्त्र आमुचे बंदीजन हो ।
 वर्णिताती निजमुखें कीर्तीगूण हो ।
 ईद्रादिक स्थापित अमुचे जाण हो ॥ ३ ॥
 रघुनाथानें मजला ऐसें केलें हो ।
 एकाएकीं अढळपद दीलें हो ।
 निरंजन अनभुवनिया बोले हो ॥ ४ ॥

पद ७७

श्रीहरि लागुनि धे धे धे प्राण्या ॥ धृ ॥
 नरतनु हे तुजला प्राप्त जहाली । तंववरि साधुनि धे धे धे ॥ १ ॥
 धन-दारा-सुत-मित्र नव्हे तीं । सर्वहि चोरचि हे हे हे ॥ २ ॥
 यमदूतासि पहासी तेव्हां । करसिल मग तूं फे फे फे ॥ ३ ॥
 निरंजन तुज सांगतसे खुण । ऐकुनिया मनि धे धे धे ॥ ४ ॥

पद ७८

तो नर नागवला नागवला । अभिमानें मेल ॥ धृ ॥
 रजत ह्मणूनि शुक्तिला । घेउनि संग्रह पुष्कळ केल ॥ १ ॥
 भावुनिया उदकाला । धावत मृगजळ पिउ गेला ॥ २ ॥
 अमृत घट सांपडला । ह्मणवुनि कांजी पुष्कळ प्याला ॥ ३ ॥
 निरंजन प्रभु कळला । नसतां ह्मणतो भवभ्रम टळला ॥ ४ ॥

पद ७९

गाइ मुखि रघुनाथ कथा रे । जाइल हा नरदेह वृथा रे ॥ धृ ॥
 दारा-धन-सुत सर्वहि बा रे । रहातिल जेथिल तेथचि सारे ।
 देशभूमि गड मंडळ वाडे । रहातिल ठाइच गाडे घोडे ॥ २ ॥
 ठाकर उंची शाक दुशाला । संगि न येतिल कांहि मशाला ॥ ३ ॥
 निरंजन रघुनाथ यजी रे । दुर्धर हा संसार त्यजी रे ॥ ४ ॥

पद ८०

नरदेहासी येउनि तो नर झाला आत्मघाती रे
 प्रपंच आणि परमार्थी दोन्हीत मेळविली धुळमाती रे ॥ १ ॥
 संसारि राहुनिया केली बहुतासी कुंची दारे ।
 वैराग्यासी सेबुनि करितो सत्पुरुषाची निंदा रे ।
 सर्व जगतिं सांगे येउनि मजला निशिदिनि वंदा रे ॥ १ ॥
 प्रपंची परदारेठायीं बहूत होती आस्था रे ।
 परमार्थी स्त्रीवर्णन करितो सेबुनि मूढ अवस्था रे ।
 भोगी त्यागी दोही भागी नरक जोडिला नसता रे ॥ २ ॥
 कीर्ति असावी ऐसी आस्था पूर्वीपासुनि होती रे
 पंडित शास्त्री मागे राहुनि माक्षिच व्हावी रूयाती रे
 लोकांचे सदगुण ऐकुनिया येतो दांतीकांती रे ॥ ३ ॥
 निरंजन गुरुचरणीं येया त्या पुरुषाला चोरी रे ।
 श्रमबुनिया जननीला शेवटि आपण पडला घोरि रे ।
 चौऱ्यांशी लक्षाची त्याला न चुके फिरणे फेरी रे ॥ ४ ॥

पद ८१.

तो नर मुक्तचि आदि अंती । गेली मुळिहुनी ज्याची म्रांती ॥ १ ॥
 जन्म नसे मग मार्गे झाला । अंतर्यामी अनुभव आला ॥ १ ॥
 देह नसे मज आतां कांहीं । पहातसे आपणास बिदेही ॥ २ ॥
 मृत्यु नसे मजलागि कदाही । अजरामर आपणातें पाही ॥ ३ ॥
 लागुनिया रघुनाथ पदासा । जन नसतां निरंजन झाला ॥ ४ ॥

पद ८२

तैसें सुख संसाराठायीं । शोधुनि पाहतां कांहीच नाहीं ॥ १ ॥
 दुर्धर सर्पफणीचे छाये । बैसुनिया सुख पावेल काय ॥ १ ॥
 वाटुनिया बचनागा प्याला । सांगा तो नर काय जिवाला ॥ २ ॥
 विंगळ अंथरुनी जो निजला । निद्रा काय सुखाची त्याला ॥ ३ ॥
 संसारासि निरंजन भ्याला । जाउनिया गुरुपायीं लपाला ॥ ४ ॥

पद ८३

ब्रह्म सदा सर्वांतरि आहे । याचि प्रकारें पंडित पाहे ॥ धृ ॥
 ब्राह्मण गौहस्तींचे ठायीं । टाकुनिया देह अंतरीं पाही ॥ १ ॥
 चांडाळादि शुनीचे देहे । पहातसे आंतील विदेहे ॥ २ ॥
 सर्वांतरि आपणातें पाहे । आपण सर्वहि होउनि राहे ॥ ३ ॥
 श्रीरघुनाथ दयाकर झाला । सत्य निरंजन पंडित केला ॥ ४ ॥

पद ८४

त्या गुरु रघुरायाची मी दासी । जहाले सये हो निजनिश्चयेसी ॥ धृ ॥
 उघडुनि तत्वाचे भांडार । काढीलें चिद्रत्न तेजाकार । घातले माझे कर्ण
 मनोहर ॥ १ ॥

निजघरीं बहुकाळींचे ठेवणें । सहजी मज दिधलें दाऊन ।
 जहाली भवदारिद्र्याची हान । टाळिले सये हो जन्म ते मरण ॥ २ ॥
 त्या पदीं देह सर्वस्व वाहिला । भाव हा दूजा नाहिंच राहिला ।
 रघुविर निरंजनि म्यां पाहिला । संशय सये हो उठाऊठी गेला ॥ ३ ॥

पद ८५

धन्य स्वामी सद्गुरू रघुराया । तुज पाहतां शीतळ जहाली काया ॥ धृ ॥
 चिन्मयरूप देखिलें वाडेंकोडे । तेंचि भासें सर्वदा मागेंपूढें ॥ १ ॥
 उघडितां ज्ञाकितां सर्वकाळ । नेतीं रूप कोंदलें अकूमाळ ॥ २ ॥
 स्थावरादि जंगमा सर्वांठायीं । तुजाविण पाहतां कांहीं नाहीं ॥ ३ ॥
 निरंजन रघुविर सर्व पाही । तयाविण दुसरा देव नाहीं हो ॥ ४ ॥

पद ८६

आह्मी झालों निर्भर सर्वांपरी । पापपुण्य झोकुनि दिल्लें दूरी ॥ धृ ॥
 सांडियले आश्रम वर्ण धर्म । स्नानसंध्या सर्वही कियाकर्म ॥ १ ॥
 निःसंगाचे संगती संग केला । ह्यणुनिया सर्वही संग गेला हो ॥ २ ॥
 निरंजनें रघुवीर अनुभविला । सर्वांपरि निर्भय सदा झाला ॥ ३ ॥

पद ८७

संसार सोडुनि आतां । परमार्थी जाग रे ॥ धृ ॥

शिष्णोदरगोडीसाठी । वेचिल्या आयुष्यकोटी ।
जिवित्वासी झाल्या तूटी । वृथा शीणभाग रे ॥ १ ॥
आसवर्ग जाया पुत्र । धनासाठीं सर्व मित्र ।
दुष्टनष्ट अपवित्र । मेल्या देती आग रे ॥ २ ॥
निरंजन ऐसें पाही । दुजे ठायी सौख्य नाही ।
आतां विश्रांतिसी कांहीं । रघुवीरासि माग रे ॥ ३ ॥

पद ८८

दत्तात्रय चतुराक्षरि मंत्र वाचे उच्चार । निशिदिनि हृदयी ध्यातां
चुकवी जन्ममरणफेरा ॥ धृ ॥

दशदिशांप्रति अगमन ज्याचें एकट निर्द्वंद्व ।
दश अवतारा वरुते विष्णुस्वरुपाचा कंद ।
दत्तचित्त ज्या हृदयी ध्यातां करि ब्रह्मानंद ॥ १ ॥
तापसियांचा तापशमन जो सर्वांचा त्राता ।
तारितसे भवसागरि जडमूढ नाम वदनि गातां ।
तांतडिनें उडि धालित ज्यापरि बाळकासि माता ॥ २ ॥
त्रै देवांचें स्वरूप तें हे जाणे एकत्र ।
त्रैलोक्याचा चाळक ह्मणवी अतीचा पुत्र ।
त्रै अवस्था स्वरूप प्रगटवी जेवि कां मित्र ॥ ३ ॥
एकचि स्वरूप सर्वांतरि तो ओहे अद्वय ।
यशकीर्ति तुह्मी गारे त्याची होउनि तन्मय ।
यमाचे भय नाही निरंजन जाला निर्भय ॥ ४ ॥

पद ८९

देव देवा मागणें हेंचि तुला । सोडवावें संसाराहुनि मला रे ॥ धृ ॥
कन्यापुत्र नलगेती संतान । वंश माझा होऊं दे निःसंतान ॥ १ ॥
सरोनिया जाऊं दे सर्वधन । घरालागि लागूं दे हूताशन ॥ २ ॥
मरोनिया जाऊं दे नजिकांता । वृत्ति सर्व होऊं दे वाताहाता ॥ २ ॥
निरंजन इतुकें झाल्यावरी । सुखरूप होईल सर्वापरी ॥ ४ ॥

पद ९०

गुरुराज दयाळु ऐसा झाला । त्यानें बिंदू असतां सिंधू केला ॥ ४ ॥
 हृदाकाशीं दाविलें मज ध्यान । चिदाकाश व्यापिलेसं संपूर्ण ॥ १ ॥
 तेणें मनिं विस्मयसा वाटला । ब्रम्हानंद मानें यसी कोंदाटला ॥ २ ॥
 देहभाव सर्वहि लया गेले । योगनिद्रा समाधि आंगीं डोले ॥ ३ ॥
 निरंजन जाली वृत्ति स्थीर । निश्चळत्वे पाहिला रघुवीर ॥ ४ ॥

पद ९१

धन्य अजि नरदेह प्राप्त झाला । यानें आत्मलाभ हा मोठा दिला ॥ ४ ॥
 तिर्यंगादि सर्वही योनिठाई । श्रम जाले ते आतां सांगु काई ॥ १ ॥
 जन्मोजन्मीं सुकृत बहु केलें । लग्नीनिया हें फळ प्राप्त झालें हो ॥ २ ॥
 उपकार मोठासा येणें केला । गुरुकृपापात्र हा होता झाला ॥ ३ ॥
 निरंजन नरदेहालागीं वाणी । एथोनिया राहिलीं येणीं जाणीं ॥ ४ ॥

पद ९२

नरदेह योग्य हा उपकारी । याला काय योजितां हो व्यवहारी ॥ ४ ॥
 जन्मोजन्मिं प्रपंच तुम्ही केला । तेणें काय तुम्हांसी लाभ दिला हो ॥ १ ॥
 गुरुपायीं ठेवूनि निजडोई । शुद्धतत्त्व अपुलें पाडा ठाई हो ॥ २ ॥
 निरंजन रघुवीर दृष्टि पाहा । प्रेतावाणी पडोनि उगे राहा हो ॥ ३ ॥

पद ९३

मरोनिया मारक तोचि जाला । कदाकाळीं पाहुं नये त्याला ॥ ४ ॥
 सांडोनिया स्वहित मार्गालागीं । कोकशाल शिकला लागवेगीं हो ॥ १ ॥
 गुरुकृपें कोणासी प्राप्ति झाली । त्याचे चितीं संशय नाना घाली हो ॥ २ ॥
 जैसैं श्वान जातसे पिसाळोनी । दुसऱ्यासि मारिताहे डंखानी ॥ ३ ॥
 निरंजन सांगतो सर्व लोकां । त्याचे जवळीं जाउनि बैसूं नका ॥ ४ ॥

पद ९४

महाराजा सद्गुरु स्वामिराया । कदाकाळीं सोडु नये तुझीया पाया ॥ ४ ॥
 तुजलागीं पहातां सर्वकाळ । दुःख नाही पाहिलें कोणे वेळे ॥ १ ॥

पापताप दहन्य मजलगी । ठावें नाहीं जाहलें तुझे संगीं ॥ २ ॥
आजवरी सुखाचा काळ गेला । एथूनिया वियोग नसो मला ॥ ३ ॥
निरंजन लोळतो पायावरी । रघुनाथ सद्गुरु कृपा करी ॥ ४ ॥

पद ९५

धन्य धन्य सद्गुरु रघुराया । सर्वावरी सारिखी तुझी माथा ॥ धृ ॥
तुझी कीर्ती ऐकूनी बहुतापरी । ह्मणूनिया पातले वेषधारी ॥ १ ॥
शास्त्री आणि पंडीत तपेश्वर । सर्व कळा कुशल विद्याधर हो ॥ २ ॥
परिक्षेसि पहावयालागीं आगे । तुज पहातां तयांचे गर्व गेले ॥ ३ ॥
लागोनिया चरणीं झाले लीन । स्वामिकूर्ते होउनि निरंजन ॥ ४ ॥

पद ९६

योगालागि उदित आधीं होती । करितांना कुंठित होती मती ॥ धृ ॥
आरंभासि करितां सर्व सूर । श्रम होतां पळोनी जाती दूर ॥ १ ॥
बोलतांना योगाच्या स्वल्प गोष्टी । क्रिये लागी करितां होती कष्टी ॥ २ ॥
शरिरासि देऊनि कष्ट काहीं । ह्मणे कळीमाझारी योग नाहीं ॥ ३ ॥
निरंजन सांगतो सर्व जनां । श्रमसाध्य योग हा आहे जाणा ॥ ४ ॥

पद ९७

सद्गुरु गे मायवाई । तुज वांचुनि करु मि काई ॥ धृ ॥
वाटतें मजला रहावें अक्षयीं । तुझिये पायीं ।
संसार तापत्रया तापला माझा देह । विश्रांती नाहीं ॥ १ ॥
कोठें सुखाचा काहीं सोय । म्हणवुनिया त्याजिले सारे तनधन
दाग गेहे ॥ २ ॥

भवसिंधु दुस्तर मोठा याचिया तरणोपाई ।
शास्त्रें आणि साधुसंत शोधिले बहुता ठाई ।
निश्चय म्यां पुरता करुनि तवपायीं ठेविली डोई ॥ ३ ॥
निजस्वरुपीं जडली वृत्ति माघारी न फिरे काहीं ।
अविनाश ब्रम्हानंदे कोंदल्या दिशा दाही ॥ ४ ॥

विश्रांति ध्यावयासि आलें मी गुरुमाहेरा ।
 आतां मज जाणें नलगे सासुरीया त्या संसारा ।
 निरंजन सासुरवासी सांभाळावा रघुवीरा ॥ ५ ॥

पद ९८

सुखदुःख नाहीत आम्हांपाशीं । प्रतिबिंब भोगितें प्रारब्धासी ॥ धृ ॥
 कर्माकर्मी सर्वदा आम्ही साक्षी । शुद्धबुद्ध सर्वकाळ आलक्षी ॥ १ ॥
 जैसें चंद्रबिंब हें उच्चस्थानीं । प्रतिबिंब डोलतें पाण्यावाणी ॥ ५ ॥
 प्रतिबिंब सर्वथा सत्य नाही । सुखदुःख भोग हे मिथ्या पाही ॥ ३ ॥
 रघुवीरें दाविली ऐसी खूण । सर्वाठायीं आलित निरंजन ॥ ४ ॥

पद ९९

देखिले नवल आम्ही कांहीं । पक्षी दोन एकिया वृक्षाठायीं ॥ धृ ॥
 कर्माकर्म त्यासी फळें आलीं । त्यांमाजी एकानें ते भक्षीलीं ॥ १ ॥
 दुजा नाही कोठेंहि लित जाला । निजरूपीं सर्वदा तृप्त ठेला ॥ २ ॥
 खादल्याचा उदरीं शूळ झाला । बहुकाळ जहाले कष्ट त्याला ॥ ३ ॥
 दुरुनिया साक्षित्वे शीव पाही । क्लेशालागि सर्वदा जीव वाही ॥ ४ ॥
 मात्रा दिलिह त्याशि रघुनाथानें । जिव तोचि जाहाला निरंजन ॥ ५ ॥

पद १००

साधुसमागम सेवुनि बा रे । रहातसे खळ या चित्रकारे ॥ धृ ॥
 चंहन हिंग एके ठायीं । बसले परि गुण लागत नाहीं ॥ १ ॥
 कोकिळ काकसमागम केला । सुखद नाही कदा काकाला ॥ २ ॥
 चंडशिळा जरि पडली आपीं । राहिल अंतरीं शुष्क तथापी ॥ ३ ॥
 संशयबद्ध निरंजन ठायीं । बसला तरि भव चुकत नाहीं ॥ ४ ॥

पद १०१

गुरुचरणीं पाहिली गोदावरी । उठाउठी पातकें जालीं दूरी ॥ धृ ॥
 चरणद्वय तोची हा ब्रह्मागिरी । पदरज निघाली गोदावरी हो ।
 कुशावर्त मुद्रांकित वसुंधरी ॥ १ ॥ त्याठायीं जाउनि स्नान केलें ।
 बहुजन्माचें पातक भस्म झालें । येणें जाणें एथुनि आतां गेलें ॥ २ ॥

रघुवीर सदगुरु शेषशार्ई । ज्ञानगंगा निघाली त्याचे ठाई ।

निरंजन तथाचे गुण गार्ई ॥ ३ ॥

पद १०२

धन्य स्वामी सदगुरु रघुराया । तुझे पायीं ओवाळूं निज काया ॥ घृ ॥

जन्ममरणाविरहीत मज केलें । सुखदुःख सर्वेही लया नेलें ॥ १ ॥

मायामोहो समुळ गेली भ्रांती । चिदानंदीं पावलींसें विश्रांती ॥ २ ॥

अघटीत ऐसें घटवीलें । जीवंतचि असतां मुक्त केलें ॥ ३ ॥

निरंजनीं वस्तीसी दिला ठाव । पुसुनिया टाकिलें नांवगांव ॥ ४ ॥

पद १०३

मला संसारीं कांहीं सुख नाहीं । किति सांगूं मी तूज मायबाई ॥ घृ ॥

जेव्हां पासुनि जन्म लग्न झालें । तेव्हां पासुनि सासुन्यासी नेले ।

गुरुमोहेरा नाहिं येऊं दीलें । नित्य जाचिति मला रांड मेले ॥ १ ॥

कामक्रोधादि सहा दीरभावे । यांनीं मजलागी नित्य गांजोवे ॥ १ ॥

गाल रगडोनि पुढें दांत खावे । त्याच्या जाचाला कीती सोसोवे ॥ २ ॥

मन दादूला बहु परद्वारी । घरीं राहिना एके क्षणभरी ।

दृष्टि पाहे लोकाची धननारी । घरीं येउनि मजलागीं मारी ॥ ३ ॥

मृत्यू सासूरा बसोनिया द्वारीं । चिंता सासू दूरूनी हाका मारी ।

आशातृष्णा नंदा जावा घरीं । खावुनि धालिती मजवरी चोरी ॥ ४ ॥

बया झाला होवर भंग त्याचा । तुझी लागूं दे गुरुमाय वाचा ।

आज निघाला दिन सोनियाचा । निरंजन रघुनाथ साचा ॥ ५ ॥

पद १०४

संसारा येवुनि प्राण्या केलेंसि त्वां काय रे ॥ घृ ॥

घरदाराधनासाठीं । वेचिल्या आयुष्य-कोटी ।

नरदेहा झाल्या तुटी । करिंसी हाय हाय रे ॥ १ ॥

लक्षचौन्यांशीची फेरी । फिरतांना कोटीवरी ।

काकताल न्यायापरी । नरतन होय रे ॥ २ ॥

नाहीं केलें तीर्थाटन । देवपूजा संतर्पण ।
 न वर्णिले हरीगुण । शिणविली माय रे ॥ ३ ॥
 निरंजन रघुवीर । तो हा भृगु अवतार ।
 व्हावयासी भवपार । शरण त्या जाय रे ॥ ४ ॥

पद १०५

हे गंगा । भवतापत्रयभंगा । प्रियदायक श्रीरंगा । वसलीसे शिवभंगा ।
 देवऋषींचे वृंद । धरुनि मनीं छंद । निशिदिनीं इच्छिति तवसत्संगा ॥ १ ॥
 हे गोदा । प्रगटुनि विष्णुपदा । करिसी अधतम छेदा । देसी मुक्ति-
 प्रसादा । भक्तजनातें संकर्षि रक्षुनि लाविसि अगुले नादा ॥ २ ॥
 हे गौतमी । बहु तीर्थांची स्वामी । पुरवित गौतम कामी । पावन करि
 निजनामीं । नित्य निरंतर स्नान त्या नांदवि निजसुखधामीं ॥ ३ ॥
 हे स्वर्धुनी । आत्मसुखाची खाणी । रघुविरगुरुसुखधानी । निर्मळ
 जीचें पाणी । नित्य निरंजन सेवित असतां झाला ब्रम्हज्ञानी ॥ ४ ॥

पद १०६

ऐके हो निजवस्तुनिधाना । रघुविर गुरुराणा ॥ १ ॥
 दाखवितो मी उकलुनिया निज अंतरिच्या खूणा ।
 अधिकारी मी नसतां कांहीं बोधियलें वचना ।
 ते निज भावें सेवुनिया मी झालों तृप्तणा ।
 पूर्णपणाचे ठेकर ते हे ऐकावे श्रवणा ॥ १ ॥
 जहदाजहदपणें मर्नि करुनि भागत्यागपणा ।
 पंचभूतांचा मानुनिया लय शोधियले गगना ।
 त्यागुनि माया भाग जडात्मक काढियलें विगुणा ॥ २ ॥
 सच्चिद्सुख आणि नाम रूपात्मक केलें दो ठाई ।
 मिथ्या मानुनि नामरुपासी ब्रम्हाचे जग पाही ।
 उजळुनिया दिप निरखितां मग व्याळदोरेची जाई ॥ ३ ॥
 लहरीवरि जळ सांगरि जैसी चालुनिया जाय ।

तैसी वृत्ती स्वरुपावरुते येति जाति आहे ।
 लहरि न होउनि सागरसा मी अढळपर्णे राहे ॥४॥
 आनंदाप्रति टाकुनि मागे पूर्णपदीं गेलों ।
 आठव विसर सांडियले परि आहेसा जालों ।
 निरंजन मी तद्गुप होउनि सद्गुरुसी बदलों ॥ ५ ॥

पद १०७

देखिलें रूप डोळां ती खूण सांगुं काई ॥ धृ ॥

स्थावर जंगम अवर्षे जग । ब्रम्ह दिसताहे मज । जैसे सोनियाचे नग
 सर्वहि सोर्नेची भासे ॥ १ ॥ अग्नीला इंधन ! स्वये जालें अभिपण । तैसे
 देह बुद्धि मन । सारे ब्रम्हचि झाले ॥ २ ॥ जे जे तें तें ब्रम्हरूप । जैसे
 पातळ थिजे तूप । साचे घडले जरी अमूप नाहीं वेगळें ॥ ३ ॥ सर्वहि आत्मा
 निरंजन । नामरूप मिथ्या भान । रघुविरानें ऐसी खूण सांगितली मज ॥ ४ ॥

पद १०८

संसारभान गेलें वेडेपण अंगा आलें ॥ धृ ॥
 नाहीं मनासी ठिकाण । नको वाटे दाराधन ।
 सांडियला अभिमान । लाज लोकांची ॥ १ ॥
 पोटा मिळालें तें खावें । वस्त्र फाटके नेसावें ।
 वाटे एकांती बैसावें । जाऊनी एकलें ॥ २ ॥
 वाटे करूं नये पाप । आला पुण्याचा संताप ।
 प्रारब्धानें आपोआप । होई तें होवो ॥ ३ ॥
 अवघा मीच निरंजन । भासेची मीतूण ।
 रघुवीर दयावन । त्यांनीं हें केलें ॥ ४ ॥

पद १०९

बापिया देह नव्हे तुज कांहिरे बापिया ॥ धृ ॥

अरे तूं निर्गुण निर्विकार । निरंतर अजरामर । पाहे नासकें
 शरीर रे ॥ १ ॥ निजानंद तूं सत्चित् । तूं तो षड ऊर्मि विरहित ।

देह अजरामर कांशिं तरे ॥ २ ॥ मी देही ह्मणतां बा रे । तुज घेणें पडले फेर । मी ब्रह्म ह्मणतां सरे ॥ ३ ॥ गुरु रघुवीराची खूण । तुज सांगे निरंजन । घेई सखया हें ऐकुन ! रे बापिया ॥ ४ ॥

पद ११०

ऐके हो अनुमान विचारी माया दूर करी । निजवृत्तीनें
आत्मा पाहुनि निश्चय पूर्ण धरी ॥ धृ ॥
पंचभुतें आणि इंद्रिय दाही करिंसी मेळवणी ।
चाळक त्याचें मन हें समजुनि भानिसि नाहिपणीं ।
सूषुप्तावत झालेसं पारि न चुकती फीरणीं ॥ १ ॥
जागृत स्वप्न सुषुप्त्यावस्था आणुनि ओळखणा ।
साक्षि मि याचा बोलुनि वचनें करिंसी अनुमाना ।
कळलें ऐसें लौकिकि दावुनि मिरविसि थोरपणा ॥ २ ॥
लटकीं शांती मिरवुनि जगिं म्हणवीसी ज्ञानी ।
बगळा जैसा मत्स्यासाठीं बैसतसे ध्यानी ।
सर्वहि चिन्हें दाखविलीं परि झाली हितहानी ॥ ३ ॥
रघुविर सद्गुरु पाहुनि बरवा शरण त्या जाई ।
आत्मा निजवृत्तीसि लक्षुनि ब्रह्मचि तूं होई ।
निरंजन मन तुझिये चरणीं टेकिल किं डोई ॥ ४ ॥

पद १११.

चला रे सखयांनो रघुविर पाहूं । त्यासन्निध राहूं ॥ धृ ॥
हरि हा प्रगटुनिया रविकुळवासी अयोध्यावासी ।
भावे सेवुनिया वैराग्यासी त्याजिले राज्यासी ।
दशरथनंदन मुनिकुळमंडन शोभति ज्याते आजानुबाहू ॥ १ ॥
वसले गंगेचे येउनि तटीं । स्थळ पंचवटी ।
बंधू लक्ष्मण प्रिय धूर्जटी । सिता गोरटी ।
वेष्टुनिया मृगचर्म चरितऋषि कर्म निशिदिनि फळ भक्षुनि
करिती निर्वाहु ॥ २ ॥

आला घावुनिया भक्तकाजा । तो रामराजा ।
 सर्वे वानरदळ घेतो फौजा बहु गाजावाजा ।
 कृपासिंधु जळसिंधु तरुनिया लंकेवरुते म्हणतो जाऊं ॥ ३ ॥
 ऐसें कपिमंडळ बोलुनि सारें । आलें परिवारें ।
 दिधले निरंजन प्रभुसी घेरे । करिती भुपकारें ।
 राम राम हें नाम वदुनि मुखें संतत घेती हरिगुण लाहू ॥४॥

पद ११२.

अस्ति भाति हे प्रियरूप हा आत्मा ॥ घृ ॥ अस्तिपणें सद्रस्तु निरंतर
 स्वस्त करुनि भ्रमप्रस्त अखंडित राहे अदिअंती ॥ १ ॥

भातिरूप स्वप्रकाश निर्मळ अकाशवत् चित्प्रकाश रविशशि विकास
 पावति ज्या तेजाचे दीप्ती ॥ २ ॥

प्रीय सतत अप्रीय नसुनि अक्रियपणें जग प्रियमान त्या अनंत स्वरूपें
 अनंद पावति प्रियतम चिती ॥ ३ ॥

अजन रहित निरंजन रघुविर कंजनयन मनरंजन स्मरुनि झाला
 चीत्सुख व्यक्ती ॥ ४ ॥

पद ११३

संसारस्वप्न ऐकें वो साजणी । विस्मयो मोठा जाला माझे मनीं ॥ घृ ॥

भ्रमनिद्रा मोठी ज्या कळेट । जागी असतां डोळे म्या झाकिले ।

भयंकर स्वप्नांतें देखिलें । पाहूनिया मनामधिं भ्याले ॥ १ ॥

काय हा सांगू आश्चर्याची गोष्टी । स्वप्नामधिं देखिलि म्यां सृष्टी ।

वेगळाली वेष्टी ते समष्टी । सांगू जातां जिव होतो कष्टी ॥ २ ॥

शुद्धतत्त्व निर्मळ असतां । प्रकटली तेथें एक कांता ।

पतिविना जाहाली प्रसुत । तोची पुत्र केला तिनें भर्ता ॥ ३ ॥

तियेचे पोटीं तिघे पुत्र जाले । एकांतुनि एक ते काढिले ।

पांचा वाशांचें घरकुलें केलें । आधाराविण अंतराळीं ठेलें ॥ ४ ॥

तिघे मूल खेळायला लागले । बाहुलें त्यांनीं नानापरि केले ।

चौन्यांसी लक्ष योनांसी निर्मिलें । तयामधि मजलागीं केलें ॥ ५ ॥

पहिल्यानं केले मज गाय । दुसऱ्या तिसऱ्यानं घोडा हत्ती माये ।
 चवथ्यानं मानवाचा देह । अष्टादशवर्ण समुदाय ॥ ६ ॥
 वृक्ष पक्षी किडा मुंगी जाले । स्त्रिया पुरुषत्वे मिरवले ।
 सांगातिसि बहु मेळविले । बहुता ठायीं संसारासि केलें ॥ ७ ॥
 ऐसी मी फिरतां फिरतां साजणी । कितिदा आली मानवाची योनी ।
 तेथें म्यां पापपुण्य आचरोनी । भोगियल्या दुःखाच्या श्रेणी ॥ ८ ॥
 कुलाळचक्रा सारिखी फिरतां । खेद झाला मोठा माझे चित्ता ।
 कोठोनि आले कोण मातापिता । कोहं कोहं कोण माझा कर्ता ॥ ९ ॥
 दचकोनि मोठ्यानं बरळले । रघुविर गुरु यांनीं थापटिले ॥
 सोहं भावें मज जागें केलें । उठुनिया तेव्हां मी बैसलें ॥ १० ॥
 संसारस्वप्न मिथ्या जालें बाई । जन्ममरण मजलागीं नाही ।
 गेलें ना आले ठाईचिये ठाई । निरंजन मी कदा नोहे देही ॥ ११ ॥

पद ११४

भालचंद्रा रे ये संकटहरणा ॥ धृ ॥ वक्रतुंड गजशुंडदंड द्विजखंड-
 सहित पाशांकुशधरणा ॥ १ ॥
 शूर्पकर्ण कटि व्याळभरण । कारे झटित चरण गणनायक विगुणा ॥ २ ॥
 लंबोदर पीतांबर परिकर गलित अधरधर अद्वयरदना ॥ ३ ॥
 गौरीनंदन भवभयकंदन वंदन करित निरंजन मूषकवहना ॥ ४ ॥

पद ११५.

देखिला गे माय नंदाचा नंदन । तेणें माझें मन धालें गे माय । यमु-
 नेचे तटीं तो हा जगजेठी धावें धेनूचिया पाठीं धावे गे माय । हातीं घेऊनिया
 काठी गे माय । माथा कुरळ केश दाटी गे माय । वरुते मयूरपिच्छ वेठी
 गे माय । सावळा सुंदर रूप मनोहर पिवळा पीतांबर कटि गे माय ॥ १ ॥
 मेघश्यामवर्ण राजीववनयन केशरीचंदन उटी गे माय । मृगमद लावी
 ललाटी गे माय । शोभे वाघनखपेटी गे माय । घाली गुंजाहार कंठी गे माय
 दिव्य मकराकार कुंडलें तळपति बाजुबंद बाहुबटि गे माय ॥ २ ॥

बाळिचा जो बळी कळिकाळा आकळी तो हा आला नंदकुळीं गे माय ।
बाधुनि गोधनें बाळि-गे माय । दबळी आणि पोवळी गे माय ॥
खाजवि त्या वेळोवेळीं गे माय । गोपाळांचे मेळीं चाले वनमाळी पांचरे
कांबळी काळी गे माय ॥ ३ ॥

मुरलीचा रव श्रुतीचा गौरव बोलुनिया भाव दावी गे माय ।
व्रजनारी नादासी लावी गे माय । नाना पुष्पतुग खोवी गे माय । देहुडा
चरण ठेवी गे माय । जो कां रघुविर तो हा मुरलीधर । निरंजन मनि भावी
गे माय ॥ ४ ॥

पद ११६

गुरुराया वाटतें माझे मनि । सांगतो मी तें ध्यावें आयकोनी हो ॥४॥
उघडितां अज्ञान कपाटासी । ज्ञानयोगें देखिलें स्वरूपासी हो ॥१॥
ज्ञानाज्ञान मनाचे दोन्ही धर्म । माझे रूप निर्मळ तें निर्धर्म ॥२॥
जैसें ज्ञान तैमोचि अज्ञान । मज नको दोन्हीचें घेणें देणें हो ॥३॥
मी तो सिद्ध सर्वदा निरंजन । साधकासी पाहिजे ज्ञानाज्ञान ॥४॥

पद ११७

पाहिला श्रीहरि उन्मनीचे घरीं । पाहतां पाहणें दूरि जाल गे माय ।
निश्चळ निर्मळ स्वरूप सोज्वळ त्रिगुणाचा मळ नाहीं गे माय । निर्गुणवें
सदा राही गे माय । अद्वैताची स्थिती वाहे गे माय । त्याजविना नसे कांहीं
गे माय । भास आभासासी अलिप्त दोहींसी आनंदाची रासी पाही गे माय ।
जागृती ना स्वप्न सुषुप्ति व्यवहार नाहीं शून्याकार जेथें गे माय ॥

उन्मनि सुंदरि तेथें गे माय । योगी इच्छिताती जीते गे माय । तुर्या
ह्मणताती तीतें गे माय । श्रुतीच्या गौरवें गुरुवाक्यासवें पावलों निजपदातें
गे माय ॥ २ ॥

पाहूं जातां हारी जालों तदुपरि द्वैताची बोहरी जाली गे माय ।
जविदशा सर्व गेली गे माय । दीप्ति दीप्ति मिळाली गे माय ॥ वासना
मुळी जळाली गे माय । मीच सर्वापरी अंतरि बाहेरि माया विद्या नाहीं
जाली गे माय ॥ ३ ॥

अज्ञानाचा सव लोटियेलें ज्ञानवृत्त्या भानाभान गेलें गे माय । मनाचें उम्भन जहालें गे माय ॥ बोलणें सर्व निमालें गे माय । तृतीचे देकर आले गे माय । रघुवीरप्रसादें शुद्ध निरंजन ब्रह्मानंदें सदा डोले गे माय ॥ ४ ॥

पद ११८

साजणि ग धन्य जालें श्रीहरिच्या नामस्मरणें ।
 त्रैताप हरले माझे संसार उठलें धरणें ॥ १ ॥
 वाचेनें हरिगुण गातां शीतळ जाली काया ।
 दैवतें इष्टानिष्ट करिताति सर्वहि माया ।
 सर्वहि भूतें धरिति कृपेची शीतळ छाया ॥ १ ॥
 सद्भावें हरिपदिं जडतां तुटले भवबंधन दोरे ।
 मृगजळवत माया जाली समूळ चुकले फेरे ॥
 दृष्टीसी दिसतें संये जगनग हें ब्रह्मचि सारे ॥ २ ॥
 श्रीहरि रघुविरूपें दयाकर मजवारी जाले ।
 अधिकार नसतां मजसि निरंजन पद हें दिल्लें ॥
 अनंत ब्रह्मांडाचें राज्य हें घरा आलें ॥ ३ ॥

पद ११९

आत्मा शुद्ध रे आत्मा शुद्ध रे । जाणती शहाणे ते प्रबुद्ध रे ॥ १ ॥
 त्रिगुणाचा मळ नाहिं जेथें रे ।
 मायाविद्या निरसिल्या तेथें रे ॥ १ ॥
 जीवशिव उभयांचे भेद रे ।
 स्वरूपी पाहतां ते आभेद रे ॥ २ ॥
 सत्यानंद चिदाकाश आत्मा रे ।
 तो हाची जीवात्मा परमात्मा रे ॥ ३ ॥
 निरंजन ह्मणे ऐसा आत्मा रे ।
 जाणे तो ह्मणावा प्राप्त आत्मा रे ॥ ४ ॥

पद १२०

सखया रे मारुति राया रामाप्रति सांगे वार्ता ।
 ठेवुनिया कंठी प्राण मार्गाप्रति पाहे सीता ॥ धृ ॥
 गंगातटिं मृगयेसाठीं धावुनिया तुम्ही गेला ।
 होणार न चुके पुढिलें लक्ष्मण म्यां धाडिला ।
 गोसावी होउनि मेला दशकंधर तेथें आला ।
 वाहोनी स्कंदावरुतें अणलें हो मज लंकेला ॥ १ ॥
 ब्रम्ह्याच्या शापाभेजें न लावुनि मातें हात ।
 र्मा भार्या नोहे क्षणुनी कराया पाहे घात ।
 राक्षसिणी खायासाठो वासुनिया येती दांत ।
 नानापरि भय दाखविति ठेवुनिया अशोकांत ॥ २ ॥
 रामाचें चिंतन करितां षडमास होत आले ।
 श्रीरामावांचुनि सखया जळप्राशन नाहो केलें ।
 प्रियकर मनमोहन माझे कैसे मज विसंबिले ।
 पापाचें संचित कैसें या काळीं मातें फळलें ॥ ३ ॥
 रामाप्रति जाउनि आतां प्रणिपात माझा सांगे ।
 जोडुनि कर माझ्याकडुनि पायाप्रति जाउनि लागे ।
 निरंजन राहुनि तूही भरावें मजवारि रागे ।
 घेउनिया जावें मजसीं येउनि या लागवेगें ॥ ४ ॥

पद १२१

भक्तिविण जिणें त्याचें पाहूं नये तोंड । जाला भूमिभार वृथाप्रसवली रांड ॥ धृ ॥
 विषया ध्यास मनीं वाहे निरंतर ।
 मुक्तीची वासना नाहीं एक पळभर ॥ १ ॥
 जीवा पलीकडे वाटे जासि संसार ।
 जाती कुळ अभिमान उचलूनी भार ॥ २ ॥
 वैदेक शाहाणा मीच पंडित आगळा ।
 चातुर्याचा अहंकार वाहे वेळोवेळा ॥ ३ ॥

वाचे नये राम त्याची शुद्धी नाही मती ।

निरंजनी भेटी नाही त्याजला कळोती ॥ ४ ॥

पद १२२

आपराध क्षमा आतां केला पाहिजे, देवा केला पाहिजे । अबद्ध सुबद्ध
गुण वर्णीले तुझे ॥ धृ ॥

न कळेचि टाळ विणा वाजला कैसा, देवा वाजला कैसा ।

अस्ताव्यस्तपणे नाद केला भलतैसा, देवा केसा भलतैसा ॥ १ ॥

नाहीं तालज्ञान नाही कंठ सुस्वर, देवा कंठ सुस्वर ।

जाला नाही बरा वाचे वर्णउच्चार, देवा वर्णउच्चार ॥ २ ॥

भाव नाही पोटी नाही प्रेमपाझर, देवा प्रेमपाझर ।

कीर्तनी बैसतां मन चिंती संसार, देवा चिंती संसार ॥ ३ ॥

निरंजन ह्मणे आढी वेडेबागुडे, देवा वेडेबागुडे ।

गुणदोष न लावावा सेवकाकडे, देवा सेवकाकडे ॥ ४ ॥

पद १२३

रामराया रावोबा रामरामा । तुझे ठायीं राहूं दे माझा प्रेमारे ॥ धृ ॥

नको मज संतती दाराधन । यांचे संगें त्रासलें माझें मन हो ॥ १ ॥

नको यश सत्कीर्ती लोकाचारी । नको मज सन्मान घरीदारी रे ॥ २ ॥

नको मज अयुष्य देऊं वाड । जिवित्वाची मजला नाही चाड रे ॥ ३ ॥

नको मज सर्वथा तुजवीण । सत्य बोले त्रिवाचा निरंजन रे ॥ ४ ॥

पद १२४

मोहिलें मन नंदाच्या नंदने । मुल्लें तेणें हो घरालागि येणें ॥ धृ ॥

पाणी हें पात्र घेउनिया पाणी । भरूं मी गेलें यमुनेचें पाणी ।

निबिड वृक्षाखालीं मधूवनी । देखिला तेथें हो उभा चक्राणी ॥ १ ॥

सहजिं तेणें केला वेणूरव । गाडलें सर्वश्रुतीचें वैभव ।

संगित नाना वाद्यांचा गौरव । पातळे तेणें हो मज अष्टभाव ॥ २ ॥

घेउनि निजस्कंदीं म्यां घागरीं । ऐकत उभी राहिलें वीळमरी ॥

सर्वथा नाही आले देहावरी । विसरुनि गेलें हो येयाचे मंदीरी ॥ ३ ॥

सावळा हरी निरंजनवासी । श्रीधर सुरवर सौख्यरासी ।
गोधनासर्वे पातला घरासी । त्याच्या संगीं आले अनायासी ॥ ४ ॥

पद १२५

तैसा मायिक हा संसार । तैसा मायिक हा सं० ॥ धृ ॥
मृगजळ जैसें भावतरंगीं । दावित उदकाकार ॥ १ ॥
रज्ज्वरते पुच्छफणासह । भासत सत्य विस्वार ॥ २ ॥
शुक्तीचे स्थळीं रजता भावित । सेवुनिया अविचार ॥ ३ ॥
निरंजन हा रघुविर वचनें । मानित देह असार ॥ ४ ॥

पद १२६

जरि तुज निजहित घाटल व्हावें । तरि गुज ऐकावें ।
हरिहर एकाचि मानुनिया मनिं । शरण त्या जावें ॥ धृ ॥
वोतन धनकण धरसुतजाया । सर्वहि त्यागावें ।
सांडुनि लौकिक थोरपणातें । श्रीहरिगुण गावे ।
भक्तिबळे निजप्रमळ वचनें । दिनिनिशिं अळवावें ॥ १ ॥
निश्चय पाहुनी भक्तजनाचा । श्रीहरि पावतसे ।
धावुनिया पय पाजित जननी । बाळालागि जसें ।
भाव जयापरि त्याजपरी हरी । भक्तालार्गि असे ॥ २ ॥
जवंवरी हरिहर पूर्ण दयाकर । जाले तुज नाहीं ।
तववरी सदगुरु शास्त्रहि अद्वय । न मिळे तुज काहीं ।
यास्तव मनुजा तनमन अर्पण । करि हरिहरपार्थी ॥ ३ ॥
निरंजन हें साधन करुनी । गिरनारा गेला ।
दत्तात्रयगुरु पाहुमि नयनीं । पूर्णपणें धाला ।
निजस्वरुपातें पाहुनिया मग । अंतर्नि नीवाला ॥ ४ ॥

पद १२७.

बाजी हे बाजी अजि उमजूनि करी ईश्वर राजी ।
भ्रमदायक समजूनि माया चंचळमन अवरी बाजी ॥ ध ॥

धनसंपत्ति वाडे हुडे पालख्या हत्ती घोडे ॥
 जायासुत लडेकोडे सांभाळीं मी मागेपुढें ॥
 सत्यत्वे मानुनि यासी मुल ७ जन अवघे वेडे ॥ १ ॥
 मिथ्या हें सर्वहि असतां दिसताहे सत्यावाणी ॥
 रविरश्मि उखर भूमिसि भासतासे जैसे पाणी ॥
 कीं गगनीं गंधर्वांच्या उभवील्या नगरश्रेणी ॥ २ ॥
 कोईचा आंबा केला मोठासा गारुडियानें ।
 घटिकेमधिं आणिलीं त्याला फळपुष्पे आणिक पानें ॥
 परिणामीं शोधुनिया पाहतां भ्रमदायक होणें जाणें ॥ ३ ॥
 शिवमूर्ती अंतर्यामीं वसली ते नयनीं पाहू ।
 एकत्वे सारुनि पूजा अद्वय तूं होउनि राहो ।
 रघुविरसद्गुरु वचनें निरंजन पद हें लाहो ॥ ४ ॥

पद १२८

निश्चय पूर्ण करा पूर्ण करा । गुरुवचनें भव सारा ॥ ४ ॥
 श्रुतिशास्त्राची उक्ति । होती गुरुवचनानें मुक्ती ॥ १ ॥
 गुरुचरणीं मन जडलें । त्याला सर्वहि साधन घडलें ॥ २ ॥
 गुरुवचनीं जो रहातो । तो नर नारायणरूप होतो ॥ ३ ॥
 गुरुपदीं निश्चय होतां । येतें निरंजनपद हातां ॥ ४ ॥

पद १२९

निशिदिनिं हरिभजनीं हरिभजनीं । रतली ज्याची वाणी ॥ ४ ॥
 मेरुकोटी सुवर्ण । त्याला घडलें पृथ्वीदान ॥ १ ॥
 अश्वमेध शत केले । तेणें पितर समूळ उद्धरले ॥ २ ॥
 तो नर धन्य झणावा । हरिप्रतिमारूप गणावा ॥ ३ ॥
 श्रीहरिचे गुण गातां । येतें निरंजन पद हाता ॥ ४ ॥

पद १३०

तो गिरिकंदरीं या घरीं । राहो अन्य प्रकारीं ॥ ४ ॥

जगनग सर्व पसारा । पाहे चिन्मय आत्मसारा ॥ १ ॥
 विचार अंतरि फळला । ज्याचा भेदाभेद गळाला ॥ ३ ॥
 इंद्रिय बळसा बळला । जुनाट वासन वेळ जळाला ॥ ३ ॥
 रघुविर, गुरुपदी जडला । जो नर निरंजन रूप जाला ॥ ४ ॥

पद १३१

कांहीं नाही रे चित्स्वरूपा वांचुनि । धृ । भूमिरापनल वायू खं आणि
 भुवनत्रय गुण दिशा दाही ॥ १ ॥ इंद्रचंद्र भोगेंद्र वरुण यम अर्कादिक सुर
 सर्वहि पाही ॥ २ ॥ स्थिरचर जगनग ब्रह्मचि ह्यणवुनि श्रुतिवचनाची
 ग्वाही ॥ ३ ॥ रघुविरपद सद निरंजन हृत्कमळी संतत वाही ॥ ४ ॥

पद १३२

हे मति परतावी परतावी । रघुविर चरणीं रतावी ॥ धृ ॥
 विषयावरि नव जावी । निज मूळठायालागी वसावी ॥ १ ॥
 सन्मार्गासि असावी । आत्मा टाकुनि किमपि नसावी ॥ २ ॥
 सुखदुःखातित व्हावी । नांदो सत्संगतिचे गांवीं ॥ ३ ॥
 निरंजन हें मागे । रघुविर गुरुचरणाप्रति लागे ॥ ४ ॥

पद १३३

रामकृष्ण हरिराम जयजय रामकृष्ण हरिराम ॥ धृ ॥
 निशिदिनि वाचेलालागी स्मरावा । रामकृष्ण हरि० ।
 जाउनिया सत्संग धरावा । रामकृष्ण हरि० ॥
 विषयभोग हा त्याग करावा । रामकृष्ण हरि० ।
 आत्मस्वरूप निजलाभ वरावा । रामकृष्ण हरि० ॥ १ ॥
 वर्णाश्रम धर्मि अचरावे । रामकृष्ण हरि० ।
 क्षमा दया शांतिसि धरावें । रामकृष्ण हरि० ॥
 कामक्रोध मार्गी नवजावें । रामकृष्ण हरि० ।
 दैवें मिळेल तेंचि खावें । रामकृष्ण हरि० ॥ २ ॥

आपण तरुमि लोकां सरबावे । रामकृष्ण हरि० ।
 रामकृष्ण बावे स्मरबावे । रामकृष्ण हरि० ।
 भक्तिमार्ग बळकट धरबावे । रामकृष्ण हरि० ।
 पापकर्म मार्गे सरबावे । रामकृष्ण हरि० ॥ ३ ॥
 धनदारासुत दूर करावे । रामकृष्ण हरि० ।
 सर्व त्यजुनि निरंजन व्हावे । रामकृष्ण हरि० ।
 रघुविरगुरूपद दृढ धरावे । रामकृष्ण हरि० ।
 दुस्तर भवसिंघूसि तरावे । रामकृष्ण हरि० ॥ ४ ॥

पद १३४

एका हा भवसिंधू कैसा मोठा थोडासा । संताचे संगे जाला जैसा सिंधू
बिंदूसा ॥ ४ ॥

निजमनाचे योगे दुस्तर मोहें कल्पिले पाहे ।
 मानवादि पशु आणि नाना देहे दारासुत गेहे ॥ १ ॥
 जन्ममरणाची येतां फेरी आलि मज घेरी ।
 संतांनि कृपा केली बरि नेले परतीरी ॥ २ ॥
 मनाचे पैलिकडे गेलों सिंधू उतरलों ।
 चिन्मयस्वरूप स्वये जालों पूर्णत्वे धालों ॥ ३ ॥
 निरंजन द्वारे संतसंग जाला भवभंग ।
 सर्वांथी मीच येतां सांग जाहलों चांग ॥ ४ ॥

पद १३५

धन्य आजि सुदिन उगवला । संतसंग अस्नांसी प्राप्त जाला ॥ १ ॥
 सहजो होतां संताची पदभेटी । पावे गेली पळोनि उठाउठी ॥ २ ॥
 करुं जाता संतासी संभाषण । ताप गेला अंगीचा सर्व शीण ॥ ३ ॥
 होतां संतजनाचा समागम । दैन्य गेले संसार सर्वभ्रम ॥ ४ ॥
 निरंजन द्वारे मी धन्य जालों । संतजनप्रसादे पूर्ण धालों ॥ ५ ॥

पद १३६

यशोदेबाई लाधलें भाग्य आजि वो ॥ धृ ॥
 जो कां व्यापक चराचरी । निर्गुण अद्वय श्रीहरि ।
 तो हा आलासे उदरीं महाराज हो ॥ १ ॥
 परब्रह्म तुझे घरीं । रांगे आंगणीं ओसरी ।
 काय वर्णू आजि थोरी । वाटे लाज हो ॥ २ ॥
 सर्व त्रैलोक्यामाझारी । धन्य तूंचि सर्वापरी ।
 नाहीं उपमा दुसरी । नवलचेज हो ॥ ३ ॥
 स्वामि निरंजन वासी । पूर्ण आनंदाची रासी ।
 अखंडित तुझेपाशीं । सांगे गूज हो ॥ ४ ॥

पद १३६

सावळा डोळा पाहूं तुळशीदळ निर्मळ वाहूं ॥ धृ ॥
 पुण्यक्षेत्र पंढरपूर । चंद्रभागा दक्षिण तिर ।
 चला जाऊनि सत्वर । वाळवंटासी राहूं ॥ १ ॥
 उभा राहिलासे नीट । पाईं जोडोनिया वीट ।
 सुंदर नाभीचे निकट । ठेवूनिया बाहू ॥ २ ॥
 ध्वजापताका लावून । येती साधुसंतजन ।
 गाती विठोबाचे गुण । घेऊनिया लाहू ॥ ३ ॥
 सर्व सांगे निरंजन । धन्य कलियुगीं कीर्तन ।
 शुद्ध करोनिया मन । तद्रूप होऊं ॥ ४ ॥

पद १३७

जय जय भीमरथी भीमरथी । अगाध तवगुण कीर्ती ॥ धृ ॥
 प्रगटुनि भीमाशंकरीं । येणें केलें त्वां पंढरपुरीं ।
 पुंडलिकोत्ते पोटीं । ठेवुनि घेसी हरिपदभेटी ॥ २ ॥
 तुझिया दर्शनमात्रें । होती दुर्जन जन सत्पात्रें ॥ ३ ॥
 निरंजन सद्भावें । वंदुनि ह्मणतो तवगुण गावें ॥ ४ ॥

पद १३८

येई वो यदुराज मुरारी गोवर्धनधारी ।
 बुडतों मी भवसागर डोहीं येउनि मज तारी ॥ ४ ॥
 अविद्या वायूच्या योगें गेलों भवडोहीं ।
 मोहो दुरासद दुर्धर याचे आवर्ताठायीं ।
 जन्मालयाचे घेरे घेउनि पडिलों प्रवाहीं ॥ १ ॥
 कामादिक रिपु जळचर यांनीं घालुनिया मीठी ।
 होउनिया श्रमदायक मोठे झोंबति ममकंठी ।
 अशा सर्पिणी लागुनि मागें पुरविली पाठी ॥ २ ॥
 त्रासियलों बहु या संसारा स्वामी यदुवारा ।
 तुझियाविण जगिं शोधुनि पाहतां न दिसे मज थारा ।
 उठी अतां धावुनि वेगीं हे दानोद्वारा ॥ ३ ॥
 निरंजन तव अंकित होउनि मोकलितो धाया ।
 पूर्ण दयाकर होउनिया तूं दाखवि निजपायां ।
 नाहीतरि मी तुझिया वांचुनि जातों कीं वाया ॥ ४ ॥

पद १३९

सावळिया पंढरिराया । कां नये दीनाची माया ॥ ४ ॥
 मी तो अनाथ दुर्बळ । बुद्धीहीन अमंगळ ।
 कामक्रोधांनीं सकळ । व्याभिली काया ॥ १ ॥
 बुडतों भवचे सागरीं । कोण आह्मासी उद्धरी ।
 तुझिया वांचुनि श्रीहरी । जातों मी वायां ॥ २ ॥
 नका पाहूं जी निर्वाण । बहुत झालासे मज शीण ।
 सद्भावेंसी निरंजन । लागतों पायां ॥ ३ ॥

पद १४०

सत्वरि धावे पावे हो श्रीहरी । विनविति भोंव हो भीमकी सुंदरी ॥ ४ ॥
 तूं तंव दीनबंधू दयाकर । सदय पूर्णकृपेचा सागर ॥
 धरिसि भक्तासाठीं अवतार । ह्मणवुनि तूते हो ध्याते वारंवार ॥ १ ॥

रुक्मया माझा बंधु मूर्खरासी । दिधलें तें मज चैद्यासी ।
 वारिता कोणी नाही हो तयासी । म्यां तंव तुज हो बरिलें मानसी ॥ २ ॥
 द्विजवरा हातीं पत्रिका धाडिली । किमपि मनिं शंका नाही आली ।
 उद्धटपणें बहु म्यां लिहिली । ह्मणवुनि माझी हो निरसांड केली ॥ ३ ॥
 यदुविरा स्वामी निरंजनवासी । धावुनि आतां येई वो वेगेंसी ।
 प्राण हे माझे आले कंठापाशीं । रक्षिता-होई हो येउनि मजसी ॥ ४ ॥

पद. १४१

मनुजा राम भजावा रे पळभर व्यर्थ न जावा रे ॥ धृ ॥
 कैचे हत्ती घोडे पागा कैची घर जिनगानी ॥
 आज आहे उद्याचि नाही उतरुनि जाइल पाणी ॥ १ ॥
 कैचे काका बाबा दादा कैचे रांडा पोर ।
 संपत सरल्यावरती होती अवधी हरामखोर ॥ २ ॥
 हातपाय अपले ह्मणवुनिया न धरी कांहीं भरोसा ।
 अंतकाळिंच्या ठायीं पडेल यमाजीचा फासा ॥ ३ ॥
 निरंजनाच्या वचनालागीं भाव धरुनि ऐकावें ।
 नाही तरि मग तुजला बाबा नरका लागल जावें ॥ ४ ॥

पद १४२.

मन हें श्रीरामीं तन्मय झालें । मनपण हें गेलें ॥ धृ ॥
 करितां सद्भावें सद्गुरुभक्ति । विषयिं विरक्ती ।
 दृष्टी पाहिली विन्मय व्यक्ति । अद्भुत निजदीप्ती ॥ १ ॥
 घेणें टाकणें अवघे सरलें । मन मागें फिरलें ।
 पाहतां चित्सागरिं जाऊनि शिरलें । लवणापरि विरलें ॥ २ ॥
 जैसी जळचंचळ बीचि मुराली । जळ होउनि ठेली ।
 तैसी सद्वृत्ति ठाई जिराली । ब्रह्माचि ते झाली ॥ ३ ॥
 सुलब्धा दृष्टीनें उलटे पहातो । निजठायीं रहातो ।
 ह्मणे निरंजन सरली वार्ता । रामची मी आतां ॥ ४ ॥

पद १४३

तथा गुरुश्याळाचा उपकार काय वासुं ।
 अज्ञान निरस्तुनि उगविला बोधभानू ॥ धृ ॥
 अनंत जन्मबारि घेत आलों मी फेरे ।
 तें दुःख मजलागीं जालें होतें जें बा रे ।
 तें आजि निरसलें ज्याच्या वचनें सारें ॥ १ ॥
 आनंदसागरासि मेळविलेंसे नेऊन ।
 चिन्मयप्रकाशाचें लेवविलेंसे लेण ।
 अढळपदीं मज नांदविलेंसे जेणें ॥ २ ॥
 कृपादृष्टि उघडुनि मजलागीं निरखीलें ।
 अपुले ह्मणुनिया लागवेगीं संबोखिलें ।
 भवरोग निवारुनि अजर अमर केलें ॥ ३ ॥
 दुर्जन असतां मी मज केणें निरंजन ।
 अनुभव देउनिया चुकवीले येणें जाणें ।
 उतराई होऊ काय देऊनिया मी देणें ॥ ४ ॥

पद १४४

राममूर्ती ते निजहृदयीं ध्यावी ॥ धृ ॥
 श्यामवर्ण भवतरण शरण अधण करुनि भवताप दुरावी ॥ १ ॥
 विषमठाण करिं चापबाण हनुमानसहित सीतासति सेवी ॥ २ ॥
 श्रीकरुणाकर पीतांबरघर सुंदर प्रियकर सतत यजावी ॥ ३ ॥
 रघुविरंकजनयन जलपुंजअयन जो शेषशयन हरि निरंजन भावी ॥ ४ ॥

पद १४५

नित्य गावा रे श्रीहरिगुण महिमा ॥ धृ ॥
 भार फार अनिवार त्यजुनि संसार भवार्णवि घोर तरावा ॥ १ ॥
 अमल कमलदल मृदुल शुशोभित चरणयुगलसम हृदयीं ध्यावा ॥ २ ॥
 आशापाशसह व्हास करुनि मन नाश हरिपदिं वास करावा ॥ ३ ॥
 माइक रंजन जगनगअंजन रहित निरंजन पूर्ण विसावा ॥ ४ ॥

पद १४६

सावध होउनि प्राण्या करि कांहीं उपाय ।
 नरतनु गेल्या बरुते करसिल मग काय ॥ ४ ॥
 बहुपुण्याचें फळ हे नरदेहे जाण ।
 तें तूं दवडिसि वायां पशुपक्षीसमान ॥ १ ॥
 मिथ्या धनसुत जाया अवघा संसार ।
 ऐसें समजुनि भुलसी कां वारंवार ॥ २ ॥
 अयुष्य सरल्यावरुते यमाचे दूत ।
 दंडन तुजला करतिल ते श्रम अद्भूत ॥ ३ ॥
 सद्गुरुवचनें हरिची धरि कांहीं सोय ।
 नरतनु असतां बरवि निरंजन होय ॥ ४ ॥

पद १४७

पाहे रे प्राण्या मिथ्या हा संसार । समजुनि वांया रे भुलसि वारंवार ॥ ४ ॥
 अवघी लीला ईश्वराची माया । चाळति दुजेपणीं जैसी छाया ।
 तैसें जग नानात्वे व्यक्ती ह्या । ऐकुनि धेईरे वैदिक उपाया ॥ १ ॥
 लौकिकिं नित्य डोळ्यानें पाहसी । जन्मले जग न आले राह्यासी ।
 पूर्वज मेले त्याला पाणी देसी । पोटीचे पुत्र रे जाळोनिया येसी ॥ २ ॥
 ऐसा क्रम मिथ्या हा पाहून । सांडिसी विषयाच्या साठीं प्राण ।
 नेणसी कांहीं अपूणा लागून । ह्मणवूनि तुंते रे लागे जन्म घेजे ॥ ३ ॥
 कैशापारि संसारि तरावे । हें तुज जरि नाहिं कांहीं ठावे ॥
 तरि त्वां शरण सद्गुरुला जावे । त्याचिया कृपे निरंजन व्हावे ॥ ४ ॥

पद १४८

मानवा अतां तरी होई जागा रे । मानवा ॥ ४ ॥
 साठी बुद्धी जाली नाटी । हातीं घेउनि उठसी काठीं ॥
 एक जाली नाक हनवटी रे ॥ १ ॥

तुझ्या घरची रांडापोरें । तुज बोलुनिया निष्ठूर ॥
 जाय म्हणती की मरमर रे ॥२॥
 नाही सुटला हातचा बाण । गाई तंववारि हरिचे गूण ॥
 तुज लौकारि आहे जाणें रे ॥३॥
 गुज सांगे निरंजन । कांहीं तरि करि साधन ॥
 ठेवि हरिपदि निश्चळ मन रे ॥४॥

पद १४९

मानवा असा कसा तूं पिसा रे ॥ धृ ॥
 ज्या पासुनि होतें दुःख । त्याला तूं ह्मणसी सुख ॥
 हें विषय नव्हेती विख रे ॥१॥
 बहुपापाची स्वामिनी । स्त्री केवळ राक्षसिणी ॥
 तिज ह्मणसी तूं पद्मिनी रे ॥२॥
 प्रिय ह्मणसी अपुला देहे । तारि नरकाचें तें गेहे ॥
 श्रमदायक त्याचा स्नेहे रे ॥३॥
 सांडुनिया मी तूं पण । जाई रघुनाथा शरण ॥
 होई अद्वय निरंजन रे ॥४॥

पद १५०

धन्य धन्य तूं पंढरीच्या राया रे । धन्य धन्य तूं ॥ धृ० ॥
 निकभीमातट दिंडुर वनवासी हो । मुनी पुंडलिक भक्त पुण्यरासीहो ।
 तयासाठीं तूं धाउनिया जासी हो ॥
 चरणीं विट धरुनी नीट कटिकर ठेवुनि उभा होसी हो ॥१॥
 सखा मानुनिया नामदेव शिंपी हो ।
 धेऊनि त्याचे प्यालासि दुग्ध पीसी हो ॥
 सुरदासा दाउनि वाट सोपी हो ।
 जनाबाई म्हणुनि आई धरुनि डोई केशकुरळा चोपी हो ॥२॥
 चिखुल तुडविता तुडविले पोरा हो ।
 भक्त शोकाकुळ पाहुनिया गोरा हो ॥

जीवें उठविलें त्याच्या कुमारा हो ।
 ह्यानि माहार करुनि जोहार चोख्याचे वोढियळे दोरा हो ॥३॥
 हे तों मार्गे बहुभक्त राक्षियले हो ।
 निरंजनाचे ग्रंथ भस्म जाले हो ॥
 सप्तशृंगि त्वां अणुनिया दिलें हो ।
 कृपासिंधु दीनबंधू बिद साच केलें हो ॥ ४ ॥

पद १५१

हरिची भक्ति बरी भक्ति बरी । तारक भवसंसारिं ॥ धृ ॥
 सर्वांतरि हरी पहावा । अंतरिं निश्चय भाव धरावा ॥ १ ॥
 हरिचे सदगुण गावे । प्रेमळ वचनानें अळवावे ॥ २ ॥
 विषयभोग विसरावे । निरंजन भक्तीनें भजावें ॥ ३ ॥
 निशिदिनिं सत्संगासि धरावे । भवजळि रितिनें याचि तरावें ॥४॥

पद १५२

हरिचें नाम बरें नाम बरें । पापी तरले सारे ॥ धृ ॥
 अजामिळ भव तरला । ह्मणतां नारायण पुत्राला ॥ १ ॥
 अळवितां पक्ष्याला । गणिका गेली वैकुंठाला ॥ २ ॥
 उलटें नाम स्मरतां । जाला वाल्हाकोळी तरता ॥ ३ ॥
 निरंजन हरिनामें । यास्तव धेतो बहु सप्रेमें ॥ ४ ॥

पद १५३

धावे पावे हो सदगुरुसाया । श्रीदत्तात्रया ॥ धृ० ॥
 बुडतों भवडोहीं जातो वायां । तुजवांचुनि सखयां ॥
 शक्तिहिन झाली माझी काया । येऊं दे माया ॥१॥
 कामक्रोधादि जळचर भारी । उदकामाझारी ॥
 नेतां ओढुनि मज लावुनि दूरी । घालिति घोरिं ॥२॥
 आशा सर्पिणी डंखू पाहे । तृष्णा गळग्राहे ॥
 करुनि बैसली त्राये लाये । हरि मजला पाहे ॥३॥

ऐसा निरंजन होउनि दीन । बोलें वचन ॥
न दिसे मजलागी तुझियावीण । संरक्षिता दीन ॥४॥

पद १५४

भज रे भज प्राण्या रघुविरचरणा । तापलयहरणा ॥धृ०॥
शिळा होती ते मानवी जाली । ज्याच्या पदचाली ॥
कर्म विप्रांची सिद्धिसि नेली । मखरक्षा केली ॥१॥
भावे पाळुनिया पितृवचन । सेवुनिया वन ॥
संगे घेतले वानरगण । सुग्रीव रक्षून ॥२॥
बिभीषण भक्ता संबोखिलें । सुरवर सोडविले ॥
सीता-शोकाचे निरसन केलें । मुनिसदना गेले ॥ ३ ॥
जेणें भक्ताच्या साठी वहिला । अवतार धरिला ।
वेगी शरणागत होई त्याला । निरंजन प्रभुला ॥ ४ ॥

पद १५५

आजि भाग्यउदयो मोठा जाला । आत्माराम अनुभवालागीं आला॥धृ०॥
जग अवघें दिसतें चिदाकार । सर्प नाही सर्वदा एक दोर ।
सोनें जैसें भासती अलंकार । द्वैतभाव पळोनि गेले दूर ॥ १ ॥
दुःखाध्वंस हाऊनि सुखावाप्ति । अखंडित स्फुरत असे ज्ञप्ती ।
सदोदित आनंदाची प्राप्ती । होति जालि निरंकुशा तृप्ती ॥ २ ॥
नाहीं जाले मरणजन्म फेरे । अज्ञानाचे विलया गेले वारे ।
भस्म केलें संचित कर्म सारे । भवबंध तोडिले सर्व दोरे ॥ ३ ॥
निरंजन जहालों निरंजन । नव्हतो ऐसा अनुभव जाला क्षीण ।
जविदशा सरोनि गेली दीन । रघुराज पावला दयाघन ॥ ४ ॥

पद १५६

आजी धन्य हो तेचि संसारी । सखा मानितो जयालागीं हरी हरी ।
हरीपार्थी ठेवूनिया मन । नित्य युक्तत्वे करूनिया ध्यान ।
करि सेवा श्रद्धायुक्त जाण । प्रिय भावितो ज्यासी भगवान ॥ १ ॥

करुनि इंद्रियग्राम स्वाधीन । सदा सर्वत्री बुद्धी समपण ।
 सर्वभूतांच्या हितालागीं जाण । रत होवोनि सदा निर्गुण ॥ २ ॥
 नाही कोणाचा जयालागीं द्वेष । मोह नाही अहंकार लेश ॥
 सुखदुःखानें नव्हे जया क्लेश । असे ज्या लागीं क्षमाशील देश ॥ ३ ॥
 शत्रुमित्र मान अवमान । स्तुति निंदा ज्यास समसमान ॥
 स्थिरबुद्धि नाही निकेतन । त्यासि सद्गुरू कर्ण निरंजन ॥ ४ ॥

पद १५७.

नरतनु फाटकी बा दाखवितों उकळत । काय तुझी भुलला ती धडफुडी-
 क्षणवून ॥ धृ ॥

पंचविस ठिगळांची देहगोधडी बा रे ।
 मागिल संचिताचे तिला लाविले दोरे ॥
 प्रारब्ध सुखदुःखरंग दिले काळे गोरे ॥ १ ॥
 क्रियमाण सुवाव्यानें शिवोनिया वारंवार ॥
 उपयोगी क्षणोनिया सांभाळितसां फार ।
 जरा व्याधी तिजलागीं लागलीसे कसर ॥ २ ॥
 चांगली दिसती हे परि अंतरीं खोटी ।
 कामक्रोध मोह लोभ विंचू सर्प तिच्या पोटी ।
 आशा तृष्णा कल्पना पिसा देकुण दाटी ॥ ३ ॥
 जुनाट गोधडीचा सांडुनीया अभिमान ।
 चित्तजडग्रंथी भेद करुनिया ध्या धन ।
 रघुविरगुरुकृपे तुझी व्हारे निरंजन ॥ ४ ॥

पद १५८

वैराग्य भाग्य आलें । दारिद्र्य नाही जालें ॥ धृ ॥
 नाना विषयांचे भोग । मज दिसताती रोग ।
 जात्रा बासना वियोग । मन निश्चळ ठेळें ॥ १ ॥
 सर्व तैलोक्यांचे राज्य । तृणतुल्य वाटे मज ।
 इच्छा निमाली सहज । काम नाही राहिलें ॥ २ ॥

प्राप्त जालें आत्मसुख । तेणें गेलें सर्व दुःख ।
 जाला संसार विन्मुख । आपणासी पाहिलें ॥ ३ ॥
 जाली भाग्याची हे सीमा । नाहीं याजसी उपमा ।
 तुच्छ वाटताहे रमा । निरंजन बोले ॥ ४ ॥

पद १५९

मनुजा राम सदा वद रे ॥ धृ ॥
 भ्रमदायक जग सर्वही मानुनि । माया आस दरे ॥ १ ॥
 कामादिक रिपु दंडुनि अंतरि । सांडी दुर्मद रे ॥ २ ॥
 सावाळि सुंदर मूर्ति हरीची । ध्याइ मनीं आदरें ॥ ३ ॥
 रघुविर अक्षयीं देईल तूंतें । निरंजनपद रे ॥ ४ ॥

पद १६०

काय तुझी भुलला रे धनदारा पाहुनी ।
 पुढिल दुःख बाबा कानीं ध्यावें आयकुनि ॥ धृ ॥
 अंतकाळीं नाहीं कोणी सोडविता येवोनी ।
 दिसाल मग तुझी हीन दिनाच्यावाणी ।
 यमदूत ओढतील काळपाशीं बांधुनि ।
 कठिण वाट वा रे चालवीते जाचोनि ॥ १ ॥
 कंटक तीव्र मोठे तस भूमी वरोनी ।
 चालवीति वेगें वेगें आंग जातें फाटोनि ।
 कावळे कुतरे ते मांस खाती तोडोनी ।
 याहुनी पुढें मोठी यमपुरीं जाचणी ॥ २ ॥
 करीताति शस्त्रमारा अग्निस्तंभा बांधोनी ।
 झोडोनि पाडिताती विंचूसर्प डसवोनी ।
 पर्वता वरोनिया खालीं देती ढकलोनी ॥ ३ ॥
 बहुत दुःखें ऐसीं पडतील भोगणी ।
 याजसाठीं रामराम वाचे गा रे निशिदिनी ।

सोडवील अंतकाळीं सर्व श्रमापासुनी ।

हितकर माना सारे निरंजनाची वाणी ॥ ४ ॥

पद १६१

तो गुरु श्रीगुरू सद्गुरु भवसिंघूचा तारू ॥ धृ ॥

निजेदहीं निजडोळा दाखवि आत्मा देहे निराळा ॥ १ ॥

आपुण विश्वाठायीं दाखवि जगनग आपले ठाई ॥ २ ॥

श्रुतिवचनार्ते सेवी जिवशिव दोन्ही एकचि दावी ॥ ३ ॥

रघुवीरसद्गुरु ऐसा केला निरंजन आपुलासा तो ॥ ४ ॥

पद १६२

धन्य भाग्य त्या नंदयशोदेचें । परब्रह्म येवोनी पुढें नाचे ॥ धृ० ॥

ब्रह्मादीकां न कळे ज्याचा पार । होउनिया चिमणा तो किशोर ।

ठेवुनिया साजिरे कटि कर । नानाछंदें नाचतो वारंवार ॥ १ ॥

तयासंगें नाचती तिन्ही ताल । गाई इच्छें नाचताती गोपाळ ।

गोपगोपी अवघेची गोकूळ । नाचावया लागलें पक्षीकूळ हो ॥ २ ॥

नद्या वृक्ष नाचति ते पाषाण । इंद्रचंद्र आणिक देवगण ।

ऋषि सर्व नाचता तपोधन । कैलासी नाचतसे ईशान हो ॥ ३ ॥

भूमि माथा घेउनी नाचे फणी । उसळलें समुद्राचें पाणी ।

मेघमाळा उडताती गगनीं । अष्टभाव ऊठले निरंजनीं ॥ ४ ॥

१६३

नयनि पाहे यशोदा नंदराणी । मुखालागि दाखवी चक्राणी ॥ धृ० ॥

उघडोनि पाहताची मनें तोंड । तयामाजि पाहिलें हो ब्रह्मांड ।

स्वर्गमृत्युपाताळ प्रचंड । मेरवादी पर्वतही उदंड हो ॥ १ ॥

नवखंडें आणिक सप्तद्वीप । सप्तसिंधू नद्यांचे वाहे आप ।

ऋषिवृंद करिती घोरतप । नाना क्षेत्रें दैवतें प्रजाभूप हो ॥ २ ॥

देखियलें गोकुळ दुजे दीठी । त्यांत दीसे यशोदाजगजेठी ।

उकळुनि दाखवी मुखपेटी । तया आंत ब्रह्मांडाच्या कोटी ॥ ३ ॥

पाहुनिया विस्मीत जाली मनीं । कृष्णरूप देखिलें जनिवनीं ।
प्राप्त झाली सर्वही सुखधनी । स्थिरभाव पावती निरंजनी हो ॥ ४ ॥

पद १६४

पाहीन निजडोळां मी श्रीराम । बोलतो ऐसा हें भरत उत्तम ॥१॥
छि छि वो माते तुवा काय केलें । जानकीरामा बनासि धाडीलें ॥
दशरथालागीं जीवेंचि मारीलें । धिगधिग तुझे तोंड काळें जालें ॥१॥
नलगे मज राज्यउपभोग । करीन निजदेहाचा मी त्याग ॥
नगमे रामाचा मज वीयोग । लागली चिंता हो काळजासी आग ॥२॥
काय म्यां होतें पूर्वीं दोष केले । झणवुनि ऐसें फळ प्राप्त जालें ॥
न कळे राम कोण्या बना गेले । आहाहा मजहो कैसें टाकीलें ॥३॥
सद्गुरूलागीं सांगाती घेवोनां । निघता झाला भक्तशिरोमणी ॥
देखियला रघुविर निरंजनी । अद्वयभावे हो आनंदला मनीं ॥४॥

पद १६५

केशव केशव वद रे मनुजा निष्काम । हितकारक हे मोठे श्रीहरिचें नामा॥१॥
लैलोक्याचे ठाई नामाविण सार । न दिसे मजला कांहीं छेदक संसार ॥१॥
शुकसनकादिक करिती नामाचा घोष ।
वाल्मिक नामस्मरणें जाला निर्दोष ॥ २ ॥
भवरोगाची माला निश्चित हे जाण ॥
या वचनाला देती श्रुतिशास्त्र प्रमाण ॥ ३ ॥
रघुविर वचनीं बरवा ठेवुनि विश्वास ।
हरिच्या नामें तरला निरंजन दास ॥ ४ ॥

पद १६६

रघुराया स्वामीया मायबापा । मजवारी असूं द्या पूर्ण कृपा ॥ धृ ॥
दैवयोगें पायासीं अंतरलों । जवळोनि दूरिल देशा गेलों ॥
अमृतासीं टाकून कांजी प्यालों । सर्व गुणें बहुत श्रमीं जालों हो ॥१॥
तुझाविण रक्षिता हो मजसी । कोण आहे पराव्या परदेशीं ॥

निवारण करितां दुःखराशी । न देखे मी नयनीं आणिकासी हो ॥२॥
 उदयासी पातला पापठेवा । नाही केली तुमची कांहीं सेवा ॥
 तेणें वाटे माझिया खेद जीवा । काय करूं श्रीगुरु देवदेवा हो ॥३॥
 राहुनीया निरंजन कृष्णातटी । इच्छितसे रघुविग पद-भेटी ॥
 प्रेमभरतें आणोनी नेत्रपुटी । हरिसिंगें लेहोनी धाडी चिठी हो ॥४॥

पद १६७

धन्य आर्जा सुदिन प्राप्त जाला । गुरुकृपा दसरा सण आला हो ॥ धृ ॥
 गुरुपद वंदोनि वारंवार । मन घोड्यावरुते झालें स्वार ।
 छत्र माथा गुरुचा पद्मकर । शमदम सांगाति दळभार ॥ १ ॥
 वेदशास्त्रे गाताती पुढें वाणी । दशनाद वाद्यांची झाली ध्वनी ।
 निश्चयाच्या ध्वजासीं उभारूनी । वैराग्ययंत्राची दणादणी ॥ २ ॥
 देहद्वय ग्रामातें सोडोनी । पंचकोस समिती वोलांडोनी ।
 बोधशस्त्र घेवोनि तेजखाणी । भेदासुर मारिला निरंजनीं हो ॥ ३ ॥

पद १६८

काय वानूं तेथीची मी नवाई । रासक्रीडा खेळला शेषशार्ई ॥ धृ ॥
 सोळासहस्र मिळोनी गोपबाळा । मधुवनीं पाहोनी सावळा ।
 नानारंग शोकिती वेळोवेळा । हावभाव दाविती सर्वकळा हो ॥ १ ॥
 हरिलीला गाउनी सुस्वरी । टाळविणे मृदंग झळरी ।
 वेणूरव वाजविती टीपरी । मोरचंग उठलीसे घूमरी ॥ २ ॥
 तेथें एक जाहला चमत्कार । सोळासहस्र होउनी श्रीधर ।
 वेगळाला गोपीचा धरुनि कर । नाचावया लागला चक्राकार हो ॥ ३ ॥
 सुरवर बैसोनी वीमानीं । येते जाले सर्वही क्रीडास्थानीं ।
 निरंजन विलासी चक्रपाणी । विलोकुनी वर्षताती सुमनीं ॥ ४ ॥

पद १६९

कृष्णजीचें गान्हाणें सांगायारी । गोपि आली यशोदामातेपारीं ॥ धृ ॥
 लोणी खातां धरोनि कृष्ण हार्ती । गोपी जाय नंदाच्या घराप्रती ।

अहो बाई सांगूं मी तूज कीती । येण केली लोण्याची माझी माती ॥ १ ॥
 बोले नंदराणी ते वेल्होळ । कां गे माझ्या कृष्णावरी घेसी आळ ।
 स्नानपान करितसे गोपाळ । नाहिं कांठें गेला हा एकपळ हो ॥ २ ॥
 आश्चर्यातें नयनीं गोपी पाहे । एक खेळे दुसरा रांगताहे ।
 तिजा गळोगळीनें धावताहे । तिभूवन पाहिलें कृष्णमय हो ॥ ३ ॥
 होवोनिया विस्मित गवळणी । ह्मणे मोठा नाटकी चक्राणी ।
 होवोनिया राहिला जनिवनीं । पूर्णपणें कोंदला निरंजनीं हो ॥ ४ ॥

पद १७०

सद्गुरु कृपाघन अजि वोळले सथे । जाहाले मी सुखी तें या वाचे
 बोलतां नये ॥ धृ ॥

भवताप तपनिच्या अहे तापले देहे ॥
 विषय मृगजळ पेऊं पाहे श्रमले बहु मोहें ॥ १ ॥
 सुटला अविद्या वायू उठिलि बासनाधूळी ।
 संशयकलना जीवा घोळी फिरती वाहटुळी ॥ २ ॥
 नित्यानित्य दुम संवट्टनि वैराग्य अमी ।
 रिघेनिया पापतृण वनिं जाहली धूणी ॥ ३ ॥
 शक्तिपात गुरूचें सुनेज कडकली बीज ।
 कर्मवृक्ष जळोनिया सहज भाजिलें बीज ॥ ४ ॥
 रघुविर गुरुभेव आले बोध वर्षेते ।
 त्याचिया प्रसादें पूर्ण निरंजन धाले ॥ ५ ॥

पद १७१

माझ्या माहेरीची गोष्ट । तुळा सांगतें मी रात्र ।
 ऐक सांडोनिया कष्ट । ग सथे बाई ॥ १ ॥ धृ ॥
 गुरु बाप श्रुती माई । संतजन माझे भाई ।
 चिदाकासीचे देसाई । अनुमती जे कां ॥ २ ॥
 वस्ती निरंजन देसी । बहुत जुनाट मिरासी ।
 सर्व सुखाचिया रासो । त्यासाठी सथे ॥ ३ ॥

श्रुती माझी मायबाई । तीचे गुण सांगूं काई ।
 जीच्या योगें मज सोई । सांपडली सये ॥ ४ ॥
 तीचे पतिव्रतापण । काय सांगू तुजलागून ।
 नेणे बापाजी वाचून । दुसरे कांहीं ॥ ५ ॥
 गजलागीं नानापरी । शिकविलें वारंवारी ।
 आत्मा अनात्मा कुसरी । निवडुनी दिल्ली ॥ ६ ॥
 तिचे वचनीं विश्वास । ठेवूनी मी सावकाश ।
 देखिलला महापुरुष । सद्गुरुराय ॥ ७ ॥
 गुरु बापाजी रायार्च । रूप न बोलवे वाचे ।
 परि बोल अबोलाचे । बोलले सये ॥ ८ ॥
 रूपावीण रूपवंत । गुणावीण अळंकृत ।
 मोठेपणीं त्याचा अंत । नाही ग सये ॥ ९ ॥
 सर्वांठायीं व्यापून । राहिला अकर्तेपण ।
 कदा नाही येणें जाणें । तयासि सये ॥ १० ॥
 ज्याचिया प्रकाशनें । अग्नी चंद्र सूर्य मन ।
 सर्व प्रकाशती जाण । ग सये बाई ॥ ११ ॥
 भोगाविण सुखरूप । पुण्यावीण तो निष्पाप ।
 ऐसा माझा गुरु बाप । आहे ग सये ॥ १२ ॥
 तोचि आकारा येऊन । सांगितलें मज ज्ञान ।
 अनुभवासी येऊन । जाले मी सुखी ॥ १३ ॥
 संत बंधु जिरायाचे । गुण किति गाऊं वाचे ॥
 भाग्यवंत दैवाचे । ते सई बाई ॥ १४ ॥
 अनंत ब्रह्मांडांचे । सत्ताधारी राज्य ज्याचें ॥
 अकर्तेपणानें त्याचें । करितीं राज्य ॥ १५ ॥
 श्रुति गुरुच्या वचनीं । नांदतीं तत्परपणीं ॥
 ब्रह्मानंद सुखखाणी । भोगिती जे कां ॥ १६ ॥

माझ्या जीबीचे जिवलग । मायबाप बंधूवर्ग ॥
 त्याच्या योगें सर्वजग । सुखाचें मला ॥१७॥
 त्यांनीं कृपाळू होऊन । माझें केलें समाधान ॥
 आवडीनें निरंजन । ठेविलें नांव ॥१८॥

पद १७२

सोडि रे मना या संसारा । ध्याई रघुवीरा ॥ धृ० ॥
 उतरुनी भवाच्या सागरा । जासी परतीरा ॥
 माझें माझें ह्मणुनिया बा रे । भुलसी तूं कां रे ॥
 त्याच्या योगें तुजलागीं फेरे । पडले हे सारे ॥१॥
 संतांचीया समागमें राही । करि साधन कांहीं ॥
 अविनाश रघुविरा पाहीं । निजअंतरिं बाही ॥२॥
 भवसिंधू सहजिं अटेल । संशय फिटेल ॥
 रघुविर मीच झालों ऐसें । तुजसीं वाटेल ॥३॥
 रघुविर जनिवनिं पाहसी । निरंजन होसी ॥
 विलया जातिल अनायासीं । दुःखाच्या रासी ॥४॥

विडा पद १७३

तांबुल घ्यावा स्वामी विनाविति लक्ष्मी ।
 भावार्थ मंचकासि बैसुनिया सुखधामी ॥ धृ ॥
 नवविधाभक्तिपानें पिकविलिं कोमळ ।
 विज्ञानशुद्धचुना लावियला सोज्वळ ॥ १ ॥
 अक्रोधकर्पूरांत वैराग्यसुपारी ।
 घोळोनि वारंवार फोडियली नानापरी ।
 विचार-वेलदोडे दयाक्षमा लवंगा ।
 शांतीच्या कातगोळ्या मेळविल्या सुरंगा ॥३॥
 प्रेमाची जायपत्री ब्रह्मानंद जायफळ ।
 शेवटिं अर्पियलें सर्व साधनाचें फळ ॥ ४ ॥

निरंजन विलासिया नारायणा स्वामिया ।

अंकित तुमचा मी दास लागतो पायां ॥ ५ ॥

पद १७४

तो म्यां देखियला संन्यासी । सच्चित् सुख-घन-राशी ॥ धृ० ॥

कमंडळू शोभे ब्रह्मांड । मेरू ज्याचा दंड ॥ १ ॥

अष्टदिशाचे प्रावरण । कौपिन सप्तावर्ण ॥ २ ॥

सर्वा सृष्टीचा वेगळा । निर्मळ सोंवळा ॥ ३ ॥

त्याच्या दर्शनें करून । जालों निरंजन ॥ ४ ॥

पद १७५

त्याच्या उपकारा लागुन । नोहे मी उत्तीर्ण ॥ धृ ॥

जन्ममरणाच्या फेऱ्यासी । चुकविलें सायासी ॥ १ ॥

दुःख नेउनिया विलयासी । दिलें सुख अविनाशी ॥ २ ॥

देह भावासी सोडविलें । निरंजन मज केलें ॥ ३ ॥

पद १७६

बहुता दिवसां घरा आली संतमंडळी ।

वाटतसे मला आजि जाली शुभादिवाळी ॥ धृ ॥

जाहली सुखघनवृष्टि कोंदली सृष्टी ।

आनंदलें मन हर्षदाटी न माये पोटी ॥ १ ॥

करोनिया देहनिंबलोण ओवाळू प्राण ।

प्रेमामृते करोनिया घाळू संतांसी स्नान ॥ २ ॥

आत्मानात्म विवेक विचार पूजाउपचार ।

अद्वय चिद्रस निजसार जेववूं फार ॥ ३ ॥

निःसंदेह पणाचा तांबुल अनंद फूल ।

मोद आणि प्रमोदाचीं वस्त्रे देऊं अमोल ॥ ४ ॥

सद्भावेंसि ह्मणे निरंजन मी अर्किचन ।

कांहींच आदर माझियानें न जाला जाण ॥ ५ ॥

पद १७७

हरि हा भक्ताचा सहाकारी ॥ घृ ॥ द्रौपदि छळिता दुष्टजनानीं जाळ वस्त्र
जरी ॥ १ ॥

पार्थरथाहुनि टाकुनिया उडि समरीं चक्र धरी ॥ २ ॥

गर्जेद्राची ऐकुनिया हाक सत्वर धाव करी ॥ ३ ॥

रघुविर सद्गुरु होउनि आपण नीरंजन तारी ॥ ४ ॥

पद १७८

आतां सत्वर धांव हरी ॥ घृ ॥

कौरव दुर्जन दुष्ट छळात्मे धरिति मज पदरीं ॥ १ ॥

तुझिया वांचुनि काय करावी भरली हे नगरी ॥ २ ॥

भक्तजनाच्या पाळणकर्त्या संकट घोर हरी ॥ ३ ॥

नीरंजनप्रभु द्रौपदिसाठिं अंबररूप धरी ॥ ४ ॥

पद १७९

वेढ्यावाणि वाटतसे मजला बाई वो । हरिवाचुनिया न सुचे अन करु
मी काई वो ॥ घृ ॥

कारण याचें तुजला मी सांगुनि देतें वो ।

संतापशीं जाउनिया बसलें होतें वो ।

त्यांनीं केलें चेटुक हे माझ्या भोवते वो ॥ १ ॥

वृक्ष आणि पाषाण भूमी पाणी वो ।

पशुपक्षी आकाश वायू अग्नी वो ।

सर्वांठायीं दिसतो चक्रपाणी वो ॥ २ ॥

हारीरूप दिसती नरनारी वो ।

पाठ माझी पुरविलि घरींदारीं वो ।

काय सांगूं जाहालों मीच हारी वो ॥ ३ ॥

जनिंविनि दाटला निरंजनीं वो ।

पूर्णब्रह्म रघुवीर चिन्मयखाणी वो ।

संसाराची झाली धूळधाणी वो ॥ ४ ॥

पद १८०

माधवराया ये मुनिजनमानसहंसा रे ।
दानवदलना हे वृष्णीकुलवत्तंसा रे ॥ धृ ॥
कमलानयना कमलावर कमलाधरणा रे ।
कमलाभरणा कमलासन संकटहरणा रे ।
मज दासाची येऊं दे कांहीं करुणा रे ॥ १ ॥
निजभक्तच्या साठीं तूं अवतरलासी रे ।
द्रौपदिकाजा धाउनिया वेगीं जासी रे ।
गजेंद्राच्या गेलासी हाके सरसी रे ॥ २ ॥
माझ्या वेळे कां जाले तुजला ऐसें रे ।
न कळे माझें संचित हें आहे कैसे रे ।
तारी मातें तुजलागीं कळेल तैसे रे ॥ ३ ॥
निरंजन हा येउनिया लोटांगणी रे ।
हाका देतो मोठ्यानें केविलवाणी रे ।
देई भेटी येउनिया चक्रपाणी रे ॥ ४ ॥

पद १८१

श्रीगोविंदा मुकुंदा आनंदकंदा रे । झडकरि आतां दाखवी निज पदा-
रविंदा रे ॥ धृ ॥

दानवकदना मंदस्मित कमलावदना रे ।
अंबुजनयना शुक्रनासिक कुंदरदना रे ।
माधवराया ये मुनिजनमानस सदना रे ॥ १ ॥
जलजाधरणा जलजावर जलजाभरणा रे
जलनिधिशयना जलपूरित जलदावर्णा रे
जगदावारा शरणागत-भवभय-हरणा रे ॥ २ ॥
तरुतलावरुते बैसुनि येई सत्वारि आतां रे ।
कामादिक रिपु लौकर करी यांच्या घाता रे ।
तुजवांचुनिया नाहीं मज कोणी ताता रे ॥ ३ ॥

सच्चितसुखघन नीरंजन वीलासीया रे ।
 श्रीगुरुमूर्ती करुणाकर हे रघुराया रे ।
 दासावरुते करि पूर्ण कृपेची छाया रे ॥ ४ ॥

पद १८२

श्री गोपाळा नंदाच्या चिमण्या बाळा रे ।
 नकळे कवणा नानापरी तुझी लीला रे ॥ धृ ॥
 निर्गुण असतां उभविसि विश्वभुगोळा रे ।
 इतुके असतां अक्रिय तूं सर्वि निराळा रे ।
 तुझिया स्वरुपा लागुनिया जाणे विरळा रे ॥ १ ॥
 अजन्मा तूं जन्मूनिया वृष्णीकुळा रे ।
 सांडुनि मथुरा आलासी ब्रजगोकुळा रे ।
 पुतना हारली ओढुनिया अंतरमाळा रे ॥ २ ॥
 खेळसि चेंडू मुलासी करुनि गोळा रे
 नानापुष्पे वनमाळा घालिसि गळा रे ॥
 वादन करिसि मुरलीतें वेळोवेळां रे ॥ ३ ॥
 भोगिसि नारी रात्रीतुनि सहस्रसोळा रे ।
 शेखी म्हणसी मी ब्रम्हचारी भोळा रे ॥
 नीरंजन हा इच्छित तूज पाहूं डोळां रे ॥ ४ ॥

पद १८३

आतां भय नाहीं भय नाहीं, निर्भय दीशा दाहीं ॥ धृ० ॥
 संतसमागम केला तेणें मनिचा संदेह गेला ॥ १ ॥
 आपणां वाचुनि कांहीं दूजे सहसा उरलें नाहीं ॥ २ ॥
 चिदाकार जग सारें अपणासरसें दिसतें वा रे ॥ ३ ॥
 रघुविरगुरुचें देणें मजला केलें निरंजन ॥ ४ ॥

पद १८४

खंडेराया रे शंभु अवतारा । सोडुनिया कोदंडा धरि ॥
 करि खंडा मणिमल पुंडाते करि दंडा सुरवर लागति पायां ॥ १ ॥

बरवा सांडुनि अश्वारूढ निजविश्वाते दृढ रक्षिसि करुनि उपाया ॥२॥

कैलासीचा हुडा बहुत अवघडा ह्यणुनि चौघडा वाजवित आलासी
जेजुरीठायां ॥३॥

रघुविर सदगुरु मित तुझ्या करिं सूत जगाचे ह्यणुनि निरंजन
इच्छितसे गुण गाया ॥४॥

पद १८५

सोइरा सदगुरु ऐसा जोडला मायबाई । संसारचिंता आतां मजलागीं
कांहीं नाही ॥धृ०॥

दारिद्र्य गेलें पळुनि ज्याचिया दर्शनमात्रें ॥

ऐकतां वचनें श्रवणीं शीतळ जालीं गात्रें ॥

दाखविलें माझे मजसी निजरूप प्रज्ञानेत्रें ॥१॥

सांगू मी तुजला काई भाग्याची थोर शिराणी ॥

इंद्रादिक सर्वहि देव जोडीती मजला पाणी ।

रवि शशि माझ्या तेजें चालताति दिनरजनी ॥ २ ॥

अंतचि नाही माझा ऐसा मी ऊदंड ।

त्रैकाळ बाधातीत सर्वदा शुद्धाखंड ।

साठविती माझ्या उदरीं अनंतब्रह्मांड ॥ ३ ॥

काय मी होऊं आतां तयासि उतराई ।

रघुविरचरणावरुते सद्भावें ठेवुनि डोई ।

निरंजन टाकुनि देहे गडबडा लोळे भूई ॥ ४ ॥

पद १८६

भाल नेत्रा रे शिवकर्पूर गौरा ॥ धृ ॥

पिनाकधर हर गौरीवर नर किन्नर प्रभुवर शुद्धपावित्रा ॥ १ ॥

व्याघ्रांबरधर गजचर्मांबर भूधर प्रियकर निर्मळ गात्रा ॥ २ ॥

धंड रहित ऊदंड गळ्यामधि रुंडमाळ शोभत विचित्रा ॥ ३ ॥

जटाजूट निळकंठ भस्मधर निरंजनगुरु रघुविरमित्रा ॥ ४ ॥

पद १८८

सत्वरि आतां शरणागत जा रघुराया रे ।
 नाही तरि हा नरदेहे जातो वायां रे ॥ ४ ॥
 नाहीं कांहीं भरवंसा या देह्याचा रे ।
 पळपळ होतो विनाश आयुष्याचा रे ।
 परतुनिया ऐसा नरदेहे येइल कैचा रे ॥ १ ॥
 भाग्य मोठें ह्मणवुनिया मानवयोनी रे ।
 सांपडलीसे हे आत्मसुखाची खाणी रे ।
 गेल्या वरुते होइल कीं मोठी हानी रे ॥ २ ॥
 श्रमदायक हे जाणुनिया घरसुतदारा रे ।
 श्रमदायक बहु समजुनिया या संसारा रे ।
 चुकवा तुझी यमाचा थोर दरारा रे ॥ ३ ॥
 रघुविरचरणा लागुनिया शरण रिघावें रे ।
 निशिदिनि वाचे लागुनिया हरिगुण गावे रे ।
 सद्गुरुवचनें निरंजन अक्षयिं व्हावे रे ॥ ४ ॥

पद १८९

जयजय श्रीरामा जयरामा । देई तवगुणप्रेमा ॥ ४ ॥
 संसाराच्या कामा । नरदेह गेला व्यर्थ रिकामा ॥
 विसरुनिया तवनामा । केला घप्पाघोळ हमामा ॥ २ ॥
 जाली पातकसीमा । सहसा चुकलों सार्थक नेमा ॥ ३ ॥
 ऐसें करि वो रामा । गाइ निरंजन तव नामा ॥ ४ ॥

पद १९०.

आतां उतरो श्रीदत्ता माझे संसार ओझे ।
 आंगां विषयाचें शिरलें वारें । केला घरचार ॥
 निल्य पोषितां रांडा पोरें झालों बेजार ॥ १ ॥
 वायां अभिमान धरिला थोर । बुडविलें घर ॥
 माझे माझे हें ह्मणवुनि सारे जालों मी चोर ॥ २ ॥

नाहीं तवभक्ती कांहीं केली वर्णीली ।
 तीर्थयात्राही नाही जाली तनु व्यर्थचि गेली ॥ ३ ॥
 स्वामी तुजवांचुनि कोणी आतां । न दिसे मज पहातां ।
 निरंजनाची सोडवि आतां संसारचिंता ॥ ४ ॥

पद १९१.

दिसती मजलागीं अवघे राम । स्थावरजंगम ॥ घृ ॥
 भावें सदगुरुच्या जडतां पायां । हारपली माया ॥
 जाली रामचि हे माझी काया । जग अगा बाया ॥ १ ॥
 दिसतां नग सरे हेमचि डोळा । नलगे मग गोळा ।
 धावा मोजुनिया वजनी ताळा । सरसगट सोळा ॥ २ ॥
 लहरी बुद्बुद थिजलें तूप । अवघें घृत आप ।
 तैसें जग पाहतां कारण रूप । अवघें चिद्रूप ॥ ३ ॥
 नेत्रीं सूदलें ज्ञानांजन । दाखविलें धन ।
 मजला केलेंसे निरंजन । रघुविरगुरु येणें ॥ ४ ॥

पद १९२,

पहा रे उघडुनिया आपुला डोळा । सुंदर घननीळा ॥ घृ ॥
 फिरती रवि दिनकर ज्याच्या कळा । तो हा पुतळा ॥
 खेळे नंदाघरिं पाई वाळा वाजावि खुळखुळा ॥ १ ॥
 योगीजन ज्याच्या योगें धाले अंतरिं नीवाले ।
 होते निर्गुण ते सगुण जाले अकारा आले ॥ २ ॥
 जेणें भक्ताच्या साठीं फार धरिले अवतार ।
 वधिले निष्ठुरखळबळी असुर कंस चाणूर ॥ ३ ॥
 शुद्ध निरंजन चिन्मय नभा अंतरिंचा गाभा ।
 नामारूपाची दाउनि शोभा तो विटेवरि उभा ॥ ४ ॥

पद १९३.

देहबुद्धी जावो माझी श्रीहरि सत्त्वरी । हें देणें देई मातें श्रीहरि ॥ घृ० ॥
 संपत्ति वैभव मागत नाहीं नको मित्र पुत्र अंतुरी ॥ १ ॥

विषयाहुनि मन येउनि मार्गे अखंडित वसो निजघरीं ॥ २ ॥
 अद्वय निर्मळ रूप तुझे मज स्पष्ट दिसो आंत बाहेरी ॥ ३ ॥
 नाम तुझे हारि प्रेमळ वचने वदो निरंजन वैखरी ॥ ४ ॥

पद १९४

हरीचे पाय मनि धरी रे । विषयावारि मन धावुनि जातें त्यातें आवरि रे ॥ धृ ॥
 अभिमानातें सांडुनि सदगुरुदास्य बरें करि रे ॥ १ ॥
 सर्वहि चालुनि येतिल सिद्धी सहजीं तुझ्या घरि रे ॥ २ ॥
 निरंजन तुज सांगत हितगुज गोष्टी हे बरि रे ॥ ३ ॥

पद १९५

शिवशंकर भोळा गावा । भक्ताचा पूर्ण विसावा ॥ धृ ॥
 आंगीं भस्माचें लेपन । शोभे पन्नगाचें लेण ।
 गळां रुंडाचें भूषण । वरदायक देवा ॥ १ ॥
 गंगापार्वतीचा वर । बैसुनि चाले नंदीवर ।
 हरहर बोलुनि दिगंबर । निजअंतरीं ध्यावा ॥ २ ॥
 माथा पिंगट जटाभार । करितो स्मशानीं वीहार ।
 भक्तां संपति देतो फार । न करितां सेवा ॥ ३ ॥
 ज्याचा निरंजनीं वास । सदा वीषयीं उदास ।
 स्मरतां उद्धरी तो दास । देउनि निज ठेवा ॥ ४ ॥

पद १९६

ते साधु वेगळेचि ज्याचा पूर्ण अनुभाव ।
 आत्म सुखें सुखाउनि जाले स्वयें ची देव ॥ धृ ॥
 जानामाजी असुनिया दिसति जना ऐसे ।
 नकळेचि कोणालागीं त्याचें रूप कैसे ।
 स्वधर्म संपादोनि करिति कर्म सायासे ।
 अंतारिचे मार्ग शुद्ध चालताति अनारिसे ॥ १ ॥
 पहाती जग सारें आपुलीया माझारीं ।
 स्थावरजंगमादि विलोकिति चिदाकारी ।

दुःखाचा लेश नाही जयालागि घरिदारी ।
 सर्वकाळ सुखि जाले निवोनिया अंतरी ॥ २ ॥
 सोडोनि थोरपण नाहीं न लाविती जन ।
 न करिति घप्पाघोळ घोघरी कीर्तन ॥
 घरदार सांडोनिया न सेविति कदा वन ।
 ब्रह्मज्ञान सांगुनिया लोकां न मागती धन ॥ ३ ॥
 प्रारब्धसुखदुःख देहावरि टाकुन ।
 सहजासहजीं अचारती हेचि त्याची मुख्य खूण ॥
 अद्वैतबोध जाला गेलें ज्याचें मीतूपण ।
 रघुविर गुरुकृपे जाले खयें निरंजन ॥ ४ ॥

पद १९७

रघुवीरा तूतें आलों मी शरण । विनवीतां प्रेमें भक्त विभीषण ।
 द्विजकूर्ळीं मूनि पौलस्तीतनुज । पातकी दुष्टयोनि मी दितिज ।
 द्वेषीया दशशीराचा अनुज । सांडूनि कुळ हो अभिमान लाज ॥ १ ॥
 देऊनी सीता घेइ रामभेटी । वदलों बंधूलागीं ऐशी गोष्टी ।
 कोपला दुष्ट होउनीया कष्टी । ह्मणवूनि रामा हो घालि ममपृष्टी ।
 तूं तंव दीनबंधु दयानीधी । रक्षिसि शरणागतालागिं आधी ॥ २ ॥
 न धरी माझा त्याग मनामधी । आपूले व्रीद हो न्यावें आतां सिद्धी ।
 ऐकूनि नीजदामाचें उत्तर । तोषला निरंजन प्रभुवर ।
 देउनि त्यातें अखंडित वर । स्थापीला लंके हो मारुनि दशशीर ॥ ३ ॥

पद १९८

हरि पाहुं चला जाउनि कुंजवनीं । सजल जलदवपु शोभति सुंदर कंठी
 गुंजमणी ॥ १ ॥
 सारुनि चिंता ब्रजलळनाची करितो रंजवनी ॥ २ ॥
 मुरली अधरि ठेवुनिया करिं नाना उंच ध्वनी ॥ ३ ॥
 निरंजनि वनि व्यापक पाहुनि अक्षइ चितु मनीं ॥ ४ ॥

पद १९९

गुरुपाय तुझे चितू निश्चितपणी ॥ धृ० ॥
 घरदारादिक संसाराची सांडुनि गुंतवणी ॥१॥
 इंद्रिय दाही जिंकू पराक्रमे सेवुनि अंगवणी ॥२॥
 निर्भयपद हें चिन्मय ध्याउनि पावूं आनंद मनीं ॥३॥
 निरंजन मम होउनि अक्षयिं राहुं निवांत जनीं ॥४॥

पद २००

सावळा विठ्ठल आजि देखियला डोळा ॥
 तोचि अठवतो मजलागि वेळोवेळा ॥ धृ० ॥
 विटेवरी उभा नीट कटावरि कर ।
 मुगुट शोभतो बरा रत्न अळंकार ॥१॥
 मकर कुंडलें कर्णि शोभति सुंदर ।
 साजिरा घातला कंठि तुळशीचा हार ॥२॥
 कस्तुरी टिळक भाळिं चार्चिला केशर ।
 कासिलासे बरा कासिलागि पीतांबर ॥३॥
 निरंजनि मनिं ऐसें ध्यान निरंतर ।
 उच्चारित सदा वाचे रुक्मिणीचा वर ॥४॥

पद २०१

येई येई श्रीहरि बंधुराया । विनविती द्रौपदि पांडव जाया हो ॥ धृ० ॥
 दीनबंधु ऐसें नाम तुझे । धाउनिया करिसि भक्तकाज ॥
 बहूवेळा राखिली माझी लाज । म्हणुनिया चित्तिजे देवा तुजहो ॥१॥
 निशि गेली पाहुनि दोन प्रहर । घरा आले दुर्वास मुनिवर ॥
 होउनिया बोलती क्षुधातुर । ह्मणती आह्मा भोजना दे सत्वर ॥२॥
 तुजवरि ठेवुनि विश्वास । स्नानालागिं धाडिलें सर्वत्रास ॥
 घरीं नाही अन्नाचा एक लेश । ह्मणोनिया मांडिला तुझा ध्यास हो ॥३॥
 राहूनिया तुळशीवृंदावनीं । हाका मारी पांचाळी दीनवाणी ॥
 निरंजन विलासी चक्रपाणी । संकष्टासी पावला तत्क्षणीं हो ॥४॥

पद २०२

बहूत साजिरी ढोळां देखिली पंढरी ।
 लक्ष्मीसाहित जेथें नांदतो श्रीहरी ॥ धृ० ॥
 नामाचा गजर अखंडित महाद्वारी ॥
 करिती कीर्तन संत उभे गरुडपारी ॥ १ ॥
 तुळशीमाळा-बुका दोन्ही घेउनीया हातीं ।
 उल्हासुनि मुनिजन दर्शनासि येती ॥ २ ॥
 नाना वाद्यध्वनि आणि पताकांचे भार ।
 दुमदुमित सदा दिसे सर्वही नगर ॥ ३ ॥
 निरंजन ह्मणे प्रति दुसरें वैकुंठ ।
 फार वर्णू काय मूर्तिमंत ब्रह्मपीठ ॥ ४ ॥

पद २०३

धन्य आजि भाग्य माझे उदयासी आलें ।
 सद्गुरुचे पाय निजनयनी पाहिले ॥ धृ० ॥
 सद्गुरुचे पदीं ऐसें अनंत ब्रह्मांड ।
 होती जाती परि गुरुपाउलें अखंड ॥ १ ॥
 सर्वांचें तें सार नाही जयालागि पार ।
 तयाच्या दर्शन जाला नाही संसार ॥ २ ॥
 पाहतांचि क्षणीं नाही आपणा ठीकाण ।
 सर्वहि दाटला चिदानंद पूर्णघन ॥ ३ ॥
 निरंजन म्हणे मुख्य सद्गुरुचे पाय ॥
 पाहिल्या वांचुनि नाहिं आणि तरणोपाय ॥ ४ ॥

पद २०४

सत्वारि धाउनि आतां येई दयावंता ।
 मजवरि कृपा करी लक्ष्मीच्या कांता ॥ धृ० ॥
 गोविंदा गोपाळा कृष्णा माधवा अनंता ।
 तुजविण मनीं माझ्या वाटतसे चिंता ॥ १ ॥

संसार-सागरिं बहु जहालों मी श्रमी ।
 तुझिया चरणीं देवा राहिन विश्रामी ॥ २ ॥
 अनाथा लागुनि आह्मां कोण तुजवीण ।
 निर्वाणी रक्षिता आहे पाहे विचारून ॥ ३ ॥
 निरंजन ह्मणे शेषशाई नारायणा ।
 अनाथा जीवाची स्वामी येऊं दे करुणा ॥ ४ ॥

पद २०५

धन्य ते पंढरी धन्य पंढरीचे जन । हरि नामाचा घोष नित्य होतसे
 भजन ॥ ४ ॥

तीर्थाचें माहेर ते हे वाहे चंद्रभागा ।
 जीच्या दर्शनमात्रें मिळे वैकुंठीं जागा ॥ १ ॥
 आषाढी कार्तिकी यात्रा मिळतसे फार ।
 येताती सज्जनजन विश्वहि अपार ॥ २ ॥
 लक्ष्मी राधिका भामा आणि रघुमाई ।
 इतुक्यासहित नांदे स्वामी शेषशाई ॥ ३ ॥
 निरंजन ह्मणे धन्य पंढरी महिमा ।
 पाहती जाउनि त्याचे सुकृताचा समिा ॥ ४ ॥

पद २०६ .

अहो म्यां गुरु केला गुरु केला । विचार नाहीं कळला ॥ ४ ॥
 एक रुपया दिधला । अडखर्चास पावला पडला ॥ १ ॥
 मंत्र होता सांगितला । तोही बहुतकाळ म्यां जपला ॥ २ ॥
 नेणुनिया आपणाला । न कळे देव ह्मणूं कोणाला ॥ ३ ॥
 निरंजन ह्मणे त्याला । ऐसा गुरु जुंपी औताला ॥ ४ ॥

पद २०७.

अरे मज गुरु करा गुरु करा । किति सांगूं या पोरां ॥ ४ ॥
 मजसारिखा ज्ञानी । पृथ्वीवरुता नाहीं कोणी ॥ १ ॥
 गुरु घरोघरीं असती । परि ते माझ्या समान नसती ॥ २ ॥

बहुत शिष्य म्यां केले । मंत्रचि सांगुनिया उद्धरिले ॥ ३ ॥
निरंजन ह्मणे ऐसे । कलियुगि मातले हैसे ॥ ४ ॥

पद २०८

एकचि ब्रह्म जगीं विलसे । त्याविण आणिक कांहीं नसे ॥ घृ ॥
जारजश्वेदज अंडज उद्भिज भेद अनेक असे ।
नामरूपात्मक भासतसे जग चित्रविचित्र ठसे ।
कटककुंडल केयूर बेसर एकचि हेम जसे ।
त्यापरि चिद्रुप येकचि अनेक भासत भ्रांति वसे ॥ १ ॥
भ्रामकसंधिपथांतरि पाहुनि खुंट उभा सगळा ।
मंदमती मनिं मानित तस्कर कापुं अला हे गळा ।
शुक्तिपणाप्रति नेणुनि रौप्यचि भासतसे विव्हाळा ।
तद्वत ब्रह्मचि भासतते जग मूर्ख जना सकलां ॥ २ ॥
धावतसे मृग रश्मिसि नेणुनि अंबु दिठीं सरिसा ।
रज्जुपणाप्रति नेणुनिया मूढ मानित सर्प जसा ।
पावतसे भय कंप मनिं अहि बुद्धिचिया सरिसा ।
ब्रह्मपदाप्रति नेणुनिया भव पाहत अज्ञ तसा ॥ ३ ॥
जन्म शतावधि वेचुनि सद्गुरुपाय मनीं धरिले ।
ते नर अद्वय ब्रह्मसनातन लक्षुनिया तरले ।
भेद अभेदपणाप्रति सांडुनि मीपण विसरले ।
शुद्ध निरंजन होउनि आपण पूर्णपणें उरले ॥ ४ ॥

पद २०९

दत्तात्रय श्रीगुरुमूर्ती । वंदुनीया मागू स्फूर्ती ॥ घृ ॥
हृदयीं चितुनिया ध्यान । करूं पायांचें पूजन ।
गाऊं वाचेलागीं गुण । महिमा सत्कीर्ती ॥ १ ॥
नाम गाऊं वारंवार । उतरूं दुस्तर हा संसार ।
करूं आपुला उद्धार । मोडूं आवर्ती ॥ २ ॥

कीर्तिन समारंभामधीं । वीसरूनी आधिच्याधी ।
 साधु उघड समाधि । तुर्येचा पती ॥ ३ ॥
 विसरूं देवभक्तपण । स्वयें होऊं निरंजन ।
 जेथें सर्वहि मिथ्यापणें । माया प्रवर्ती ॥ ४ ॥

पद २१०

श्रीदत्तालया अवधूता दिनानाथा रे ।
 दिनबंधू सत्वरि धाव आतां रे ॥ धृ० ॥
 दृढतर गुंतलों मोहपाशीं रे ।
 तेणें योगें पावलों दुःखराशीं रे ॥
 क्लेश होती बहुताचि मानसीं रे ।
 पंचप्राण आले हे कंठापाशीं रे ॥ १ ॥
 स्मरतांचि धावसी लागवेगीं रे ।
 ऐसी कीर्ती जहाली असे जगीं रे ।
 वर्णिताति पुराणें तुजलागीं रे ॥
 योगीजन चित्ति अंतरंगीं रे ॥ २ ॥
 मुनिवरा स्वामिया दिगंबरा रे ।
 भक्तासाठीं धरिंसी अवतारा रे ॥
 निरंजना चरणीं देई थारा रे ।
 छेदी छेदी या भवसंसारा रे ॥ २ ॥

पद २११

गेली रे वयासा गेली रे । विषयचोरांनीं बुद्धी नेली रे ॥ धृ ॥
 सोडुनिया हरिनामामृत रे नामामृत रे ।
 विषय सेविले श्रानमृत रे ॥ १ ॥
 नेणेनि स्वहित आपुलें कांहीं रे आपुले कांहीं रे ।
 साधूची संगति केली नाहीं रे ॥ २ ॥
 सोडोनिया चिदात्मा शुद्ध रे आत्मा शुद्ध रे ॥
 देहाचिया सवें होती बद्ध रे ॥ ३ ॥

मायारहित तं शुद्ध निरंजन रे ।
अद्वयरूप सच्चित्सुख परिपूर्ण रे ।
नामरूप सहर्जी मिथ्यापण रे ।
रज्जुवरते ज्यापरि सर्पभान रे ॥ ४ ॥

पद २२३

तो गुरु । भवसिंधूचें तारुं । उतरी पैलपारुं । साधक जन आवारुं ।
बोधशस्त्र घेउनिया सत्वारि करि निर्मुळ संसारु ॥ ४ ॥

आचार्य । सर्वामाजी आर्य ज्ञानदानीं औदार्य । साधुनि दे निजकार्य ।
शक्तिपात सामर्थ्य बळानें प्रगट करी चित्सूर्य ॥ १ ॥

तो स्वामी । करि वीरक्ति कामीं । आचरवि निष्कामीं । प्रेगा जडवी
रामीं । निरंजनपद देउनि अक्षयिं नांदवि निजसुखधामीं ॥ ३ ॥

पद २२४

सद्गुरुकृपें जहाली जागृती । फीटाले माझी सर्वहि भ्रांती ॥ ४ ॥
दासते तें तें सर्व लया गेलें । अदृश्यरूप अनुभवा आलें ।
अनुभव घेणें नाहींच उरलें । अनुभवी त्या वांचोनि संचले ॥ १ ॥
अनादितम होति जे सुषुप्ति । ते लया गेली तत्वज्ञानें भ्रांती ।
ज्ञानि मी वाटे तेहि स्वप्न स्थिति । हे सरलि जेथें होते जाणा जागृती । २
तम काशालिप्त नोहेचि आकाश । अज्ञानज्ञानाविण चिदाकाश ।
अलिप्त तैसे मिथ्याबुद्धिभास । बंध आणि मोक्ष हाहि नसे सोस ॥ ३ ॥
सच्चिदानंद अद्वय परिपूर्ण । बोलति श्रुति स्वरुप लक्षण ।
अनृत जडदुःख भेदातें घेऊन । न ह्मणे कांहीं हो स्वर्थे निरंजन ॥ ४ ॥

पद २२५

तेचि साधु ऐसें ओळखावे । भवसिंधु तरावा ज्याचे नांवें ॥ ४ ॥
सोडुनिया लौकिक प्रवृत्तीसी । सेवुनिया सन्मार्ग निवृत्तीसी ।
लोटोनिया माघारीं सद्वृत्तीसी । स्वतःसिद्ध जाले सुखराशी हो । १ ।
ज्ञान आणि अज्ञान वारिले । द्वैताद्वैत शब्दासि विसरले ।
सोहं भाव भाविताही शीणले । निजबोधें परिपाका ऐसें आले हो ।

ज्याचे घरी वैराग्य वाहे पाणी । उपरम खेळताहे अंगणी ।
 शांति विलसे अर्धांगी पट्टराणी । सर्वात्मत्वे भोगिती राजधानी हो ॥ ३ ॥
 ब्रह्मविद नोहे ते ब्रह्मरूप । रूप असतां जाणावे ते अरूप ।
 निराकार निर्गुण निष्पाप । जनासाहित निरंजन आपिआप हो ॥ ४ ॥

पद २२६

तो हा नंदाघरीं कृष्ण सावळा । होउनि चिमणासा दाखवि लीळा ॥ १ ॥
 राविशशि ह्या ज्याचीया कळा । जो कां पूर्णब्रह्म पूतळा ।
 जो कां आदि मायेचा पति । विधि हरिहर जया वंदिती ।
 श्रुतिशास्त्रादि जया वर्णिती । जाली शेषाची कुंठित मति ॥ १ ॥
 जेणें शंखासुर जिवें मारिला । जळीं मंदराचळ पृथ्वी तारिला ।
 धरुनि दंतावरि सर्व पृथ्वीला । नखें आसुर वीदारिला ॥ २ ॥
 बळि पाताळीं घातला बळें । केलीं राजाचीं कुळें निर्भुळें ।
 दशशीराचे छेदिले गळे । निजभक्ताचे पुरविले लळे ॥ २ ॥
 कलिमाजी बौध्य होउन । पुढें कलंकी रूप घेउन ।
 सर्व विश्वाचें संहारण । करुनि आकर्ता निरंजन ॥ ४ ॥

पद २२७

भक्तिविण जिणें त्याचें पाहों नये तोंड । जाला भूमिभार वृथा प्रसवली रांड ॥ १ ॥
 विषयाचा ध्यास मनि वाहे निरंतर । मुक्तीची वासना नाही एक पळभर ॥ १ ॥
 जीवापैलिकडे वाटे ज्यास संसार । जाति कुळ अभिमान उचलोनि भार ॥ २ ॥
 वैदिक शाहानामीच पंडित आगळा । चातुर्याचा अहंकार वाहे वेळोवेळा ॥ ३ ॥
 वाचे नये राम त्याची शुद्ध नाही मती । निरंजनेभेदि नाही त्याजला कलमांती ॥ ४ ॥

पद २२८

राम सुखाप्रति आला रे । भवताप नीवाला ॥ १ ॥
 अनंतजन्मचे फिरतां फेरे । अवचट नरदेह जाला रे ॥ १ ॥
 जाउनि सर्वहि विषयबुद्धि । अनुताप मनि उदेला रे ॥ २ ॥
 दृश्य विलक्षण राम सनातन । दृढतर निश्चय केला रे ॥ ३ ॥
 निरंजनपद पावुनि अक्षयि । भेद भयामुर मेला रे ॥ ४ ॥

पद २२९

सद्गुरुराया नावाडी भेटला । ठायींचे ठायीं भवसिंधु आटला ॥ धृ ॥
 निर्मळ ब्रह्म भास्कर माध्यान्ही । अनादि विद्या उखर भूमिस्थानी ।
 माया मृगजळ उसळले साजणी । अशोभ मोठे भवाब्धिचे पाणी ॥ १ ॥
 जन्ममरणाचे आवर्त फिरती । हर्षशोकाचे खळाळ वाजती ।
 कामक्रोधादि जळचरे तळपती । वाटे मी तेथे बुडालो निश्चिती ॥ २ ॥
 देसीकरा येवी दानपै केले । भक्ते वैराग्य हाणानि आवळे ।
 विज्ञान नोका ताहवे पेलिऊं । युक्तीने मज वरते घेतले ॥ ३ ॥
 पाहूं मी गेले भवसिंधूजोवन । तंव नाही कांहीं वृथा झाला शीण ॥
 बुडतां तरले हेंहि मिथ्यामान । जैसा मी तैसा शुद्ध नीरंजन ॥ ४ ॥

पद २३० [जाणे जोशी].

एक पिंगळ्याचा संवाद । तुझे बरे होइल दादा ॥ धृ० ॥
 एक सांगतो पिंगळा । आलि सृष्टीला अवकळा ॥
 निळ्या घोड्याचा बा स्वार । करिल पृथ्वीचा संहार ॥ १ ॥
 आणि एक अववड आहे । होइल ब्रह्मांडाला भय ॥
 पृथ्वी पाण्यांत विरेल । ाणी अग्नी संहारील ॥ २ ॥
 अग्नि वारा झडपील । वायु आकाशीं दडेल ।
 गुणांत मिळेल आकाश । माया करील गुणप्रास ॥ ३ ॥
 महत्तत्त्व जाईल लया । मूळ प्रकृतच्या ठाया ॥
 प्रकृतिपुरुष अभिवर्णनी । सुखे बसतिल निरंजनी ॥ ४ ॥

पद २३१ (बाळसंतोषाचे)

बाळसंतोष आम्ही बाळसंतोष ॥ धृ ॥ झालो सर्वस्व उदास ॥ १ ॥
 त्यागुनी विषयाचा ध्यास ॥ २ ॥ इंद्रियग्राम केला ओस ॥ ३ ॥
 झालो सद्गुरुचे दास ॥ ४ ॥ नाही द्वैताचा भास ॥ ५ ॥
 प्रपंच मिथ्या हा साभास ॥ ६ ॥ निरंजनी अक्षयि वास ॥ ७ ॥

पद २३२ (जोगी भराडी)

चांग भला नाथ तुझा । हेत पुरवावा माझा ॥ धृ ॥

निर्गुण पुरिच्या भैरवा । धाव रे गुरु देवदेवा ॥ १ ॥
 बोध त्रिशूल घेउन । छेदि माझे भवबंधन ॥ २ ॥
 महावाक्य डमरुवाद । करुनि दवडी माझा भेद ॥ ३ ॥
 तुझी कृपा योगेश्वरी । करो भवभय दूरी ॥ ४ ॥
 तुझे नाम उच्चारून । होइन सुखी नीरंजन ॥ २ ॥

पद २३३

येई वो माउली माझे श्रीकृष्ण माउली गे ।
 लागलेसें मन माझे तुझिये पाउलिं गे ॥ ४ ॥
 नखचंद्राची कांती माये व्यापियेलि नभा ।
 अंगुळ्या शोभति इंद्रनिळाचा पै गाभा ।
 वज्रांकुशध्वज याची अगणित शोभा ।
 ब्रह्मादि इच्छिति चरणरजाचिये लाभा ॥ १ ॥
 रुणझुणती नूपुरे चरणीं त्रिदाचा तोडर ।
 आंड बुलि शोभे रत्नखचित सुंदर ।
 कटिसूत्र मेखळा क्षुद्र घंटिकेचा भार ।
 शब्दानें सांगति उपनिषदाचें सार ॥ २ ॥
 तायतळयामधि शोभे श्वेतवाघनख ।
 रत्नाच्या पेटियावारि यंत्र रेखा अंख ।
 कटकें शोभति दोन्ही हातीं सिंहमुख ।
 कर्णाचीं कुंडलें करिताति लखलख ॥ ३ ॥
 सरळनासिका सौम्यदृष्टीचे पाहणें ।
 कुरळकेशाची दाटी आकृति लहान ।
 निरंजनाप्रति ऐसें आवडतें ध्यान ।
 संपूर्णाचे सार पूर्ण ब्रह्म सनातन ॥ ४ ॥

पद २३४

येई वो सखे कृष्णार्ई तान्हुळे तुझियासाठीं स्तन माझे पानेशुले ॥ ४० ॥
 यशोदा ह्मणे ऐके हो साजणी । काळथा डोह विषाचीच खाणी ।
 उडोनि पक्षि जाइना वरोनि । कान्हया माझा बुडाला जीवनीं ॥ १ ॥

निरंजन ह्मणे प्राणी वेडे रे प्राणी वेडे रे ।

नेणति स्वहित जैसे रेडे रे ॥ ४ ॥

पद २१२

भवमोचका हरि तूं सत्वरि धाउनि ये ॥ घृ ॥

कामादिक रिपु छळिती मातें दुर्धर हाय हाय ॥ १ ॥

या भवडोहीं वाहुनि जातों न सुचेचि उपाय ॥ २ ॥

तूं तव दीनजनाचा त्राता आणि बहु सदय ॥ ३ ॥

निरंजन तवदर्शनइच्छुक दाखवि चरणद्वय ॥ ४ ॥

पद २१३

दयाळा करुणाघना लक्ष्मिरमणा ये ये ये ।

तारुनिया मज वेगीं देवराया पायापाशीं ठाव दे ॥ शृ० ॥

बुडतों या भवडोहीं पडलो प्रवाहीं कामक्रोध खळाळी ॥ १ ॥

पतित मी पापी दुष्ट खळ मोठा निष्टुर ।

परि तूं दीनाचा बंधू देवराया न धरि मज दूर ॥ २ ॥

अजामेळ पापी आणि गणिका ते कुंटीनी ।

उद्धरिले रामा तुवां अंतकाळीं लागवेगीं येऊनी ॥ ३ ॥

निरंजन दीन पावे शीण तुजवीण कीं ।

ऐसियातें न तारितां येऊं पाहे ब्रीदालागीं उणें कीं ॥ ३ ॥

पद २१४

धन्य तेचि आजि उदासीन मानोनि शीण ।

संसाराचे ठाई ज्याचें मन त्रासले जाण ॥ घृ ॥

पहा पहा कैसा हा संसार आहे दुर्धर ।

ज्याच्या योगें जन्म वारंवार जाहाले फार ॥ १ ॥

वस्त्रपात्र धोल देतो जव तव करीती आर्जव ।

नाहीं तरि मग दारासुत बांधव ह्मणती गर्दभ ॥ २ ॥

आशा तृष्णा मर्नि अनिवारा करिति भडिमारा ।

अंतरिं बाहेरि नाहीं थारा सुखाचा वारा ॥ ३ ॥

न कळे मी आहे निरंजन जहालों दीन ।

विषयाचे साठी वनवन करितो जाण ॥ ४ ॥

पद २१५.

धन्य धन्य त्या गोकुळीच्या नारी । प्रेमभावे स्वाधिन केला हरी रे ॥ धृ ॥

जो कां नये योगीयाचें ध्यानीं । यज्ञयागीं न जाय अभिमानी ॥

दानधर्मी जयाची बहुत वाणी । गोपी धरिती स्वकर्णे त्याचा पाणि रे ॥ १ ॥

चारी वेद जयाची कीर्ति गाती । साही शास्त्रे वर्णिति ज्याची ख्याती ।

अष्टादश पुराणे ज्याते ध्याती । तो हा करी स्वमुखे गोपीस्तुति रे ॥ २ ॥

नेणो काय तपासि आचरल्या ।

तया योगें हरिच्या सख्या झाल्या ॥

अंतरबाह्य श्रीकृष्णरूपीं ठेल्या ।

नेत्र द्वारे गोविंदमूर्ति प्याल्या रे ॥ ३ ॥

असो आतां फारसें सांगूं काई ।

गोपि आणि गोपाळा भेद नाही ॥

अद्वयत्वे निरंजन पाहीं ।

लीलामात्रे दाविताति नवाई रे ॥ ४ ॥

पद २१६

सारथि पार्थाचा भगवान् । कौरव छळितां द्रौपदिवस्त्रे झालसे
परिधान् ॥ धृ ॥

दुर्वासते भोजन दिधले खाऊनि भाजीपान ॥ १ ॥

निजहस्तानें घोडे धुतले होउनि गाडीवान ॥ २ ॥

निरंजनपद देउनि शेवटिं केला आत्मसमान ॥ ३ ॥

पद २१७

तारी या भवभ्रमी माय लक्ष्मी क्षेत्र करवीरवासीनि ॥ धृ ॥

तूं सदानंद चिच्छक्ति । भक्तजन भाक्ति ।

साधु विरक्ति । ज्ञानीजन मुक्ति ।

व्यक्त अव्यक्ति आससी व्यापूनी ॥ १ ॥

हे ब्रह्मादिके तव बाळे । बहु लडिवाळ ।
 तुझिया लीळे । खेळती खेळ ।
 उत्पति स्थिती मोडुनि ॥ २ ॥
 उन्मनी तूं निजगूज । जगद्गुम बिज ।
 अनादि अज । रक्षि ममलाज पर-मनभ-सौदामिनी ॥ ३ ॥
 तूं जगन्माय कनुवाळ । दंडुनि काळ ।
 करिसि प्रतिपाळ । तोडि भवजाळ । प्रेम दे निरंजनीं ॥ ४ ॥

पद २१८

गोविंदा रामा येरे गोपाळा रामा येरे ॥ धृ ॥
 करितां संसारसाधन । बहूत जालासे मजला शीण ।
 कंठिं आले पंचप्राण ओढति सांवरा रे ॥ १ ॥
 ऐकुनि गर्जेद्राची धवनी । धावलासि चक्रपाणी ॥
 तैसा लागवेगं करुनि येई तूं बा रे ॥ २ ॥
 दौपदीच्या वस्त्रहरणीं । वस्त्रे जालासि ते क्षणीं ॥
 तैसा माझिये धावणी वेगीं धाव रे ॥ ३ ॥
 जनीं वनीं निरंजनीं । तुझा वास अक्षइपणीं ॥
 नलगे तूंतें येणीं जाणीं प्रगटे येथेचि त्वरे ॥ ४ ॥

पद २१९

तो हा योगि सर्वत्र जगीं मान्य । तयाहूनि ईश्वर नाहां अन्यहो ॥ धृ ॥
 चिन्मयरूप सर्वही विश्व पाही । जैसें सोनें नगाचा अंतरवाही ॥ १ ॥
 दयाशान्ति बाणली ज्याचे आंगीं । पूर्णानंदें डुलत अंतरंगीं ॥ २ ॥
 इष्टानिष्ट न स्फुरे ज्याचे मनीं । देहबुद्धि न स्मरे अहंपणीं ॥ ३ ॥
 गुरुकृपे लेउनि ज्ञानांजन । शुद्धबुद्ध जाहला निरंजन ॥ ४ ॥

पद २२०

हे मना । सांडि दुर्वासना । सावध होई सजना । होभिल केविरुवाणा ॥
 यमाचे भय दुर्धर मोठें नको धरूं अडराना ॥ १ ॥

हे चित्ता । सोडिं विषयचिंता । मिथ्यागृह सुतकांता । त्यागुनि रिघे सुपंथा ।
 श्रीगुरुवचनीं भाव धरुनि दृढ सेवित जा एकांता ॥ २ ॥
 हे बुद्धि । सांडुनि दृश्य उपाधि । आत्मपदातें शोधी । साधी ऐक्यसमाधि ॥
 सागरमिळणी सरितेचे पारि होउनि राहे चिदाब्धि । ॥ ३ ॥
 हे आहं । न वदे देह कदाहं । न ह्मणे कोहं कोहं । मानी हंसःसोहं ॥
 नीरंजनपद पावुनि बरवें अपमानातें करि नाहं । ॥ ४ ॥

पद २२१

जय गुरु श्रीदत्ता अवधूता । तारी मजला आतां ॥ धृ ॥
 घेउनि प्रपंच माथां । बुडतों भवसागरिं मी वृथा ॥ १ ॥
 जन्ममरण प्रवाहीं । पडलों पळभरि स्थिरता नाही ॥ २ ॥
 विचार दृष्टी पाहतां । तुजविण न दिसे कोणी वाता ॥ ३ ॥
 तूंचि एक निज भक्ता । अक्षयिं निरंजन पद देता ॥ ४ ॥

पद २२२

विशीं असतां विश्वातीत होउनि पाही रे ।
 मग तूं ब्रह्म आहेसि संदेह नाही रे ॥ धृ ॥
 जें जें दिसतें हें जग तुझिया डोळा रे ।
 मिथ्या सर्व अष्टधाप्रकृति मेळा रे ।
 त्याचा दृष्टा त्याहुनि तूं निल्य निराळा रे ।
 अज्ञानानें एकत्र नकरि गोळा रे ॥ १ ॥
 स्थूलदेह सर्वस्वें नाशिवंत रे ।
 लिंगदेह तैसाची अंतवंत रे ।
 कारण तिसरा भ्रमरूप हा निश्चित रे ।
 साक्षियाचा चिन्मय तूं दृश्यातीत रे ॥ २ ॥
 हारिगुरुकृपें करुनि शुद्धबुद्धी रे ।
 त्वंपद आणि तत्पद वाच्य उपाधि रे ।
 त्यागुनि युक्त्या लक्षार्थी ऐक्य साधी रे ।
 घटमठ-त्यागें नभ जैसें निरावधी रे ॥ ३ ॥

नंदराय शोकाकुल जाले । प्राण ग सये माझेहि चालिले ।
 मुखभरुनि नाही मी बोलिले । अहा रे दैवा कैसें ओढवले ॥ २ ॥
 चेड्डदांडू लगोन्याचा खेळ । वेताटी वेणुंसि दोरीचें जाळ ।
 पाहुनि यासीं वाटे तळमळ । संवगडे तुझे मिळाले गोपाळ ॥ ३ ॥
 गर्गमुनि बोलीले वचन । कृष्ण हा तुझा ब्रह्माचि निर्गुण ॥
 अविनाशी अचळ निरंजन । तें काय मृषा जालें हो वचन ॥ ४ ॥

पद २३५

येशोदे बाई कृष्ण तुझा आला । नवसासी ईश्वर पावला ॥ १ ॥
 यमुनाडोह भयंकर जाणा । काळयानें उभारिल्या फणा ।
 त्याचियावरि नाचे तुझा कान्हा । शब्द होतो मोठा दनाना ॥ २ ॥
 नंदराय दैवाचा आगळा । ह्मणोनि कृष्ण देखियला डोळां ।
 लावण्यखाणी मदनाचा पुतळा । पुरवी दृष्टीचा सोहळा ॥ ३ ॥
 पाडस वनिं हरिणीला भेटले । गाडवत्सें एकत्र जहाले ।
 पक्षिणीचे पिलें मिसळले । तैसें आज तुजलागीं जालें ॥ ४ ॥
 वचन झालें गर्गाचें सफळ । कृष्ण हा तुझा ह्मणुं नये बाळ ।
 निरंजन अविनाशी अचळ । नाटकि मोठा खेळतसे खेळ ॥ ५ ॥

पद २३६

संत घरा आले महंत घरा आले । पापताप दैन्य सये उठोनिया गेलें । १ ॥
 ज्ञान अर्क उदय झाला संकटें पळालीं । पातकें जळालीं ॥ २ ॥
 दुःख लया गेलें विषयवासना गळाली ॥ ३ ॥
 बोधवृष्टि झालि तेणें तिन्ही ताप गेलें । अंतर निवालें ॥ ४ ॥
 अष्टांग सुखी होउनि ब्रह्मरूप जालें ॥ ५ ॥
 संतकृपें चिद्रत्न हातालागिं आलें । दैन्य दूर झालें ॥ ६ ॥
 कृतकृत्य होउनि ठेलें । पूर्णगणें धाले ॥ ७ ॥
 गुरु रघुराज संत भेटतांचि बाई । लागतांचि पाई ॥ ८ ॥
 निरंजन होउनि ठेलें द्वैत आतां नाही ॥ ९ ॥

पद २३७

हे मन माझी भागीरथी माउली ॥ धृ० ॥
 श्रीहरि पदाचें नेटि । फोडोनि ब्रह्मांड पेटी ॥
 सत्य लोकीं ब्रह्मयानें पूजिलि ॥ १ ॥
 करुनि तपाच्या कोटि । पूर्वज उद्धारासाठीं ॥
 भगिरथें प्रार्थुनिया आणिली ॥ २ ॥
 भेदोनि भूतळवाटी । गेली पाताळाचे पोटी ॥
 सदाशिवें जटाजूटी वाहिली ॥ ३ ॥
 निरंजने पाहतां दृष्टी । जालि बहु तुष्टि पुष्टि ॥
 ते हे गंगा सिंधूभेटी चालिली ॥ ४ ॥

पद २३८

नमो काशी वाराणसी पुण्यराशी । सकळ सुरसहित शिव तेथींचा निवासी । १।
 विश्व निर्माइता विश्व परिपालिता विश्व संहारिता विश्व भर्ता ।
 नागभूषण सदा भस्म लेपन करी अक्षमाला धरि मोक्षदाता ॥१॥
 बिंदुमाधव हरि पंचगंगातिरि वंदिला सुरनरी सौख्यकारी ।
 धुंडि हा गणपती भजनकर्त्यांप्रति देत सुंदरमति पाशधारी ॥२॥
 दंडपाणि महा पाप भय संहारी कालभैरव करी दुःखभंगा ।
 क्षेत्तीचीं देवता काशि नामें स्मृता वंदिली म्यां आतां गुहागंगा ॥३॥
 अन्नपूर्णा बरि अन्नदाना करि त्रिपुरहरसुंदरी जगन्माता ।
 तीर्थ मणिकर्णिका भवजलघितर्णिका देत निरंजना सौख्य गातां ॥४॥

पद २३९

हे गंगा भवतापत्न्य भंगा । आवडति श्रीरंगा ।
 बसलीसे शिवभंगा । दर्शनमात्रें पावन करि जग उद्धरीं कीटपंतगा ॥१॥
 हे भागीरथी अंबा । अति सुखदायक सांबा ।
 लालन करि हेरंबा । प्रियकर देवकदंबा ।
 त्रैलोक्याप्रति पावनं करिते भेदुनि हिमनग तुंबा ॥ २ ॥

हे जान्हवी । मोहतम आपन्हवी ।
 निजस्वरुपातें दाबी । भवभय समुळ तुरावी ।
 नीरंजनपद देउनि अक्षयीं नांदवि निजसुख गांवां ॥ ३ ॥

पद २४०

हे काशी । चैतन्याची राशी ।
 शंभूची मीराशी । दुर्लभ जे अमरासी ।
 सर्वऋषीजन साधन करिति होउनि क्षेत्त निवासी ॥ १ ॥
 वाराणसी । दुःखभयातें नाशी ।
 इच्छित हे सर्वासी । हणुन काला हणसि ।
 इंद्राची जे अमरपुरी ते जाणा ईची दासी ॥ २ ॥
 अविमुक्ति । दे सर्वासी मुक्ति ।
 सांडुनि विषयासक्ति । कारतां ईची भक्ति ॥
 नीरंजनपद अक्षयि लाभे । अनृत नव्हे वचनोक्ति ॥ ३ ॥
 राम आले । भरतासी क्षेम दिले ।

पद २४१

रामसुंदर शामसीता वामलोचनिं लक्ष्मण हनुमान सुप्रिध
 अंगदादिक सर्व वानर पुष्करारूढ होउनि अतिसंभ्रमें बहु
 मंडळीसह विजयि होउनि राम ॥ धृ ॥
 राम निजसुखधाम पूर्णकाम मनविश्राम पावननाम ऐकुनि
 यम कांपत व्योमकेशा प्रेमसंभ्रम दैत्यकुळीचा होम होउनि
 व्योमपंथें नेमरक्षित सांडुनि श्रम ॥ १ ॥
 भरत इच्छित संग सप्रजपुंग उडवित रंग चमूचतुरंग सुल-
 क्षणरंग बहुत तुरंग विराजित अंग तळपति मृग निनदति
 तुंग भेरि भृदुंग वेणुरव चंग अयोध्ये राम ॥ १ ॥
 देव किन्नर इंद्र अप्सर जानकिवर पूजुनि सुर गेलियावर
 युक्त परिचर छत्रचामर टाळिती वर रूप नागर युवतिसुंदर सौध
 शीखर राहुनि भर पुष्प वर्तति जोडुनि कर नीरंजनप्रभु राम ॥ ३ ॥

पद २४२

क्षेत्तपाळा रे भैरव कळिमाळा ॥ ४ ॥ इंद्रनीळसम कीळ वपूवरि
 पीळ मिशाचा भाळ विशाळा ॥ १ ॥
 भीमपराक्रम दंडभयंकर खंड करिसि दानव अवळीला ॥ २ ॥
 पुंगि नाद हरि खेद मनाचा भेद दवडुनि धरिंसी त्रिशूळा ॥ ३ ॥
 डमरुनिनदतव गोड करुनि बरि होउ निरंजन वर्णितसे लीळा ॥ ४ ॥

पद २४३

सांब गावारे शंकर हर भोळा । रुंडमाळा शिरिं व्याळ विराजित
 हळाहळ करि कंठिं झळाळा ॥ १ ॥
 जटाजूट शिरिं धुवट दिसतसे स्पष्टपणें श्रीविष्णूबाळा ॥ २ ॥
 व्याघ्रांबर गजचर्मांबर करि मृगवरसेवित चंडत्रिशूळा ॥ ३ ॥
 नंदीवहन हारकामदहनकर निरंजन वर्णितसे लीळा ॥ ४ ॥

पद २४४

येई येई शिवविश्वनाथ देवा रे । काशिक्षेत्ताधीप अविनाश मूर्ती रे ।
 सर्व जगदांतरि तुझी ज्ञान स्फूर्ती रे ।
 सिद्ध साधक जन वर्णिताति कीर्ती रे ।
 सुरपति अहि किन्नरनर रजनीचर करिती सर्व सेवा रे ॥ १ ॥
 नाण रावण आणि चंडिनंदि ढवळा रे ।
 भृंगि रिठी धुंडिदेवि शैल बाळा रे ।
 ब्रह्मा हरि इंद्र वरुण करुनि भूतें गोळा रे ।
 तालगीत बहु संगित नृत्य करिसि करुनि हावभावा रे ॥ २ ॥
 नंदीवहन कामदहन रुद्र अक्षभूषा रे ।
 भस्म गुंटुनिया वेष्टिसि अहीशा रे
 भक्त कल्पद्रुम निजजन पारितोषा रे ।
 स्वपद शरण हरुनि मरण करुनि तरण देशो निजठेवा रे ॥ ३ ॥
 सत्य निर्गुण निष्क्रिय सौख्यरार्शारे ।

विश्व व्यापक तूं सर्वांतरवासी रे ।

नित्य निरंजनपणें राहिलाशी रे ।

मातातीत पूर्णब्रह्म द्वैतरहित एकपणें जीवविशी जीवा रे ॥ ४ ॥

पद २४५

धन्य या नरदेहा आलों कृपा केलि देवा रे ।

सद्गुरुच्या योगें ठाई पडला तिजठेवा रे ॥ धृ ॥

गजतुरंगादि देही बरडावरती पेरुनि ओवा रे ।

ज्ञानजळाविण सुकोनि गेला पडोनि वरता मोवा रे ॥ १ ॥

बहुजन्माचें सुकृत फळलें सांपडला देह केव्हां रे ।

श्रवणें मननें भगवद्भजनें घडली साधुसेवा रे ॥ २ ॥

धनदारासुत संपत्तिचा बहु पडला होता गोवा रे ।

देहयंत्रावरि फिरोनि उलटा उडोनि गेला रावा रे ॥ ३ ॥

नामरूपात्मक मिथ्या अवध्या समजुनि हरिच्या मावा रे ।

निरंजनिं रघुनाथप्रसादें जाला पूर्ण विसावा रे ॥ ४ ॥

पद २४६

तारिन दुस्तर हा संसार ॥ धृ ॥

भक्तासी तरि तारितसे परि दुष्टां करुनी मार ॥ १ ॥

पाहा पाहा माझ्या नामें एक्या केला बहु उद्धार ॥ २ ॥

दनि मि बंधु ऐसा लौकिक झाला माझा फार ॥ ३ ॥

भक्तअभक्ता साठि युगायुगीं धरितों मी अवतार ॥ ४ ॥

सत्यप्रतिज्ञा माझी ऐका मजसि करा अपकार ॥ ५ ॥

पूसना मजसी स्तन पाजूं अलि काय तिचा उपकार ॥ ६ ॥

भक्ताच्या तारि अंकित घरचा जालों पाडीवार ॥ ७ ॥

नीरंजन मी असतां या जर्गि जालों कीं साकार ॥ ८ ॥

पद २४७

काय या संसारि सुख वाटतसे या लोकां रे ॥

शोधुनि फ़हतां दुःखचि सारें वारि काळाचा धोका रे ॥ धृ० ॥

गर्भवास सोसुनिया ठाके घेउनि झालाणा झाला रे ॥
 बाइल केली सर्वेचि मेली पैका खर्चुन गेला रे ॥ १ ॥
 खायालागीं अन्न मिळेना मिळतां रोगें पिडिला रे ।
 विषयभोग स्वच्छंदें करितां दंडुनि कैदी पडला रे ॥ २ ॥
 पाउस नाही पाणी नाही राज्यक्रांत बहु जाले रे ।
 ऐसी चिंता वाहतां वाहतां अयुष्य निघून गेलें रे ॥ ३ ॥
 दुःखरूप संसार समजुनि सत्संगाप्रति केलें रे ।
 निरंजन सधुनाथप्रसादें ते नर सुखरूप जाले रे ॥ ४ ॥

पद २४८

तो हरी मज दीसतो सर्वत्र । त्या योगें सम जाले अरिमित्र ॥ धृ ॥
 सर्वदा समसाम्य ज्याची स्थिती । गुणसाम्या मूळ प्रकृतीचा पति ।
 समान वसे जो का सर्वाभूतीं । ज्याचिये ठायीं नसे भेदमती ॥ १ ॥
 पूतना विष पाजायासि आली । तिजला गति वैकुंठी दिधली ।
 सनकादिकां जे कां प्राप्ति झाली । ते प्राप्ति जेणें शिशुपाळा दिली ॥ २ ॥
 प्रकृतिपुरुषात्मक सर्व जग । मुळींच दोघालागि एक अंग ।
 अंगेविण असे जो अव्यंग । सच्चिदानंद अद्वय श्रीरंग ॥ ३ ॥
 जें जें हें आहे तें तें अवघा हरि । मीपण आतां उरली नाही उरी ।
 रघुविर कृपा निरंजनी बरी । ह्मणोनि वाटे हरि चराचरी ॥ ४ ॥

पद २४९

त्याचें मज पावलें सर्व कांहीं । ज्यासि मजसी अंतर उरलें नाही ॥ धृ ॥
 एकरूप सर्व मी सर्वाधार । ऐसा ज्याचा अनुभव झाला स्थीर
 द्वैतबुद्धि उरला नाही थार । अद्वयबोधें नांदतो निरंतर रे ॥ १ ॥
 तो जे चाली ती माझी प्रदक्षिणा । तो जें बोले ती माझी स्तुति जाणा ।
 तो जें पाहे तें माझें दर्शन माना । त्याचें मन तें माझी स्थानरचना रे ॥ २ ॥
 तो जे सेवि ते मज उपभोग । तो जे करि ती माझी पूजा सांग ।
 त्याचें देह ते जाणा माझें आंग । त्यानज दुजा उरला नाही भाग रे ॥ ३ ॥

ब्याला माझे जे कांहीं एकपण । ठावे झाले द्वैतासि ग्रासुन ।
पूर्णब्रह्म जो कां मी सनातन । तो मी जाणा सदेह निरंजन रे ॥ ७ ॥

पद २५०

बेसा गे माय कैसा हा ज्ञानी । मायेचे केलेले खरे न मानी ॥ ४ ॥
बुद्धि बाईलच्या स्वाधिन झाला । अहंकारभाऊ वेगळा केला ॥ १ ॥
बाप ईश्वर तो आज्ञा जे करि । त्याचे मानसीं भय न धरि ॥ २ ॥
जातिकुळाची रे सांडिली लाज । प्रवृत्तीचे तरि न करि काज ॥ ३ ॥
निरंजन तरि यालागि वाणी । पाहूं जातां नव्हे ज्ञानि अज्ञानी ॥ ४ ॥

पद २५१

तैसें मन जालें मन जालें । सद्गुरूनें मज कथिलें ॥ ४ ॥
स्थूलदेह हा आपुला विराटपुरुषालागि मिळाला ॥ १ ॥
लिंगदेह जो कांहीं हिरण्यगर्भा वाचुनि नाही ॥ २ ॥
कारणदेह तिसरा माया कार्यरूप हा सारा ॥ ३ ॥
साक्षी प्रत्यगात्मा तो गुरु निरंजन परमात्मा ॥ ४ ॥

पद २५२

याजपरि होउनि रहा रे ज्ञानी हो । नाहीं तरि भवपुरी वाहा रे ॥ ४ ॥
हे जग अवघें भगवान । आतां कोणापाशीं ध्या सन्मान ।
कोणा दाखवावे दांभिकपण । आतां कोणाचें दुखवावे मन रे ॥ १ ॥
अवघा सच्चित्सुख भरलासे । क्रोधयां वाकवनाचे त्रासे ।
सांडा कुटिलपणाचें पिसें । माना साधू तितुके गुरु असे रे ॥ २ ॥
पहा आपुलें रूप निर्मळ । मन अवरुनि ध्या सकळ ।
हे अमानित्वादि धर्म । माना विषयभोग विटाळ रे ॥ ३ ॥
नको आतां जन्ममरण । सांडा गृहदारासुतधन ।
जगि वार्ता समानपण । श्रीहरिसी भजा अमित्र रे ॥ ४ ॥
स्वयं होउनि नीरंजन । द्यारे जनसंगा सोडून ।
करा वेदांताचे विवरण । ध्यारे परमतत्व दर्शन रे ॥ ५ ॥

पद २५३

ते धाले । बोध रसायन प्याले । सुखसिंधूत कुडाले ॥
 स्वस्वरूपी स्थिर जाले । धन्य धन्य झणवुनिया वचनें देकर दीले ॥१॥
 ते गेले । ब्रह्मकवच दृढल्याले । घेउनि विवेक भाले ॥
 मारुनि भेद रिसाले । विजयश्रीनें फुगुनि लोकीं माईनासे जाले ॥२॥
 ते आले । निजसदनांत रिघाले । सुखशय्यारूढ जाले ॥
 सदा झुलति मतवाले । सहजसमाधि मुद्रा लागुन अंतर्बाह्य निवाले ॥३॥
 ते जाले । जितचि असतां मेले । मरोनि सांगूं ठेले ॥
 शांतिरसाचे ओले । माया-अंजनरहित निरंजन रघुविरगुरुचे चेले ॥४॥

पद २५४

ये करविरनिवासिनि भवनाशिनि विश्वकाशिनि दुःखशोषिनि ।
 नानावेषिनी चित्प्रकाशिनी भक्ततोषणी लक्ष्मी सुवासिनी ॥ धृ०॥
 तुझे अधरिचा रंग पाहुनि विष्णू झाला दंग त्याला नसतां हि
 जाला साकार सांग तुझे अलकाचा पुंग पाहुनि देव जाले भंग ॥१॥
 करिति गुंजारव तुंग पाहुनि नेत्रीचा पांग हरिण होउनि ठेले दंग ॥
 गेले वना सोडुनि संग फिरति चुंग असुनिया वर्नी ॥ १ ॥
 पाहुनि वदन अरविंद चंद्रकांति करुनि मंद जाला तव चरणीं ।
 सरळनासिक स्फुंद दंतपंक्ति कळ्या कुंद भाळ विशाळ रुंद वाणि ।
 वट सुगंध येति परिमळ मिलिंद पाहुनि तुझा काटेबंद सिंह तो ।
 निया फंद होउनि वहन सोसी बंद जगत्कंद माय त्रेलोक्यपावन ॥
 आदिशक्ति जगन्माय जाल्या साह्य तुझे पाय आह्वालागीं उगे काय ।
 देई देई निजठाय तुजवांचुनि उपाय व्यर्थ करोनिया काय वृथाश्रम ।
 हाय हाय करि पूर्ण कृपासाह्य निजप्राप्ति जेणें होय देई ऐसाचि न्याय ।
 निरंजनी मनीं असे करी तैसे चित्सौदामिनी ॥ ३ ॥

पद २५५

ही शारदा । सर्वकळा विशारदा । वेदाची मर्यादा । वारण करिती
 दा । भक्तजनांचें रक्षण करिते देउनि पूर्णानंदा ॥ १ ॥

हे भारति । गाढतमा संहारति । ज्योतीची निजज्योती निवसुनि दे
निजमोती । सर्व जगते निर्माणत्वे वर्ते जाची रूपाती ॥ २ ॥

सरस्वती । ब्रम्हाची जे मति । विरक्ताची गति । चातुर्थीची दाती ।
सर्वारंभी पूजुनिया नरसुरवर जीते गाती ॥ ३ ॥

हे वाणि । चैतन्याची खाणी । शङ्खाब्धीचे पाणी । शास्त्र जीचे निशाणी
निरंजन रघुनाथ गुरूची जाणा हे अभिधानी ॥ ४ ॥

पद २५६

अरे मी कैसा । जो भाविल त्याला तैसा ।

अभक्ता मी न दिसे दिवसा । भक्ताचा तरि पूर्ण कुवासा ।

पांडव गेले जरि वनवासा । भोजन निशि दिले दुर्वासा । पहाता ॥ १ ॥

शिशुपाळा मी वाटे वैरी । त्याची इच्छा त्याशिच मारी ।

कौरव मेले अहंकारी । मजला मित्र उदासीन अरि नाही सहसा ॥ २ ॥

बसता कल्पतरूचे छाये । जो जे कल्पिल तैसे होय ।

सुरतरु नेणे दोन्ही सोय । प्रिय अप्रिय विवर्जित आहे मी तरि ऐसा ॥ ३ ॥

नास्तिकासि मी कोठे नाही । अस्तिकासि भेदत्वे राही ॥

ज्ञानियासि तव सर्वांथारी । स्वये निरंजन नेणे कांहीं । द्वैतविलासा ॥ ४ ॥

पद २५७

आतां काशासाठीं खेद । जनि उरला नाही भेद ॥ १ ॥

अवघा एकचि चित्सिंधु । कोणा बंदू कोणा निंदू ॥ १ ॥

काय ध्यावे आणि टाकावे । कोठे यावे कोठे जावे ॥ २ ॥

ब्रह्मरूप चराचर । ब्रह्मरूप नारीनर ॥ ३ ॥

भवभ्रम गेला शीण । अद्वयरूप निरंजन ॥ ४ ॥

पद २५८

आत्मनिवेदन केले रे तेणे मीपण गेलें ॥ १ ॥

देहद्वयाप्रति प्रकृती कारण प्रत्यग पूर्ण मिळालें ॥ १ ॥

कर्मक्रिया सुखदुःखादि सर्वहि वस्तुने बाधित केलें रे ॥ २ ॥
 दृश्यमृगांबु हे असतांचि नाहीं अद्वय एकचि ठेलें रे ॥ ३ ॥
 नित्य निरंजन संपूर्ण हे जन रघुविरप्रसादे जाले रे ॥ ४ ॥

पद २५९

विजयी होईल राम । पूर्ण काम । जनकजे शोक त्यजावा ॥ ४ ॥
 दाशरथीचा दूत मी हनुमान । जाळिन लंकाधाम ॥ १ ॥
 अठरापन्न चमु सहसुग्रीव आला मेघश्याम ॥ २ ॥
 वानरदळ आणि दैत्यकुळासी होईल किं संग्राम ॥ ३ ॥
 निरंजन रघुनाथ प्रतापी मारिल रावणकाम ॥ ४ ॥

पद २६०

नरहरिराया करि पूर्ण कृपेची छाया ॥ ४ ॥
 देवा पडतो तुझिया पाया । अवरी अवरी हे तव माया ॥
 श्रमलो ईचा योगें वाया । रडता मोकळुनि धाया ॥ १ ॥
 भवतापानें भाजति लाह्या । शीतळ नाहीं ठाव बसाया ।
 अंतर बाहिर जळती काया । तुजविण करु मी काय उपाया ॥ २ ॥
 तुझिया स्वाधिन तुझिया जाया । आह्मासि दाखविति भवभया ।
 बांधुनि घालित देहत्रया । गुंतविति स्त्रिपुत्र स्नेहा ॥ ३ ॥
 दुस्तर हा भवसिंधु तराया । शिणल्या अनेक साधनि बाह्या ।
 निरंजन इच्छित गुण गाया । तवपदिं देई ठाय बसाया ॥ ४ ॥

पद २६१

व्यंकटरमणा । ये सत्वारिं संकटहरणा ॥ ४ ॥
 शरणागत मी तुझिया चरणा । चुकवि चुकवि जन्ममरणा ।
 लागो मानस तुझिया चरणा । दया करि वो अंबुजनयना ॥ १ ॥
 उपाय न दिसे मज भवतरणा । धाव सत्वारि दीनोद्धरणा ।
 येऊंदे हरि माझी करुणा । स्वच्छ करी वो अंतःकरणा ॥ २ ॥

वारुनिया अविद्यावरणा । बोधि आपुल्या स्वरूपज्ञाना ।
 देई शांति क्षमेच्या भरणा । शरणागत तापत्रयहरणा ॥ ३ ॥
 उदार तूं तव भक्तरक्षणा । देई देवा हेचि दक्षणा ।
 अगाध तवगुण येवो वदना । कृपादृष्टि करि निरंजना ॥ ४ ॥

पद २६२

जाला शिव मल्लारि याला मागुनि ध्या वारी ।
 तुझासि येणें नाहीं फिरुनि दुस्तर संसारी ॥ ४ ॥
 भक्तजनां रक्षावें शासन करणें दैत्याला ।
 यासाठीं या मृत्युलोकीं शंभु अवतरला ।
 मणिमल्लाचें मर्दन करितां घाम बहुत आला ।
 त्या योगें भस्माचा रंग पीतवर्ण जाला ॥ १ ॥
 कैलासाहुनि कडे पठारीं प्रस्ताना आले ।
 सर्वेचि मारुनि दैत्यठाणें जेजुरि घातलें ।
 झाळसा हें नाम येणें पार्वतीस दिलें ।
 बाणाई या नामें गंगेलागीं बाहिलें ॥ २ ॥
 वेगवान नंदीचें वाहन अश्वरूप जालें ।
 सामवेदि द्विज शापास्तव श्रानत्वा पावले ।
 बाणाईच्या पदस्पर्शानें निजपदा गेले ।
 भरित रोडगे वाहुनि पूजन नीरंजनें केलें ॥ ३ ॥

पद २६३

रे मना राहि ल्या पाई साजणा । रे मना ॥ ४ ॥
 जो कां वैकुंठिचा राणा । जाला यशोदेचा तान्हा । वन चारितो
 गोधना ॥ १ ॥
 सावळा सुंदर हरी । करी यशोदेची चोरी । गोपिकांतें दावितो खुणा
 ॥ २ ॥
 भक्तासीं जो साहकारी । अल्पा विघ्नांतें नीवारी । ब्रणवि अर्जुनाचा
 मेहुणा ॥ ३ ॥

नये योगीयाचे ध्यानीं । ऐक्य भावें नीरंजनीं । एसी हे उपासना ॥४॥

पद २६४

नमो देवि जगदंबिका श्रीभवानि । श्रीभवानि महापापसंहारिणी ।
दुःखनिर्दाळिणी सौख्यखाणी ॥ धृ ॥ अखिल जगकारिणी त्रिगुणवाहिनी
नारदादिकमुनि मधुरवाणी । वर्णिती निशिदिनीं विषम भवतारिणी । वंदिलि
सुरगणीं दैत्यहानी ॥ १ ॥

अष्ट विविधा करि अष्ट अयुधा धरि । दुष्टमति संहरी ह्यैसअसुरा ।
तुष्ट भक्तावरि कष्टताप परिहरि । इष्ट दे बहुपरि चरणभ्रमरा ॥ २ ॥
ब्रह्मयाच्या रूपें विश्व हें अवतारि विष्णुरूपें करि पालनार्ते ।
रुद्ररूपा धरि विश्व हें संहरि । सकळ भूता हरि प्रलयवार्ते ॥ ३ ॥
ब्रम्हविद्या स्वयें योगियाच्या मनिं ! होय जे उन्मनि मोक्षदानी ।
द्वैतभय निरसुनि मोहतम प्रासुनि । राहे नीरंजनि ऐक्यज्ञानी ॥ ४ ॥

पद २६५

निजस्वरूपा भ्रमला रे मानव ॥ धृ ॥
देह अहंता सेविली दृढतर म्हणवुनिया भ्रमला रे मानव ॥१॥
लक्ष चौऱ्यांशीं फिरतां फेरे काळ बहु क्रमला रे ॥ २ ॥
स्वर्गनरक गति पावुनि बहुधा अज्ञपर्णे दमला ॥ ३ ॥
निरंजनपद पावुनि सहसा नाहीं विश्रमला रे ॥ ४ ॥

पद २६६

कोठें दावि हरी सत्वरीं । आमुचा कुळवैरी सत्वरीं ।
हिरण्याक्षा वधिलें जग । कपटरूपें समरीं ॥ धृ ॥
घेईन सृड मि निजबंधूचा । मारुनिया स्वकरीं ।
परि तो विष्णू माझें भणें । पळतो देशवरी ॥ १ ॥
मी तरि कैसा पूर्णप्राप्ति । निर्भय ब्रह्मवरी ।
माझें भय मनिं घे । मा स्थळ । सोडविलें अमरीं ॥ २ ॥

बाळ ह्मणे हरि व्यापक माझा । मरला सर्वती ।
 चालविता जो या विश्वातें । होय कळासुती ॥ ३ ॥
 सत्वरि व्यापक पाहे हरी । सत्वरि आमुचा कैवारी ।
 सत्वरि हिरण्याक्ष । क्रोडरूपे समरी ।
 स्तंभ सभेचे गुरगुर करितां दचकूनि दैत्य उरि ।
 स्तंभालागीं ताडियले तव । नरहरिरूप धरी ।
 दैत्यप्रभूतें अंकी घेउनि । फाडियलें स्वकरी ।
 कडकड दाढा खावुनि मोठा । सिंहनाद करी ॥ ५ ॥
 प्रल्हादत्ते कुरवाळुनिया । स्थापुनि दैत्यपुरी ।
 निरंजनपद देउनि अक्षयिं । निर्भय छत्र धरी ॥ ६ ॥

पद २६७

मन उन्मन झालें । बोलणें सर्व निमालें ॥ धृ ॥
 एकपणें निजबोध ठसावुनि । अनुभव घेणें उडालें ॥ १ ॥
 स्मरणाचे विस्मरण विसराची आठवण पूर्वीच होउनि ठेलें रे ॥ २ ॥
 आत्म अनात्म विवेचन जाउनि द्वैताद्वैत भान गेलें रे ॥ ३ ॥
 नित्य निरंजन अनित्यावांचुन सहज समाधित डोले रे ॥ ४ ॥

पद २६८

अजि गोकूळि कृष्ण प्रगटला । नंदयशोदे हर्ष दाटला ।
 सर्व देवां आनंद वाटला । यदुवंशाचा खेद आटला ॥ धृ ॥
 नसुनि देवकिला प्रसुतवेदना । पुढें देखियलें निजनंदना ।
 बंदिशाळेमधिं तेज माइना । पाहुनि वसुदेव करी प्रार्थना ॥ १ ॥
 ह्मणे श्रीकृष्ण लक्ष्मीपति । बाळ होतों मी लहान आकृति ।
 नेउनि घाली मज गोकुळप्रति । पुढें मारिन मी कंस दुर्मति ॥ २ ॥
 अनकदुंदुभिनें कृष्ण उचलिला । तुटुनि बेडिसह द्वारशृंखला ।
 वरि छाया करु शेष पातला । मधुनि यमुनेनें मार्ग दीधला ॥ ३ ॥
 नित्य निरंजन निर्गुण स्थिती । ब्रह्मईशादि ज्यामि वंदिति ।
 श्रुतिशास्त्रादि ज्यासि वर्णिति । त्यासि गोपी निजपाईं न्हाणिती ॥ ४ ॥

पद २६९

कृष्ण वेणु वाजवी वृंदावनीं । तेणें रवें ताल्लिन जाले प्राणी रे ॥ धृ ॥
 विमानाच्या स्वर्गती स्थिर जाल्या । देवस्त्रिया मोहीत होउनि ठेल्या ।
 गाई कृष्णासमिप येत्या जाल्या । कर्णपूटें वेणूचा रव प्याला ॥ १ ॥
 बत्से दुग्धपानातें विसरले । मुखें दुग्ध होतें तें श्रवते जालें ।
 पक्षि शङ्ख टाकोनि वृक्षीं ठेले । ऋषिकर्म करितां विसरले ॥ २ ॥
 वृक्षालागि आनंद अश्रु आले । मयुरांनीं नृत्यासि आरंभीलें ।
 हरणांनीं नेत्रासि त्राहाटिले । गोवर्धनें रोमांच उभारिलें ॥ ३ ॥
 कामज्वरें व्यापिल्या पुलिंदिनी । स्थिर जाले यमुनेचें पाणी ।
 मेघमाळा जाहल्या छात्रावाणी । जग जालें तल्लिन निरंजनि ॥ ४ ॥

पद २७०

निजरुप भुललासि काइरे बावळ्या ॥
 गुरुगुज हें ऐकुनि येइरे ॥ धृ० ॥ जेथें श्रुतिचें बोलणें सरे ॥
 ज्यातें जाणतां जाणिव विरे । भेद अभेद ह्मणणें पुरे ॥
 अनुभव सरोनि शेवटि जें उरे । बावळ्या ॥१॥
 जैसें स्फटिक शिळेंचे ठायीं । जळ सहसा प्रविष्ट नाहीं ॥
 तैसी माया न शिरे जे ठायीं । तें हें तुझें रूप निश्चळ पाहिरे ॥२॥
 जेथें नाहीं भानाभान । जगत् शून्याचें अधिष्ठान ॥
 ज्याला शून्य ह्मणती बुद्धीहीन । आहे नाहीं विण जे परिपूर्ण रे ॥३॥
 जीव बोधार्थ श्रुति आपण । ज्यास ह्मणती निरंजन ॥
 भूमा आनंद सच्चिद्धन । हेचि हेचि रघुविर गुरूची खुण रे ॥४॥

पद २७१

बांधागे बाई या कृष्णाला रज्जुनें ॥ धृ ॥
 आमुचे घरचें खातों लोणी ! तेव्हां ह्मणतो मीच धनी ।
 आतां दिसतो चोरावाणी । नलगे सांगणे यशोदे लागी ॥ १ ॥

अनेक गोपी मिळोन आल्या । दावे घेउनी गोळा झाल्या ।
 चोर झणतां नाही भ्याला । ध्यागे उसने अपुलाले ध्यागे ॥ २ ॥
 प्रतिदाव्याच्या बंधने । दोन बोटे दावे उणे ।
 यशोदा श्रमली तेणे । आतां कैसें करणे । बंधनालागि आतां ॥ ३ ॥
 बाळ नोहे हा परिपूर्ण । नित्य मुक्त निरंजन ।
 याला कैचे वो बंधन । सोडा मिपणे बांधाया लागि तुझी सोडा मीपण । ४ ।

पद २७२

भक्तियोगे होतें सर्व । सोडुनि घारे तुझी गर्व ॥
 साधा नरदेहाचे पर्व । देव जोडा खराखुरा ॥ १ ॥
 गवळियाचे भाग्य थोर । जाला श्रीहरी किशोर ॥
 जावोनिया सर्व घोर । लाभ झाला दूसरा ॥ १ ॥
 दशरथाचे साधन । मारुनि तपस्वी श्रावण ॥
 गेटा गमलक्षण । आले काय विचारा ॥ २ ॥
 प्रल्हादाचे कुळीं काय । विष्णु द्वेषाचा उपाय ॥
 तेथे नरसिंहाचे पाय । रक्षण करिती लेकुरा ॥ ३ ॥
 निरंजनि हाचि भाव । सर्वी वसतसें देव ॥
 भक्तिभावे प्रकट होय । लहानथोर पामरा ॥ ४ ॥

पद २७३

हरिचे गुण गाई । नरतनु गेल्यावरुंत मनुजा करसिल मग काई ॥
 हस्तपादकर्णादिक इंद्रिय सावध जंव कांहीं ॥
 तंववारि भगवत्प्रसाद सत्वारि संपादुनि घेई ॥ १ ॥
 वाणीचा व्यापार निरंतर सारा विषयी ॥
 मन चंचल चक्रापरि फिरतें विषयाचे ठायी ॥ २ ॥
 श्रीहारिप्राप्तीसाठीं शरण संतातें जाई ॥
 निरंजनपद अविनाशी मग पावसि लवलाही ॥ ३ ॥

पद २७४

अरे हरि । तुझि संगत नाहि रे बरी ॥ धृ० ॥
 तूं शिरसि घरोघरी । अरे हरि ॥ दहिदुधाचि करिसि चोरी । अरे हरी ॥
 लोणि छुगारिसि दुरी । खाविसि माकडाकरी ॥ १ ॥
 अक्षि गवळियाच्या नारी । फितविल्या अमच्या पोरी ॥
 रस्त्यांत धरिसि पदरीं । अवळुनिया धरिसि उरीं ॥ २ ॥
 मूलाचि करिसि मस्करी । खिजविसी नानापरी ।
 घेसि हीरोनि सीदुरि । तसांसि करिसि हुंबरी ॥ ३ ॥
 गाई खाजविसि निजकरीं । तया धरुनिया आधरीं ।
 दुध पिसी वरचेवरी । पाहतांचि मारिसि मुरी ॥ ४ ॥
 यशोदे सांगिनं जरी । उखळासि बांधिन तरी ।
 निरंजन अससि परी । तुझि जाइल मातवरी ॥ ५ ॥

पद २७५

स्थापियला हो आक्षि हृत्कमळीं रामघनश्यामहरी ॥ धृ ॥
 जो कां निल्य निर्विकार । नाहीं ज्यासि अंतपार ।
 शुद्ध ब्रह्म निराकार । सारांचें निजसार हे ॥ १ ॥
 संकल्पें विश्व करी । रुद्रविरांचि होउनि हरी ।
 प्रजन स्थिती प्रळय करी । नाना अवतार धरि हो ॥ २ ॥
 भक्तरक्षण हेचि कृती । धरूनि चापबाण हातीं ॥
 पिशिताशन वधुनि किती । टाकियले नाहिं गणती हो ॥ ३ ॥
 निरंजनी हेचि मति । रामनामीं परमप्रीति ।
 गुरुवर हे सहजगती । ज्ञानध्यान आलें हातीं हो ॥ ४ ॥

पद २७६

पूजियला हो आक्षि योगिवृंदवंद्य सतत दत्तगुरू ॥ धृ ॥
 कृतयुगिं मुनि अति घरीं । विधि हरिहर दत्तवरी ।
 त्रिगुणात्मक मूर्ति बरी । अनुसूया हृत्पद्मी ।
 प्रगट जाली हो ॥ १ ॥

कोटि चंद्र समप्रकाश । मोह ध्वांत करुनि नाश ।
 निजसुख दे अविनाश । शरणागत सुजनजनाहो ॥ २ ॥
 षड्भुजी षड्अयुध वरि । शंखचक्र उर्ध्वकरीं ।
 डमरु त्रिशूल मध्य धरी । कमंडलु अधोभागि मत्तमाळा ॥ ३ ॥
 भागीरथि स्नान करी । भिक्षाटन कोल्हापुरीं ॥
 भोजन करि माहूरीं । शेषाचलि शयन करुनि गिरनारी ॥४॥
 योगस्थिति द्विभुज होत । सर्वांगीं भस्म खचित ।
 जडवत् क्षिति शयन करित । कचित बाल कचित उन्मत्तपरी हो ॥५॥
 अचल स्थिति ब्रह्मधामि । सर्वव्यापि स्मृतृगामि ।
 निरंजन परम स्वामि । मनकुसुमे अर्चियला हो ॥ ६ ॥

पद २७७

भवार्णवीं बुडतों मि तारी रे माधव ।
 अशातृष्णा मोहतम वारी रे माधव ।
 दुखालय अशाश्वत देह रे० । चिरस्थायि वृथा हा संदेह रे० ॥२॥
 पुत्रमित्रकलत्रादि सर्व रे मा० । माझे ह्यणवुनि व्यर्थ केला गर्व रे मा० ॥३॥
 धनविद्याप्रतिष्ठेच्या ठाई रे । घालविलें वय पूर्तीं नाहीं रे मा० ॥४॥
 दानपुण्य कांहीं नाहीं घडलें रे । स्वकर्म करितां उणें पडलें रे ॥५॥
 विरक्ति आणि भक्ति नाहीं घडली रे । सज्जनाचि हेळणा म्यां केली रे ॥६॥
 लोक मज ह्यणताति साधू रे । अंतरिं जागति काम क्रोधू रे ॥७॥
 जन्मांतरिं काय पुण्यें केलीं रे । सद्गुरुचि पूर्ण कृपा जाली रे ॥८॥
 रघुविरे मज निरंजन केलें रे । पापतापदैव्य विलया गेलें रे माधव ॥९॥

पद २७८.

गोवळा गोपाळ वृंदावनिं वेणु वाहे ।
 मोहिलें हें मन नादाधारे मूळा जाय ॥
 शबलांश सांडुनि शुद्धांसि मोहरलें मन ।
 नादाचे उगर्मी कैसें जहालें सुलीन ॥ १ ॥


वाच्यांश सांडुनि लक्ष लक्षीसि तो स्वयें ।
 लक्ष आणि लक्षीता हेहि तेथें नुरे द्वय ॥ २ ॥
 निरंजन निःशब्द नादाचें जन्मस्थान ।
 नाद आणि जाहाला जयरामकृष्णार्पण ॥ ३ ॥

पद २७९

सूक्ष्म गुरुमार्ग गुरुमार्ग । चढतां एकवीस स्वर्ग ।
 हातीं घेउनियां ज्ञानखर्ग । ध्यावा अलक्षदुर्ग ॥ ४ ॥
 हृदयीं प्रगटति तीन वाटा । दोन गेल्या नीटा ।
 एक गेलीसे अव्हाटा । भेदुनि ब्रह्मकाटा ॥ सूक्ष्म० ॥ १ ॥
 सप्तसिंधूचें आवरण । त्या दुर्गाकारण ।
 तेथें जाईल बा ! कोण । योगींद्रावांचून ? ॥ सूक्ष्म० ॥ २ ॥
 धारा शस्त्राच्या तीक्ष्ण । त्या दुर्गाकारण ।
 त्यांहुनि करिती वा गमन । ब्रह्मनिष्ठ जाण ॥ सूक्ष्म० ॥ ३ ॥
 सुईच्या रंध्राहुनि लहान । त्या दुर्गाची खूण ।
 त्यांहुनि करिती वा गमन । आत्मनिष्ठ जाण ॥ सूक्ष्म० ॥ ४ ॥
 जेथें रिघ नाहीं मुंगीला । ठाव कैचा पड्याला ।
 मीन माधारा परतला । कपीशेष राहिला ॥ सूक्ष्म० ॥ ५ ॥
 सद्गुरु एकांतासि नेतो । हस्त शिरीं ठेवितो ।
 तनुमन घेउनियां जातो । जिव मारुनि जिववीतो ॥ सूक्ष्म० ॥ ६ ॥
 प्रभु निरंजन समर्थ । आमुचा सद्गुरुनाथ ।
 तयानें दाखविला निजपंथ । बोलविला सिद्धांत ॥ सूक्ष्म० ॥ ७ ॥

॥ श्री ॥

निरंजन स्वामीकृत प्रभाती.



प्रभाती १

जागिये श्री दिगांबर मनमोहन प्यारे ॥ धृ ॥
 अरुणभानु प्रगट भयो रथपर असवारे ॥ १ ॥
 कमलदले बिकस गई पात भये न्यारे ॥ २ ॥
 भ्रमर मिले कुंजगयो करते गुंजा रे ॥ ३ ॥
 निरंजन ठाड भयो तोहि गुन ललकारे ॥ ४ ॥

प्रभाती २

जागिये मुनि राजकुमर दत्तात्रय स्वामी ॥ धृ ॥
 साध मिले दरस अयो तजे सकल कामी ॥ १ ॥
 ऋषिगण एक ठारेभये असीस देत धामी ॥ २ ॥
 अहि सुरेंद्र इंद्र चंद्र गुन गावत नामी ॥ ३ ॥
 ले खडाव निरंजन करता गुलामी ॥ ४ ॥

प्रभाती ३.

जागिये यदुराज गुरुस्वामि अवधूता ॥ धृ० ॥
 तिन्हो लोक धन्य भयो अनुसूया माता ॥ १ ॥
 धन्य भाग्य पायो हे अत्रिमुनी पिता ॥ २ ॥
 इंदु बंधु कृपासिंधु तिन्हो लोक ताता ॥ ३ ॥
 निरंजन शौर करत निशिदिनि गुन गाता ॥ ४ ॥

प्रभाती ४.

जागीये गुरु योगिराज गिरनारवासी ॥ धृ० ॥
 नवहि नाथ जाग रहे सिद्धा चौन्यासी ॥ १ ॥
 जागे अंबिका देवी अनुसूया डासी ॥ २ ॥
 नाथ अवघड डिकरा ठाड चरणपासी ॥ ३ ॥
 निरंजन शरण आयो होकर उदासी ॥ ४ ॥

प्रधाती ५

जागिये त्र्यंबकेश्वर गिरजापत साई ॥ धृ ॥
 तुमहारे मिलन कीते गंगाजी आई ॥ १ ॥
 ब्रह्मगिरि निलसाकर कुशाबरत न्हाई ॥ २ ॥
 रूपरेख बन बादईपर कंमा बाई ॥ ३ ॥
 निरंजन गुरुवर्णन करता मधुराई ॥ ४ ॥

प्रभाती ६

जागे प्रभुनंद कुंमर बवसिंधु विहारी ॥ धृ ॥
 पूरब दिग लाल भई लुप्त भये तारे ।
 अरुण भानु दरस अये रथपर असवारे ॥ १ ॥
 गोकुलके बाल अये तुमतो रहे पौढे ।
 ब्रजनारि ठाडभयो गौलि गैल ठाडे ॥ २ ॥
 गावनके बछियनसे बालिशने छोडे ।
 तुजाबिन गौ पिबन दे पिबत नही बछडे ॥ ३ ॥
 निरंजन द्वार खडा दरस लेने आया ।
 उनपर तुम करो लाल कृपादृष्टी छय्या ॥ ४ ॥

प्रभाती ७

जागे श्रीकृष्ण लाल मोहन मतवाले ॥ धृ ॥
 पछमते चंद्र जात सुरज पुरब आया ।
 तारासह निकल गयो तम परबतछाया ॥ १ ॥
 देशदेश पांथ चले तीरथ करवाले ।
 पच्छिनके संघ चले त्यज लरकेवाले ॥ २ ॥
 धेनुशृंग वेनुचंग गोपबाल गावे ।
 धेनु ले बन जावन तुजसे बुझ्यावे ॥ ३ ॥
 निरंजन गुन गावत पगलगे बैठा ।
 उनपर गिरिधारिलाल करो पुरनदीठा ॥ ४ ॥

श्री

निरंजनकृत हिंदुस्थानीं पदें.

पद १

सबसे खूब बना खूब बना । फकत फकीरी बाना ॥ धृ ॥
 किसका नहि शरमिदा । सबदिन आखत्यारि बंदा ॥ १ ॥
 झाडोके फल खावे । गहेरा नदीका जल पीवे ॥ २ ॥
 छय्या लाकूल पटावे । ज्याकर जंगल म्यान सोवे ॥ ३ ॥
 सदा मगन दिल म्याने । हारदम निरंजनकू जानें ॥ ४ ॥

पद २

फकिर वो कहेना वो कहेना । सदा मगन मस्ताना ॥ धृ ॥
 दुजेकूं नहि जाने । हारदम आपआपकु चिने ॥ १ ॥
 रावरंक सम देखे । सुन्ना खाक बराबर लेखे ॥ २ ॥
 सहज मिले तो खावे । कोई दिन फाकेसेबी ज्यावे ॥ ३ ॥
 छोडी सबकोइ अरसा । हुवा निरंजन का बासा ॥ ४ ॥

पद ३

हारबिन नहि ठिकानावे । भुला जगत दिवानावे ॥ धृ ॥
 बाहेर भीतर राम बिराजे । पैठा सबघट म्याने ॥
 उसके ऊपर चलते फिरते । कोइ नहि उनकू ज्याने ॥ १ ॥
 पानीसे तन पयदा होकर । पानीमो रहबासी ।
 पानी भीतर पानी धुंडे । मच्छी होकर प्यासी ॥ २ ॥
 आगमनीगम देते है । साखि ब्रह्मरूप जगसारा ।
 उसका कहेना कोइ नहि माने झूटा करत खिसारा ॥ ३ ॥
 नीरंजन रघुनाथ हुकुमसे करता खूप इसारा ।
 गगन जगनसे लगन लगा है । क्या कहुं बारेबारा ॥ ४ ॥

पद ४.

ब्रह्मरसायन पीयो भाई । दुर्धर हा भव बाधत नाही ॥ धृ ॥
 चिन्मय वनके भीतर ज्यावो । पेट भराकर चिद्रस पीवो ॥ १ ॥
 आगमनीगम बाड निकालो । अनुभव लेकर बात न बोलो ॥ २ ॥
 शुकसनकादिक येह रस पीवे । व्याद मिटाकर साचे जीवे ॥ ३ ॥
 नीरंजन रघुनाथ दवागू । ब्रह्मदवा खुब होगई लागू ॥ ४ ॥

पद ५

जोगि भया वो दोसो बेसे । छोडी तनकी आसा बे ॥ धृ ॥
 आपने तनकी सूध नहीं है हुवा अस्थिपंजर ।
 उसके आगे घास फुसे है अच्छी अंबर सुंदर ॥ १ ॥
 आशा तृष्णा छेदन कालि मन किया है हाजर ।
 उसके देखे हाथी घोडे दौलत पसन् बराबर ॥ २ ॥
 आलख पलखसे धुंद लगी है हुवा मस्त दीवाना ।
 उसके लेखे कछु नहि है खट्टामीठा खाना ॥ ३ ॥
 निरंजन रघुनाथकदमसे लगकर बारोबारा ।
 आतमग्यानका प्याला पीकर दशईंद्रीयकूं मारा ॥ ४ ॥

पद ६

सद्गुरु साचा पाया बे । करमका लिखा मिटाया बे ॥ धृ ॥
 चिंदबरका रतन बिच्छितर गुरुनें मुजे दिखाया ।
 उसका तेज पडा है भरपुर भव दालिंदर खोया ॥ १ ॥
 संचितकी धुलधानी कीई क्रियमानकू तोडा ।
 प्रारब्धोकी पेड उखाडी दूम काटके छोडा ॥ २ ॥
 पापपुत्रको धोकर डाला आलख बनाया आसन ।
 श्रीरघुनाथ गुरुका बछेडा उपर चढा निरंजन ३ ॥

पद ७

गुरुनें बात सुनाया बे । मजकूं फकिर बनाया बे ॥ धृ ॥

निराकार सिरताज बनाया निर्गुण उजली सैली ।
चिदंबरकी कफनी डाली चिन्मय हातमो शोली ॥ १ ॥
आतमग्यानका लिया कटोरा घरघर टुका मागे ।
काम क्रोधकी धुनी जलाई अनुहात डंका बाजे ॥ २ ॥
औट हातका लीया पिंजरा सोहं पोपट बोले ।
निरंजन रघुनाथ सद्गुरु आंदरका पट खोले ॥ ३ ॥

पद ८

गुरुने अमल पिलायावे । मुजकू गरक सुलाया ने ॥ धृ ॥
अगमनीगमकी बुट्टी गैरी गुरुवचनका पानी ।
मन कुंडेमें खूब घोटके आतमग्यानसे छानी ॥ १ ॥
नयन अगोचरी मुद्रा चढके उलटा माहाठ देखा ।
उसकेभीतर मुरत पैटि रूप नहिं है रेखा ॥ २ ॥
निरंजन रघुनाथ सद्गुरु एकहि बार मिलाया ।
मेरा चेहरा गुजे दिखाकर अपने आप भुलाया ॥ ३ ॥

पद ९.

हम तो घरवागी घरचारी । करते बड़ी फकरी ॥ धृ ॥
शांति जगा और दय्या, तीन्हो औरत हासने किय्या ॥ १ ॥
भावभगत मर्यादा लडका लडकी करते पैदा ॥ २ ॥
आशा तृष्णा सारी, अहंकार निकाला बैरी ॥ ३ ॥
निरंजन संभारी, किया रघुबिरगुरू कैवारी ॥ ४ ॥

पद. १०

ग्यानी कैकर भूला बे । चिनले आंदरवाला बे ॥ धृ ॥
ब्रह्म न खत्रि बैश मन्हेटा हिंदु और मुसल्ला ।
सबके आंदर होके पैटा एक चलानेवाला ॥ १ ॥
हाथी घोडा चिडिया भुंगी पैदा खलकत सारी ।
एक हुकुमसे चलती है सब काया न्यारी न्यारी ॥ २ ॥

आच्छा माहाल बना उंचा नीचर्षा तारतखाना ।
 सबके आंतर आकाश पैटा खालि नहि ठिकाना ॥ ३ ॥
 नीरंजन रघुनाथ हुकुमसे आंदरवाला देखे ।
 स्थावर जंगम उच्यानीच्या सबी बराबर लेखे ॥ ४ ॥

पद ११.

गीरनार परबत बिचमो गुरुराज विराजत है ॥ धृ ॥
 सोरट काठााड बिच ठाडे । उंचे भगवे झेंडे गाडे ।
 हानाकु झरझराट खुव छोडे । उपर बादलके जुंवाडे जुगते
 है पहाडमे ॥ १ ॥ जमियलसुतर सवारी दौडे ।
 दामोदर बिनि पर ठाडे । भावनाथ नौबतकू झाडे ।
 पारश कोतवाल है घोडे । सोरटके माहालमे ॥ २ ॥
 निशान रामानंद फडाडे । अंबा राग रागनि छेडे ॥
 औधड छडीदार है ठाडे । गोरख जिलीब लेकर दौडे ॥
 चढकर आंबारीमो ॥ २ ॥
 उंचे झुकर हे गिरिराज । तापर मूढा है दासाज ॥
 तामें बैठें गरिबनवाज । श्रीदत्तात्रय गुरुमहाराज ॥
 शंकराचार्यरज खवासीनमो ॥ ४ ॥
 पाछें अनुसूया माताजी । तुमदारी घर कालीका जी ॥
 निरंजन कहे कंदमुलाजी । पुकारता है गुरुजी गुरुजी ॥
 फिरत है जंगलमे ॥ ५ ॥

पद १२

तनका नहीं भरोसा बे । मतकर उनकी आसा बे ॥
 खाक जमाकर वोछा पाया । पानी बिना बनाया ॥
 उसकी दिवाल मजबुत नहि है वैसी है यह काया ॥ १ ॥
 घास जलाकर ताप बनाया सहजासहज बुझावें
 वैसी नरतनु साची नहि है हलखपलखमो जावे ॥ २ ॥

खन आंदर खन बाहेर ये दम चलता हरदम ख्याली ॥
 बाव पकडकर मोट बंधि है जबि पडेगी खाली ॥ ३ ॥
 निरंजनने येही समकर गुरुपग सीस मिलाया ॥
 श्रीरघुनाथमें हरसे साच्या अजरामर पद पाया ॥ ४ ॥

पद १३

दुनिया बडी दुरंगी बे कीसे नहि कहे चंगी ॥ धृ० ॥
 घरमे लडके बाले नहि तो कहते है ना पूता ॥
 बेटा बेटा बहुत भये तो कहते हुवा कुता ॥ १ ॥
 पापी पापी उसकू कहते जीस घरे दौलत भारी ॥
 छोड दिया तो नामर्दा है करके लेई फकीरी ॥ २ ॥
 जटा बढाकर साक लगाई उसकू कहते ढोंगी ॥
 दुनियासरिखी रहन चलेतो उसकू कहते भोगी ॥ ३ ॥
 गान समजकर ध्यान किया तो सिद्धीकू बतलाना ॥
 बडी करामत उसकू कहते अधोगतीकू जाना ॥ ४ ॥
 निरंजन रघुनाथ हुकुम है सब दुनियासे रडना ॥
 भले बुरेसे क्या मतलब है आपना कारज करना ॥ ५ ॥

पद १४

साधु समागम सारो भाई । सहज तरोगे ये भवडोहीं ॥ धृ ॥
 कोहेकु तीरथ फीरत ज्याना । काहुकेर बात पाव दुखाना ॥ १ ॥
 जपतपसाधन कोहेकू होना । सिस बहाकर देह सुखाना ॥ २ ॥
 साच गुरुपग सीस मिलावो । निरंजनपद आश्रइ पावो ॥ ३ ॥

पद १५

कोहेकु जोग लियामेरे भाई । ग्यानबिना चिपी उमर खोई ॥ धृ ॥
 धोती छोड लंगोटी डारी । खाकलगाकर देह बिघारी ॥ १ ॥
 सिरपर भार जटाका लीया । च्यादर आचला लाल रंगाया ॥ २ ॥
 घरघर भिछ्या मांगत खाया । घास बिछाकर आसन कीया ॥ ३ ॥
 निरंजनपद भेद न पाया । ग्यान गुरू बिच माटि मिलाया ॥ ४ ॥

पद १६

सद्गुरु साई हमारा । बे भवजलपार उतरा बे ॥ धृ ॥
 दिलदरयाका गहेरा पाणी संघय घोर अंधारा ।
 आशा कल्पना लाट उछाले विकल्प छूटा वारा ॥ १ ॥
 निःसिम भगतका जहाज बनाया आतमग्यान फरारा ।
 कडकडाट बैराग्य खेचकर उन्मन गोशा सारा ॥ २ ॥
 शांतिक्षमाकी तोफ बनाकर षडमच्छीकूं मारा ।
 नीरंजन रघुनाथ सद्गुरु अवघट घाट उतारा ॥ ३ ॥

पद १७

रतनागर सागर म्याने प्रभुराज विराजत है ॥ धृ ॥
 गहेरा जल भरपुर दरयाव । आथाफ नहि लगता हे याव । तामे धरति
 किया जमाव । कुंदरत आज बहारीकी माव । नहि कोई जाने ॥१॥
 मथुरा विद्रावनके बासी । श्रीगोपाललाल अविनाशी । जिनकी रमा
 बनी है दासी । सो भये द्वारावतकेबासी । बने रहे राजे ॥ २ ॥
 टिकंलाल बडे है माई । जिनकी नागर मुसल लढाई । क्या कहु
 उसकी खूब बढ़ाई । रजनीचरकी धूल उड़ाई । सब कोई जाने ॥३॥
 सबमे बडि राणि है रुक्मन । ज्याकर तप कीया दिंडुरवन । हारजी
 देख फीरत है बनवन । मुरलि बजावत है सन्सन्सन् । पंढरपुर दर्शाने ॥४॥
 जांबवंती और भामाजी । जिनकी बिकट बडी है मर्जी । नारद आप-
 मतलबा गर्जी । उनकू दान कियाथा हारजी । छोडा देकर नाने ॥ ५ ॥
 सबमे राधा है हुसियार । जिनपर माधोजीका प्यार । भरि है दौलत
 अपरंपार । तमाम कुलसारा यखत्यार । सब कोई माने ॥ ६ ॥
 देवकी पुरुषोत्तम गोपाल । बसुदेव फेरत है माल । त्रीविक्रम गोवर्धन-
 लाल । उठाया पर्वतकू बहुसाल । गोकुल रखने ॥ ७ ॥
 सबके बिच खडे महाराज । कांचन मोचनका है साज कानन कुंडल
 मुकुट विराज । पीतांबरधर प्रभु सिरताज । पैटे उचटी काने ॥ ८ ॥

चौभुजरूप खुबहै मुलाम । साधू संतनके निजधाम । छोडा है घरका
सब काम । बना है नीरंजन गूलाम । चरणरज धोने ॥ ९ ॥

पद १८

जोग नहि आसाना बे । तनपर उदार होना बे ॥ धृ ॥
नागेंदरके सिरका मनका ज्याकर उठाय लेना ।
हात लगातो बेहतर नहितो आपना जिवडा खोना ॥ १ ॥
सोता है पंचानन उसकूं पुकारकर हटकाना ।
फटका देकर नहीं मरातो आपना जीसे जाना ॥ २ ॥
परचात नहीं है उसने लोहोके चने चबाकर खाना ।
उमके भीतर चैन पडीतो जोग कमाने आना ॥ ३ ॥
नीरंजन रघुनाथ कुकुमसे छाडी तनकी माया ।
मर्दा मर्दी कलजुगम्याने पूरा जोग कमाया ॥ ४ ॥

॥ पद ॥ १९.

सद्गुरु दैवत साचा भाई । ओहि वरावर और न कोई ॥ धृ ॥
ब्रह्मा विष्णु महेश्वर तीन्हो । सद्गुरुकी सर काई न किन्हो ॥ १ ॥
तेहतिस कोटी सुरेश्वर सारे । गुरुसमता नहि पावत बारे ॥ २ ॥
गुरुने मोहे निरंजन कीया । सब दैवतका देव बनाया ॥ ३ ॥

॥ पद ॥ २०

जोगी जांग कमायावे । उमरकू नाहाकर खोया बे ॥ धृ ॥
सिरपर लंघी जटा बढाई । तनकू खाक लगाया ।
गाम छोड पाहाडमे पैठा । छोड देई सब माया ॥ १ ॥
धूपकाल देह अगन तपाकर बरस काल सिर लीया ।
थंडकाल पाणीमो सोकर सुका पत्ता खाया ॥ २ ॥
एकपाव वर बैठक साधी रातदीन नहि सोया ।
मौन पकड इंद्रियकू मारा ऊपर हात सुकाया ॥ ३ ॥
आपने आप पछानत नहि तो सब कुछ है पस्ताया ।
निरंजन रघुनाथ गुरुका साच वचन नहि पाया ॥ ४ ॥

॥ पद ॥ २१

अब कै डरना मनवा याद गुरूकी करना ॥ ४ ॥
 सगे सैद रे सब कुय छोडे छोडे लडके बाले ।
 अब दुनियासे कैकर कहना भाई भतीजे साले ॥ १ ॥
 धर छोडे दौलतसे बिछडे पकडा मुलुक बिराना ।
 उंचे तंबू हाथी घोडे हमे काहेकू होना ॥ २ ॥
 निरंजन रघुनाथ सद्गुरु याद हमेशा करता ।
 अव्वल आखर सब कुच पाया अब किसे नहि डरता ॥ ३ ॥

पद २२

सद्गुरु दाता बे । मुजकू च्याहे सो बतलाता बे ॥ ४ ॥
 सद्गुरु मातापिता हमारा सद्गुरु सग्गा भाई ।
 इस धर्तीके पडदे ऊपर और दुजा नहि कोई ॥ १ ॥
 सद्गुरु मेरा महाल मुलक है धनदौलत कुलसारा ।
 सद्गुरु देता अनाज पाणी क्या कहु बारोबारा ॥ २ ॥
 सद्गुरु मेरा रामरहिम है पिर पैगंबर सारा ।
 निरंजन रघुनाथ सद्गुरु भवजल पार उत्तारा ॥ ३ ॥

पद २३

महापंथ चलना जोगी महापंथ चलना ॥ ४ ॥
 चतुर्दलशदल दशदल गहेरा महापंथ चलना ।
 अष्टदलोका उलटा मोहरा महापंथ चलना ॥
 षोडशल नीचेके बारा महापंथ चलना ।
 सहस्रदल द्विदलसे न्यारा महापंथ चलना ॥ १ ॥
 अष्टकमलहै एकहि देठे महापंथ चलना ।
 भातभातके छोटेमोठे महापंथ चलना ॥
 रंग बिरंगी सीधे उलटे महापंथ चलना ।
 ठौर ठौरपर दैवत पैठे महापंथ चलना ॥ २ ॥

इडापिंगला रोधन करना महापंथ चलना ।
 सीधा मारग चले शिशुम्ना महापंथ चलना ॥
 प्राण पलटकर उलटा लाना महापंथ चलना ।
 अपान लेकर ऊपर ज्याना महापंथ चलना ॥ ३ ॥
 स्वेचरि मुद्रा दाटा देना महापंथ चलना ।
 कुंडलनीकू ऊपर लेना महापंथ चलना ॥
 सत्रावीका अमृत पीना महापंथ चलना ॥
 कायासे अजरामर होना महापंथ चलना ॥ ४ ॥
 सोहं नादका शंख बजाना महापंथ चलना ।
 दश नादोका शब्द खनाना महापंथ चलना ॥
 भातभातका होत तनाना महापंथ चलना ।
 नाद सुनाकर उन्मन होना महापंथ चलना ॥ ५ ॥
 श्रीरघुनाथ गुरुका दीया महापंथ चलना ।
 जोग पुरा निरंजन कीया महापंथ चलना ॥
 ब्रह्मरंध्र गुंफामो सोया महापंथ चलना ।
 अनादिनाथका निजपद पाया महापंथ चलना ॥ ६ ॥

पद २४

लगगइरे चोर गहरी ॥ धृ॥
 गुरुनें मजकू मार बिठाया पाणी न मागन दीया ॥ १ ॥
 आतमग्यानकी कठर कटारी गुरुनें मेरे छातिन मारी ॥ २ ॥
 निरंजन अब नहि जानेका मिल रह्या रुप नीराकारे ॥ ३ ॥

प्रद २५

गुरुकी अजब करामत बे । क्या कहूं उसकी शामत बे ॥ धृ ॥
 आखी भीतर आखी देकर साखी नयन दिखाया ।
 एक ठौरपर बैठे बैठे खलफ फिराकर लाया ॥ १ ॥
 आग बुझाकर हिर देयानें साचा कीया उजला ।
 कानोभी तर आवाज देकर फेरी मनकी माला ॥ २ ॥

जिभ्यासे नहि चाखा वो रस गुरुनें मुज पिलाया ।
 जनम जनमकी आशा तृष्णा गर्दी बीच मिलाया ॥ ३ ॥
 नहि देखे सो देखादेखी मानी झट्टी माया ।
 नीरंजन रघुनाथ मेहेरसे साची हिकमत पाया ॥ ४ ॥

पद २६

चलो उसी घर ज्यावे साधू चलो उसी घर जावे जी ।
 एकवार जिस ठौर गये पर फेर पलट नहि आवेजी ॥ धृ ॥
 शुक्सनकादिक जिसी धामके हुवे है रहिवासी जी ।
 बडे बडे कल्पांत गये तो बने रहे अविनाशी जी ॥ १ ॥
 ग्यान आगनसे तिन देहेकी जलदेव आगपेटी जी !
 गुरु जुगतकी काठी लेकर चढो गगनपर येटी जी ॥ २ ॥
 अलख भुवनके भीतर साधू तुमहम नहि कलु दूजे जी ।
 उसी तखतसे देखे खलकत ब्रह्मरूप सब सूझे जी ॥ ३ ॥
 जाना आना हुवे खिसाना सबही ठौर निरंजन जी ।
 देवभगत सब आप बने अपअपना करते पूजन जी ॥ ४ ॥

पद २७

वोहि गुरूका चेला जिसने पिया ब्रह्मरसप्यालाजी ।
 जहां देखे तहां आपबिना नहि दिनरयन उजियाला जी ॥ धृ ॥
 तंत किया बिच मनका तोना निर्गुन बात पढायाजी ॥
 निराधार चिद्गगनबीचमो परबिन खूप उडायाजी ।
 गुरु जुगतका तसमा बांधे ग्यानलंगोटा कसकरजी ।
 अहंकारका सेर मारक आलख बनाया बसकरजी ॥ २ ॥
 निजध्यासका कपडा छानकर पीवे चिन्मय भंग जी ।
 सहजसमार्थी अमल चढाकर सदारहे खुषरंगजी ॥ ३ ॥
 भेदभावकू कधु नहि ज्याने दूजे कू नहि माने जी ।
 फकत अकेला साच निरंजन आप आपकू चीने जी ॥ ४ ॥

पद २८

सुनबे अहेमक नर बात हमारी । कर हरसे यारी ॥ धृ ॥
 पगडी सिरपर कैते डिरखता । नखरा बतलाना ।
 मुछ्या उलटाकर बल कै देता । आखी मिचकाता ॥ १ ॥
 झुटि दो दिनकी जानि दिवाणी । उतरेगा पाणी ।
 अखेर होवेगी फाना फानी सबकुच धुंधानी ॥ २ ॥
 जमके ओवेगे दूत झडाझड । मारेंगे छेकड ।
 महि मिलजावे सबकुच अक्कड । होवेगा खुक्कड ॥ ३ ॥
 छोडो खटला सबघर दौलतका । हो हारपग सतका ।
 कहेता निरंजन तेरे हितका । डर नहि जमदुतका ॥ ४ ॥

पद २९

साईजी धन्य हमारो भाग ॥ धृ ॥
 इस नयनोसे देखे गुरुजी आज तुहारे पाग ॥ १ ॥
 जनम जनमका पातक खोया लागी ग्यानकी आग ॥ २ ॥
 जनम मरणका फेरा चुकाया नहि अबजमका लाग ॥ ३ ॥
 निरंजन पद पायो अक्षई जहा नहि मनका माग ॥ ४ ॥

पद ३०

ऐसा नहि करना बे नहि करना फेरफेरकर मरना ॥ धृ ॥
 हाथी घोडा किडिया होना भैसा कुत्ता चिडिया ॥ १ ॥
 ह्या दोदिन वहां दोदिन लिय्या भवचक्रर तै हारविन २ ॥
 अच्छी नरदेह पाई जलदी करले अब भरपाई ॥ ३ ॥
 रघुवरपद लपटाना बच्चा साच निरंजन होना ॥ ४ ॥

पद ३१

साइजी साच बताया राम ॥ धृ ॥
 निरखत ज्याकी चिन्मय छबजब होगय पूरन काम ॥ १ ॥
 अलखसे लख लाग गई अब नहि देहनाकि फाम ॥ २ ॥

आपहि राम बने सबलेकर छांड दियोरुपनाम ॥ ३ ॥

निरंजन रघुनाथ मेहरसे होरहै खूब आराम ॥ ४ ॥

पद ३२

धनदौलतके भरोसे क्या सुस्त रखा है ।

तेरे सिरपर दिनरेणूका लखडा है ॥ धृ ॥

पलपलसे चली उमर तेरि खबर नहि है ।

जिस घडिमो राम सुमर वोहि सही है ॥ १ ॥

नरतनुबिन औरठौर बख्त नहि है ।

साधुनके संग भुगतनत्ख हाई है ॥ २ ॥

निरंजन बात कहत जलदी समजले ।

आप कौन कैसे हैं येहि उमजले ॥ ३ ॥

पद ३३

वाहवा गनपति सिद्धि-विनायक अजब तुमारी लीला जी ।

चिदाकाश स्व-प्रकाश तुमतो जगज्योत उजियाला जी ॥ धृ० ॥

बाजीगीर तुंवडे गुसग्या दरखत किया पैदा जी ॥

उस दर्खत के उपर खलकत फैलि उचा आधा जी ॥ १ ॥

सत्व और रजतम ये तीन्हों फांचा बनगई जिनपर जी ॥

वेद-शास्त्र सब पात उन्हेके विषय बेल जिनपर जी ॥ २ ॥

दृष्टी बंदसे जगत् भुला है साचा दरखत देखे जी ॥

बारबार पैदास पावकर पापपुण्य फल चाखे जी ॥ ३ ॥

विद्याधर तूं निरंजन पर बडि मेहर आव किया जी ॥

माया दरखत बिलकुल काटा आसंग खाडा पाया जी ॥ ४ ॥

पद ३४

वाहवा गुरुपिर मुरसद मौला बडा किया यहसानजी ॥

तन-मन-धन सब कदमोंपरसे करडालू कुर्बान जी ॥ धृ० ॥

बहोत दिनोसे भूलथे हं अपनेसे बेहाल जी ॥

सहज तुम्हारा आवाज सुनकर पाये आपना माल जी ॥ १ ॥

छोटे थे हं बडे बने अब प्यादा हूवा फर्जी जी ।
 देह धारीकू ब्रह्म बनाया सुनकर मेरी अर्जी जी ॥ २ ॥
 काम क्रोधकी गर्दन काटी तोड़दिया कूफ रानाजी ॥
 शांति क्षमाकी फौज रखी अबी अचल बिठाया ठानाजी ॥ ३ ॥
 मेहेर तुझारी साईं अखिया चढ़ाविया ज्ञानांजन जी ॥
 सब खलकत अब देखन लागे एकहि एक गिरंजनजी ॥ ४ ॥

पद ३५.

अवधूत येहि अरज मेरीरे । दे बे परवा फकीरी ।
 क्या राजा क्या परजा शाहु गरज नहीं है कोनशे ।
 देन लेन का काज नहीं है क्या मागे अब किनसे ॥ १ ॥
 ऊचा महाल बटी मठमन्या बडा महंति कुरा ।
 मेरे मनकू भावत नहि है झूटा ढोंग धतूरा ॥ २ ॥
 सूकी रोटी फटी लंगोटी झाडाके तल बासा ।
 दौलत औरत कलुनहि चाहि सबही झूट तमाशा ॥ ३ ॥
 नीरंजन मन यही फकीरी सदा फकत् मिल रहना ।
 दत्त गुरु तूं दाता मेरो बारबार ये कहना ॥ ४ ॥

पद ३६.

वाहवा साईं । ये दुनिया खब जमाई ॥ धृ ॥
 अपहि जे रुखम दो हुवा । बिचमो येक बनाना छाया । सोनर बेद
 बखानत गवा । भातभातका किया पिलावा । सुरत छुपाई ॥ १ ॥
 आपहि आप देखके भूला । नानादेह झुलत है झुला । आपसुख आप
 मारणेवाला । आपहि बनागुपी रचेला । रहा बताई ॥ २ ॥
 आपहि चौपट आपहि सारी । आपहि खेल खिलत खिलारी । चौन्या-
 शीलख फिरताफेरी । पक्की नरद घर आन उतारी । पलटन आई ॥ ३ ॥
 आपहि लेकर मायाअंजन । झूटा जगदेखता रंजन । आपहि अपना
 करिता पूजन । सबसे अलग साच निरंजन । भेदन कोई ॥ ४ ॥

पद ३७

सबसे भली फकीरी रे । दौलत क्या करना बुरी ॥ धृ ॥
 दौलत पाछे सबका डरहै सदा रहे शरमिंदा ।
 आखरकु दम बिकल चले जब जम मारेगा कुंदा ॥ १ ॥
 एक घडी भिक आट पहर सुह्र अप अखत्यारी बंदा ।
 रामनाम जपमाल चली है गुरुध्यानका धंदा ॥ २ ॥
 मोठी छाटी फटी लंगोटी हातमो लकाज तुंबा ।
 सूखी रोटी खाकर सोवे पाव सरकर लंबा ॥ ३ ॥
 निरंजन करी फकेरी छोड देई दिलगीरी ।
 अमन चमन दिनरयन बना सुख गुरुकी हिकमत न्यारी ॥ ४ ॥

पद ३८

साहेबके दरबार बीचमो अंदा धुंदी भारीरे ।
 दुर्जन तो बैकुंठ चढे है संतनपर अफतारी रे ॥ धृ ॥
 अजमेळ पापीका सजा हुवा मरा तब भारीरे ।
 भरतसीरखे राजे उनकू तनि जनमकी फेरी रे ॥ १ ॥
 गणिका दासी पार उतारी द्रोपतिकू दुखदारी रे ।
 न्याय नहि इस दरबारोमे हरजीकी अखत्यारी रे ॥ २ ॥
 नही किसीके हातमो बाजि राम करेसे होता रे ।
 करम धरम फल उनके हतमो चाहे वैसा देता रे ॥ ३ ॥
 बडे बडे तापसी बैठे है अबतग नहि है छुटी रे ।
 निरंजन तो मगत हुवा अब माया हो यह झूठी रे ॥ ४ ॥

पद ३९

मै तो गुरुका बंदावे जम क्या करता रिंदा बे ॥ धृ ॥
 गुरु कदम सिर छत्र बिराजे शांति बखतर पेहरा ।
 सिले टोप चिन्मय है गहेरा किसका नहि दरारा ॥ १ ॥
 दिल घोडेपर चढे सवारी हम तो पंचहत्यारी ।
 गुरु मेहरकी ढाल बिराजे जुगत लिई हात छूरी ॥ २ ॥

आतम बोधका हतमो खांडा चिन्मय कडर कटारी ।
 माया मांगिन चिले पिलेसे ग्यान सक्ति ले मारी ॥ ३ ॥
 गुरुदस्त सिर चमर विराजे बेद बखानत बंदी ।
 निर्भय तखत् निरंजन पाया चढगई निजसुख धुंदी ॥ ४ ॥

पद ४०

झटपट राम सुमरले भाई ॥ धृ ॥
 जरामरणके ऊच फरारे रोग फौज जलआई ।
 वातपित्त कफ नौबत वाजे जमने धूम मचाई ॥ १ ॥
 मातपिता और खैसकबीला सग्गे सोदर भाई ।
 तेरे उपर आन बने जव साथी नहीं है कोई ॥ २ ॥
 माया नदी पूर चला है खल्कत सबही बहाई
 संतसमागम जलदी करले नरतनु नौका पाई ॥ ३ ॥
 नीरंजन रघुनाथ गुरुकी अग्या खूब सुनाई ।
 बारबार करतार पुकारे तुजकू राम दुहाई ॥ ४ ॥

पद ४१.

हारम दत्त गुरू गुरू कहना ॥ धृ ॥
 सोधे लच्चे भडवे गाढु पास खडे नहि रहना ।
 ओही आकर बात कहे तो जवाब कछु नहि देना ॥ १ ॥
 दुनियाके मेदान बीचमो नेक चलनसे चलना ।
 पूरा संतसमागम करकर सेवाकू नहि टलना ॥ २ ॥
 नशीब बढे तो दौलत सबसे बाटबाटकर खाना ।
 नहि तो भली फकीरी लेकर बहुत खुसीसे रहना ॥ ३ ॥
 नीरंजन रघुनाथ पुकारे दत्तगुरू है सच्चा ।
 ठौर ठौर पर बोहि भरा है खूब सबसमजले बच्चा ॥ ४ ॥

पद ४२

मेरा दत्तगुरू कैवारी । दिन दुनियाकु नहि गनते
 हं करते फकत् फकीरी ॥ धृ ॥

सहज मिले वो लेकर उनमे करते गुजरा गुजरी ॥ १ ॥
 सदा खुसीसे रहते दिलमे नहि रखते दिलगीरी ।
 सुखदुःख समसमान लेखे आशा तृष्णा मारी ॥ २ ॥
 नही भरोसा किनका रखते किस्से नहि है यारी ।
 और नही मीठा कछु लगता गुरुभगत है प्यारी ॥ ३ ॥
 निरंजनरघुनाथ गुरुनें यही राहा सुमधारी ।
 यही गैलसे चलते है हं बडी पकड दिलदारी ॥ ४ ॥

पद ४३

हातमो दत्तगुरुके नौकर ॥ ४ ॥
 गुरुमेहरका सिले टोप सिर चिन्मय पेहरा बखतर ।
 शांतिक्षमाकी ढाल बिराजे बोध फरश है खडतर ॥ १ ॥
 मनघोडेकी बाग उटाई हुवे चढाईत ऊपर ।
 तोडदिये दुसमान झडाझड कामक्रोध मदमत्तर ॥ २ ॥
 प्रेमभगत दरौज मुशारा पावत है अब भरपूर ।
 नहि खाडा नहि नागा करते नहि रहते है बेकर ॥ ३ ॥
 निरंजनरघुनाथ शिफारस हुजुर हुवा हाजर ।
 बडी मेहर साहेबकी हंपर बिचनहि है नाजर ॥ ४ ॥

पद ४४

श्रीरामनामका माहिमा जाने वोहि और नही कोई ॥ ४ ॥
 सबदेवनमो शंकर भोला पिया उठाकर बिखका प्याला । हिंमत छांड
 हुवा जब ढीला रामनाम तब मुखसे बोला । व्याद मिटाई ॥ १ ॥
 प्रन्हादोका बाप हटेला । कीई बेटेऊपर हल्ला । पिलाया कहर जहरका
 प्याला । साहेब उनसे रखनेवाला । भूलनहि आई ॥ २ ॥
 कलजुगम्याने मीराबाई । रामनामसे प्रीत लगाई । बुरा कहने लागे
 भाई । खिलाइ उनकू बिखकी लोई । साच बचाई ॥ ३ ॥
 निरंजनरघुबिरका बेटा । उनकू बडे सापने काटा । रामनामको किया
 चपेटा । मंतर जंतर सबही झूटा । राम दुहाई ॥ ४ ॥

पद ४५

नरतनु ये अछी पाई समजले भाई ॥ धृ ॥

जलदी संतसमागम करना । बचन कहेसे सो दिलमो धरना । उनके चाल चलनसे चलना । हरदम सेवाकू नहि टलना । छांड बढाई ॥१॥

राम नामसे प्रीत लगाना । अच्छी मूरत मनमो लाना । भाव भगतसे खूब रिझाना । बडी कमाई ॥ २ ॥

भरपुर साहेब सब घट म्यानें । उनकू खूब तन्हे पैछाने । झूटा जग सच्चा नहि माने । अपनेकू दुजा मत गीने । बुरी जुदाई ॥ ३ ॥

गुरुमेहरका पेहरे अंजन । हो रहे मुक्त सदा नीरंजन । इसी तन्हेसे समजे निजधन । देह रखा प्रारब्धो आधिन । करे अदाई ॥ ४ ॥

पद ४६

आपना दिल राजी करना पार उतरना ॥ धृ ॥

आपने आप बने दुसमाना मही बीच मिलावे जान । अपनी आप करी पैछान । करना अपनेपर यहसान । भव जल तरना ॥ १ ॥

आपन अपनेकू सुधराना । बुरि राहा छोडकर देना । गुरू बचनका अमृत पाना । देह छांड अजरामर होना । चिप क्या मरना ॥ २ ॥

दैवत अपने हात बनाया । भाव पकडकर पूजा कीय्या । मनकू भावे सो फल पाया । देखो कैसी हरिकी माया । जगदिवाना ॥ ३ ॥

अपने मुखडेकू सिनगारे । वैसा दर्पन बीच सुधारे । नीरंजन कहता सुन प्यारे । अपनी करणी पार उतारे । छांड भर मना ॥ ४ ॥

पद ४७

छाल छबीला मूषकवाला बनाचला मतवाला ॥ धृ ॥

शुंडादंडा प्रचंड बिराजत खंडरदन उजियाला ॥१॥

चारहस्त चौगर्द बिराजें गल मोतनकी माला ॥२॥

सिंदूरमार धुरंधर पेहरे सुंदरलालहि लाला ॥३॥

निरंजन गुन गाबत हारदम रघुविरगुरुका चेला ॥४॥

पद ४८

पैठा है सब घटघट म्याने एकहि अंदरवाला रे ॥
 उनकू खुबतन्हेसे समजे सो जोगींदर बाला रे ॥ धृ० ॥
 नहि काला नहि पीला सफेद नहि लाल और नीलारे ॥
 चंद्रसुरज आगन बिन उनका बनारह्या उजियालारे ॥१॥
 नहि छोटा नहि मोठा उंच्या नहि लंबा और चौडारे ॥
 नहि जाता नहि आता सोता नहि बैठा और ठाडा रे ॥२॥
 चिदाकाश औकाश बिना खुब बना रह्या भरपूरा रे ॥
 नामरूप सब उनके ऊपर झूटा जगत् पसारा रे ॥३॥
 फकत् निरंजन दूजेके बिन आपहि आप बिराजे रे ॥
 श्रीरघुनाथ गुरुका दिव्या बिरला ऐसा बूझे रे ॥४॥

पद ४९.

श्रीरघुविर गुरुचरण कमलपर बारवार बल जाऊ रे ॥ धृ० ॥
 सद्गुरुनाथकु संख्या मेरो उनके गुणगण गाऊ रे ॥
 चिंताखेद दिगंतर जाकर प्रेममुशारा पाऊ रे ॥१॥
 जिनके कृपासलिसो मेरो सबहीं पातक धोया रे ॥
 वचनामृत श्रवण नशे पीकर अजरामरपद पायो रे ॥२॥
 जीवभावना निकस गई अब ब्रह्मभावबन आयो रे ।
 दुःख दैन्य सब दूर दुरायो निजसुखसे अब धायो रे ॥ ३ ॥
 नीरंजनपर गुरु कृपा खुब बनत बनत बन आई रे
 आजकालकी नही तपस्या पूरबजनम कमाई रे ॥ ४ ॥

पद ५०

माया के प्रभु सबही जगत नकेश्वर । तुमहो चंद्र दिवाकर सुरनर मुनि
 किन्नर । यौकर अरोप तुमपर झूटी सब माया । जैशी जलके भीतर बरखन
 की छाया ॥ १ ॥ जै जै जि दत्तगुरु सच्चित सुखराशी । मन मे रोबल हरी
 तुमपर अबिनाशी ॥ धृ ॥ तुमसे बेद बखानत पारन कछुपाये । शङ्कनकी गती

त्यजकर पाछेफिर आये । मन पवनकी गती नही सबसो तुम न्यारे । शुक-
सनकादिक मुनिजन उनसे तुम प्यारे ॥ २ ॥ निर्गूण निर्मल निश्चल भरपूर
सबमायी । भूमा अमंत बह्नि पारावार नही । तुम हो अखंड अद्वय तुमबिन
नही केही । मयातीत निरंजन तुम रघुविर साई ॥ ३ ॥

॥ श्रीदिगंबरार्पणमस्तु ॥

॥ श्रीराम ॥

निरंजन स्वामीकृत कटिबंध.



रघुनाथस्वामींचा कटिबंध १

महाराज रघुविरस्वामी सद्गुरु निजवदनीं गावे ॥ धृ ॥

गंगातट अतिनिकट वसुनि । बहु प्रगट नसुनि । जर्गी गुप्त आसुनि । एकांतीं वसुनि । बहुकाळ घातला । ठउक नसतां मात कुणाला । वसवुनिया बहुसाल वनाला । कंटाळुनि मनिं दारधनाला । शुक्कसनकादिक उपमा ज्याला । अवलंबुनि बहु उपवासाला । सहजरितीं मग आटा दिसाला । कालवुनी जळीं मुष्टिपिठाला । गोडी कांहीं नसतां त्याला । प्राशन करितां मिष्टमिष्ट बहु । इष्ट म्हणुनि संतुष्ट असावें । वृक्षाचे तळिं नित्य बसावें । सांगाती कोणींच नसावें । वैराग्यें शरिरासि कसावें । ग्रामाभीतरि कदा न यावें । शीतउष्णपर्जन्य सहावें । वैय्यासम शरिरासि पहावें । विषयभोगसौख्यासि रुसावें । सुखदुःख समसमान पहावें । संशय मनिचे समुळ खणावे । आत्मानात्म विचारित जावें । योगबळें निद्रेसि निजावें । याचिपरि वैराग्य करुनि । मनिं त्याग धरुनि । चाळिस वर्षें गेलीं सहज स्वभावें । महाराज ॥ १ ॥

मार्गी जातां सहज रितीनें । आकाशगमनीं उर्ध्वगतीनें । आत्मस्वरूप निश्चीत मतीनें । गंगेच्या परतीरास जावें । बसलें असतां असन उडावें । तोंथिल तेथें गुप्तचि व्हावें । दुसऱ्यासी बहुतेज दिसावें । क्षणामाधि काशीप्रति जावें । ऐथें तेथें सतत असावें । कचेश्वराचे सन्निध आपण । गेले असतां विप्र तयास्थळीं । अनुष्ठान करणारे होते । तयाचिया स्वप्नांतरि येऊनि । सांगतसे शिवरघुनाथ हा । ऐष असे मम त्याप्रती तुह्मी । शरण रिघुनिया अनिष्ट जाउनि । इष्ट असेल ते मागुनि ध्यावें । मग ते ब्राह्मण तशाच रितीनें ॥ शरण आलिया मनोगतासम । प्राप्त झालिया जाते झाले । त्याचिपरि दुसऱ्यानें द्विजवर । सप्तशृंगिचे देवीपासुनि । येउनिया निज सांगतसे मज । स्वप्नांतरि अंबनें येउन ॥ सांगितलें जें रघुनाथाचें । दर्शन घेतां रोग हारले ॥ तव ह्मणवुनिया चरणाचे सन्निध। येता झालों ऐसें ॥ ह्मणतां । कृपादृष्टिनें तयासि पहातां । आरोग्य होऊनि द्विजवर आपले घरास गेला । त्या उपरांतिक शितज्वर ॥ शरिरासि पातले । दर्शनासि जन येतांना कंथेत घातले ॥ वामभागी उचलून ठेवितां । कंथा मग तटतटा उडाली ॥ असो याचिपरि चमत्कार झाले । ते आतां कोठवरी वर्णावे ॥ २ ॥

भरला पुण्याचा सागर । कीर्ति झाली पृथ्वीवर ॥ धावुनि येती नारीनर ।
पाया पडती वारंवार ॥ झणती धन्य धन्य गुरुस्वामी । अनाथ दुर्बळ पापी आक्षी ॥
मुललें भवपाशाचे भ्रमी । होऊनि विषयामाजिल कृमी ॥ झालें संसारामधि श्रमी ॥
आक्षासि तारक व्हावें स्वामी ॥ ऐसें झणोनि वारंवार । सांडुनि प्रापंचिक वेव्हार ॥
त्यजिला बहुता निःसंसार । घालुनि चरणावरुते भार ॥ झणती न्यावे जी भवपार ।
ऐकुनिया त्याचे वचनाला ॥ तत्वबोध बहुताला केला । त्याचा भवभ्रम विलया गेला ॥
देहभाव समुळ विराला । अनुभव ते वदती अपुलाला ॥ धन्य धन्य आक्षी
नीराकार । संगीतित अक्षि आकाशवत ॥ सर्वोतर व्यापक असंग आद्वय ॥
अनादिशक्ती असे परपार ॥ नसे आमुचे स्वरूपाचा । याचिपरी बहुतांनीं बोलुनी ॥
आत्मतत्व निजबोधें डोलुनि । स्वरुपीं तन्मय व्हावें ॥ ३ ॥

कलियुगाचे ठायीं जाण । दिधलें आत्मतत्व बहु देणें ॥ चुकलें जन्ममरण
हें जेणें । नाहीं केलें येणें जाणें ॥ निराकारीं वस्तिसि पेणे । देऊनिया निज वस्तू
लेणें ॥ नांदविले आपुलाले ठाई । ऐसें देणें दिधलें पाही ॥ अभिमानाचा लेश न
कांहीं । अंतर्द्वार्यां ज्याचे नाहीं ॥ सद्गुरु मी ऐसेंहि कांहीं । ज्याचे अंतरीं सहसा
नाहीं ॥ सर्वोलागुनि स्पष्ट वदावें । आपुलाले सदनप्रति जावें ॥ माझे सन्निध
कोणि न रहावें ॥ पाठीमागें कोणि न यावें ॥ ऐसें बोलुनिया निजभावें । शनैःशनै
विपिनांतरि जावें ॥ एकांतीं जाऊनि बसावें । निजतत्वातें मनिं गिवसावे ॥ संध्या-
काळीं उठूनि यावें । गंगेभीतरि स्नान करावें ॥ ब्रह्मकर्म सारे उरकावे । सदा-
शिवाचे सिन्निध जावें । पिंडिवर पाणि घालावें । उभय हस्त पिंडिचे सन्निध ।
नेउनिया हळु मान तुकावुनि । मंजुळ शब्दें हळुहळु बोलुनि ॥ शिव शिव शिव
शिव । निजवंदनानें गावें ॥ ४ ॥

कर्म अकर्म विरहित असतां । कर्मांचे स्थळीं बहूत आस्था ॥ मर्त्तांचे बहु
कारण नसतां । देवाचे स्थळीं बहुत आस्था ॥ दाउनिया जगिं लोकसंग्रहा । साठीं
आपण पूजित जावें ॥ पळभरि तेथे उगिच वसावें । गंगाजळ मग मरोनि घ्यावें ॥
शतैःशनै आपण चलावें । मार्गांतरिं जन बहु सद्भावें ॥ धावुनि येति चरणासन्निध ।
पाया पडती ॥ कितीक स्तुतिसंवादा करिती । तापत्रय वार्तेसि वदती ॥ धोत्रपात्र-
द्वय हस्तांकिं असतां । ओले पडदनीं सहित त्यांचे । मनोगतासम उभें असावें ।
झाल्यावरि मग मान तुकावुनि ॥ सहजगतीनें माठिके भीतरि । गेल्यावरि ते पाठी-
मागे ॥ थाट जगाचा कपाट उघडे । असतांना मग अफाट यावें ॥ तितुक्यासि
बोलुनिया त्याचे । मनोगतासि निवबुनिया ॥ मार्गस्थ करावें । लहानथोर समसमान

सारे ॥ श्रीमंत आलिया त्याजप्रती जें । भाषण करेण तशापरीचें ॥ अनाथ दुर्वळ येइल त्यासि । ईष्ट असेल ते मिष्ट वदुनिया ॥ उभे असावें । तो बसलिया आपण बसावें ॥ ऐसी लीला कोठवरि वर्णावी बरे । दयाशांतिचे निजभांडारे ॥ फोडुनि जन निवविले सारे । इतुके असतां कमळपत्रसम ॥ अलिप्त राहुनि । निरंजनांत नयनीं पाहुनि ॥ स्वरूपी रमत असावें ॥ ५ ॥

कटिबंध दत्ताचा २.

दत्तात्रया श्रीगुरुमूर्ति । निजहृदयीं संतत ध्यावी ॥ ४ ॥

चतुरानन श्रीविष्णूतनय विख्यात जनीं । त्या उदरीं प्रगटित अत्रि सुनि । जो निर्मळ निश्चळ शुद्धपणी । निज स्वधर्म अपुला तप अचरणी । गेल्यावरि एकांत वनीं । मग त्याची पत्नी । अनुसया मृगनयन शुभाननि । पतिव्रतेचि आदि स्वामिनि एकांति असतांना ब्रह्मा विष्णू महेश्वर तिथेजने त्या पतिव्रतेचा चमत्कार पाहुनिया तींते प्रसन्न जाले । त्रैमूर्त्यात्मक रूप प्रगटले । श्रीदत्तात्रय नाम ठेविलें । रूपसुलक्षण बहुत चांगलें ॥ श्यामवर्ण तनु कमल नयन कमलापति तो हरि कमला सन सपितामह मातुनि अत्रिमुनिचें हृद्गत जाणुनि हस्तकमल जोडुनिया निजमाते प्रति विनवूनि वनांतरीं गेले असतां पृष्ठभागी ऋषिपुत्र लागले ऐसे पाहुनि उदकांतरि सुरसहस्र वरुषे राहुनिया मग बाहेर येतां मुनिपुत्रांतें दाखवुनि भय अपुले मनि मग होउनि निर्भय बालोन्मत्त पिशाच्चावस्था अवलंबुनिया पृथ्वीवरुते फिरति सहज स्वभावी ॥ १ ॥

तो हा श्रीधर करुणाकर । होउनि दत्तात्रय श्रीगुरु । विमणे लहानसे लेकलं । माथा जटा उडति भुरभुर । मार्गी चालतसे तुरुतुर । केव्हां हासत रडत छरुछरु । विचरे एकट वनि निर्भेरु । विपिनि ययापरिचि बाळलिला दाउनिया ऐसि शिशु अचरति जैसी तैसी । नोळखतां अपुले शरिरासी । तन्मय होउनि चित्स्वरुपासि । चालतसे जैसा जडरासी । तापहारण वैकुंठविलासी । सेबुनिया उन्मत्तपणावी । वेड्यावाणी नम्र दिगंबर । भस्म धुलित वपु शोभत सुंदर । सेबुनिया निर्जन गिरि-कंदर । मोठे मोठे पर्वत पाहुनि न्याजमधी चालुनिया जावें । अठा पंधरा दिवसांनीं वृत्तिवीर यावें । फळमुळकंद मिळल तें खावें । पाणि फुटाणे पाणी प्यावें । निशि-दिनि उगेचि फिरावें । कोणे समयी बसले असतां व्याघ्रांवर घालुनिया बरवें । त्याचे वरुते अष्टअंग हटयोग करावे । स्वस्तिक गौमुख वीरासन कूर्मासन बरेवे कुक्कुट उलटे कूर्मासन घालुनिया सत्वर त्याजवारी मळेंद्रपीठ मग पश्चम असन सिद्धासन घालुनिया बरवें त्या उपरांतिक पद्मासन सिंहासन अणखी सुषुप्ति आसन ब्रह्मासन हे आदिकरुनिया नानापरिची आसनविधि सारावी ॥ २ ॥

जो योगेश्वर मुनिमुखधाम । अचरे योगकळा निष्काम । पुरवित योगीजन
मनकाम । अष्टहि कुंभक प्राणायाम । त्याचै ऐकुनि ध्यावै नाम । मेदन सुर्य
आणि मुझ्याइसि तलिसितकारभ आइभ्रमरि मूर्च्छाकुंभक पाहीं । वृत्ति ठेडुनि
स्वरुपाठाई कर्ण नादध्वनि ऐकवि गडगडगडगड मेघनाद आणि दननन दनन
मेरिनाद छनछननछनन मर्दल वाजति घननन बननन घंटाख अणि खननन
खननन काहाळख सनन सननन वेणुनाद आणि भररभरर भृंगनाद आणि भंभंभंभं
शंखनाद आणि चिनिनीनि चिनिनि चॉचिनिरव किनिकिनिनि किनिनिनि किंकीनिरव
अदि बहुपरिचि नाद ध्वनि ऐकुनि ऐकुनिया श्रवणी । निजस्वरुपी मन उन्मन
करुनि योगधारणा अचळसमाधि राज योगसह बहुत कल्प अचरुनिया एसि
स्वच्छंदें वृत्तिवरि येउनि अहितविहित मन रहित करुनि जगासहित ब्रह्मरूप
पहातसे गासावी ॥ ३ ॥

भक्तकाज कल्पद्रुम आगर । स्वप्रकाश जो चिद्रत्नाकर । रमत अहे अखंड
महीधर । निबिड वनांतरि हिंडत असतां यदुराजनृप मृगये साठीं फिरतांना त्या
नृपतीतें अवधूत पाहिले । त्याचे मन थकित राहिलें । रूप चांगलें श्यामवर्ण पाहुनिया
नयनिं शिबिकेतळि उतरुनि तयानें पदद्वयातें भाळीं वांदिले जोडुनिया कर विनवितसे
मज कळले नाहीं कोण तुझि हे सांगा स्वामी । पूर्णपणें दिसतां निष्कामी । नांदतसा
कवण्हा सुखधामी । शरणागत हा समजुनिया मि कृपा करावी ऐसें ऐकुनि त्याजप्रती
अवधूत बोलती । ऐक भूपति निश्चळता सेवुनिया चित्तीं आनंदमय जे माझी वृत्ति ।
तुज सांगतों ते निजख्याति । निराकार मी संगतीत निःसंग रमतसे विषयभोग मज
तुच्छ गमतसे । ऐसैं बोलुनि नृपतीला निज नयनिं पाहुनि । कृपाकटाक्षें आत्मसुख
निजप्राप्ती देउनि । पाठविला निजगांवीं ॥ ४ ॥

परब्रह्म अवतार परात्पर तो करुणाकर भूलोकीं अवतार प्रगठला धर्मसंस्थापना
कराया पृथ्वीवरुते हिंडत असतां कोणे एके समयांतरि मच्छंद्रनाथजि त्याचा शिष्या
गोरक्षक या नामें असतां त्यानें झोळि भिक्षेस्तव ग्रामांत धाडिली भिक्षा घेउनि
येतांना दत्तात्रयस्वामी यांनीं सोटा हाटवुनि ते खालीं पाडिली अन्न सर्व घेउनी
रिकामीं फिरुनि धाडिलि याजप्रकारें तिन दिन गेल्यावरि तीचे पाठिसी गोरक्ष
पातले दत्तात्रय स्वामी तें पाहुनि यदते जाले कोण असा तूं झोळी अमुची उतरुनि
घेता । काय तुझें सामर्थ्य अहे तें दाखवि आतां । ऐसैं वदतां त्याजप्रती अवधूत
बोलता जाला जे त्वां दाखविल्यावरि दाखवितों मी ऐसे ऐकुनि गोरक्षानी अपुली
सिद्धी दाखविली ते ऐकुनि ध्यावी अकाशसंम देह गुप्तपणें वायूचा गमने उदकांतरि

आडनिया बचले ऐसे पाहुनि ततक्षणीं दत्तात्रय यांनीं दर्भसमंजक त्याचे मागे पाठविला तो अथें जेथें जाइल तेथें पाठिसि ते दर्भसिखा हीं डतसे ऐसे पाहुनिया बहु भ्रमदायक शरिरासि होउनि श्रीगुरुसंनिध येता जाला । त्याजप्रती प्रत्युत्तर बदला । माझा उपाय निर्फळ झाला । आतां अपुले सामर्थ्याला । त्वरा करनिया दाखवि वहिला । ऐसे म्हणतां दत्तात्रय मग बोलति त्याला । जाणें येणें बहुत कशाला । जयापरी मी बदतों तुजला । तयापरी तूं अचरे वहिला । हस्तकीं घेउनिया शस्त्राला । छेदी आत्तां माझे शरिराला । ऐसे ऐकुनि गोरक्षानें शस्त्र धरनि श्रीगुरुतें हाणतां इकडिल तिकडे पारचि व्हावें । शरिरासी कांहीं न लागावें । ऐसे पाहुनि शस्त्र त्यजुनि मग श्रीगुरुचरणीं मस्तका जाउनि ठेवी ॥ ५ ॥

भक्तकाज-कल्पद्रुम श्रीहरि । लीला दावितसे नानापरि । प्रतिदीनि होती जे फेरी । ऐकुनि ध्यावी भक्तचकोरीं । प्रातःसमयीं उठोनिया काशीप्रति जावें । भागीरथीचें स्नान करावें । माध्यान्हीस कोल्हापुरि यावें । भिक्षाटन ग्रामांत करावें । पांचाळेश्वरि जाउनि खावे । शेषाचळिं मग सहज स्वभावे । जाउनिया आसन सारावें । माहुरगडि निद्रे अचरावें । दत्तात्रय दत्तात्रय नावें । घेइल त्याचे निकट फिरावें । ध्यान करिल त्या दर्शन द्यावें । श्याम वर्णतनु निर्मळ सिरपुकमळ दळासम नेत्र विराजित । शुक्र नासिकसे घ्राण शुशोमित भाळविशाळ माळ गळयामधि गरुडपाच आणि निळ करित बहुकिळ फार सारल खचित शिरि मुकुट विराजे । दीव्य प्रभाकर पाहुनि लाजे । ऐसी कांति जयाप्रति साजे । मकरकुंडलें तळपति कर्णी । रत्नखचित पादुका चरणीं । पीतांबर शोभतसे जघनिं । उंचि दुपेटा लफ्फेदारी । झग्यावरनि वेष्टित जरतारी । सहाभूषणें शोभति षट्कर्णी । मृगमद चंचित हास्यवदन रघुनाथ प्रसादें रेवतपर्वती श्रीगुरु पाहुनि त्या पदकमळीं भाळ निरंजन ठेवी ॥ ६ ॥

कटिबंध दत्ताचा ३.

दत्तात्रय जन्मकथा हे ऐकावी चिन्मयखाणी ॥ ४ ॥ कृतायुगाचें ठाई ब्रह्माविष्णूमहेश्वर यांच्या पत्न्या नानापरिचे अलंकार वल्लें लेबुनिया एके ठाई वसल्या असतां अकस्मात मुनि नारद तेथें येते जाले भाग्य उदेलें ऐसें त्या पत्न्यांनीं बोलुनि बहुत मानसन्मान करुनिया नारदमुनिचें पूजन केलें साभिमान होउनिया त्यातें पुसत्या जाल्या अहो मुनेश्वर त्रैलोक्याचें ठाई तुमचें फिरणे परंतु अम्हा ऐसी पतिव्रता आणि सत्वशील कोणीहि दृष्टीलागि देखिली असल तरी आम्हासि वदावें ऐसे ऐकूनि नारदमुनिनें हास्य करुनि मग बोलतसे निर्भिडपणानें

काय तुझी मनि गर्व धरुनिया व्यर्थ भूलला तुझाहानिया भेट
आगळ्या पतिव्रता म्यां बहुत देखिल्या परंतु त्यांतिल एक सांगतो अत्रिमुनिची
पत्नी जे का अनुसूया मृगनयन शुभाननि पतिव्रतेची आदि स्वाभिनि हंसगामिनी
कीर्ति दिनमाणि तिन्ही त्रिभुवनी प्रकाश अगाणित विकाशलासे जया सतीचा ऐसे
असतां तुझासि नकळे काय भूलला तुझा ऐशा दासी तऱ्हा घरीं शोभाति ऐसे
ऐकुनि सावित्री लक्ष्मि पार्वती क्रोधयुक्त होउनिया आपुल्या घरासि जाउनि
भर्त्यालागुनि वदती निष्ठुरवाणी ॥ १ ॥

अहो तुझी या सर्व जगाचे उत्पत्तिध्वज पाळणकर्ते समर्थ सर्वाहुनि आगळे
तशाच तुमच्या पत्न्या आझी पतिव्रता सर्वोत भेट परि नारदमुनिनीं अनुसूयेची
किर्ति वर्णिली । काय झणावे । तरि आतां तूझी सत्वर जावें । कैसे करावे । तया
सतीचें सत्व हरावें । घरासि परतुनि लौकरि यावे । नाहीतरी मग आमुच्या नावें ।
पाणी द्यावें । तुझी एकल सुखी असावें । ऐसें ऐकुनि ब्रह्मा विष्णु महेश्वर तिघे
अतीत होउनि अत्रीमुनि निजतपासि गेले ऐसे पाहुनि अनुसूयेसि हाक मास्ती
घाई करुनीं आहा माय बूधा तूं काय बैससि पाय अमुचे बहुत पोळती
तरी आतां तूं नम्रपणानें आझासी भीक्षा घाली बरि वो नाहीतरि
आझी फिरोनि जातो तुझें सत्व तें हरोनि नेतो ऐसें ऐकुनि । पतिव्रता ती मनांत
भ्याली । मुखावरि बहु ग्लानी आली । धैर्य धरुनिया मग सांवरली । बाह्यबुद्धी
सारि आवरली । अत्रीमुनिला स्मरती जाली । अंतरयामी शरण रिघाली । भाव
धरुनि मनि भर्ताराचे तीर्थ होतें तें । हस्तार्क घेउनि । बाहेर येउनि । अतिथिलागीं
नयनीं पाहुनि । बहुत धाली । पूर्ण निवाली । ऐसे पाहुनि । तिघा जणासी पालखी
घाळुनि । हालबुनि गाती गाणीं ॥ २ ॥

ब्रह्मकर्म सारें उरकुनिया । अत्रिमुनि निजघरासि आले । त्रै कुमरांतें
नयनिं पाहिलें । आपुल्या मनिं मग विस्मित जाले । असे याजपरि बहुत-
काळ गेल्यावरि इकडे स्वर्गलोकिच्या ठाई त्रैदेवाच्या भार्या विस्मित होउनि चिंता
करिती काय करावें कसें करावें । कोणीकडेस उठोनि जावें । स्वामीवार्ता न पडे
ठावें । कोठें अहित झणबुनि पहावें । कोणावरुते आतां रुसावें । घात घेतली
आमच्या दैवें । कवणालागीं अतां पुसावें । ऐसें झणतां सहज स्वभावें । नारद-
मुनिचें येणें जालें । सर्वोनीं तें नयनिं पाहिलें । अहो नारदा यावें यावें । आमुचें
निजगुज ऐकुनि घ्यावें । हितकारक तें सांगुनि द्यावें । पती आमुचे कोठें तुझी ।
नयनिं पाहिले असतिल तरि ते सांगुनि द्यावें ऐसें ऐकुनि नारदमुनि मग वदते

जाले । अनुसूयेच्या घरी पाहिले । तिचेजणे ते बाले जाळी । तथासि तीर्था शरण रिघुनि या मागुनि घ्यावे ऐसे झणतां तिघीजणी त्या अनुसूयेच्या घरासि जाडनि शरण रिघाल्या निराभिमानें वदता झाल्या माय आकुचे पति आझासी द्यावे ऐसे ऐकुनिया मग पतिव्रतेनें तीर्थ शिंपिलें तिचेजणे पहिल्यासम केले ब्रम्हा-हरिहर प्रसन्न जाले । देउनिया वर घरासि गेले । इकडे त्रैभवतार प्रगटले । चंद्र आणि दुर्वास मुनीवर । तिसरा श्रीदत्तात्रय प्रभुवर । तैलोक्यामधि ज्याची कीर्ति । ऐकुनिया सुर धाडनि येती । करोनिया नीरंजन आरति । वृष्टी करिति सुमनी ॥ ३ ॥

कटिबंध शिवाचा ४

पार्वतिला शिवसांवांनं । लेवविलें चिन्मय लेणें ॥ धृ ॥

कोणीएके समयांतरि श्रीशंभुपार्वति नंदीरूढ होउनिया आपण कैलासाहुनि विष्णुभुवन दहुरम्य सुलक्षण वैकुंठाप्रति जाते झाले । तथा स्थळी बहुदेव मिळाले । अळंकारभूषणें चांगले । अंगावारी घालुनिया वहिले । इंद्रचंद्र ब्रह्मादिक आले । श्रीधरवर वेष्टुनीया ठेले । तशाच त्यांच्या पत्न्यांनीं निज । अंगावरुते अळंकार बहु नानापरिचे । लेवुनिया वस्त्रें भरजरिचे । वेभव जें अपुलाच्या घरिचे । हाते ते अंगावारी घालुनि । परसरेसी थाट दाविति । घाट परोपरि अचाट नग बहु । दाट हेम चकचकाट जडितें । रत्यखचित मोत्याचे सुंदर घोष लोंवति । तेणेंशी बहु कांति शोभती । असो ययापरि सभा दाटली इतुक्यामधि पार्व-तिस घेउनिया आपण श्रीगंगाधर येते जाले । सर्वोनीं ते नयनि पाहिले । भाग्य उदेलें म्हणूनिया सुर उभे राहिले । जयजयकारे वदते जाले । सर्वोनि प्रणिपात घातले । उंचस्थानीं पूजन केले । ययापरीचे अंगीकेसी । निज राणिवसामधि नेउनिया हळु नम्रपणानें बहुत मान सन्मान करुनिया बोलत लक्ष्मी अहो माय ममभाग्य उदेलें काय म्हणुनि तव पाय अजी हा ठाय स्वर्शिति ऐसें बोलुनि सर्व स्त्रीया मग नमिती अधोवदने ॥ १ ॥

पाहुनि लक्ष्मीचें वैभव । वस्त्रेंभूषणें घवघव । सुंदर शोभतसे माधव । तैसे ब्रम्हादिकदि देव । दाविति संपत्तीचा गौरव । पाहुनि तल्लिन जाला जीव । गौरिअंतरी उठली हाव । मनांत बोलुनिया शिवशिव । म्हणे माझें कैसें देव । धिग्धिग प्रारब्धा कटकटा । कैसा म्यां उचलीला वांटा । नाहीं नाकीं पुरता काटा । उगाचि थोरपणाचा ताटा । भर्ता माझा फार करंटा । काळ्या माळावरी लंगोटा । जैसा पिंपळ उघडा थोटा । आपले ठायीं म्हणतो मोठा । पुरतें अन्न मिळेना

पोटा । पीतो भांगीचा बहु घोटा । बाला बलाचाही तोटा । वितभर नेसतसे
लंगोटा । नाही मुगुट बरा गोमटा । म्हणवूनि वाढविल्या जटा । वाइट
दिसताति पिंगटा । केशर नमिलेचि मळवटा । झणवुनि लावी धुळिचा पट्टा ।
त्याला अलंकार वोखटा । कंठी सर्प करिती चटचटा । रुंड वाजताती खटखटा ।
ऐसा पती माझा भिकारी । बरवा न दिसोचि धरींदारी । ऐशाचीया कफळकाची ॥
कांता मीहि कफळकाकी । एसी आपुल्या मनांत घोकी ॥ तथा काळिं मग अकस्मात
ती । सभा विसर्जन होऊनीया ॥ सुर उठोनि गेले । गौरीशंकर घरासि आले ।
सदाशिव गौरीतें पुसती म्लानवदन तव दीसतसे मज कोण तुला निष्ठुर बोलले
सांगे वो मृगनयने ॥ २ ॥

गौरी बोले धरुनि फुगारा अहो शंकरा । पूर्ण उदारा । दया सागरा । तुमची
दारा असतांना मज कोण उणें बोलेल हो वचनें परि अंतर्नि एक वसतसे अळंकार
बहु सोनें ल्यावे । अखंडित घरि भाग्य असावें । जगामधि बहु मान्य दिसावें ।
ऐसें ऐकुनि सदाशिवानीं जटेंतुनिया केश काढिला । अंबेच्या हस्तावरि दिधला
म्हणे सत्वरि जाउनिया हा केश देवोनि यथाबरोवरि सोनें घेउनि अळंका फार
करावे ऐसें ऐकुनि साशंकित होउनिया अंबा निघती जाली विरंचीच्या सदनाप्रती
गेली सरस्वतीतें बोलतसे हा केश घेउनि याजभार मज सोनें देणें । ऐसे ऐकुनि
तयासि तीनें होती जाली ते ऊदार । अंतर्नि सेवुनि अहंकार । सोनें देते भारोभार ।
म्हणवुनि तुळितां अलंकार । जाला केशाचा बहुभार । शेवटि रत्नाचें भांडार ।
वजनीं घातला संसार । परि तो केशचि जाला फार । होउनि गर्वाचा परिहार ।
जाला वीरंची बेजार । शेवटि केला नमस्कार । अंबे दारिद्री मी फार । माझा
केतुला बंडीवार । आपण सुरपती सदना जाणें ॥ ३ ॥

पाहुनि इंद्रभुवन परिकर । जाती जाली ते सुंदर । आडवा पातला
शचिवर । विनवि जोडुनिया दोनी कर । जैसा द्दारीचा किंकर । विनवुनि
बोले वारंवार । झणे माय तुज काय अपेक्षित ऐसें ऐकुनि बोलत अंबा केशभार
मज सोनें देणें असे तयानें ब्रह्मदेवसम सर्व संपति तुळिलि परंतु सदाशिवाच्या
केशभार ते नाहीं भरली । सर्वेचि तेथुनि गिरजा फिरली । वैकुंठाप्रति जाती
जाली । लक्ष्मिनें पाहुनिया वहिली । बहुप्रकारें पूजा केली । आगतस्वागत
पुसूं लागली । तंव अंबेनें वृत्तांत आपुला । सांगतांचि मग तुळा करुनिया
लक्ष्मी आपुले अलंकार घालिती ऐसें ऐकुनिया भगवंत पातले झणती मे तूं काय

करिसि हे ऐक तुला मी स्पष्ट सांगतों पार्वतीश जगदीश केश नव्हे हा वेषधारि मज
होष गमत जो सर्व क्षितिदश देश मस्तकिं लेश मानितां द्वेषरहित तव भेषगर्वमद
क्लेश हारितां गौरिआश्रय करुनिया सामर्थ्य दावितो वजन कराया तथा बरोबरि
आणी सर्वहि सोनें ॥ ४ ॥

जडाव लक्ष्मीचे पुष्कळ । वजनी घालितां सकळ । केशहि न उचले एकहि
तिळ । झाडुनि घर केलें सोज्वळ । भांडे सोन्याचे तुंवळ । वस्त्रें भरजरीचे केवळ ।
घालुनि उचलूं बोलें बळ तव तो जाग्याहूनि नढळ । पाहुनि रमा करि हळहळ ।
चिंता लागली तळमळ । हरला गर्व तिचा तात्काळ । नयनीं पाहुनिया भगवंत ।
त्याप्रति बोले सेवुनि खंत । आतां कैचा पाहतां अंत । कुवेर भांडारी धनवंत ।
त्याजप्रती बोलावुनि आतां । पुर्ती करावी ऐसें ऐकुनि कुवेरधन मग नवानिधीचा
भार घातला । परंतु त्या शिवशंभुजटेचा केश हलेना ऐसें पाहुनि सर्वानीं मग पार्व-
तीस प्राणिपात घातले । स्तुतिस्तवन बहु करिते जाले । धन्य तुझा भर्तार सदाशिव
पुण्यशील सर्वोत आगळा ॥ कीर्ती तथाची काय वदावी ॥ अखंड वैराग्य ते सेवी ॥
संपाते त्याला कशास व्हावी । माया हे मृगजळवत भावी । आत्मसुखी मन अक्षयि
ठेवि । त्याची किर्ती मजला ठावी । जाय माय धरि पाय तथाचे । काय तुझ्या मनिं
हायहाय ॥ हे सुवर्ण इच्छा व्यर्थ उदेली । ऐसें ऐकुनि गौरी मग कैलासा
गेली । सदाशिवाते शरण रिघाली । अधोयदन पाहुनिया खालीं । नम्रपणे मग
वदति जालि । आजि समशा माझी पुरली । क्षमा करावि शरणागत मि जाणुनिया
शिव निर्भर मज देणें ॥ ५ ॥

दीनवदन गौरीतें पाहुनि । बोलतसे शिव हास्य करुनिया विलंब होउनि
येणें जाले । कीर्तीक वजनी सोनें आणिलें । बरे बरे पार्वति तुवां तरि वस्ता घडल्या
दारिद्री बहु असा भिकारी पडलोंसे मी तुझ्या पदरीं । भाग्यवान पित्याची कुमरी ।
असतांना त्या काय म्हणुनि मजलागीं वरिलें । तुझें मनोरथ नाहीं पुरलें ।
ऐसें ह्मणतां भय भित होउनिया गौरी । विनवितसे स्वामि लिपुरारि । अज्ञानी मी
अनाधिकारि । तुमच्या स्वरूपा नेणुनिया मी उगिच भ्रमले । सर्वपरि जाउनिया
श्रमले । ऐसें ऐकुनि सदाशीव मग प्रसन्न जाले । नि जगुज अपुलें समूळ वदले ।
ऐक पार्वति चिदाकाश स्वप्रकाश जे अविनाश अखंडित तोचि स्वये तू
पूर्णपणे चित्सुवर्ण होउनि जगनग पाहि आपुले ठाई तूचि तूचि तूं
होउनि राही । शोकमोह मग तुजला नाहीं । तरिसि या भवसागर डोहें ।

असो ययापीर पूर्णबोध ऐकुनिया भवणे । मनन करनिया शुद्धबुद्धिने । आत्मा
लक्षुनि चरमवृत्तिने । निदिध्यास करतांना ऐसा आत्मस्वरूप निजअंगे होउनि ।
निरंजनाच्या ठायीं राहूनि । डोले ब्रम्हसुखानें ॥ ६ ॥

॥ श्रीदिगंबरार्पणमस्तु ॥

परिशिष्ट १ लं. श्री ज्ञानेश्वर-विरचित अनुभवामृत

प्रकरण १ लं.

यदक्षरमनाख्येयमानंदमजमव्ययं ।
श्रीमन्निवृत्तिनाथैति ख्यातं दैवतमाश्रये ॥ १ ॥
गुरुरित्याख्यया लोके साक्षाद्विद्याहि शांकरी ।
जयत्याज्ञा नमस्तस्यै दयाद्वीयै निरंतरम् ॥ २ ॥
सार्धं केनच कस्यार्धं शिवयोः समरूपिणोः ।
ज्ञातुं न शक्यते लग्नमिति द्वैतच्छलान्मुहुः ॥ ३ ॥
अद्वैतमात्मनस्तत्त्वं दर्शयन्तौ मिथस्तराम् ।
तौ वंदे जगतामाद्यौ तयोस्तत्त्वाभिपत्तये ॥ ४ ॥
मूलायात्राय मध्याय मूलमध्याग्रमूर्तये ।
क्षीणाग्रमूलमध्याय नमः पूर्णाय शंभवे ॥ ५ ॥

ऐसि जे निरुपाधिके । जगाचि जिये जनके । वंदिलि मिया मूळिके । देवो-
देवी ॥ १ ॥ जो प्रियूचि प्राणेश्वरि । उलथे आवडिचिये सरोभरि । चारुस्थळि
एकाहारि । एकांगाचि ॥ २ ॥ आवडिचेनि वेगे । एकमेका गिळिति अंगे । कीं
द्वैताचेनि उपांगे । उगळित आहाति ॥ ३ ॥ एक नव्हति एकसरे । दोषा दोनपण
नाहि पुरे । कायि नेणो साकारे । स्वरूपे जिये ॥ ४ ॥ कैसि स्वसुखाचि अळुकि ।
जे दोनपण मिळोनि एकि । नेदितीच कवतुकि । एकपण फुटो ॥ ५ ॥ हा ठाववरि
वियोगभेडे । जे वाळ जगा यव्हडे । वियालि परि न मोडे । दोघुलेपण ॥ ६ ॥ आपले
अंगि संसारा । देखिलिये या चराचरा । परि नेदितीच तिसरा । शोक लागो ॥ ७ ॥
कैसा मेळु आला गोडिये । जे दोघे न माति जगि इये । परमाणुमाजिहि उवाये ।
मांडलि आहाति ॥ ८ ॥ जिहि एक एकेविण । न किजे तृणाचेहि निर्माण ।
जिये दोघे जीवप्राण । जया दोषा ॥ ९ ॥ जया एक सत्तेचे वसणे । दोषा एका
प्रकाशाचे लेणे । जे अनादि एकपणे । नांदति दोघे ॥ १० ॥ भेदे लाजोनि

आवडि । एक रसि देति बुडि । तो भोगणे थाव काढि । द्वैताचा
 जेथे ॥ ११ ॥ जेणे देवे संपूर्ण देवि । जिये वीण कांही ना तो गोसावि ।
 किंबहुना एकोपजीवि । एक एकाचि ॥ १२ ॥ घरवाते मोटकि दोघे । जै गोसावि
 सेजे रिघे । तै दंपत्यपणे जागे । स्वामिनि जे ॥ १३ ॥ दोहो अंगाचि आटणि ।
 गिवसित आहाति एकपणि । जालि भेदाचिया वाहाणि । अधाधी जे ॥ १४ ॥
 विषई येकमेकाचि जिये । येकमेकाचि विषये । जिये दोघे सुखिये । जिया दोघा
 ॥ १५ ॥ स्त्री-पुरुष-नाम-भेदे । एकले शिवपण नांदे । जग सगळे अधाधे- । पणे
 जिहि ॥ १६ ॥ दो दांडि एक श्रुति । दो फुलि एक दृति । दो दिवि दिति ।
 एकचि जेवि ॥ १७ ॥ दो होटि एक गोठि । दो डोळा एक दिठि । तेवि दोघिये
 सृष्टि । समस्त हे ॥ १८ ॥ दाउनि दोनपण । एकरसाचे आरोगण । करिताहेत
 मेहुण । अनादि जे ॥ १९ ॥ जे स्वामिचिये सत्ता- । वीण असो नेणे पतिव्रता ।
 जीयेवीण सर्वकर्ता । कांही ना जो ॥ २० ॥ जे कि भाताराचे दिसणे ।
 भातारुचि जियेचे आसणे । नेणिजति दोघे जणे । निवडु जिये ॥ २१ ॥
 गोडि आणि गुळु । कापूर आणि परिमळु । निवडिता होय पांगुळु ।
 निवाडुचि ॥ २२ ॥ समग्र दीप्ति घेता । जेवि दीपुचि ये हाता । तेवि जे
 नित्धारिता । शिबुचि लोभे ॥ २३ ॥ जैसि सूर्य मिरवि प्रभा । प्रभे
 सूर्यत्वाचा गाभा । तेवि भेद गिळीत शोभा । एकाचि जे ॥ २४ ॥ कि
 विंव प्रतिविंवा द्योतक । प्रतिविंव विंवा अनुमापक । तैसे द्वैतमिणे
 एक । वर्तत असे ॥ २५ ॥ सर्व शुन्याचा निर्धर्पु । जिया वाइला
 केला पुरुषु । जिये दादुलेनि सत्ताविशेषु । शक्तिचा जाला ॥ २६ ॥
 जिये प्राणेश्वरिवीण । शिविहि शिवपण । थारो न शके ते अपण ।
 शिवे घडिलि ॥ २७ ॥ ऐश्वर्योसि ईश्वरा । जियेचे अंग संसारा ।
 आपलाहि उभारा । आपणाचि जे ॥ २८ ॥ पतिचेनि आरूपपणे । लाजोनि
 अंगाचे मिरवणे । केले जगा यव्हडे लेणे । नामरूपाचे ॥ २९ ॥
 ऐक्याच्या दुकाळा । बहुपणाचा सोहळा । जिया सदैवेचिया लिळा ।
 दाखविला ॥ ३० ॥ अंगाचिया आटणिया । कांतु उवाया आणिला जिया ।
 स्वसंकोचे प्रिया । रुढविलि जेणे ॥ ३१ ॥ जियेते पहावयाच्या लोभा । चढे
 दृष्टत्वाचिया क्षोभा । जियेते न देखत उभा । अंगचि सांडि ॥ ३२ ॥
 कांतेचिया भिडा । अवगला होय दृश्यायेव्हडा । अंगाविला उघडा ।
 जियेविण ॥ ३३ ॥ हा ठावरारि मंदरूपे । जो उवाइलेपणे हारपे । तो जाला

येणे पडपें । विश्वरूप ॥ ३४ ॥ जिया चेवविला शिउ । वेद्याचे बोणे बहु ।
 वाढितेनसि जेउ । जेउनि धाला ॥ ३५ ॥ तथा दोषामाजि येखादे । विपाये
 उमजले होय निदे । तरि घरवात गिळोनि नुसधे । कांहि ना करि ॥ ३६ ॥
 निदेलेने भातारे । जे वियालि चराचरे । जियेचा विसवला नुरे । आपले-
 पणाहि ॥ ३७ ॥ जव कांत लपु बैसे । तवं नेणिजे जिचा दोषे । जिये दोषे
 अनारिसे । जिया दोषा ॥ ३८ ॥ जियेचेनि अंगलगे । आनंद आपणा आरोगु
 लागे । सर्वभोक्ता परि नेधे । जियेविण कांहि ॥ ३९ ॥ किंवहुना जिये । प्रणवाक्षरि
 विरुढतिये । दशेचि हे वैरिये । शिवशक्ति ॥ ४० ॥ जया प्रियेचे जे अंग ।
 जो प्रिय जियेचे चांग । कालउनि दोन्हि भाग । जेवीत आहाति ॥ ४१ ॥
 जैसि समीरासगट गति । किं सोनयासगट कांति । तैसि शिवेसि शक्ति । अवधीच
 जे ॥ ४२ ॥ कां कस्तुरिसगट परिमळु । उण्णतेसहीत अनळु । तैसा
 शक्तिसि केवळु । शिवचि जो ॥ ४३ ॥ राति आणि दिवो ।
 पातलिया सूर्यटावो । तैसि आपुले साचि वावो । दोषे जिये ॥ ४४ ॥
 हे असो नामरूपाचा भेसिरा । गिळित एकार्थाचा उजिरा । नमो
 तथा शिवबोहरा । ज्ञानदेवो हाणे ॥ ४५ ॥ जयाचे आलिंगनि । विरोनि गेलि
 दोन्हि । आवघियाचि रजनि । दिाठीचि जे ॥ ४६ ॥ जयाचा रूपनिर्द्धारि ।
 गिळित परेसि वैखरि । सिंधुसि प्रळयनीरि । गंगा जैसि ॥ ४७ ॥ किं वायो
 चळवळेसि । जिराला व्योमाचे कुसि । किं आटला प्रयळ-प्रकाशि । सप्रभ
 भानू ॥ ४८ ॥ तेवि निहाळिता जयाते । गेले पाहाणेसि पाहाते । पृढति तिये
 घरवाते । वांदलि मिया ॥ ४९ ॥ जयाचिये अवाहनि । वेदक-वेद्याचे पाणि ।
 न पिये परि सांडणी । अंगाचिच करि ॥ ५० ॥ तेथे मि नमस्कारा- । लागि
 उरु जै दुसरा । तै लिंगभेदि परा । जोडु जावें ॥ ५१ ॥ परि सोनेनासि दुजे ।
 नव्हतु लेणे सोनया भजे । हे नमन करणे माझे । तैसे आहे ॥ ५२ ॥ सिंधु
 आणि गंगे मीळणि । स्त्रिपुरुषनामाचि मिरवाणि । दिसे तरि काय
 पाणि । द्वैत होईल ॥ ५३ ॥ सांगता वाचते वाच्या । ठाव वाच्य-
 वाचकाचा । पढता काय भेदाचा । विटाळ होय ? ॥ ५४ ॥ पाहे पा भास्य-
 भासकता । आपुले ठाई दाविता । काय एकपणे सविता । मोडत असे ॥ ५५ ॥
 मात्रानिया त्रिपुटिया । प्रणव केला चिरटिया । किं 'ण'कार ती रेषटया ।
 भेदवला ॥ ५६ ॥ चांदाचिये दोंदावरि । होत चांदणियाचि विखुरि । कां येउनि
 दीप्तिवरि । गिवसे दिपु ॥ ५७ ॥ मोतियाचि कीळ । होय मोतियावरि पांगुळ ।

आणळे ते निर्मळ । रूपा ये की ॥ ५८ ॥ अहो ऐक्याचे मुद्दल न ढळे । आणि
 साजिरपणाचा लाभ मिळे । तरि स्वतरंगाचि मुकुले । तुरंखु कां पाणि ?
 ॥ ५९ ॥ म्हणोनि भूतेश-भवानि । वंद्यत्वे न करोनि सिनानि ।
 मी रिघालो नमनि । ते हे ऐसे ॥ ६० ॥ जैसे दर्षणाचेनि त्यागे । प्रतिबिंब
 बिंबि रिघे । कां बुडि देइजे तरंगे । वायुच्या ठेल्या ॥ ६१ ॥ नातरि नदि
 जातखेवो । पावे आपला आपण ठावो । तैसा बुद्धित्यागे देविदेवो । वदिलि
 मिया ॥ ६२ ॥ झांडुनि मीठपणाचा लोभु । मिठे सिंधुचा घेतला लाभ । तैसा
 अहं देउनि मि शंभु । शांभवी जालो ॥ ६३ ॥ शिवशक्ति-समावेशे । म्या नमन
 केले ऐसे । रंभार्गभ आकाशे । रिघाला जैसा ॥ ६४ ॥ इति श्री अनुभवामृते
 प्रकृतिपुरुषवर्णनं नाम प्रथम प्रकरणम् ।

प्रकरण २ रें.

आता उपायवनवसंतु । जो अज्ञेचा अहेवतंतु । अमूर्तचि मूर्त ।
 कारंण्याचा ॥ १ ॥ मोडोनि माया-कुंजर । मुक्त-मोतियाचा वोगर । जेवाविता
 श्रीगुर । निवृत्ति वंदु ॥ २ ॥ अविद्येचे आटवे । भुंजित जीवपणाचे भवे ।
 तया चैतन्याचिये धावें । धावेकरु जो ॥ ३ ॥ जयाचेनि अपांग-पाते ।
 बंध मोक्षपणियाते । भेटे जाणतया जाणते । जयापासि ॥ ४ ॥ कैवल्य-
 कनकाचिया दाना । न कडसि थोरसाना । द्रष्ट्याचिया दर्शना । पाहाडाउ जो ॥ ५ ॥
 सामर्थ्याचेनि बिके । शिवाचेहि गुरुत्व जिंके । आत्मा आत्ममुख देखे । आरसा
 जिये ॥ ६ ॥ बोधचंद्राचिया कळा । विखुरालिया एकवळा । कृपापुणिव लीळा ।
 करि जयाचि ॥ ७ ॥ जो भेटलिया सर्वे । पुरति उपायाचे धावें । प्रवृत्ति-
 गंगा स्थिरावे । सागरि जिये ॥ ८ ॥ जयाचिये अनवसरे । द्रष्टा ले दृश्याचे मोहिरे ।
 जो भेटतखेवो सरे । बहुरूप हे ॥ ९ ॥ अविद्येचे काळवखे । स्वबोध सुदीन फांके ।
 सिवतिलेनि प्रसाद-अर्के । जयाचेनि ॥ १० ॥ जयाचेनि कृपाललिले । जीव हा टाववरि
 पाखाळे । जे शिवपणहि वोवळे । आंगि न लावि ॥ ११ ॥ राखो जाता शिष्याते ।
 गुरुपण धाडिले थिते । तरि गुरुगौरव तयाते । सांडिचि ना ॥ १२ ॥ एकपण
 नव्हे सुसास । ह्मणोनि शिष्याचे करोनि मिष । पाहाणेचि आपलि वास ।
 पाहतसे ॥ १३ ॥ जयाचे कृपातुषारे । परतले अविद्येचे महुरे । परिनमले अपारे ।
 बोधामृते ॥ १४ ॥ वेद्या देता मिठि । वेदकत्व सुवोनि पोटि । तरि नव्हेचि

उसिटि । दिठि जयाचि ॥ १५ ॥ जयाचेनि सावाये । जीव ब्रह्म उपरि लाहे ।
 ब्रह्म तृणतळि जाय । उदासे जेणे ॥ १६ ॥ उपास्तिवरि रावतया । उपाय
 फळे येति मोडुनिया । बन चळे जयाचिया । अनुज्ञा कां ॥ १७ ॥ जयाचा
 दिठिवा वसंतु । न रिषे निगमवना आंतु । तव आपुलिया फळा हातु ।
 न घापति ॥ १८ ॥ पुढे दिठिचेनि अलगे । खांचि कि निवटि मागे ।
 येव्हडिया जैता नेधे । आपणपे जो ॥ १९ ॥ लघुत्वाचिया मुद्दले । बैसला
 गुरुत्वाचिये सेले । नासोनिया नाथिले । सदेव जो ॥ २० ॥ नाही त्या जाळि बुडिजे ।
 तेथे घनवटे येणे तरिजे । जेणे तरलियाहि नुरिजे । कवाणिये ठाई ॥ २१ ॥ जेथे
 आकाश हे सावेव । न बांधे अवकाशाचि हाव । ऐसे कोणि एक भरीव । आकाश
 जे ॥ २ ॥ चंद्रादि सुशीतळे । घडिले जयाचेनि मेळे । सूर्य जयाचे उजळे । कड-
 वसेनि ॥ २३ ॥ जीवपणाचेनि त्रासे । यावया आपुले दशे । शिवहि मुहुर्त पुसे ।
 जया जोसिया ॥ २४ ॥ चांदनें स्वप्रकाशाचे । लेइला द्वैत - दुणिचे । तरि उघडेपण
 न वचे । चंद्राचे जया ॥ २५ ॥ जो उघड कि न दिसे । प्रकाश परि न प्रकाशे ।
 असतेपणोचि नसे । कवाणिकडे ॥ २६ ॥ शब्दाचि लिहि पुसे । तेव्हा तेणोसि
 चावळो बैसे । दुजियाचा रागि रुसे । एकपणाहि हा ॥ २७ ॥ कांहीबाहि अळु-
 माळ । देखे जव येखादे वेळ । तव देखतेहि टवाळ । जया गांवि ॥ २८ ॥ आता
 जो तो इहि शद्धि । के मेळउ अनुमानाचि मांदि । हा प्रमाणाहि वो नेदी । कवणाहि
 मा ! ॥ २९ ॥ प्रमाणाचि परिसरे । तै प्रमेय आविष्करे । नवल मेनु धुरे । कांहि-
 नापणाचि ॥ ३० ॥ तेंथें नमने कां बोले । केउति सुउ पाउले । अंगि
 लाउनि नाडिले । नाम येणे ॥ ३१ ॥ नाहि आत्मया आत्म-प्रवृत्ति । वाढ-
 विता के निवृत्ति । परि या नामाचि वाय बुंधि । सांडिचिना ॥ ३२ ॥ निवर्त्य तव
 नाहि । मा निवर्तवि हा काई । तरि कैसा बैसे ठाई । निवृत्तिनामाचा ॥ ३३ ॥
 सूर्यासि अंधकार । कै जाला होता गोचर । परि तमारि हा डगर । आलाचि
 की ! ॥ ३४ ॥ लटिके येणे रूढे । जड येणे उजियेडे । न घडतेहि घडे । याचिया
 मावा ॥ ३५ ॥ हांगा मायावसे दाविसि । आणि माईक ह्मणोनो वाळिसि । अमा-
 इक तवं नव्हसि । कोणा विषो ! ॥ ३६ ॥ शिव शिव सद्गुरु । तुजला गूढा काय
 कर । एकाहि निर्धारा धर । देतासि कां ॥ ३७ ॥ नामरूपे बहुवसे । पुढा
 उभारुनि पाडिलि वोस । सत्तेचेनि अवेशे । तोषलासि ॥ ३८ ॥ जीव घेतलियावीण ।
 चालु नेणसी साजन । भृत्यु नुरे, स्वामिपण । तेंहि नव्हे ॥ ३९ ॥ विशेषाचेनि
 नावें । आत्मत्व तेहि न साहवे । किं बहुना न व्हावें । कांहीच यया ॥ ४० ॥ रात्रि

नुरेचि. सूर्या । नुरे लवण पाणिया । नुरेचि चेइलिया । नीद जैसि ॥४१॥ कापुराचि
 थळीव । नुरवि आगिचि बरव । नुरेचि रूप-नाव । तैसे यया ॥ ४२ ॥
 याचिया हाता पाया पडे । तव वंद्यत्वे पुढा न मंडे । न पडेचि हा भिडे । भेदा-
 चिये ॥ ४३ ॥ आपणाप्रति रवी । उदयो न करि जेवि । हा वंद्य नव्हेचि तेवि
 वंदिताहि ॥ ४४ ॥ कां समोरपण आपले । न लाहिजे कांहि केले । तैसे वंद्यत्व
 घेतले । हारोनि येणे ॥ ४५ ॥ आकाशाचा अरिसा । नुठे प्रतिबिंबाचा ठगा । हा
 वंद्य नव्हे तैसा । नमस्कारा ॥ ४६ ॥ हा नव्हे तरि न हो । हे वेखासे कां घेवो ।
 परि वंदितयाहि ठावो । उरोचि नेदि ! ॥ ४७ ॥ अंगोनि एक ना झोलु । फेडिता
 तो बाहेरिलु । कट फिटे आंतिलु । न फेडिताचि ॥ ४८ ॥ ना ना बिंबपणासरिसे ।
 घेउनि प्रसिबिंब नासे । नेले वंद्यत्व येणे तैसे । वंदितेनसि ॥ ४९ ॥
 नाहि रूपाचि जेथे सोय । तेथे दिठिचे काय आहे । आह्मा फळले पाय । ऐसि
 दशा ॥ ५० ॥ गुणा-तेलाच्या सोडरिका । निर्वाहिलि दीपकळिका । ते काय होईल
 पोळिका । कापुराचा ॥ ५१ ॥ तया दोघा परस्परे । होइना जव मेळिरे । तंव दोहि-
 चेहि सरे । सरिसोचि ॥ ५२ ॥ तेवि वंदिना मी ययाते । तव गेले वंद्य वंदिते ।
 चेइलिया कांते । स्वप्निचे जेवी ॥ ५३ ॥ किंबहुना यया भाखा । अद्वैताचा उफखा ।
 फेडोनिया स्वसखा । श्रीगुरु वंदिला ॥ ५४ ॥ याचा सख्यत्वाचि नवाई । आंगि
 येकपणाहि ठाव नाहि । किं गुरु-शिष्य-दुवाई । पवाडु केला ॥ ५५ ॥ कैसा आपणा
 आपण । दोविण सोडरेपण । हा याहूनि विलक्षण । नाहि ना नोव्हे ॥ ५६ ॥ जग
 अवघे पोटी माये । गगनायेव्ढा होउन ठाये । कि ते नीस न साहे । नाहिपणाचि
 ॥ ५७ ॥ कां पूर्णते तरि अधार । सिंधु जैसा दुर्भर । तैसा विरुद्धा पाहुणेर ।
 ययाचे. घरि ॥ ५८ ॥ तेजा तमा कांहि । परस्परे निके नाहि ।
 परि सूर्याचे ठाई । सूर्याचि होति ॥ ५९ ॥ एक ह्मणता भेदे । तो कि नानात्वे नांदे ।
 विरुद्धे आपणा विरुद्धे । होति काई ! ॥ ६० ॥ म्हणोनि शिष्य-गुरुनाथ । या दो
 शब्दाचा अर्थ । श्रीगुरुचि होत । दो ठाई ॥ ६१ ॥ सुवर्ण आणि लेणे । वसे एके
 सुवर्णे । कां चंद्र आणि चांदणे । चंद्रि जेवि ॥ ६२ ॥ कापुर आणि परिमळु । कापु-
 रचि केवळु । गोडि आणि गुळु । गुळचि तो ॥ ६३ ॥ तैसा गुरु-शिष्य-मिपे । हाचि
 एकला उल्हासे । जरि कांहि दिसे । दोनपणे ॥ ६४ ॥ मुख असे मुख । आरसा
 दिसे उखि । हे आपलि वोळाखि । जाणे मुख ॥ ६५ ॥ पाहा पा निरंजनि निदेला ।
 तो निर्विवाद एकला । परि चेता चेवविता जाला । दोन्ही तोचि ॥ ६६ ॥ जे तो
 चेता चेववी । तेवि हा बुझे बुझावि । गुरु-शिष्य त्व नांदवि । ऐसेनि हा ॥ ६७ ॥

दर्पणेवीण डोळा । आपले भेटिचा सोहळा । भोगिता तीर लीळा । सांगतो हे ॥ ६८ ॥ एवंच द्वैता उमसो । नेदूनि ऐक्या विसकुसो । सोहरिकिचा अतिसो । पोखित थोस ॥ ६९ ॥ निवृत्ति जया नावं । निवृत्ति जया बरव । जया निवृत्तिच राणिव । निवृत्तिसि ॥ ७० ॥ वांचेनि प्रवृत्तिविरोधे । निवृत्तिचेनि बोधे । आणिज तैसा बाधे । निवृत्ति नव्हे ॥ ७१ ॥ आपणा देउनि राति । दिवसा आणि उन्नति । गोसावि हा निवृत्ति । तैसा नव्हे ॥ ७२ ॥ वोपसळेचे बळ । धेवोनि मिरवे रत्नकील । तैसा नव्हे हा निःखळ । चक्रवर्त्ति ॥ ७३ ॥ गगन सुवोनि पोटि । जै चंद्राचि पधळे पुष्टि । तै चांदणिया उटि । अंगाचि कीजे ॥ ७४ ॥ तैसे निवृत्तिपणा कारण । हाचि आपणया आपण । फुलाचे जाले घ्राण । आपुलें दृति ७५ दिठि मुखाचे बरबे । जरि पाठिकडोनि फावे । तीर अरसे धांडोळावे । लागति काई ७६ कां राती गेलिया । दिवस हान आलिया । काय सूर्यपणें सूर्या । व्हावें असे ॥ ७७ ॥ म्हणोनि बाध्य बाधूनि । धेपे प्रमाणे साधूनि । तैसा नव्हे भरवसेनि । गोसावीं हा ॥ ७८ ॥ ऐसे करणियेवीण । स्वयंभ जे निवृत्तिपण । तथाचे श्रीचरण । वंदिले ऐसे ॥ ७९ ॥ आता ज्ञानदेवो म्हणे । श्रीगुरुप्रणामे येणे । फेडिलि मिया ऋणे । चहू वाचेची ॥ ८० ॥ इतिश्री अनुभवामृते श्रीगुरुवंदनं नाम द्वितीय-प्रकरणम् ।

प्रकरण ३ रे.

जयाचेनि बोभाटे । आत्मयाचि झोप लोटे । तरि ऋण न फिटे । जे चणेचि नीद कीं ॥ १ ॥ यहूवि परादि चौधी । जीवा मोक्षाचे उपयोगि । अविद्यासंवे अंगि । वेचति कीर ॥ २ ॥ देहासंवे हातपाय । जाति मना-संवे इंद्रिये । कां सूर्यासवें जाय । किरणजाळ ॥ ३ ॥ नातरि निद्रेचे आवधि । स्वप्ने सरति आधि । तेवि अविद्यासंबंधि । आटति ईया ॥ ४ ॥ परि मृते लोहे होति । तिथे रसरूपे जीति । जळोनि इंधने येति । वन्हिदशे ॥ ५ ॥ लवण अंगे विरे । परि स्वादे जळि उरे । मरोनि जागेर । जिये नीद ॥ ६ ॥ तेवि अविद्यासंवे । चौधि वेंचति जिवे । परि तत्वज्ञानाचेनि नावे । उठति ईया ॥ ७ ॥ आता तत्वज्ञान-दिवा । मरोनि इहि लावावा । तरि तोहि तिना लेवा । बोध्यरूपे ॥ ८ ॥ येउनि स्वप्ने मेळवि । गेलिया आपणपे दावि । दोन्हि दिठि नांदवि । नांद जैसि ॥ ९ ॥ जिति अविद्या तैसि । अन्यथाबोधे गिबसि । तेचि यथाबोयेसि । निमाळि

उडे ॥ १० ॥ परि जिति ना मोक्षि । अविद्या हे न मोकलि । बंध-मोक्षि
 घालि । बांधोनिया ॥ ११ ॥ मोक्षाचि बंध होय । तरि मोक्ष शब्द कां साहे ।
 परि अज्ञाना घरि त्राय । बाउगि हे ॥ १२ ॥ बागुलाचेनि मरणे । तोषावे
 कि बाळपणे । येरा तोचि नाहि, मा कोण्हे । मानावा मृत्यु ॥ १३ ॥
 घटाचे नाहीपण । फुटलियाचि नागवण । मानिति ते जाण । झणो येति
 ॥ १४ ॥ झणोनि बंध तब वावो । मा मोक्षा के प्रस्तावो । परि मरोनि केला ठावो ।
 अविद्या ह्या ॥ १५ ॥ आणि ज्ञानबंध ऐसे । शिवसूत्राचेनि मिषे । झणि-
 तले असे । सदाशिवे ॥ १६ ॥ वैकुंठिचेहि मुजाणे । ज्ञानपाशी सत्वगुणे । बांधिजे
 हे बोलणे । बहू केले ॥ १७ ॥ परि शिवे कां श्रीवल्लभे । बोलिले येणेचि लोभे ।
 मानु ते नव्हे हे लाभे । न बोलताहि ॥ १८ ॥ जो आत्मा ज्ञानमात्र निःखळ ।
 तोहि धे ज्ञानाचे बळ । तरि सूर्य चिंति सवळ । तैसे नोव्हे ॥ १९ ॥ झणोनि ज्ञाने
 श्लाघतु मोहं । तै ज्ञानपण धाडिले वाये । दीप बांचुनि दिवा लाहे । तै
 अंग भुलला की ॥ २० ॥ आपणापे आपणासि । नेणता देशोदेशि । आपणाते
 गिवासि । हे कीर होय ॥ २१ ॥ परि बहुता का दिया । आपणपे आठविलिया ।
 झणे मि मिया । कैसा रिझो ॥ २२ ॥ तैसा ज्ञानरूप आत्मा । ज्ञानेचि आपलि
 प्रसी । करिता सोहमा । ऐसा बंधु ॥ २३ ॥ जे ज्ञान स्वये बुडे । झणोनि भारि
 नावडे । ज्ञाने मोक्ष घडे । तो निमालेनि ॥ २४ ॥ म्हणोनि परादि वाचा ।
 तो शृंगार चौ अंगाचा । वेचु अविद्या जीवाचा । जीवत्वत्यागे ॥ २५ ॥ अंगाचेनि
 इंधने दाहसु । उठोनि ज्ञानाग्निप्रवेशु । करिता तेथे भस्मलेषु । बोधाचा उरे ॥ २६ ॥
 जळि ना जळावेगळ । कापूर न दिसे आडळ । परि होउनि परिमळ । उरे जेवि
 ॥ २७ ॥ अंगि लाविता विभूति । परमाणु तितके झडति । तरि पांडुरत्वे कांति ।
 उरे जेवि ॥ २८ ॥ ना वोहळा अंगि जैसे । पाणि पाणिपणे नसे । तरि वोल्हासाचे
 मिषे । अथीच कि ॥ २९ ॥ नातरि मध्यान्हकाळि । छाया न दिसे वेगळि ।
 परि असे पांयातळि । रिघोनिया ॥ ३० ॥ तैसे ग्रासुनि दूसरे । स्वरूपि स्वरुपाकारे ।
 आपलेपणे उरे । बोध जो का ॥ ३१ ॥ ते ऋणशेष वाचा ह्या । न फेडवेचि
 मरोनिया । हे पायां पडोनि मिया । सोडविले ॥ ३२ ॥ म्हणोनि परा पश्यंति ।
 मध्यमा हान भारति । या निस्ताराव्या लागति । ज्ञानेचि पां ॥ ३३ ॥ इति श्री-
 अनुभवामृते वाक्चतुष्टय-ऋण-निरसनं नाम तृतीय प्रकरणम् ।

प्रकरण ४ थें

आता अज्ञानाचेनि मारे । ज्ञान अभेदे वावरे । नीद सारोनि जागेर । नांदिजे जेवि ॥ १ ॥ कां दर्पणिचा निघाला । ऐक्यबोध पाहिला । मुख भोगि आपला । आपणाचि ॥ २ ॥ ज्ञान जिया तियापरि । जगि आत्मैक्य करि । तै सुरिया खोचे सुरि । तैसे जाले ॥ ३ ॥ लावि आंत ठावोनि कोपठा । तो साधि आपणासंगटा । कां बांधे आपणया चोरटा । मोटेमाजि ॥ ४ ॥ आगि पोतासाचेनि मिषे । आपणपे जाळिले जैसे । ज्ञाने अज्ञाननाशे । तैसे केले ॥ ५ ॥ अज्ञानाचा टेंका । नसताहि ज्ञान अधिका । फांके जव उपखा । आपलाहि पडे ॥ ६ ॥ दशाहि ते निमालिया । येणे जे उवाया । ते केवळ नाशावया । दीपाचे परि ॥ ७ ॥ उठणे कि पडणे । कचभाराचे कोण जाणे । फांक्रणे कि सुक्रणे । जाईउळाचे ॥ ८ ॥ तरंगाचे रूपा येणे । तयाचि नाव निमणे । कि विजुचे उदैजणे । तोचि अस्तु ॥ ९ ॥ तैसे खाउनि अज्ञान । तंवरिच वाढे ज्ञान । जव आपले निधन । निःशेष साधि ॥ १० ॥ जैसे कल्पातिचे भरते । स्थळा जळा दोहिते । बुडाविल्या अरोते । राहोचि नेणे ॥ ११ ॥ कां विश्वाहि वेगळ । वाढे जै सूर्यमंडळ । तै तेज-तम निःखळ । तेचि होय ॥ १२ ॥ ना निद मारुनि । आपणपेहि नुरोनि । जागेण ठांके होउनि । जागेणे जे ॥ १३ ॥ तैसे अज्ञान अटोनिया । ज्ञान येत जे उवाया अव । ज्ञाने ज्ञान गिळोनिया । ज्ञानचि होय ॥ १४ ॥ ते वेळि पुनवा भरे । ना अवसे सरे । ते चंद्रि उरे । सत्रावि जैसि ॥ १५ ॥ कां तेज्यांतरे नाटोपि । कोणहे तमे न वासिपे । ते उपमेचे जाउपे । सूर्य नव्हे ॥ १६ ॥ म्हणोनि ज्ञाने उजळे । कां अज्ञानकरि रुळे । तैसे नव्हे निर्वाळे । ज्ञानमात्र जे ॥ १७ ॥ परि ज्ञानपणे निःखळ । तेचि कि तया कळे । काय देखिजे बुबुळे । बुबुळाते ॥ १८ ॥ आकाश आपणया रिधे । आगि आपणया लागे । आपला माथा वळचे । आपण कोणही ॥ १९ ॥ दिठि आपणया देखे । स्वाद आपणया चखे । नाद आपले आइके । नादपण काई ॥ २० ॥ सूर्य सूर्याते विवळे । कां फळ आपणया फळे । परिमळ परिमळे । घेपत असे ॥ २१ ॥ तैसे आपणया आपण । जाणते नव्हे जाण । म्हणोनि ज्ञानपणेवीण । ज्ञानमात्र जे ॥ २२ ॥ आणि ज्ञान ऐसि सोय । ज्ञानपणेचि जरि साहे । तरि अज्ञान हे नोव्हे । ज्ञानपणेचि ॥ २३ ॥ जैसे तेज जे आहे । ते अंधार कीर नव्हे । मा तेज तरि होय । तेजासि काई ॥ २४ ॥ म्हणोनि जाणने नेणने । हे नाहिच जया होणे । आता मिथ्या ऐसे येणे । बोले गमे ॥ २५ ॥ कांहिच नाहि सर्वथा । ऐसि

जरि व्यवस्था । तरि नाहि हे प्रथा । कोण्हासि पा ॥ २६ ॥ शुन्य-सिद्धांत-बोधु ।
 कोण सत्ता होय सिद्धु । नसताचि अपवादु । वस्तुसि हा ॥ २७ ॥ मालविता दिवे माल-
 विता जरि मालवे । तरि दीप नाहि हे फावे । कोण्हासि पा ॥ २८ ॥ निदेचे अले-
 पणे । निदेले ते जाय प्राणे । तै निद भुलि हे कोणे । अनुभवीजे ॥ २९ ॥ घट घटपणे
 असे । तद्भंगे भंग आभासे । सर्वथा नाहि तेथे नसे । कोणे म्हणावे ॥ ३० ॥
 म्हणोनि कांही-नाहि-पण । देखता नाहि आपण । ऐसे नहोनि आसणेपण । असणे
 जे ॥ ३१ ॥ परि आणिका कां अपणया । न पुरेचि विषो व्हावया । म्हणोनिहि
 असावया । कारण किं ॥ ३२ ॥ जो निरंजनि निदेला । आणिके नाहि देखिला ।
 आपलाहि निमाला । आठव तया ॥ ३३ ॥ परि जिवे नाहि नोव्हे । तैसे शुद्ध
 आसणे आहे । बोलणे हि न साहे । आहे-नाहि-पणाचे ॥ ३४ ॥ दिठि आपणया
 मुरडे । तै दिठिपणाचि मोडे । परि नाहि नोव्हे हे फुडे । जाणोचि कि ॥ ३५ ॥
 काळा राहे काळवखा । तो आपणा ना आणिका । न चोजवे तरि असिका । हा मि
 बाणे ॥ ३६ ॥ तैसे आसणे कां नसणे । हे कांहीच मा नसेपणे । नसोनि जे आसणे ।
 ठाये ठाव ॥ ३७ ॥ निःखळपणे आपला । आकाशाचा संच उरला । तो स्वये
 असे पुढिला । कांही ना कि ॥ ३८ ॥ कां अंगिके निर्मळणि । हारतिलिया
 पोखरणि । ते आणिका वांचुन पाणि । सगळेचि अथि ॥ ३९ ॥ आपणा भागु
 तैसे । आसणोचि जे असे । असे नाहि ऐसे । सांडोनिया ॥ ४० ॥ निदेचे नाहिपण ।
 विश्वालिया जागरण । आसिजे । नेणो कोण । होउनिया ॥ ४१ ॥ कां भुई कुंभ
 ठेविजे । तै सकुंभता अपजे । तो नेलिया म्हाणिजे । तेणविण ॥ ४२ ॥ परि दोन्हीहि
 भाग । न शिवत भूमिचे अंग । ते वेळि ऐसे चांग । चोख जे आसणे ॥ ४३ ॥
 इतिश्रीमत् अनुभवामृते अज्ञान-निरसन-शून्य-खंडनं नाम चतुर्थ प्रकरणम् ।

प्रकरण ५ वें.

तेविंचि सत्ता प्रकाश सुख । या तिहि उणे लेख । विपपणे विष । विषा
 नाहि ॥ १ ॥ कांति काठिन्य कनक । तिन्हि मिळुन एक । द्राव गोडि पियुष ।
 पियुष जेविं ॥ २ ॥ उजाळ दृति मार्दव । या तिहि तिहि उणीव । देखिजे
 सावेव । कापुरि एकि ॥ ३ ॥ अंगे कीर उजाळ । उजाळ तोचि मवाळ । कां
 दोन्ही ना परिमळ । मात्र जो ॥ ४ ॥ ऐसि इये कापुरपाणि । तिन्हि इये तिन्हि
 उणि । इया परि आटणि । सत्तादिका ॥ ५ ॥ यन्हावि सच्चिदानंदभेदे । चालाले

तिन्हि पदे । परि तिन्हि उणि आनंदे । केलि येणे ॥ ६ ॥ जे सत्ताचि प्रकाशु ।
 प्रकाशाचि सत्ता उल्हासु । हे न निवडे मिठांशु । अमृति जेवि ॥ ७ ॥ शुद्ध
 पक्षिच्या सोळा । दिवसा वाढति कळा । परि चंद्र मात्र सगळा । चंद्रि
 जेवि ॥ ८ ॥ येवि पडता उदक । येबा धरो ये लेख । परि पडला ठाई उदक ।
 वांचुनि आहे ॥ ९ ॥ तैसे असदाचिये व्यावृत्ति । सद म्हणो आले श्रुति । जडाचिये
 समाप्ति । चिदपण ऐसे ॥ १० ॥ दुःखाचिये सर्वनासे । उरले ते सुख ऐसे ।
 निगदिले निश्वासे । प्रभुचेनि ॥ ११ ॥ ऐसि सत्प्रतियोगिये । असदादि तिन्हि ह्ये ।
 लोटता जालि त्राय । सत्तादिका ॥ १२ ॥ एवं सच्चिदानंद । आत्मा हा ऐसा
 शब्द । अन्य व्यावृत्ति सिद्ध । वाचक नव्हे ॥ १३ ॥ सूर्याचे प्रकाशे । जे कांही
 आभासे । तेणे तो दिसे । सूर्य काई ॥ १४ ॥ तेवि जेणे तेजे । वाचेसि वाच्य
 सुजे । ते वाचा प्रकाशिजे । हे के आहे ॥ १५ ॥ विषय नोव्हे कोणहाहि ।
 जया प्रमेयत्वाचि नाहि । तथा स्वप्रकाशा काई । प्रमाणे होति ॥ १६ ॥ प्रमेय
 परिच्छेदे । प्रमाणत्व नांदे । ते काय स्वतःसिद्धे । वस्तुचे ठाई ॥ १७ ॥ म्हणोनि
 सच्चित्सुख । हे बोल वस्तुवाचक । नव्हति हे शेष । विचाराचे ॥ १८ ॥ ऐसेनि
 ह्ये प्रसिद्धे । चालिलि तिन्हि पदे । मग द्रष्टया स्वसंवादे । भेटति जेव्हा ॥ १९ ॥
 ते वेळि वरिसोनि मेघ । समुद्र होवोनि बोध । सरे दावोनि माग । हार-
 ते जैसा ॥ २० ॥ फळ विउनि फुल सुके । फळपाके रस पोखे । तोहि रस
 उफरवे । तृप्तिदानि ॥ २१ ॥ अहुति आग्नि अंतु । घालुनि वोसरे हातु ।
 सुख चेंवउनि गीतु । उगा राहे ॥ २२ ॥ नाना मुखा मुख दाउनि । अरिसा जाय
 निघोनि । कां निदेले चेंवउनि । चेंवविते जैसे ॥ २३ ॥ तैसे सच्चिदानंद चोखटा ।
 दाउनि द्रष्टया द्रष्टा । तिन्हि पदे लागति वाटा । मौनाचिया ॥ २४ ॥ जे जे
 बोलिजे ते ते नव्हे । होय ते तंव न बोलवे । साउलिवरि न मववे । मविते जैसे
 ॥ २५ ॥ मग आपलियेकडे । मविति यासि पडे । ते लाजलाजु अखडे । मविति
 जैसि ॥ २६ ॥ तैसे सदचि स्वभावे । असद तंव नव्हे । मा सदत्व संभवे । सदासि
 काई ॥ २७ ॥ अचिदाचेनि नाशे । जे चिन्मात्र आले दशे । आता चिन्मात्राचि मा
 कैसे । चिन्मात्रि ह्ये ॥ २८ ॥ नीद प्रबोधाचेठाई । नसे तैसे जागणेहि । तेवि चिन्मात्र
 मा काई चिन्मात्रि ह्ये ॥ २९ ॥ ऐसे यया सुखपणे । नाहि दुःख कीर होणे । आता
 सुखाचि मा होणे । सुखासि काई ॥ ३० ॥ म्हणोनि सद सदत्वे गेले । चिद चिदत्वे
 मावळले । सुखा सुख जाले । कां हि ना किं ॥ ३१ ॥ आता द्वंद्वाचि लवचक ।
 सांडुनि दुनिचे कंचुक । सुखमात्रचि एक । स्वये आथि ॥ ३२ ॥ वरि एकपणे

गणिजे । तै गणिसेनसि होय दुजे । ह्मणोनि कांहि न गणिजे । ऐसें एक ॥ ३३ ॥
 सुखा अतोनि निषणे । तै सुखिया सुखि तेणे । हे सुखमात्राचि मा कोणे । अनुभवावे
 ॥ ३४ ॥ जै प्रकृति डंकु अनुकरे । तै प्रकृति डंके अवतरे । मा डंकुचि डंका भरे ।
 ऐसे आहे ॥ ३५ ॥ तैसे आपलेनि सुखपणे । जया नाहि सुखावणे । आणि नाहि
 हेहि जेणे । नेणिजे सुखे ॥ ३६ ॥ अरिसा न पाहाता सुख । स्वये सन्मुख ना
 विन्मुख । तैसे नसोनि सुखासुख । सुखचि जे ॥ ३७ ॥ आता न लाविता उसु ।
 तै जैसेनि असे रसु । तेथिचा जो मिठांशु । तोचि जाणे ॥ ३८ ॥ कां न साज्जिता
 विणा । तो नाद जेवि अशोलना । तयाते तेणेचि जाणा । व्हावे जैसे ॥ ३९ ॥ नाना
 पुष्पाचिया उदरा । न येता पुष्पसारा । आपणाचि भवरा । व्हावे पंडे ॥ ४० ॥
 न रांधिता रससोय । ते गोडि कैसि आहे । हे पाहाणे ते नव्हे । आणिका जोगे ॥ ४१ ॥
 तैसे सुखपणा येवो । लाजे आपले सुख पावो । ते आणिका चाखोसुवो । येइल काई ॥ ४२ ॥
 देहाचिये दुपारि । चंद्रमा जैसा अंबरि । ते आसणे चांदावरि । जाणावे
 कि ॥ ४३ ॥ रूप नाहि तै लावण्य । अंग नुठि तै तारुण्य । क्रिया नसे
 तै पुण्य । कैसे असे ॥ ४४ ॥ जै मनाचा अंकुर नुदैजे । तैचेनि मकरध्वजे ।
 आसणे हे न साजे । तरि तेचि घडे ॥ ४५ ॥ कां वाद्य-विशेषाचिये सृष्टि । जै
 जन्म नये हृष्टि । तै नाद ऐसि गोठि । नादाचि जोगि ॥ ४६ ॥ नाना काष्टाचिया
 क्ठिळाळा । बोसरालिया अनळा । लागणें ते केवळा । अंगांसिचि ॥ ४७ ॥ दर्शना-
 चिये नियमे । विण मुखि मुख प्रेमे । आणिजेत क्रमे । वमें येणे ॥ ४८ ॥ न
 पोरीता पीक जोडे । ते मुढाचि आहे रोकडे । ऐसिया सोई उवडे । बोलणे
 हे ४९ ॥ एवं विशेष सन्मान्य । दोन्हिते नातळे चैतन्य । जे भोगिजे अनन्य ।
 तणेसि सदा ॥ ५० ॥ आता यावरि जे बोलणे । ते येणेचि बोले साहने । जे
 मौनाचेहि पठणे । पीउनि गेले ॥ ५१ ॥ एवं प्रमाणे प्रमाण । येणे केले अप्र-
 माण । दृष्टाते वाडाले आण । दिसावयाचि ॥ ५२ ॥ जेथे अंगाचिच अनुप-
 पत्ति । ह्मणोनि आटल्या उपपत्ति । तेथे उठलि पाति । लक्षणाचिया ॥ ५३ ॥
 उपाय मागिल पाय । घेउनि जाले वाय । प्रतिति सांडिलि सोय । प्रत्ययाचि
 ॥ ५४ ॥ येथे निर्धारसि विचार । निमोनि गेला साचार । स्वामिचे संकटि शूर ।
 सुभट जैसा ॥ ५५ ॥ नाश साधोनि आपला । बोध बोधेसि लाजिला । नुसत्रेपणे
 थोटावला । अनुभव येथे ॥ ५६ ॥ भिंगाचिया चडळा । पदराचा पुंजा वेगळा ।
 करिता जैसा निफाळा । अंगाचा होय ॥ ५७ ॥ कां गजराजिला उभा । पांघुरणे
 केळिचा गाभा । सांडिते वेळि उभा । कैचा कीजे ॥ ५८ ॥ तैसे अनुभाव्य अनु-

भावक । इहि दोहि अनुभूतिविक । ते गेलिया कैचे एक । एकासिचि ॥ ५९ ॥
 अनुभव हा ठाववारि । आपुलिच अनवसरि । तेथे अक्षराचि हारि । वाईल काई
 ॥ ६० ॥ जेथ परेसि पडे मिठि । तेथे नादा सळ उठि । मा वावरिजैल होटि । हे
 के आहे ॥ ६१ ॥ चेइलिया पाठि । चेवण्याच्या गोठि । किं घाला बैसे पाठि ।
 रंधनाचिया ॥ ६२ ॥ उदेलिया दिवसपति । ते कि दिवे सेजे येति । पीकला सेति
 सुजति । नांगर काई ॥ ६३ ॥ म्हणोनि बंधमोक्षाचे व्याज । निमालिया जाले
 काज । आतां निरुपण भोज । वळघेल काई ॥ ६४ ॥ इतिश्री अनुभवामृते सच्चि-
 दानंदविवरणं नाम पंचम प्रकरणम् ॥

प्रकरण ६ वें.

आणि पुढिला कां आपणपे । जे विसराचेनि हाते हारपे । ते शब्देचि घेपे ।
 अठवोनिया ॥ १ ॥ इतुलिया परोते । चांगावें नाहि शब्दाते । जे स्मारकणे कीर्तिते ।
 भोगि हा जगि ॥ २ ॥ बाप उपयोगि वस्तु शब्द ! । जिया धरा सधर नाद । अमू-
 र्ताचा विषद । अरसा नव्हे ॥ ३ ॥ पाहाते आरसा पाहे । येथे कांही नवल आहे ।
 परि दर्पणे येणे होय । न पाहातेहि पाहाते ॥ ४ ॥ वडिल अव्यक्ताचिया वंशा ।
 उद्यतकर सूर्य जैसा । येणे येके गुणे आकाशा । अंबरत्व ॥ ५ ॥ आपण तव
 स्वपुष्प । परि फळ दे सदरूप । शब्द मविते माप । कोण आहे ॥ ६ ॥ दिवसाते
 उरउ गेला । तवं रात्रिचा द्रोह आला । म्हणोनि सूर्य यया बोला । उपमा नव्हे ॥ ७ ॥
 प्रवृत्ति आणि निवृत्ति । विरुद्धाहि हात धरिति । ते शब्देचि चालति । येकलेनि ॥ ८ ॥
 हा अविद्या-अंगि पडे । तै नाथिले ऐसे रुढे । जे न लाहे तीन कवडे । साच
 वस्तु ॥ ९ ॥ विधि-निषेधाचिया वाटा । दाविता हाचि दिवटा । बंध-मोक्ष कळि-
 कटा । सिष्ट हाचि ॥ १० ॥ शुद्ध शिवाचे शरीरि । हा कुमार जीवत्व भरि ।
 जैसा अंगे पंच्याक्षरि । तेवि हा बोल ॥ ११ ॥ जीव देहि बांधला । तो बोले एके
 सुटला । आत्मा बोलेचि भेटला । आपणपया ॥ १२ ॥ हा साह्य आत्मयाचे ।
 करावया अंगे वेचे । गोमटे काय शब्दाचे । येकैक वाणु ॥ १३ ॥ किंबहुना
 हा शब्दु । स्मरणदानि प्रसिध्दु । परि ययाहि संबंधु । नाहि येथे ॥ १४ ॥
 आत्मया यया बोलाचे । कांही उपेगा न वचे । स्वसंवेद्या कोण्हाचे ।
 बोक्षे आथि ॥ १५ ॥ आठवे कां विसरे । विप्रो होउनि अवतरे । परि वस्तुसि
 वस्तु दूसरे । असेना कि ॥ १६ ॥ आपण आपणयाते । आठवि विसरे केउते ।

काय जीम जिभेते । चाखे न चाखे ॥ १७ ॥ जागतया नीद नाहि । मा जागणे
 घडे काई । स्मरणास्मरणे दोहि । स्वरूपि तैसि ॥ १८ ॥ सूर्य रात्रिते नेणे । मा
 दिवो काय जाणे । तेवि स्मरणास्मरणे । वस्तुचे ठाई ॥ १९ ॥ एवं स्मरणास्मरण
 नाहि । तरि स्मारके काज काई । ह्मणोनि ह्ये ठाई । बोल न सरे ॥ २० ॥
 आणिक एक शब्दे । काज कीजे भले सिद्ध । परि धिवसा न बांधे । विच्यारा
 येथे ॥ २१ ॥ जे बोले अविद्या नासे । मग आत्मया आत्मा दिसे । हे ह्मणत-
 खेवो पिसे- । पण आलेच किं ॥ २२ ॥ सूर्य रातिते मारील । मग आपणा उदो
 करील । हे कुडे न सरति बोल । साचाचे गांवि ॥ २३ ॥ चेईलिया नीद रसे ।
 ऐसि नीद ए ; असे । किं चेईले चेउ बैसे । ऐसे चेणे आहे ॥ २४ ॥ ह्मणोनि
 नाशावया पुरति । अविद्या नाहि निरुति । मा आत्मा आत्मप्रतीति । रिगेल
 कैसा ॥ २५ ॥ अविद्या तवं स्वरूपे । बांक्षेचे कीर जाउपे । मा तर्काचे खुरपे ।
 खांडि कोण्हा ॥ २६ ॥ दीपाचिये सोये । अंधार कीर न साहे । परि तेथे कांही
 आहे । जावया जोगे ॥ २७ ॥ इंद्रधनुषि शीत । कोण पा न घालिते । ते दिसे
 तैसे होते । साच जरि ॥ २८ ॥ अगस्तिचिया कवतुका । पुरति जरि मृगतृणिका ।
 तरि मोर देतो तर्का । अविद्येविषि ॥ २९ ॥ साहे बोलाचि वळधि । ऐसि अविद्या
 अथि जगि । तरि जाळो ना का अगि । गंधर्वनगरें ॥ ३० ॥ जेथे साउलि न
 पडे । तेथे नाहि जेणे पाडे । मा जेथे पडे तेथे जोडे । पदार्थ काई ॥ ३१ ॥
 मृगजळ जेथे नुमंडे । तेथे असे कोरडे । मा उमंडे तेथे जोडे । बोल्हासा काई
 ॥ ३२ ॥ दिसतचि स्वप्न लटिके । ते जागरे होय ठाउके । तेवि अविद्याकाळि
 सतुके । अविद्या नाहि ॥ ३३ ॥ वोडंबरिचिया लेनिया । घरे भरति अतुडलिया ।
 कि नागवे नागविलिया । विशेष काई ॥ ३४ ॥ मनोरथाचे परियळ । अरोगु का
 सहस्र वेळ । परि उपवासा वेगळ । आण अथि ॥ ३५ ॥ हे दिसे तैसे असे । तरि
 चिन्निचे पाउसे । बोलावोत मानसे । आगराते ॥ ३६ ॥ कालउनि अंधारे । लिहु
 येति अक्षरे । तरि मसिचे वोरबारे । सिर्णे कोण ॥ ३७ ॥ आकाश काय नीळे ।
 न देखति हे डोळे । अविद्येचि टवाळे । जाण तैसि ॥ ३८ ॥ आणि ह्येचे अनि-
 र्वाच्यपण । ते दुजे देवांगण । आपला अभाव आपण । साधित असे ॥ ३९ ॥
 अविद्या येणे नावे । मि विद्यमान नव्हे । हे अविद्याचि स्वभावे । सांगत असे ॥ ४० ॥
 ना कांही जरि आहे । तरि निर्धार कां न साहे । जेवि घट-भावि भोय । अंकित दिसे
 ॥ ४१ ॥ अविद्या नाशि आत्मा । ऐसि न घडे प्रमा । सूर्याअंगि तमा । घडे योग ॥ ४२ ॥
 हे अविद्या तरि मायावि । मायाविपण न लपवि । सहजि आलि अभावि । आपुलिया

॥४३॥ बहुतापरि ऐसि । अविद्या नाहि अपैसि । आता बोल हाव वसि । कोणहावरी
 ॥४४॥ साउलियेते, सबळे । खोचिलिया भोइ आदळे । किं हाणतिलिया अंतराळे ।
 थोटावे हातु ॥ ४५ ॥ मृगजळाचे पानी । कां गगनाचे अलिंगनि । नातरि जुंबनि ।
 प्रतिबिंबाचे ॥ ४६ ॥ उठावला तवका । तवं सुना ठाव पडे असिका । अविद्यानासि
 तर्का । तैसे होय ॥ ४७ ॥ ऐसि हि अविद्या नाशावि । हे कोण्हि वाहेल जिवि ।
 तेणे साल काढावि । आकाशाचि ! ॥ ४८ ॥ तेणे सोळि गळा दुहावि । गुढगा
 वास पाहावि । वाळउनि कांचरि करावि । सांजवेळोचि ॥ ४९ ॥ जांभइ वाटुनि
 रसु । तेणे काढावा बहुवसु । कालउनि आळसु । मोघळा पाजावा ॥ ५० ॥
 तो पाटा पाणि परतो । पडलि सावलि उलथो । वारियाचे तांथु । वळो सुखे
 ॥ ५१ ॥ तो बागुल्लते मारो । प्रतिबिंब खोळे भरो । तळहातिचे विंचरो । केश
 सुखे ॥ ५२ ॥ घटाचे नाहिपण फोडो । गगनाचे फुले तोडो । सशाचे मोडो ।
 सिंग सुखे ॥ ५३ ॥ त्ते कापुराचि मसि करो । रत्नदीपी काजळ धरो । वांझेचे
 लेकर । परणो सुखे ॥ ५४ ॥ अवंसेचे सुधाकरे । पोसो पाताळिचे चकोरे ।
 मृगजळिचि जळचरे । धरो सुखे ॥ ५५ ॥ असो हे किति बोलावे । अविद्या
 रचलि अभावे । आता काय नाशावे । शब्दे येणे ॥ ५६ ॥ जे नाहि तयाचे
 नाशे । शब्द नये प्रमाणदसे । अंधारि अंधारा जैसे । नोव्हे रूप ॥ ५७ ॥
 अविद्या नाहि ज्याति । तेथे नाहि क्षणतया युक्ति । दुपारिच्या
 होति वाति । अंगाणिच्या ॥ ५८ ॥ न पेरिता सेति । संवगणि
 जे जाति । तया लाजेपरति । जोड ओह ॥ ५९ ॥ खवनियाचिया अंगा । जेणे
 केला वळधा । तो न करिता उगा । घरि होता ॥ ६० ॥ पाणिथावारी वरखु
 होता कोण विशेषु । अविद्यानासि उन्मेषु । फांकावे तैसा ॥ ६१ ॥ माप माप-
 पणे श्लोघ । जव आकाश मउ न रिघे । तम न पाहता वाउगे । दीपाचे जन्म
 ॥ ६२ ॥ गगनाचि रससोय । जीभ अरोगु जै जाय । तै रसना हे होय । अडनाव
 किं ॥ ६३ ॥ न निफजतेनि अन्ने । जेवणे तेचि लंघने । निमालेनि नयने । देखणा
 अंध ॥ ६४ ॥ नव्हतेनि वल्लभे । अहेवपण शोभे । खाता न खाता गाभे । केळिचे
 जैसे ॥ ६५ ॥ स्थूल सूक्ष्म कोण एक । पदार्थ न प्रकाशि अर्क । परि रात्रिविखि
 अप्रयोजक । जालाचि किं ॥ ६६ ॥ दिठिसि काय एक न फावे । परि निदेते न देखवे
 चेता न संभवे । म्हणोनिया ॥ ६७ ॥ चकोराचिया उदिमा । लटकपणाचि सीमा ।
 जरि दिवसाचि चंद्रमा । गिवसु वैसे ॥ ६८ ॥ नुसधिया साचा । मुका होय वाच-
 काचा । अंतराळि पांयाचा । पेंधा होय ॥ ६९ ॥ तैसि अविद्या सन्मुखे ।

सिद्धांतप्रतिष्ठेदके । उठालि निरर्थके । प्रमाणे होति ॥ ७० ॥ अंसे
आला सुधाकर । न करिच काय अंधार । अविद्यानासि विच्यार । तैसा होय ॥ ७१ ॥
आता अविद्याचि नाहि । हे कीर म्हणु कायी । परि ते नाशिता कांहि । नुरेचि शब्द
॥ ७२ ॥ कैसनहि वस्तु नसे । जै शब्दार्थ होउ बैसे । तै निरर्थकपणे नाशे । शब्दहि
थिता ॥ ७३ ॥ यालागि अविद्येचिया महुरा । उठलियाहि विच्यारा । अंगाचाचि
संसार । होउनि ठेला ॥ ७४ ॥ ह्मणोनि अविद्येचेनि मरणे । प्रमाणा येईल बोलणे ।
हे अविद्याचि नाहिपणे । घडो नेदि ॥ ७५ ॥ तरि आत्मा हान आत्मया ।
दावोनि बोल महिमे इया । येईल हे सविया । विरुद्धाचि ॥ ७६ ॥ पाहावया
दिवसु । कीजे वातिचा सोसु । तो तेव्हाहि उदसु । उदीम पडे ॥ ७७ ॥
आपणया आपणासि । लागले लग्न कोणहे देसि । सूर्य निजांग ग्रासि । ऐसे ग्रहण
आहे ॥ ७८ ॥ गगन आपणया निगे । सिंधु आपणया रिगे । आपला माथा
वळधे । आपण कोण्हि ॥ ७९ ॥ चराचरांते पाणि । पाजु येईल येके क्षणि ।
परि पाणियासि पाणि । पाजु ये काई ॥ ८० ॥ साट तिशा दिवसा । येखादा
होय ऐसा । सूर्यास सूर्य जैसा । डोळा दावि ॥ ८१ ॥ कृतांत जरि कोपेल ।
तरि त्रैलोक्य जाळिल । वांचुनि अगि लाविल । आपणा काई ॥ ८२ ॥
आपणपे आपणया । समोर व्हावया । दर्पणेविण धात्रया । ठाकि आहे ॥ ८३ ॥
दिठि दिठिते रिघो पाहो । शके रुचि रुचिते खावो । चेता आणि चेतो । ते
नाहिच किं ॥ ८४ ॥ चंदन चंदना लावि । रंग रंगपणा रावि । मोतिपण
मोति लेववि । ऐसे कैचे ॥ ८५ ॥ सोनेपण सोने कसि ॥ दीपपण दीप
प्रकाशि । रसपण बुडि दे रसि । ते के जोडे ॥ ८६ ॥ शिवमुगुट आइता ।
म्हणोनि चंद्र बैसला वरुता । परि चंद्र चंद्राचे माथा । बैसे काई ८७ ॥
तैसा आत्मराज तवं । ज्ञानमात्र भरिव । ज्ञाने ज्ञाना खेव ।
कैसे दिजे ॥ ८८ ॥ आपलेनि जाणपणे । आपणा जाणो नेणे ।
डोळया आपले पाहाणे । दुवाड जैसे ॥ ८९ ॥ दिगंतरा पैलिकडिचे । धाउनि
सुरिया खोचे । मा तिथेसि तिथेचे । अंग फुटे ॥ ९० ॥ आरिसा आपुलिये ।
अंग आपणा पाहे । तरि जाण-जाणो लाहे । आपणाते ॥ ९१ ॥ रसवृत्ति रस उगाणे ।
जिव्हा घेउ जाणे । परि काय कीजे नेणे । आपणा चाखो ॥ ९२ ॥ तरि जिभे
हान आपले । पावणे ह्मणो काय ठेले । तैसे नव्हे संचले । तेचि ते किं ॥ ९३ ॥
तैसा आत्मा साच्चिदानंदु । आपणया आपण सिंधु । आता काय दे शब्दु । तयाते
तया ॥ ९४ ॥ कोणा प्रमाणाचे हाते । वस्तु न घे आपणाते । जे स्वये आइते ।

धे ना नधे ॥ ९५ ॥ झणोनि आत्मा आत्मलाभे । नांदवोनि शब्द शोभे । येहल
ऐसा न लाभे । उमस धेवो ॥ ९६ ॥ एवं मध्यान्हिच दिवि । तम दवाडि ना दिवो
दावि । तेवि उभयता पदवि । बोला जालि ॥ ९७ ॥ जे अविद्या नाहिपणे ।
नाहि तियेते काय नाशणे । आत्मा सिद्धाचि मा तेणे । काय सार्धवि ॥ ९८ ॥ ऐसा
उभय पक्षि । बोल न लाहोनि नाखि । द्वारपला प्रळयोदाकि । बोध जैसा ॥ ९९ ॥
आता बोला भागु कांदि । अस्णे जया ठाई । अर्थता तरि नाहि । निपठोनिथा
॥ १०० ॥ बागुल आला झणते । बोळणे जैसे रिते । आकाश वोळंबते । तळि
हान ॥ १०१ ॥ तैसि निरर्थक जल्पे । ह्ये उठलि सपड्ये । शोभति जैसि लेपे ।
रंगावरि ॥ १०२ ॥ एवं शब्दैकजीवने । बापुडि ज्ञानाज्ञाने । साचपणे वने । चित्रिचि
जैसि ॥ १०३ ॥ यया शब्दाचा निमाला । महाप्रलय हो सरला । अभ्रासवे गेला ।
दुर्दिन जैसा ॥ १०४ ॥ इति श्रीमत् अनुभवामृते शब्दखंडनं नाम षष्ठप्रकरणम् ।

प्रकरण ७ वें.

यन्हवि तरि अज्ञाना । जै ज्ञानाचि नसे क्षोभना । तै तरि काना । खालीच दडे
॥ १ ॥ आड सुवोनि अंधारि । खद्योत दीप्ति क्षिरमिरि तेसे हे लटिके वरि ।
अनादि होय ॥ २ ॥ हे जाणनियाचे घरि । खांचिले अनन न करि । काय चांदणा
उठे लहरि । मृगजळाचि ॥ ३ ॥ जैसि स्वप्नि स्वप्नमाहिमा । कि तमि मान असे तमा ।
तेवि अज्ञान-गरिमा अज्ञानाचि ॥ ४ ॥ कोल्हेरिचे वारु । न येति धार धरु ।
नये लेणा शृंगारु । वोडंबारिचा ॥ ५ ॥ आणि ज्ञान जे म्हणिजे । ते अज्ञानाचि पा दुजे ।
एक लपवोनि दाविजे । एक जैस ॥ ६ ॥ परि असो हा प्रस्तावो । अधि अज्ञानशुद्धि
धेवो । मग त्याचे लागि लाहो । ज्ञानही लटिके ॥ ७ ॥ अज्ञान ज्ञानाते । अधिष्ठान
जारे । वर्ते तरि जेथे असे त्याते । नेण कां न करि ॥ ८ ॥ अज्ञाने जेथे असावें ।
तेथे सर्वनेण व्हावें । ऐसि जाति स्वभावे । अज्ञानाचि ॥ ९ ॥ शास्त्रसंमत ऐसे ।
अज्ञान ज्ञानीच असे । तेणे तो गिवसे । आश्रय जरि ॥ १० ॥ तरि न उठता
दुजे । अज्ञान जे बीज । ते अधि हे बुझे । कोण हान ॥ ११ ॥
अज्ञान आपणाते । जडत्वे नेणे निरुते । अप्रमाण प्रमाणाते । येत असे ॥ १२ ॥
यालागि अज्ञान । करि आपले ज्ञान । म्हणता धेववि मौन । विरोधाचि ॥ १३ ॥ जाणति
वस्तु एक । ते अज्ञाने कीजे मुखे । तै अज्ञान हे लेख । कवण धरी ॥ १४ ॥

आप्रणयाहि पुरतः । नेण न करि जाणतो । तवा अज्ञाने हागता । लाजिजे की ॥ १५ ॥ अभाळे मानु बांसे । ते अन्न कोणहे प्रकशे । सुषुप्ति सुषुप्तिस् रुसे ।
 ते तेचि कोणहे ॥ १६ ॥ तैसे अज्ञान असे जेथ । तेचि जरि अज्ञान आते । तरि
 अज्ञान अज्ञानाते । नेणत गेले ॥ १७ ॥ नातरि अज्ञान एक घडे । हे जयास्तव
 निवडे । ते अज्ञान नव्हे फुडे । कोणहे काळि ॥ १८ ॥ पडळ अथि डोळा । आणि
 डोळा नव्हे आंधळा । तरि त्या पोकळा । बोलिया कि ॥ १९ ॥ इंधनाचे आगि ।
 खवळलेनि अगि । न जळे ते वाउगि । शक्तिचि ते ॥ २० ॥ अंधार
 कोंदोनि धरि । घरा पडसाई न करि । तै अंधार येहि अक्षरि । न
 ह्याणावा तो ॥ २१ ॥ वोसर नेदि जागणे । तिथेते नीद कोण हागे ।
 दिवसा नाणि उणे । ते रात्रि कैचि ॥ २२ ॥ तैसे आत्मस्वि
 अज्ञान असके । असता तो तेणे कां न माखे । तै अज्ञान
 शब्दा लटिके । आलेच की ॥ २३ ॥ यन्हावे तरि आत्मया । माजि अज्ञान असा-
 वया । कारण हागता न्याया । चुकिजे की ॥ २४ ॥ अज्ञान तमपेळनि । आत्मा
 प्रकाशाचि खाणि । आता दोहीसि मीळनि । एक कैसि ॥ २५ ॥ निद्रा आणि
 जागर । आठव आणि विसर । इये युग्मे एक हास । चालति जरि ॥ २६ ॥ सीता-
 तप येकवट । वस्तिच वाहे वाट । तमे बांधिजे मोट । सूर्यस्मिचि ॥ २७ ॥ नाना
 राति आणि दिवो । येति एके ठाई राहो । तै आत्मा जीवे जिवो । अज्ञानाचेनि २८
 हं असो मृत्यु आणि जिणे । ये शोभति मेहुणे । तरि अज्ञाने आसणे । आत्मे-
 नसि ॥ २९ ॥ अहो आत्मेन जे बांधे । तेचि आत्मेनसी नांदे । ऐसि कायसी
 विरुद्धे । बोलणे ईये ॥ ३० ॥ अहो अंधारपणाचि पैज । सांडोनि अंधारचि तेज ।
 जाला तै सहज । सूर्याचि तो ॥ ३१ ॥ लांकुडपण सांडिळे । आणि आगिगण
 मांडिले । तै तेचि आगि जाले । इंधन की ॥ ३२ ॥ कां गंगा पावतलेवो । आन
 पणाचा ठावो । सांडि तै गंगा हो । लाह पाणि ॥ ३३ ॥ तैसे अज्ञान ते अज्ञान नव्हे ।
 ह्याणोनि आत्मा असो लाहे । यहवि अज्ञान ते आहे । वेगळेचि ॥ ३४ ॥ आत्मे-
 नसि विरोधि । ह्याणोनि नुरे एक संधि । ना वेगळे तरि सिद्धी । जाईचिना ॥ ३५ ॥
 लवणाचि मासोळि । होय जरि जिह्वाळि । तरी जळि ना जळावेगळी । न जिये
 जेवी ॥ ३६ ॥ जे येथें अज्ञान नसे । तरीच आत्मा असे । हे बोलणे वायसे ॥
 नायकाचे की ॥ ३७ ॥ दोरि सर्पाभास होय । तो तेणे दोरे बांधो नये । ना दबड-
 णेही न साहे । जयापरि ॥ ३८ ॥ ना ना पुनवेचे अंधारे । देहाभिगे रात्रि मोहरे ।
 की येताचि सुधाकरे । गिळिले जेवि ॥ ३९ ॥ तियापरि उभयथा । अज्ञानशब्द

गेला वृथा । हा सर्कावांचोनि हाता । स्वरूपे मये ॥ ४० ॥ अज्ञानस्वरूप कैसे ।
 कार्यानुमेय असे । कि प्रत्यक्ष दिसे । धांडोळिता ॥ ४१ ॥ प्रत्यक्षादि प्रमाणि ।
 कीजे जयाचि घेणि । ते अज्ञानकार्य झणोनि । अज्ञान नव्हे ॥ ४२ ॥ अंकुरोसि
 सरळ । वेलि दिसे वेल्हाळ । ते बीज नव्हे केवळ । बीजकार्य ॥ ४३ ॥ कां शुभा-
 शुभरूपे । स्वप्नसृष्टि आरोपे । ते नीद नव्हे जाउपे । नीदेचे कीं ॥ ४४ ॥ ना चांद
 एक असे । तो व्योमि दुणा दिसे । ते तिमिरकार्य जैसे । तिमिर नव्हे ॥ ४५ ॥ तैसे
 प्रमाता प्रमेय । प्रमाण हे जे त्रय । ते अज्ञानाचे कार्य । अज्ञान नव्हे ॥ ४६ ॥ झणोनि
 प्रत्यक्षादिके । अज्ञान कार्य विशेषी । न घेपे ये विखि । आन नाहि ॥ ४७ ॥
 अज्ञानकार्यपणे । घेइजे ते अज्ञान झणने । तरि घेताति जे करणे । ते तयाचेच
 की ॥ ४८ ॥ स्वप्नि दिसे ते स्वप्न । मा देखता काय आन । तैसे कार्यचि अज्ञान ।
 केवळ जरि ॥ ४९ ॥ तरि चाखला गुळ गुळे । माखले काजळ काजळे । काय
 घेपे दिजे सुळे । आपुले सुळा ॥ ५० ॥ तैसे कारण अभिन्नपणे । कार्यही अज्ञान
 होणे । ते अज्ञान मा कोण्हे । काय घेपे ॥ ५१ ॥ आणि घेते घेवविते ऐसा । व्यव-
 हार ये उमासा । तरि प्रमाण जाला मासा । मृगजळीचा ॥ ५२ ॥ जे प्रमाणाचिया
 मापा । न सांपडेचि बापा । तथा आणि खपुष्पा । विशेष काई ॥ ५३ ॥ ना हे
 प्रमाणाचे नुरवी । मा अथि कोण प्रस्तावि । येणेहि बोले जाणावि । अज्ञान उखि
 ॥ ५४ ॥ एवं प्रत्यक्ष अनुमान । यया प्रमाणा भाजन । नहोनि अप्रमाण । अज्ञान
 जाले ॥ ५५ ॥ आत्मया स्वप्न दाउ । न शके कीर बहु । परि ठाये ठाउ । निदे-
 जउ न शके ॥ ५६ ॥ ना स्वकार्याति विये । कारणणाहि नये । मा अज्ञान ऐसे
 विये । कोण साच ॥ २७ ॥ हे असे जिथे वेळे । आत्मपणे निःखळे । आत्मा
 अज्ञानमेळे । असे जरि ॥ ५८ ॥ न करिता मथन । काष्टि असे अवस्थान । जैसे कां
 हुताशन । सामर्थ्याचे ॥ ५९ ॥ जै आत्मा ऐसे नाव । न साहे आत्मवरव । तै
 आज्ञान हावं । बांधे तेथे ॥ ६० ॥ काय दीप न लाविजे । तैच काजळि फेडिजे ।
 कि नुगवत्या चाळिजे । रुखाचि छाया ॥ ६१ ॥ नुठता देहदशा । के लाविजे
 चिकसा । न घडता आरसा । उटिजे कायि ॥ ६२ ॥ उव्हाचे दुधि । सायेचि
 व्हावि अथि । मग फेडु या बुद्धि । पवाडु कीजे ॥ ६३ ॥ तैसे आत्मयाचे ठाई ।
 जै आत्मपणा ठाव नाहि । तेव्हा अज्ञान हे कार्या । कासया ऐसे ॥ ६४ ॥ झणोनि
 तेव्हा अज्ञान नसे । हे जालेचि आहे अपैसे । आता तरि कायसे । नाहि झणो
 ॥ ६५ ॥ ऐसाही आत्मा जेव्हा । नातळे भावाभावा । अज्ञान असे तेव्हा ।
 परि ते ऐसे ॥ ६६ ॥ घटाचे नाहीपण । फुटोनि होय चूर्ण । सर्वा

परि मरण । मारवले । ॥ ६७ ॥ कां निंदे नीद आलि । मूर्च्छा
मूर्च्छित जालि । अंधारि पडलि । अंध कूपि ॥ ६८ ॥ अभाव अवघडला ।
केळिचा गाभा मोडला । चाखळा असुडला । आकाशाचा ॥ ६९ ॥ निवटलिया
सुदले विष । मुक्याचे बांधले मुख । नुठता लेख । पुसिले जैसे ॥ ७० ॥
तैसे अज्ञान आपले वेळे । भोगि हेहि टवाळ । आता तरि केवळ । वस्तुचि असे
॥ ७१ ॥ देखे वांज कैचि विये । विरुढति भाजलि विषे । सूर्य कोणहा लाहे । अंधा-
रति ॥ ७२ ॥ तैसा चिन्मात्रि चोखडा । भलतैसा अज्ञानझाडा । घेतला तरि
पवाडा । येईल काई ॥ ७३ ॥ सायेचिये चाडे । डव्हळिता दुधाचे भांडे । ते दिसे
कां विघडे । विचारि पा ॥ ७४ ॥ नीद धरावया हाति । चेउनि उठला झडति ।
तरि ते लाभे कि थिति । नाशलि होय ॥ ७५ ॥ तेवि अज्ञान ऐसे । पाहावया कायसे
पिसे । न पाहता अपैसे । न पाहणेनि गेले ॥ ७६ ॥ एवं कोणहेही पारे । अज्ञान-
भावाचि उज्जरी । न पडेचि नगरि । विच्याराचिये ॥ ७७ ॥ अहो कोणहेही वेळे ।
आत्मा अथवा वेगळे । विच्याराचे डोळे । देखते कां ॥ ७८ ॥ ना निर्धारचे तोंड
न माखे । हे प्रमाण स्वप्नि नाईके । निरुक्ति हान मुके । अनसार्हपणा ॥ ७९ ॥
इतुलियाहि भागु । अज्ञान हा मागु । निवे ऐसा बागु । पढता का देवो ॥ ८० ॥
अंघसेचे चंद्रविषे । निर्वाळालेये शोभे । कां मांडवति खांबे । शशविषाणाचे ॥ ८१ ॥
गगनफुलाचिया माळा । वांक्षे जालयाच्या गळा । घापति तो सोहळा । सांगता हा
॥ ८२ ॥ अणुन कासविचे तूप । भरु आकाशाचे माय । साचा येति संकल्प । ऐसे
ऐसे ॥ ८३ ॥ एवं पुढत पुढति । किति अणावे निरुक्ति । आता नाहि ते किति ।
वटवटु पा ॥ ८४ ॥ झणोनि अज्ञान अक्षरे । नुमसु आता नीदसुरे । परि
आणिक एक स्फुरे । इयेविषई ॥ ८५ ॥ जे आपणा ना आणिकति ।
देखोनि होय देखते । वस्तु तैसिया पुरते । नव्हे अंगे ॥ ८६ ॥
ते हे आपणापुढे । दृश्य पघळे यव्हडे । आपण करि फुडे । द्रष्टेपण ॥ ८७ ॥
जेथे आत्मत्वाचे सांकडे । तेथे हे उठेल यव्हडे । उठले ते तव रोकडे । देखत असे
॥ ८८ ॥ न दिसे तरि अज्ञान । आहे हे नव्हे आन । येथे दृश्य अनुमान ।
प्रमाण जाले ॥ ८९ ॥ चंद्र एक असे । तो व्योमि दुगा दिसे । डोळा तिमिर
जैसे । मानु ये की ॥ ९० ॥ भूमि वेगळि झाडे । पाणि घेति कोण्हकडे । न
दिसाति आणि आपाडे । सांजि असति ॥ ९१ ॥ तरि भरवसेनि मुळे । पाणि घेति
हे न ढळे । तैसे अज्ञान हे कळे । दृश्यास्तव ॥ ९२ ॥ चेईलिया नीद जाय ।
निद्रिता टाउवि नव्हे । परि स्वप्न दाउन आहे । झणो ये की ॥ ९३ ॥ झणोनि

वस्तु मात्र चोखे । दृश्यादि हे फांके । तरि अज्ञान अथि सुखे । झणो ये की ॥ ९४ ॥
 अगा ऐसिया ज्ञानाते । अज्ञान झणने केउते । काय दिवो करि तयाते । अंधार
 झणिपे ॥ ९५ ॥ चंद्रापासोनि उजळ । वस्तु राविलि धवल । होय तया काजळ ।
 झणिजेत असे ॥ ९६ ॥ आगिचे काज पाणि । निफजा जरि आणि । अज्ञान
 इया वाहानि । मानु तरि ॥ ९७ ॥ कळि पूर्ण चंद्रमा । अणुन मेळवि अमा ।
 तरि ज्ञान ते अज्ञाननामा । पात्र होय ॥ ९८ ॥ वोरसोनि लोभे । विष का अमृत
 दुभे । ना दुभे तरि लाभे । विष झणने ॥ ९९ ॥ तैसा जाणनियाचा व्यवहार । जेथे
 मावळला सुभर । तेथे आत्मा आणि पुरु । अज्ञानाचा ॥ १०० ॥ तया नाव अज्ञान ऐने
 तरि ज्ञान व्हांवे ते कैसे । यव्हवि कांही असे । आत्मया काई ॥ ११ ॥ कांहीच जया न
 होणे । होय ते स्वये नेणे । शून्याचि दे वाणे । प्रमाणासि ॥ २ ॥ ऐसे झणावया
 जोगे । नाचरे कीर अंगे । परि नाहीपणाहि लागे । जोडावांचि ॥ ३ ॥ कोण्हाचे
 आसनेन असे । किं कांही देखता दिसे । हे अथि तरि क्रायसे । हारतलेपण ॥ ४ ॥
 मिथ्या वादाचि कुटी आलि । ते निवांतचि साहिलि । परि विशेषा दिधालि । पाठि
 जेणे ॥ ५ ॥ जो निमालि नीद देखे । तो सर्वज्ञ यव्हडिया चुके । परि दृश्याचिया
 न ठके । सोईच जो ॥ १०६ ॥ वेद काई येक न बोले । परि
 नावाचि नाहि घेतले । ऐसे कांही जोडले । नाहि जेणे ॥ १०७ ॥
 सूर्य कवणा न पाहे । परि आत्मा दाविला आहे । गगन व्यापूनि ठाये ।
 ऐसि वस्तु ॥ ८ ॥ देह हाडाचि मोळि । मी झणोनि पोटाळि । तो अहंकार ।
 गाळि । पदार्थ ढा ॥ ९ ॥ बुद्धि बोधा सोंके । ते येव्हडि वस्तु चुके । मनाहूनि
 कल्पानिके । कोण आहे ॥ ११० ॥ विषयाचिये बरडि । अखंड घांसिति तोंडि ।
 ते इंद्रिये गोडि । न घेति हे ॥ ११ ॥ मीपणासगट । खाउनि भरी जे पोट । ते
 कोण्हाहि कटकट । फावेल का ॥ १२ ॥ जो आपणा नव्हे विषो । तो कोण्हाला
 हे देखो । जे वाणि न सके चाखो । आपणपे ॥ १३ ॥ जया आपले मुख । पहा-
 वयांचे मुख । न बने मा आणिक । रिगेल के ॥ १४ ॥ हे असो नावेरूपे । पुढा-
 सूनि उमोपे । जेथे आलि वासिपे । अविद्या हे ॥ १५ ॥ खेळजे वाधिकडे
 ते अंतचि बाहेर सवडे । तैसा निर्णयो सुनाट पडे । केला जेथे ॥ १६ ॥
 मस्तकांत निर्धारिलि । छाया उडे जो आपलि । तयाचि फाकावलि । बुद्धि
 जैसि ॥ १७ ॥ तैसा टनकोनि सर्वथा । ते हे ऐसि व्यवस्था । निर्णयो करि
 तो चूकता । इये वस्तु ॥ १८ ॥ आतां सांगिजे ते केउते । शब्दाचा संच्यार
 नाहि जेथे । कि दर्शनाचि तेथें । राणिव अथि ॥ १९ ॥ जयाचेनि बळे । अचक्षु-

पण अंधळे । किटोनि वस्तुसि मिळे । हेखाणि दशा ॥ १२० ॥ आपलेचि दृश्यपण ।
 उमसो न लाहे आपण । द्रष्टृत्वासिहि आण । पढलि असे ॥ २१ ॥ कोण कोण्हा
 भेटे । दिठि कैचि फुटे । ऐक्यासगट पोटे । अटोनि गेलि ॥ २२ ॥ येव्हडेहि
 सांकडे । सारुनि येकिकडे । उघडिलि कवाडे । प्रकाशाचि ॥ २३ ॥ दृश्या
 चिये सृष्टि । वोपित दिठिवरि दिठि । उठलिसे तळवटि । चिन्मात्राचि ॥ २४ ॥
 दर्शन रिद्धि बहुवसा । चित्तेष मातला ऐसा । जे सिळा न पाहे आरसा ।
 वेचरत्नाचा ॥ १२५ ॥ क्षणक्षणा नीच नवि । दृश्याचि चोख पदवि । दिठिकरवि
 वेढवि । उदार जो ॥ २६ ॥ माधील क्षणाचि अंगें । पारसी ह्मणोनि वेगे । सांझुनि
 दिठि रिघे । नवीया रूपा ॥ २७ ॥ तैसेच प्रतिक्षणि । जाणिवोचि लेणि । लेवउनि चित्त
 आणि । जाणतेपणा ॥ २८ ॥ तथा परमात्मपदि चित्तेष । ना कांहि तथा सुसास । आणि
 होय यव्हडि कास । घातलि जेणे ॥ २९ ॥ सर्वज्ञतोचि परि । चिन्मात्राचे
 तोंडवरि । परि एकाहि प्रमाणाचे धरि । जाणिजेना ॥ १३० ॥ एवं
 ज्ञानाज्ञानाचि मिठि । ते ते फाकतसे दिठि । दृश्यपण ये भेटि । आपलिया ॥ १३१ ॥
 ते दृश्य मोटके देखे । आणि स्वये द्रष्टृत्वे तोषे । तोचि दिठिचेनि मिषे । माजि
 दाटे ॥ १३२ ॥ तेधवा देणे घेणे घटे । परि ऐक्याचे सूत न तुटे । जैसे
 मुखाचे मुखवटे । दर्पणे केले ॥ १३३ ॥ अंगे अंगावरि पडुडे । परि चेहला वेगळा
 न पडे । तथा वारुवाचेनि पडे । घेणे देणे ॥ १३४ ॥ पाणि कळोळाचेनि मिषे ।
 आपणपे वल्हावे जैसे । वस्तुवरि वस्तु तैसे । खेळो सुखे ॥ १३५ ॥ गुंफिवा
 ज्वाळाचिया माळा । लेइलिया अनळा । भेदाचिया विटाळा । पडणे आहे ॥ १३६ ॥
 कि रस्मिचेनि परिवारे । वेढोनि घेतला थोर । सूर्यासि दूसरे । बोलो ये काई ॥ १३७ ॥
 चांदणियाचा गिवसु । चांदावरि बहुवसु । काय केवळपणा त्रासु । देखिजेल ॥ १३८ ॥
 दळाचिया सहस्रवरि । फांके आपुलिये परि । पारि नाहीच दूसरि । भाष
 कमळि ॥ १३९ ॥ सहस्रवारि ब्राह्म्या । सहस्राजुना राया । तरि तो काय तथा ।
 येकोत्तरावां ॥ १४० ॥ सवकटाचिया वोजा । पदर बहुवे पुंजा । परि तांधुवि दुजा ।
 भाव आहे ॥ १४१ ॥ कोडिवरि शब्दाचा । मेळावा जरि वाचेचा । मीनला
 तरि वाचा-न मात्राचि कि ॥ १४२ ॥ तैसे दृश्याचे डाखाळे । नाना दृष्टिचे
 उमाळे । उठति लेखावेगळे । द्रष्टृत्वेहि ॥ १४३ ॥ कां गुळाचा बांधा । फुटलिया
 मोडिचा धांदा । जाला तरि नुसधा । गुळाचि तो ॥ १४४ ॥ तैसे दृश्य दावोनि
 देखो । कि बहु होउनि फाको । परि भेदाचा नव्हे विखो । तेचि ह्मणोनि ॥ १४५ ॥
 तथा परमात्मियाचिया भाषा । न पडेचि दुसरि रेषा । जरि विश्व अशेषा । भरले

असे ॥ ४६ ॥ दुःखं धा क्षीरोदाकि । बाणे परि अनेकि । दिशति तरि तितुकि ।
सुते अथि ॥ ४७ ॥ पातयाचि मिठि । नुकालिता दिठि । अवधिया सृष्टि । पाहे
जरि ॥ ४८ ॥ न फुटता वीजकणिका । माजि विस्तारे वट असिका । तरि इया
अद्वैतफाका । उपमा अथि ॥ ४९ ॥ मग माते मिया देखावे । ऐसे जरि भरे हावे ।
तरि अंगाचि ये विसावे । सेजेवरि ॥ १५० ॥ पातयाचि मिठि । पडलिया दिठि ।
आपलिया पोटी । रिघोनि असे ॥ ५१ ॥ कां नुदेलिया सुधाकर । आपणपे भरे
सागर । ना कूर्मि गिळि विस्तार । आपेआप ॥ ५२ ॥ अंवसेचे दिवसि । सत्रा-
विये आंशे । स्वये जैसे शशी । रिघणे होय ॥ ५३ ॥ तैसे दृश्य जीणता द्रष्टे । पडे
जैताचिये कटे । तया नाव वावटे । आपणपाचि ॥ ५४ ॥ सहजे आपणचि आहे ।
तरि कोण कोणहाते पाहे । ते न देखणेचि होय । स्वरूपनिद्रा ॥ १५५ ॥ ना न
देखणे नको । ह्मणे मी माते देखो । तरि आपेआप विखो । अपैसा असे ॥ ५६ ॥
जे अनादि दृश्यपण । अनादीच देखणे । हे आता काय कोणहे । रचु जावे ॥ ५७ ॥
आवकाशेसी गगन । स्पशेंसि पवन । का दीप्तिसि तपन । संवधु कीजे ॥ ५८ ॥
विश्वपणे उजियेडे । तीर विश्वचि देखे फुडे । नाहितरि तेव्हाडे । नाहिच देखे
॥ ५९ ॥ विश्वाचे आसणे नाहि । विपाये बुडाले तेहि । तरि दशा ऐसिहि । देखताचि
असे ॥ १६० ॥ कापुरा अथि चांदणे । परि तोचि न माखे तेणे । तैसे केवळ जे
देखणे । ठाये ठाव ॥ ६१ ॥ किंवाहुना ऐसैसे । वस्तु भलतये दशे । देखताचि असे ।
आपणयाते ॥ ६२ ॥ मनोरथाचि देशांतरे । मनि प्रकाशोनि नगरे । मग तेथे
आदरे । हिंडिजे जैसे ॥ ६३ ॥ कां दाटला डोळा डोळिया । डोळाचि चितारा
होउनिया । स्फुरे चोख ह्मणोनिया । विस्मयो नाहि ॥ ६४ ॥ यालागि एके
चिद्रूपे । आपणिया आपणपे । देखिजे का आरोपे । काय काज ॥ १६५ ॥
कीळेचे पांथरुण । अपजवि रत्नकण । सोने ले सोनेपण । जोडजोडु ॥ ६६ ॥
चंदन सौरभ वेढि । सुधा आपणपा वाढि । गूळ चाखे गोडि । ऐसे अथि ॥ ६७ ॥
की उजाळाचे कळे । कापुरा पूट दीधले । ताउनि उन केले । अगिते काई ॥ ६८ ॥
ना जैसि लता । आपले वेलि गुंडाळता । घर करि न करिता । जियापरि ॥ ६९ ॥
कां प्रभेचा उभला । दीपप्रकाश संचला । तैसा चैतन्ये गिवसला । चिद्रूप स्फुरे
॥ १७० ॥ ऐसे आपले आपण । आपले निरिक्षण । करावे येणेवीण । करितचि
आसे ॥ ७१ ॥ तैसे देखणे न देखणे । हे अंधारे चांदणे । माजि चंद्रत्वा उणे ।
स्फुरते काई ॥ ७२ ॥ ह्मणोनि हे न व्हावे । ऐसेहि कर पावे । तरि तैसाचि
स्वभावे । अर्हता असे ॥ ७३ ॥ जे द्रष्टा दृश्य ऐसे । दोन्हिपण अळुमाळ दिसे ।

तेहि परस्परानुप्रवेशे । कांही ना कि ॥ ७४ ॥ भलतेये भलतेव्हा । माझारिलिया
 दृष्टिभावा । आठणि करित खेवा । येति दोन्ही ॥ १७५ ॥ तेथे दृश्य द्रष्टा भरे ।
 द्रष्टेपण दुसरी सरे । दोन्ही न होनि उरे । दोन्हीचे साच ॥ ७६ ॥ कापुरि
 आग्निप्रवेशु । कां आगि घातला पोतासु । हा नेणिजे सौरसु । वेचु
 जाला ॥ ७७ ॥ एका एक वेंचला । शून्यविंदु पुसिला । द्रष्टा दुश्याचा
 मेळ्या । तैसे होय ॥ ७८ ॥ किंवहुना आपुलिया । प्रतिविंबा झोंविलिया ।
 झोंविसगट अडोनिया । जाइजे जेवि ॥ ७९ ॥ तैसे रुसता दिठि । द्रष्टा
 दृश्य भेटि । येति तेथे मिठि । दोहिचि पडे ॥ १८० ॥ न मिळता पूर्वापर ।
 तंवरीचि सरितासागर । मग येकवट नीर । जैसे होय ॥ ८१ ॥ किंवहुना
 हे त्रिपुटि । सहजे होत राहाटि । प्रतिक्षण भेटि । करीतसे ॥ ८२ ॥ दोन्ही
 विशेषे गिळि । मग निर्विसिष्टा उगळि । उघड झापि एक डोळि । वस्तुचि
 असे ॥ ८३ ॥ पातया पातें मिळे । कि दडमात्र सैंध पघळे । तिये उन्मिळिता
 मावळे । नवलाव की ॥ ८४ ॥ द्रष्टा दुश्याचे ग्रासि । मद्धे लेख विकाशि । योग
 भूमिका ऐसि । अंगि वागे ॥ १८५ ॥ उठला तरंग बैसे । पुढिल अंशु नुमसे ।
 ऐसे ठाई जैसे । पाणि होय ॥ ८६ ॥ का नीद सरोनि गेली । ज्याप्रति नाहि
 चेईलि । तेव्हा होय आपलि । स्थिति जैसि ॥ ८७ ॥ नाना एका ठाउनि उठि
 आणि अन्यत्र नव्हे पैठि । हे गमे तैसिया दिठि । दिठि सूता ॥ ८८ ॥ कां
 मावळो सरला दिवो । राति न करि प्रस्तावो । तेव्हा गगना जो भावो ।
 वाखाणिला ॥ ८९ ॥ घेतला स्वास बुडाला । घापता नाहि उठला । ऐसा दोहीसि
 शिवतिला । नव्हे जो अंशु ॥ १९० ॥ कां अवघाचि करणि । सर्व विषयाचि
 घेणि । करिता एके क्षणि । जे कांही असे ॥ ९१ ॥ तयासारिखा ठावो । हा
 निकराचा आत्मभावो । आता येणे हा पाहो । न पाहो लाभे ॥ ९२ ॥ काय
 आपलिये भूमिके । आरसा आपले निके । पाहो न पाहो शके । ऐसे अथि ॥ ९३ ॥
 समोर पाठमोरया । मुखे होइजे आपलिया । वांचुन आरिसया । ठाकि
 आहे ॥ ९४ ॥ सर्वांग देखणा रवि । परि ऐसे घडे केवि । जे उदो-अस्ताचि
 चवि । स्वयें घेणे ॥ १९५ ॥ रस आपणया पिये । कि तोंड लपउन ठाये । हे
 रसपणेचि नव्हे । तया जोगे ॥ ९६ ॥ तैसे पाहाणे न पाहाणे । पाहाणेपणेचि हा
 नेणे । आणि दोन्हीहि येणे । स्वये आसिजे ॥ ९७ ॥ पाहणेचि म्हणोनिया ।
 पाहणे नव्हे आपणया । तै न पाहाणे अपसया । हाचि आहे ॥ ९८ ॥ आणि न
 पाहणे कैसे । आपणये पाहो कैसे । तरि पाहाणे ऐसे । हाचि पूढति ॥ ९९ ॥

हे दोन्ही परस्पर । नांदति येके हारे । बाधुनि येरयेरे । नाहिसि केलि ॥ २०० ॥
 पाहाणया पाहाणे आहे । तरि न पाहाणेहि हा नव्हे । म्हणोनि याचि सोय ।
 नेणति दोन्ही ॥ १ ॥ एवं पाहाणे न पाहाणे । चोरोनि यया असणे । ना पाहिले
 तरि कोण्हे । काय पाहिले ॥ २ ॥ दिसत्यानें दृश्य भासे । तया नाव देखिले ऐसे ।
 तरि दृश्यास्तव दिसे । ऐसे नाहि ॥ ३ ॥ दृश्य कीर दृष्टि दिसे । परि साच
 द्रष्टा असे । आता नाहि तेथे कैसे । देखिले होय ॥ ४ ॥ मुख दिसो कां दर्पणि ।
 परि आसणे तया मुखपणि । तरि जालि ते वायाणि । प्रतीति की ॥ २०५ ॥
 देखताचि आपणयाते । आलिया निद्रेचिनि हाते । तया स्वप्ना ऐसे येथे ।
 निहाळिजे ॥ ६ ॥ निद्रिस्त तव सुखासनि । वाहिला अन्य वाहाणि । ते साच
 कि तेसनि । पावला दशा ॥ ७ ॥ ते निद्रा जेव्हा नाहि । तेव्हा तो जैसा ठाईचे
 ठाई । तैसाच स्वप्नि काहि । न दाविजे की ॥ ८ ॥ की शिसेविण एके । राज्य
 करीति रंके । देखिले तैसे सतुके । अथि काई ॥ ९ ॥ तान्हेलया मृगतृष्णा । न
 भेटता सीण जेसना । माते भेटलीया कोण्हा । काय भेटले ॥ २१० ॥ की
 साउलिचेनि व्याजे । मेळविले दुजे । तयाचे करणे वांझे । जाले
 जैसे ॥ ११ ॥ तैसे दृश्य करोनिया । द्रष्टयातेच द्रष्टया । दावोनि
 धाडिले वांया । दाविले-पणहि ॥ १२ ॥ जे द्रष्टा तो द्रष्टाचि
 आहे । मा दावणे कायसे वाये । न दाविजे तरि तो नव्हे । तया काई ॥ १३ ॥
 आरसा पाहुन राहे । तरि मुक्वचि वांया जाय । ना तेणेवीण आहे ।
 आपणपे की ॥ १४ ॥ तैसि आत्मयाते आत्मया । न दाविच पै माया । तरि
 आत्मा वावो कि वांया । तोचि कि ना ॥ २१५ ॥ ह्मणोनि आपणपे द्रष्टा । न करिता
 असे पैठा । आता जालाचि या दिठा । कां करावा ॥ १६ ॥ ना मानु ते दाविले ।
 तरि पुनरुक्त जाले । येणेहि बोले गेले । दावणे वृथा ॥ १७ ॥ दोरा सर्पा-
 भासा । साचपणे दोर जैसा । द्रष्टा दृशि तैसा । द्रष्टा साच ॥ १८ ॥ दर्पणे आणि
 मुखे । मुख दिसे हे न चुके । परि मुखि मुख सतुके । दर्पणि नाहि ॥ १९ ॥
 तैसा द्रष्टा दृश्य दोहो । साच कि देखता ठावो । ह्मणोनि दृश्य ते वावो । देखिले
 जरि ॥ २२० ॥ वाव कीर होय । परि दिसत तव आहे । येणेहि बोले होय ।
 देखिले ऐसे ॥ २१ ॥ जरि आन आनाते । देखोनि होय देखते । तरि मानो
 येते । देखिले ऐसे ॥ २२ ॥ येथे देखोनि का न देखोनि । ऐक्य कि नाना
 होउनि । परि हा वांचोनि । देखणे असे ॥ २३ ॥ आरिसेन हो कां दाविले ।
 परि मुखेचि मुख देखिले । तो न दावि तारि संचले । मुखि मुख ॥ २४ ॥ तैसे

दावितै जरि नाहि । तरि हाचि यया ठाई । ना दाविले तरिहि । हाचि यया २२५
ज्यागृतीने दाविला । कां निदा हारविला । परि जैसा एकला । पुरुष पुरुषि ॥ २६ ॥
कां रायाते रावो । ऐसा दाविजे प्रत्ययो । तरि ठाये ठावो । राजाचि तो ॥ २७ ॥
ना रायपण राया । न अणिजे प्रत्यया । तरि काय उणे तया । माजि असे ॥ २८ ॥
तैसे दाविता न दाविता । हा यया परौता । चढे ना तुटे आहता । असताचि
असे ॥ २९ ॥ अथवा निमित्तवसे । हाचि यया दाउ बैसे । देखते नाहि तै
आरसे । देखावे कोणे ॥ ३० ॥ दीप दावि तयाते राचि । कि तेणे सिद्धि दीपाची ।
तैसि सत्ता निमित्ताचि । येणेचि साच ॥ ३१ ॥ वन्हिते वन्हिसिखा । प्रकाशि
कीर देखा । परि वन्हि न होउनि लेखा । येईल कायी ॥ ३२ ॥ ह्मणोनि स्वयं
प्रकाशा यया । आपणापे देखावया । निमित्त हा वांचोनिया । नाहिच मा ॥ ३३ ॥
आणि निमित्त जे बोलावे । ते येणेचि असोनि दावावे । देखिले तरि स्वभावे ।
दृश्य ही हा ॥ ३४ ॥ भलतेनि विन्यासे । दृश्यपणे दिसे । हा वांचुनि नसे ।
येथे कांही ॥ ३५ ॥ लेणे आणि भांगारे । भांगारचि एक स्फुरे । कां जेथे
दूसे । नाही ह्मणोनि ॥ ३६ ॥ जळ तरंग दोहि । जळावांचुनि नाही । ह्मणोनि
आन कांही । दिसे ना नसे ॥ ३७ ॥ हो का घाणानुमेयो । येवो कां हाति घेवो ।
लाहा कां दिठि पाहो । भलतैसा ॥ ३८ ॥ परि कापुराचे ठाई । कापुरावांचुनि
नाहि । तैसे भलतिया रिति पाहि । हाचि यया ॥ ३९ ॥ आतां दृश्यपणे दिसे ।
कां द्रष्टा होउनि असो । परि हा वांचोनि अतिसो । नाही येथे ॥ ४० ॥ गंगा
गंगापणे वाहो । कां समुद्र होवोनि राहो । परि पाणिपण नोव्हे । आणिक ते ॥ ४१ ॥
थिजावे कि विघरावे । हे अप्रयोजक आघेवे । घृतपण नव्हे । अनारिसे ॥ ४२ ॥
ज्वाळा आणि वन्हि । न लेखिजेति दोन्ही । वन्हिमात्र ह्मणोनि । आन नाहि
॥ ४३ ॥ तैसे दृश्य का द्रष्टा । या दोन्ही दशा वांजटा । पाहाता एकटा । स्फूर्ति-
मात्राते ॥ ४४ ॥ इथे स्फूर्तिचिया कडोनि । नाहि स्फूर्ति मात्रा वांचोनि । तरि
कोण काय देखोनि । देखतसे ॥ ४५ ॥ पुढे फरके ना दीसते । ना माघे डोकावि
देखते । पाहाता येणे ययाते स्फुरद्रूमाचि ॥ ४६ ॥ कळोळे जाळि घातले । सोने
सोने पांथुरले । दिठिचे पाय गुंतले । दिठिसीचि ॥ ४७ ॥ श्रुतिसि मेळविलि
श्रुति । दृतिसि मेळविलि दृति । कां तृप्तिसि तृप्ति । वोगारिलि ॥ ४८ ॥
गुळे गुळ परवडिला । मेरु सुवर्णे मढिला । ज्वाळा गुंडाळिला । अनळ जैसा
॥ ४९ ॥ हे बहु काय बोलिजे । नभ नभाचिये सेजे । तेथे कोणहे निजिजे ।
कां जागा कोण ॥ ५० ॥ हा येणे पाहिला ऐसा । कांही न पाहिला जैसा ।

आणि न पाहाता हि तैसा । पाहाताचि हा ॥ ५१ ॥ येथे बोलणे न साहे । जाणणे न समाये । अनुभव न लाहे । अंग मिरउ ॥ ५२ ॥ ह्मणोनि ययाते येणे । या परिचे पाहाणे । पाहतां कांहि कोणहे । पाहिले नाहि ॥ ५३ ॥ किंबहुना ऐसेस । आत्मेन आत्मा न प्रकाशे । ना चेतवि चवउ बैसे । ययास्तव ॥ ५४ ॥ स्वये दर्शनाचिया सवा । अवधियाचि जात फावा । परि निजात्मभावा । न मोडता ॥ २५५ ॥ न पाहाता ऐसे पाहे । तरि तेचि पाहाणे होय । आणि न पाहाणे न तरि जाय । न पाहाणे पाहाणे ॥ ५६ ॥ भलतैसा फाके । परि एरूपणा न मुके । संकोचे तरि असिके हाचि अथि ॥ ५७ ॥ सूर्याचिया हाता । अंधार नये सर्वथा । मा प्रकाशाचि कथा । ऐकतां कां ॥ ५८ ॥ अंधार का उजियेडु । सकळा एक अखंडु । जैसा का मार्तंडु । भलतेथे ॥ ५९ ॥ तैसा अवडतिये भूमिके । अरुदलिया कवतुके । परि ययाते हा न चुके । हाचि ह्मणोनि ॥ २६० ॥ सिंधूचि सीमा न मोडे । पाणिपणा सळु न पडे । वरि मोडुत कां गाडे । तरंगाचे ॥ ६१ ॥ रश्मि सूर्य अथि । परि बिंबाबाहेर जाति । ह्मणोनि बोध संपत्ति । उपमा न मनि ॥ ६२ ॥ सोनियाचा रवा । रवेपणाचा ठेवा । अवधिया अवयवा । लेणे नव्हे ॥ ६३ ॥ आणि पळ्हेचा दोडा । न पडता तडा । जग तव कापडा । भरेना कि ॥ ६४ ॥ न फेडिता आडवावो । दिंगंतोनि दिंगता जावो । नये मा पावो । उपमा काई ॥ २६५ ॥ ह्मणोनि ह्ये आत्मलीळे । नाहि आन कांटाळे अता ययाचिये तुळे ॥ हाचि होय ॥ ६६ ॥ स्वप्रकाशाचिया घांसि । जेविता बहु वेगेसि । वेचेना परि कुसि । बाखोपा न पडे ॥ ६७ ॥ ऐसा निरुपमापरि । आपलिये विलासावरि । आत्मा राणिव करि । आपला ठाई ॥ २६८ ॥

प्रकरण ८ वें.

तयाते म्हणपे अज्ञान । तरि न्याया भरले रान । आता म्हणो तयाचे ज्ञान । उपसाहो अम्हि ॥ १ ॥ तरि प्रकाशिते ते अज्ञान । ऐसे म्हणने हान । निधि दावि तया अंजन । म्हणिजे जैसे ॥ २ ॥ सुवर्ण गौरि अंबिका । न ह्मणिजे काय काळिका । तैसा आत्मप्रकाशका । अज्ञानवाडु ॥ २ ॥ यन्हवि शिवोनि प्रिथिववरि । तत्वाचिया वाणिपरि । जयाचे रश्मिकरि । उजाळा येति ॥ ४ ॥ जेणे ज्ञान सज्ञान होय । दडमात्र दृष्टिते विये । प्रकाशाचा दिवस पाहे । प्रकाशासि ॥ ५ ॥ तयाते कोणहे निकुष्टे । दाविले अज्ञान बोटे । ना सूर्य तम मोटे । बांधता होय ॥ ६ ॥ अपुर्व ज्ञानाक्षरि । वसता ज्ञानाचि

योरि । अज्ञान शब्दार्थाचि उजरि । अपूर्व नव्हे ॥ ७ ॥ लाखेचिये मांदुसे । अगिचे
 ठेवणे जैसे । आंत बाहेर सरिसे । करोनि घालि ॥ ८ ॥ म्हणोनि जग ज्ञाने स्फुरते ।
 आणि बोलवा अज्ञान वादाते । विखुरालि होति आते । वाचेचिये ॥ ९ ॥ अक्षरि
 तव गोवधु । पुढारा अनृत बाधु । मा कैसा अज्ञानकदु । शानि कीजे ॥ १० ॥
 आणि अज्ञान झणने । हे स्फुरतसे अर्थपणे । आता हेचि ज्ञान कवणे । मानिजेना
 ॥ ११ ॥ असो हे आत्मराजे । आपणाते जेणे तेजे । आपणाचि देखिजे । बहुवेपरि ॥ १२ ॥
 निर्वचिता जे ज्ञावळे । तेचि कि लाहाति डोळे । डोळिया पुढेहि मिळे । तेचि तया
 ॥ १३ ॥ ऐसे अज्ञान जे आहे । ते अज्ञान म्हणे मी विये । येणे अनुमाने हो पाहे ॥
 अथि ऐसे ॥ १४ ॥ तव ज्ञान त्रिशुद्धि नाहि । हे जग ठेविले ठाई । जे धर्म-
 धर्मित्व नाहि । ज्ञानाज्ञानाचे ॥ १५ ॥ काजळ मोति विये । राखोंडिया दीपु जिये ।
 तारि ज्ञान धर्म होय । अज्ञानाचा ॥ १६ ॥ चंद्रमा निघति ज्वाळा । आकाश
 आते शिळा । तरि अज्ञान उजळा । ज्ञानाते विये ॥ १७ ॥ क्षिराब्धि काळकूट । हे
 एकेपरि विकट । परि काळकूटि चोखट । अमृत नाहि ॥ १८ ॥ ना अज्ञानि ज्ञान
 जाले । ते होताचि अज्ञान गेले । पूढति ज्ञान येकले । अज्ञान नाहि ॥ १९ ॥ झणोनि
 सूर्य सूर्या येव्हडा । चंद्र चंद्रासि सांगडा । दीपाचिया पाडिपाडा । ऐसा दीपु ॥ २० ॥
 प्रकाश तो प्रकाश कि । हे न वचे यया चुकि । झणोनि जग असकि वस्तुप्रभा ॥ २१ ॥
 आणि विभाति यस्य भासा । सर्वमिदं हा ऐसा । श्रुति काय वायसा । ढेकर
 देति ॥ २२ ॥ यालागि वस्तुप्रभा । वस्तुचि पावे शोभा । जात असे लाभा ।
 वस्तुसीचि ॥ २३ ॥ वांचेनि वस्तु यया । आपणा प्रकाशावया । अज्ञान हेतु वाया ।
 बोलणे अवघे ॥ २४ ॥ एवं अज्ञान सद्भावो । कोण्हे परि न लाहो । अज्ञान विषइ
 पावो । पाहो ठेल्या ॥ २५ ॥ तमाशा उजिरा । न जोडीच दिनकरा । रात्रिचिया
 घरा । गेला जरि ॥ २६ ॥ का नीद खोळे भरिता । जागणेहि न ये हाता । येकले टळ-
 टळिता । ठाकिजे जेवि ॥ २७ ॥ तैसे आमचेनि नावे । अज्ञान ज्ञान दोन्ही नव्हे । अम्हा-
 लागि गुरुदेवे । आम्हीच केलो ॥ २८ ॥ हा ठाववारि गुरुराये । नांदविले उवाये । जे अक्षि
 न समाये । अह्नमामाजि ॥ २९ ॥ अक्षि अक्षिपणे न सटो । अंगि लागले न फुटो ।
 स्वसंविति न घसवटो । कैवल्येहि ॥ ३० ॥ परि आम्हि अक्षि आहो । ते कैसे पाहो जावो ।
 तंव काय किजे ठावो । लाजिजे ऐसा ॥ ३१ ॥ आमचि करावया गोठि । ते जन्मालिच
 नाहि वागसृष्टि । आमुते देखे ते दिठि । दिठिच नव्हे ॥ ३२ ॥ अमुते करोनि
 विखो भोगहि न सके चाखो । आमुते अक्षि न देखो । आक्षिपणे ॥ ३३ ॥
 प्रगटो लपो न लाहो । येथे नाहि नवलावो । परि कैसा नेणो विपावो ।

असण्याचा ॥ ३४ ॥ किंबहुना श्रीनिवृत्ति । ठेविले असो जयस्थिति । ते काय
देऊ हाति । वाचेचिया ॥ ३५ ॥ तेथे समोर व्हावया । अज्ञानाचा पाहुं यया । केउते
मेलिया माया । होउ पाहे ॥ ३६ ॥ आणि अज्ञानाचा प्रवृत्तु । नाहि जया गांवा
आतु । तेथें ज्ञानाचि तरि मातु । कोण जाणे ॥ ३७ ॥ राति ह्मणोनि दिवे । पडति
कि लावावे । वांचोनि सूर्यासर्वे । ठानादिवि असे ॥ ३८ ॥ ह्मणोनि अज्ञान नाहि
तेथेचि गेले ज्ञानहि । आता निमिषोन्मेषा दोहि । ठेलि वाट ॥ ३९ ॥ एवं
ज्ञानाज्ञाने । या दोहीचि अभिधाने । अर्थाचेनि अनाने । उपलविलि ॥ ४० ॥
तव जैसि दंपत्ये परस्परे तोडोनि पालटालि शिरे । तेथे पालट नाहि परिसरे ।
दोहिचे जिणे ४१ कां पाठि दाविला होय । तो दीपूचि वांया जाय । आणि दिठि अंधारे
पाहे । ते । दिठिचि वृथा ॥ ४२ ॥ ऐसे ज्ञान अज्ञाना आले । अज्ञान ज्ञाना गेले ।
तेथे फळेवीण वांझोले । दोण्हि जालि ॥ ४३ ॥ तैसे निपटोनि नेणिजे । ते अज्ञान
शब्दे बोलिजे । आणि सर्व जेणे सुजे । ते ज्ञान ऐसे ॥ ४४ ॥ येथे जाणे तो नेणे ।
नेणे तोचि जाणे । अता के आसणे । ज्ञानाज्ञाना ॥ ४५ ॥ एवं ज्ञानाज्ञाने दोन्ही ।
पोटि सुवोनि आहनि । उदेल चिद्वगनि चिदादित्य हा ॥ ४६ ॥
इति श्रीमदनुभवामृते ज्ञानाज्ञानातीतवस्तुप्रतिपादनं नाम अष्टम प्रकरणम्

प्रकरण ९ वे

आता अमोद सुनास जाले । श्रुतिस भ्रवण रिघाले । आरसे उठिले । लोचनाचि
॥ १ ॥ जीभ वोळालि रसे । कमळ सूर्यपणे प्रकाशे । चकोर कां जैसे । चंद्रमा
जाला ॥ २ ॥ फुले जालि भ्रमर । तरुण्या जाले नर । जाला आपुला सेजार ।
निद्राळुचि ॥ ३ ॥ आपुलेनि समीरपणे । वेव्हावताति विजने । माथेचि चापेपणे ।
बद्दकताति ॥ ४ ॥ च्युतांकुर जाला कोकीळ । अंगवले मलयानीळ । रस जाला
रसाळ । रसनावंत ॥ ५ ॥ दिठिवियाचा रवा । नागरीयचा ठेवा । वाडिला
कोरवा । परि जैसा ॥ ६ ॥ तैसे भोग्य भोग भोक्ता । दृश्य दिसणे देखता । हे
सरले अद्वैता । अफूटामाजि ॥ ७ ॥ सेवतेपणा बोहिरि । न निघताचि परि । पाति
सहस्रवरि उपलविलि ॥ ८ ॥ नवनवा अनुभवि । वाजता वाधावी । परि
अन्योक्तिचा गांवि । न निघे तो ॥ ९ ॥ विषयाचेनि नांवे । सुखे इंद्रियाचे थवे ।
सैरा घेति धावे । समोरहि ॥ १० ॥ परि आरसा शिवो शिवे । तव दिठि दिठिते
पावे । तैसे जाले धावे । वृत्ति यया ॥ ११ ॥ नाग मुदि कांकण । त्रिलिंगि

भेदलि खुण । बेता तरि सुवर्ण । बेइजे कि ॥ १२ ॥ कां वेचुनि अणु कळोळ ।
 ह्मणोनि घापे करतळ । तेथे तरि निःखळ । पाणीच फावे ॥ १३ ॥ हातापासि
 स्पर्श । डोळयांपुढें रूपसु । जिभे गमे मिष्टांशु कोण्हिरक ॥ १४ ॥ परि परिमळा
 परोते । आसणे नाहिं कापुराते । तैसे बहुतापरि स्फुरते । तेचि स्फुरे ॥ १५ ॥
 ह्मणोनि शब्दादि पदार्थ । श्रोत्रादिचे संघात ध्यावया जेथे हात उज्व होति ॥ १६ ॥
 तेथें संबंध होय न होय । तव दिठिचे काय आहे । मग असतचि नव्हे । संबंध ना ॥ १७ ॥
 जिये पेरि दिसति उसि । तिये लाभति रसि । कां कळा निवडे शशि । पुनवे-
 चिया ॥ १८ ॥ पाडिले चांदावरि चांदणे । समुद्रि जाले वर्षणे । विषय विषई
 करणे । भेटति तैसि ॥ १९ ॥ ह्मणोनि तोंडा आड पडे । तेचि वाच्या वावडे ।
 परि समाधि न मोडे । मौन मुद्रेचा ॥ २० ॥ व्यापाराचे गाडे । मोडताहि
 अपाडे । परि अक्रियेचे न मोडे । पाउल कही ॥ २१ ॥ पसरुनि निवृत्तिची
 वांवे । दिठि रूपाते देखवे । परि दृश्याचेनि नावें । कांहीच न देखे ॥ २२ ॥
 तमाते ध्यावया । उचलिल्या जरि सहस्र बाह्या । परि सेवटि रवि यया । हाचि
 जैसा ॥ २३ ॥ कां स्वप्निचिया विलासा । भेटेन इया आशा । उठला तव जैसा ।
 तोचि तो कि ॥ २४ ॥ तैसा उदलेनि विषये । ज्ञानिया विषई होउ जाय । तव
 दोन्हि न होनि होय । काय नेणो ॥ २५ ॥ चंद्र वेंचु गेलः चांदणे । तव वेंचिले
 काय कोण्हे । विउनि वांझे स्मरणे । होत जैसि ॥ २६ ॥ प्रत्यहारादि योगि । अंग
 टेंकिलें योगि । ते झाले यया मार्गि । देहाचे चांद ॥ २८ ॥ येथे प्रवृत्ति वहुडे
 जिणे । आणि निवृत्तिसि बांधणे । आता प्रत्यङ्मुखपणें । प्रच्यार दिसे ॥ २८ ॥
 द्वैतदशेचे अंगण । अद्वैत वोळगे आपण । भेद तवं तवं दूण । अभेदासि ॥ २९ ॥
 कैवल्याहि चढावा । करीत विषयसेवा । जाला भक्त भज्य कालवा । भक्तिच्या
 परि ॥ ३० ॥ घरामाजि पाय । चालता मार्ग होय । ना बैसे तरि ओहे । पाव
 णेचि ॥ ३१ ॥ तैसे भलतेहि करिता । येथे कांही पाहिजे आता । तैसे कांही न
 करिता । ठाकिजे ना ॥ ३२ ॥ आठव आणि विसर । तयाते घेउ नेंदि पसर ।
 दशेचा व्यवहार । असाधारणु ॥ ३३ ॥ जालि स्वेच्छाचि विधि । स्वैर
 जालि समाधि । दशा या मोक्षसिद्धि । बैसो घापे ॥ ३४ ॥ देवेचि
 जाला भक्तु । ठावोचि जाला पंथु । होवोनि ठेला येकांतु । विश्वाचि हे
 ॥ ३५ ॥ भलतेउतेनि देवे । भलतेनि भक्त व्हावे । बैसला तेथे राणिवे । अकर्म
 हा ॥ ३६ ॥ देवाचिया दाटणि । देउळा जालि आटणि । देशकालादि वांटाणि ।
 होईचि ना ॥ ३७ ॥ देवि देवाचि न माये । मा दैविके असो पाहे । तेथे परिवार

बहुवे । अघटता किं ॥ १८ ॥ ऐलिया स्वामिः भृत्य-संबंधा । लागि उठालि जरि
 अह्मा । तरि देवचि नुसधा । भविजे किं ॥ ३९ ॥ अवधिया उपन्यारा । जपध्यान
 निर्धारा । नाहि आन दूसरा । देवार्वाचुनि ॥ ४० ॥ आता देवातेचि देवे । देववरि
 भुज्जवे । आपणाचेनि नावें । भलतेया ॥ ४१ ॥ देव देउळ परिवार । कीजे कोरोनि
 डोंगर । तैसा भक्तिचा व्यवहार । कां न करावां ॥ ४२ ॥ अहो मुगि मुग जैसे
 घेता न घेता आन नसे । केले देवपण तैसे । दोहिपरि ॥ ४३ ॥ पाहे पा अवधिया ।
 रुखि रुखाचि छाया । परि दूसरा नव्हे तथा । विस्तार जेवी ॥ ४४ ॥
 अखताचि देवता । अखताचि असे न पूजिता । मा अखति काय
 आता । पुजु जावें ॥ ४५ ॥ दीप्तिचि लुगाडि । दीपकळिके तू वेढी ।
 हे न झणता ते उघडि । ठाके काई ॥ ४६ ॥ कां चंद्राते चंद्र कळिका । न झणजे
 पा लोका । तरि तो असिका । तोचि तो कीं ॥ ४७ ॥ की अगीपण अगी । असत-
 चि असे अंगि । मा कासियालागि । दीपण देणे ॥ ४८ ॥ झणोनि भजता भजावे
 मा न भजता काय चेवे । ऐसे नाहि स्वभावे । श्री शिउचि असे ॥ ४९ ॥
 आता भक्ति अभक्ति । जाले ताट येके पाति । कर्माकर्माचिया वाति । मालबोनिया
 ॥ ५० ॥ झणोनि उपनिषदे । अथातादेशादि निदे । ते निंदाचि विशदे । स्तोत्रे
 होति ॥ ५१ ॥ नातरि निंदास्तुति । दोन्हि मौनासाटि जाति । मौना मौन अथि ।
 न बोलताहि ॥ ५२ ॥ घालिता अब्हासवा पाय । शिवयात्रा होत जाय । शिवा
 गेलिया नव्हे । कंहि जाणे ॥ ५३ ॥ चालणे आणि बैसक । दोन्हि मिळोनि एक ।
 नव्हे ऐसे कवतुक । यया ठाई ॥ ५४ ॥ यन्हचि अढळलिया डोळा । शिवदर्श-
 नाचा सोहळा । भोगिजे भलतिये वेळा । भलतेनें ॥ ५५ ॥ कां समोर दिसे शिवही ।
 परि देखिले कांहीच नाही । जे देवा भक्ता दोही । सरिसा पाडु ॥ ५६ ॥ आप-
 णचि चेंडु सुटे । मग आपणया उपटे । तेणे उदळला दाटे । आपणपाचि ॥ ५७ ॥
 ऐसि जरि चेंडुफळि । देखिजे का एके वेळि । तरि बोलि सरलि । प्रबोधाचि
 ॥ ५८ ॥ कर्माचा हात न लागे । ज्ञानाचे कांही न रिघे । ऐसिच होत आंगे ।
 उपास्ति हे ५९ निफजे ना निमे । आपेआप घुमे । सुखासुख उपमे । देवलसिया ६०
 कोण्हि एक अकृत्रिम । भक्तिचे हे वर्म । योग-ज्ञान-विश्राम- । भूमिका हे ॥ ६१ ॥
 अंगे कीर एक जाले । नामरूपचे मासले । होते तेहि आटले । हारिहर
 येथे ॥ ६२ ॥ अहो अर्धनारिनटेश्वरे । गिळीत उगळीत परस्पर । ग्रहण जाले
 एकसरे । सर्वग्रासे ॥ ६३ ॥ वाच्यजात खाउनि । वाचकत्व पीउनि । टाकिलि
 निदेजउनि । परा येथे ॥ ६४ ॥ शिवशिव समर्था स्वामि । येव्हडिये आनंदभूमि ।

वेपे दीजे एकी आक्षि । ऐसै केले ॥ ६५ ॥ चेतचि चेंवाविले । निदेले निजविले ।
 अक्षा अक्षि आणिले । नवल जि तुझे ॥ ६६ ॥ आक्षि निरखळ जि तुझे । वरि
 लोभे म्हणसि माझे । हे पुनरुक्त साजे । तू ह्मणोनि ॥ ६७ ॥ कोण्हाचे कांहि न
 घेसि । आणि आपले कोण्हा नेदीस । कोण जाणे भोगिसि । गौरव कैसा ॥ ६८ ॥
 गुरुत्वे जेव्हडा चांगु । तेव्हडाचि तारुनि लघु । लघु गुरु जाणे तो पांगु । तुझा
 करी ॥ ६९ ॥ शिष्या देता वाटे । अद्वैताचा समो न फुटे । तरि काह्या होति मोट
 शास्त्रे तुझि ॥ ७० ॥ किंबहुना दातारा । मी-तु-पणाचा संसारा । वेंचोनि हेसि
 सोदरा । तेणेचि तोषे ॥ ७१ ॥ इति श्रीमदनुभवामृतं जीवनमुक्ति-अभेदभक्ति-
 सहजरिथिति-वर्णनं नाम नवमप्रकरणम् ।

प्रकरण १० वें.

परिगा श्रीनिवृत्तिराया । हातातळि निवविले स्वामिया । तरि ते निवांतचि
 भोगावें कि ॥ १ ॥ परि महेसे सूर्याहाति । दीधलि जे तेजसुति । तिथे प्रभे
 अंतर्गति । जग केले ॥ २ ॥ चंद्रासि अमृत घातले । ते काय तथाचि इतुले ।
 कां सिंधु मेघा दीधले । तो मेघाचि भागु ॥ ३ ॥ दिवा जो उजियेडु । तो
 घराचा सुरवाडु । गगनि अथि पवाडु । तो जगाचा की ॥ ४ ॥ अगाधे
 उचंबळति । ते चंद्रिचि ना शक्ति । वसंत करि तै होति । झाडपानें ॥ ५ ॥
 म्हणोनि हे ऐश्वर्य । दैविकेचे औदार्य । वांचोनि स्वातंत्र्य । माझे नाहि ॥ ६ ॥
 आणि हा जेव्हडा ऐसा । परिहार देउ कायिसा । प्रभुप्रभावविन्यासा । आड
 ठावोनि ॥ ७ ॥ आक्षि बोलिलो जे कांहि । ते प्रगटचि असे ठाई ।
 स्वयंप्रकाशा काई । प्रकाशावे बोले ॥ ८ ॥ विपाये अक्षि हान ।
 कीजेते पा मौन । तरि कां जानि जन । दीसते ना ॥ ९ ॥ जनाते जने देखता
 द्रष्टेचि दृश्य तत्वता । कोण्हा न होनि आइता । सिद्धांतचि असे ॥ १० ॥ यया
 परोते कांहि । सच्चिद्रहस्य नाही । यया अधिही । असतचि असे ॥ ११ ॥
 म्हणोनि ग्रंथप्रस्तावो । न घडे हे ह्मणो पावो । परि सिद्धानुवाद लाहो । आवाडि
 कर ॥ १२ ॥ पढियंते सदा तेचि । परि भोगिजे नवि नवि रुचि । म्हणोनि हा
 उचित्चि । अनुवाद सिद्ध ॥ १३ ॥ यया कारणे मिया । गोप्य दाविले
 बोलोनिया । ऐसे नाहि आपसया । प्रकाशुचि ॥ १४ ॥ आणि
 पूर्ण अहंता वेठ लो । सैष आम्हिच दाटलो । मा लोपलो ना

प्रगटलो । कोण्हाडूनि ॥ १५ ॥ आप आपणापे । निरूपण काय बोपे ।
 की उगेपणे हारपे । ऐसे आहे ॥ १६ ॥ ह्मणोनि माझी वैखरि । मौनाते
 ह्मणे मौन धरी । हे पाण्यावरि मकरि । रेखिलि पा ॥ १७ ॥ एवं दशोपनिषदे ।
 पुढारि न ढाळिति पदे । देखोनि बुडि बोधे । दीधालि येथे ॥ १८ ॥ ज्ञानदेव
 ह्मणे श्रीमत् । हे अनुभवामृत । सेवोनि जीवनमुक्त । होवोत ऐसे ॥ १९ ॥ मुक्ति
 कीर वेल्हाळ । ते हे अनुभवामृत निखळळ । अमृतही घोटि लाळ । अमृते येणे
 ॥ २० ॥ निशिनिशीचाही चांद होय । परि पुनवेचा अनूचि आहे । हे कां मी
 ह्मणो लाहे । सूर्यदिठि ॥ २१ ॥ प्रिया सावाइलि होय । तै अंगिचा अंगि न
 समाये । यन्हवि तेथेचि आहे । तारुण्य की ॥ २२ ॥ वसंताच्या आल्या । फुलि
 फाळि आपल्या । गगनि पेलति ढाळ्या । फैलति झाडे ॥ २३ ॥ यालागि
 हे बालणे । अनुभवामृतपणे । स्वानुभूति परगुणे । बोगरिलि
 ॥ २४ ॥ आणि मुक्त मुमुक्षु बध । तवांचि योग्यता भेद । अनुभवामृत
 स्वाद । विरुद्ध जवं ॥ २५ ॥ गंगावगाहना आठि । पाणिये गंगाचि जालि । कां
 तिमिरे भेटलि । सूर्या जैसे ॥ २६ ॥ जैसे अकारादि अक्षरा । भेटति पन्नास मात्रा ।
 कां बोध जैसे सागरा । आंत आले ॥ २७ ॥ नाहि परिसाचि कसवटि । तवांचि
 वाण्याच्या गोठि । मग पंधरावियाच्या पाठि । बैसावे कीं ॥ २८ ॥ तैसि तये
 ईश्वरि । अंगुलि नुभवेचि दूसरि । किंबहुना सरोभरि । शिबेसि तथा ॥ २९ ॥
 ह्मणोनि ज्ञानदेवो ह्मणे । अनुभवामृते येणे । सग भांगिजे सणे । विश्वाचेनि ॥ ३० ॥

हात श्री अनुभवामृते श्रीगुरुप्रतापग्रंथ-प्रशंसावर्णननाम दशम प्रकरणम्

निरंजन रघुनाथकृत पदपदांतर

घोषी सूचि.

पद्य.	पान	पद्य.	पान
अ.		आत्मनिवेदन केलें रे	१३७
अजि गोकुळि कृष्ण प्रगटला.	१४१	आत्मा तो निर्गुण	३३
अब कै डरना मनबा.	१५६	आत्मा शुद्ध रे	८४
अरे मज गुरु करा.	११८	आत्मा सत्य जयाप्रती	६६
अरे मी कैसा.	१३७	आम्ही आहों त्या गांवींचें	३९
अरे हरि । तुझि संगत	१४४	आम्ही जालों रे भाग्यवंत	३३
अबधूत येहि अरज मेरीरे	१६१	आम्ही जालों निर्भर	७२
अस्ति भाति हे प्रियरूप	८१	आम्ही तरी जालों	३०
अहो धन्य तेचि जाणा	२७	इ	
अहो म्यां गुरु केला	११८	इतुक्यानें तूज कृष्टवीतों	३२
आ.		उ	
आइके हो कांते	३३	उठाउठारे लौकरी	२
आजि भाग्य उदयो	९८	उठि उठि. कृष्णाबाई	३
आजि धन्य हो	९८	उठि उठि दत्तात्रया	१
आतां उतरी श्रीदत्ता	११२	उठि उठि दिगंबरा	१
आतां कशासाठीं खेद	१३७	उठि उठि नरहरिराया	५
आतां भय नाहीं	११०	उठि उठि वो बलभीमा	३
आतां सत्वर धांव	१०८	उठोनिया प्रातःकाळी	४
आधि देव आपुण	२८	ए	
आपना दिल राजी	६५	एकचि ब्रम्ह जर्गी	११९
आपराध क्षमा आतां	८६	ऐ	
आपुणचि देव झाला	२८	ऐक पिंगळ्याचा संवाद	१२७
कापूण नरकीं बुडोनि	३५	ऐकरे निंदका जळो	२७
आरती रामदासा	१५	ऐका ब्रह्म कसें अखंड	२३

ऐका रे सखयांनो तपसुनि	४७
ऐका रे सखयांनो स्वधर्म	५१
ऐका हा भवसिंधू	९०
ऐके हो अनुमान	८०
ऐके हो निजवस्तुनिधाना	१३८
ऐके हो भिक्षुकवर्या	६९
ऐसा गे माय कैसा	१३५
ऐसा नहि करना बे	१५९
ऐसे पांच दिन	३२

ओ

ॐ नमोजी गुरुस्वामी	३६
--------------------	----

अं.

अंजनी-नंदना येई	३९
-----------------	----

अंतर्गामी कोण आहे	५२
-------------------	----

क.

कपालेश्वर पंचाक्षर	५५
--------------------	----

काकड आरती स्वामी	८
------------------	---

कामक्रोध यांनी	३६
----------------	----

काय केले नरदेहा	६८
-----------------	----

काय तुम्ही भुललारे	१००
--------------------	-----

काय या संसारीं सुख	१३३
--------------------	-----

काय वर्णू त्याची थोरी	३३
-----------------------	----

काय वानू तेथीची	१०३
-----------------	-----

काय वांचूनीया केले	३४
--------------------	----

काय होऊं उतराई	३६
----------------	----

काहेकु जोग लिया मेरे	१५३
----------------------	-----

कांहीं नाही रे	८९
----------------	----

केशव केशव वद रे	१०२
-----------------	-----

कोठे दावि हरी सत्तरीं	१४०
-----------------------	-----

कृष्णजीचे गान्हाणे	१०३
--------------------	-----

कृष्ण वेणु वाजवी	१४२
------------------	-----

ख.

खोळ्यामधीं पाय	२८
----------------	----

खंडेराया रे शंभु	११०
------------------	-----

ग.

गाइ मुखि रघुनाथ	७०
-----------------	----

गिरनारा ठाई भेटुनिया	३१
----------------------	----

गिरनार परबत	१५२
-------------	-----

गुरुकी अजब करामत	१५७
------------------	-----

गुरुचरणीं पाहिली	७६
------------------	----

गुरुजि मजला	६३
-------------	----

गुरु नव्हे गुरे	६०
-----------------	----

गुरुने अमल पिलाया	१५१
-------------------	-----

गुरुने बात सुनायावे	१५०
---------------------	-----

गुरुने मजला देवाचे	६९
--------------------	----

गुरुपाय तुझे चितू	११६
-------------------	-----

गुरुराज दयाळू ऐसा	७५
-------------------	----

गुरुराया तुमचे	६४
----------------	----

गुरुराया वाटते	८३
----------------	----

गेली गेली रे	४४
--------------	----

गेली रे वयसा	१२०
--------------	-----

गोवळा गोपाळ	१४५
-------------	-----

गोविंदा रामा येरे	१२३
-------------------	-----

गंगाबाई तव	४७
------------	----

ग्यानी कैकर भूला	१५१
------------------	-----

च.

चला जाऊं पाहूं	४६
----------------	----

चला रे सखयांनो जाऊं	५६
---------------------	----

चला रे सखयांनो रघुविर	८०
-----------------------	----

चला सखयांनो द्वारकेसि	५०
-----------------------	----

चलो उसी घर	१५८
------------	-----

चांग मला नाथ	१२७
--------------	-----

छ.	
छाल छबीला मूषकवाला	१६५
ज.	
जगनग सारें पाहतां	६५
जन्मोनी व्रज गोकुळीं	२४
जनस्थान गंगातटीं	२४
जय गुरु श्रीदत्ता	१२४
जय जय बलभीमा	१०
जय जय भीमरथी	९१
जय जय मायभवानी	९
जय जय लक्ष्मिकांता	१२
जय जय वो जगदंबा	९
जय जय वो यतिवर्या	१७
जय जय वो शिवसांबा	११
जय जय शिवशंकरा	१४
जय जय श्रीरामा	११२
जयजयाजी गुरुवरा	१८
जयजयाजी रामराया	२२
जयजयाजी विघ्नहरा	२१
जयजयाजी ज्ञानदेवा	२०
जयदेव जयदेव जय अद्वयमूर्ती	१८
जयदेव जयदेव जय खंडेराया	१२
,,	राजवदना १०
,,	शिवसांबा १९
,,	श्रीरामा ७
,,	श्रीसूर्या २०
,,	हनुमंता १६
,,	दत्तात्रया ९
,,	भगवद्गीते १७
,,	भैरवराया १४
,,	मायकृष्णे १५

जयदेव जयदेव जय लक्ष्मिकांता	१३
जरि तुज निजहित	८०
जागिये मुनि राजकुमार	१४७
,, यदुराज	१४७
,, श्री दिगंबर	१४७
,, त्र्यंबकेश्वर	१४८
,, गुरु योगिराज	१४७
जागे प्रभुनंद कुमार	१४८
जागे श्रीकृष्णलाल	१४८
जाला शिव मल्लारि	१३९
जोग नहि आसाना	१५५
जोगी भया वो	१५०
जोगी जोग कमायाबे	१५५
जो जो जो जो रे गोविंदा	६
,, मुनिवर्या	६
झ.	
झटपट राम सुमरले	१६३
झाले जगदंबा जगदंबा	५४
झोळी माझी कामधेनु	५८
त.	
तनंका नही भरोसा बे	१५२
तया गुरुदयाळाचा	९४
तारिन दुस्तर हा संसार	१३३
तारी या भवभ्रमी	१२२
तुझे आज्ञेवरुनि	३१
तेचि साधु ऐसे	१२५
तेचि वैराग्य	३५
तेचि भक्ती खरी	३६
ते धाले । बोध रसायन	१३६
ते साधु वेगळेचि	११४
तैसा मायिक हा	८७

तैसो ब्रह्मपदासी	६८	दुनिया बडी दुरंगी	१५३
तैसें मन जाले	१३५	दुस्तर हा भवसागर	४८
तैसें सुख संसाशठायीं	७१	देखियला देश म्यां	५७
तो गिरिकंदरी या	८८	देखिला गे माय	८२
तो गुरु । भवसिंधुचें	१२५	देखिले नवल आम्ही	७६
तो गुरु श्रीगुरु	१०१	देखिलें रूप डोळा	७९
तो नर नागवला	७०	देव देवा मागणें	७३
तो नर मुक्तचि	७१	देवा देई ऐसे	३४
तो म्यां देखियला	१०७	देवा देई तुझी	३४
तो हरी मज दीसतो	१३४	देहबुद्धी जावो माझी	११३
तो हा नंदाघरीं	१२६	देहे पंदरी पंदरी	३६
तो हा योगी सर्वत्र	१२३	घ	
तांबुल ध्यावा	१०६	धन दौलतके भरोसे	१६०
त्याग करा संगाचा	५३	धन्य आजि नरदेह	७४
त्यागरे स्त्रीसंगा	५३	धन्य आजि भाग्य	११७
त्या गुरु रघुरायाची	७२	धन्य आजि सुदिन उगवला	९०
त्याचा गुरु हिरवा	५४	धन्य आजि सुदिन प्राप्त	१०३
त्याचे मज पावलें	१३४	धन्य तेचि आजि	१२१
त्याच्या उपकारा लागून	१०७	धन्य ते पंदरी	११८
त्याला दुःख कैचें	५९	धन्य तेचि प्राणी	२७
त्याला शुभ अवघे	५९	धन्य ते संसारी	२७
त्याला सुख नाही	५४	धन्य धन्य तूं पंदरीच्या	९६
तृष्णे सोडि हो	४३	धन्य धन्य त्या	१२२
द.		धन्य धन्य सद्गुरु	७५
दत्तात्रय चतुराक्षरि	७३	धन्य धन्य हो सद्गुरु	५४
दत्तात्रय श्रीगुरुमूर्ती	११९	धन्य भाग्य त्या	१०१
दत्तात्रया स्वामि	३१	धन्य ह्मणावे तेचि	२३
दयाळा करुणाघना	१२१	धन्य या नरदेहा	१३३
दयाळा कृपाळा स्वामि	२९	धन्य रघुनाथ सद्गुरू	२९
दिगंबर स्वामि	२९	धन्य स्वामी सद्गुरू	७२
दिसती मंत्रालागीं	११३	धन्य स्वामी सद्गुरू रघुराया	७७

धवे पावे हो	९७	पाहीन निजडोळां	१०२
न		पाहे रे प्राण्या मिथ्या	९५
नको नको संसार	३५	पूजियला हो आक्षि	१४४
नमो काशी वाराणशी	१३०	पैठा है सब घटघट	१६६
नमो देवि जगदंबिका	१४०	प्रथम नमन	३४
नयनि पाहे यशोदा	१०१	प्रपंच परमार्थी	६१
नरतनु फाटकी बा	९९	प्रल्हादकैवारी	३९
नरतनु ये अछी	१६५	प्रसाद सद्गुरुचा	६१
नरदेह योग्य हा	७४	फ.	
नरदेहा येउनि आजि	६४	फकिर वो कहेना	१४९
नरदेहासी येउनि तो	७१	ब	
नरहरिराया करि	१३८	बहुता दिवसां	१०७
नाशिक पंचवटीं	२३	बहुत साजिरी	११७
नाहीं आम्हां पापपुण्यासी	३१	बाजी हे बाजी	८७
नाहीं नाहीं नाहीं अवघे	४३	बापिया देह नव्हे	७९
निजरुप भुल्लासि	१४२	बाळसंतोस आक्षी	१२७
निजस्वरुपीं रत जे	६७	बोधभानु उगवला	६६
निजस्वरूपा भ्रमला रे	१४०	बोलतांचि नये तें	४८
नित्य गावा रे	९४	बांधागे बाई या	१४२
निरंजन मन मारा	२३	ब्रह्म झालों आक्षी	४३
निशिदिनि हरिभजनीं	८८	ब्रह्मरसायन पीयो	१५०
निश्चय पूर्ण करा	८८	ब्रह्म सदा सर्वातरि	७२
निंदक ह्मणजे	२८	ब्राह्मण ऐसें त्यासि	६४
निंदकाचे घर	२७	भ	
नोहे नोहे रे तो	५८	भज रे भज प्राण्या	९८
प.		भरलासे गुरु	६८
पहा रे उघडूनिया	११३	भवमोचका हरि	१२१
पामर जनाचा काय	३३	भवार्णवीं बुडतो	१४५
पार्था धैर्य धरी	६२	भक्ताचिये प्रेमासाठी	४६
पाहतां विश्वचि	६५	भक्तियोंगे होते	१४३
पाहिला श्रीहरि	८३	भक्तिविण जिणे	८५

ल		सद्गुरु कृपाधन	१०४
लगगइरे चोर गहरी	१५७	सद्गुरुकूपे जहाली	१२५
लवकर देई भेटी	४१	सद्गुरु गे मायबाई	७५
व		सद्गुरुचा महिमा	६१
वाहवा गनपति	१६०	सद्गुरु दाता	१५६
वाहवा गुरुपिर मुरसद	१६०	सद्गुरु दैवत साचा	१५५
वाहवा साई	१६१	सद्गुरु मार्तंडा	५९
विजयी होईल राम	१३८	सद्गुरुराया नावाडी	१२७
विश्वी असतां	१२४	सद्गुरुला शरण	५८
वेड्यावाणि वाटतसे	१०८	सद्गुरु साई हमारा	१५४
वैराग्य भाग्य आले	९९	सद्गुरु साचा पाया	१५०
वोहि गुरूका चेला	१५८	सबसे खूब बना	१४९
व्यंकटरमणा ये	१३८	सबसे भली फर्करी	१६२
श		सत्त्वरी आतां शरणागत	११२
शिव जाला मार्तंड	७०	सत्त्वरी धाउनि आतां	११७
शिवशंकर भोळा	११४	सत्त्वरी धावे पावे	९२
शिष्य नव्हे तो	६०	सद्गावे नमितो मी	४४
शिष्या सद्गुरुचा	६१	सर्पाचिये तोंडी	३५
श्रीकाशापुरि क्षेत्र	२५	साईजी साच बताया	१५९
श्रीगुरुनाथा दयाकर	६३	साईजी धन्य हमारे	१५९
श्री गोपाळा नंदाच्या	११०	साजणि ग धन्य जाले	८४
श्रीगोविंदा मुकुंदा	१०९	साधन त्याने हेंचि	६९
श्रीदत्तात्रया	१२०	साधारे रे गुरुभक्ती	५२
श्रीरघुवीर गुरुचरण	१६६	साधुसमागम सारो	१५३
श्रीरामनामका महिमा	१६४	साधुसमागम सेवुनि	७६
श्रीहार लागुनि	७०	सारथि पार्थाचा भगवान्	१२२
ष		सावध होउनि निजमुख	६६
पद्भुजमूर्ति सावळी	३०	सावध होउनि प्राण्या	९५
स		सावध होई मनारे	२३
सखया रे मारुति	८५	सावळा डोळा पाहूं	९१
सति म्हणे सखयानो	४९	सावळा विडुळ	११६

सावळिया पदरिराया	९२	हरिबिन नहि ठिकाना	१४९
साहेबके दरबार	१६२	हरिभक्ति करा	२८
सांगतें कुळकथा	५७	हरि हा भक्ताचा	१०८
सांपडलें वो मजला	५१	हरीचे पाय मनिं	११४
सिंधुजळाचें सैंधव	६९	हातमो दत्तगुरूके	१६४
सुखदुःख नाहीत	७६	हारदम दत्तगुरू	१६३
खखासाठीं जग	३५	हिन्याचे शस्त्रानें	२९
सुखि झालों ती खुण	४९	हिंणगा शेजारी	४०
सुखि निद्रा करी (बलभीमा)	१६	हे काशी । चैतन्याची	१३१
सुखि निद्रा करी (अवधूत)	७	हे गंगा । भवतापत्रयभंगा	
सुखे निद्रा करी (गोविंदा)	११	प्रियदायक	७८
सुनवे अहेमक नर	१५९	हे गंगा भवतापत्रयभंगा	
सूक्ष्म गुरुमार्ग	१४६	आवडति	१३०
सोइरा सदगुरु	१११	हे मति परतावी	८९
सोडिरे मना	१०६	हे मन माझी	१३०
संत घरा आले	१२९	हे मना । सांडि	१२३
संसारभान गेले	७९	क्ष	
संसार वायां गेला	४२	क्षेत्रपाळा रे भैरव	१३१
संसार सोडुनि आतां	७२	ज्ञ	
संसार स्वप्न एके	८१	ज्ञानगंगेमाझारि	६३
संसारा येवुनि	७७	कटिवंध	
स्वामी रुद्र अवतार	३४	१ रघुनाथस्वामीचा	१६९
स्वामी दिगंबरा	३२	२ दत्ताचा	१७१
स्वामी रघुवीरा	४२	३ दत्ताचा	१७३
सांब गावा रे	१३२	४ शिवाचा	१७५
स्थापियला हो	१४४		
हम तो घबारी	१५१		
हरिची भाक्ति बरी	९७		
हरिचे गुण गाई	१४३		
हरिचें नाम बरें	९७		
हरि पाहूं चला	११५		

समाप्त.

शुद्धिपत्रक.

अनुभवामृत-पद-बोधिनी.

पृष्ठ.	ओळ.	अशुद्ध.	शुद्ध
१९	२	ब्रह्म	ब्रह्मा
२४	५	पाढाऊ	पाहाडाउ
२५	३	एकच	एकत
,,	२१	जयाचेया	जयाचेनि
३१	७	लिपी	लिही
,,	२२	आता पुरे जो तो	आता जो तो
४६	१०-११	आणि तृतीयबोलिजेला	(द्विरुक्ति झाली आहे)
५०	५	अज्ञानावरि	अज्ञानाघरी
६०	१७	जागणेचि	जागणें जें
,,	२५	तेव्हालि	ते वेळीं
६१	२०	तांचि किं	तेचि कि
६२	२४	परिमळ	परिमळु
६७	१२	माणुसपणें	मानसें पणे
७६	५	चेविते जैसे	चेवविते जैसे
७७	४	मवितया से पडे	मवितयासि पडे
,,	५	कडे से पडे	कडेस पडे
८७	४	न लाविता उसु	आता न लावितां उसु
८१	३	तैसें मुख आपणपें येवो	तैसें मुखपणा येवो
८३	१०	मुडांचि आहे	मुढाचि आहे
९५	१०	साहे बोलचि	साहे बोलाचि
९७	०	मनोरथांचे परिमळ	मनोरथांचे परियळ
१०५	१२	ताहीं तेयाचेनि	जे नाहीं तेयाचेनि
११०	२१	येथें ७५ वी ओवी गळली	ह्मणोनि अविद्येचेनि मरणे ।
		आहे ती :—	प्रमाणा येईल बोलणे ।
			हे अविद्याचि नाहीपणे ।
			घडो नेदी ॥७५॥

पृष्ठ	ओळ	अशुद्ध	शुद्ध
१११-१२	ओवीचे आंकडे ७५ ते ८२	७६ ते ८३
११६	१७	आता काय हे शब्दू	आता काय दे शब्दू
११७	१५	बोध जैसा	बोध जैसा
११९	९	यन्हहि तरी	येन्हवी तरी
१२१	१३	तेणे सर्व नेण	तेथे सर्व नेण
१२२	५	अज्ञान ते प्रमाणाते येत असे काय	अज्ञान ते आपणाते जाणत नाही.
			आणि अप्रमाण ह्मणजे मिथ्या जे अज्ञान ते प्रमाणाते येत असे काय.
१२२	१७	जाणता तो	जाणतो
१२५	६	जाणणे हे आणि	जाणणे हे अज्ञान आणि
१२५	२२	आत्म्या सहित होईल	आत्म्या सहित होईल. न कळणे हे तम आणि द्रष्ट्याची दृष्टी हेच कोणी एक सूर्य-रश्मी या उभयतांची माट बांधून एकत्र करून मी अज्ञानी ऐसे कोणी मानील तरी अज्ञानाचे असणे आत्म्या सहित होईल.
१२७	२५	मनुष्य देहाचे ठायी	मनुष्य देहाचे ठायी.
१३१	७	आणि घेते घेविते	आणि घेते घेविते
१३३	३	के लाविजेचि कसा	के लाविजे चिकसा
१३३	७	चालण्याचा	चाळण्याचा
१३३	९	एकचि कसा	एक चिकसा
१३७	७	पाहिले असता	पाहिले असता मात्र अज्ञान नाहीसे होते तेव्हां अर्थात् पूर्वी न पाहिले असता
१३७	८	विचारे करून पाहिले	विचारे करून न पाहिले
१३९.	७	पुढती पुढती	पुढती पुढती

पृष्ठ.	ओळ.	अशुद्ध.	शुद्ध.
१४१	५	क्षणो कीर	क्षणो ये की
१४२	१९	सुमरू	सुमरू
१४३	१९	कोणास...दिसणे	कोणास दिसतो ऐसे नाही कोणास्तव असणे आणि दिसणे
१४३	२२	दीन्हली	दीधली
१४४	१२	सूर्य कवण	सूर्य कवणा
१५६	३	पडे जैताचिये—कटे	पडे जैताचि येकटे
१५९	१४	पूट दीन्हले	पूट दीधले
१६७	१८	बांधउनि येर येरे। नाहीं केली	बाधूनि येर येरे। नाहीशी केली
१६९	४	निद्रिस्तू सुखासने	निद्रिस्तू तव सुखासनी
१६९	५	तैसाच	तै साच
१७१	६	तो ठायीचे	तो जैसा ठायीचे
१७१	२५	मानूते दाखिले	मानूते दाविले
१७३	११	मानो येते	मानो येते
१७५	२४	क्षणणेत	गणणेत
१८२	२०	भले तेथे	भलतेथे
१८२	२१	आवडे तिये	आवडतिये
१८३	१८	उपमा नोहे	उपमा न मनी
१९०	४	धर्माधर्मित्व	धर्मधर्मित्व
१९३	१२	योगी एकला टळटळीत स्पष्ट	योगी एकला टळटळीत असतो जेवी तेवी तत्वज्ञानी जो येणें ब्रह्मस्वरूप विषयीचे अज्ञान नाहींसे केले असता तत्वज्ञानही हातास येत नाही आणि ज्ञानी जो तो एकला टळटळति स्पष्ट
१९५	३६	व्या ओवीपुढे	श्रीगुरु प्रसादे आमुची अचल स्थिती आहे तेव्हा तेथे शास्त्राने भावरूप अज्ञान स्थापिले अथवा अज्ञानाभिमाना यानें सर्वांस

पृष्ठ.	ओळ.	अशुद्ध.	शुद्ध.
			कारण आमचे अज्ञान आहे ह्मणोगि बोलिजेले । तथापि केवल ब्रह्मरूप जे आह्मी त्या आमचे संमोर् व्हावयासी या अज्ञानाचा पाड तो काय ह्म० सामर्थ्य नाही ॥ अहो तुम्ही जीवन्मुक्त स्थितीने रहाल तरी बरे नाही तर पुनः अज्ञान उदय होईल कीं तयासी उत्तर॥
१९५	२७	अभ्यासेंक न	अभ्यासें करून
१९७	१४	ब्रह्म वस्तते	ब्रह्मवस्तूते
१९७	२५	बोळि जेते ऐसे	बोलिजेते आणि सर्व जेणे सुजे ह्म० समजे ते ज्ञान ऐसे सकल शास्त्रांचे ठायी बोळि- जेते ऐसे.
२०२	४	झाले भवे	झाले धावे.
२०२	११	येता तरी	घेता तरी
२०३	११	असताचि नाहे	असतचि नोहे
२०४	६	वरिखणे	वर्षणे
२०६	७	प्रत्यादारादी	प्रत्याहारादी
२०९	८	परिचार	परिवार
२०९	२३	दवे	देवे
२१३	९	अज्ञानियाचे	ज्ञानि याचे
२१३	२५	अडळलिया	अढळलिया
२१५	२५	अळंकार मोडते	अळंकार घडते वेळेस सुव- र्णाचे मासले ठेवावे लागतात आणि अळंकार मोडते वेळेस
२१६	४	गिळीत परस्परे	गिळीत उगळीत परस्परे
२२३	६	एकच प्रकारची	चव प्रकारची
२२३	१३	लागलाही नाही	लागही नाही

पृष्ठ,	ओळ.	अशुद्ध.	शुद्ध,
२२४	८।९	स्वरूप क्षणाल	स्वरूप काय क्षणाल
२२५	२५	पावेतो	पावेतो
२२५	२६	पावेतोचि	पावेतोचि

स्वात्मग्रचीति.

२२९	१९	नसे का	नसे कीं
२३०	५	गेले तन्मन	गेले तनमन
२३१	१०	मातेलाली	माते लागी
२३४	७	रहिलो	राहिलो
२३५	२६	गुरुदर्शनाचा	गुरुदर्शनाचा
२३६		अध्याय दुसरा ओवी पहीली	तिसरा चरण पहिला, पहिला दुसरा व दुसरा तिसरा समजावा
२३७	२८	याचे	यावे
२४२	१२	स्वातंत्र्य	स्वतंत्र
२४४	१९	पैशाचि नामक	पिशाच
२४६	३०	म्हणे	पुसे
२४७	३	आदरता	आदर
२४८	३०	खुरख	सुरेख
२४९	२२	प्रस्तकावरी	मस्तकावरी
„	३०	कुंभम	कुंकुम
२५३	१	अहं विशेष	हंस विशेष
„	२८	मनी	मन
२५४	८	वनउरी	कवण उरी
„	१९	दिशावलंब	दशावलंब
„	२९	करून	कवण
२५७	१५	समुद्र पलीकडे	समुद्रा पलीकडे
२५८	२३	पुराण न होता	पुराण होता
२५८	२	उठती	उठती
२५९	१७	बाइन	वायूने

पृष्ठ.	ओळ.	अशुद्ध.	शुद्ध.
२६०	२७	बोवा हे	तो आहे
२६१	२९	लागून	ळाऊन
२६२	१४	वर्म	कर्म
२६४	२५	ब्रह्मण	ब्राह्मण
२६५	१०	गोडे	गाढे
२६६	१२१	ओवी	तुम्हासीं विनंती वारंवार । त्यागुनि द्यावा भवसंसार । पाहावे गुरुमायेचे घर । तरीच भवपार व्हाल कीं ॥१२१॥

साक्षात्कार.

२६९	३	बहुत	बहुता
२७१	३	जै स्त्रिया	जैसिया
२७१	२६	आद्य इत	आद्यन्त
२७३	६	त्यावरी	त्या घरी
२७५	२२	जोडिल्या	जोडुन
२७६	९	तेथेसि	तेथें शिव
२८९	२४	सोज्वाळ	सोज्वाळा
२९१	१०	कडोनि	कगेनि
२९४	३०	पुर्णाशिनी	पणर्शिनी
२९५	१०	ववेचि	सवेचि
२९६	४	मुक्त जे	युक्त जे
२९८	१९	व्यक्ति	अव्यक्ति
२९९	२७	ऐकारे	ऐकर
३१०	१५	चांग	चांगले
३१०	१९	शेष	शिष्य
३१४	७	पाळीचे	पाल्याचे
३१६	१३	अंतर्भूत	आर्तर्भूत

श्रीरघुनाथ चरित्र.

३२४	१५	हणवो	हणणे वो
-----	----	------	---------

पृष्ठ.	ओळ.	अशुद्ध.	शुद्ध.
३२७	२८	नंव	तंव
३२७	२८	भटापुत्र	भटपुत्र
३२८	५	त्य गोनि	त्यालागोनि
३३८	११	गंगोजळे	गंगाजळे
३४०	२०	घालोनिया	घालोनिया
३४३	२७	जैसे	जैसे
३४४	२०	प्राकृत	प्राकृतपर

आत्मबोध-प्रकाशिनी.

३४८	७	आज्ञानसि	अज्ञानासि
३५३	३	बंधेचे	बंधेचे
३२६	२१	अध	अर्धे
३५७	२२	शतुष्टय	चतुष्टय
३६५	५	होऊन	होऊन
३७६	१०	त्वरूप	स्वरूप
३७८	४	सुखःखातीत	सुखदुःखातीत
३८४	१०	भेवद्	भवेद्
३८६	१९	सदाचरण	सदाचरण
३९०	३	अस्तिप्रति	अस्थिप्रति
३९१	२४	दृशयतीत	दृश्यातीत

केनोपनिषत्-टीका

३९८	१०	पूर्णात्मस्वरूप	पूर्णात्मस्वरूप
३९८	२१	चर्मवृत्तिने	चर्मवृत्तिनं
३९८	२२	मानितात्	मानितात
४००	२३	प्रकाशान क्रिया	प्रकाशन क्रिया
४०४	११	भवन्ति	भवन्ति
४०८	९	तू	तू
४०८	१७	येनेव	येनैव
४१०	२	यन्मसा	यन्मनसा

पृष्ठ.	ओळ.	अशुद्ध.	शुद्ध.
४१०	१३	एसे	ऐसे
४११	२६	निजानताम्	विजानताम्
४१३	२९	राहाता	राहातो
४१४	२९	विनाभित्वात्	विनाशित्वात्
४१५	२९	होते	होत
४१६	१८	अमरणभाव	अमरणभाव
४१६	२७	त्य.	ह्य०
४१८	९	संकटासारखे	कंटका सारखे
४१८	१७	व्यजानत	व्यजानन्त
४१८	२२	अहमस्मो	अहमस्मी
३१८	२३	तस्मि	यस्मि
४१९	१२	आददीय	आददायं
४१९	१४	सतत	स तत एव
४१९	२२	तस्मिन्नैव	तस्मिन्नेव
४२०	१७	अतिरामि	अतितरामि
४२०	१७	न्नोदिष्टं	न्नेदिष्टं
४२०	२४	इती	इतीति
४२०	२५	न्यमीषदा	न्यमी मिषदा
४२१	२	मनोनेन	मनो ऽ नेन
४२१	८	कल्याचे	केल्याचे
४२१	२४	तस्मै	तस्यै
४२२	५	पाप्मानमनन्ते	पाप्मानमन्ते

केशवचैतन्यकथातरु.

५	१९	आसें	असें
८	२८	सर्वथा	सर्वथा
१६	२९	ऐ नि	ऐकुनि
१७	२३	बोलवूति	बोलवूनि
२२	मांडवीपुष्पावतीचें		मांडवीपुष्पावतीचें
२२	२९	ऐकिलों	ऐकिलें

पृष्ठ.	ओळ.	अशुद्ध.	शुद्ध.
२४	२१	पाणी	पाणी
२९	१५	प्रतिपाळा	प्रतिपाळावे
२९	२४	भांडारे	भांडारे
३०.	१०	श्लाकार्थ	श्लोकार्थ
३२	१०	मू	मू
३३	३०	मगुती	मागुती
३६	२२	झणुनि	हणुनि

पतिव्रताख्यान

४७	७	स्त्रियेच	स्त्रियेचा
४८	२८	पतिव्रता	पतिव्रता

निरंजनपर ओव्या.

४९.	१७	विक्षण	विलक्षण
४९.	१९.	डोनि	सोडोनि
४९.	२१	गतया	जगतया
५०	२१	स्थित	स्थिति
५०	२३	मिळन	मिळून

गोंधळी.

५१	२१	पूरजन	पुरंजन
----	----	-------	--------

भूपाळ्या व पदपदांतरे.

८	१५	सुपुम्ने	सुपुम्नेचे
१०	१५	शुंजा दंड	शुंडा दंड
११	२२	नारदलल्लाह	नारद प्रल्लाह
११	२५	मंनक	मंचक
१५	२२	सुस्नान	सुस्नात
१६	४	उन्मताचि	जन्मताचि
२४	२३	लया	तया
२६	१२	भैवर	भैरव

पृष्ठ.	ओळ.	अशुद्ध.	शुद्ध.
३१	९	दत्तत्रया	दत्तात्रया
३८	१	लडिवाळ	लडिवाळ
३९	२३	लरी	करी
४०	५	भक्ता खंड	भक्ता अखंड
४४	४	पिंड ब्रह्मांडी	पिंड ब्रह्मांडादी
५१	१४	त-रुप	तद्रुप
५२	९	आद्यय	अव्यय
५३	३	दैत	द्वैत
६३	२	सर्वदा शुद्ध झालो हा	सर्वदा शुद्ध झालो हो
६४	१	हचि	हेचि
॥	१२	सद्गुरु	सद्गुरु
६८	२०	सर्पचि	सर्पचि
६९	६	वाटल	वाटल
७६	१९	चंहन	चंदन
८४	२	उम्मन	उन्मन
८७	१४	निज प्रमळ	निज प्रेमळ
९८	१७	हाऊनि	होऊनि
१०५	५	गजलागी	मजलागी
१०९	७	निजभक्ताच्या	निजभक्ताच्या
११४	१८	ठेवो	ठेवा
११४	२२	जानामाजि	जनामाजि
११५	८	अचारति	आचरति
११५	१०	खये	स्वये
१२३	५	पर-मनभ-सौदामिनी	पग्मनभ-सौदामिनी
१२४	५	आहं	अहं
१३१	१२	कारता	करिता
१३१	१६	सुग्रीध	सुग्रीव
१३१	२३	भृंग	भृंग
१३१	२४	भृदुंग	मृदुंग
१३३	२२	पूसना	पूतना

पृष्ठ.	ओळ.	अशुद्ध.	शुद्ध.
१३५	१९	कोधयां वाकवनाचे	क्रोध यावां कवणाचे
१३५	२४	अमिन्न	अमिन्न
१४०	१	एसि	ऐसि
१४७	१२	ठारे भये	ठोर भये
१४७	१७	निन्हो	तिन्हो
१५३	६	चंगी	चंगी बे
१५४	३	संषय	संषय
१५४	११	हे याव	हे थाव
१५५	१५	माई	भाई
१६५	१९	नाहाकर	नाहक
१९६	२०	षोडशदल	षोडशदल
१५८	२०	निराधार	निराकार
१५८	२५	कधु	कलु
१६१	६	गिरंजन जी	निरंजन जी
१६१	१८	खब	खूब
१६१	१९	छाया	छावा
१६१	२०	पिलावा	मिलावा
१६२	४	त्रिकल	निकल
१६२	५	सुन्न	सुख
१६२	२१	मगत	मुगत
१६२	२१	यइ	गइ
१६२	२७	डूरी	छुरी
१६३	१	कडर	कहर
१६३	७	जलआई	चलआई
१६४	१२	उटार्ई	उठार्ई
१६५	१२	दुसमाना	दुसमान
१६५	१२	मही	मट्टी
१६७	२२	शुंडा दंडा	शुंडा दंड
१६७	३	अमंत	अनंत
१६७	४	मयातीत	मायातीत

पृष्ठ.	ओळ.	अशुद्ध.	शुद्ध.
१६९	१९	आइथे	येथे
"	२४	अंबने	आंबेने
१७०	२४	मरोनि	भरोनि
१७०	११	गासावी	गोसावी
"	२७	यदते	वदते
१७४	३	पतव्रतेचि	पतिव्रतेचि
१७५	१४	पत्न्यानीं	पत्न्यानी
१७६	१४	अळंका ७ फार	अळंकार बहु फार
१७७	२	होष	होय
१७७	१७	अधायदन	अधोवदन
१७७	१९	निर्भवर	निर्भय वर

